



T.G.
it in a year
one hour. I'm not
leaving

16 by

1-1

THE UNIVERSITY
OF ILLINOIS

LIBRARY

881

X 2

1828

v. 1-2


CLASSICS

DEPART

v1 + 2 in one

Gröber Library 1912

ADHONTIS



**XENOPHONTIS
CYROPAEDIA.**

LIBRARY
OF THE

UNIVERSITY OF ILLINOIS.

EDITIO STEREOTYPA

EX NOVA TABULARUM IMPRESSIONE

EMENDATISSIMA

CURANTE

C. H. WEISE.

**XENOPHONTIS OPERUM
TOMUS I.**

LIPSIAE

SUMTIBUS ET TYPIS CAROLI TAUCHNITII.

1828.

Tabellenpreis 6 Groschen.

THE NEW YORK

LIBRARY

OF THE

ALBANY INSTITUTE

ALBANY, N. Y.

1850

NO. 1

THE NEW YORK

LIBRARY

OF THE

ALBANY INSTITUTE

881

X2

1828

V. 1-2

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑ.

236505

536202

ΞΕΝΟΦΩΝΤΟΣ

Κ Τ Ρ Ο Τ Π Α Ι Δ Ε Ι Α Σ Α.

C A P V T I.

Εννοια ποθ' ἡμῖν ἐγένετο, ὅσαι δημοκρατίαι κατε-
λύθησαν ὑπὸ τῶν ἄλλως πως βουλομένων πολιτεύε-
σθαι μᾶλλον, ἢ ἐν δημοκρατία· ὅσαι τ' αὖ μοναρχίαι,
ὅσαι τε ὀλιγαρχίαι ἀνῆρηται ἤδη ὑπὸ δῆμων·
καὶ ὅσοι τυραννεῖν ἐπιχειρήσαντες, οἱ μὲν αὐτῶν καὶ
ταχὺ πάμπαν κατελύθησαν, οἱ δὲ, καὶ ὅποσονοῦν
χρόνον ἄρχοντες διαγέγονται, θαυμάζονται, ὥς σοφοί
τε καὶ εὐτυχεῖς ἄνδρες γεγεννημένοι. Πολλοὺς δ' ἐδο-
κοῦμεν καταμεμαθηκέναι καὶ ἐν ἰδίῳ οἴκῳ τοὺς
μὲν ἔχοντας καὶ πλείονας οἰκέτας, τοὺς δὲ καὶ πάνν
ὀλίγους, καὶ ὅμως οὐδὲ τοῖς ὀλίγοις τούτοις πάνν τι
δυναμένους χρῆσθαι πειθομένοις τοὺς δεσπότας. 2.
Ἐτι δὲ πρὸς τούτοις ἐνενοοῦμεν, ὅτι ἄρχοντες μὲν
εἰσι καὶ οἱ βουκόλοι τῶν βοῶν, καὶ οἱ ἵπποφορβοὶ
τῶν ἵππων, καὶ πάντες δὲ οἱ καλούμενοι νομεῖς, ὧν
ἂν ἐπιστατῶσι ζῶων, εἰκότως ἂν ἄρχοντες τούτων
νομίζοιντο· πάσας τοίνυν ταύτας τὰς ἀγέλας ἐδο-
κοῦμεν δοῆν μᾶλλον ἐθελούσας πείθεσθαι τοῖς νο-
μεῦσιν, ἢ τοὺς ἀνθρώπους τοῖς ἄρχουσι. Πορεύον-

ταί τε γὰρ αἱ ἀγέλαι, οἳ ἂν αὐτάς εὐθύνωσιν οἱ νο-
 μεῖς, νέμονται τε χωρία, ἐφ' ὅποια ἂν αὐτάς ἐφιῶσιν,
 ἀπέχονται τε, ὧν ἂν αὐτάς ἀπείργωσι· καὶ τοῖς καρ-
 ποῖς τοίνυν, τοῖς γιγνομένοις ἐξ αὐτῶν, ἑῷσι τοὺς νο-
 μέας χρῆσθαι οὕτως, ὅπως ἂν αὐτοὶ βούλωνται.
 Ἔτι τοίνυν οὐδεμίαν πώποτε ἀγέλην ἡσθόμεθα συ-
 στᾶσαν ἐπὶ τὸν νομέα, οὔτε ὥς μὴ πείθεσθαι, οὔτε
 ὥς μὴ ἐπιτρέπειν τῷ καρπῷ χρῆσθαι· ἀλλὰ καὶ χα-
 λεπώτεραί εἰσιν αἱ ἀγέλαι πᾶσι τοῖς ἄλλοις, ἢ τοῖς
 ἄρχουσί τε αὐτῶν, καὶ ὠφελουμένοις ὑπ' αὐτῶν· ἄν-
 θρωποι δὲ ἐπ' οὐδένας μᾶλλον συνίστανται, ἢ ἐπὶ
 τούτους, οὓς ἂν αἰσθωνται ἄρχειν αὐτῶν ἐπιχειροῦν-
 τας. 3. Ὅτε μὲν δὴ ταῦτα ἐνεθυμούμεθα, οὕτως ἐγι-
 γνώσκομεν περὶ αὐτῶν, ὥς ἀνθρώπων πεφυκότι πάν-
 των τῶν ἄλλων ζώων εἴη ἄρξον, ἢ ἀνθρώπων, ἄρχειν.
 Ἐπειδὴ δὲ ἐνενοήσαμεν, ὅτι Κύρος ἐγένετο Πέρσης,
 ὃς παμπόλλους μὲν ἀνθρώπους ἐκτήσατο πειθομέ-
 νους αὐτῷ, παμπόλλας δὲ πόλεις, πάμπολλα δὲ ἔθνη,
 ἐκ τούτου δὴ ἠναγκαζόμεθα μετανοεῖν, μὴ εὖτε τῶν
 ἀδυνάτων οὔτε τῶν χαλεπῶν ἔργων ἢ τὸ ἀνθρώ-
 πων ἄρχειν, ἣν τις ἐπισταμένως τοῦτο πράττη. Κύρω
 γοῦν ἴσμεν ἐθελήσαντας πείθεσθαι, τοὺς μὲν ἀπέ-
 χοντας παμπόλλων ἡμερῶν ὁδόν, τοὺς δὲ καὶ μηνῶν,
 τοὺς δὲ οὐδ' ἑωρακότας πώποτε αὐτὸν, τοὺς δὲ καὶ
 εὖ εἰδότας, ὅτι οὐδ' ἂν ἴδοιεν· καὶ ὁμως ἤθελον
 αὐτῷ ὑπακούειν. 4. Καὶ γὰρ τοι τοσοῦτον διήνεγκε
 τῶν ἄλλων βασιλέων, καὶ τῶν πατρίους ἀρχὰς πα-
 ρειληφότων, καὶ τῶν δι' ἑαυτῶν κτησαμένων, ὥς τε ὁ

μὲν Σκύθης, καίπερ παμπόλλων ὄντων Σκυθῶν,
 ἄλλου μὲν οὐδενὸς δύναιτ' ἂν ἔθνους ἐπάρξαι, ἀγα-
 πῶν δ' ἂν, εἰ τοῦ ἑαυτοῦ ἔθνους ἄρχων διαγένοιτο·
 καὶ ὁ Θραξὶς Θρακῶν, καὶ ὁ Ἰλλυριὸς Ἰλλυριῶν· καὶ
 τᾶλλα δὲ ὡσαύτως ἔθνη ἀκούομεν· τὰ γοῦν ἐν τῇ
 Εὐρώπῃ ἔτι καὶ νῦν αὐτόνομα εἶναι λέγεται, καὶ λε-
 λύσθαι ἀπ' ἀλλήλων· Κύρος δὲ, παραλαβὼν ὡσαύ-
 τως οὕτω καὶ τὰ ἐν τῇ Ἀσίᾳ ἔθνη αὐτόνομα ὄντα,
 ὁρμηθεὶς σὺν ὀλίγῃ Περσῶν στρατιᾷ, ἐκόντων μὲν
 ἡγήσατο Μήδων, ἐκόντων δὲ Τροκανίων· κατεστρέ-
 ψατο δὲ Σύρους, Ἀσσυρίους, Ἀραβας, Καππαδόκας,
 Φρυγας ἀμφοτέρους, Λυδοὺς, Κᾶρας, Φοίνικας, Βα-
 βυλωνίους· ἤρξε δὲ καὶ Βακτριῶν καὶ Ἰνδῶν, καὶ
 Κιλικίων· ὡσαύτως δὲ Σακῶν καὶ Παφλαγόνων, καὶ
 Μαριανδυνῶν, καὶ ἄλλων δὲ παμπόλλων ἔθνων, ὧν
 οὐδ' ἂν τὰ ὀνόματα ἔχοι τις εἰπεῖν· ἐπῆρξε δὲ καὶ
 Ἑλλήνων τῶν ἐν τῇ Ἀσίᾳ, καταβάς δὲ ἐπὶ θάλατταν,
 καὶ Κυπρίων καὶ Αἰγυπτίων. 5. Καὶ τοίνυν τούτων
 τῶν ἔθνων ἤρξεν, οὗθ' ἑαυτῷ ὁμογλώττων ὄντων,
 οὔτε ἀλλήλοις· καὶ ὅμως ἡδυνήθη ἐφικέσθαι μὲν
 ἐπὶ τοσαύτην γῆν τῷ ἅφ' ἑαυτοῦ φόβῳ, ὥστε κατα-
 πλῆξαι πάντας, καὶ μηδένα ἐπιχειρεῖν αὐτῷ· ἐδυ-
 νήθη δὲ ἐπιθυμίαν ἐμβαλεῖν τοσαύτην τοῦ πάντας
 αὐτῷ χαρίζεσθαι, ὥστε ἀεὶ τῇ αὐτοῦ γνώμῃ ἀξιοῦν
 κυβερνᾶσθαι. Ἀνηρτήσατο δὲ τοσαῦτα φῦλα, ὅσα
 καὶ διελθεῖν ἔργον ἐστίν, ὅποι ἂν ἄρξῃται τις πο-
 ρεύεσθαι ἀπὸ τῶν βασιλείων, εἴαν τε πρὸς ἑω, εἴαν τε
 πρὸς ἐσπέραν, ἢν τε πρὸς ἄρκτον, ἢν τε πρὸς μεσημ-

βρίαν. 6. Ἡμεῖς μὲν δὴ, ὥς ἄξιον ὄντα θανατοῦσθαι τοῦτον τὸν ἄνδρα, ἐσκεψάμεθα, τίς ποτε ὦν γενεάν, καὶ ποίαν τινὰ φύσιν ἔχων, καὶ ποῖα τινὲ παιδεία παιδευθεὶς, τοσοῦτο διήνεγκεν εἰς τὸ ἄρχεῖν ἀνθρώπων. Ὅσα οὖν καὶ ἐπυθόμεθα, καὶ ᾗσθῆσθαι δοκοῦμεν περὶ αὐτοῦ, ταῦτα πειρασόμεθα διηγήσασθαι.

CAP. V. T. II.

Πατρὸς μὲν δὴ λέγεται ὁ Κῦρος γενέσθαι Καμβύσου, Περσῶν βασιλέως· ὁ δὲ Καμβύσης οὗτος τοῦ Περσειδῶν γένους ἦν· οἱ δὲ Περσεῖδαι ἀπὸ Περσέως κληῖζονται· μητρὸς δὲ ὁμολογεῖται Μανδάνης γενέσθαι· ἡ δὲ Μανδάνη αὕτη Ἀστυάγους ἦν θυγάτηρ, τοῦ Μήδων γενομένου βασιλέως. Φῦναι δὲ ὁ Κῦρος λέγεται, καὶ ἄδεται ἔτι καὶ νῦν ὑπὸ τῶν βαρβάρων, εἶδος μὲν κάλλιστος, ψυχὴν δὲ φιλανθρωπότατος, καὶ φιλομαθέστατος, καὶ φιλοτιμότατος, ὥστε πάντα μὲν πόρον ἀνατλήναι, πάντα δὲ κίνδυνον ὑπομεῖναι τοῦ ἐπαινεῖσθαι ἕνεκα. 2. Φύσιν μὲν δὴ τῆς ψυχῆς καὶ τῆς μορφῆς τοιαύτην ἔχων διαμνημονεύεται· ἐπαιδεύθη γε μὴν ἐν Περσῶν νόμοις. Οὗτοι δὲ δοκοῦσιν οἱ νόμοι ἄρχεσθαι τοῦ κοινοῦ ἀγαθοῦ ἐπιμελοῦμενοι οὐκ ἑνθεν, ὅθεν περ ταῖς πλείσταις πόλεσιν ἄρχονται. Αἱ μὲν γὰρ πλείσται πόλεις, ἀφεῖσαι παιδεύειν, ὅπως τις ἐθέλει, τοὺς ἑαυτοῦ παῖδας, καὶ αὐτοὺς τοὺς πρεσβυτέρους, ὅπως ἐθέλουσι, διάγειν, ἔπειτα προστάττουσιν αὐτοῖς μὴ κλέπτειν, μὴ ἄρπάζειν, μὴ βία εἰς οἰκίαν παριέναι, μὴ παῖειν,

ὄν μὴ δίκαιον, μὴ μοιχεύειν, μὴ ἀπειθεῖν ἄρχοντι, καὶ τᾶλλα τὰ τοιαῦτα ὡσαύτως· ἦν δὲ τις τούτων τι παραβαίῃ, ζημίας αὐτοῖς ἐπέθεσαν. 3. Οἱ δὲ Περσικοὶ νόμοι προλαβόντες ἐπιμέλονται, ὅπως τὴν ἀρχὴν μὴ τοιοῦτοι ἔσονται οἱ πολῖται, οἷοι πονηροῦ τινος ἔργου ἢ αἰσχροῦ ἐφίεσθαι. Ἐπιμέλονται δὲ ὧδε. Ἔστιν αὐτοῖς ἐλευθέρα ἀγορὰ καλουμένη, ἐνθα τὰ τε βασιλεία καὶ τὰ ἄλλα ἀρχεῖα πεποιήται. Ἐντεῦθεν τὰ μὲν ὄνια καὶ οἱ ἀγοραῖοι καὶ αἱ τούτων φωναὶ καὶ ἀπειροκαλῖαι ἀπελήλανται εἰς ἄλλον τόπον, ὥς μὴ μιγνύηται ἡ τούτων τύρβη τῇ τῶν πεπαιδευμένων εὐκοσμίᾳ. 4. Λιήρηται δὲ αὕτη ἡ ἀγορὰ ἢ περὶ τὰ ἀρχεῖα εἰς τέτταρα μέρη· τούτων δ' ἔστιν ἓν μὲν παισὶν, ἓν δὲ ἐφήβοις, ἄλλο τελείοις ἀνδράσιν, ἄλλο τοῖς ὑπὲρ τὰ στρατεύσιμα ἔτη γεγονόσι. Νόμῳ δὲ εἰς τὰς ἑαυτῶν χώρας ἕκαστοι τούτων πάρεσιν, οἱ μὲν παῖδες ἅμα τῇ ἡμέρᾳ καὶ οἱ τέλειοι ἄνδρες· οἱ δὲ γεραίτεροι, ἡνίκ' ἂν ἐκάστω προχωρῇ, πλήν ἐν ταῖς τεταγμέναις ἡμέραις, ἐν αἷς δεῖ αὐτοὺς παρεῖναι. Οἱ δὲ ἐφηβοὶ καὶ κοιμῶνται περὶ τὰ ἀρχεῖα σὺν τοῖς γυμνητικοῖς ὄπλοις, πλήν τῶν γεγαμηκότων· οὗτοι δὲ οὔτε ἐπιζητοῦνται, ἦν μὴ προῤῥήθῃ παρεῖναι· οὔτε πολλάκις ἀπεῖναι καλόν. 5. Ἄρχοντες δ' ἐφ' ἐκάστω τούτων τῶν μερῶν εἰσι δώδεκα· (δώδεκα γὰρ καὶ Περσῶν φυλαὶ διήρηται) καὶ ἐπὶ μὲν τοῖς παισὶν ἐκ τῶν γεραιτέρων ἡρημένοι εἰσὶν, οἱ ἂν δοκῶσι τοὺς παῖδας βελτίστους ἀποδεικνύναι· ἐπὶ δὲ τοῖς ἐφήβοις, ἐκ τῶν τελείων

ἀνδρῶν, οἳ ἂν αὖ τοὺς ἐφήβους βελτίστους δοκῶσι
 παρέχειν· ἐπὶ δὲ τοῖς τελείοις ἀνδράσιν, οἳ ἂν δο
 κῶσι παρέχειν αὐτοὺς μάλιστα τὰ τεταγμένα ποιοῦν
 τας, καὶ τὰ παραγγελλόμενα ὑπὸ τῆς μεγίστης ἀρ
 χῆς· εἰσὶ δὲ καὶ τῶν γεραιτέρων προστάται ἡρη
 μένοι, οἳ προστατεύουσιν, ὅπως καὶ αὐτοὶ τὰ κα
 θήκοντα ἀποτελῶσιν. Ἄ δὲ ἐκάστη τῇ ἡλικίᾳ προσ
 τέτακται ποιεῖν, διηγησόμεθα, ὥς μᾶλλον δὴλον
 γένηται, ἣ ἐπιμέλονται, ὥς ἂν βέλτιστοι εἶεν οἱ
 πολῖται. 6. Οἱ μὲν δὴ παῖδες, εἰς τὰ διδασκαλεῖα φοι
 τῶντες, διάγουσι μανθάνοντες δικαιοσύνην· καὶ λέ
 γουσιν, ὅτι ἐπὶ τοῦτο ἔρχονται, ὥσπερ παρ' ἡμῖν οἱ
 τὰ γράμματα μαθησόμενοι. Οἱ δὲ ἄρχοντες αὐτῶν
 διατελοῦσι τὸ πλεῖστον τῆς ἡμέρας δικάζοντες αὐτοῖς.
 Ἰγνεται γὰρ δὴ καὶ παῖσὶ πρὸς ἀλλήλους, ὥσπερ
 ἀνδράσιν, ἐγκλήματα καὶ κλοπῆς καὶ ἀρπαγῆς καὶ
 βίας καὶ ἀπάτης καὶ κακολογίας καὶ ἄλλων, οἷων δὴ
 εἰκός. Οὓς δ' ἂν γνῶσι τούτων τὴν ἀδικοῦντας, τι
 μωροῦνται. 7. Κολάζουσι δὲ καὶ, οὓς ἂν ἀδίκως ἐγκα
 λοῦντας εὐρίσκωσι. Δικάζουσι δὲ καὶ ἐγκλήματος,
 οὗ ἕνεκα ἄνθρωποι μισοῦσι μὲν ἀλλήλους μάλιστα,
 δικάζονται δὲ ἥκιστα, ἀχαριστίας· καὶ ὃν ἂν γνῶσι
 δυνάμενον μὲν χάριν ἀποδιδόναι, μὴ ἀποδιδόντα δέ,
 κολάζουσι καὶ τοῦτον ἰσχυρῶς. Οἶονται γὰρ, τοὺς
 ἀχαρίστους καὶ περὶ θεοῦς ἂν μάλιστα ἀμελῶς
 ἔχειν, καὶ περὶ γονέας, καὶ πατρίδα, καὶ φίλους.
 Ἐπεσθαι δὲ δοκεῖ μάλιστα τῇ ἀχαριστίᾳ ἢ ἀναισχυ
 ντία· καὶ γὰρ αὕτη μεγίστη δοκεῖ εἶναι ἐπὶ πάντα τὰ

αἰσχρὰ ἡγεμών. 8. Διδάσκουσι δὲ τοὺς παῖδας καὶ σω-
φροσύνην· μέγα δὲ συμβάλλεται εἰς τὸ μανθάνειν
σωφρονεῖν αὐτοὺς, ὅτι καὶ τοὺς πρεσβυτέρους ὁρῶσιν
ἀνὰ πᾶσαν ἡμέραν σωφρόνως διάγοντας. Διδάσκουσι
δὲ αὐτοὺς καὶ πείθεσθαι τοῖς ἄρχουσι· μέγα δὲ καὶ
εἰς τοῦτο συμβάλλεται, ὅτι καὶ ὁρῶσι τοὺς πρεσβυ-
τέρους πειθομένους τοῖς ἄρχουσιν ἰσχυρῶς. Διδά-
σκουσι δὲ καὶ ἐγκρατεῖς εἶναι γαστροῦ καὶ ποτοῦ·
μέγα δὲ καὶ εἰς τοῦτο συμβάλλεται, ὅτι ὁρῶσι καὶ
τοὺς πρεσβυτέρους οὐ πρόσθεν ἀπιόντας γαστροῦ
ἐνεκα, πρὶν ἂν ἀφῶσιν οἱ ἄρχοντες· καὶ ὅτι οὐ παρὰ
μητρὶ σιτοῦνται οἱ παῖδες, ἀλλὰ παρὰ τῷ διδασκάλῳ,
ὅταν οἱ ἄρχοντες σημῇνωσι. Φέρονται δὲ οἴκοθεν
σῖτον μὲν, ἄρτον, ὄψον δὲ, κάρδαμον· πιεῖν δὲ, ἢν
τις διψῇ, κώθωνα, ὡς ἀπὸ τοῦ ποταμοῦ ἀρύσασθαι.
Πρὸς δὲ τούτοις μανθάνουσι τοξεύειν καὶ ἀκοντίζειν.
Μέχρι μὲν δὴ ἕξ ἢ ἑπτακαίδεκα ἐτῶν ἀπὸ γενεᾶς οἱ
παῖδες ταῦτα πράττουσιν· ἐκ τούτου δὲ εἰς τοὺς ἐφή-
βους ἐξέρχονται. 9. Οὗτοι δ' αὖ οἱ ἑφηβοὶ διάγουσιν
ᾧδε. Δέκα ἔτη, ἀφ' οὗ ἂν ἐκ παίδων ἐξέλθωσι, κοι-
μῶνται μὲν περὶ τὰ ἀρχεῖα, ὥς περ προεῖρηται, καὶ
φυλακῆς ἐνεκα τῆς πόλεως καὶ σωφροσύνης (δοκεῖ
γὰρ αὕτη ἡ ἡλικία ἐπιμελείας μάλιστα δεῖσθαι) παρ-
έχουσι δὲ καὶ τὴν ἡμέραν ἑαυτοὺς μάλιστα τοῖς ἄρ-
χοις χρῆσθαι, ἢν τι δέωνται ὑπὲρ τοῦ κοινοῦ· καὶ
ὅταν μὲν δέῃ, πάντες μένουσι περὶ τὰ ἀρχεῖα· ὅταν
δὲ ἐξίῃ βασιλεὺς ἐπὶ θήραν, ἐξάγει τὴν ἡμίσειαν τῆς
φυλακῆς· ποιεῖ δὲ τοῦτο πολλάκις τοῦ μηνός· ἔχειν

δὲ δεῖ τοὺς ἐξιόντας τόξα, καὶ παρὰ τὴν φαρέτραν ἐν
 κολεῷ κοπίδα ἢ σάγαριν· ἔτι δὲ γέροdon, καὶ παλτιῆ
 δύο, ὥστε τὸ μὲν ἀφιέναι, τῷ δ', ἂν δέη, ἐκ χειρὸς
 χρῆσθαι. 10. Διὰ τοῦτο δὲ δημοσίᾳ τοῦ Θηρώων ἐπι-
 μέλονται, καὶ βασιλεὺς, ὥς περ καὶ ἐν πολέμῳ, ἡγεμῶν
 αὐτοῖς ἐστὶ, καὶ αὐτός τε Θηρῶν, καὶ τῶν ἄλλων ἐπι-
 μελεῖται, ὅπως ἂν Θηρώων, ὅτι ἀληθεστάτη αὐτοῖς
 δοκεῖ αὕτη ἡ μελέτη τῶν πρὸς τὸν πόλεμον εἶναι.
 Καὶ γὰρ πρῶτ' ἀνίστασθαι ἐθίζει, καὶ ψύχη καὶ
 θάληπῃ ἀνέχεσθαι· γυμνάζει δὲ καὶ ὁδοιπορίαις καὶ
 δρόμοις· ἀνάγκη δὲ καὶ τοξεῦσαι Θηρίον, καὶ ἀκον-
 τίσαι, ὅπου ἂν παραπέπτη. Καὶ τὴν ψυχὴν δὲ πολ-
 λάκις ἀνάγκη θῆγεσθαι ἐν τῇ θήρᾳ, ὅταν τὶ τῶν
 ἀλκιμῶν Θηρίων ἀνθιστῇται· παῖσιν μὲν γὰρ δῆ-
 που δεῖ τὸ ὁμόσε γιγνόμενον, φυλάξασθαι δὲ τὸ ἐπι-
 φερόμενον· ὥστε οὐ ῥᾶδιον εὐρεῖν ἐν τῇ θήρᾳ τί
 ἄπεστι τῶν ἐν τῷ πολέμῳ παρόντων. 11. Ἐξέρχονται δὲ
 ἐπὶ τὴν θήραν, ἄριστον ἔχοντες πλεῖον μὲν, ὥς εἰκὸς,
 τῶν παίδων, τ' ἄλλα δὲ ὅμοιον. Καὶ Θηρώοντες μὲν
 οὐκ ἂν ἀριστήσαιεν· ἦν δὲ τι δέη Θηρίου ἕνεκα ἐπι-
 καταμεῖναι, ἢ ἄλλως βουλευθῶσι διατρίψαι περὶ
 τὴν θήραν, τὸ ἄριστον τοῦτο δειπνήσαντες, τὴν
 ὑστεραίαν αὖθις μέχρι δείπνου· καὶ μίαν ἄμφω
 τοῦτω τῷ ἡμέρᾳ λογίζονται, ὅτι μιᾷς ἡμέρας σίτον
 δαπανῶσι. Τοῦτο δὲ ποιοῦσι τοῦ ἐθίζεσθαι ἕνεκα,
 ἵνα καὶ, εἴαν τι ἐν πολέμῳ δεῇσῃ, δύνωνται τοῦτο
 ποιεῖν. Καὶ ὅψον δὲ τοῦτο ἔχουσιν οἱ τηλικούτοι, ὅ
 τι ἂν Θηράσωσιν· εἰ δὲ μὴ, τὸ κάρδαμον. Εἰ δὲ

τις αὐτοὺς οἶεται ἢ ἐσθίειν ἀηδῶς, ὅταν κάρδαμον
 μόνον ἔχωσιν ἐπὶ τῷ σίτῳ, ἢ πίνειν ἀηδῶς, ὅταν ὕδωρ
 πίνωσιν, ἀναμνησθήτω, πῶς μὲν ἡδὺ μάζα καὶ ἄρ-
 τος πεινῶντι φαγεῖν, πῶς δὲ ἡδὺ ὕδωρ διψῶντι πιεῖν.
 12. Αἱ δ' αὖ μένουσαι φυλαὶ διατρίβουσι μελετῶσαι τὰ
 τε ἄλλα, ἃ παῖδες ὄντες ἔμαθον, καὶ τοξεύειν καὶ
 ἀκοντίζειν· καὶ διαγωνιζόμενοι ταῦτα πρὸς ἀλλή-
 λους διατελοῦσιν. Εἰσὶ δὲ καὶ δημόσιοι τούτων
 ἄγωνες, καὶ ἄθλα προτίθεται· ἐν ἧ δ' ἂν τῶν φυ-
 λῶν πλεῖστοι ὥσι δαημονέστατοι καὶ ἀνδρικότατοι
 καὶ εὐπιστότατοι, ἐπαινοῦσιν οἱ πολῖται, καὶ τιμῶ-
 σιν οὐ μόνον τὸν νῦν ἄρχοντα αὐτῶν, ἀλλὰ καὶ
 ὅστις αὐτοὺς παῖδας ὄντας ἐπαίδευσε. Χρῶνται δὲ
 τοῖς μένουσι τῶν ἐφήβων αἱ ἀρχαί, ἣν τι ἢ φρουρη-
 σαι δεήσει, ἢ κακούργους ἐρευνῆσαι, ἢ ληστὰς ὑπο-
 δραμεῖν, ἢ καὶ ἄλλο τι, ὅσα ἰσχύος τε καὶ τάχους
 ἔργα ἐστί. Ταῦτα μὲν δὴ οἱ ἐφηβοὶ πράττουσιν.
 Ἐπειδὴν δὲ τὰ δέκα ἔτη διατελέσωσιν, ἐξέρχονται
 εἰς τοὺς τελείους ἄνδρας. 13. Ἀφ' οὗ δ' ἂν ἐξέλθωσι
 χρόνου ἐκ τῶν ἐφήβων, οὗτοι αὖ πέντε καὶ εἴκοσιν
 ἔτη διάγουσιν ὧδε. Πρῶτον μὲν, ὥςπερ οἱ ἐφηβοί,
 παρέχουσιν ἑαυτοὺς ταῖς ἀρχαῖς χρῆσθαι, ἣν τι δέη
 περὶ τοῦ κοινοῦ, ὅσα φρονούντων τε ἡδὴ ἔργα ἐστί
 καὶ ἔτι δυναμένων. Ἦν δέ που δεήσει στρατεύεσθαι,
 τόξα μὲν οἱ οὕτω πεπαιδευμένοι οὐκέτι ἔχοντες οὐδὲ
 παλὰ στρατεύονται, τὰ δ' ἀγχέμαχα ὅπλα καλούμε-
 να, θώρακά τε περὶ τοῖς στήθεσσι καὶ γέρρον ἐν τῇ
 ἀριστερᾷ, (οἷόν περ γράφονται οἱ Πέρσαι ἔχοντες,}

ἐν δὲ τῇ δεξιᾷ μάχαιραν ἢ κοπίδα. Καὶ αἱ ἀρχαὶ δὲ πᾶσαι ἐκ τούτων καθίστανται, πλὴν οἱ τῶν παιδων διδάσκαλοι. Ἐπειδὴν δὲ τὰ πέντε καὶ εἴκοσιν ἔτη διατελέσωσιν, εἴησαν μὲν ἂν οὗτοι πλεῖόν τι ἢ πεντήκοντα ἔτη γεγονότες ἀπὸ γενεᾶς· ἐξέρχονται δὲ τηνικαῦτα εἰς τοὺς γεραιτέρους ὄντας τε καὶ καλουμένους. 14. Οἱ δ' αὖ γεραιτέροι οὗτοι στρατεύονται μὲν οὐκέτι ἔξω τῆς ἑαυτῶν, οἴκοι δὲ μένοντες δικάζουσι τὰ τε κοινὰ πάντα καὶ τὰ ἴδια. Καὶ θανάτου δὲ οὗτοι κρίνουσι, καὶ τὰς ἀρχὰς οὗτοι πάσας αἰροῦνται· καὶ ἢν τις ἢ ἐν ἐφήβοις ἢ ἐν τελείοις ἀνδράσιν ἐλλίπη τι τῶν νομίμων, φαίνουσι μὲν οἱ φύλαρχοι ἕκαστον, καὶ τῶν ἄλλων ὁ βουλούμενος· οἱ δὲ γεραιτέροι ἀκούσαντες, ἐκκρίνουσιν· ὁ δὲ ἐκκριθεὶς ἄτιμος τὸν λοιπὸν βίον διατελεῖ.

15. Ἵνα δὲ σαφέστερον δηλωθῇ πᾶσα ἡ Περσῶν πολιτεία, μικρὸν ἐπάνειμι· νῦν γὰρ ἐν βραχυτάτῳ ἂν δηλωθῇ διὰ τὰ προειρημένα. Λέγονται μὲν γὰρ Πέρσαι ἀμφὶ τὰς δώδεκα μυριάδας εἶναι τούτων δ' οὐδεὶς ἀπελήλαται νόμῳ τιμῶν καὶ ἀρχῶν, ἀλλ' ἔξεστι πᾶσι Πέρσαις πέμπειν τοὺς ἑαυτῶν παῖδας εἰς τὰ κοινὰ τῆς δικαιοσύνης διδασκαλεῖα. Ἄλλ' οἱ μὲν δυνάμενοι τρέφειν τοὺς παῖδας ἀργοῦντας, πέμπουσιν· οἱ δὲ μὴ δυνάμενοι, οὐ πέμπουσιν. Οἱ δ' ἂν παιδευθῶσι παρὰ τοῖς δημοσίοις διδασκάλοις, ἔξεστιν αὐτοῖς ἐν τοῖς ἐφήβοις νεανισκεύεσθαι· τοῖς δὲ μὴ διαπαιδευθεῖσιν οὕτως οὐκ ἔξεστιν. Οἱ δ' ἂν αὖ ἐν τοῖς ἐφήβοις διατελέσωσι τὰ νόμιμα ποιοῦντες,

ἔξεστι τούτοις εἰς τοὺς τελείους ἄνδρας συναλίσσθαι, καὶ ἀρχῶν καὶ τιμῶν μετέχειν· οἳ δ' ἂν μὴ διαγέγωνται ἐν τοῖς ἐφήβοις, οὐκ εἰσέρχονται εἰς τοὺς τελείους. Οἳ δ' ἂν αὖ ἐν τοῖς τελείοις διαγέγωνται ἀνεπίληπτοι, οὗτοι τῶν γεραιτέρων γίνονται. Οὕτω μὲν δὴ οἱ γεραιτέροι δια πάντων τῶν καλῶν ἐληλυθότες καθίστανται· καὶ ἡ πολιτεία ἐστὶν ἡ Περσῶν, καὶ ἡ ἐπιμέλεια αὕτη, ἣ οἴονται χρῶμενοι βέλτιστοι ἂν εἶναι. 16. Καὶ νῦν δὲ ἔτι ἐμμένει μαρτυρία καὶ τῆς μετρίας διαίτης αὐτῶν, καὶ τοῦ ἐκπονεῖσθαι τὴν δίκαιαν. Αἰσχροὺς μὲν γὰρ ἔτι καὶ νῦν ἐστὶ Πέρσαις καὶ τὸ ἀποπτύειν, καὶ τὸ ἀπομύττεσθαι, καὶ τὸ φύσης μεστοὺς φαίνεσθαι· αἰσχροὺς δὲ ἔτι καὶ τὸ ἰόντα που φανερόν γενέσθαι, ἢ τοῦ οὐρῆσαι ἔνεκα, ἢ καὶ ἄλλου τινὸς τοιούτου. Ταῦτα δὲ οὐκ ἂν ἐδύναντο ποιεῖν, εἰ μὴ καὶ διαίτη μετρία ἐχρῶντο, καὶ τὸ ὑγρὸν ἐκπονοῦντες ἀνήλiskon, ὥστε ἄλλῃ ποι ἀποχωρεῖν. Ταῦτα μὲν δὴ κατὰ πάντων Περσῶν ἔχομεν λέγειν· οὗ δὲ ἔνεκα ὅδε ὁ λόγος ὠρμήθη, νῦν λέξομεν τὰς Κύρου πράξεις, ἀρξάμενοι ἀπὸ παιδός.

CAPVT III.

Κῦρος μὲν γὰρ μέχρι δώδεκα ἐτῶν ἢ ὀλίγων πλεῖον ταύτῃ τῇ παιδείᾳ ἐπαιδεύθη, καὶ πάντων τῶν ἡλικίων διαφέρων ἐφαίνετο, καὶ εἰς τὸ ταχὺ μαρθάνειν, ἃ δεοί, καὶ εἰς τὸ καλῶς καὶ ἀνδρείως ἕκαστα ποιεῖν. Ἐκ δὲ τούτου τοῦ χρόνου μετεπέμψατο Ἀστυάγης τὴν ἑαυτοῦ θυγατέρα, καὶ τὸν παῖδα αὐτῆς· ἰδεῖν γάρ

ἔπεθύμει, ὅτι ἤκουε καλὸν καὶ ἀγαθὸν αὐτὸν εἶναι.
 Ἔρχεται δ' αὐτὴ τε ἡ Μανδάνη πρὸς τὸν πατέρα
 καὶ τὸν Κῦρον τὸν υἱὸν ἔχουσα. 2. Ὡς δὲ ἀφίκετο τά-
 χιστα, καὶ ἔγνω ὁ Κῦρος τὸν Ἀστυάγην τῆς μητρὸς
 πατέρα ὄντα, εὐθύς, οἷα δὲ παῖς φιλόστοργος ὢν
 φύσει, ἡσπάζετό τε αὐτὸν, ὥσπερ ἂν εἴ τις πάλαι
 συντεθραμμένος καὶ πάλαι φιλῶν ἀσπάζοιτο, καὶ
 ὁρῶν δὲ αὐτὸν κεκοσμημένον καὶ ὀφθαλμῶν ὑπο-
 γραφῇ καὶ χρώματος ἐντρίψει καὶ κόμαις πρὸς θείτοις,
 ἃ δὲ νόμιμα ἦν ἐν Μήδοις· ταῦτα γὰρ πάντα Μη-
 δικά ἐστι, καὶ οἱ πορφυροῦ χιτῶντες, καὶ οἱ κἀνδυες,
 καὶ οἱ στρεπτοὶ οἱ περὶ τῇ δέσῃ, καὶ τὰ ψέλια περὶ
 ταῖν χειρῶν· ἐν Πέρσαις δὲ τοῖς οἴκοι καὶ νῦν ἔτι
 πολὺ καὶ ἐσθῆτες φανυλότεραι, καὶ δίδαιται εὐτελέ-
 στεραι· ὁρῶν δὲ τὸν κόσμον τοῦ πάππου, ἐμβλέπων
 αὐτῷ, ἔλεγεν, ὦ μῆτερ, ὥς καλὸς μοι ὁ πάππος.
 Ἐρωτώσης δὲ τῆς μητρὸς αὐτὸν, πότερος δοκεῖ καλ-
 λίων αὐτῷ εἶναι, ὁ πατήρ, ἢ οὗτος· ἀπεκρίνατο ἄρα
 ὁ Κῦρος, ὦ μῆτερ, Περσῶν μὲν πολὺ κάλλιστος ὁ
 ἐμὸς πατήρ, Μήδων μὲντοι, ὅσων ἐώρακα ἐγὼ καὶ
 ὡς ταῖς ὁδοῖς καὶ ἐπὶ θύραις, πολὺ οὗτος ὁ ἐμὸς
 πάππος κάλλιστος. 3. Ἀντασπαζόμενος δὲ αὐτὸν ὁ
 Ἀστυάγης καὶ στολὴν καλὴν ἐνέδυσε, καὶ στρεπτοῖς
 καὶ ψελίοις ἐτίμα καὶ ἐκόσμει· καὶ εἴ που ἐξελαῦνοι,
 ἐφ' ἵππου χρυσοχαλίνου περιῆγεν, ὥσπερ καὶ αὐτὸς
 εἰώθει πορεύεσθαι. Ὁ δὲ Κῦρος, ὅτε παῖς ὢν καὶ
 φιλόκαλος καὶ φιλότιμος, ἤδετο τῇ στολῇ· καὶ ἵπ-
 τεύειν μανθάνων ὑπερέχαιρεν· ἐν Πέρσαις γὰρ, διὰ

τὸ χαλεπὸν εἶναι καὶ τρέφειν ἵππους καὶ ἱππεύειν ἐν ὄρεινῃ οὕσῃ τῇ χώρᾳ, καὶ ἰδεῖν ἵππον πάνυ σπάνιον ἦν. 4. Δειπνῶν δὲ ὁ Ἀστυάγης σὺν τῇ θυγατρὶ καὶ τῷ Κύρῳ, βουλόμενος τὸν παῖδα ὡς ἡδιστα δειπνεῖν, ἵνα ἦσσαν τὰ οἴκαδε ποθοίη, προσήγαγεν αὐτῷ καὶ παροφίδας, καὶ παντοδαπὰ ἐμβάσματα καὶ βρώματα. Τὸν δὲ Κύρον ἔφασαν λέγειν, ὦ πάππε, ὅσα πράγματα ἔχεις ἐν τῷ δείπνῳ, εἰ ἀνάγκη σοι ἐπὶ πάντα τὰ λεκάνια ταῦτα διατείνειν τὰς χεῖρας, καὶ ἀπογεύεσθαι τούτων τῶν παντοδαπῶν βρωμάτων. Τί δέ; φάναι τὸν Ἀστυάγην, Οὐ γὰρ πολὺ σοι δοκεῖ κάλλιον τόδε τὸ δεῖπνον εἶναι τοῦ ἐν Πέρσαις; Τὸν δὲ Κύρον πρὸς ταῦτα ἀποκρίνασθαι λέγεται, Οὐχί, ὦ πάππε· ἀλλὰ πολὺ ἀπλουστέρα καὶ εὐθυτέρα παρ' ἡμῖν ἢ ὁδὸς ἐστὶν ἐπὶ τὸ ἐμπλησθῆναι, ἢ παρ' ὑμῖν. Ἡμᾶς μὲν γὰρ ἄρτος καὶ κρέας εἰς τοῦτο ἄγει· ὑμεῖς δὲ εἰς μὲν τὸ αὐτὸ ἡμῖν σπεύδετε, πολλοὺς δὲ τινὰς ἐλιγμοὺς ἄνω καὶ κάτω πλανώμενοι μόλις ἀφικνεῖσθε, ὅποι ἡμεῖς πάλαι ἤκομεν. 5. Ἀλλ' ὦ παῖ, φάναι τὸν Ἀστυάγην, οὐκ ἀχθόμενοι ταῦτα περιπλανώμεθα· γευόμενος δ', ἔφη, καὶ σὺ γνώσῃ, ὅτι ἡδέα ταῦτά ἐστιν. Ἀλλὰ καὶ σέ, φάναι τὸν Κύρον, ὦ πάππε, μυσσαστόμενον ταῦτα τὰ βρώματα ὁρῶ. Καὶ τὸν Ἀστυάγην ἐπερέσθαι· Καὶ τίτι δὴ σὺ τεκμαιρόμενος, ὦ παῖ, ταῦτα λέγεις; Ὅτι σέ, φάναι, ὁρῶ, ὅταν μὲν τοῦ ἄρτου ἄψῃ, εἰς οὐδὲν τὴν χεῖρα ἀποψάμενον· ὅταν δὲ τούτων τινὸς θίγῃς, εὐθὺς ἀποκαθαίρῃ τὴν χεῖρα εἰς τὰ χειρόμακτρα, ὡς

πάνν ἄχθόμενος, ὅτι καταπλέα σοι ἀπ' αὐτῶν ἐγένετο. 6. Πρὸς ταῦτα δὴ τὸν Ἀστυάγην εἶπεῖν· Εἰ τοίνυν οὕτω γινώσκεις, ὦ παῖ, ἄλλὰ κρέα γε εὖωχοῦ, ἵνα νεανίας οἴκαδε ἀπέλθῃς. Ἄμα δὲ ταῦτα λέγοντα πολλὰ αὐτῷ παραφέρειν καὶ θήρεια καὶ τῶν ἡμέρων. Καὶ τὸν Κῦρον, ἐπεὶ ἑώρα πολλὰ τὰ κρέα, εἶπεῖν· Ἡ καὶ δίδως, φάναι, μοι, ὦ πάππε, ταῦτα πάντα τὰ κρέα, ὅ τι ἂν βούλωμαι, αὐτοῖς χρῆσθαι; Νὴ Δία, φάναι, ἐγὼ γε σοι, ὦ παῖ. 7. Ἐνταῦθα δὴ τὸν Κῦρον λαβόντα τῶν κρεῶν διαδιδόναι τοῖς ἄμφι τὸν πάππον θεραπευταῖς, ἐπιλέγοντα ἑκάστω· Σοὶ μὲν τοῦτο, ὅτι προθύμως με ἱππεύειν διδάσκεις· Σοὶ δὲ, ὅτι μοι παλτὸν ἔδωκας· (τοῦτο γὰρ νῦν ἔχω·) Σοὶ δὲ, ὅτι τὸν πάππον καλῶς θεραπεύεις· Σοὶ δὲ, ὅτι μου τὴν μητέρα τιμᾷς· τοιαῦτα ἐπειπεῖν, ἕως διέδωκάντα, ἃ ἔλαβε, κρέα. 8. Σάκας δὲ, φάναι τὸν Ἀστυάγην, τῷ οἰνοχόῳ, ὃν ἐγὼ μάλιστα τιμῶ, οὐδὲν δίδως; Ὁ δὲ Σάκας ἄρα καλῶς τε ὦν ἐτύγχανε, καὶ τιμὴν ἔχων προσάγειν τοῖς δεομένοις Ἀστυάγου, καὶ ἀποκαλύειν, οὓς μὴ καιρὸς αὐτῷ δοκοίη εἶναι προσάγειν. Καὶ τὸν Κῦρον ἐπερέσθαι προπετῶς, ὥς ἂν παῖς, μηδέπω ὑποπτήσων, Διὰ τί δὴ, ὦ πάππε, τοῦτον οὕτω τιμᾷς; Καὶ τὸν Ἀστυάγην σκώψαντα εἶπεῖν, Οὐχ ὀρεῖς, φάναι, ὥς καλῶς οἰνοχοεῖ καὶ εὐσχημόνως; Οἱ δὲ τῶν βασιλέων τούτων οἰνοχόοι κομπῶς τε οἰνοχοοῦσι, καὶ καθαρίως ἐγχέουσι, καὶ διδῶσι, τοῖς τρισὶ δακτύλοις ὀχοῦντες τὴν φιάλην, καὶ προσφέρουσιν, ὥς ἂν

ἐνδοῖεν τὸ ἔκπωμα εὐληπιότατα τῷ μέλλοντι πίνειν.
 9. Κέλευσον δὴ, φάναι, ὦ πάππε, τῷ Σάκκᾳ καὶ ἐμοὶ
 δοῦναι τὸ ἔκπωμα, ἵνα καὶ γὰρ καλῶς σοι πιεῖν ἐγγέας
 ἀνακτήσωμαί σε, ἣν δύνωμαι. Καὶ τὸν κελεῦσαι
 δοῦναι. Λαβόντα δὲ τὸν Κῦρον, οὕτω μὲν εὖ κλύ-
 σαι τὸ ἔκπωμα, ὥσπερ τὸν Σάκκον ἐώρα, οὕτω δὲ
 στήσαντα τὸ πρόσωπον σπουδαίως καὶ εὐσχημόνως
 προσενεγκεῖν καὶ ἐνδοῦναι τὴν φιάλην τῷ πάππῳ,
 ὥστε τῇ μητρὶ καὶ τῷ Ἀστυάγει πολὺν γέλωτα πα-
 ρασχεῖν. Καὶ αὐτὸν δὲ τὸν Κῦρον ἐκγελάσαντα
 ἀναπηδήσαι πρὸς τὸν πάππον, καὶ φιλοῦντα ἅμα
 εἰπεῖν, ὦ Σάκκα, ἀπόλωλας· ἐκβαλῶ σε τῆς τιμῆς·
 τὰ τε γὰρ ἄλλα, φάναι, σοῦ κάλλιον οἶνοχοήσω,
 καὶ οὐκ ἐκπίομαι αὐτὸς τὸν οἶνον. (Οἱ γὰρ τῶν
 βασιλέων οἶνοχόοι, ἐπειδὴν ἐνδιδῶσι τὴν φιάλην,
 ἀρῶσαντες ἀπ' αὐτῆς τῷ κυάθῳ, εἰς τὴν ἀριστεράν
 χεῖρα ἐγγεάμενοι καταρρόφοῦσι· τοῦ δὴ, εἰ φάρμα-
 κα ἐγγέοιεν, μὴ λυσιτελεῖν αὐτοῖς.) 10. Ἐκ τούτων δὴ
 ὁ Ἀστυάγης ἐπισκώπτων, Καὶ τί δὴ, ἔφη, ὦ Κῦρε,
 τὰ ἄλλα μιμούμενος τὸν Σάκκον, οὐκ ἀπερρόφησας
 τοῦ οἴνου; Ὅτι, νῆ Δί', ἔφη, ἐδεδοίκειν, μὴ ἐν τῇ
 κρατῇ φάρμακα μεμιγμένα εἶη. Καὶ γὰρ, ὅτι
 εἰστίας σὺ τοὺς φίλους ἐν τοῖς γενεθλίοις, σαφῶς
 κατέμαθον φάρμακα αὐτὸν ὑμῖν ἐγγέαντα. Καὶ
 πῶς δὴ, ἔφη, σὺ, ὦ παῖ, τοῦτο κατέγνως; Ὅτι,
 νῆ Δί', ἔφη, ὑμᾶς ἐώραν καὶ ταῖς γνώμας καὶ τοῖς
 σώμασι σφαλλομένους. Πρῶτον μὲν γὰρ, ὅ οὐκ
 ἔατε ἡμᾶς τοὺς παῖδας ποιεῖν, ταῦτα αὐτοὶ ἐποι-

εἴτε. Πάντες μὲν γὰρ ἅμα ἐκεκράγετε, ἐμανθά-
 νετε δὲ οὐδὲ ἐν ἀλλήλων· ἦδετε δὲ καὶ μάλα γε-
 λοίως· οὐκ ἀκροώμενοι δὲ τοῦ ἄδοντος, ὠμνύετε
 ἄδειν ἄριστα. Λέγων δὲ ἕκαστος ὑμῶν τὴν ἑαυτοῦ
 ῥώμην, ἐπεὶ ἀνασταίητε ὀρχησόμενοι, μὴ ὅπως ὀρ-
 χεῖσθαι ἐν ῥυθμῷ, ἀλλ' οὐδ' ὀρθοῦσθαι ἐδύνασθε.
 Ἐπελέλησθε δὲ παντάπασι, σὺ τε, ὅτι βασιλεὺς ἦσθα,
 οἱ τε ἄλλοι, ὅτι σὺ ἄρχων. Τότε γὰρ δὴ ἔγωγε καὶ
 πρῶτον κατέμαθον, ὅτι τοῦτ' ἄρα ἦν ἡ ἰσηγορία,
 ὃ ὑμεῖς τότε ἐποιεῖτε· οὐδέποτε γοῦν ἐσιωπᾶτε. 11.
 Καὶ ὁ Ἀστυάγης εἶπεν, Ὁ δὲ σὸς πατήρ, ὦ παῖ, πί-
 νων οὐ μεθύσκειται; Οὐ μὰ Δί', ἔφη. Ἀλλὰ πῶς ποι-
 εῖ; Διψῶν παύεται· ἄλλο δὲ κακὸν οὐδὲν πάσχειν·
 οὐ γὰρ, οἶμαι, ὦ πάππε, Σάκας αὐτῷ οἰνοχοεῖ. Καὶ
 ἡ μήτηρ εἶπεν· Ἀλλὰ τί ποτε σὺ, ὦ παῖ, οὕτω
 τῷ Σάκᾳ πολεμεῖς; Τὸν δὲ Κῦρον εἶπεῖν, Ὅτι, νῆ
 Δία, φάναι, μισῶ αὐτόν· πολλάκις γὰρ με, πρὸς
 τὸν πάππον ἐπιθυμοῦντα προςδραμεῖν, οὗτος ὁ
 μιαρώτατος ἀποκωλύει. Ἀλλὰ ἱκετεύω, φάναι, ὦ
 πάππε, δός μοι τρεῖς ἡμέρας ἄρξαι αὐτοῦ. Καὶ
 τὸν Ἀστυάγην εἶπεῖν, Καὶ πῶς δὴ ἂν ἄρξαις αὐ-
 τοῦ; Καὶ τὸν Κῦρον φάναι, Στάς ἂν, ὥσπερ οὗ-
 τος, ἐπὶ τῇ εἰσόδῳ, ἔπειτα, ὁπότε βούλοιτο εἰσιέ-
 ναι ἐπ' ἄριστον, λέγοιμ' ἂν, ὅτι οὐπω δυνατὸν τῷ
 ἀρίστῳ ἐντυχεῖν· σπουδάζει γὰρ πρὸς τίνας. Εἴθ'
 ὁπόταν ἤκη ἐπὶ τὸ δεῖπνον, λέγοιμ' ἂν, ὅτι λοῦται.
 Εἰ δὲ πάννυ σπουδάζοι φαγεῖν, εἵποιμ' ἂν, ὅτι παρὰ
 ταῖς γυναιξὶν ἐστίν· ἕως παραιτῆναιμι τοῦτον, ὥς-

περ οὗτος ἐμὲ παρατείνει, ἀπὸ σοῦ κωλύων. 12. Τοιαύτας μὲν αὐτοῖς εὐθυμίας παρεῖχεν ἐπὶ τῷ δείπνῳ· τὰς δὲ ἡμέρας, εἴ τινος αἰσθοίτο δεόμενον ἢ τὸν πάππον ἢ τὸν τῆς μητρὸς ἀδελφόν, χαλεπὸν ἦν ἄλλον φθάσαι τοῦτο ποιήσαντα· ὃ τι γὰρ δύναίτο ὁ Κῦρος, ὑπερέχαιρεν αὐτοῖς χαριζόμενος.

13. Ἐπεὶ δὲ ἡ Μανδάνη παρεσκευάζετο ὡς ἀπιούσα πάλιν πρὸς τὸν ἄνδρα, ἐδεῖτο αὐτῆς ὁ Ἀστυάγης, καταλιπεῖν τὸν Κῦρον. Ἡ δὲ ἀπεκρίνατο, ὅτι βούλοίτο μὲν ἂν ἅπαντα τῷ πατρὶ χαρίζεσθαι, ἄκοντα μέντοι τὸν παῖδα χαλεπὸν νομίζοι εἶναι καταλιπεῖν. 14. Ἐνθα δὴ ὁ Ἀστυάγης λέγει πρὸς τὸν Κῦρον, ὦ παῖ, ἦν μένης παρ' ἐμοῖ, πρῶτον μὲν τῆς παρ' ἐμὲ εἰσόδου σοὶ οὐ Σάκας ἄρξει, ἀλλ', ὅποίαν βούλῃ εἰσιέναι ὡς ἐμὲ, ἐπὶ σοὶ ἔσται· καὶ χάριν σοὶ, ἔφη, μᾶλλον εἶσομαι, ὅσῳ ἂν πλεονάκεις εἰσῆς ὡς ἐμὲ. Ἐπειτα δὲ, ἵπποις τοῖς ἐμοῖς χρήσῃ, καὶ ἄλλοις, ὅπόσοις ἂν βούλῃ· καὶ ὅταν ἀπῆς, ἔχων ἄπει, οὓς ἂν αὐτὸς ἐθέλῃς. Ἐπειτα δὲ ἐν τῷ δείπνῳ ἐπὶ τὸ μετρίως σοὶ δοκοῦν ἔχειν ὁποίαν ἂν βούλῃ ὁδὸν πορεύσῃ. Ἐπειτα τὰ τε νῦν ὄντα ἐν τῷ παραδείσῳ θηρία δίδωμί σοι, καὶ ἄλλα παντοδαπά συλλέξω, ἃ σὺ, ἐπειδὴν τάχιστα ἱππεύειν μάθῃς, διώξῃ, καὶ τοξεύων καὶ ἀκοντίζων καταβαλεῖς, ὥς περ οἱ μεγάλοι ἄνδρες. Καὶ παῖδας δὲ σοὶ ἐγὼ συμπαίστορας παρέξω· καὶ ἄλλα, ὅσα ἂν βούλῃ, λέγων πρὸς ἐμὲ οὐκ ἀτυχήσεις. 15. Ἐπεὶ δὲ ταῦτα εἶπεν ὁ Ἀστυάγης, ἡ μήτηρ διηρώτα τὸν Κῦρον, πότερο

βούλοιο μένειν, ἢ ἀπιέναι. Ὁ δὲ οὐκ ἐμέλλησεν, ἀλλὰ ταχὺ εἶπεν, ὅτι μένειν βούλοιο. Ἐπερωτηθεὶς δὲ πάλιν ὑπὸ τῆς μητρὸς, διὰ τί, εἶπεῖν λέγεται. Ὅτι οἴκοι μὲν τῶν ἡλίκων καὶ εἰμὶ καὶ δοκῶ κράτιστος εἶναι, ὧ μῆτερ, καὶ τοξεύων καὶ ἀκοντίζων. ἐνταῦθα δὲ εὖ οἶδα, ὅτι ἱππεύων ἡττων εἰμὶ τῶν ἡλίκων. καὶ τοῦτο, εὖ ἴσθι, ἔφη, ὧ μῆτερ, ὅτι ἐμὲ πάννυ ἀνιᾶ. Ἦν δὲ με καταλίπης ἐνθάδε, καὶ μάθω ἱππεύειν, ὅταν μὲν ἐν Πέρσαις ὦ, οἴμαι σοι ἐκείνους τοὺς ἀγαθοὺς τὰ πεζικὰ ῥαδίως νικήσειν. ὅταν δὲ εἰς Μήδους ἔλθω, ἐνθάδε πειράσομαι τῷ πάπῳ, ἀγαθῶν ἱππέων κράτιστος ὢν ἱππεὺς, συμμαχεῖν αὐτῷ. 16. Τὴν δὲ μητέρα εἶπεῖν, Τὴν δὲ δικαιοσύνην, ὧ παῖ, πῶς μαθήσῃ ἐνθάδε, ἐκεῖ ὄντων σοὶ τῶν διδασκάλων; Καὶ τὸν Κῦρον φάναι, Ἄλλ', ὧ μῆτερ, ἀκριβῶς ταύτην γε οἶδα. Πῶς σὺ οἶσθα; εἶπεῖν τὴν Μανδάνην. Ὅτι, φάναι, ὁ διδάσκαλός με, ὡς ἤδη ἀκριβοῦντα τὴν δικαιοσύνην, καὶ ἄλλοις καθίστη δικάζειν. Καὶ τοίνυν, φάναι, ἐπὶ μιᾷ δὴ ποτε δίκῃ πληγὰς ἔλαβον, ὡς οὐκ ὀρθῶς δικάσας. 17. Ἦν δὲ ἡ δίκη τοιάδε. Παῖς μέγας, μικρὸν ἔχων χιτῶνα, ἕτερον παῖδα μικρόν, μέγαν ἔχοντα χιτῶνα, ἐκδύσας αὐτόν, τὸν μὲν ἑαυτοῦ ἐκείνον ἡμφίεσε, τὸν δὲ ἐκείνου αὐτὸς ἐνέδν. Ἐγὼγ' οὖν τούτοις δικάζων, ἔγνων, βέλτιον εἶναι ἀμφοτέροις τὸν ἀρμόζοντα ἐκάτερον χιτῶνα ἔχειν. Ἐν δὲ τούτῳ με ἔπαισεν ὁ διδάσκαλος, λέγων, ὅτι, ὁπότε μὲν κατασταθείην τοῦ ἀρμόττοντος κριτῆς, οὕτω δέοι ποιεῖν.

ὁπότε δὲ κρῖναι δέοι, ὁποτέρου ὁ χιτῶν εἴη, τοῦτ' ἔφη σκεπτέον εἶναι, τίς κηῖσις δικαία ἐστί· πότερα τὸν βία ἀφελόμενον ἔχειν, ἢ τὸν ποιησάμενον ἢ προιάμενον κεκτῆσθαι. Ἐπειτα δὲ ἔφη, τὸ μὲν νόμιμον δίκαιον εἶναι· τὸ δὲ ἄνομον, βίαιον. Σὺν τῷ νόμῳ οὖν ἐκέλευεν αἰεὶ τὸν δικαστὴν τὴν ψῆφον τίθεσθαι. Οὕτως ἐγὼ σοι, ἔφη, ὦ μῆτερ, τάγε δίκαια παντάπασιν ἤδη ἀκριβῶ· ἦν δέ τι ἄρα προςδέωμαι, ὁ πάππος με, ἔφη, οὗτος ἐπιδιδάξει. 18. Ἀλλ' οὐ ταῦτά, ἔφη, ὦ παῖ, παρὰ τε τῷ πάππῳ δίκαια καὶ ἐν Πέρσαις ὁμολογεῖται. Οὗτος μὲν γὰρ τῶν ἐν Μήδοις πάντων δεσπότην ἑαυτὸν πεποίηκεν· ἐν Πέρσαις δὲ τὸ ἴσον ἔχειν δίκαιον νομίζεται. Καὶ ὁ σὸς πρῶτος πατὴρ τεταγμένα μὲν ποιεῖ, ἃ ποιεῖ τῇ πόλει· τεταγμένα δὲ λαμβάνει· μέγρον δὲ αὐτῷ οὐχ ἡ ψυχὴ, ἀλλ' ὁ νόμος ἐστίν. Ὅπως οὖν μὴ ἀπολῇ μαστιγοῦμενος, ἐπειδὴ οἴκοι εἴης, ἂν παρὰ τούτου μαθὼν ἤκης ἀντὶ τοῦ βασιλικοῦ τὸ τυραννικόν, ἐν ᾧ ἐστι τὸ πλέον οἶεσθαι χρῆναι ἀπάντων ἔχειν. Ἀλλ' ὅγε σὸς πατήρ, εἶπεν ὁ Κῦρος, δεινότερός ἐστιν, ὦ μῆτερ, διδάσκειν, μείον ἢ πλεῖον ἔχειν. II οὐχ ὀρθῶς, ἔφη, ὅτι καὶ Μήδους ἅπαντας δεδίδαχεν ἑαυτοῦ μείον ἔχειν; Ὡστε θάρσει, ὥς ὁ σὸς γε πατήρ οὔτε ἄλλον οὐδένα οὔτ' ἐμὲ διδάξας πλεονεκτεῖν ἀποπέμψεται.

CAPVT IV.

Τοιαῦτα μὲν δὴ πολλὰ ἐλάλει ὁ Κῦρος· τέλος δὲ, ἡ μὲν μήτηρ ἀπῆλθε, Κῦρος δὲ κατέμενε, καὶ αὐτοῦ ἐτρέφετο. Καὶ ταχὺ μὲν τοῖς ἡλικιώταις

συνεκέκρατο, ὥστε οἰκείως διακεῖσθαι· ταχὺ δὲ τοὺς πατέρας αὐτῶν ἀνήρτητο, προσιών, καὶ ἐνδηλος ὢν, ὅτι ἡσπάζετο αὐτῶν τοὺς νύκτας· ὥστε καὶ, εἴ τι τοῦ βασιλείως δέοιεντο, τοὺς παῖδας ἐκέλευον Κύρου δεῖσθαι, διαπράξασθαι σφίσιν. Ὁ δὲ Κύρος, ὅ τι δέοιεντο αὐτοῦ οἱ παῖδες, διὰ τὴν φιλανθρωπίαν καὶ φιλοτιμίαν περὶ παντός ἐποιεῖτο διαπράττεσθαι.

2. Καὶ ὁ Ἀστυάγης δὲ, ὅ τι δέοιτο αὐτοῦ ὁ Κύρος, οὐδὲν ἐδύνατο ἀντιλέγειν μὴ οὐ χαρίζεσθαι. Καὶ γὰρ, ἀσθενήσαντος αὐτοῦ, οὐδέποτε ἀπέλειπε τὸν πάππον, οὐδὲ κλαίων ποτὲ ἐπαύετο· δηλός τε ἦν πᾶσιν, ὅτι ὑπερεφοβεῖτο, μὴ οἱ ὁ πάππος ἀποθά-
ναι. Καὶ γὰρ ἐκ νυκτὸς εἴ τινας δέοιτο Ἀστυάγης, πρῶτος ἡσθάνετο Κύρος, καὶ πάντων ἀκονότατα ἀνεπήδα ὑπηρετήσων, ὅ τι οἶοιτο χαριεῖσθαι· ὥστε παντάπασιν ἀνεκτήσατο τὸν Ἀστυάγην.

3. Καὶ ἦν μὲν ἴσως ὁ Κύρος πολυλογώτερος, ἅμα μὲν διὰ τὴν παιδείαν, ὅτι ἡναγκάζετο ὑπὸ τοῦ διδασκάλου καὶ διδόναι λόγον, ὃν ἐποίει, καὶ λαμβάνειν παρ' ἄλλων, ὅποτε δικάζοι· ἔτι δὲ καὶ διὰ τὸ φιλομαθῆς εἶναι πολλὰ μὲν αὐτὸς ἀεὶ τοὺς παρόντας ἀνηρώτα, πῶς ἔχοντα τυγχάνοι· καὶ ὅσα αὐτὸς ὑπ' ἄλλων ἐρωτᾷτο, διὰ τὸ ἀγχίνους εἶναι, ταχὺ ἀπεκρίνετο· ὥστε ἐκ πάντων τούτων ἡ πολυλογία συνελέγετο αὐτῷ. Ἀλλ' ὥσπερ γὰρ ἐν σώμασιν, ὅσοι νέοι ὄντες μέγεθος ἔλαβον, ὅμως ἐμφαίνεται τι νεαρὸν αὐτοῖς, ὃ κατηγορεῖ τὴν ὀλιγοετίαν· οὕτω καὶ Κύρου ἐκ τῆς πολυλογίας οὐ θράσος διεφαίνετο, ἀλλ'

ἀπλότης τις καὶ φιλοστοργία· ὥστ' ἐπεθύμει ἂν τις
ἔτι πλείω ἀκούειν αὐτοῦ, ἢ σιωπῶντι παρεῖναι.

4. Ὡς δὲ προῆγεν ὁ χρόνος αὐτὸν σὺν τῷ μεγέ-
θει εἰς ὥραν τοῦ πρύσηβον γενέσθαι, ἐν τούτῳ δὴ
τοῖς μὲν λόγοις βραχυτέροις ἐχρῆτο, καὶ τῇ φωνῇ ἡ-
συχαιτέρα· αἰδοῦς δὲ ἐνεπίμπλατο, ὥστε καὶ ἐρυθραί-
νεσθαι, ὁπότε συντυγχάνοι τοῖς πρεσβυτέροις· καὶ
τὸ σκυλακῶδες, τὸ πᾶσιν ὁμοίως προσπίπτειν, οὐ-
κέθ' ὁμοίως προπετῶς εἶχεν. Οὕτω δὴ ἡσυχαιτέρος
μὲν ἦν, ἐν δὲ ταῖς συνουσίαις πάμπαν ἐπίχαρις.
Καὶ γὰρ ὅσα διαγωνίζονται πολλάκις ἡλικες πρὸς
ἀλλήλους, οὐχ, ἃ κρείττων ἦδει ὢν, ταῦτα προῦκα-
λεῖτο τοὺς συνόντας, ἀλλ', ἅπερ εὖ ἦδει ἑαυτὸν ἡτ-
τονα ὄντα, ταῦτα ἐξῆρχε, φάσκων κάλλιον αὐτῶν
ποιήσειν· καὶ κατῆρχεν ἢ διαναπηδῶν ἐπὶ τοὺς ἵπ-
πους ἢ διακοντιούμενος ἢ διατοξευσόμενος ἀπὸ τῶν
ἵππων, οὕτω πάνυ ἔποχος ὢν· ἡττώμενος δὲ, αὐ-
τὸς ἐφ' ἑαυτῷ μάλιστα ἐγέλα. 5. Ὡς δ' οὐκ ἀπεδίδρα-
σκεν ἐκ τοῦ ἡττᾶσθαι εἰς τὸ μὴ ποιεῖν, ἃ ἡτῶτο,
ἀλλ' ἐκαλινδεῖτο ἐν τῷ πειρᾶσθαι αὐθις βέλτιον
ποιεῖν, ταχὺ μὲν εἰς τὸ ἴσον ἀφίκετο τῇ ἵππικῇ τοῖς
ἡλικιώταις· ταχὺ δὲ παρῆει, διὰ τὸ ἐρᾶν τοῦ ἐργον·
ταχὺ δὲ καὶ τὰ ἐν τῷ παραδείσῳ θηρία ἀνηλώκει,
διώκων καὶ βάλλων καὶ κατακαίνων· ὥστε ὁ Ἀστυά-
γης οὐκέτ' εἶχεν αὐτῷ συλλέγειν θηρία. Καὶ ὁ Κῦ-
ρος, αἰσθόμενος, ὅτι βουλόμενος οὐ δύναιτό οἱ ζῶντα
παρέχειν, πολλάκις ἔλεγε πρὸς αὐτὸν, Ὡ πάππε, τί
σε δεῖ θηρία ζητοῦντα πράγματα ἔχειν; Ἀλλ' ἦν ἐμὲ

ἐκπέμπης ἐπὶ θήραν σὺν τῷ θείῳ, νομιῶ, ὅσα ἂν ἴδω θηρία, ἐμοὶ ταῦτα τρέφεσθαι. 6. Ἐπιθυμῶν δὲ σφόδρα ἐξιέναι ἐπὶ τὴν θήραν, οὐκέθ' ὁμοίως λιπαρεῖν ἐδύνατο, ὥσπερ παῖς ὢν, ἀλλ' ὀκνηρότερον προσήει. Καὶ ἃ πρόσθεν τῷ Σάκκῃ ἐμέμφετο, ὅτι οὐ παρίει αὐτὸν πρὸς τὸν πάππον, αὐτὸς ἤδη Σάκας ἑαυτῷ ἐγίγνετο· οὐ γὰρ προσήει, εἰ μὴ προΐδοι, εἰ καιρὸς εἴη· καὶ τοῦ Σάκκα ἐδεῖτο πάντως σημαίνειν αὐτῷ, ὅποτε ἐν καιρῷ εἴη εἰσιέναι, καὶ ὅποτε οὐκ ἐν καιρῷ· ὥστε ὁ Σάκας ἤδη ὑπερεφίλει αὐτὸν, ὥσπερ καὶ οἱ ἄλλοι πάντες.

7. Ἐπεὶ δ' οὖν ἔγνω ὁ Ἀστυάγης σφόδρα αὐτὸν ἐπιθυμοῦντα τῆς ἔξω θήρας, ἐκπέμπει αὐτὸν σὺν τῷ θείῳ, καὶ φύλακας συμπέμπει ἐφ' ἵππων πρεσβυτέρους, ὅπως ἀπὸ τῶν δυσχωριῶν φυλάττοιεν αὐτὸν, καὶ εἰ τῶν ἄγριων τι φανείη θηρίων. Ὁ οὖν Κῦρος τῶν ἐπομένων προθύμως ἐπυνθάνετο, ὁποίοις οὐ χρὴ θηρίοις πελάζειν, καὶ ὁποῖα χρὴ θαρρόντα διώκειν. Οἱ δ' ἔλεγον, ὅτι ἄρκτοι τε πολλοὺς ἤδη πλησιάσαντας διέφθειραν καὶλέοντες καὶκάπροι καὶπαρδάλεις· αἱ δὲ ἔλαφοι, καὶδορκάδες καὶοἱ ἄγριοι ὄιες καὶοἱ ὄνοι οἱ ἄγριοι ἄσινεῖς εἰσιν. Ἐλεγον δὲ καὶ τοῦτο, τὰς δυσχωρίας ὅτι δέοι φυλάττεσθαι οὐδὲν ἥττον, ἢ τὰ θηρία· πολλοὺς γὰρ ἤδη αὐτοῖς τοῖς ἵπποις κατακρημνισθῆναι. 8. Καὶ ὁ Κῦρος ταῦτα πάντα ἐμάνθανε προθύμως· ὥς δὲ εἶδεν ἔλαφον ἐκπηδήσασαν, πάντων ἐπιλαθόμενος ὢν ἤκουσεν, εἰδίωκεν, οὐδὲν ἄλλο ὁρῶν, ἢ ὅποι ἐφευγε. Καὶ πως

διαπηδῶν αὐτῷ ὁ ἵππος πίπτει εἰς γόνατά, καὶ μικροῦ κακείνον ἐξετραχήλισεν· οὐ μὴν ἀλλ' ἐπέμεινεν ὁ Κῦρος μόλις πως, καὶ ὁ ἵππος ἐξανέστη. Ὡς δὲ εἰς τὸ πεδίον ἦλθεν, ἀκοντίσας καταβάλλει τὴν ἔλαφρον, καλὸν τι χρῆμα καὶ μέγα. Καὶ ὁ μὲν δὴ ὑπερέχαιρεν· οἱ δὲ φύλακες προσελάσαντες, ἐλοιδόρουν αὐτὸν, καὶ ἔλεγον, εἰς οἷον κίνδυνον ἔλθοι, καὶ ἔφασαν, κατερεῖν αὐτοῦ τῷ πάπῳ. Ὁ οὖν Κῦρος εἰστήκει καταβεβηκώς, καὶ ἀκούων ταῦτα ἡνιάτο. Ὡς δ' ἦσθετο κραυγῆς, ἀνεπήδησεν ἐπὶ τὸν ἵππον, ὥς περ ἐνθουσιῶν· καὶ ὥς εἶδον ἐκ τοῦ ἐναντίου κάπρον προσφερόμενον, ἀντίος ἐλαύνει· καὶ διατεινόμενος εὐστόχως βάλλει εἰς τὸ μέτωπον, καὶ κατέσχε τὸν κάπρον. 9. Ἐνταῦθα μέντοι ἤδη καὶ ὁ θεῖος αὐτῷ ἐλοιδορεῖτο, τὴν θρασύτητα ὁρῶν. Ὁ δ' αὐτοῦ λοιδορουμένου ὁμῶς ἐδεῖτο, ὅσα αὐτὸς ἔλαβε, ταῦτα ἔἶσαι αὐτὸν δοῦναι εἰσκομίσαντα τῷ πάπῳ. Τὸν δὲ θεῖον εἰπεῖν φασίν, Ἀλλ' ἦν αἰσθῆται, ὅτι ἐδίωκες, οὐ σοὶ μόνον λοιδορήσεται, ἀλλὰ καὶ ἐμοὶ, ὅτι σε εἶων. Κὰν βούληται, φάναι αὐτὸν, μαστιγώσάτω, ἐπειδὴν γε ἐγὼ δῶ αὐτῷ. Καὶ σύ γε, εἰ βούλει, ἔφη, ὦ θεῖε, τιμωρησάμενος, ὃ τι βούλει, τοῦτο ὁμῶς χάρισαί μοι. Καὶ ὁ Κυαξάρης μέντοι τελευτῶν εἶπε, Ποίει ὅπως βούλει· σὺ γὰρ νῦν γε ἡμῶν ἔοικας βασιλεὺς εἶναι. 10. Οὕτω δὴ ὁ Κῦρος εἰσκομίσας τὰ θηρία, ἐδίδου τε τῷ πάπῳ, καὶ ἔλεγεν, ὅτι αὐτὸς ταῦτα θηράσειεν ἐκείνῳ. Καὶ τὰ ἀκόντια ἐδείκνυε μὲν οὐ, κατέθηκε δὲ ῥηματομένα, ὅπου ᾤετο τὸν πάπ-

πον ὄψεσθαι. Ὁ δὲ Ἀστυάγης ἄρα εἶπεν, Ἀλλ', ὦ παῖ, δέχομαι μὲν ἔγωγε ἡδέως, ὅσα σὺ δίδως· οὐ μέντοι δέομαί γε τούτων οὐδενός, ὥστε σὲ κινδυνεύειν. Καὶ ὁ Κῦρος ἔφη· Εἰ τοίνυν μὴ σὺ δέῃ, ἵκετεύω, ὦ πάππε, ἐμοὶ δὸς αὐτὰ, ὅπως ἐγὼ διαδῶ τοῖς ἡλικιώταις. Ἀλλ', ὦ παῖ, ἔφη ὁ Ἀστυάγης, καὶ ταῦτα λαβὼν διαδίδου, ὅτῳ σὺ βούλει, καὶ τῶν ἄλλων ὁπόσα ἐθέλεις. 11. Καὶ ὁ Κῦρος λαβὼν, ἐδίδου τε ἄρα τοῖς παισὶ, καὶ ἅμα ἔλεγεν·

Ὡ παῖδες, ὥς ἄρα ἐφλυαροῦμεν, ὅτε τὰ ἐν τῷ παραδείσῳ θηρία ἐθρησκῶμεν· ὅμοιον γὰρ ἔμοιγε δοκεῖ εἶναι, οἷόν περ εἴ τις δεδεμένα ζῶα θηρώῃ. Πρῶτον μὲν γὰρ ἐν μικρῷ χωρίῳ ἦν· ἔπειτα καὶ μικρὰ καὶ λεπτὰ καὶ ψωραλέα· καὶ τὸ μὲν αὐτῶν, χωλὸν ἦν, τὸ δὲ, κολοβόν. Τὰ δ' ἐν τοῖς ὄρεσι καὶ λειμῶσι θηρία ὥς μὲν καλὰ, ὥς δὲ μεγάλα, ὥς δὲ λιπαρὰ ἐφαινετο! Καὶ αἱ μὲν ἔλαφοι, ὥς περ πτηναὶ, ἥλλοντο πρὸς τὸν οὐρανόν· οἱ δὲ κῆπροι, ὥς περ τοὺς ἄνδρας φασὶ τοὺς ἀνδρείους, ὁμόσε ἐφέροντο· ὑπὸ δὲ τῆς πλατύτητος οὐδὲ ἁμαρτεῖν οἷόν τε ἦν αὐτῶν. Καλλίω δὴ, ἔφη, ἔμοιγε δοκεῖ καὶ τεθνηκότα ταῦτα εἶναι, ἢ ζῶντα ἐκεῖνα τὰ περιοκοδομημένα. Ἀλλὰ ἄρα ἂν, ἔφη, ἀφεῖεν καὶ ὑμᾶς οἱ πατέρες ἐπὶ τὴν θήραν; 12. Καὶ ῥαδίως γ' ἂν, ἔφασαν, εἰ Ἀστυάγης κελεύοι. Καὶ ὁ Κῦρος εἶπε· Τίς ἂν οὖν ὑμῶν πρὸς Ἀστυάγην μνησθεῖη; Τίς γὰρ ἂν, ἔφασαν, σοῦ γὰρ ἱκανώτερος πεῖσαι; Ἀλλὰ μὰ τὴν Ἥραν, ἔφη, ἐγὼ μὲν οὐκ οἶδ' ὅστις ἄνθρωπος γεγέννηται· οὐδὲ γὰρ οἶός τ' εἰμὶ λέ-

γειν ἔγωγε, οὐδ' ἀναβλέπειν πρὸς τὸν πάππον ἐκ τοῦ
 ἔσου ἔτι δύναμαι. Ἦν δὲ τοσοῦτον ἐπιδιδῶ, δέδοικα,
 ἔφη, μὴ παντάπασι βλάξ τις καὶ ἡλίθιος γένωμαι.
 Παιδάριον δὲ ὢν, δεινότατος λαλεῖν ἐδόκουν εἶναι.
 Καὶ οἱ παῖδες εἶπον, Πονηρὸν λέγεις τὸ προῶγμα, εἰ
 μηδὲ ὑπὲρ ἡμῶν, ἂν τι δέη, δυνήσῃ πράττειν, ἀλλ'
 ἄλλου τινὸς ἡμᾶς τὸ ἐπὶ σοὶ ἀνάγκη ἔσται δεῖσθαι.
 13. Ἀκούσας δὲ ταῦτα ὁ Κῦρος, ἐδήχθη· καὶ σιγῇ
 ἀπελθὼν, διακελευσάμενος ἑαυτῷ τολμᾶν, εἰσῆλθεν,
 ἐπιβουλεύσας, ὅπως ἂν ἀλυπότατα εἴποι πρὸς τὸν
 πάππον, καὶ διαπράξειεν αὐτῷ τε καὶ τοῖς παισιν,
 ὧν ἐδέοντο. Ἦρξατο οὖν ὣδε·

Εἰπέ μοι, ἔφη, ὦ πάππε, ἥν τις ἀποδράσῃ τῶν
 οἰκετῶν σε, καὶ λάβῃς αὐτὸν, τί αὐτῷ χρῆ; Τί δὴ
 ἄλλο; ἔφη, ἢ δῆσας αὐτὸν ἐργάζεσθαι ἀναγκάζω; Ἦν
 δὲ αὐτόματός σοι πάλιν ἐπέλθῃ, πῶς ποιεῖς; Τί δέ,
 ἔφη, ἢ μαστιγῶσας αὐτόν γε, ἵνα μὴ αὐθις τοῦτο
 ποιῇ, ἔπειτα ἐξ ἀρχῆς πάλιν αὐτῷ χρῶμαι; Ὡρα ἂν,
 ἔφη ὁ Κῦρος, παρασκευάζεσθαί σοι εἶη, ὅτῳ μαστιγώ-
 σεις με, ὥς βουλεύομαί γε, ὅπως σὲ ἀποδρῶ, λαβὼν
 τοὺς ἔμοὺς ἡλικιώτας ἐπὶ θήραν. Καὶ ὁ Ἀστυάγης,
 Καλῶς, ἔφη, ἐποίησας προειπὼν· ἔνδοθεν γὰρ ἀπα-
 γορεύω σοι μὴ κινεῖσθαι. Χαρίεν γὰρ, ἔφη, εἰ ἔνεκα
 κρεαδίῳ τῇ θυγατρὶ τὸν παῖδα ἀποβουκολήσαιμι.
 14. Ἀκούσας ταῦτα ὁ Κῦρος, ἐπείθετο μὲν καὶ ἔμε-
 νεν· ἀνιάρους δὲ καὶ σκυθρωπὸς ὢν, σιωπῇ διῆγεν. Ὁ
 μέντοι Ἀστυάγης, ἐπεὶ ἔγνω αὐτὸν λυπούμενον ἰσχυ-
 ρῶς, βουλόμενος αὐτῷ χαρίσασθαι, ἐξάγει ἐπὶ θήραν

καὶ πεζοὺς πολλοὺς καὶ ἱππέας συναλίσσας, καὶ τοὺς παῖδας, καὶ συνελάσας εἰς τὰ ἱππάσιμα χωρία τὰ θηρία, ἐποίησε μεγάλην θήραν. Καὶ βασιλικῶς δὲ αὐτὸς παρῶν, ἀπηγόρευε μηδένα βάλλειν, πρὶν Κῦρος ἐμπλησθεῖν βάλλων. Ὁ δὲ Κῦρος οὐκ εἶα κωλύειν. Ἄλλ', εἰ βούλει, ἔφη, ὦ πάππε, ἡδέως με θηροῦν, ἄφες πάντας τοὺς κατ' ἐμὲ διώκειν καὶ διαγωνίσσασθαι, ὅπως ἕκαστος κράτιστα δύναιτο. 15. Ἐνταῦθα δὴ ὁ Ἀστυάγης ἀφίησι· καὶ στὰς ἐθεῖατο τοὺς ἀμιλλωμένους ἐπὶ τὰ θηρία, καὶ φιλονεικοῦντας, καὶ διώκοντας, καὶ ἀκοντίζοντας. Καὶ τῷ Κύρῳ ἦδετο, οὐ δυναμένῳ σιγαῖν ὑπὸ τῆς ἡδονῆς, ἀλλ' ὥσπερ σκύλακι γενναίῳ ἀνακλάζοντι, ὁπότε πλησιάζοι θηρίῳ, καὶ παρακαλοῦντι ὀνομαστὶ ἕκαστον. Καὶ τοῦ μὲν καταγελῶντα αὐτὸν ὄρων εὐφραίνετο, τὸν δὲ τινα καὶ ἐπαινοῦντα αὐτὸν ἡσθάνετο οὐδ' ὅπως τιοῦν φθονερός. Τέλος δ' οὖν, πολλὰ θηρία ἔχων ὁ Ἀστυάγης, ἀπῆει. Καὶ τοιοῦτον οὕτως ἡσθή τῇ τότε θήρᾳ, ὥστε ἀεὶ, ὁπότε οἶόν τε εἶη, συνεξήει τῷ Κύρῳ, καὶ ἄλλους τε πολλοὺς παρελάμβανε, καὶ τοὺς παῖδας, Κύρου ἕνεκα. Τὸν μὲν δὴ πλεῖστον χρόνον οὕτω διῆγεν ὁ Κῦρος, πᾶσιν ἡδονῆς μὲν καὶ ἀγαθοῦ τι-
νος συναίτιος ὢν, κακοῦ δὲ οὐδενί.

16. Ἀμφὶ δὲ τὰ πέντε ἢ ἑκκαίδεκα ἔτη αὐτοῦ γενομένου, ὁ υἱὸς τοῦ τῶν Ἀσσυρίων βασιλέως, γαμεῖν μέλλων, ἐπεθύμησε καὶ αὐτὸς θηροῦσαι εἰς τοῦτον τὸν χρόνον. Ἀκούων οὖν, ἐν τοῖς μεθορίοις τοῖς τε αὐτῶν καὶ τοῖς Μήδων πολλὰ θηρία εἶναι, ἄτε ἀθή-

ρευτα ὄντα διὰ τὸν πύλεμον, ἐνταῦθα ἐπεθύμησεν
 ἐξελθεῖν. Ὅπως οὖν ἀσφαλῶς θηρώη, ἱππέας τε
 προσέλαβε πολλοὺς καὶ πελταστὰς, οἵτινες ἔμελλον
 αὐτῷ ἐκ τῶν λασίων τὰ θηρία ἐξελεῖν εἰς τὰ ἐργά-
 σιμὰ τε καὶ εὐήλατα. Ἀφικόμενος δὲ, ὅπου ἦν αὐτῷ
 τὰ φρούρια καὶ ἡ φυλακὴ, ἐνταῦθα ἐδειπνοποιεῖτο,
 ὡς πρῶτ' τῇ ὑστεραίᾳ θηρώσων. 17. Ἦδη δὲ ἐσπέρας
 γενομένης, ἡ διαδοχὴ τῇ πρόσθεν φυλακῇ ἔρχεται ἐκ
 πόλεως, καὶ πεζοὶ καὶ ἱππεῖς. Ἐδοξεν οὖν αὐτῷ
 πολλὴ στρατιὰ παρεῖναι. δύο γὰρ ὁμοῦ ἦσαν φυλα-
 καὶ καὶ πολλοὺς αὐτὸς ἔχων ἤκεν ἱππέας καὶ πεζοὺς.
 Ἐβουλευσατο οὖν κράτιστον εἶναι λεηλατῆσαι ἐκ τῆς
 Μηδικῆς· καὶ λαμπρότερόν τε ἂν φανῆναι τὸ ἔρ-
 γον τῆς θήρας, καὶ ἱερείων πολλὴν ἀφθονίαν ἐνό-
 μιζε γενήσεσθαι. Οὕτω δὲ πρῶτ' ἀναστὰς, ἤγε τὸν
 στρατόν· καὶ τοὺς μὲν πεζοὺς καταλείπει ἀθρόους
 ἐν τοῖς μεθορίοις, αὐτὸς δὲ τοῖς ἵπποις προσελάσας
 πρὸς τὰ τῶν Μήδων φρούρια, τοὺς μὲν βελτίστους
 καὶ πλείστους ἔχων μεθ' ἑαυτοῦ, ἐνταῦθα κατέμει-
 νεν, ὥς μὴ βοηθοῖεν οἱ φρουροὶ τῶν Μήδων ἐπὶ τοὺς
 καταθέοντας· τοὺς δ' ἐπιτηδείους ἀφῆκε κατὰ φυ-
 λὰς ἄλλους ἄλλοσε καταθεῖν· καὶ ἐκέλευε, περιβαλ-
 λομένους ὅτω τις ἐντυγχάνοι, ἐλαύνειν πρὸς ἑαυτόν.
 Οἱ μὲν δὲ ταῦτα ἔπραττον.

18. Σημανθέντων δὲ τῷ Ἀστυάγει, ὅτι πολέμοι εἰ-
 σιν ἐν τῇ χώρᾳ, ἐξεβοήθει καὶ αὐτὸς πρὸς τὰ ὄρια σὺν
 τοῖς περὶ αὐτόν, καὶ ὁ υἱὸς αὐτοῦ ὡς αὐτὸς σὺν τοῖς
 παρατυχοῦσιν ἱππόταις, καὶ τοῖς ἄλλοις δὲ ἐσήμαινε

παῖσιν ἐκβοηθεῖν. Ὡς δὲ εἶδον πολλοὺς ἀνθρώπους τῶν Ἀσσυρίων συντεταγμένους, καὶ τοὺς ἱππέας ἡσυχίαν ἄγοντας, ἔστησαν καὶ οἱ Μῆδοι. Ὁ δὲ Κῦρος ὁρῶν ἐκβοηθοῦντας καὶ τοὺς ἄλλους πασσυδὶ, ἐκβοηθεῖ καὶ αὐτὸς, πρῶτον τότε ὄπλα ἐνδύς, οὐποτε οἰόμενος· οὕτως ἐπεθύμει αὐτοῖς ἐξοπλίσασθαι. Καὶ γὰρ μάλα καλὰ ἦν, καὶ εὖ ἀρμόδιοντα αὐτῷ, ἃ οἱ ὁ πάππος περὶ τὸ σῶμα ἐπεποίητο. Οὕτω δὴ ἐξοπλισάμενος, προσήλασε τῷ ἵππῳ. Καὶ ὁ Ἀστυάγης ἰδὼν, ἐθαύμασε μὲν, τίνος κελεύσαντος ἦκοι· ὁμῶς δ' εἶπεν αὐτῷ μένειν παρ' ἑαυτῷ. 19. Ὁ δὲ Κῦρος, ὡς εἶδε πολλοὺς ἱππέας ἀντίους, ἤρετο, Ἥ οὕτοι, ἔφη, ὦ πάππε, πολέμιοί εἰσιν, οἳ ἐφεστήκασιν τοῖς ἵπποις ἡρέμα; Πολέμιοι μέντοι, ἔφη. Ἥ καὶ ἐκεῖνοι, ἔφη, οἳ ἐλαύνοντες; Καὶ ἐκεῖνοι μέντοι. Νῆ τὸν Δί', ἔφη, ὦ πάππε, ἀλλ' οὐν πονηροί γε φαινόμενοι καὶ ἐπὶ πονηρῶν ἵππαρίων, ἄγουσιν ἡμῶν τὰ χορήματα· οὐκοῦν χορὴ ἐλαύνειν τινὰς ἡμῶν ἐπ' αὐτούς. Ἀλλ' οὐχ ὁρᾷς, ἔφη, ὦ παῖ, ὅσον τὸ στίφος τῶν ἱππέων ἔστηκε συντεταγμένον; οἳ, ἦν ἐπ' ἐκείνους ἡμεῖς ἐλαύνωμεν, ὑποτεμοῦνται πάλιν ἡμᾶς ἐκεῖνοι· ἡμῖν δὲ οὐπω ἡ ἰσχὺς πάρεστιν. Ἀλλ' ἦν σὺ μένης, ἔφη ὁ Κῦρος, καὶ ἀναλαμβάνης τοὺς προσβοηθοῦντας, φοβήσονται οὕτοι, καὶ οὐ κινήσονται· οἳ δ' ἄγοντες ἀφήσουσιν εὐθύς τὴν λείαν, ἐπειδὴν ἴδωσί τινας ἐπ' αὐτοὺς ἐλαύνοντας.

20. Ταῦτ' εἰπὼν, ἔδοξε τι λέγειν τῷ Ἀστυάγει. Καὶ ἅμα θαυμάζων, ὥς καὶ ἐφρόνει καὶ ἐγρηγόρει, κελεύει

τὸν υἱόν, λαβόντα τάξιν ἱππέων ἐλάσαι ἐπὶ τοὺς ἄγοντας τὴν λείαν. Ἐγὼ δέ, ἔφη, ἐπὶ τοὺςδε, ἦν ἐπὶ σέ κινῶνται, ἐλῶ· ὥστε ἀναγκασθήσονται ἡμῶν προσέχειν τὸν νοῦν. Οὕτω δὴ ὁ Κυαξάρης, λαβὼν τῶν ἐρρώμενων ἱππων τε καὶ ἀνδρῶν, προσελαύνει. Καὶ ὁ Κῦρος, ὡς εἶδεν ὁρμωμένους, συνεξορμᾷ εὐθύς, καὶ αὐτὸς πρῶτος ἡγεῖτο ταχέως, καὶ ὁ Κυαξάρης μέντοι ἐφείπετο, καὶ οἱ ἄλλοι δὲ οὐκ ἀπελείποντο. Ὡς δὲ εἶδον αὐτοὺς πελάζοντας οἱ λεηλατοῦντες, εὐθύς ἀφέντες τὰ χρήματα ἔφυγον. 21. Οἱ δ' ἀμφὶ τὸν Κῦρον ὑπετέμνοντο, καὶ οὓς μὲν κατελάμβανον, εὐθύς ἔπαιον, πρῶτος δὲ ὁ Κῦρος· ὅσοι δὲ παραλλάξαντες αὐτῶν ἔφθασαν, κατόπιν τούτους ἐδίωκον, καὶ οὐκ ἀνίσταν, ἀλλ' ἤρουν τινὰς αὐτῶν. Ὡς περ δὲ κύων γενναῖος, ἄπειρος, ἀπρονοήτως φέρεται πρὸς κᾶπρον, οὕτω καὶ ὁ Κῦρος ἐφέρετο, μόνον ὁρῶν τὸ παλεῖν τὸν ἀλίσκόμενον, ἄλλω δ' οὐδὲν προνοῶν. Οἱ δὲ πολέμιοι, ὡς ἐώρων πορευόμενους τοὺς σφετέρους, προῦκίνησαν τὸ στίφος, ὡς παυσομένους τοῦ διωγμοῦ, ἐπεὶ σφᾶς ἴδοιεν προσορμήσαντας. 22. Ὁ δὲ Κῦρος οὐδὲν μᾶλλον ἀνίει, ἀλλ' ὑπὸ τῆς χαρμονῆς ἀνακαλῶν τὸν θεῖον, ἐδίωκε· καὶ ἰσχυρὰν τὴν φυγὴν τοῖς πολεμίοις κατέχων ἐποίει. Καὶ ὁ Κυαξάρης μέντοι ἐφείπετο, ἴσως μὲν καὶ αἰσχυρόμενος τὸν πατέρα· καὶ οἱ ἄλλοι δὲ εἶποντο, προθυμότεροι ὄντες ἐν τῷ τοιοῦτῳ εἰς τὸ διώκειν καὶ οἱ μὴ πάνυ πρὸς τοὺς ἐναντίους ἄλκιμοι ὄντες. Ὁ δὲ Ἀστυάγης, ὡς ἐώρα τοὺς μὲν ἀπρονοήτως διώκοντας

τοὺς δὲ πολεμίους ἄθρόους τε καὶ τεταγμένους ἀπαν-
 τώντας, δείσας περὶ τε τοῦ νιοῦ καὶ τοῦ Κῦρου, μὴ
 εἰς παρεσκευασμένους ἀτάκτως ἐμπεσόντες πάθοιέν
 τι, ἤγεῖτο εὐθύς πρὸς τοὺς πολεμίους. 23. Οἱ δ' αὖ
 πολέμιοι, ὥς εἶδον τοὺς Μήδους προκινήθεντας, δια-
 τεινόμενοι οἱ μὲν τὰ παλὰ οἱ δὲ τὰ τόξα ἔστησαν,
 ὥς ἄν, ἐπειδὴ εἰς τόξενμά γε ἀφίκοντο, στησομέ-
 νους, ὥσπερ τὰ πλεῖστα εἰώθεσαν ποιεῖν. Μέχρι
 γὰρ τοσοῦτου, ὅποτε ἐγγύτατα γίγνοιντο, προσήλαυ-
 νον ἁλλήλοις, καὶ ἡκροβολίζοντο πολλάκις μέχρις ἐ-
 σπέρας. Ἐπεὶ δὲ ἑώρων τοὺς μὲν σφετέρους φυγῇ εἰς
 αὐτοὺς φερομένους, τοὺς δ' ἀμφὶ Κῦρον ὁμοῦ ἐπ' αὐ-
 τοὺς ἐπομένους, τὸν δὲ Ἀστυάγην σὺν τοῖς ἵπποις
 ἐντὸς γιγνόμενον ἤδη τοξεύματος, ἐκκλίνουσι καὶ
 φεύγουσιν. Οἱ δὲ, ἅτε ὁμόθεν διώκοντες, ἤρουν πολ-
 λούς ἀνὰ κράτος καὶ τοὺς μὲν ἀλισκομένους ἔπαιον,
 καὶ ἵππους καὶ ἄνδρας, τοὺς δὲ πίπτοντας κατέκαι-
 νον· καὶ οὐ πρόσθεν ἔστησαν, πρὶν ἢ πρὸς τοῖς πε-
 ζοῖς τῶν Ἀσσυρίων ἐγένοντο. Ἐνταῦθα μέντοι δει-
 σαντες, μὴ καὶ ἐνέδρα τις μείζων ὑπεῖη, ἐπέσχον.
 24. Ἐκ τούτου δὴ ἀνήγαγεν ὁ Ἀστυάγης, μάλα χαί-
 ρων τῇ ἵπποκρατίᾳ, καὶ τὸν Κῦρον οὐκ ἔχων ὃ τι
 χρή λέγειν· αἴτιον μὲν εἰδὼς ὄντα τοῦ ἔργου, μαινό-
 μενον δὲ γιγνώσκων τῇ τόλμῃ. Καὶ γὰρ τότε ἀπιόντων
 οἴκαδε, μόνος τῶν ἄλλων ἐκεῖνος οὐδὲν ἄλλο ἢ τοὺς
 πεπτωκότας περιελαύνων ἐθεῶτο· καὶ μόλις αὐτὸν
 ἀφελκύσαντες οἱ ἐπὶ τοῦτο ταχθέντες, προσήγαγον τῷ
 Ἀστυάγει, μάλα ἐπίπροσθεν ποιούμενον τοὺς προσά-

γοντας, ὅτι ἑώρα τὸ πρόσωπον τοῦ πάππου ἡγριω-
μένον ἐπὶ τῇ θεᾷ τῇ αὐτοῦ.

25. Ἐν μὲν δὴ Μήδοις ταῦτα ἐγγένητο· καὶ οἱ
τε ἄλλοι πάντες τὸν Κῦρον διὰ στόματος εἶχον καὶ
ἐν λόγῳ καὶ ἐν ᾠδαῖς· ὅ τε Ἀστυάγης, καὶ πρόσθεν
τιμῶν αὐτόν, τότε ὑπερεξεπέπληκτο ἐπ' αὐτῷ. Καμ-
βύσης δὲ, ὁ τοῦ Κῦρου πατήρ, ἦδετο μὲν πυνθανό-
μενος ταῦτα· ἐπεὶ δ' ἤκουσεν ἀνδρὸς ἥδη ἔργα δια-
χειριζόμενον τὸν Κῦρον, ἀπεκάλει δὴ, ὅπως τὰ ἐν
Πέρσαις ἐπιχώρια ἀποτελοίη. Καὶ τὸν Κῦρον δὴ
ἐνταῦθα λέγεται εἰπεῖν, ὅτι ἀπιέναι βούλοιο, μὴ
ὁ πατήρ τι ἄχθοιτο, καὶ ἡ πόλις μέμφοιτο αὐτῷ.
Τῷ οὖν Ἀστυάγει ἐδόκει ἀναγκαῖον εἶναι ἀποπέμπειν
αὐτόν. Ἐνθα δὴ ἵππους τε αὐτῷ δοῦς, οὓς αὐτὸς
ἐπεθύμει λαβεῖν, καὶ ἄλλα συσκευάσας παντοδαπά,
ἀπέπεμπε, καὶ διὰ τὸ φιλεῖν αὐτόν, καὶ ἅμα ἐλπί-
δας μεγάλας ἔχων ἐν αὐτῷ, ἄνδρα ἔσσεσθαι ἱκανὸν
καὶ φίλους ὠφελεῖν, καὶ ἐχθροὺς ἀνιᾶν. Ἀπιόντα
δὲ τὸν Κῦρον προὔπεμπον ἅπαντες, καὶ παῖδες,
καὶ ἡλικες, καὶ ἄνδρες, καὶ γέροντες, ἐφ' ἵππων, καὶ
Ἀστυάγης αὐτός· καὶ οὐδένα ἔφασαν ὄντιν' οὐ δα-
κρύοντ' ἀποστρέφεσθαι. 26. Καὶ Κῦρον δὲ αὐτόν
σὺν πολλοῖς δακρύοις λέγεται ἀποχωρῆσαι. Πολλὰ
δὲ δῶρα διαδοῦναί φασιν αὐτόν τοῖς ἡλικιώταις, ὧν
Ἀστυάγης αὐτῷ ἐδεδώκει· τέλος δὲ, καὶ ἦν εἶχε στο-
λὴν τὴν Μηδικὴν ἐκδύντα δοῦναί τι, δηλονότι
τούτῳ, ὃν μάλιστα ἠσπάζετο. Τοὺς μέντοι λαβόντας
καὶ δεξαμένους τὰ δῶρα λέγεται Ἀστυάγει ἀπενεγ-

κεῖν· Ἀστυάγην δὲ δεξάμενον Κύρῳ ἀποπέμψαι· τὸν δὲ πάλιν τε ἀποπέμψαι εἰς Μῆδους, καὶ εἰπεῖν, Ὡ πάππε, εἰ βούλει με καὶ πάλιν ἵεναι ὥς σὲ μὴ αἰσχυνόμενον, ἔα ἔχειν, εἰ τῷ τι ἐγὼ δέδωκα· Ἀστυάγην δὲ ταῦτα ἀκούσαντα ποιῆσαι, ὥς περ ὁ Κύρος ἐπέστειλεν.

27. Εἰ δὲ δεῖ καὶ παιδικοῦ λόγου ἐπιμνησθῆναι, λέγεται, ὅτε Κύρος ἀπῆει, καὶ ἀπηλλάττοντο ἀπ' ἀλλήλων, τοὺς συγγενεῖς φιλοῦντας τὸν Κύρον τῷ στόματι ἀποπέμπεσθαι αὐτὸν νόμῳ Περσικῷ· (καὶ γὰρ νῦν ἔτι τοῦτο ποιοῦσι Πέρσαι) ἄνδρα δὲ τινα τῶν Μῆδων, μάλα καλὸν καὶ ἀγαθὸν ὄντα, ἐκπεπληχθαι πολὺν δὴ τινα χρόνον ἐπὶ τῷ κάλλει τοῦ Κύρου· ἥνίκα δὲ ἑώρα τοὺς συγγενεῖς φιλοῦντας αὐτὸν, ὑπολειφθῆναι· ἐπεὶ δὲ οἱ ἄλλοι ἀπῆλθον, προσελθεῖν τῷ Κύρῳ, καὶ εἰπεῖν· Ἐμὲ μόνον οὐ γινώσκεις, ὦ Κύρε, τῶν συγγενῶν; Τί δέ; εἰπεῖν τὸν Κύρον, ἦ καὶ σὺ συγγενὴς εἶ; Μάλιστα, φάναι. Ταῦτ' ἄρα, εἰπεῖν τὸν Κύρον, καὶ ἐνεώρας μοι· πολλάκις γὰρ δοκῶ σε γινώσκειν τοῦτο ποιοῦντα. Προσελθεῖν γὰρ σοι αἰεὶ βουλόμενος, ἔφη, καὶ τοὺς θεοὺς, ἡσχυρόμην. Ἀλλ' οὐκ ἔδει, φάναι τὸν Κύρον, συγγενῇ γε ὄντα· ἅμα δὲ προσελθόντα φιλεῖν αὐτόν. 28. Καὶ τὸν Μῆδον φιληθέντα, ἐρέσθαι, Ἡ καὶ ἐν Πέρσαις νόμος ἐστὶν οὗτος συγγενεῖς φιλεῖν; Μάλιστα, φάναι, ὅταν γε ἴδωσιν ἀλλήλους διὰ χρόνου, ἢ ἀπίωσί ποι ἀπ' ἀλλήλων. Ὡρα ἂν, ἔφη, εἶη σοι, ὁ Μῆδος, πάλιν φιλεῖν ἐμέ· ἀπέρχομαι γὰρ, ὥς ὁρᾷς,

ἤδη. Οὕτω καὶ τὸν Κῦρον πάλιν φίλησαντα, ἀποπέμπειν καὶ ἀπιέναι. Καὶ ὁδὸν τε οὕτω πολλὴν διηγύσθαι αὐτοῖς, καὶ τὸν Μῆδον ἤκειν πάλιν ἰδρῶντι τῷ ἵππῳ. Καὶ τὸν Κῦρον ἰδόντα, Ἄλλ' ἦ, φάναι, ἐπελάθου τὶ ὦν ἐβούλου εἰπεῖν; Μὰ Δία, φάναι· ἀλλ' ἤκω διὰ χρόνου. Καὶ τὸν Κῦρον εἰπεῖν, Νῆ Δί', ὦ συγγενές, δι' ὀλίγου γε. Ποίου ὀλίγου; εἰπεῖν τὸν Μῆδον. Οὐκ οἶσθα, φάναι, ὦ Κῦρε, ὅτι καὶ ὅσον σκαρδαμύττω χρόνον, πάνυ πολὺς μοι δοκεῖ εἶναι, ὅτι οὐχ ὁρῶ σε τότε, τοιοῦτον ὄντα; Ἐνταῦθα δὴ τὸν Κῦρον γελάσαι τε ἐκ τῶν πρόσθεν δακρύων, καὶ εἰπεῖν αὐτῷ ἀπιόντα θαρρόειν, ὅτι παρῆσται αὐτοῖς ὀλίγου χρόνου· ὥς τε ὁρᾶν σοι ἐξέσται καὶ βούλη ἀσκαρδαμυκτεῖ.

CAPVT V.

Ο μὲν δὴ Κῦρος οὕτως ἀπελθὼν εἰς Πέρσας, ἐν-
αυτὸν λέγεται ἔτι ἐν τοῖς παισὶ γενέσθαι. Καὶ τὸ
μὲν πρῶτον οἱ παῖδες ἔσκαπτον αὐτὸν, ὥς ἡδυπα-
θεῖν μεμαθηκὼς ἐν Μήδοις ἦκοι· ἐπεὶ δὲ καὶ ἐσθί-
οντα αὐτὸν ἐώρων, ὥς περ καὶ αὐτοὶ, ἡδέως καὶ πίνοντα
καὶ εἴποτ' ἐν ἐορτῇ εὐωχία πρὸς γένοιτο, ἐπιδιδόντα
ἑᾶλλον αὐτὸν τοῦ ἑαυτοῦ μέρους ἡσθάνοντο ἢ πρὸς-
δεόμενον, καὶ πρὸς τούτοις δὲ καὶ τᾶλλα κρατιστεύ-
οντα αὐτὸν ἐώρων [περὶ ἅπαντὰ ἑαυτῶν]. Ἐνταῦθα
δὴ πάλιν ὑπέπησσαν οἱ ἡλικες αὐτῷ. Ἐπεὶ δὲ,
διελθὼν τὴν παιδείαν ταύτην, ἤδη εἰς ἡλθεν εἰς τοὺς
ἐφήβους, ἐν τούτοις αὖ ἐδόκει κρατιστεύειν, καὶ με-

λειτῶν ἃ χρῆν, καὶ καρτερῶν ἃ ἔδει, καὶ αἰδούμενος τοὺς πρεσβυτέρους, καὶ πειθόμενος τοῖς ἄρχουσι.

2. Προϊόντος δὲ τοῦ χρόνου, ὁ μὲν Ἀστυάγης ἐν τοῖς Μήδοις ἀποθνήσκει· ὁ δὲ Κυαξάρχης, ὁ τοῦ Ἀστυάγου παῖς, τῆς δὲ Κύρου μητρὸς ἀδελφός, τὴν ἀρχὴν ἔλαβε τῶν Μήδων. Ὁ δὲ τῶν Ἀσσυρίων βασιλεὺς, καταστρεψάμενος μὲν πάντας Σύρους, φυλὸν οὐ μικρόν, ὑπήκοον δὲ πεποιημένον τὸν Ἀραβίων βασιλέα, ὑπηκόους δὲ ἔχων ἤδη καὶ Ὑρακάνιους, πολιορκῶν δὲ καὶ Βακτρίους, ἐνόμιζεν, εἰ τοὺς Μήδους ἀσθενεῖς ποιήσεις, πάντων γε ἂν τῶν πέριξ ῥαδίως ἄρξαι· (ἰσχυρότατον γὰρ τῶν ἐγγὺς φύλων τοῦτο ἐδόκει εἶναι.)

3. οὕτω δὴ διαπέμπει πρὸς τε τοὺς ὑφ' ἑαυτὸν πάντας, καὶ πρὸς Κροῖσον τὸν Λυδῶν βασιλέα, καὶ πρὸς τὸν Καππαδοκῶν, καὶ πρὸς Φρύγας ἀμφοτέρους, καὶ πρὸς Κᾶρας, καὶ Παφλαγόνας, καὶ Ἰνδοὺς δὲ, καὶ πρὸς Κίλικας, τὰ μὲν διαβάλλων [πρὸς αὐτοὺς] τοὺς Μήδους καὶ Πέρσας, λέγων, ὥς μεγάλα τε εἴη ταῦτα ἔθνη καὶ ἰσχυρά, καὶ συνεστηκότα εἰς τὸ αὐτὸ, καὶ ἐπιγαμίας ἀλλήλοις πεποιημένοι εἶεν, [καὶ συνεστήκοιεν εἰς ἓν,] καὶ κινδυνεύοιεν, εἰ μή τις αὐτοὺς φθάσας ἀσθενώσῃ, ἐπὶ ἓν ἑκαστον τῶν ἐθνῶν ἰόντες καταστρέψασθαι. Οἱ μὲν δὴ καὶ τοῖς λόγοις τούτοις πειθόμενοι, συμμαχίαν αὐτῷ ποιοῦνται· οἱ δὲ, καὶ δώροις καὶ χρήμασιν ἀναπειθόμενοι· πολλὰ γὰρ καὶ ταῦτα ἦν αὐτῷ.

4. Κυαξάρχης δὲ, ὁ τοῦ Ἀστυάγου παῖς, ἐπεὶ ἡσθάνετο τὴν τ' ἐπιβουλήν καὶ τὴν παρασκευὴν τῶν συνισταμένων ἐφ' ἑαυτὸν, αὐτὸς τε εὐ-

Θέως ὅσα ἐδύνατο ἀντιπαρεσκευάζετο, καὶ εἰς Πέρσας δὲ ἔπεμπε πρὸς τὸ κοινόν, καὶ πρὸς Καμβύσην, τὸν τὴν ἀδελφὴν ἔχοντα καὶ βασιλεύοντα ἐν Πέρσαις. Ἐπεμπε δὲ καὶ πρὸς Κῦρον, δεόμενος αὐτοῦ πειρᾶσθαι ἄρχοντα ἐλθεῖν τῶν ἀνδρῶν, εἴ τινας πέμποι στρατιώτας τὸ Περσῶν κοινόν. Ἦδη γὰρ καὶ ὁ Κῦρος, διατετελεκώς τὰ ἐν τοῖς ἐφήβοις δέκα ἔτη, ἐν τοῖς τελείοις ἀνδράσιν ἦν. 5. Οὕτω δὴ δεξαμένου τοῦ Κύρου, οἱ βουλευόντες γεραίτεροι αἰροῦνται αὐτὸν ἄρχοντα τῆς εἰς Μήδους βοηθείας. Ἐδοσαν δὲ αὐτῷ διακοσίους τῶν ὁμοτίμων προσελέσθαι. τῶν δ' αὖ διακοσίων ἐκάστη, τέτταρας ἄνδρας ἐκ τῶν ὁμοίων ἔδοσαν προσελέσθαι. γίνονται μὲν δὴ οὗτοι χίλιοι. τῶν δ' αὖ χιλίων τούτων ἔδοσαν προσελέσθαι ἐκάστη ἐκ τοῦ δήμου τῶν Περσῶν δέκα μὲν πελταστάς, δέκα δὲ σφενδονήτας, δέκα δὲ τοξύτας. Καὶ οὕτως ἐγένοντο μύριοι μὲν τοξῷται, μύριοι δὲ πελτασταί, μύριοι δὲ σφενδονῆται. χωρὶς δὲ τούτων οἱ χίλιοι ὑπῆρχον. Τοσαύτη μὲν δὴ στρατιὰ τῷ Κύρῳ ἐδόθη. 6. Ἐπειδὴ δὲ ἤρξθη τάχιστα, ἤρξατο μὲν πρῶτον ἀπὸ τῶν Θεῶν. καλλιερησάμενος δὲ, τότε προσηρεῖτο τοὺς διακοσίους. Ἐπεὶ δὲ προσείλοντο καὶ οὗτοι δὴ τοὺς τέσσαρας ἑκάστοι, συνέλεξεν αὐτούς. καὶ ἔλεξεν ὁ Κῦρος ἐν αὐτοῖς τότε πρῶτον τάδε.

7. „Ἄνδρες φίλοι, ἐγὼ προσειλόμην μὲν ὑμᾶς, οὐκ ἄν μὲν πρῶτον δοκιμάσας, ἀλλ' ἐκ παίδων ὄρων ὑμᾶς, οὐ μὲν καλὰ ἡ πόλις νομίζει, προθύμως ταῦτα ἐκπονοῦντας, εἰ δὲ αἰοχρὰ ἡγεῖται εἶναι, παντε-

„λῶς τούτων ἀπεχομένους. Ἦν δ' ἔνεκα αὐτός τε
 „οὐκ ἄκων εἰς τόδε τὸ τέλος κατέστην, καὶ ὑμᾶς
 „παρεκάλεσα, δηλῶσαι ὑμῖν βούλομαι. 8. Ἐγὼ γὰρ
 „κατενόησα, ὅτι οἱ πρόγονοι χεῖρους μὲν ἡμῶν οὐδὲν
 „ἐγένοντο· ἀσκοῦντες γοῦν κακῆϊνοι διετέλεσαν, ἅπερ
 „ἔργα ἀρετῆς νομίζεται· ὃ τι μέντοι προσεκτήσαν-
 „το τοιοῦτοι ὄντες ἢ τῷ τῶν Περσῶν κοινῷ ἀγαθῷ
 „ἢ αὐτοῖς, τοῦτο οὐκ ἐτι δύναμαι κατιδεῖν. 9. Καίτοι
 „ἔγωγε οἶμαι, οὐδεμίαν ἀρετὴν ἀσκεῖσθαι ὑπ' ἀν-
 „θρώπων, ὥς μηδὲν πλέον ἔχωσιν οἱ ἐσθλοὶ γενόμενοι
 „τῶν πονηρῶν· ἀλλ' οἱ τε τῶν παρὰυτίκα ἡδονῶν
 „ἀπεχόμενοι, οὐχ, ἵνα μηδέποτε εὐφρανθῶσι, τοῦτο
 „πράττουσιν, ἀλλ' ὥς διὰ ταύτην τὴν ἐγκράτειαν
 „πολλαπλάσια εἰς τὸν ἔπειτα χρόνον εὐφρανόμενοι,
 „οὕτω παρὰσκευάζονται· οἱ τε λέγειν προθυμούμε-
 „νοι δεινοὶ γενέσθαι, οὐχ, ἵνα εὖ λέγοντες μηδέποτε
 „παύσωνται, τοῦτο μελετῶσιν, ἀλλ' ἐλπίζοντες τῷ
 „λέγειν εὖ περὶθοντες πολλοὺς ἀνθρώπους πολλὰ καὶ
 „μεγάλα ἀγαθὰ διαπράξεσθαι· οἱ τε αὖ τὰ πολε-
 „μικὰ ἀσκοῦντες, οὐχ, ὥς μαχόμενοι μηδέποτε παύ-
 „σωνται, τοῦτ' ἐκπονοῦσιν, ἀλλὰ νομίζοντες καὶ
 „οὗτοι, τὰ πολεμικὰ ἀγαθὰ γενόμενοι, πολὺν μὲν
 „ὄλβον, πολλὴν δὲ εὐδαιμονίαν, μεγάλας δὲ τιμὰς
 „καὶ αὐτοῖς καὶ τῇ πόλει περιάψειν. 10. Εἰ δέ τινες
 „ταῦτα ἐκπονήσαντες, πρὶν τινα καρπὸν ἀπ' αὐτῶν
 „κομίσασθαι, περιεῖδον αὐτοὺς γῆρας ἀδυνάτους γε-
 „νομένους, ὅμοιον ἔμοιγε δοκοῦσι πεπονθέναι, οἷον
 „εἴ τις, γεωργὸς ἀγαθὸς προθυμηθεὶς γενέσθαι, καὶ

„εὖ σπείρων, καὶ εὖ φυτεύων, ὁπότε αὐτὸν καρποῦ-
 „σθαι ταῦτα δεοί, ἐώη τὸν καρπὸν ἀσυγκόμιστον
 „εἰς τὴν γῆν πάλιν καταρρεῖν. Καὶ εἴ τις ἀθλητῆς,
 „πολλὰ πονήσας καὶ ἀξιόνικος γενόμενος, ἀναγώ-
 „νιστος διατελέσειεν, οὐδ' ἂν οὗτος ἐμοίγε δοκεῖ δι-
 „καίως ἀναίτιος εἶναι ἀφροσύνης. 11. Ἀλλ' ἡμεῖς, ὦ
 „ἄνδρες, μὴ πάθωμεν ταῦτα· ἀλλ', ἐπεὶ περ σύ-
 „σμεν ἡμῖν αὐτοῖς ἀπὸ παιδων ἀρξάμενοι ἀσκηταὶ
 „ὄντες τῶν καλῶν καγαθῶν ἔργων, ἴωμεν ἐπὶ τοὺς
 „πολεμίους, οὓς ἐγὼ σαφῶς ἐπίσταμαι, αὐτοὺς ἰδὼν,
 „ἰδιώτας ὄντας ὡς πρὸς ἡμᾶς ἀγωνίζεσθαι. Οὐ γάρ
 „τί πω οὗτοι ἱκανοί εἰσιν ἀγωνισταί, οἳ ἂν τοξεύωσιν,
 „ἢ ἀκοντίζωσιν, ἢ ἱππεύωσιν ἐπιστημόνως, ἢν δέ που
 „πονῆσαι δέη, τούτῳ λείπωνται· ἀλλ' οὗτοι ἰδιῶται
 „εἰσι κατὰ τοὺς πόρους· οὐδὲ γε οἵτινες, ἀγρυπνῆ-
 „σαι δεόν, ἡττῶνται τούτου· ἀλλὰ καὶ οὗτοι ἰδιῶ-
 „ταί εἰσι κατὰ τὸν ὕπνον· οὐδὲ γε οἱ ταῦτα μὲν ἱκα-
 „νοί, ἀπαίδευτοί δέ, ὡς χρὴ καὶ συμμάχοις καὶ πο-
 „λεμίοις χρῆσθαι· ἀλλὰ καὶ οὗτοι δῆλον ὅτι τῶν με-
 „γίστων παιδευμάτων ἀπειρως ἔχουσιν. 12. Ὑμεῖς δὲ
 „νυκτὶ μὲν δήπου, ὅσα περ οἱ ἄλλοι ἡμέρα, δύνασθε
 „χρῆσθαι· πόρους δὲ τοῦ ζῆν ἡδέως ἡγεμόνας νομί-
 „ζετε· λιμῶ δὲ ὅσα περ ὄψω διαχρῆσθε· ὑδροποσίαν
 „δὲ ῥᾶον τῶν λεόντων φέρετε· κάλλιστον δὲ πάντων
 „καὶ πολιτικώτατον κτῆμα εἰς τὰς ψυχὰς συγκεκό-
 „μισθε· ἐπαινούμενοι γὰρ μᾶλλον, ἢ τοῖς ἄλλοις
 „ἅπασι, χαίρετε. Τοὺς δ' ἐπαίνου ἐραστὰς ἀνάγκη
 „κτῆσθαι τὰ αἷτια, καὶ διὰ τοῦτο πάντα μὲν πόρον,

„πάντα δὲ κίνδυνον ἡδέως ὑποδύεσθαι. 13. Εἰ δὲ ταῦ-
 „τα ἐγὼ λέγω περὶ ὑμῶν, ἄλλως γινώσκων, ἐμαυτὸν
 „ἐξαπατῶ· ὃ τι γὰρ μὴ τοιοῦτον ἀποβήσεται παρ’
 „ὑμῶν, εἰς ἐμὲ τὸ ἐλλεῖπον ἤξει. Ἀλλὰ πιστεύω
 „τοὶ τῇ πείρᾳ τῇ ἡμετέρᾳ, καὶ τῇ ὑμῶν εἰς ἐμὲ εὐ-
 „νοίᾳ, καὶ τῇ τῶν πολεμίων ἀνοίᾳ, μὴ ψεύσιν με
 „ταύτας τὰς ἀγαθὰς ἐλπίδας. Ἀλλὰ θαρρόντες
 „δορμώμεθα, ἐπειδὴ καὶ ἐκποδῶν ἡμῶν γεγένηται τὸ
 „δόξαι τῶν ἁλλοτρίων ἀδίκως ἐφίεσθαι. Νῦν γὰρ
 „ἔρχονται μὲν οἱ πολέμιοι, ἄρχοντες ἀδίκων χειρῶν·
 „καλοῦσι δὲ ἡμᾶς ἐπικούρους οἱ φίλοι. Τί οὖν ἔστιν
 „ἢ τοῦ ἀλέξασθαι δικαιότερον, ἢ τοῦ τοῖς φίλοις
 „ἀσπράττειν; 14. Ἀλλὰ μὴν καὶ ἐκεῖνο ὑμᾶς οὐχ
 „ἡκιστα οἶμαι θαρρόειν, τὸ μὴ παρημεληκότα μετῶν
 „θεῶν τὴν ἔξοδον ποιεῖσθαι. Πολλὰ γὰρ μοι συνόν-
 „τες ἐπίστασθε, εὖ μόνον τὰ μεγάλα, ἀλλὰ καὶ
 „τὰ μικρὰ πειρώμενον [ἐμὲ] ἀεὶ ἀπὸ θεῶν δορμῶσθαι.
 „Τέλος, ἔφη, τί δεῖ λέγειν ἔτι; Ἀλλ’ ὑμεῖς μὲν τοὺς
 „ἄνδρας ἐλόμενοι καὶ ἀναλαβόντες, καὶ τᾶλλα πα-
 „ρασκευασάμενοι, ἵτε εἰς Μήδους· ἐγὼ δ’ ἐπανελθὼν
 „πρὸς τὸν πατέρα, πρόδεμι δὴ, ὅπως τὰ τῶν πολε-
 „μίων ὡς τάχιστα μαθῶν, οἷά ἐστι, παρασκευάσω
 „ὑμῖν, ὃ τι ἂν δύνωμαι, ὅπως ὡς κάλλιστα, σὺν θεῷ,
 „ἀγωνιζώμεθα.“ Οἱ μὲν δὴ ταῦτα ἔπραττον.

CAPVT VI.

Κυρος δὲ ἐλθὼν οἴκαδε, καὶ προσευξάμενος Ἐστὶν
 πατρώα, καὶ Αἰὲ πατρώα, καὶ τοῖς ἄλλοις θεοῖς,

ᾠρηματο ἐπὶ τὴν στρατείαν· συμπροῦπεμπε δὲ αὐτὸν καὶ ὁ πατήρ. Ἐπεὶ δὲ ἔξω τῆς οἰκίας ἐγένοντο, λέγονται ἀστραπαὶ καὶ βρονταὶ αὐτῷ αἴσιοι γενέσθαι. Τούτων δὲ φανέντων, οὐδὲν ἔτι ἄλλο οἰωνιζόμενοι ἐπορεύοντο, ὥς οὐδένα ἂν λήσαντα τὰ τοῦ μεγίστου Θεοῦ σημεῖα.

2. Προϊόντι δὲ τῷ Κύρῳ ὁ πατήρ ἤρχετο λόγου τοιοῦδε· Ὅτι μὲν, ὦ παῖ, οἱ θεοὶ ἴλεώ τε καὶ εὐμνεῖς πέμπουσί σε, καὶ ἐν ἱεροῖς δῆλον καὶ ἐν οὐρανίοις σημείοις· γινώσκεις δὲ καὶ αὐτός. Ἐγὼ γάρ σε ταῦτα ἐπίτηδες ἐδιδάξαμην, ὅπως μὴ δι' ἄλλων ἐρμηνέων τὰς τῶν θεῶν συμβουλίας συνείης, ἀλλὰ αὐτός καὶ ὁρῶν τὰ ὁρατὰ καὶ ἀκούων τὰ ἀκουστά γινώσκεις, καὶ μὴ ἐπὶ μάντεσιν εἴης, εἰ βούλονται σε ἐξαπατᾶν, ἕτερα λέγοντες ἢ τὰ παρὰ τῶν θεῶν σημαινόμενα· μηδ' αὖ, εἴ ποτε ἄρα ἄνευ μάντεως γένοιο, ἀποροῖς, θείοις σημείοις ὅ τι χρῆσθαι· ἀλλὰ διὰ τῆς μαντικῆς γινώσκων τὰ παρὰ τῶν θεῶν συμβουλευόμενα, τούτοις πείθοιο. 3. Καὶ μὲν δὴ, ὦ πάτερ, ἔφη ὁ Κύρος, ὅπως ἂν ἴλεω οἱ θεοὶ ὄντες ἡμῖν συμβουλευῶν ἐθέλωσιν, ὅσον δύναμαι κατὰ τὸν σὸν λόγον διατελῶ ἐπιμελούμενος. Μέμνημαι γάρ ἀκούσας ποτέ σου, ὅτι εἰκότως ἂν καὶ παρὰ τῶν θεῶν πρακτικώτερος εἴη, ὥσπερ καὶ παρὰ ἀνθρώπων, ὅστις μὴ, ὁπότε ἐν ἀπόροις εἴη, τότε κολακεύοι, ἀλλ' ὅτε τὰ ἄριστα πράττει, τότε μάλιστα τῶν θεῶν μεμνῶτο· καὶ τῶν φίλων δὲ ἔφησθα χρῆναι ὥς αὐτῷ οὕτως ἐπιμελεῖσθαι. 4. Οὐκοῦν νῦν, ἔφη, ὦ παῖ, διὰ γε

ἐκείνας τὰς ἐπιμελείας ἥδιον μὲν ἔρχη πρὸς τοὺς
 Θεοὺς δεησόμενος, ἐλπίζεις δὲ μᾶλλον τεύξεσθαι, ὧν
 ἂν δέῃ, ὅτι συνειδέναι σαυτῷ δοκεῖς οὐ πάποτ' ἀμε-
 λήσας αὐτῶν; Πάνυ μὲν οὖν, ἔφη, ὦ πάτερ, ὡς
 πρὸς φίλους μοι τοὺς Θεοὺς ὄντας οὕτω διάκειμαι.
 5. Τί γάρ, ἔφη, ὦ παῖ; μέμνησαι ἐκεῖνα, ἃ ποτὶ
 ἐδόκει ἡμῖν, ὡς, ἅπερ δεδώκασιν οἱ Θεοὶ μαθόντας
 ἀνθρώπους βέλτιον πράττειν, ἢ ἀνεπιστήμονας αὐ-
 τῶν ὄντας, καὶ ἐργαζομένους μᾶλλον ἀνύτειν, ἢ ἀρ-
 γοῦντας, καὶ ἐπιμελουμένους ἀσφαλέστερον ἂν διά-
 γειν, ἢ ἀφυλακτοῦντας τούτων· παρέχοντας οὖν ἑαυ-
 τοὺς, οἷους δεῖ, οὕτως ἡμῖν ἐδόκει δεῖν καὶ αἰτεῖσθαι
 τὰ ἀγαθὰ παρὰ τῶν Θεῶν; 6. Ναὶ μὰ Δία, ἔφη
 ὁ Κύριος, μέμνημαι μέντοι ταῦτα ἀκούσας σου· καὶ
 γὰρ ἀνάγκη ἦν πείθεσθαι τῷ λόγῳ τούτῳ· καὶ οἶδά
 σε ἐπιτιθέντα αὐτῷ, ὡς οὐδὲ θέμις εἴη αἰτεῖσθαι
 παρὰ τῶν Θεῶν οὔτε ἱππεύειν μὴ μαθόντας, ἱππο-
 μαχοῦντας νικᾶν· οὔτε μὴ ἐπισταμένους τοξεύειν,
 τοξεύοντας κρατεῖν τῶν ἐπισταμένων· οὔτε μὴ ἐπισα-
 μένους κυβερνᾶν, σώζειν εὐχεσθαι ναῦς κυβερνῶν-
 τας· οὐδὲ μὴ σπείροντάς γε σῖτον, εὐχεσθαι καλὸν
 αὐτοῖς σῖτον φύεσθαι· οὐδὲ μὴ φυλαττομένους γε
 ἐν πολέμῳ, σωτηρίαν αἰτεῖσθαι· παρὰ γὰρ τοὺς τῶν
 Θεῶν θεσμοὺς πάντα τὰ τοιαῦτα εἶναι· τοὺς δὲ ἀθέ-
 μιστα εὐχομένους ὁμοίως ἔφησθα εἰκὸς εἶναι παρὰ
 Θεῶν ἀτυχεῖν, ὥς περ καὶ παρὰ ἀνθρώπων ἀπρακτεῖν
 τοὺς παρὰ νόμα δεομένους.

7. Ἐκείνων δὲ, ἔφη, ὦ παῖ, ἐπελάθου, ἃ ποτε

ἐγὼ καὶ σὺ ἐλογιζόμεθα, ὥς ἱκανὸν εἶη καὶ καλὸν
 ἀνδρὶ ἔργον, εἴ τις δύναιτο ἐπιμεληθῆναι, ὅπως αὐ-
 τὸς τε καλὸς καὶ ἀγαθὸς δοκίμως γένοιτο, καὶ τὰ ἐπι-
 τήδεια ὅπως αὐτὸς τε καὶ οἱ οἰκείται ἱκανῶς ἔχοιεν.
 Τὸ δὲ, τοῦτου μεγάλου ἔργου οὕτως ὄντος, ἐπίστα-
 σθαι ἀνθρώπων ἄλλων προστατεύειν, ὅπως ἔξουσιν
 ἅπαντα τὰ ἐπιτήδεια ἔκπλεω, καὶ ὅπως ἔσονται
 πάντες, οἷους δεῖ, τοῦτο θαυμαστὸν δῆπου φαίνεται
 ἡμῖν εἶναι. 8. Ναὶ μὰ Δι', ἔφη, ὦ πάτερ, μέμνημαι
 καὶ τοῦτο, ὅτε σου λέγοντος συνεδύκει καὶ ἐμοὶ ὑπερ-
 μέγεθες εἶναι ἔργον τὸ καλῶς ἄρχειν· καὶ νῦν, ἔφη,
 ταῦτά μοι δοκεῖ ταῦτα, ὅταν πρὸς αὐτὸ τὸ ἄρχειν
 σκοπῶν λογιζώμαι. Ὅταν μέντοι γε πρὸς ἄλλους ἀν-
 θρώπους ἰδὼν κατανοήσω, οἷοί τε ὄντες διαγίγνονται
 ἄρχοντες, καὶ οἷοι ὄντες ἀνταγωνισταὶ ἡμῖν ἔσονται,
 πάνυ μοι δοκεῖ αἰσχρὸν εἶναι, τὸ τοιούτους αὐτοὺς
 ὄντας ὑποπτήξαι, καὶ μὴ ἐθέλειν ἵεναι αὐτοῖς ἀν-
 ταγωνιζομένους· οὕς, ἔφη, ἐγὼ αἰσθάνομαι, ἄρξά-
 μενος ἀπὸ τῶν ἡμετέρων φίλων τούτων, ἡγουμένους,
 δεῖν τὸν ἄρχοντα τῶν ἀρχομένων διαφέρειν τῷ καὶ
 πολυτελέστερον δειπνεῖν, καὶ πλεον ἔνδον ἔχειν χρυ-
 σίον, καὶ πλείονα χρόνον καθεύδειν, καὶ πάντα ἀπο-
 νώτερον τῶν ἀρχομένων διάγειν. Ἐγὼ δὲ οἶμαι, ἔφη,
 τὸν ἄρχοντα οὐ τῷ ῥαδιουργεῖν χρῆναι διαφέρειν τῶν
 ἀρχομένων, ἀλλὰ τῷ προνοεῖν τε καὶ φιλοπονεῖν
 προθυμούμενον. 9. Ἀλλὰ τοι, ἔφη, ὦ παῖ, ἐνὶ ἅ ἐστιν,
 ἃ οὐ πρὸς ἀνθρώπους ἀγωνιστέον, ἀλλὰ πρὸς αὐτὰ
 τὰ πράγματα, ὧν οὐ ῥαδίον εὐπόρως περιγενέσθαι.

Αὐτίκα δὴπου οἶσθα, ἔφη, ὅτι, εἰ μὴ ἔξει ἡ στρα-
 τία τὰ ἐπιτήδεια, καταλύσεται σου εὐθύς ἡ ἀρχή.
 Οὐκοῦν ταῦτα μὲν, ἔφη, ὦ πάτερ, Κυαξάρης φη-
 σὶ παρέξειν τοῖς ἐντεῦθεν πᾶσιν ἰοῦσιν, ὁπόσοι ἂν
 ᾧσι. Τούτοις δὴ, ἔφη, ὦ παῖ, σὺ πιστεύων ἔρχη
 τοῖς παρὰ Κυαξάρει χρήμασιν; Ἐγώ γε, ἔφη ὁ Κῦ-
 ρος. Τί δέ, ἔφη, οἶσθα, ὁπόσα αὐτῷ ἐστι; Μὰ
 τὸν Δία, ἔφη ὁ Κῦρος, οὐ μὲν δὴ. Ὅμως δὲ τού-
 τοις, ἔφη, πιστεύεις τοῖς ἀδήλοις; Ὅτι δὲ πολλῶν
 μὲν σοι δεήσει, πολλὰ δὲ καὶ ἄλλα νῦν ἀνάγκη δα-
 πανᾶν, ἐκείνο οὐ γινώσκεις; Γινώσκω, ἔφη ὁ Κῦ-
 ρος. Ἐὰν οὖν, ἔφη, ἐπιλίπῃ αὐτὸν ἡ δαπάνη, ἢ
 καὶ ἐκὼν ψεύσεται, πῶς σοι ἔξει τὰ τῆς στρατιᾶς;
 Ἀῆλον, ὅτι οὐ καλῶς. Ἀτὰρ, ὦ πάτερ, ἔφη, σὶ
 εἰ ἐνορᾷς τινα πόρον καὶ ἀπ' ἐμοῦ ἂν προσγενόμενον,
 ἕως ἔτι ἐν φιλίᾳ ἐσμέν, λέγε. 10. Ἐρωτᾷς, ἔφη, τοῦ-
 το, ὦ παῖ, εἴ τις ἂν ἀπὸ σοῦ πόρος προσγένοιτο;
 Ἀπὸ τίνος δὲ μᾶλλον εἰκός ἐστι πόρον προσγενέσθαι,
 ἢ ἀπὸ τοῦ δύναμιν ἔχοντος; Σὺ δὲ πεζὴν μὲν δύνα-
 μιν ἔχων ἐνθένδε ἔρχη, ἀνθ' ἧς εὖ οἶδ' ὅτι πολλα-
 πλασίαν ἄλλην οὐκ ἂν δέξαιο· ἵππικόν δέ σοι, ὅπερ
 κράτιστον, τὸ Μήδων σύμμαχον ἔσται. Ποῖον οὖν
 ἔθνος τῶν πέριξ οὐ δοκεῖς καὶ χαρίζεσθαι βουλόμε-
 νον ὑμῖν ὑπηρετήσιν, καὶ φοβούμενον, μή τι πάθῃ;
 Ἀχρὴ σε κοινῇ σὺν Κυαξάρῃ σκοπεῖσθαι, μήποτε
 ἐπιλίπῃ τί ὑμᾶς ὧν δεῖ ὑπάρχειν· καὶ ἔθους δὲ
 ἕνεκα μηχανᾶσθαι προσόδου πόρον.—Τόδε δὲ μά-
 λιστα πάντων μέμνησό μοι, μηδέποτε ἀναμένειν τὸ

πορίζεσθαι τὰ ἐπιτήδεια, ἔστ' ἂν ἡ χρεία σε ἀναγκάσῃ· ἀλλ' ὅταν μάλιστα εὐπορήῃς, τότε, πρὸ τῆς ἀπορίας, μᾶλλον μηχανῶ. Καὶ γὰρ τεύξῃ μᾶλλον, παρ' ὧν ἂν δεῇ, μὴ ἀπορεῖν δοκῶν, καὶ ἔτι ἀναίτιος ἔσῃ παρὰ τοῖς σαντοῦ στρατιώταις· ἐκ τούτου δὲ μᾶλλον καὶ ὑπὸ τῶν ἄλλων αἰδοῦς τεύξῃ· καὶ ἦν τινας βούλῃ τῇ δυνάμει εὖ ποιῆσαι ἢ κακῶς, μᾶλλον, ἕως ἂν ἔχωσι τὰ δέοντα οἱ στρατιῶται, ὑπερετήσουσί σοι· καὶ πιστικωτέρους, σάφ' ἴσθι, λόγους δυνήσῃ τότε λέγειν, ὅταν περ καὶ ἐνδείκνυσθαι μάλιστα δύνη ποιεῖν ἱκανὸς ὧν καὶ εὖ καὶ κακῶς.

11. Ἀλλ', ἔφη, ὦ πάτερ, ἄλλως τέ μοι καλῶς δοκεῖς ταῦτα λέγειν πάντα, καὶ ὅτι, ὧν μὲν νῦν λέγονται λήψεσθαι οἱ στρατιῶται, οὐδεὶς αὐτῶν ἐμοὶ τούτων χάριν εἴσεται· (ἴσασι γὰρ, ἐφ' οἷς αὐτοὺς Κυναξάρχης ἄγεται συμμάχους·) ὅ τι δ' ἂν πρὸς τοῖς εἰρημένοις λαμβάνῃ τις, ταῦτα καὶ τιμὴν νομιοῦσι, καὶ χάριν τούτων πλείστην εἰκὸς εἰδέναι τῷ διδόντι. Τὸ δ' ἔχοντα δύναμιν, ἣ ἔστι μὲν φίλους εὖ ποιοῦντα ἀντωφελεῖσθαι, ἔστι δὲ ἐχθροὺς ἔχοντα πειραῖσθαι τίσασθαι, ἔπειτα ἀμελεῖν τοῦ πορίζεσθαι, οἷοι τι, ἔφη, ἥττον τοῦτο εἶναι αἰσχρὸν, ἢ εἴ τις ἔχων μὲν ἀγροὺς, ἔχων δὲ ἐργάτας, οἷς ἂν ἐργάζοιτο, ἔπειτα ἐώῃ τὴν γῆν ἀργοῦσαν ἀνωφέλῃτον εἶναι; Ὡς οὖν ἐμοῦ, ἔφη, μηδέποτε ἀμελήσοντος τοῦ τὰ ἐπιτήδεια τοῖς στρατιώταις συμμηχανᾶσθαι, μήτ' ἐν φιλίᾳ, μήτ' ἐν πολεμίᾳ, οὕτως ἔχε τὴν γνώμην.

12. Τί γὰρ, ἔφη, τῶν ἄλλων, ὦ παῖ, ὧν ἐδόκει ποθ'

ἡμῖν ἀναγκαῖον εἶναι μὴ παραμελεῖν, μέμνησαι; Οὐ
 γὰρ, ἔφη, μέμνημαι; ὅτε ἐγὼ μὲν πρὸς σε ἦλθον
 ἐπ' ἀργύριον, ὅπως ἀποδοίην τῷ φάσκοντί με στρα-
 τηγεῖν πεπαιδευκέναι· σὺ δὲ ἅμα διδούς μοι, ἐπη-
 ρώτας ὧδέ πως· Ἄρα γε, εἶπες, ὦ παῖ, ἐν τοῖς
 στρατηγικοῖς ἔργοις καὶ οἰκονομίας τί σοι ἐπεμνή-
 σθη ὁ ἀνὴρ, ὃν τὸν μισθὸν φέρεις; οὐδὲν μέντοι
 οἱ στρατιῶται ἥτιον τῶν ἐπιτηδείων δέονται, ἢ οἱ ἐν
 οἴκῳ οἰκέται. Ἐπεὶ δ' ἐγὼ σοι, λέγων τὰληθῆ, εἵ-
 πον, ὅτι οὐδ' ὅτιοῦν περὶ τούτου ἐπεμνήσθη, ἐπή-
 ρου με πάλιν, εἴ τι ὑγιείας μοι περὶ ἔλεξε καὶ ῥώ-
 μης, ὡς δεῆσοι καὶ τούτων, ὡς περ καὶ [ὑπὲρ] τῆς
 στρατηγίας, τὸν στρατηγὸν ἐπιμελεῖσθαι. 13. Ὡς δὲ
 καὶ ταῦτα ἀπέφησα, ἐπήρου με αὖ πάλιν, εἴ τινα
 ἐπιμέλειαν ἐδίδαξέ με, ὡς ἂν ἕκαστα τῶν πολεμικῶν
 ἔργων κράτιστοι ἂν οἱ σύμμαχοι γένοιντο. Ἀποφῆ-
 σαντος δέ μου καὶ τούτο, ἀνέκρινας αὖ σὺ καὶ τόδε,
 εἴ τί μ' ἐπαίδευσεν, ὡς ἂν δυναίμην στρατιᾷ προθυ-
 μίαν ἐμβαλεῖν· λέγων, ὅτι τὸ πᾶν διαφέρει ἐν παν-
 τὶ ἔργῳ προθυμία ἀθυμίας. Ἐπειδὴ δὲ καὶ τοῦτο
 ἀνένευον, ἤλεγχες αὖ σὺ, εἴ τινα λόγον ἐποιήσατο
 διδάσκων περὶ τοῦ πείθεσθαι τὴν στρατιάν, ὡς ἂν
 τις μάλιστα μηχανῶτο. 14. Ἐπειδὴ δὲ καὶ τοῦτο παν-

ἡμεῖς γε

τὰ πασιν ἀρόητον ἐφαίνετο, τέλος δὴ με ἐπήρου, ὅ
 τι ποτὲ διδάσκων στρατηγίαν φαίη με διδάσκειν.
 Καὶ γὰρ δὴ ἐνταῦθα ἀπεκρινάμην, ὅτι τὰ τακτικά.
 Καὶ σὺ γελάσας διηλθές μοι, παρατιθεῖς ἕκαστον,
 ὅτι οὐδὲν ὄφελος εἴη στρατιᾷ τακτικῶν ἄνευ τῶν

ἐπιτηδεῖων. Τί δ' ἄνευ τοῦ ὑγιαίνειν; Τί δ' ἄνευ
τοῦ ἐπίστασθαι τὰς εὐρημένας εἰς πόλεμον τέχνας;
Τί δ' ἄνευ τοῦ πεῖθεσθαι; Ὡς δέ μοι καταφανές
ἐποίησας, ὅτι μικρόν τι μέρος εἴη στρατηγίας τὰ
τακτικά, ἐπερομένου μου, εἴ τι τούτων σὺ με διδά-
ξαι ἱκανὸς εἴης, ἀπιόντα με ἐκέλευσας τοῖς στρατη-
γικοῖς ἀνδράσι νομιζομένοις εἶναι διαλέγεσθαι, καὶ ἀποκρί-
πυνθάνεσθαι, πῇ ἕκαστα τούτων γίγνεται.

15. Εκ τούτου δὴ συνῆν τοῦτοις ἐγὼ, οὓς ἀλλιστα φρονίμους περὶ τούτων ἤκουον εἶναι. Καὶ περὶ μὲν τροφῆς ἐπέσθην, ἱκανὸν εἶναι ὑπάρχον, ὃ τι Κυα^ρξάρχης ἐμελλε ^{παρεξείν} ἡμῖν· περὶ δὲ ὑγείας, ἀκούων^{τε} τε καὶ ὁρῶν, ὅτι καὶ πόλεις αἱ χρῆζουσαι ὑγιαίνειν ἰατροὺς αἰροῦνται, καὶ οἱ στρατηγοὶ τῶν στρατιωτῶν ἐνεκεν ἰατροῦς ἐξάγουσιν, οὕτω καὶ ἐγὼ, ἐπεὶ ἐν τῷ τέλει τούτῳ ἐγενόμην, εὐθύς τούτου ἐπεμελήθην· καὶ οἶμαι, ἔφη, ὦ πάτερ, πάνυ ἱκανοὺς τὴν ἰατρικὴν τέχνην ἔχειν ἄνδρας μετ' ἐμαντοῦ. 16. Πρὸς τοῦτο δὴ ὁ πατήρ εἶπεν, Ἀλλ', ὦ παῖ, ἔφη, οὗτοι μὲν, οὓς λέγεις, ὥσπερ ἱματίων ῥαγέντων εἰσὶ τινες ἡπληταί, οὕτω καὶ οἱ ἰατροὶ, ὅταν τινὲς νοσήσωσι, τότε ἰῶνται τούτους· σοὶ δὲ τούτου μεγαλοπρεπεστέρα ἔσται ἡ τῆς ὑγείας ἐπιμέλεια· τοῦ γὰρ [τῆν] ἀρχὴν μὴ κάμνειν τὸ στράτευμα, τούτου σοὶ δεῖ μέλειν. Καὶ τίνα δὴ, ἔφη, ὦ πάτερ, ὁδὸν ἰῶν, τοῦτο πράττειν ἱκανὸς ἔσομαι; Ἄν μὲν δήπου χρόνον τινὰ μέλλῃς ἐν τῷ αὐτῷ μένειν, ὑγιεινοῦ δεῖ πρῶτον στρατοπέδου μὴ ἀμελεῖσαι· τούτου δὲ οὐκ ἂν ἀμείω-

τοις, ἐάν περ μέλη σοι. Καὶ γὰρ λέγοντες οὐδὲν
 παύονται οἱ ἄνθρωποι περὶ τε τῶν νοσηρῶν χωρίων
 καὶ τῶν ὑγιεινῶν· μάρτυρες δὲ σαφεῖς ἐκατέροις αὐ-
 τῶν παρίστανται τὰ τε σώματα καὶ τὰ χρώματα.
 Ἐπειτα δὲ, οὐ τὰ χωρία μόνον ἀρκέσει σκέψασθαι,
 ἀλλὰ μνήσθητι, πῶς πειρᾷ σὺ ἐπιμελεῖσθαι σεαυ-
 τοῦ, ὅπως ὑγιαίνης. 17. Καὶ Κῦρος εἶπε, Πρῶτον
 μὲν πειρῶμαι, νῆ Δία, μηδέποτε ὑπερεμπίπλασθαι·
 δὺςφορον γάρ· ἔπειτα δὲ ἐκπονῶ τὰ εἰσιόντα· οὕτω
 γάρ μοι δοκεῖ ἢ τε ὑγίεια μᾶλλον παραμένειν, καὶ
 ἰσχύς προσγίγνεσθαι. Οὕτω τοίνυν δεῖ, ἔφη, ὦ παῖ,
 καὶ τῶν ἄλλων ἐπιμελεῖσθαι. Ἡ καὶ σχολή, ἔφη,
 ἔσται, ὦ πάτερ, σῶμασκέειν τοῖς στρατιώταις; Οὐ
 μὰ Δί', ἔφη ὁ πατήρ, οὐ μόνον γε, ἀλλὰ καὶ ἀνά-
 γκη. Δεῖ γὰρ δήπου στρατιᾶν, εἰ μέλλει πράξειν τὰ
 δεόντα, μηδέποτε παύεσθαι ἢ τοῖς πολεμίοις κακα
 πορσύνουσιν, ἢ ἑαυτῇ ἀγαθὰ. Ὡς χαλεπὸν μὲν
 καὶ ἓνα ἄνθρωπον ἀργὸν τρέφεσθαι, πολὺ δ' ἔτι,
 ὦ παῖ, χαλεπώτερον οἶκον ὅλον· πάντων δὲ χαλε-
 πώτατον στρατιᾶν ἀργὸν τρέφειν. Πλεῖστά τε γὰρ
 τὰ ἐσθίοντα ἐν στρατιᾷ, καὶ ἀπ' ἐλαχίστων ὁρμώ-
 μενα, καὶ οἷς ἂν λάβῃ δαψιλέστατα χρώμενα· ὥς τε
 οὐδέποτε προσήκει στρατιᾶν ἀργεῖν. 18. Λέγεις σὺ,
 ἔφη, ὦ πάτερ, ὥς ἐμοὶ δοκεῖ, ὅτι, ὥς περ οὐδὲ γεωρ-
 γοῦ ἀργοῦ οὐδὲν ὄφελος, οὕτως οὐδὲ στρατηγοῦ ἀρ-
 γοῦ οὐδὲν ὄφελος εἶναι. Τὸν δὲ γε ἐργάτην στρα-
 τηγὸν ἐγὼ, ἔφη, ἀναδέχομαι (ἢν μὴ τις θεὸς βλά-
 πτη) ἅμα καὶ τὰ ἐπιτήδεια μάλιστα ἔχοντας τοὺς

στρατιώτας ἀποδείξιν, καὶ τὰ σώματα ἄριστα ἔχοντας παρασκευάσειν. Ἀλλὰ μέντοι τό γε μελετῆσθαι, ἔφη, ἕκαστα τῶν πολεμικῶν ἔργων, ἀγαθῶνας ἂν τινάς μοι δοκεῖ, ὦ πάτερ, προειπὼν ἑκάστοις, καὶ ἄθλα προτιθεῖς, μάλιστ' ἂν ποιεῖν εὖ ἀσκεῖσθαι ἕκαστα, ὥστε, ὁπότε δέοιτο, ἔχειν ἂν παρεσκευασμένοις χρῆσθαι. Κάλλιστα λέγεις, ἔφη, ὦ παῖ· τοῦτο γὰρ ποιήσας, σάφ' ἴσθι, ὥς περ χορὺς, τὰς τάξεις ἀεὶ τὰ προσήκοντα μελετώσας θεάσῃ.

19. Ἀλλὰ μὴν, ἔφη ὁ Κῦρος, εἰς γε τὸ προθυμίαν ἐμβαλεῖν στρατιώταις οὐδέν μοι δοκεῖ ἱκανώτερον εἶναι, ἢ τὸ δύνασθαι ἐλπίδας ἀγαθὰς ἐμποιεῖν ἀνθρώποις. Ἀλλ' ἔφη, ὦ παῖ, τοῦτό γε τοιοῦτόν ἐστιν, οἷόν περ εἴ τις κύνας ἐν θήρᾳ ἀνακαλοῖτο ἀεὶ τῇ κλήσει, οἷα περ, ὅταν τὸ θηρίον ὀρᾷ. Τὸ μὲν γὰρ πρῶτον προθυμῶς, εὖ οἷδ', ὅτι ἔχει ὑπακουούσας· ἣν δὲ πολλάκις ψεύδεται αὐτάς, τελευτῶσαι, οὐδ' ὁπότεν ἀληθῶς ὀρῶν καλῇ, πείθονται αὐτῇ. Οὕτω καὶ τὸ περὶ τῶν ἐλπίδων ἔχει· ἣν πολλάκις προσδοκίας ἀγαθῶν ἐμβαλὼν ψεύδεται τις, τελευτῶν, οὐδ' ὁπότεν ἀληθεῖς ἐλπίδας λέγῃ ὁ τοιοῦτος, πείθειν δύναται. Ἀλλὰ τοῦ μὲν αὐτὸν λέγειν, ἃ μὴ σαφῶς εἰδείῃ, φείδεσθαι δεῖ, ὦ παῖ· ἄλλοι δ' ἐνίοτε λέγοντες ταῦτό διαπραττοῖεν ἂν· τὴν δὲ αὐτοῦ παρόρμησιν εἰς τοὺς μεγίστους κινδύνους δεῖ ὡς μάλιστα ἐν πίστει διασώζειν. Ἀλλὰ, ναὶ μὰ τὸν Δία, ἔφη ὁ Κῦρος, ὦ πάτερ, καὶ καλῶς μοι δοκεῖς

λέγειν, καὶ ἐμοὶ οὕτως ἥδιον. 20. Τοῦ γε μὴν πειθομέ-
 νους παρέχεσθαι τοὺς στρατιώτας οὐκ ἀπείρως μοι
 δοκῶ ἔχειν, ὦ πάτερ. Σὺ τε γὰρ με εὐθύς τοῦτο
 ἐκ παιδίου ἐπαίδευες, σαυτῷ πείθεσθαι ἀναγκάζων·
 ἔπειτα τοῖς διδασκάλοις παρέδωκας, καὶ ἐκεῖνοι αὖ
 ταῦτ' οὗτο ἔπραττον. Ἐπεὶ δ' ἐν τοῖς ἐφήβοις
 ἤμεν, ὁ ἄρχων ἡμῶν αὐτοῦ τούτου ἰσχυρῶς ἐπεμε-
 λεῖτο· καὶ οἱ νόμοι δὲ οἱ πολλοὶ δοκοῦσί μοι δύο ταῦ-
 τα μάλιστα διδάσκειν, ὅρχειν τε καὶ ἄρχεσθαι.
 Καὶ τοίνυν· κατανοῶν περὶ τούτων, ἐν ἅπασιν ὁρᾶν
 μοι δοκῶ τὸ προτιθέπον πείθεσθαι μάλιστα ὄν, τὸ
 τὸν μὲν πειθόμενον ἐπαινεῖν τε καὶ τιμᾶν, τὸν δὲ
 ἀπειθοῦντα ἀτιμάζειν τε καὶ κολάζειν. 21. Καὶ ἐπὶ μὲν
 γε τὸ ἀνάγκη πείθεσθαι, ἔφη, αὕτη, ὦ παῖ, ἡ
 ὁδός· ἐστίν· ἐπὶ δὲ τὸ πολὺ κρεῖττον τούτου, τὸ ἐκόν-
 τας πείθεσθαι, ἄλλη συντομωτέρα ὁδός. Ὅν γὰρ
 ἂν ἡγήσωνται περὶ τοῦ συμφέροντος ἑαυτοῖς φρονι-
 μώτερον ἑαυτῶν εἶναι, τούτῳ οἱ ἄνθρωποι ὑπερη-
 δέως πείθονται. Γνοίης δ' ἂν, ὅτι τοῦθ' οὕτως ἔχει,
 ἐν ἄλλοις τε πολλοῖς, καὶ δὴ καὶ ἐν τοῖς κάμνουσιν,
 ὥς προθύμως τοὺς ἐπιτάσσοντας ὅ τι χρὴ ποιεῖν κα-
 λοῦσι· καὶ ἐν θαλάττῃ δὲ, ὥς προθύμως τοῖς κυ-
 βερνήταις οἱ συμπλέοντες πείθονται· καὶ οὕς γ' ἂν
 νομίζωσί τινας βέλτιον ἑαυτῶν ὁδοὺς εἰδέναι, ὥς ἰσχυ-
 ρῶς τούτων οὐδ' ἀπολείπεσθαι ἐθέλουσιν· ὁπότε δὲ
 οἴονται πειθόμενοι κακόν τι λήψεσθαι, οὔτε ζημίας
 πάννυ τι θέλουσιν εἶκειν, οὔτε δῶροις ἐπαίρεσθαι.
 Οὐδὲ γὰρ τὰ δῶρα ἐπὶ τῷ ἑαυτοῦ κακῷ ἐκὼν οὐδεὶς

λαμβάνει. 22. Λέγεις σὺ, ἔφη, ὦ πάτερ, εἰς τὸ πει-
 θομένους ἔχειν οὐδὲν εἶναι ἀνυσιμώτερον τοῦ φροني-
 μώτερον δοκεῖν εἶναι τῶν ἀρχομένων. Λέγω γὰρ οὖν,
 ἔφη. Καὶ πῶς δὴ τις, ὦ πάτερ, τοιαύτην δόξαν
 περὶ αὐτοῦ τάχιστα παρασχέσθαι ἂν δύναιτο; Οὐκ
 ἔστιν, ἔφη, ὦ παῖ, συντομωτέρα ὁδὸς, περὶ ᾧ ἂν
 βούλῃ δοκεῖν φρόνιμος εἶναι, ἢ τὸ γενέσθαι περὶ
 τούτων φρόνιμον. Καθ' ἓν δὲ ἕκαστον περὶ τούτων
 σκοπῶν, γνῶσῃ, ὅτι ἐγὼ ἀληθῆ λέγω. Ἦν γὰρ
 βούλῃ, μὴ ὧν ἀγαθὸς γεωργὸς, δοκεῖν εἶναι ἀγαθός,
 ἢ ἱππεὺς, ἢ ἰατρός, ἢ αὐλητής, ἢ ἄλλ' ὅτιοῦν, ἐν-
 τόει, πόσα γε ἂν δεοί σε μηχανᾶσθαι τοῦ δοκεῖν
 ἔνεκα. Καὶ εἰ δὴ πείσαις ἐπαινεῖν τέ σε πολλοὺς,
 ὅπως δόξαν λάβῃς, καὶ κατασκευὰς καλὰς ἐφ' ἑκά-
 στῳ αὐτῶν κτήσαιο, ἄρτι τε ἐξηπατηκὼς εἴης ἂν, καὶ
 ὀλίγω ὕστερον, ὅπου ἂν πείραν δοίης, ἐξεληλεγμένος
 τ' ἂν εἴης, καὶ προσέτι ἀλαζὼν φαίνοιο. 23. Φρόνιμος
 δὲ περὶ τοῦ συνοίσειν μέλλοντος πῶς ἂν τις τῷ ὄν-
 τι γένοιτο; Δηλονότι, ἔφη, ὦ παῖ, ὅσα μὲν ἐστι
 μαθόντα εἰδέναι, μαθὼν ἂν, ὥσπερ τὰ τακτικά
 ἔμαθες· ὅσα δὲ ἀνθρώποις οὔτε μαθητὰ, οὔτε
 προορατὰ ἀνθρωπίνῃ προνοίᾳ, διὰ μαντικῆς ἂν πα-
 ρὰ θεῶν πυκτανόμενος, φρονιμώτερος ἄλλαν ἀνείης·
 ὃ τι δὲ γνῶις βέλτιον ὢν πραχθῆναι, ἐπιμελόμενος
 ἂν τούτου, ὥς ἂν πραχθείη. Καὶ γὰρ τὸ ἐπιμελεῖ-
 σθαι τούτου, οὐ ἂν δεῇ, φρονιμωτέρου ἀνδρός, ἢ
 τὸ ἀμελεῖν. 24. Ἀλλὰ μέντοι ἐπὶ τὸ φιλεῖσθαι ὑπὸ
 τῶν ἀρχομένων (ὅπερ ἔμοιγε ἐν τοῖς μεγίστοις δοκεῖ

εἶναι) δηλονότι ἡ αὐτὴ ὁδὸς, ἥπερ, εἴ τις ὑπὸ τῶν φίλων στέργεσθαι ἐπιθυμοίη. Εὖ γὰρ, οἶμαι, δεῖν ποιοῦντα φανερόν εἶναι. Ἀλλὰ τοῦτο μὲν, ἔφη, ὦ παῖ, χαλεπὸν, τὸ ἀεὶ δύνασθαι εὖ ποιεῖν, οὓς ἄν τις ἐθέλῃ· τὸ δὲ συνηδόμενόν τε φαίνεσθαι, ἣν τι ἀγαθὸν αὐτοῖς συμβαίνει, καὶ συναχθόμενον, ἣν τι κακόν, καὶ συνεπικουρεῖν προθυμούμενον ταῖς ἀπορίαις αὐτῶν, καὶ προφοβούμενον, μὴ τι σφαλῶσα, καὶ προνοεῖν πειρώμενον, ὥς μὴ σφάλλονται, ἐπὶ ταῦτά πως δεῖ μᾶλλον συμπαραρομαρτεῖν. 25. Καὶ ἐπὶ τῶν πράξεων δὲ, ἣν μὲν ἐν θέρει ὥσι, τὸν ἄρχοντα δεῖ τοῦ ἡλίου πλεονεκτοῦντα φανερόν εἶναι, ἣν δὲ ἐν χειμῶνι, τοῦ ψύχους· ἣν δὲ δέῃ μοχθεῖν, τῶν πόνων· πάντα γὰρ ταῦτα εἰς τὸ φιλεῖσθαι ὑπὸ τῶν ἀρχομένων συλλαμβάνει. Λέγεις σὺ, ἔφη, ὦ πάτερ, ὥς καὶ καρτερώτερον δεῖν πρὸς πάντα τὸν ἄρχοντα τῶν ἀρχομένων μᾶλλον εἶναι. Λέγω γὰρ οὕν, ἔφη. Θάρσσει μέντοι, ἔφη, ὦ παῖ· εὖ γὰρ ἴσθι τοῦτο, ὅτι τῶν ὁμοίων σωμάτων οἱ αὐτοὶ πόνοι οὐχ ὁμοίως ἄπτονται ἄρχοντός τε ἀνδρός καὶ ἰδιώτου, ἀλλ' ἐπικουφίζει τὴν ἢ τιμὴν τοὺς πόνους τῷ ἄρχοντι, καὶ αὐτὸ τὸ εἰδέναι, ὅτι οὐ λανθάνει, ὅ τι ἄν ποιῇ.

26. Ὅποτε δὲ, ὦ πάτερ, ἥδη ἔχοιεν μὲν τὰ ἐπιτήδεια οἱ στρατιῶται, ὑγιαίνοιεν δὲ, πονεῖν δὲ δύναιτο, τὰς δὲ πολεμικὰς τέχνας ἡσκηκότες εἶεν, φιλοτίμως δ' ἔχοιεν πρὸς τὸ ἀγαθοὶ φαίνεσθαι, τὸ δὲ περὶθεσθαι αὐτοῖς ἡδιον εἶη τοῦ ἀπειθεῖν, οὐκ ἄν

ἤδη τηνικαῦτα σωφρονεῖν ἂν τίς σοι δοκοίη, διαγωνίζεσθαι βουλόμενος πρὸς τοὺς πολεμίους ὡς τάχιστα; Ναὶ μὰ Δί', ἔφη, εἰ μέλλοι γε πλεῖον ἔξειν· εἰ δὲ μὴ, ἔγωγε, ὅσῳ ἂν οἰοίμην καὶ αὐτὸς βελτίων εἶναι, καὶ τοὺς ἐπομένους βελτίους ἔχειν, τόσῳ ἂν μᾶλλον φυλαττοίμην, ὥσπερ καὶ τὰ ἄλλα, ἃ ἂν οἰώμεθα πλείστον ἡμῖν ἄξια εἶναι, ταῦτα πειρώμεθα ὡς ἐν ἐχυρωτάτῳ ποιεῖσθαι. 27. Πλέον δ' ἔχειν, ὦ πάτερ, πολεμίων πῶς ἂν τις δύναιτο μάλιστα; Οὐ μὰ Δί', ἔφη, οὐκέτι τοῦτο φαῦλον, ὦ παῖ, οὐδ' ἀπλοῦν ἔργον ἐρωτᾷς· ἀλλ' εὖ ἴσθι, ὅτι δεῖ τὸν μέλλοντα τοῦτο ποιῆσειν, καὶ ἐπίβουλον εἶναι, καὶ κρυψίνου, καὶ δολερὸν, καὶ ἀπατεῶνα, καὶ κλέπτην, καὶ ἄρπαγα, καὶ ἐν παντὶ πλεονέκτην τῶν πολεμίων. Καὶ ὁ Κῦρος ἐπιγελάσας εἶπεν, ὦ Ἡράκλεις, οἷον σὺ λέγεις, ὦ πάτερ, δεῖν ἄνδρα με γενέσθαι. Οἷος ἂν, ἔφη, ὦ παῖ, δικαιοτάτος τε καὶ νομιμώτατος ἀνὴρ εἴης. 28. Πῶς μὴν, ἔφη, παῖδας ὄντας ἡμᾶς καὶ ἐφήβους τὰναντία τούτων ἐδιδάσκετε; Ναὶ μὰ Δί', ἔφη, καὶ νῦν γε, πρὸς τοὺς φίλους τε καὶ πρὸς τοὺς πολίτας· ὅπως δὲ γε τοὺς πολεμίους δύναισθε κακῶς ποιεῖν, οὐκ οἶσθα μανθάνοντας ὑμᾶς πολλὰς κακουργίας; Οὐ δῆτ' ἔγωγ', ἔφη, ὦ πάτερ. Τίνος μὴν, ἔφη, ἕνεκα ἐμανθάνετε τοξεύειν; Τίνος δ' ἕνεκα ἀκορτίζειν; Τίνος δ' ἕνεκα δολοῦν ἢ ἀγρίους πλέγμασι καὶ ὀρύγμασι; Τί δὲ, ἐλάφους ποδάγραις καὶ ἄρπεδόναις; Τί δὲ, λέουσι καὶ ἄρκτοις καὶ παρδάλεσιν οὐκ εἰς τὸ ἴσον καθιστάμενοι ἐμάχεσθαι.

ἀλλὰ μετὰ πλεονεξίας τινὸς αἰὲ ἐπειρᾶσθε ἀγωνίζεσθαι πρὸς αὐτά; Ἡ οὐ γιγνώσκεις, ὅτι ταῦτα πάντα κακουργίαι τινὲς καὶ ἀπάται καὶ δολώσεις καὶ πλεονεξίαι; 29. Ναὶ μὰ Δί', ἔφη ὁ Κυριος, Ὑηρίων γε· ἀνθρώπων δὲ εἰ καὶ δόξαιμι βούλεσθαι ἑξαπατῆσαι τινα, πολλὰς πληγὰς οἶδα λαμβάνων. Οὐδὲ γὰρ τοξεύειν, οἶμαι, ἔφη, οὐδ' ἀκοντίζειν ἀνθρώπον ἐπετρέπομεν ὑμῖν, ἀλλ' ἐπὶ σκοπὸν βάλλειν ἐδιδάσκομεν· ἵνα γε νῦν μὲν μὴ κακουργοίητε τοὺς φίλους, εἰ δὲ ποτε πόλεμος γένοιτο, δύναισθε καὶ ἀνθρώπων στοχάζεσθαι. Καὶ ἑξαπατᾶν δὲ καὶ πλεονεκτεῖν οὐκ ἐν ἀνθρώποις ἐπαιδεύομεν ὑμᾶς, ἀλλ' ἐν Ὑηρίοις, ἵνα μηδ' ἐν τούτοις τοὺς φίλους βλάβοιτε· εἰ δὲ ποτε πόλεμος γένοιτο, μηδὲ τούτων ἀγύμναστοι εἴητε. 30. Οὐκοῦν, ἔφη, ὦ πάτερ, εἴπερ χρήσιμά ἐστιν ἀμφοτέρῳ ἐπίστασθαι, εὖ τε ποιεῖν καὶ κακῶς ἀνθρώπους, καὶ διδάσκειν ἀμφοτέρω ταῦτα ἔδει ἐν ἀνθρώποις. 31. Ἀλλὰ λέγεται, ἔφη, ὦ παῖ, ἐπὶ τῶν ἡμετέρων προγόνων γενέσθαι ποτὲ ὁνὴρ διδάσκαλος τῶν παίδων, ὃς ἐϋίδασκεν ἅρα τοὺς παῖδας τὴν δικαιοσύνην, ὥςπερ καὶ σὺ κελεύεις, μὴ ψεύδεσθαι, καὶ ψεύδεσθαι· καὶ μὴ ἑξαπατᾶν, καὶ ἑξαπατᾶν· καὶ μὴ διαβάλλειν, καὶ διαβάλλειν· καὶ μὴ πλεονεκτεῖν, καὶ πλεονεκτεῖν. Διῶριζε δὲ, τούτων ἅ τε πρὸς τοὺς φίλους ποιητέον ἦν, καὶ ἅ πρὸς τοὺς ἐχθρούς. Καί' ἐτι δὲ [προβὰς] ταῦτα ἐδίδασκεν, ὥς καὶ τοὺς φίλους δίκαιον εἶη ἑξαπατᾶν, ἐπὶ γε ἀγαθῷ· καὶ κλέπτειν τὰ τῶν φίλων, ἐπὶ γε

ἀγαθῶ. 32. Καὶ τάδε διδάσκοντα ἀνάγκη καὶ γυμνά-
 ζειν ἢν πρὸς ἀλλήλους τοὺς παῖδας ταῦτα ποιεῖν· ὥς-
 περ καὶ ἐν πάλῃ φασὶ τοὺς Ἑλληνας διδάσκειν ἑξαπα-
 τᾶν, καὶ γυμνάζειν δὲ τοὺς παῖδας πρὸς ἀλλήλους
 τοῦτο δύνασθαι ποιεῖν. Γενόμενοι οὖν τινες οὕτως
 εὐφυεῖς πρὸς τὸ κλέπτειν, καὶ πρὸς τὸ ἑξαπατᾶν, καὶ
 πρὸς τὸ πλεονεκτεῖν, ἴσως δὲ καὶ πρὸς τὸ φιλοκερ-
 δεῖν οὐκ ἀφυεῖς ὄντες, οὐκ ἀπείχοντο οὐδ' ἀπὸ τῶν
 φίλων, τὸ μὴ οὐχὶ πλεονεκτεῖν αὐτῶν πειραῖσθαι.
 33. Ἐγένετο οὖν ἐκ τούτου ῥήτρα, ἥ καὶ νῦν χρῶμεθα
 ἔτι, ἀπλῶς διδάσκειν τοὺς παῖδας, ὥςπερ τοὺς οἰ-
 κέτας πρὸς ἡμᾶς αὐτοὺς διδάσκομεν, ἀληθεύειν, καὶ
 μὴ ἑξαπατᾶν, μηδὲ κλέπτειν, μηδὲ πλεονεκτεῖν· εἰ
 δὲ παρὰ ταῦτα ποιοῖεν, κολάζειν· ὅπως σὺν τοι-
 οὔτῳ ἔθελαι ἐθισθέντες προότεροι πολῖται γένοιντο.
 34. Ἐπεὶ δὲ ἔχοιεν τὴν ἡλικίαν, ἣνπερ σὺ νῦν ἔχεις,
 ἥδη καὶ τὰ πρὸς τοὺς πολεμίους νόμιμα ἐδόκει ἀσφα-
 λές εἶναι διδάσκειν. Οὐδὲ γὰρ ἂν ἔτι ἐξενεχθῆναι
 δοκεῖτε πρὸς τὸ ἄγριοι πολῖται γενέσθαι, ἐν τῷ αἰ-
 δεῖσθαι ἀλλήλους συντεθραμμένοι· ὥςπερ γε καὶ
 περὶ ἀφροδισίων αὐ διαλεγόμεθα πρὸς τοὺς ἄγαν
 νέους, ἵνα μὴ, πρὸς τῇ ἰσχυρᾷ ἐπιθυμίᾳ αὐτοῖς ῥα-
 διουργίας προσγενομένης, ἀμέτρως αὐτῇ χρῶντο οἱ
 νέοι. 35. Ἰνὴ Δί', ἔφη· ὥς τοίνυν ὀψιμαθῆμε ὄντα
 τούτων τῶν πλεονεξιῶν, ὧ πάτερ, μὴ φείδου, εἰ τι
 ἔχεις, διδάσκειν, ὅπως πλεονεκτήσω ἐγὼ τῶν πολε-
 μίων. Μηχανῶ τοίνυν, ἔφη, ὁπόση ἐστὶ δύναμις,
 τεταγμένοις τοῖς αὐτοῦ ἀτάκτους λαμβάνειν τοὺς πο-

λεμίους· καὶ ἀπλισμένοις, ἀόπλους· καὶ ἐρηγοροῦσι,
 καθεύδοντας· καὶ φανερούς σοι ὄντας, ἀφανῆς ὦν
 αὐτὸς ἐκείνοις, καὶ ἐν δυσχωρίαις αὐτοὺς γιγνομένους,
 ἐν ἐρυμνῷ αὐτὸς ὦν, ὑποδέξῃ. 36. Καὶ πῶς ἂν, ἔφη,
 τὶς τοιαῦτα, ὦ πάτερ, ἁμαρτάνοντας δύναίτο τοὺς
 πολεμίους λαμβάνειν; Ὅτι, ἔφη, ὦ παῖ, πολλὰ
 μὲν τούτων ἀνάγκη ἐστὶ καὶ ὑμᾶς καὶ τοὺς πολεμίους
 πάσχειν. Σιτοποιεῖσθαι τε γὰρ ἀνάγκη ἀμφοτέρους,
 κοιμᾶσθαι τε ἀμφοτέρους, καὶ ἔωθεν ἐπὶ τὰ ἀναγ-
 καῖα σχεδὸν ἅμα πάντας ἵεσθαι, καὶ ταῖς ὁδοῖς,
 ὁποῖαι ἂν ᾧσι, τοιαύταις ἀνάγκη χρῆσθαι. Ἀχρή-
 σε πάντα κατανοοῦντα, ἐν ᾧ μὲν ἂν ὑμᾶς γιγνώσκῃς
 ἀσθενεσιτάτους γιγνομένους, ἐν τούτῳ μάλιστα φυ-
 λάττεσθαι· ἐν ᾧ δ' ἂν τοὺς πολεμίους αἰσθάνῃ εὐ-
 χειρωτοτάτους γιγνομένους, ἐν πούτῳ μάλιστα ἐπι-
 τίθεσθαι. 37. Πότερον δ', ἔφη ὁ Κῦρος, ἐν τούτοις
 μόνον ἔστι πλεονεκτεῖν; ἢ καὶ ἐν ἄλλοις τισί; Καὶ
 πολὺ γε μᾶλλον, ἔφη, ὦ παῖ· ἐν τούτοις μὲν γὰρ
 ὥς ἐπὶ τὸ πολὺ πάντες ἰσχυρὰς φυλακὰς ποιοῦνται,
 εἰδότες, ὅτι δέονται. Οἱ δ' ἐξαπατῶντες τοὺς πολε-
 μίους δύνανται καὶ, θαρσῆσαι ποιήσαντες, ἀφυλά-
 κτους λαμβάνειν· καὶ διῶξαι παραδόντες ἑαυτοὺς,
 ἀτάκτους ποιῆσαι· καὶ, ἐς δυσχωρίαν φυγῇ ὑπαγα-
 γόντες, ἐνταῦθα ἐπιτίθεσθαι. 38. Δεῖ δὴ, ἔφη, ὦ
 παῖ, φιλομαθῇ σε τούτων ἀπάντων ὄντα, οὐχ, οἷς
 ἂν μάθῃς, τούτοις μόνοις χρῆσθαι, ἀλλὰ καὶ αὐ-
 τὸν ποιητὴν εἶναι τῶν πρὸς τοὺς πολεμίους μηχανη-
 μάτων· ὥσπερ καὶ οἱ μουσικοὶ οὐχ, οἷς ἂν μάθωσιν

τούτοις μόνον χρῶνται, ἀλλὰ καὶ ἄλλα μέλη πει-
 ρῶνται ποιεῖν. Καὶ σφόδρα μὲν καὶ ἐν τοῖς μουσι-
 κοῖς τὰ νέα καὶ ἀνθηρὰ εὐδοκιμεῖ, πολὺ δὲ καὶ ἐν
 τοῖς πολεμικοῖς μᾶλλον τὰ καινὰ μηχανήματα εὐδο-
 κимεῖ· ταῦτα γὰρ μᾶλλον καὶ ἐξαπατᾶν δύναται
 τοὺς ὑπεναντίους. 39. Εἰ δὲ σύ γε, ἔφη, ὦ παῦ, μηδὲν
 ἄλλο ἢ μετενέγκοις ἐπ' ἀνθρώπους τὰς μηχανάς,
 ἃς καὶ ἐπὶ τοῖς πάνυ μικροῖς θηρίοις ἐμηχανῶ, οὐκ
 οἶει ἂν, ἔφη, πρόσω πάνυ ἐλάσαι τῆς πρὸς τοὺς
 πολεμίους πλεονεξίας; Σὺ μὲν γὰρ ἐπὶ τὰς ὄρνιθας
 ἐν τῷ ἰσχυροτάτῳ χειμῶνι ἀνιστάμενος, ἐπορεύου
 νυκτός· καὶ πρὶν κινεῖσθαι τὰς ὄρνιθας ἐπεπήγνητό
 σοι ἐπὶ τούτῳ αἰ πάγαι αὐταῖς, καὶ τὸ κεινημένον
 χωρίον ἐξείκαστο τῷ ἀκινήτῳ· ὄρνιθες δὲ ἐπεπαί-
 δευντό σοι, ὥστε σοὶ μὲν τὰ συμφέροντα ὑπηρε-
 τεῖν, τὰς δὲ ὁμοφύλους ὄρνιθας ἐξαπατᾶν· αὐτὸς
 δὲ ἐνῆδρευες, ὥστε ὄρνῃ μὲν αὐτάς, μὴ ὄρνῃσθαι δὲ
 ὑπ' αὐτῶν· ἡσικήκεις δὲ φθάνειν ἔλκων, ἢ τὰ πτηνὰ
 φυγεῖν. 40. Πρὸς δ' αὖ τὸν λαγῶ, ὅτι μὲν ἐν σκότει
 νέμεται, τὴν δ' ἡμέραν ἀποδιδράσκει, κύνας ἔτρε-
 φες, αἱ τῇ ὁσμῇ αὐτὸν ἀνεύρισκον. Ὅτι δὲ ταχὺ
 ἔφευγεν, ἐπεὶ εὐρεθείη, ἄλλας κύνας εἶχες ἐπιτε-
 τηδευμένας πρὸς τὸ κατὰ πόδας αἰρεῖν. Εἰ δὲ καὶ
 ταύτας ἀποφύγοι, τοὺς πόρους αὐτῶν ἐκμανθάνων,
 καὶ πρὸς οἷα χωρία φεύγειν αἰροῦνται οἱ λαγῶ, ἐν
 τούτοις τὰ δίκτυα δυσόρατα ἐνεπειάννυσες, ἵνα ἐν τῷ
 σφόδρα φεύγειν αὐτὸς ἑαυτὸν ἐμπίπτων ἐνέδῃ. Τοῦ
 δὲ μηδ' ἐντεῦθεν διαφεύγειν, σκοποὺς τοῦ γιγνομένου

καθίστης, οἱ ἐγγύθεν ταχὺ ἔμελλον ἐπιγενήσεσθαι· καὶ αὐτὸς μὲν σὺ ὅπισθεν κραυγῇ οὐδὲν ὑστεριζούσῃ τοῦ λαγῶ βοῶν, ἐξέπληττες αὐτόν, ὥστε ἀφρόνως ἀλίσκεσθαι· τοὺς δὲ ἔμπροσθεν σιγᾶν διδάξας ἐνεδρεύοντας, λανθάνειν ἐποίεις. 41. Ὡς περ οὖν προεῖπον, εἰ τοιαῦτα ἐθελήσῃς καὶ ἐπὶ τοὺς ἀνθρώπους μηχανῆσθαι, οὐκ οἶδ' ἔγωγε, εἴ τινα λίποις ἂν τῶν πολεμίων. Ἦν δέ ποτε ἄρα ἀνάγκη γένηται καὶ ἐν τῷ ἰσοπέδῳ, καὶ ἐκ τοῦ ἐμφανοῦς, καὶ ὠπλισμένους ἀμφοτέρους μάχην συνάπτειν, ἐν τῷ τοιούτῳ δὴ, ὧ παῖ, αἱ ἐκ πολλοῦ παρεσκευασμένοι πλεονεξίαι μέγα δύνανται. Ταύτας δὲ ἐγὼ λέγω εἶναι, ὅταν τῶν στρατιωτῶν εὖ μὲν τὰ σώματα ἡσκημένα ᾖ, εὖ δὲ αἱ ψυχαὶ τεθηγμέναι, εὖ δὲ αἱ πολεμικαὶ τέχναι μεμελετημέναι ᾤσιν. 42. Εὖ δὲ χρὴ καὶ τοῦτο εἰδέναι, ὅτι, ὁπόσους ἂν ἀξιοῖς σοι πείθεσθαι, καὶ ἐκείνοι πάντες ἀξιόσπουσί σε πρὸ ἑαυτῶν βουλευέσθαι. Μηδέποτε οὖν ἀφροντίστως ἔχε, ἀλλὰ τῆς μὲν νυκτὸς προσκόπει, τί σοι ποιήσουσιν οἱ ἀρχόμενοι, ἐπειδὴν ἡμέρα γένηται· τῆς δὲ ἡμέρας, ὅπως τὰ εἰς νύκτα κάλλιστα ἔξει. 43. Ὅπως δὲ χρὴ τάσσειν εἰς μάχην στρατιάν, ἢ ὅπως ἄγειν ἡμέρας ἢ νυκτὸς, ἢ στενὰς ἢ πλατείας ὁδοὺς, ἢ ὄρεινὰς ἢ πεδινὰς, ἢ ὅπως στρατοπεδεύεσθαι, ἢ ὅπως φυλακὰς νυκτερινὰς ἢ καὶ ἡμερινὰς καθιστάναι, ἢ ὅπως πρὸς πολεμίους προσάγειν, ἢ ἀπάγειν ἀπὸ πολεμίων, ἢ ὅπως παρὰ πόλιν πολεμίαν ἄγειν, ἢ ὅπως πρὸς τεῖχος ἄγειν ἢ ἀπάγειν, ἢ ὅπως νάπας ἢ ποταμούς διαβαίνειν, ἢ

ὅπως ἱππικὸν φυλάττεσθαι, ἢ ὅπως ἀκοντιστάς ἢ τοξότας· καὶ εἴ γε δὴ σοι κατὰ κέρας ἄγοντι οἱ πολέμιοι ἐπιφανεῖν, πῶς χρὴ ἀντικαθιστάναι· καὶ εἴ σοι ἐπὶ φάλαγγος ἄγοντι ἄλλοθεν ποθεν οἱ πολέμιοι φανεῖν, ἢ κατὰ πρόσωπον, ὅπως χρὴ ἀντιπαράγειν· ἢ ὅπως τὰ τῶν πολεμίων ἂν τις μάλιστα αἰσθάνοιτο, ἢ ὅπως τὰ σὰ ἥκιστα οἱ πολέμιοι εἰδεῖν, ταῦτα δὴ πάντα τί ἂν ἐγὼ λέγοιμί σοι; Ὅσα τε γὰρ ἔγωγε ἦδεν, πολλάκις ἀκήκοας· ἄλλος τε εἴ τις ἐδόκει τί τούτων ἐπίστασθαι, οὐδενὸς αὐτῶν ἡμέληκας, οὐδ' ἀδαῆς γεγένησαι. Δεῖ οὖν πρὸς τὰ συμβαίνοντα, οἴμαι, τούτοις χρῆσθαι, ὁποίοις ἂν σοι αἰεὶ συμφέρῃν τούτων δοκῇ.

44. Μάθε δέ μου, ὦ παῖ, καὶ τάδε, ἔφη, τὰ μέγιστα· παρὰ γὰρ ἱερὰ καὶ οἰωνοὺς μῆτ' ἐν σαντῶ μηδέποτε μῆτ' ἐν τῇ στρατιᾷ κινδυνεύσης· κατανοῶν, ὥς ἄνθρωποι μὲν αἰροῦνται πράξεις εἰκάζοντες, εἰδότες δὲ οὐδέν, ἀπὸ ποίας ἔσται αὐτοῖς τὰ ἀγαθὰ. Γνοίης δ' ἂν ἐξ αὐτῶν τῶν γιγνομένων. 45. Πολλοὶ μὲν γὰρ ἤδη πόλεις ἔπεισαν, καὶ ταῦτα οἱ δοκοῦντες σοφώτατοι εἶναι, πόλεμον ἄρασθαι πρὸς τούτους, ὑφ' ὧν οἱ πεισθέντες ἐπιθέσθαι ἀπώλοντο. Πολλοὶ δὲ πολλοὺς ἠϋξησαν ἤδη καὶ ἰδιώτας καὶ πόλεις, ὑφ' ὧν αὐξηθέντων τὰ μέγιστα κακὰ ἔπαθον. Πολλοὶ δὲ, οἷς ἐξῆν φίλοις χρῆσθαι, καὶ εὖ ποιεῖν καὶ εὖ πάσχειν, τούτοις δούλοις μᾶλλον βουλευθέντες ἢ φίλοις χρῆσθαι, ὑπ' αὐτῶν τούτων δίκην ἔδοσαν. Πολλοῖς δ' οὐκ ἤρκεσεν αὐτοῖς τὸ μέρος ἔχουσι ζῆν ἡδέως,

ἐπιθυμήσαντες δὲ πάντων κύριοι εἶναι, διὰ ταῦτα
καὶ ὧν εἶχον ἀπέτυχον· πολλοὶ δὲ τὸν πολύευκτον
χρυσὸν κτησάμενοι, διὰ τοῦτον ἀπώλοντο. 46. Οὕτως
ἢ [γε] ἀνθρωπίνη σοφία οὐδὲν μᾶλλον οἶδε τὸ ἀρι-
στον αἰρεῖσθαι, ἢ εἰ κληθεύμενος, ὃ τι λάχοι, τοῦτό
τις πράττει. Θεοὶ δὲ, ὧ παῖ, αἰεὶ ὄντες πάντα ἴσασι,
τά τε γεγεννημένα, καὶ τὰ ὄντα, καὶ ὃ τι ἐξ ἐκάστου
αὐτῶν ἀποβήσεται· καὶ τῶν συμβουλευομένων ἀν-
θρώπων, οἷς ἂν ἴλεω ᾖσι, προσημαίνουσιν, ἃ τε
χρὴ ποιεῖν, καὶ ἃ οὐ χρὴ. Εἰ δὲ μὴ πᾶσιν ἐθέλουσι
συμβουλεύειν, οὐδὲν θαυμαστόν· οὐ γὰρ ἀνάγκη αὐ-
τοῖς ἐστίν, ὧν ἂν μὴ θέλωσιν, ἐπιμελεῖσθαι.

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Β.

CAPVT I.

1. Τοιαῦτα μὲν δὴ ἀφίκοντο διαλεγόμενοι μέχρι τῶν
δρίων τῆς Περσίδος· ἐπεὶ δὲ αὐτοῖς ἀετὸς δεξιὸς
φανείς προηγείτο, προσευξάμενοι θεοῖς καὶ ἥρωσι,
τοῖς Περσίδα γῆν κατέχουσιν, ἵλεως καὶ εὐμενεῖς
πέμπειν σφᾶς, οὕτω διέβαινον τὰ ὄρια. Ἐπειδὴ δὲ
διέβησαν, προσηύχοντο αὖθις θεοῖς, τοῖς Μηδίαν
γῆν κατέχουσιν, ἵλεως καὶ εὐμενεῖς δέχεσθαι αὐτούς.
Ταῦτα δὲ ποιήσαντες, ἀσπασάμενοι ἀλλήλους, ὥς-
περ εἰκὸς, ὁ μὲν πατὴρ πάλιν εἰς Πέρσας ἀπῆει,
Κῦρος δὲ εἰς Μήδους πρὸς Κναξάρην ἐπορεύετο.

2. Ἐπεὶ δὲ ἀφίκετο ὁ Κῦρος εἰς Μήδους πρὸς τὸν Κνα-
ξάρην, πρῶτον μὲν, ὥςπερ εἰκὸς, ἡσπάσαντο ἀλλή-
λους· ἔπειτα δὲ ἤρετο τὸν Κῦρον ὁ Κναξάρχης, πό-
σον τι ἄγοι τὸ στράτευμα. Ὁ δ' ἔφη, τρις μυρίους
μὲν, οἳ καὶ πρόσθεν ἐφοίτων πρὸς ὑμᾶς μισθοφό-
ροι· ἄλλοι δὲ καὶ τῶν οὐδεπώποτε ἐξεληθόντων προσ-
έρχονται τῶν ὁμοτίμων. 3. Πόσοι τινές; ἔφη ὁ Κνα-

ξάρης. Οὐκ ἂν ὁ ἀριθμὸς σε, ἔφη ὁ Κῦρος, ἀκούσαντα εὐφρανείεν· ἀλλ' ἐκεῖνο ἐννόησον, ὅτι ὀλίγοι ὄντες οὗτοι οἱ ὁμότιμοι καλούμενοι πολλῶν ὄντων τῶν ἄλλων Περσῶν ῥαδίως ἄρχουσιν. Ἀτὰρ, ἔφη, δέη τι αὐτῶν; ἢ μάτην ἐφοβήθης, οἱ δὲ πολέμιοι οὐκ ἔρχονται; 4. Ναὶ μὰ Δί', ἔφη, καὶ πολλοί γε. Πῶς τοῦτο σαφές; Οὐ, ἔφη, πολλοὶ ἦκοντες αὐτόθεν, ἄλλος ἄλλον τρόπον, πάντες ταῦτά λεγουσιν. Ἀγωνιστέον ἄρα ἡμῖν πρὸς τοὺς ἄνδρας. Ἀνάγκη γάρ, ἔφη. Τί οὖν, ἔφη ὁ Κῦρος, οὐ καὶ τὴν δύναμιν ἐλέξάς μοι, εἰ οἴσθα, πόση τις ἢ προσισῦσα, καὶ πάλιν τὴν ἡμετέραν; ὅπως εἰδότες ἀμφοτέρως, πρὸς ταῦτα βουλευσόμεθα, ὅπως ἂν ἀριστα ἀγωνιζοίμεθα. Ἄκουε δὴ, ἔφη ὁ Κναξιάδης.

5. Κροῖστος μὲν ὁ Λυδὸς ἄγειν λέγεται μυρίους μὲν ἱππέας, πελταστὰς δὲ καὶ τοξότας πλείους ἢ τετρακισμυρίους. Ἀρτάμαν δὲ, τὸν τῆς μεγάλης Φρυγίας ἄρχοντα, λέγουσιν ἱππέας μὲν εἰς ὀκτακισχίλους ἄγειν, λογχοφόρους δὲ σὺν πελτασταῖς οὐ μείους τετρακισμυρίων. Ἀρίβαιον δὲ, τὸν τῶν Καππαδοκῶν βασιλέα, ἱππέας μὲν εἰς ἑξακισχίλους, τοξότας δὲ καὶ πελταστὰς οὐ μείους τρισμυρίων. τὸν Ἀράβιον δὲ Μάραγδον ἱππέας τε εἰς μυρίους, καὶ ἄρματα εἰς ἑκατὸν, καὶ σφενδονητῶν πάμπολύ τι χρήμα. Τοὺς μέντοι Ἕλληνας, τοὺς ἐν τῇ Ἀσίᾳ οἰκοῦντας, οὐδὲν πω σαφές λέγεται, εἰ ἔπονται· τοὺς δὲ ἀπὸ Φρυγίας τῆς παρ' Ἑλλήσποντον συμβαλεῖν φασι Γαβαῖον ἔχοντα εἰς Καῦστρου πεδίον ἑξακισχι-

λίους μὲν ἱππεῖς, πελταστὰς δὲ εἰς δις μυρίους. Κἄ-
 ρας μέντοι καὶ Κίλικας καὶ Παφλαγόνας παρακλη-
 θέντας οὐ φασιν ἔπεσθαι. Ὁ δὲ Ἀσσύριος, ὁ Βα-
 βυλῶνά τε ἔχων, καὶ τὴν ἄλλην Ἀσσυρίαν, ἐγὼ
 μὲν οἶμαι, ἱππέας μὲν ἄξει οὐ μείον δις μυρίων, ἄρ-
 ματα δ', εὔ οἷδ', οὐ πλείω διακοσίων, πεζοὺς δέ,
 οἶμαι, παμπόλλους· εἰώθει γοῦν, ὁπότε δεῦρ' ἐμ-
 βάλλοι. 6. Σὺ, ἔφη ὁ Κῦρος, πολεμίους λέγεις, ἱπ-
 πέας μὲν εἰς ἑξακισμύριους εἶναι, πελταστὰς δὲ καὶ
 τοξότας πλέον ἢ εἴκοσι μυριάδας· Ἄγε δὴ, τῆς
 δυνάμεως τῆς σῆς τί φῆς πληθὺς εἶναι; Εἰσὶν, ἔφη,
 Μήδων μὲν ἱππεῖς πλείους τῶν μυρίων· πελτασταὶ
 δὲ καὶ τοξόται γένοιντ' ἄν, ὥς ἐπὶ τῆς ἡμετέρας,
 καὶ ἑξακισμύριοι. Ἀρμενίων δ', ἔφη, τῶν ὁμόρων
 ἡμῖν, παρέσσονται ἱππεῖς μὲν τετρακισχίλιοι, πεζοὶ
 δὲ δις μύριοι. Λέγεις σὺ, ἔφη ὁ Κῦρος, ἱππέας μὲν
 ἡμῖν εἶναι μείον ἢ τὸ τρίτον μέρος τοῦ τῶν πολεμίων
 ἱππικοῦ, πεζοὺς δὲ σχεδὸν ἅμφὶ τοὺς ἡμίσεις. 7. Τί
 οὖν; ἔφη ὁ Κυαξάρης, ὀλίγους νομίζεις Περσῶν εἶναι,
 οὓς σὺ φῆς ἄγειν; Ἄλλ' εἰ μὲν ἀνδρῶν προσδεῖ ἡμῖν,
 ἔφη ὁ Κῦρος, εἴτε καὶ μὴ, αὐθις βουλευσόμεθα·
 τὴν δὲ μάχην μοι, ἔφη, λέξον ἐκάστων, ἥ τις ἐστί.
 Σχεδὸν, ἔφη ὁ Κυαξάρης, πάντων ἢ αὐτῇ. Τοξόται
 γὰρ εἰσι καὶ ἀκοντισταὶ οἱ τ' ἐκείνων καὶ οἱ ἡμέ-
 τεροι. Οὐκοῦν, ἔφη ὁ Κῦρος, ἀκροβολίζεσθαι ἀνάγ-
 κη ἐστὶ, τοιούτων γε τῶν ὅπλων ὄντων. Ἀνάγκη
 γὰρ οὖν, ἔφη ὁ Κυαξάρης. 8. Οὐκοῦν ἐν τούτῳ μὲν,
 ἔφη ὁ Κῦρος, τῶν πλειόνων ἢ νίκη· πολὺ γὰρ ἂν

θαῖτον οἱ ὀλίγοι ὑπὸ τῶν πολλῶν τιτρωσκόμενοι ἀνα-
 λωθεῖσαν, ἢ ὑπὸ τῶν ὀλίγων οἱ πολλοί. Εἰ οὖν οὕ-
 τως ἔχει, ἔφη, ὦ Κῦρε, τί ἂν ἄλλο τις κρεῖττον εὔροι,
 ἢ πέμπειν εἰς Πέρσας, καὶ ἅμα μὲν διδάσκειν αὐ-
 τοὺς, ὅτι, εὔτι πείσονται Μῆδοι, εἰς Πέρσας τὸ δει-
 ρὸν ἦξει, ἅμα δὲ αἰτεῖν πλεῖον στράτευμα; Ἀλλὰ
 τοῦτο μὲν, ἔφη ὁ Κῦρος, εὖ ἴσθι, ὅτι, οὐδ' εἰ πάν-
 τες ἔλθοιεν Πέρσαι, πλήθει γε οὐκ ἂν ὑπερβαλοί-
 μεθα τοὺς πολεμίους. 9. Τί μὴν; ἄλλο τι ἐνορᾷς
 ἄμεινον τούτου; Ἐγὼ μὲν ἂν, ἔφη ὁ Κῦρος, εἰ
 σὺ εἶην, ὥς τάχιστα ὅπλα ἐποιούμην πᾶσι Πέρσαις
 τοῖς προσιούσιν, οἷάπερ ἔρχονται ἔχοντες παρ' ἡμῶν
 οἱ τῶν δημοτίμων καλούμενοι. Ταῦτα δ' ἐστὶ θώραξ
 μὲν περὶ τὰ στήθια, γέρορον δὲ εἰς τὴν ἀριστεράν,
 κοπίς δὲ ἢ σάγαρις εἰς τὴν δεξιάν· καὶ ταῦτα πα-
 ρασκευάσης, ἡμῖν μὲν ποιήσεις τὸ δμόσε τοῖς ἐναν-
 τίοις ἵεναι ἀσφαλέστατον, τοῖς πολεμίοις δὲ τὸ φεύ-
 γειν, ἢ τὸ μένειν, αἰρετώτερον. Τάττομεν δὲ, ἔφη,
 ἡμᾶς μὲν αὐτοὺς ἐπὶ τοὺς μένοντας· οἷγε μὲν τ' ἂν
 αὐτῶν φεύγωσι, τούτους ὑμῖν καὶ τοῖς ἵπποις νέμο-
 μεν, ὥς μὴ σχολάζωσι μήτε φεύγειν, μήτ' ἀναστρέ-
 φεσθαι. 10. Κῦρος μὲν οὕτως ἔλεξε· τῷ δὲ Κρυαξάρῳ
 ἔδοξε τε εὖ λέγειν, καὶ τοῦ μὲν πλείους μεταπέμπε-
 σθαι οὐκ ἐτι ἐμμένητο, παρσκευάζετο δὲ ὅπλα τὰ
 προειρημένα. Καὶ σχεδὸν τε ἔτοιμα ἦν, καὶ τῶν
 Περσῶν οἱ δμότιμοι παρῆσαν, ἔχοντες τὸ ἀπὸ Περ-
 σῶν στράτευμα. Ἐνθα δὴ εἰπεῖν λέγεται ὁ Κῦρος,
 συναγαγὼν αὐτοὺς, τὰδε·

11. Ἄνδρες φίλοι, ἐγὼ ὑμᾶς ὁρῶν, αὐτοὺς μὲν καθωπλισμένους οὕτω, καὶ ταῖς ψυχαῖς παρεσκευασμένους, ὥς χεῖρας συμμίζοντας τοῖς πολεμίοις, τοὺς δὲ ἐπομένους ὑμῖν Πέρσας γινώσκων, ὅτι οὕτως ὠπλισμένοι εἰσὶν, ὥς ὅτι προσωπιάτω ταχθέντες μάχεσθαι, ἔδεισα, μὴ, ὀλίγοι στάντες, καὶ ἔρημοι συμμάχων συμπύπτοντες πολεμίοις πολλοῖς, πάθοιτέ τι. Νῦν οὖν, ἔφη, σώματα μὲν ἔχοντες ἀνδρῶν ἦμετε οὐ μεμπτά· ὅπλα δὲ ἔσται αὐτοῖς ὅμοια τοῖς ὑμετέροις· τὰς γε μὴν ψυχὰς αὐτῶν θήγειν, ὑμέτερον τὸ ἔργον. Ἀρχοντος γάρ ἐστιν, οὐχ ἑαυτὸν μόνον ἀγαθὸν παρέχειν, ἀλλὰ καὶ τῶν ἀρχομένων ἐπιμελεῖσθαι, ὅπως ὥς βέλτιστοι ἔσονται. 12. Ὁ μὲν οὕτως εἶπεν· οἱ δ' ἡσθήσαν μὲν πάντες, νομίζοντες μετὰ πλειόνων ἀγωνιεῖσθαι· εἷς δὲ αὐτῶν καὶ ἔλεξε τοιάδε·

13. Ἀλλὰ θαυμαστά μὲν, ἔφη, ἴσως δόξω λέγειν, εἰ Κύρῳ συμβουλευσώ τι εἰπεῖν ὑπὲρ ἡμῶν, ὅταν τὰ ὅπλα λαμβάνωσιν οἱ ἡμῖν μέλλοντες συμμαχεῖσθαι· ἀλλὰ γινώσκω γάρ, ἔφη, ὅτι οἱ τῶν ἱκανωτάτων καὶ εὖ καὶ κακῶς ποιεῖν λόγοι οὗτοι καὶ μάλιστα ἐνδύονται ταῖς ψυχαῖς τῶν ἀκουόντων· καὶ δῶρα ἦν διδῶσιν οἱ τοιοῦτοι, καὶ μείω τυγχάνη ὄντα, ἢ τὰ παρὰ τῶν ὁμοίων, ὅμως μείζονος αὐτὰ τιμῶνται οἱ λαμβάνοντες. Καὶ νῦν, ἔφη, οἱ Πέρσαι παραστάται ὑπὸ Κυρίου πολὺ μᾶλλον ἡσθήσονται, ἢ ὑφ' ἡμῶν παρακαλούμενοι· εἷς τε τοὺς ὁμοτίμους καθιστάμενοι, βεβαιωτέρως σφίσιν ἡγήσονται ἔχειν τοῦτο, ὑπὸ βασιλέως τε παιδὸς καὶ ὑπὸ στρατηγοῦ γινόμενον,

κατασκευασμένοι
 ἢ εἰ ὑφ' ἡμῶν εἰς τὸ αὐτὸ τοῦτο ἄγοντο. *κατασκευασμένοι* Απεῖναι
 μέντοι οὐδὲ τὰ ἡμέτερα χρή· ἀλλὰ παντὶ τρόπῳ δεῖ
 τῶν ἀνδρῶν θήγειν πάντως τὸ φρόνημα. Ἰμῖν γὰρ
 ἔσται τοῦτο χρήσιμον, ὃ τι ἂν οὗτοι βελτίονες γέ-
 νωνται. 14. Οὕτω δὴ ὁ Κῦρος καταθεὶς τὰ ὄπλα εἰς
 τὸ μέσον, καὶ συγκαλέσας πάντας τοὺς Περσῶν στρα-
 τῳτάς, ἔλεξε τοιάδε·

15. Ἄνδρες Πέρσαι, ὑμεῖς καὶ ἔφυτε ἐν τῇ αὐτῇ
 ἡμῖν χώρᾳ, καὶ ἐτράφητε· καὶ τὰ σώματά γε ἡμῶν
 οὐδὲν χεῖρονα ἔχετε, ψυχὰς τε οὐδὲν κακίονας ὑμῖν
 προσήκει ἡμῶν ἔχειν. Τοιοῦτοι δ' ὄντες, ἐν μὲν τῇ
 πατρίδι οὐ μετείχετε τῶν ἴσων ἡμῖν, οὐχ ὑφ' ἡμῶν
 ἀπελαθέντες, ἀλλ' ὑπὸ τοῦ τὰ ἐπιτήδεια ἀνάγκην
 ὑμῖν εἶναι πορίζεσθαι. Νῦν δὲ ὅπως μὲν ταῦτα
 ἔξετε, ἐμοὶ μελήσει, σὺν τοῖς θεοῖς· ἔξεστι δ' ὑμῖν,
 εἰ βούλεσθε, λαβόντας ὄπλα, οἷάπερ ἡμεῖς ἔχομεν,
 εἰς τὸν αὐτὸν ἡμῖν κίνδυνον ἐμβαίνειν· καὶ, ἂν τι
καὶ κατὰ ἐκ τούτων καλὸν καὶ ἀγαθὸν γίγνηται, τῶν ὁμοίων ἡμῖν
 ἀξιοῦσθαι. 16. Τὸν μὲν οὖν πρόσθεν χρόνον ὑμεῖς
 τε τοξόται καὶ ἀκοντισταὶ ἦτε καὶ ἡμεῖς· καὶ εἴ τι
 χεῖρους ἡμῶν ταῦτα ποιεῖν ἦτε, οὐδὲν θαυμαστόν·
 οὐ γὰρ ἦν ὑμῖν σχολή, ὥςπερ ἡμῖν, τούτων ἐπιμε-
 λείσθαι. Ἐν δὲ τῇδε τῇ ὀπλίσει οὐδὲν ἡμεῖς ὑμῶν
 προέχομεν. Θώραξ μὲν γὰρ περὶ τὰ στήθνα ἀρμό-
κατασκευασμένοι ζων ἐκάστω ἔσται, γέρον δὲ ἐν τῇ ἀριστερᾷ, ὃ πάν-
 τες εἰθίσμεθα φορεῖν, μάχαιρα δὲ ἢ σάγαρις ἐν τῇ
 δεξιᾷ, ἣ δὴ παίειν τοὺς ἐναντίους δεήσει, οὐδὲν φυ-
 λαττομένους, μή τι παίσαντες ἐξαμάρτωμεν. 17. Τί

οὐν ἂν ἐν τούτοις ἕτερος ἑτέρου ἡμῶν διαφέροι, πλήν τόλμῃ; ἢν οὐδὲν ὑμῖν προσήκει ἡττονα ἡμῶν παρῆχασθαι. Νίκης τε γὰρ ἐπιθυμεῖν, ἢ τὰ καλὰ πάντα καὶ τὰ ἀγαθὰ κτῶνται τε καὶ σώζει, τί μᾶλλον ἡμῖν ἢ ὑμῖν προσήκει; Κράτους τε, ὃ πάντα τὰ τῶν ἡττόνων τοῖς κρείττοσι δωρεῖται, τί εἰκὸς ἡμᾶς μᾶλλον ἢ καὶ ὑμᾶς τούτου δεῖσθαι; 18. Τέλος εἶπεν, Ἀκηκόατε πάντα· ὁρᾶτε τὰ ὅπλα; ὃ μὲν χοήζων, λαμβανέντω ταῦτα, καὶ ἀπογραφέσθω πρὸς τὸν ταξίαρχον εἰς τὴν ὁμοίαν τάξιν ἡμῖν· ὅτω δ' ἄρκει ἐνμισθοφόρου χώρα εἶναι, καταμενέντω ἐν τοῖς ὑπηρετικοῖς ὅπλοις. 19. Ὁ μὲν οὕτως εἶπεν. Ἀκούσαντες δὲ οἱ Πέρσαι ἐνόμισαν, εἰ παρακαλούμενοι, ὥστε τὰ ὅμοια πονοῦντες τῶν αὐτῶν τυγχάνειν, μὴ θελήσουσι ταῦτα ποιεῖν, δικαίως ἂν διὰ παντὸς τοῦ αἰῶνος ἀμυχανοῦντες βιοτεύειν· καὶ οὕτω δὴ ἀπογράφονται πάντες, ἀνέλαβόν τε τὰ ὅπλα πάντες.

20. Ἐν ᾧ δὲ οἱ πολέμιοι ἐλέγοντο μὲν προσιέναι, παρήσαν δὲ οὐδέπω, ἐν τούτῳ ἐπειρᾶτο ὁ Κῦρος ἀσκεῖν μὲν τὰ σώματα τῶν μεθ' ἑαυτοῦ πρὸς ἰσχὺν, διδάσκειν δὲ τὰ τακτικά, θήγειν δὲ τὰς ψυχὰς εἰς τὰ πολεμικά. 21. Καὶ πρῶτον μὲν λαβὼν παρὰ Κυναξάρχους ὑπηρέτας, προσέταξεν ἐκάστοις τῶν στρατιωτῶν ἱκανῶς, ὧν ἐδέοντο, πάντα πεποιημένα παρασχεῖν· τοῦτο δὲ παρασκευάσας, οὐδὲν αὐτοῖς ἄλλο ἐλελοίπει, ἢ ἀσκεῖν τὰ ἄμφι τὸν πόλεμον· ἐκεῖνο δοκῶν καταμεμαθηκέναι, ὅτι οὗτοι κράτιστοι ἕκαστα γίγνονται, οἳ ἂν, ἀφόμενοι τοῦ πολλοῖς προσέχειν τὸν

νοῦν, ἐπὶ ἓν ἔργον τράπωνται. Καὶ αὐτῶν δὲ τῶν
πολεμικῶν περιελὼν καὶ τὸ τόξῳ μελετᾶν καὶ ἀκον-
τίῳ, κατέλιπε τοῦτο μόνον αὐτοῖς, τὸ σὺν μαχαίρᾳ
καὶ γέρῳ καὶ θώρακι μάχεσθαι. Ὡς τε εὐθὺς αὐ-
τῶν παρεσκεύασε τὰς γνώμας, ὥς ὁμόσε ἵτεον εἶη
τοῖς πολεμίοις, ἢ ὁμολογητέον, μηδενὸς ἀξίους εἶναι
συμμάχους· τοῦτο δὲ χαλεπὸν ὁμολογήσαι, οἳ τινες
ἂν εἰδῶσιν, ὅτι οὐδὲ δι' ἓν ἄλλο τρέφονται, ἢ ὅπως
μαχοῦνται ὑπὲρ τῶν τρεφόντων. 22. Ἐτι δὲ πρὸς τοῦ
τοις ἐννοήσας, ὅτι, περὶ ὁπόσων ἂν γένωνται ἀνθρώ-
ποις φιλονεικίαι, πολὺ μᾶλλον ἐθέλουσι ταῦτα ἄσκειν,
ἀγῶνας αὐτοῖς προεῖπεν ἀπάντων, ὁπόσα ἐχίγνωσκεν
ἄσκεῖσθαι ἀγαθὸν εἶναι ὑπὸ στρατιωτῶν. Ἄ δὲ
προεῖπε, τὰδε ἦν· ἰδιώτῃ μὲν, ἑαυτὸν παρέχειν εὐ-
πειθῇ τοῖς ἄρχουσι, καὶ ἐθελόπονον, καὶ φιλοκίν-
δυνον μετ' εὐταξίας, καὶ ἐπιστήμονα τῶν στρατιωτι-
κῶν, καὶ φιλόκαλον περὶ ὅπλα, καὶ φιλότιμον ἐπὶ
πᾶσι τοῖς τοιούτοις· πεμπαδάρχῳ δ', αὐτὸν ὄντα,
οἷόν περ τὸν ἀγαθὸν ἰδιώτην, καὶ τὴν πεμπάδα, εἰς
τὸ δυνατόν, τοιαύτην παρέχειν· δεκαδάρχῳ δὲ, τὴν
δεκάδα· ὥς αὐτῷ δὲ λοχαγῷ, τὸν λόχον· ὥς δ'
αὐτῷ ταξιδάρχῳ· ὥς δ' αὐτῷ ἐκάστῳ τῶν ἄλλων
ἀρχόντων, ἀνεπίκλητον αὐτὸν ὄντα, ἐπιμελεῖσθαι καὶ
τῶν ὑφ' αὐτῷ ἀρχόντων, ὅπως ἐκεῖνοι αὐτῷ, ὧν ἂν
ἔρχωσι, παρέξουσιν τὰ δέοντα ποιοῦντας. 23. Ἀθλα
δὲ προῦφηνε, τοῖς μὲν ταξιδάρχαις, οἳ κρατίστας
δόξαιεν τὰς τάξεις παρασκευάσαι, χιλιάρχους ἔσε-
σθαι· τῶν δὲ λοχαγῶν, οἳ κρατίστους δόξαιεν τοῦς

λόχους ἀποδεικνύναι, εἰς τὰς τῶν ταξιαρχῶν χώρας ἐπαναβήσεσθαι· τῶν δ' αὖ δεκαδάρχων τοὺς κρατίστους, εἰς τὰς τῶν λοχαγῶν χώρας καταστήσεσθαι· τῶν δ' αὖ πεμπαδάρχων, ὡσαύτως εἰς τὰς τῶν δεκαδάρχων· τῶν γε μὴν ἰδιωτῶν τοὺς κρατιστεύοντας, εἰς τὰς τῶν πεμπαδάρχων. Ὑπῆρχε δὲ πᾶσι τούτοις τοῖς ἄρχουσι, πρῶτον μὲν θεραπεύεσθαι ὑπὸ τῶν ἀρχομένων· ἔπειτα δὲ καὶ ἄλλαι τιμαὶ, αἱ πρόπονσαι ἐκάστοις, συμπαρεῖποντο. Ἐπανετίεινε δὲ καὶ μείζονας ἐλπίδας τοῖς ἀξίοις ἐπαίνου, εἴ τι ἐν τῷ ἐπιόντι χρόνῳ ἀγαθὸν μείζον φαίνοιτο. 24. Προεῖπε δὲ νικητήρια καὶ ὅλαις ταῖς τάξεσι, καὶ ὅλοις τοῖς λόχοις· καὶ ταῖς δεκάσιν ὡσαύτως καὶ ταῖς πεμπάσιν, ἐὰν φαίνωνται εὐπιστόταται τοῖς ἄρχουσιν οὖσαι, καὶ προθυμότατα ἀσκοῦσαι τὰ προειρημένα. Ἦν δὲ ταύταις τὰ νικητήρια, οἷα δὴ εἰς πλῆθος προεπι. Ταῦτα μὲν δὴ προείρητό τε, καὶ ἤσκητο ὑπὸ τῆς στρατιᾶς. 25. Σκηναὶς δὲ αὐτοῖς κατεσκεύασε, πλῆθος μὲν, ὅσοι ταξίαρχοι ἦσαν· μέγεθος δὲ, ὥστε ἱκανὰς εἶναι τῇ τάξει ἐκάστη· ἡ δὲ τάξις ἦν ἑκατὸν ἄνδρες. Ἐσκήνουν μὲν δὴ οὕτω κατὰ τάξεις. Ἐν δὲ τῷ δημοσκηνοῦν ἐδόκουν μὲν αὐτῷ ὠφελεῖσθαι πρὸς τὸν μέλλοντα ἀγῶνα τοῦτο, ὅτι ἐώρων ἀλλήλους ὁμοίως τρεφομένους, καὶ οὐκ ἐνῆν πρόφασις μειονεξίας, ὥστε ὑφίεσθαι τε τιτὰ, κακίῳ τε ἕτερον ἐτέρου εἶναι πρὸς τοὺς πολεμίους. Ὡφελεῖσθαι δὲ ἐδόκουν αὐτῷ καὶ πρὸς τὸ γινώσκεσθαι ἀλλήλοις δημοσκηνοῦντες. Ἐν δὲ τῷ γινώσκεσθαι καὶ τὸ αἰσχύ-

νεσθαι πᾶσι δοκεῖ μᾶλλον ἐγγίγνεσθαι· οἱ δὲ ἄγνοούμενοι ῥαδιουργεῖν πως μᾶλλον δοκοῦσιν, ὥςπερ οἱ ἐν σκοτει ὄντες. 26. Ἐδόκουν δὲ αὐτῷ καὶ εἰς τὸ τὰς τάξεις ἀκριβοῦν μέγα ὠφελεῖσθαι διὰ τὴν ὁμοσκηρίαν. Εἶχον γὰρ οἱ μὲν ταξίαρχοι τὰς ὑφ' ἑαυτοῖς τάξεις κεκοσμημένας, ὥςπερ ὁπότε εἰς ἓνα πορεύοιτο ἡ τάξις· οἱ δὲ λοχαγοὶ, τοὺς λόχους ὡς αὐτως· οἱ δὲ δεκάδαρχοι, τὰς δεκάδας· καὶ οἱ πεμπάδαρχοι, τὰς πεμπάδας. 27. Τὸ δὲ ἀκριβοῦν τὰς τάξεις σφόδρα ἐδόκει αὐτῷ ἀγαθὸν εἶναι, καὶ εἰς τὸ μὴ ταράττεσθαι, καὶ εἰς τὸ, εἰ ταραχθεῖεν, θᾶπτον καταστῆναι· ὥςπερ γε καὶ λίθων καὶ ξύλων ἃ ἂν δέῃ συναρμοσθῆναι, ἔστι, καὶ ὅπως οὖν καταβεβλημένα τύχη, συναρμόσαι ταῦτα εὐπετῶς, ἢ ἔχη γνωρίσματα, ὥστε εὐδὴλον εἶναι, ἐξ ὁποίας ἕκαστον χώρας αὐτῶν ἔστιν. 28. Ἐδόκουν δὲ ὠφελεῖσθαι αὐτῷ ὁμοῦ τρεφόμενοι καὶ πρὸς τὸ ἦττον ἀλλήλους ἂν ἐθέλιν ἀπολείπειν· ὅτι ἐώρα καὶ τὰ θηρία, τὰ συντρεφόμενα, δεινὸν ἔχοντα πόθον, ἢν τις αὐτὰ διασπᾷ ἀπ' ἀλλήλων.

29. Ἐπεμέλετο δὲ καὶ τοῦδε ὁ Κῦρος, ὅπως μήποτε ἀνιδρωτοὶ γενόμενοι ἐπὶ τὸ ἄριστον καὶ τὸ δεῖπνον εἰσίοιεν. Ἡ γὰρ ἐπὶ θήραν αὐτοὺς ἐξάγων, ἰδρῶτα αὐτοῖς παρεῖχεν, ἢ παιδίας τοιαύτας ἐξεύρισκεν, αἱ ἰδρῶτα ἔμελλον παρέχειν· ἢ καὶ προᾶσαι εἴ τι δεόμενος τύχοι, οὕτως ἐξηγεῖτε τῆς πράξεως, ὥς μὴ ἐπανάιοιεν ἀνιδρωτί. Τοῦτο γὰρ ἡγείτο καὶ πρὸς τὸ ἡδέως ἐσθίειν ἀγαθὸν εἶναι, καὶ πρὸς τὸ ὑγιαίνειν, καὶ πρὸς τὸ δύνασθαι τι πονεῖν. Καὶ πρὸς τὸ ἀλ-

λήλοις δὲ προατέρους εἶναι ἀγαθὸν ἡγεῖτο τοὺς πό-
νους εἶναι, ὅτι καὶ οἱ ἵπποι, συμπονοῦντες ἀλλήλοις,
προαότεροι συνεστήκασιν. Πρὸς γε μὴν τοὺς πολεμίους
μεγαλοφρονέστεροι γίνονται, οἱ ἂν ξυνειδῶσιν ἐαν-
τοῖς εὖ ἡσκηκότες.

30. Κῦρος δὲ αὐτῷ σκηνὴν μὲν κατεσκευάσατο, ὡς
ἱκανὴ εἶη ἔχειν, οὓς καλοῖη ἐπὶ τὸ δεῖπνον. Ἐκάλει
δὲ ὡς τὰ πολλὰ τῶν ταξιαρχῶν, οὓς καιρὸς αὐτῷ
δοκοῖη εἶναι· ἔστι δ' ὅτε καὶ τῶν λοχαγῶν καὶ τῶν
δεκαδάρχων τινὰς καὶ πεμπαδάρχων ἐκάλει· ἔστι δ'
ὅτε καὶ τῶν στρατιωτῶν· ἔστι δ' ὅτε καὶ τὴν πεμ-
πάδα ὅλην, καὶ δεκάδα ὅλην, καὶ λόχον ὅλον, καὶ
τάξιν ὅλην. Ἐκάλει δὲ καὶ ἐτίμα, ὅτε τινὰς ἴδιοι
τοιούτῳ τι ποιήσαντας, ὃ πάντας ἐβούλετο ποιεῖν.
Ἦν δὲ τὰ μὲν παρατιθέμενα ἀεὶ ἴσα αὐτῷ τε καὶ τοῖς
καλουμένοις ἐπὶ τὸ δεῖπνον.—31. Καὶ τοὺς ἄμφι τὸ
στράτευμα δὲ ὑπηρέτας ἰσομοίρους ἀεὶ πάντων ἐποίη-
ν οὐδὲν γὰρ ἥττον τιμᾶν ἄξιον ἐδόκει αὐτῷ εἶναι τοὺς
ἄμφι τὰ στρατιωτικὰ ὑπηρέτας οὔτε κηρύκων οὔτε
πρέσβων. Καὶ γὰρ πιστοὺς ἡγεῖτο δεῖν εἶναι τού-
τους, καὶ ἐπιστήμονας τῶν στρατιωτικῶν, καὶ συνε-
τοὺς, προσέτι δὲ σφοδροὺς, καὶ ταχεῖς, καὶ ἀόκνους,
καὶ ἀταράκτους. Πρὸς δὲ τούτοις, καὶ ὅσα οἱ βέλ-
τιστοι νομιζόμενοι ἔχουσιν, ἐγίγνωσκεν ὁ Κῦρος δεῖν
τοὺς ὑπηρέτας ἔχειν, καὶ τοῦτο ἀσκεῖν, ὡς μηδὲν
ὑναίνοιτο ἔργον, ἀλλὰ πάντα νομίζοιεν πρέπειν
αὐτοῖς πράττειν, ὅσα ἂν ὁ ἄρχων προστάττοι.

CAP. V T II.

1. *Αὖ* μὲν οὖν ἐπεμέλειτο ὁ Κῦρος, ὁπότε συσκηνοῦεν, ὅπως εὐχαριστότατοί τε ἅμα λόγοι ἐμβληθήσονται καὶ παρορμῶντες εἰς τὰ γαθόν. Ἀφίκετο δ' οὖν καὶ εἰς τόνδε ποτὲ τὸν λόγον· Ἄρα γε, ἔφη, ὦ ἄνδρες, ἐνδεέστεροί τι ἡμῶν διὰ τοῦτο φαίνονται εἶναι οἱ ἐταῖροι, ὅτι οὐ πεπαίδευνται τὸν αὐτὸν τρόπον ἡμῖν; ἢ οὐδὲν ἄρα διοίσουσιν ἡμῶν, οὔτε ἐν ταῖς συνουσίαις, οὔτε ὅταν ἀγωνίζεσθαι πρὸς τοὺς πολεμίους δέῃ; 2. Καὶ ὁ Ὑστάσπης ὑπολαβὼν εἶπεν· Ἀλλ' ὁποῖοι μὲν τινες ἔσονται εἰς τοὺς πολεμίους, οὕτω ἔγωγε ἐπίσταμαι· ἐν μέντοι τῇ συνουσίᾳ δύσκολοι, καὶ μὰ τοὺς θεοὺς, ἔνιοι αὐτῶν ἤδη φαίνονται. Πρώην μὲν γε, ἔφη, Κυαξάρης ἐπεμψεν εἰς τὴν τάξιν ἐκάστην ἱερεῖα, καὶ ἐγένετο ἐκάστῃ ἡμῶν τρία κρέα ἢ καὶ πλείω τὰ περιφερόμενα. Καὶ ἤρξατο μὲν δὴ ἀπ' ἐμοῦ ὁ μάγειρος, τὴν πρώτην περίοδον περιφέρειν· ὅτε δὲ τὸ δεύτερον εἰσῆει περιοίσων, ἐκέλευσα ἐγὼ ἀπὸ τοῦ τελευταίου ἄρχεσθαι, καὶ ἀνάπαλιν περιφέρειν. 3. Ανακραγὼν οὖν τις τῶν κατὰ μέσον τὸν κύκλον κατακειμένων στρατιωτῶν, Μὰ Δι', ἔφη, τῶνδε μὲν οὐδὲν ἴσον ἐστίν, εἴ γε ἀφ' ἡμῶν τῶν ἐν μέσῳ οὐδεὶς οὐδέποτε ἄρξεται. Καὶ ἐγὼ ἀκούσας ἠχθέσθην τε, εἴ τι μείον δοκοίη ἔχειν, καὶ ἐκάλεσα εὐθύς αὐτὸν πρὸς ἐμέ. Ὁ δὲ μάλα τοῦτό γε εὐτάκτως ὑπήκουσεν. Ὡς δὲ τὰ περιφερόμενα ἤκε πρὸς ἡμᾶς, ἅτε, οἶμαι, ὑστάτους λαμβάνοντας, τὰ σμικρότατα λελειμμένα ἦν· ἐνταῦθα δὲ ἐκείνος πάνυ

ἀνισθίς δῆλος ἐγένετο, καὶ εἶπε πρὸς ἑαυτὸν, Τῆς
 τύχης, τὸ ἐμὲ νῦν κληθέντα δεῦρο τυχεῖν! 4. Καὶ ἐγὼ
 εἶπον, Ἀλλὰ μὴ φρόντιζε· αὐτίκα γὰρ ἅψ' ἡμῶν
 αὐτὸ ἄρξεται, καὶ σὺ πρῶτος λήψῃ τὸ μέγιστον. Καὶ
 ἐν τούτῳ περιέφερε τὸ τρίτον, ὅπερ δὴ λοιπὸν ἦν τῆς
 περιφορᾶς· καὶ κεῖνος ἔλαβε μετ' ἐμὲ δεύτερος. Ὡς
 δ' ὁ τρίτος ἔλαβε, καὶ ἔδοξεν αὐτὸν μεῖζον ἑαυτοῦ
 λαβεῖν, καταβάλλει, ὃ ἔλαβεν, ὡς ἕτερον ληψόμενος.
 Καὶ ὁ μάγειρος οἰόμενος αὐτὸν οὐδὲν ἔτι δεῖσθαι
 ὄψον, ὥχeto παραφέρων, πρὶν λαβεῖν αὐτὸν ἕτερον.
 5. Ἐνταῦθα δὴ οὕτω βαρέως ἤνεγκε τὸ πάθος, ὥστε
 ἀνήλωτο μὲν αὐτῷ, ὃ εἰλήφει, ὄψον, ὃ δὲ ἔτι αὐτῷ
 λοιπὸν ἦν τοῦ ἐμβάμματος, τοῦτό πως, ὑπὸ τοῦ ἐκ-
 πεπληχθαί τε καὶ ὀργίζεσθαι τῇ τύχῃ δυσφοροῦμε-
 νος ἀνέτρεψεν. Ὁ μὲν δὴ λοχαγὸς, ὃ ἐγγύτατα ἡμῶν,
 ἰδὼν, συνεκρότησέ τε τῷ χεῖρι, καὶ τῷ γέλῳτι ηὐ-
 φραίνετο. Ἐγὼ μέντοι, ἔφη, προσεποιούμην βήτ-
 τειν· οὐδὲ γὰρ αὐτὸς ἡδυνάμην κατέχειν τὸν γέλῳτα.
 Τοιοῦτον μὲν δὴ σοι, ὦ Κῦρε, ἓνα τῶν ἐταίρων ἐπι-
 δεικνύω, ἔφη. 6. Ἐπὶ μὲν δὴ τούτῳ, ὥσπερ εἰκὸς, ἐγέ-
 λασαν. Ἄλλος δὲ τις ἔλεξε τῶν ταξιάρχων· Οὗτος
 μὲν δὴ, ἔφη, ὦ Κῦρε, ὡς ἔοικεν, οὕτω δυσκόλῳ ἐνέ-
 τυχεν. Ἐγὼ δὲ, ὡς σὺ, διδάξας ἡμᾶς, τὰς τάξεις
 ἀπέπεμψας, καὶ ἐκέλευσας διδάσκειν τὴν ἑαυτοῦ ἑκα-
 στον τάξιν, ἃ παρὰ σοῦ ἐμάθομεν, οὕτω δὴ καὶ ἐγὼ,
 ὥσπερ καὶ οἱ ἄλλοι ἐποιοῦν, ἐλθὼν ἐδίδασκον ἓνα λό-
 γον. Καὶ στήσας τὸν λοχαγὸν πρῶτον, καὶ τάξας
 δῆτα ἐπ' αὐτῷ ἄνδρα νεανίαν, καὶ τοὺς ἄλλους, ἧ

ὧμην δεῖν, ἔπειτα στάς ἐκ τοῦ ἔμπροσθεν, βλέπων
 εἰς τὸν λόχον, ἡνίκα μοι ἐδόκει καιρὸς εἶναι, προϊέ-
 ναι ἐκέλευσα. 7. Καὶ ὁ ἀνὴρ σοι ὁ νεανίας ἐκεῖνος,
 προσελθὼν τοῦ λοχαγοῦ ἔμπροσθεν, πρῶτος ἐπο-
 ρεῦετο. Καὶ γὰρ ἰδὼν, εἶπον, Ὡς ἀνθρώπε, τί ποιεῖς;
 Καὶ ὅς ἔφη· Προέρχομαι, ὥς περ σὺ κελεύεις. Καὶ γὰρ
 εἶπον· Ἀλλ' ἐγὼ οὐ σὲ μόνον ἐκέλευον, ἀλλὰ πάν-
 τας προϊέναι. Καὶ ὅς, ἀκούσας τοῦτο, μεταστρα-
 φεῖς πρὸς τοὺς λοχίτας εἶπεν, Οὐκ ἀκούετ', ἔφη, προς-
 τὰττοντος προϊέναι πάντας; Καὶ οἱ ἄνδρες πάντες
 παρελθόντες τὸν λοχαγόν, ἤεσαν πρὸς ἐμέ. 8. Ἐπεὶ
 δὲ ὁ λοχαγὸς αὐτοὺς ἀνεχώριζεν, ἐδυςφόρουν τε, καὶ
 ἔλεγον, Ποτέρῳ χρή πείθεσθαι; νῦν γὰρ ὁ μὲν κε-
 λεύει προϊέναι, ὁ δ' οὐκ ἔα. Ἐγὼ μέντοι ἐνεγκὼν
 ταῦτα πρῶτος, ἐξαρχῆς αὐτὴν καταχωρίσας, εἶπον, μη-
 δένα τῶν ὀπισθεν κινεῖσθαι, πρὶν ἂν ὁ πρόσθεν
 ἡγῇται· ἀλλὰ τοῦτο μόνον ὁρᾶν πάντας, τῷ πρό-
 σθεν ἔπεσθαι. 9. Ὡς δ' εἰς Πέρσας τὶς ἀπὼν ἦλθε
 πρὸς ἐμέ, καὶ ἐκέλευσέ με τὴν ἐπιστολὴν δοῦναι, ἣν
 ἔγραψα οἴκαδε, καὶ γὰρ (ὁ γὰρ λοχαγὸς ἦδει, ὅπου
 ἔκειτο ἡ ἐπιστολή) ἐκέλευσα, αὐτὸν δραμόντα ἐνε-
 γκεῖν τὴν ἐπιστολὴν· ὁ μὲν δὴ ἔτρεχεν· ὁ δὲ νεανίας
 ἐκεῖνος εἶπετο τῷ λοχαγῷ, σὺν αὐτῷ τῷ θώρακι καὶ
 τῇ κοπίδι· καὶ ὁ ἄλλος δὲ πᾶς λόχος, ἰδὼν ἐκεῖνον,
 συνέτρεχε· καὶ ἦκον οἱ ἄνδρες φέροντες τὴν ἐπιστο-
 λήν. Οὕτως, ἔφη, ὅγε ἐμὸς λόχος ἀκριβοῦς σοι πάντα
 τὰ παρὰ σοῦ. 10. Οἱ μὲν δὲ ἄλλοι, ὥς εἰκὸς, ἐγέλων
 ἐπὶ τῇ δορυφορίᾳ τῆς ἐπιστολῆς. Ὁ δὲ Κύριος εἶ-

πεν, ὦ Ζεῦ καὶ πάντες θεοὶ, οἷους ἄρα ἡμεῖς ἔχο-
 μεν ἄνδρας εταίρους! Οἱ γε εὐθεράπεντοι μὲν οὐ-
 τως εἰσὶν, ὥστε τινὰς αὐτῶν ἔστι καὶ μικρῷ ὄψῃ
 πάννυ ἀνακτῆσασθαι [φίλους]. πιθανοὶ δ' οὕτως
 εἰσὶ τινες, ὥστε, πρὶν εἰδέναι τὸ προστατιόμενον,
 πρότερον πεύθονται. Ἐγὼ μὲν οὐκ οἶδα, ποίους
 τινὰς χρὴ μᾶλλον εὖξασθαι, ἢ τοιούτους, στρατιώτας
 ἔχειν. 11. Ὁ μὲν δὴ Κῦρος ἅμα γελῶν οὕτως ἐπή-
 νεσε τοὺς στρατιώτας.

Ἐν δὲ τῇ σκηνῇ ἐτύγγανέ τις ἄν τῶν ταξιάρχων,
 Ἀγλαϊτάδας ὄνομα, ἄνθρωπος τὸν τρόπον τῶν στρουφρο-
 τέρων ἀνθρώπων· οὗτος ὥδέ πως εἶπεν. Ἡ γὰρ
 οἷε, ἔφη, ὦ Κῦρε, τούτους ἀληθῆ λέγειν ταῦτα;
 Ἀλλὰ τί μὴν βουλόμενοι, ἔφη ὁ Κῦρος, ψεύδονται;
 Τί δ' ἄλλο γε, ἔφη, εἰ μὴ γέλωτα ποιεῖν ἐθέλοντες;
 ὑπὲρ οὗ λέγουσί τε ταῦτα, καὶ ἀλαζονεύονται. 12.
 Καὶ ὁ Κῦρος, Εὐφήμει, ἔφη, μηδὲ λέγε ἀλαζόνας εἶ-
 ναι τούτους. Ὁ μὲν γὰρ ἀλαζῶν ἔμοιγε δοκεῖ ὄνομα
 κεῖσθαι ἐπὶ τοῖς προσποιουμένοις καὶ πλουσιωτέροις
 εἶναι, ἢ εἰσι, καὶ ἀνδρειότεροις, καὶ ποιήσιν, ἅ μὴ
 ἱκανοὶ εἰσιν, ὑπισχνουμένοις· καὶ ταῦτα, φανεροῖς
 γιγνομένοις, ὅτι τοῦ λαβεῖν τι ἔνεκα καὶ κερδᾶναι
 ποιοῦσιν. Οἱ δὲ μηχανώμενοι γέλωτα τοῖς συνοῦσι
 μήτε ἐπὶ τῷ ἑαυτῶν κέρδει μήτ' ἐπὶ ζημίᾳ τῶν
 ἀκουόντων μήτε ἐπὶ βλάβῃ μηδεμιᾷ, πῶς οὐχ οὗτοι
 ἀστεῖοι ἂν καὶ εὐχάριτες δικαιότερον ὀνομάζοιντο
 μᾶλλον, ἢ ἀλαζόνες; 13. Ὁ μὲν δὴ Κῦρος οὕτως ἀπε-
 λογήσατο περὶ τῶν τὸν γέλωτα παρὰσχόντων. Αὐτίς

δὲ ὁ ταξίαρχος, ὁ τὴν τοῦ λόχου χαριτίαν διηγησάμενος, ἔφη· Ἡ που ἂν, ὦ Ἀγλαϊτάδα, εἴ γε κλαίειν ἐπειρώμεθά σε πονεῖν, σφόδρα ἂν ἡμῖν ἐμέμφου, (ὥσπερ ἔνιοι καὶ ἐν ᾠδαῖς καὶ ἐν λόγοις οἰκτρὰ ἅττα λογοποιοῦντες εἰς δάκρυα πειρῶνται ἄγειν·) ὁπότε γε νῦν, καὶ αὐτὸς εἰδὼς, ὅτι εὐφραίνειν μὲν τί σε βουλόμεθα, βλάπτειν δ' οὐδέν, ὅμως οὕτως ἐν πολλῇ ἀτιμίᾳ ἡμᾶς ἔχεις. 14. Ναὶ μὰ Δί', ἔφη ὁ Ἀγλαϊτάδας, καὶ δικαίως γε· ἐπεὶ καὶ αὐτοῦ τοῦ κλαίειν καθίζοντος τοὺς φίλους, πολλαχῇ ἔμοιγε δοκεῖ ἐλάττονος ἄξια διαπράττεσθαι ὁ γέλωτα αὐτοῖς μηχανώμενος. Εὐρήσεις δὲ καὶ σὺ, ἣν ὀρθῶς-λογίζῃ, ἐμὲ ἀληθῆ λέγοντα. Κλαύμασι μὲν γε καὶ πατέρες υἱοῖς σωφροσύνην μηχανῶνται, καὶ διδάσκαλοι παισὶν ἀγαθὰ μαθήματα· καὶ νόμοι γε πολίτας διὰ τοῦ κλαίοντος καθίζειν εἰς δικαιοσύνην προτρέπονται· τοὺς δὲ γέλωτα μηχανωμένους ἔχοις ἂν εἰπεῖν ἢ σώματα ὠφελοῦντας, ἢ ψυχὰς οἰκονομικωτέρας τι ποιοῦντας, ἢ πολιτικωτέρας; 15. Ἐκ τούτου ὁ Ὑστάσπης ὧδὲ πως εἶπε· Σὺ, ἔφη, ὦ Ἀγλαϊτάδα, ἣν ἐμοὶ πείθῃ, εἰς μὲν τοὺς πολεμίους θαρρόων δαπανήσεις τοῦτο τὸ πολλοῦ ἄξιον, καὶ κλαίοντας ἐκείνους πειράσῃ καθίζειν· ἡμῖν δὲ πάντως, ἔφη, καὶ τοῖςδε τοῖς φίλοις τούτου τοῦ ὀλίγου ἄξιου γέλωτος ἐπιδαπιλεύσῃ. Καὶ γὰρ οἶδ', ὅτι πολὺς σοὶ ἐστὶν ἀποκείμενος· οὔτε γὰρ αὐτὸς χρώμενος ἀνήλωκας αὐτόν, οὐδὲ μὴν φίλοις γε, οὐδὲ ξένοις ἐκὼν εἶναι γέλωτα παρέχεις· ὥστε οὐδεμία σοι πρόφασίς ἐστιν, ὥς οὐ παρεκτεόν σοι

ἡμῖν γέλωτα. Καὶ ὁ Ἀγλαϊτάδας εἶπε, Καὶ σὺ δ' αὖ, ὦ Τυτάσπη, γέλωτα πειρᾷ ποιεῖν ἐξ ἐμοῦ; Καὶ ὁ ταξίαρχος εἶπε· Ναὶ μὰ Δι', ἀνόητος ἄρα ἐστί· ἐπεὶ ἔκ γε σοῦ πῦρ, οἶμαι, ῥᾶον ἅν τις ἐκτρίψειν, ἢ γέλωτα ἐξαγάγοι. 16. Ἐπὶ τούτῳ μὲν δὴ οἱ τε ἄλλοι ἐγέλασαν, τὸν τρόπον εἰδότες αὐτοῦ, καὶ αὐτὸς ὁ Ἀγλαϊτάδας ἐπεμειδίασε. Καὶ ὁ Κῦρος, ἰδὼν αὐτὸν φαιδρωθέντα, Ἀδικεῖς, ἔφη, ὦ ταξίαρχε, ὅτι ἄνδρα ἡμῖν τὸν σπουδαιότατον διαφθείρεις, γελᾷν ἀναπείθων, καὶ ταῦτ', ἔφη, οὕτω πολέμιον ὄντα τῷ γέλῳτι. Ταῦτα μὲν δὴ ἐνταῦθ' ἔληξεν. 17. Ἐκ δὲ τούτου Χρυσάντας ὥδε ἔλεξεν·

Ἄλλ' ἔγωγ', ἔφη, ὦ Κῦρε, καὶ πάντες οἱ παρόντες, ἐννοῶ, ὅτι ἐξεληλύθασιν μὲν σὺν ἡμῖν οἱ μὲν καὶ βελτίονες, οἱ δὲ καὶ μείονος ἄξιοι ἢν δέ τι γένηται ἀγαθὸν, ἀξιώσουσιν οὗτοι πάντες ἰσομοιρεῖν. Καί τοι ἔγωγε οὐδὲν ἀνισώτερον νομίζω τῶν ἐν ἀνθρώποις εἶναι, τοῦ τῶν ἴσων τὸν τε κακὸν καὶ τὸν ἀγαθὸν ἀξιοῦσθαι. 18. Καὶ ὁ Κῦρος εἶπε πρὸς τοῦτο· Ἄρ' οὖν, πρὸς τῶν θεῶν, κράτιστον ἡμῖν, ἄνδρες, ἐμβαλεῖν περὶ τούτου βουλὴν εἰς τὸν στρατὸν, πόττερα δοκεῖ, ἢν τι ἐκ τῶν πόρων δῶ ὁ θεὸς ἀγαθὸν, ἰσομοίρους πάντας ποιεῖν, ἢ σκοποῦντας τὰ ἔργα ἐκάστου, πρὸς ταῦτα καὶ τὰς τιμὰς ἐκάστῳ προστιθέναι; 19. Καὶ τί δεῖ, ἔφη ὁ Χρυσάντας, ἐμβαλεῖν λόγον περὶ τούτου, ἀλλ' οὐχὶ προειπεῖν, ὅτι οὕτω ποιήσεις; Ἦ οὐ σὺ καὶ τοὺς ἀγῶνας, ἔφη, προεῖπας καὶ τὰ ἄθλα; Ἀλλὰ μὰ Δι', ἔφη ὁ Κῦρος,

οὐχ ὅμοια ταῦτα ἐκείνοις. Ἄ μὲν γὰρ ἂν στρατευόμενοι κτήσωνται, κοινὰ, οἶμαι, ἑαυτοῖς ἡγήσονται εἶναι· τὴν δὲ ἀρχὴν τῆς στρατιᾶς ἐμὴν ἴσως ἔτι οὐκοθεν νομίζουσιν εἶναι· ὥστε διατάττοντα ἐμὲ τοὺς ἐπιστάτας οὐδὲν, οἶμαι, ἀδικεῖν νομίζουσιν. 20. Ἡ καὶ οἶει, ἔφη ὁ Χρυσάντας, ψηφίσασθαι ἂν τὸ πλῆθος συνελθόν, ὥστε μὴ ἴσων ἕκαστον τυγχάνειν, ἀλλὰ τοὺς κρατίστους καὶ τιμαῖς καὶ δώροις πλεονεκτεῖν; Ἐγώ, ἔφη ὁ Κῦρος, οἶμαι, ἅμα μὲν ὑμῶν συναγορευόντων, ἅμα δὲ καὶ αἰσχροὺς ὃν ἀντιλέγειν, μὴ οὐχὶ τὸν πλεῖστα καὶ πονοῦντα, καὶ ὠφελοῦντα τὸ κοινόν, τοῦτον καὶ μεγίστων ἀξιοῦσθαι. Οἶμαι δὲ, ἔφη, καὶ τοῖς κακίστοις σύμφορον φανεῖσθαι τοὺς ἀγαθοὺς πλεονεκτεῖν. 21. Ὁ δὲ Κῦρος ἐβούλετο καὶ αὐτῶν ἕνεκα τῶν ὁμοτίμων γενέσθαι τοῦτο τὸ ψηφισμα. Βελτίους γὰρ ἂν καὶ αὐτοὺς ἡγεῖτο τούτους εἶναι, εἰ εἶδεῖν, ὅτι, ἐκ τῶν ἔργων καὶ αὐτοὶ κρινόμενοι, τῶν ἀξίων τεύξονται. Καιρὸς οὖν αὐτῷ ἐδόκει νῦν εἶναι ἐμβαλεῖν περὶ τούτου ψηφόν, ἐν ᾧ καὶ οἱ ὁμότιμοι ὠκνοῦν τὴν τοῦ ὄχλου ἰσομοιρίαν. Οὕτω δὲ συνεδόκει τοῖς ἐν τῇ σκηνῇ συμβαλέσθαι περὶ τούτου λόγους, καὶ συναγορεύειν ταῦτα ἔφασαν χρῆναι, ὅς τις περὶ ἀνὴρ οἴοιτο εἶναι.

22. Ἐπιγελάσας δὲ τῶν ταξιάρχων τις εἶπεν, Ἀλλ' ἐγὼ, ἔφη, ἄνδρα καὶ τοῦ δήμου οἶδα, ὅς συνερεῖ, ὥστε μὴ εἰκῇ οὕτως ἰσομοιρίαν εἶναι. Ἄλλος δ' ἀντήρετο, τοῦτον τίνα λέγοι. Ὁ δ' ἀπεκρίνατο, Ἔστι νῆ Δι', ἀνὴρ σύσκηνος ἐμὸς, ὅς ἐν παντὶ μαστεύει

πλέον ἔχειν. Ἄλλος δ' αὖ ἐπήρετο αὐτόν, Ἦ καὶ τῶν πόνων; Μὰ Δι', ἔφη, οὐ μὲν δὴ· ἀλλὰ τοῦτό γε ψευδόμενος ἐάλωκα. Καὶ γὰρ πόνων, καὶ τῶν ἄλλων τῶν τοιούτων πάννυ πρῶτος αἰεὶ ἐκ τὸν βουλόμενον πλέον ἔχειν. 23. Ἀλλ' ἐγὼ μὲν, ἔφη ὁ Κῦρος, ὦ ἄνδρες, γιγνώσκω τοὺς τοιούτους ἀνθρώπους, οἷον καὶ νῦν ὁδε λέγει, εἵπερ δεῖ ἐνεργὸν καὶ πειθόμενον ἔχειν τὸ στράτευμα, ἑξαιρετέους εἶναι ἐκ τῆς στρατιᾶς. Δοκεῖ γὰρ μοι τὸ μὲν πολὺ τῶν στρατιωτῶν εἶναι οἷον ἔπεσθαι, ἢ ἂν τις ἡγήται· ἄγειν δ', οἶμαι, ἐπιχειροῦσιν, οἱ μὲν καλοὶ καγαθοὶ, ἐπὶ τὰ καλὰ καγαθὰ, οἱ δὲ πονηροὶ, ἐπὶ τὰ πονηρά. 24. Καὶ πολλάκις τοίνυν πλείονας ὁμογνώμονας λαμβάνουσιν οἱ φαῦλοι, ἢ οἱ σπουδαῖοι. Ἦ γὰρ πονηρία, διὰ τῶν παραυτίκα ἡδονῶν πορευομένη, ταύτας ἔχει συναπαιθούσας πολλοὺς αὐτῇ ὁμογνωμονεῖν· ἢ δ' ἀρετὴ, πρὸς ὄρθιον ἄγουσα, οὐ πάννυ δεινὴ ἐστὶν ἐν τῷ παραυτίκα εἰκῇ συνεπισπᾶσθαι· ἄλλως τε καὶ ἦν ἄλλοι ὥσιν, ἐπὶ τὸ πρᾶνὲς καὶ τὸ μαλακὸν ἀντιπαρακαλοῦντες. 25. Καὶ τοίνυν ἦν μὲν τινες βλακεία καὶ ἀπορίᾳ μόνον κακοὶ ὧσι, τούτους ἐγὼ νομίζω, ὥσπερ κηφῆνας, δαπάνῃ μόνον ζημιοῦν τοὺς κοινωνοὺς· οἱ δ' αὖ τῶν μὲν πόνων κακοὶ ὧσι κοινωνοὶ, πρὸς δὲ τὸ πλεονεκτεῖν σφοδροὶ καὶ ἀναίσχυντοι, οὗτοι καὶ ἡγεμονικοί εἰσι πρὸς τὰ πονηρά· πολλάκις γὰρ δύνανται τὴν πονηρίαν πλεονεκτοῦσαν ἀποδεικνύναι· ὥστε παντάπασιν ἑξαιρετέοι οἱ τοιοῦτοι ἡμῖν εἴσι. 26. Καὶ μηδὲ μέντοι σκοπεῖτε, ὅπως ἐκ τῶν πολι-

τῶν ἀντιπληρώσετε τὰς τάξεις· ἀλλ', ὥσπερ ἵππους, οἳ ἂν ἔριστοι ᾖσιν, οὐχ οἳ ἂν πατριῶται, τοὺτους ζητεῖτε, οὕτω καὶ ἀνθρώπους ἐκ πάντων, οἳ ἂν ὑμῖν μάλιστα δοκῶσι συνισχυρεῖν τε ὑμᾶς καὶ συγκοσμήσειν, τοὺτους λαμβάνετε. Μαρτυρεῖ δέ μοι καὶ τόδε πρὸς τὸ ἀγαθόν· οὔτε γὰρ ἄρμα δήπου ταχὺ γένοιτ' ἂν, βραδέων ἵππων ἐνόντων, οὔτε δίκαιον, ἀδίκων συνεξευγμένων· οὐδὲ γε οἶκος δύναται εὖ οἰκεῖσθαι, πονηροῖς οἰκέταις χρώμενος· ἀλλὰ καὶ ἐνδεόμενος οἰκειῶν, ἥτιον σφάλλεται, ἢ ὑπὸ ἀδίκων ταραττόμενος. 27. Εὐ δὲ ἴστε, ὧ ἄνδρες, ἔφη, φίλοι, ὅτι οὐδὲ τοῦτο μόνον ὠφελήσουσιν οἱ κακοὶ ἀφαιρεθέντες, ὅτι κακοὶ ἀπέσονται, ἀλλὰ καὶ, τῶν καταμερόντων ὅσοι μὲν ἀνεπίμπλαντο ἤδη κακίας, ἀνακαθαροῦνται πάλιν αὐτήν· οἳ δὲ ἀγαθοὶ, τοὺς κακοὺς ἰδόντες ἀτιμασθέντας, πολὺ εὐθυμότερον τῆς ἀρετῆς ἀνθέξονται. 28. Ὁ μὲν οὕτως εἶπε· τοῖς δὲ φίλοις ἅπασι συνέδοξε ταῦτα, καὶ οὕτως ἐποίουν.

Ἐκ δὲ τούτου πάλιν αὐτοῖς σκώματος ἤρχεν ὁ Κῦρος. Κατανοήσας γὰρ τινὰ τῶν ταξιαρχῶν σὺν-δειπνον [ἀγόμενον] καὶ παρακλίτην πεποιημένον ἄνδρα ὑπέρδασύν τε καὶ ὑπέραισχρον, ἀνακαλέσας τὸν ταξιαρχὸν ὀνομαστὶ, εἶπεν ὧδε· ὦ Σαμβαύλα, ἔφη, ἀλλ' ἢ καὶ σὺ κατὰ τὸν Ἑλληνικὸν τρόπον, ὅτι καλὸν ἐστι, περιάγῃ τοῦτο τὸ μειράκιον, τὸ παρακατακείμενόν σοι; Νῆ τὸν Δί', ἔφη ὁ Σαμβαύλας, ἡδομαί γε οὖν καὶ ἐγὼ συνῶν τε τούτῳ, καὶ θεώμενος αὐτόν. 29. Ἀκούσαντες δὲ ταῦτα οἱ σύσκηνοι, προς-

έβλεψαν· ὥς δὲ εἶδον τὸ πρόσωπον τοῦ ἀνδρὸς ὑπερ-
 βάλλον αἴσχει, ἐγέλασαν πάντες. Καί τις εἶπε,
 Πρὸς τῶν θεῶν, ὦ Σαμβαύλα, ποίῳ ποτέ σε ἔργῳ
 ὁ ἀνὴρ οὗτος ἀνήρτηται; Καὶ ὅς εἶπεν· 30. Ἐγὼ
 ὑμῖν, νῆ τὸν Δία, ὦ ἄνδρες, ἐρῶ. Ὅποσάκις γὰρ αὐ-
 τὸν ἐκάλεσα, εἴτε νυκτὸς, εἴτε ἡμέρας, οὐ πώποτε
 αἰοι οὐτ' ἀσχολίαν προὔφασίσσατο, οὔτε βάδην ὑπή-
 κουσεν, ἀλλ' ἀεὶ τρέχων· ὅποσάκις τε προῖξαι τι αὐ-
 τῷ προσέταξα, οὐδὲν ἀνιδρωτὶ πώποτε εἶδον αὐτὸν
 ποιοῦντα. Πεποίηκε δὲ καὶ τοὺς δεκαδέας ἅπαντας
 τοιοῦτους, οὐ λόγῳ, ἀλλ' ἔργῳ ἀποδεικνὺς, οἷους δεῖ
 εἶναι. 31. Καί τις εἶπε· Ἐἴπειτα τοιοῦτον ὄντα οὐ
 φιλεῖς αὐτὸν, ὥσπερ τοὺς συγγενεῖς; Καὶ ὁ αἰσχροὺς
 ἐκεῖνος πρὸς τοῦτο εἶπε· Μὰ Δία, ἔφη· οὐ γὰρ
 φιλόπονός ἐστιν· ἐπεὶ ἥρκει ἂν αὐτῷ, εἰ ἐμὲ ἤθελε
 φιλεῖν, τοῦτο ἀντὶ πάντων τῶν γυμνασίων.

CAP. III.

1. Τοιαῦτα μὲν δὴ καὶ γελοῖα καὶ σπουδαῖα καὶ
 ἐλέγετο καὶ ἐπράττετο ἐν τῇ σκηνῇ. Τέλος δὲ, τὰς
 τρίτας σπονδὰς ποιήσαντες, καὶ εὐξάμενοι τοῖς θε-
 οῖς τὰ ἀγαθὰ, τὴν σκηνὴν εἰς κοίτην διέλυνον. Τῇ δ'
 ὑστεραίᾳ ὁ Κῦρος συνέλεξε τοὺς στρατιώτας πάντας,
 καὶ ἔλεξε τοιαύδε·

2. Ἄνδρες φίλοι, ὁ μὲν ἀγὼν ἡμῖν ἐγγύς· προσέρο-
 χονται γὰρ οἱ πολέμιοι. Τὰ δ' ἅθλα τῆς νίκης, ἣν
 μὲν ἡμεῖς νικῶμεν, (τοῦτο γὰρ ἀεὶ καὶ λέγειν, ἔφη,
 καὶ ποιεῖν δεῖ,) δηλον, ὅτι οἱ τε πολέμιοι ἂν ἡμέ-

τεροι, καὶ τὰ τῶν πολεμίων ἀγαθὰ πάντα· ἦν δὲ ἡμεῖς αὖ νικώμεθα, — καὶ οὕτω τὰ τῶν ἡττωμένων ἀγαθὰ πάντα τοῖς νικῶσιν ἀεὶ ἄθλα πρόκειται. 3. Οὕτω δὴ, ἔφη, δεῖ ὑμᾶς γινώσκειν, ὥς, ὅταν μὲν ἄνθρωποι, κοινωνοὶ πολέμου γενόμενοι, ἐν ἑαυτοῖς ἔχωσιν ἕκαστοι, ὥς, εἰ μὴ αὐτὸς τις προθυμηθήσεται, οὐδὲν ἐσόμενον τῶν δεόντων, ταχὺ πολλὰ τε καὶ καλὰ διαπράττονται· οὐδὲν γὰρ αὐτοῖς ἀργεῖται τῶν πράττεσθαι δεομένων· ὁπόταν δὲ ἕκαστος διανοηθῇ, ὥς ἄλλος ἔσται ὁ πράσσων καὶ ὁ μαχόμενος, καὶ ἂν αὐτὸς μαλακίξηται, τοῖς τοιοῦτοις, ἔφη, εὖ ἴστε, ὅτι πᾶσιν ἅμα πάντα ἥξει τὰ χαλεπὰ φερόμενα. 4. Καὶ ὁ θεὸς οὕτω πως ἐποίησε· τοῖς μὴ θέλουσιν ἑαυτοῖς προστάττειν ἐκπονεῖν τὰγαθὰ, ἄλλους αὐτοῖς ἐπιτακτῆρας δίδωσι. Νῦν οὖν, ἔφη, λεγέτω τις ἐνθάδε ἀναστάς περὶ αὐτοῦ τούτου, ποτέως ἂν τὴν ἀρετὴν οἴεται ἀσκεῖσθαι μᾶλλον παρ' ἡμῖν, εἰ μέλλοι ὁ πλεῖστα καὶ πονεῖν καὶ κινδυνεύειν ἐθέλων πλείστης καὶ τιμῆς τεύξεσθαι, ἢ ἂν εἰδῶμεν, ὅτι οὐδὲν διαφέρει κακὸν εἶναι· ὁμοίως γὰρ πάντες τῶν ἴσων τευξόμεθα. 5. Ἐνταῦθα δὴ ἀναστάς ὁ Χρυσάντας, εἰς τῶν ὁμοτίμων, ἀνὴρ οὗτος μέγας, οὔτε ἰσχυρὸς ἰδεῖν, φρονήσει δὲ διαφέρων, ἔλεξεν ᾧδε·

Ἄλλ' οἶμαι μὲν, ἔφη, ὦ Κῦρε, οὐδὲ διανοούμενόν σε, ὥς δεῖ ἴσον τοὺς κακοὺς τοῖς ἀγαθοῖς ἔχειν, ἐμβαλεῖν τοῦτον τὸν λόγον, ἀλλ' ἀποπειρώμενον, εἴ τις ἄρα ἔσται ἀνὴρ, ὅστις ἐθέλῃσει ἐπι-

δεῖξαι ἑαυτὸν, ὥς διανοεῖται, μηδὲν καλὸν ἀγαθὸν ποιῶν, ἃ ἂν ἄλλοι τῇ ἀρετῇ καταπράξωσι, τούτων ἰσομοιρεῖν. 6. Ἐγὼ δὲ, ἔφη, εἰμὶ μὲν οὔτε ποσὶ ταχὺς, οὔτε χερσὶν ἰσχυρός· γινώσκω δὲ, ὅτι, ἐξ ὧν ἂν ἐγὼ τῷ ἐμῷ σώματι ποιήσω, οὐκ ἂν κριθείην οὔτε πρῶτος, οὔτε δεύτερος, οἶομαι δὲ οὐδὲ χιλιστός, ἴσως δὲ οὐδὲ μυριοστός. Ἀλλὰ καὶ ἐκεῖνο σαφῶς ἐπίσταμαι, ὅτι, εἰ μὲν οἱ δυνατοὶ ἐρῶμένως ἀντιλήφονται τῶν πραγμάτων, ἀγαθοῦ τινός μοι μετέσται τοσοῦτον μέρος, ὅσον ἂν δίκαιον ᾖ· εἰ δ' οἱ μὲν κακοὶ μηδὲν ποιήσουσιν, οἱ δ' ἀγαθοὶ καὶ δυνατοὶ ἀθύμως ἔξουσιν, δέδοικα, ἔφη, μὴ ἄλλου τινὸς μᾶλλον, ἢ τοῦ ἀγαθοῦ, μεθέξω πλεον μέρος, ἢ ἐγὼ βούλομαι. 7. Χρυσάντας μὲν δὴ οὕτως εἶπεν. Ἀνέστη δ' ἐπ' αὐτῷ Φεραύλας, Πέρσης, τῶν δημοτῶν, Κύρῳ πως ἔτι οἰκοθεν συνήθης καὶ ἀρεστός ἀνὴρ, καὶ τὸ σῶμα οὐκ ἀφυής, καὶ τὴν ψυχὴν οὐκ ἀγενεῖ ἀνδρὶ εἰκῶς, καὶ ἔλεξε τοιάδε·

8. Ἐγὼ δὲ, ἔφη, ὦ Κύρε, καὶ πάντες οἱ παρόντες Πέρσαι, ἡγοῦμαι μὲν, ἡμᾶς ἐκ τοῦ Ἰσου νῦν ὁρμᾶσθαι πάντας εἰς τὸ ἀγωνίζεσθαι περὶ ἀρετῆς. Ὅρῳ γὰρ ὁμοία μὲν τροφῇ πάντας ἡμᾶς τὸ σῶμα ἀσκοῦντας, ὁμοίας δὲ συνουσίας πάντας ἀξιουμένους, τὰ δὲ αὐτὰ καλὰ πᾶσιν ἡμῖν προκείμενα, Τό τε γὰρ τοῖς ἄρχουσιν πεῖθεσθαι, πᾶσιν ἐν κοινῷ κεῖται· καὶ ὃς ἂν φανῇ τοῦτο ἀπροφασίστως ποιῶν, τοῦτον ὁρῶ παρὰ Κυρίου τιμῆς τυγχάνοντα· τό τ' αὖ πρὸς τοὺς πολεμίους ἀλκιμον εἶναι, οὐ τῷ μὲν προσῆκον, τῷ

δ' οὐ, ἀλλὰ πᾶσι καὶ τοῦτο προκείμεται κάλλιστον
 εἶναι. 9. Νῦν δέ, ἔφη, ἡμῖν καὶ δέδεικται μάχη, ἣν
 ἐγὼ ὁρῶ πάντας ἀνθρώπους φύσει ἐπισταμένους,
 ὥσπερ γε καὶ τᾶλλα ζῶα ἐπίσταται τινα μάχην ἑκα-
 στα, οὐδὲ παρ' ἐνὸς ἄλλου μαθόντα, ἢ παρὰ τῆς
 φύσεως· οἶον, ὁ βοῦς, κέρατι παίειν· ὁ ἵππος,
 ὀπλῇ· ὁ κύων, στόματι· ὁ κᾶπρος, ὀδόντι. Καὶ
 φυλάττεσθαι δέ, ἔφη, ἐπίσταται ταῦτα πάντα, ἀφ'
 ὧν μάλιστα δεῖ· καὶ ταῦτα, εἰς οὐδενὸς διδασκάλου
 πώποτε φοιτήσαντα. 10. Καὶ ἐγὼ, ἔφη, ἐκ παιδίου
 εὐθὺς μὲν προβάλλεσθαι ἡπιστάμην πρὸ τούτου,
 ὅτῳ ὅμην πληγήσεσθαι· καὶ εἰ μὴ ἄλλο μηδὲν ἔχοι-
 μι, τῷ χεῖρε προέχων, ἐνεπόδιζον, ὃ τι ἡδυνάμην,
 τὸν παίοντα· καὶ τοῦτο ἐποιοῦν οὐ διδασκόμενος,
 ἀλλὰ καὶ ἐπ' αὐτῷ τούτῳ παίδευστος, εἰ προβαλοί-
 μην. Μάχαιράν γε μὴν εὐθὺς παιδίον ὧν ἤρπαζον,
 ὅπου ἴδοιμι, οὐδὲ παρ' ἐνὸς οὐδὲ τοῦτο μαθὼν,
 ὅπως δέοι λαμβάνειν, ἄλλου, ἢ παρὰ τῆς φύσεως,
 ὥς ἐγὼ φημι. Ἐποιοῦν γοῦν καὶ τοῦτο κωλυόμενος,
 οὐ διδασκόμενος· ὥσπερ καὶ ἄλλα ἐστὶν, ἃ, εἰργό-
 μενος καὶ ὑπὸ πατρὸς καὶ ὑπὸ μητρὸς, ὑπὸ τῆς
 φύσεως πράττειν ἡναγκαζόμεν. Καὶ, καὶ μὰ Δία,
 ἔπαιόν γε τῇ μαχαίρᾳ πᾶν, ὃ τι δυνάμην λανθάν-
 νειν. Οὐ γὰρ μόνον φύσει ἦν, ὥσπερ τὸ βαδίζειν
 καὶ τρέχειν, ἀλλὰ καὶ ἡδὺ, πρὸς τῷ πεφυκέναι
 τοῦτο ποιεῖν, ἐδόκει μοι εἶναι. 11. Ἐπεὶ οὖν, ἔφη,
 αὕτη ἡ μάχη καταλείπεται, ἐν ἣ προθυμίας μᾶλλον,
 ἢ τέχνης ἔργον ἐστὶ, πῶς ἡμῖν οὐχ ἡδέως πρὸς

τούςδε τοὺς ὁμοτίμους ἀγωνιστέον; ὅπου γε τὰ μὲν
 ἄθλα τῆς ἀρετῆς ἴσα πρόκειται, παραβαλλόμενοι
 δὲ οὐκ ἴσα εἰς τὸν κίνδυνον ἵμεν, ἀλλ' οὗτοι μὲν
 ἔντιμον βίον, ὃς μόνος περ ἡδιστος βίων, ἡμεῖς δὲ
 ἐπίπονον μὲν, ἄτιμον δὲ, ὅσπερ, οἶμαι, χαλεπώ-
 τατος. 12. Μάλιστα δὲ, ὦ ἄνδρες, τοῦτό με εὐθύ-
 μως εἰς τὸν ἀγῶνα τὸν πρὸς τοὺςδε παρορμᾷ, ὅτι
 Κῦρος ἔσται ὁ κρίνων, ὃς οὐ φθόνῳ κρίνει· ἀλλὰ σὺν
 θεῶν ὀρκῷ λέγω, ἢ μὴν ἐμοὶ δοκεῖν Κῦρον, οὐστinas
 ἂν ὀρᾷ ἀγαθοὺς, φιλεῖν οὐδὲν ἤττον ἑαυτοῦ· τοῦ-
 τοις γοῦν ὀρῶ αὐτὸν, ὃ τι ἂν ἔχη, ἡδίων διδόντα
 μᾶλλον, ἢ αὐτὸν ἔχοντα. 13. Καίτοι, ἔφη, οἶδα, ὅτι
 οὗτοι μέγα φρονοῦσιν, ὅτι πεπαιδεύονται δὴ καὶ πρὸς
 λιμὸν καὶ πρὸς δίψος καὶ πρὸς ῥίγος καρτερεῖν· κα-
 κῶς εἰδότες, ὅτι καὶ ταῦτα ἡμεῖς ὑπὸ κρείττονος δι-
 δασκάλου πεπαιδευμένα, ἢ οὗτοι. Οὐ γάρ ἐστιν
 διδάσκαλος τούτων οὐδεὶς κρείττων τῆς ἀνάγκης, ἢ
 ἡμᾶς καὶ λίαν ἀκριβοῦν ταῦτα ἐδίδαξε. 14. Καὶ πο-
 νεῖν οὗτοι μὲν δὴ τὰ ὅπλα φέροντες ἐμελέτων, ἃ ἐστὶν
 ἅπασιν ἀνθρώποις εὗρημένα ὥς ἂν εὐφορώτατα εἶη·
 ἡμεῖς δὲ γε, ἔφη, ἐν μεγάλοις φορτίοις καὶ βαδίζειν
 καὶ τρέχειν ἠναγκαζόμεθα· ὥστε νῦν ἐμοὶ δοκεῖν τὸ
 τῶν ὀπλων φόρημα πτεροῖς μᾶλλον εἰκέναι, ἢ φορ-
 τίῳ. 15. Ὡς οὖν ἐμοῦ γε καὶ ἀγωνιουμένου, καὶ, ὁ-
 ποῖός τις ἂν ὦ, κατὰ τὴν ἀξίαν τιμᾶσθαι ἀξιόσπον-
 τος, οὕτως, ἔφη, ὦ Κῦρε, γίγνωσκε. Καὶ ὑμῖν δὲ, ὦ
 ἄνδρες δημόται, παραινῶ, ὁρμᾶσθαι εἰς ἔριν ταύ-
 της τῆς μάχης πρὸς τοὺς πεπαιδευμένους τοὺςδε·

νῦν γάρ, ἔφη, οἱ ἄνδρες εἰλημμένοι εἰσὶν ἐν δημοτικῇ ἀγωνίᾳ. 16. Φεραύλας μὲν δὴ οὕτως εἶπεν· ἀνίσταντο δὲ καὶ ἄλλοι πολλοὶ ἑκατέροις συναγορεύοντες. Ἔδοξε δ' οὖν, κατὰ τὴν ἀξίαν ἕκαστον τιμᾶσθαι, Κῦρον δὲ τὸν κρίνοντα εἶναι. Ταῦτα μὲν δὴ οὕτω προῦκεχωρήκει.

17. Ἐκάλεσε δ' ἐπὶ δεῖπνον ὁ Κῦρος καὶ ὅλην ποτὲ τάξιν σὺν τῷ ταξιάρχῳ, ἰδὼν αὐτὸν τοὺς μὲν ἡμίσεις τῶν ἀνδρῶν τῆς τάξεως ἀντιτάξαντα ἑκατέρωθεν εἰς ἐμβολήν, θώρακας μὲν ἀμφοτέρους ἔχοντας καὶ γέρῳα ἐν ταῖς ἀριστεραῖς· εἰς δὲ τὰς δεξιὰς νάρθηκας παχεῖς τοῖς ἡμίσεσιν ἔδωκε, τοῖς δ' ἑτέροις εἶπεν, ὅτι βάλλειν δεῆσοι ἀναιρουμένους ταῖς βώλοις. 18. Ἐπεὶ δὲ παρεσκευασμένοι οὕτως ἔστησαν, ἐσήμαινεν αὐτοῖς μάχεσθαι. Ἐνταῦθα δὴ οἱ μὲν ἔβαλλον ταῖς βώλοις, καὶ ἔστιν οἱ ἐτύγγανον καὶ θωράκων καὶ γέρῳων, οἱ δὲ καὶ μηροῦ καὶ κνημῖδος. Ἐπεὶ δὲ ὁμοῦ ἐγένοντο, οἱ τοὺς νάρθηκας ἔχοντες ἔπαιον τῶν μὲν μηρούς, τῶν δὲ χεῖρας, τῶν δὲ κνήμας· τῶν δὲ ἐπικυπτόντων ἐπὶ βώλους ἔπαιον τοὺς τραχήλους καὶ τὰ νῶτα. Τέλος δὲ τρεψάμενοι, ἐδίωκον οἱ νάρθηκοφόροι, παίοντες σὺν πολλῷ γέλωτι καὶ παιδιᾷ. Ἐν μέρει γε μὴν οἱ ἕτεροι πάλιν λαβόντες τοὺς νάρθηκας, ταῦτ' ἐποίησαν τοὺς ταῖς βώλοις βάλλοντας. 19. Ταῦτα δ' ἄγασθεις ὁ Κῦρος, τοῦ μὲν ταξιάρχου τὴν ἐπίνοιαν, τῶν δὲ τὴν πειθῶ, ὅτι ἅμα μὲν ἐγυμνάζοντο, ἅμα δὲ εὐθυμοῦντο, ἅμα δὲ ἐνίκων οἱ εἰκασθέντες τῇ τῶν Περσῶν ὀπλίσει, τούτοις δὴ ἡσθεῖς, ἐκάλεσέ τε

ἐπὶ δεῖπνον αὐτοὺς, καὶ ἐν τῇ σκηνῇ ἰδὼν τινὰς αὐ-
τῶν ἐπιδεδεμένους, τὸν μὲν τινὰ ἀντικνήμιον, τὸν
δὲ χεῖρα, ἡρώτα τί πάθουεν. Οἱ δ' ἔλεγον, ὅτι πλη-
γεῖεν ταῖς βώλοις. 20. Ὁ δὲ πάλιν ἐπηρώτα, πότερον
ἐπεὶ ὁμοῦ ἐγένοντο, ἢ ὅτε πρόσω ἦσαν. Οἱ δ' ἔλε-
γον, ὅτε πρόσω ἦσαν. Ἐπεὶ δὲ ὁμοῦ ἐγένοντο, παι-
διὰν ἔφασαν εἶναι καλλίστην οἱ ναρθηκοφόροι· οἱ
δ' αὖ συγκεκομμένοι τοῖς νάρθηξιν ἀνέκραγον, ὅτι
οὐ σφίσι γε δοκοίη παιδιὰ εἶναι τὸ ὁμόθεν παιε-
σθαι. Ἄμα δὲ ἐπεδείκνυσαν τῶν ναρθηκοφόρων τὰς
πληγὰς καὶ ἐν χερσὶ καὶ ἐν τραχήλοις, ἔνιοι δὲ καὶ
ἐν προσώποις. Καὶ τότε μὲν, ὥσπερ εἰκὸς, ἐγέλων
ἐπ' ἀλλήλοις. Τῇ δ' ὑστεραία μεστὸν ἦν τὸ πεδῖον
πᾶν τῶν τούτους μιμουμένων· καὶ αἰὲ, ὁπότε μὴ
ἄλλο τι σπουδαιότερον πράττειεν, ταύτῃ τῇ παιδιᾷ
ἐχρῶντο.

21. Ἄλλον δὲ ποτε ἰδὼν ταξίαρχον, ἄγοντα τὴν
τάξιν ἀπὸ τοῦ ποταμοῦ ἐπὶ τὸ ἀριστερὸν ἐφ' ἐνὸς,
καὶ ὁπότε δοκοίη αὐτῷ καιρὸς εἶναι, παραγγέλλοντα
τὸν ὕστερον λόχον παραἄγειν, καὶ τὸν τρίτον, καὶ
τὸν τέταρτον, εἰς μέτωπον· ἐπεὶ δὲ ἐν μετώπῳ οἱ
λοχαγοὶ ἐγένοντο, παρηγγύησεν εἰς δύο ἄγειν τὸν
λόχον· ἐκ τούτου δὴ παρῆγον οἱ δεκάδαρχοι εἰς μέ-
τωπον· ὁπότε δὲ αὖ ἐδόκει αὐτῷ καιρὸς εἶναι, πα-
ρήγγειλεν εἰς τέτταρας ἄγειν τὸν λόχον· οὕτω δὴ οἱ
πεμπάδαρχοι αὖ παρῆγον, ὥς εἰς τέσσαρας ἵοι ὁ
λόχος· ἐπεὶ δὲ ἐπὶ τῇ θύρᾳ τῆς σκηνῆς ἐγένοντο,
παραγγείλας αὖ εἰς ἓνα ἵέναι, οὕτως εἰςῆγε τὸν πρῶ-

τον λόχον, καὶ τὸν δεύτερον τούτου κατ' οὐραν ἐπισθαι ἐκέλευεν καὶ τὸν τρίτον καὶ τὸν τέταρτον ὡσαύτως παραγγείλας, ἤγεῖτο εἶσω· οὕτω δὴ εἰσαγαγὼν κατέκλινεν ἐπὶ τὸ δεῖπνον, ὥσπερ εἰσεπορεύοντο· τοῦτον δὲ Κῦρος ἀγασθεὶς τῆς τε προσηγορίας τῆς διδασκαλίας, καὶ τῆς ἐπιμελείας, ἐκάλεσεν αὐτὸν καὶ ταύτην τὴν τάξιν ἐπὶ τὸ δεῖπνον σὺν τῷ ταξιάρχῳ.

22. Παρὼν δὲ τις ἐπὶ τῷ δείπνῳ κεκλημένος ἄλλος ταξιάρχος, Τὴν δ' ἐμήν, ἔφη, ὦ Κῦρε, τάξιν οὐ καλεῖς εἰς τὴν σκηπνὴν; καὶ μὴν ὅταν γε παρῇ ἐπὶ τὸ δεῖπνον, ταῦτα πάντα ποιεῖ· καὶ ὅταν τέλος ἡ σκηπνὴ ἔχῃ, ἐξάγει μὲν ὁ οὐραγός, ἔφη, τοῦ τελευταίου λόχου τὸν λόχον, ὑστάτους ἔχων τοὺς πρώτους εἰς μάχην τεταγμένους· ἔπειτα δὲ ὁ οὐραγός ὁ δεύτερος τοὺς τοῦ ἐτέρου λόχου ἐπὶ τούτοις, καὶ ὁ τρίτος καὶ ὁ τέταρτος ὡσαύτως· ὅπως, ἔφη, καὶ ὅταν δέῃ ἀπάγειν ἀπὸ πολεμίων, ἐπίστανται, ὥς δεῖ ἀπιέναι. Ἐπειδὴν δὲ, ἔφη, καταστῶμεν εἰς τὸν δρόμον, ἔνθα περιπατοῦμεν, ὅταν μὲν πρὸς ἑω ἴωμεν, ἐγὼ ἡγοῦμαι, καὶ ὁ πρῶτος λόχος, πρῶτος, καὶ ὁ δεύτερος ὡς δεῖ, καὶ ὁ τρίτος καὶ ὁ τέταρτος, καὶ αἰτῶν λόχων δεκάδες καὶ πεμπάδες, ἕως ἂν παραγγέλλω ἐγώ· ὅταν δ', ἔφη, πρὸς ἐσπέραν ἴωμεν, ὁ οὐραγός τε καὶ οἱ τελευταῖοι πρῶτοι ἀφηγοῦνται. Ἐμοὶ μέντοι ὁμῶς πεύθονται ὑστέρω ἰόντι, ἵνα ἐθίζωνται καὶ ἐπεσθαι, καὶ ἀφηγεῖσθαι, ὁμοίως πευθόμενοι. 23. Καὶ ὁ Κῦρος ἔφη· Ἡ καὶ ἀεὶ τοῦτο ποιεῖτε; Ὅποσάκις γε, ἔφη, καὶ δειπνοποιούμεθα, νῆ Δία. Καλῶ

τοίνυν, ἔφη, ὑμᾶς, ἅμα μὲν, ὅτι τὰς τάξεις με-
λειτᾶτε καὶ προσιόντες καὶ ἀπιόντες, ἅμα δέ, ὅτι
καὶ ἡμέρας καὶ νυκτός, ἅμα δέ, ὅτι τὰ τε σώμα-
τα περιπατοῦντες ἀσκεῖτε, καὶ τὰς ψυχὰς ὠφελεῖτε
διδάσκοντες. Ἐπεὶ οὖν πάντα διπλᾶ ποιεῖτε, δι-
πλὴν ὑμῖν δίκαιον καὶ τὴν εὐωχίαν παρέχειν. 24.
Μὰ Δι', ἔφη ὁ ταξιάρχος, μήτοιγε ἐν μιᾷ ἡμέ-
ρᾳ· εἰ μὴ καὶ διπλᾶς ἡμῖν τὰς γαστέρας παρέξε-
ις. Καὶ τότε μὲν δὴ οὕτω τὸ τέλος τῆς σκηνῆς ἐποιή-
σαντο. Τῇ δ' ὑστεραία ὁ Κύρος ἐκάλεσε ταύ-
την τὴν τάξιν, ὥσπερ ἔφη, καὶ τῇ ἄλλῃ. Αἰσθό-
μενοι δὲ ταῦτα, καὶ οἱ ἄλλοι τὸ λοιπὸν πάντες τού-
τους ἐμιμοῦντο.

CAP. IV.

1. Ἐξέτασιν δὲ ποτε τοῦ Κυρίου πάντων ποιου-
μένου ἐν τοῖς ὅπλοις καὶ σύνταξιν, ἦλθε παρὰ Κυα-
ξάρους ἄγγελος, λέγων, ὅτι Ἰνδῶν παρσίη πρεσ-
βεία· κελεύει οὖν σε ἐλθεῖν ὥς τάχιστα. Φέρω δὲ
σοι, ἔφη ὁ ἄγγελος, καὶ στολὴν τῶν καλλίστων πα-
ρὰ Κυαξάρους· βούλεται γάρ σε ὥς εὐκοσμότατα
καὶ λαμπρότατα προσάγειν, ὥς ὁψομένων τῶν Ἰν-
δῶν, ὅπως ἂν προσίῃς. 2. Ἀκούσας ταῦτα ὁ Κύρος
παρήγγειλε τῷ πρώτῳ τεταγμένῳ ταξιάρχῳ εἰς μέ-
τωπον στήναι, ἐφ' ἐνὸς ἄγοντα τὴν τάξιν, ἐν δεξιᾷ
ἔχοντα ἑαυτόν· καὶ τῷ δευτέρῳ ἐκέλευσε ταῦτ' οὗ-
το παραγγεῖλαι, καὶ διὰ πάντων οὕτω παραδιδόναι
ἐκέλευσεν. Οἱ δὲ πειθόμενοι ταχὺ μὲν παρήγγελλον,
ταχὺ δὲ τὰ παραγγελλόμενα ἐποίουν· ἐν ὀλίγῳ δὲ

χρόνῳ ἐγένετο τὸ μὲν μέτωπον ἐπὶ τριακοσίῳ, (το-
 σοῦτοι γὰρ ἦσαν οἱ ταξίαρχοι) τὸ δὲ βάθος ἐφ' ἑκα-
 τόν. 3. Ἐπεὶ δὲ κατέστησαν, ἐπεσθαι ἐκέλευσεν, ὥς
 ἂν αὐτὸς ἡγῇται· καὶ εὐθὺς τροχάζων ἡγεῖτο. Ἐπεὶ
 δὲ κατενόησε τὴν ἀγυιάν, τὴν πρὸς τὸ βασιλείον
 φέρουσαν, στενωτέραν οὖσαν, ἢ ὥς ἐπὶ μετώπου
 πάντας διῆναι, παραγγείλας τὴν πρώτην χιλιοστὺν
 ἐπεσθαι κατὰ χώραν, τὴν δὲ δευτέραν κατ' οὐρὰν
 ταύτης ἀκολουθεῖν, καὶ διαπαντὸς οὕτως, αὐτὸς
 μὲν ἡγεῖτο οὐκ ἀναπαυόμενος, αἱ δὲ ἄλλαι χιλιο-
 στύες κατ' οὐρὰν ἐκάστη τῆς ἔμπροσθεν εἶποντο.
 4. Ἐπεμψε δὲ καὶ ὑπηρέτας δύο ἐπὶ τὸ στόμα τῆς
 ἀγυιᾶς, ὅπως, εἴ τις ἀγνοοίη, σημαίνοιεν τὸ δέον
 ποιεῖν. Ὡς δὲ ἀφίκοντο ἐπὶ τὰς Κυαζάρους θύρας,
 παρήγγειλε τῷ πρώτῳ ταξίαρχῳ τὴν τάξιν εἰς δώδε-
 κα τάττειν βάθος, τοὺς δὲ δωδεκάρχας ἐν μετώπῳ
 καθιστάναι περὶ τὸ βασιλείον· καὶ τῷ δευτέρῳ ταῦ-
 τὰ ἐκέλευσε παραγγεῖλαι, καὶ διαπαντὸς οὕτως. 5.
 Οἱ μὲν δὴ ταῦτ' ἐποιοῦν· ὁ δ' εἰσῆει πρὸς τὸν Κυα-
 ζάρην ἐν τῇ Περσικῇ στολῇ, οὐδέν τι ὑβρισμένη.
 Ἰδὼν δὲ αὐτὸν ὁ Κυαζάρης, τῷ μὲν τάχει ἡσθη, τῇ
 δὲ φανυλότητι τῆς στολῆς ἡχθέσθη, καὶ εἶπε· Τί τοῦτο,
 ὦ Κῦρε; οἷον πεποίηκας, οὕτω φανεῖς τοῖς Ἰνδοῖς;
 Ἐγὼ δ', ἔφη, ἐβουλόμην σε ὥς λαμπρότατον φανῆ-
 ναι· καὶ γὰρ ἐμοὶ κόσμος ἂν ἦν τοῦτο, ἐμῆς ὄντα
 σὲ ἀδελφῆς υἱόν, ὅτι μεγαλοπρεπέστατον φαίνεσθαι.
 6. Καὶ ὁ Κῦρος πρὸς ταῦτα εἶπε· Καὶ ποτέρως ἂν, ὦ
 Κυαζάρη, μᾶλλον σε ἐκόσμου, εἴπερ πορφυρίδα

ἐνδύς, καὶ ψέλλια λαβὼν, καὶ στρεπτόν περιθέμε-
 νος, σχολῇ σαλεύων ὑπήκουόν σοι, ἢ νῦν, ὅτε σὺν
 τοσαύτῃ καὶ τοιαύτῃ δυνάμει οὕτως ὀξέως σοι ὑπα-
 κούω, διὰ τὸ σὲ τιμᾶν, ἰδρῶτι καὶ σπουδῇ καὶ
 αὐτὸς κεκοσμημένος, καὶ σὲ κοσμῶν, καὶ τοὺς ἄλ-
 λους ἐπιδεικνύς σοι οὕτω πειθομένους; Κῦρος μὲν
 οὖν ταῦτα εἶπεν· ὁ δὲ Κυαξάρης, νομίσας αὐτὸν
 ὀρθῶς λέγειν, ἐκέλευσεν ἄγειν τοὺς Ἰνδοὺς. 7. Οἱ δ'
 Ἰνδοὶ εἰσελθόντες ἔλεξαν, ὅτι πέμπειε σφᾶς ὁ Ἰνδῶν
 βασιλεὺς, καὶ κελεύσειεν ἐρωτᾶν, ἐξ οὗτου ὁ πόλε-
 μος εἴη Μήδοις τε καὶ τῷ Ἀσσυρίῳ· ἐπεὶ δὲ σοῦ
 ἀκούσασμεν, ἐκέλευσεν αὐτὸν ἐλθόντας πρὸς τὸν Ἀσσύ-
 ριον καὶ ἐκείνου τὰ αὐτὰ ταῦτα πυθέσθαι· τέλος
 δ' αὐτὸν ἀμφοτέροις ὑμῖν εἰπεῖν, ὅτι ὁ Ἰνδῶν βασι-
 λεὺς, τὸ δίκαιον σκεψάμενος, φαίη μετὰ τοῦ ἡδι-
 κημένου ἔσεσθαι. 8. Πρὸς ταῦτα ὁ Κυαξάρης εἶ-
 πεν· Ἐμοῦ μὲν τοίνυν ἀκούετε, ὅτι οὐκ ἀδικοῦμεν
 τὸν Ἀσσύριον οὐδέν· ἐκείνου δ', εἰ δεῖσθε, ἐλθόν-
 τες νῦν πυνθάνεσθε, ὃ τι λέγει. Παρὼν δὲ ὁ Κῦρος
 ἤρχετο τὸν Κυαξάρην· Ἡ καὶ ἐγὼ, ἔφη, εἶπω, ὃ τι
 γινώσκω; Καὶ ὁ Κυαξάρης ἐκέλευσεν. Ὑμεῖς τοί-
 νυν, ἔφη, ἀπαγγείλατε τῷ Ἰνδῶν βασιλεῖ τάδε, (εἰ
 μὴ τι ἄλλο δοκεῖ Κυαξάρει) ὅτι φραμέν ἡμεῖς, εἴ τι
 φησὶν ὑφ' ἡμῶν ἀδικεῖσθαι ὁ Ἀσσύριος, αἰρεῖσθαι
 αὐτὸν τὸν Ἰνδῶν βασιλέα δικαστήν. Οἱ μὲν δὴ ταῦ-
 τα ἀκούσαντες ὥχοντο.

9. Ἐπειδὴ δὲ οἱ Ἰνδοὶ ἐξῆλθον, ὁ Κῦρος πρὸς
 τὸν Κυαξάρην ἤρχετο λόγου τοιοῦδε·

Ω Κυαξάρη, ἐγὼ μὲν ἦλθον, οὐδέν τι πολλὰ
 ἔχων ἴδια χρήματα οἴκοθεν· ὅποσα δ' ἦν, τούτων
 πάντ' ὀλίγα λοιπὰ ἔχω· ἀνῆλωκα δέ, ἔφη, εἰς τοὺς
 στρατιώτας· καὶ τοῦτο ἴσως, ἔφη, θαυμάζεις σὺ,
 πῶς ἀνῆλωκα ἐγὼ, σοῦ αὐτοῦ τρέφοντος· εὖ δ' ἴσθι,
 ἔφη, ὅτι οὐδέν ἄλλο ποιῶν, ἢ τιμῶν καὶ χαριζόμε-
 νος, ὅταν τινὲ ἀγασθῶ τῶν στρατιωτῶν. 10. Δοκεῖ
 γάρ μοι, ἔφη, πάντας μὲν, οὓς ἂν τις βούληται
 ἀγαθοὺς συνεργοὺς ποιεῖσθαι ὁποιοῦτινοςοῦν πρά-
 γματος, ἡδίων εἶναι, εὖ τε λέγοντα καὶ εὖ ποιοῦν-
 τα παρορμαῖν μᾶλλον, ἢ λυποῦντα καὶ ἀναγκάζον-
 τα· οὓς δὲ δὴ τῶν εἰς τὸν πόλεμον ἔργων ποιήσα-
 σθαί τις βούλοιο συνεργοὺς προθύμους, τούτους
 παντάπασιν ἔμοιγε δοκεῖ ἀγαθοῖς θηρατέον εἶναι
 καὶ λόγοις καὶ ἔργοις. Φίλους γάρ, οὐκ ἐχθροὺς,
 δεῖ εἶναι τοὺς μέλλοντας ἀπροφασίστους συμμάχους
 εἶσεσθαι, καὶ μήτε ἐπὶ τοῖς ἀγαθοῖς τοῦ ἄρχοντος
 φθονήσοντας, μήτε ἐν τοῖς κακοῖς προδώσοντας. 11.
 Ταῦτ' οὖν ἐγὼ οὕτω γινώσκων, χρημάτων δοκῶ
 προσδεῖσθαι. Πρὸς μὲν οὖν σὲ πάντα ὄρα, ὃν αἰ-
 σθάνομαι δαπανῶντα πολλὰ, ἄτοπόν μοι δοκεῖ εἶ-
 ναι· σκοπεῖν δ' ἄξιόν κοινῇ καὶ σὲ καὶ ἐμέ, ὅπως σὲ
 μὴ ἐπιλείψει χρήματα. Ἦν γάρ σὺ ἄφθονα ἔχης, οἷδ',
 ὅτι καὶ ἐμοὶ ἂν εἴη λαμβάνειν, ὅποτε δεοίμην, ἄλλως
 τε καὶ εἰ εἰς τοιοῦτόν τι λαμβάνοιμι, ὃ μέλλει καὶ
 σοὶ δαπανηθὲν βέλτιον εἶναι. 12. Ἐναγχος οὖν
 ποτὲ σου μέμνημαι ἀκούσας, ὥς ὁ Ἀρμένιος κατα-
 φρονοίῃ σου νῦν, ὅτι ἀκούει, τοὺς πολεμίους προσ-

ιδόντας ἐφ' ἡμᾶς· καὶ οὔτε στράτευμα πέμποι, οὔτε τὸν δασμόν, ὃν ἔδει, ἀπάγοι. Ποιεῖ γὰρ ταῦτα, ἔφη, ὦ Κῦρε, ἐκεῖνος· ὥστε ἐγὼ γε ἀπορῶ, πότερόν μοι κρεῖττον στρατεῦεσθαι καὶ πειρᾶσθαι ἀνάγκην αὐτῷ προσθεῖναι, ἢ λυσιτελεῖ ἔἶσαι ἐν τῷ παρόντι, μὴ καὶ τοῦτον πολέμιον πρὸς τοῖς ἄλλοις προσθώμεθα. 13. Καὶ ὁ Κῦρος ἐπήρετο· Αἱ δ' οἰκῆσεις αὐτῷ πότερον ἐν ἐχυροῖς χωρίοις εἰσὶν, ἢ καὶ πού ἐν εὐεφόδοις; Καὶ ὁ Κυαξάρης εἶπεν· Αἱ μὲν οἰκῆσεις οὐ πάνυ ἐν ἐχυροῖς· ἐγὼ γὰρ τούτου οὐκ ἡμέλουν· ὄρη μέντοι ἐστὶν, ἔνθα δύναιτ' ἂν ἀπελθὼν ἐν τῷ παραχοῆμα ἐν ἀσφαλεῖ εἶναι, τοῦ μὴδ' αὐτός γε ὑποχειρίως γενέσθαι, μὴδὲ ὅσα ἐνταῦθα δύναιτο ὑπεκκομίσασθαι, εἰ μὴ τις πολιορκοίῃ προσκαθήμενος, ὥσπερ ὁ ἐμὸς πατήρ ποτε ἐποίησεν. 14. Ἐκ τούτου δὴ ὁ Κῦρος λέγει τάδε· Ἄλλ' εἰ θέλεις, ἔφη, ἐμὲ πέμψαι, ἱππέας μοι προσθεῖς, ὅπόσοι δοκοῦσιν ἱκανοὶ εἶναι, οἶμαι ἂν σὺν τοῖς θεοῖς ποιῆσαι αὐτὸν καὶ τὸ στράτευμα πέμψαι, καὶ ἀποδοῦναι τὸν δασμόν σοι· ἔτι δὲ ἐλπίζω, καὶ φίλον αὐτὸν μᾶλλον ἡμῖν γενήσεσθαι, ἢ νῦν ἐστι. 15. Καὶ ὁ Κυαξάρης εἶπε· Καὶ ἐγὼ ἐλπίζω, ἐκείνους ἐλθεῖν ἂν πρὸς σὲ μᾶλλον, ἢ πρὸς ἡμᾶς· ἀκούω γὰρ καὶ συνθηρευτὰς τινὰς τῶν παίδων σοι γενέσθαι αὐτοῦ· ὥστε ἴσως ἂν καὶ πάλιν ἔλθοιεν πρὸς σέ· ὑποχειρίων δὲ γενομένων τινῶν αὐτῶν, πάντα πραχθεῖη ἂν, ἢ ἡμεῖς βουλώμεθα. Οὐκοῦν σοι δοκεῖ, ἔφη ὁ Κῦρος, συμφερόν εἶναι, τὸ λεληθέναι ἡμᾶς ταῦτα βουλευόντας; Μᾶλ

λον γὰρ ἂν οὖν, ἔφη ο Κυναξάρχης, καὶ ἔλθοι τις αὐ-
τῶν εἰς χεῖρας, καὶ, εἴ τις ὁρμητὸ ἐπ' αὐτοὺς, ἀπα-
ρασκευαστότεροι ἂν λαμβάνοιντο. 16. Ἄκουε τοίνυν,
ἔφη ὁ Κύρος, ἦν τί σοι δόξω λέγειν. Ἐγὼ πολλάκις
δὴ σὺν πᾶσι τοῖς μετ' ἐμοῦ Πέρσαις τεθήρακα ἄμφι
τὰ ὄρια τῆς τε σῆς χώρας καὶ τῆς τῶν Ἀρμενίων,
καὶ ἱππέας δέ τινας ἤδη πρὸς λαβῶν τῶν ἐνθένδε
ἐταίρων ἀφικόμην. Τὰ μὲν τοίνυν ὅμοια ποιῶν, ἔφη
ὁ Κυναξάρχης, οὐκ ἂν ὑποπτεύοιο· εἰ δὲ πολὺ πλείων
ἢ δύναμις φαίνοιτο, ἥς εἰώθεις ἔχων θηροῦν, τοῦτο
ἤδη ὑποπτον ἂν γίγνοιτο. 17. Ἄλλ' ἔστιν, ἔφη ὁ Κύ-
ρος, καὶ πρόφασιν κατασκευάσαι καὶ ἐνθάδε οὐκ ἀ-
πίθανον, καὶ ἦν τις ἐκεῖσε ἐξαγγείλῃ δὴ, ὥς ἐγὼ βου-
λοίμην μεγάλην θήραν ποιῆσαι· καὶ ἱππέας, ἔφη,
αἰτοίην ἂν σε ἐκ τοῦ φανεροῦ. Κάλλιστα λέγεις, ἔφη
ὁ Κυναξάρχης· ἐγὼ δέ σοι οὐκ ἐθελήσω διδόναι πλήν
μετρίους τινάς, ὥς βουλόμενος πρὸς τὰ φρούρια ἐλ-
θεῖν τὰ πρὸς τῇ Ἀσσυρίᾳ. Καὶ γὰρ τῷ ὄντι, ἔφη,
βούλομαι ἐλθὼν κατασκευάσαι αὐτὰ ὥς ἐχυρώτατα.
Ὅποτε δὲ σὺ προεληλυθοίης σὺν ἧ ἔχεις δυνάμει,
καὶ θηρώῃς καὶ δὴ δύο ἡμέρας, πέμπαιμι ἂν σοι
ἱκανοὺς ἱππέας καὶ πεζοὺς τῶν παρ' ἐμοὶ ἡθροισμέ-
νων, οὓς σὺ λαβὼν, εὐθὺς ἂν ἴοις· καὶ αὐτὸς δ' ἂν
ἔχων τὴν ἄλλην δύναμιν πειρώμην μὴ πρόσω ὑμῶν
εἶναι, ἵνα, εἴπου καιρὸς εἴη, ἐπιφανείην.

18. Οὕτω δὴ ὁ μὲν Κυναξάρχης εὐθὺς πρὸς τὰ φρού-
ρια ἡθροίζειν ἱππέας τε καὶ πεζοὺς, καὶ ἀμάξας δὲ
σίτου προέπεμπε τὴν ἐπὶ τὰ φρούρια ὁδόν. Ὁ δὲ

Κῦρος ἐθύετο ἐπὶ τῇ πορείᾳ, καὶ ἅμα πέμπων ἐπὶ τὸν Κυαζάρην ἥτει τῶν νεωτέρων ἱππέων. Ὁ δε, πάννυ πολλῶν βουλομένων ἐπεσθαι, οὐ πολλοὺς ἔδωκεν αὐτῷ. Προεληλυθὸς δ' ἤδη τοῦ Κυαζάρους συν δυνάμει καὶ πεζικῇ καὶ ἱππικῇ τὴν πρὸς τὰ φρούρια ὁδόν, γίγνεται τῷ Κύρῳ τὰ ἱερά, ἐπὶ τὸν Ἀρμένιον ἵεναι, καλὰ· καὶ οὕτως ἐξάγει δὴ, ὥς εἰς Θήραν παρεσκευασμένος. 19. Πορευομένῳ δὲ αὐτῷ εὐθύς ἐν τῷ πρώτῳ χωρίῳ ὑπανίσταται λαγῶς· αἰετός δ', ἐπιπτάμενος αἰσίος, ὥς κατεῖδε τὸν λαγῶν φεύγοντα, ἐπιφερόμενος ἔπαισέ τε αὐτὸν, καὶ συναρπάσας ἐξῆρε, καὶ ὑπενεγκὼν ἐπὶ λόφον τινὰ οὐ πρόσω, ἐχορῆτο τῇ ἄγρᾳ, ὅ τι ἠθέλην. Ἰδὼν οὖν ὁ Κῦρος τὸ σημεῖον, ἥσθη τε καὶ προσεκύνησε Δία βασιλέα, καὶ εἶπε πρὸς τοὺς παρόντας· Ἡ μὲν Θήρα καλὴ ἔσται, ὃ ἄνδρες, ἣν θεὸς θελήσῃ. 20. Ὡς δὲ πρὸς τοῖς ὁρίοις ἐγένοντο, εὐθύς, ὥσπερ εἰώθει, ἐθήρα· καὶ τὸ μὲν πλῆθος τῶν πεζῶν καὶ τῶν ἱππέων ὥγμευον αὐτῷ, ὥς ἐπιδόντες τὰ θηρία ἐξανίσταιν· οἱ δὲ ἄριστοι καὶ πεζοὶ καὶ ἱππεῖς διέστησαν, καὶ τὰ ἀνιστάμενα ὑπεδέχοντο καὶ ἐδίωκον, καὶ ἤρουν πολλοὺς καὶ σῦς, καὶ ἐλάφους, καὶ δορκάδας, καὶ ὄνους ἀγρίους· πολλοὶ γὰρ ἐν τούτοις τοῖς τόποις ὄνοι καὶ νῦν ἔτι γίνονται. 21. Ἐπεὶ δ' ἔληξαν τῆς Θήρας, προσμίσας πρὸς τὰ ὄρια τῶν Ἀρμενίων ἐδειπνοποίησατο· καὶ τῇ ὑστεραίᾳ αὐθις ἐθήρα, προσελθὼν πρὸς τὰ ὄρη, ὧν ὠρέγετο. Ἐπεὶ δ' αὖ ἔληξεν, ἐδειπνοποιεῖτο. Τὸ δὲ παρὰ Κυαζάρους

στράτευμα ὥς ᾗσθετο προσιόν, ὑποπέμψας πρὸς αὐτοὺς, εἶπεν, ἀπέχοντας αὐτοῦ δειπνοποιεῖσθαι ὥς δύο παρασάγγας· τοῦτο προΐδων ὥς συμβαλεῖται πρὸς τὸ λανθάνειν· ἐπεὶ δὲ δειπνήσειεν, εἶπε τῷ ἄρχοντι αὐτῶν, παρεῖναι πρὸς αὐτόν. Μετὰ τὸ δεῖπνον δὲ τοὺς ταξιάρχους ἐκάλε· ἐπεὶ δὲ παρήσαν, ἔλεξεν ὧδε·

22. Ἄνδρες φίλοι, ὁ Ἀρμένιος πρόσθε μὲν καὶ σύμμαχος ἦν καὶ ὑπήκοος Κυναζάρει· νῦν δ', ὥς ᾗσθετο τοὺς πολεμίους ἐπιόντας, καταφρονεῖ, καὶ οὔτε τὸ στράτευμα πέμπει ἡμῖν, οὔτε τὸν δασμόν ἀποδίδωσι· νῦν οὖν τοῦτον δεῖ θηρᾶσαι, ἣν δυνάμεθα. Ὡδέ μοι οὖν δοκεῖ, ἔφη, ποιεῖν. Σὺ μὲν, ὦ Χρυσάντα, ἐπειδὴν ἀποκοιμηθῇς, ὅσον μέτριον, λαβὼν τοὺς ἡμίσεις Περσῶν τῶν σὺν ἡμῖν, ἴθι τὴν ὄρεινὴν καὶ κατὰλαβε τὰ ὄρη, εἰς ἃ φασιν αὐτόν, ὅταν τι φοβηθῇ, καταφεύγειν· ἡγεμόνας δὲ σοι ἐγὼ δώσω. 23. Φασὶ μὲν οὖν, καὶ δασέα τὰ ὄρη ταῦτα εἶναι, ὥστ' ἐλπὶς ὑμᾶς μὴ ὀφθῆναι· ὁμῶς δὲ, εἰ προέμποις πρὸ τοῦ στρατεύματος εὐζώνους ἄνδρας, λησιταῖς ἐοικότας καὶ τὸ πλῆθος καὶ τὰς στολὰς, οὗτοι ἂν σοι, εἴ τιςιν ἐντυγχάνοιεν τῶν Ἀρμενίων, τοὺς μὲν ἂν συλλαμβάνοντες αὐτῶν, κωλύοιεν τῶν ἐξαγγελιῶν, οὓς δὲ μὴ δύναιντο λαμβάνειν, ἀποσσοῦντες ἂν ἐμποδῶν γίγνοιτο τοῦ μὴ ὀρεῖν αὐτοὺς τὸ ὅλον στράτευμά σου, ἀλλ' ὥς περὶ κλωπῶν βουλεύεσθαι. 24. Καὶ σὺ μὲν, ἔφη, οὕτω ποίει· ἐγὼ δὲ ἅμα τῇ ἡμέρᾳ, τοὺς ἡμίσεις μὲν τῶν πεζῶν ἔχων,

ἅπαντας δὲ τοὺς ἱππέας, πορεύσομαι διὰ τοῦ πεδίου
 εὐθύς πρὸς τὰ βασιλεία. Καὶ ἦν μὲν ἀντίσθηται,
 δῆλον, ὅτι μάχεσθαι δεήσει· ἦν δ' αὖ ὑποχωρῇ
 τοῦ πεδίου, δῆλον, ὅτι μεταθεῖν δεήσει· ἦν δ' εἰς
 τὰ ὄρη φεύγη, ἐνταῦθα δὴ, ἔφη, σὸν ἔργον, μη-
 δένα ἀφίεναι τῶν πρὸς σέ ἀφικνουμένων. 25. Νόμιζε
 δ', ὥς περ ἐν θήρᾳ ἡμῶς μὲν τοὺς ἐπιζητοῦντας ἔσε-
 σθαι, σὲ δὲ τὸν ἐπὶ ταῖς ὄρνυσι. Μίμνησο οὖν ἐκεῖνο,
 ὅτι φθάνειν δεῖ πεφραγμένους τοὺς πόρους πρὶν κι-
 νεῖσθαι τὴν θήραν. Καὶ λεληθέναι δὲ δεῖ τοὺς ἐπὶ
 τοῖς στόμασι, εἰ μέλλουσι μὴ ἀποστρέφειν τὰ προς-
 φερόμενα. 26. Μὴ μέντοι, ἔφη, ὦ Χρυσάντα, οὕτως
 αὖ ποιεῖ, ὥς περ ἐνίοτε διὰ τὴν φιλοθηρίαν· πολλά-
 κισ γὰρ ὅλην τὴν νύκτα ἄϋπνος πραγματεύη· ἀλλὰ
 νῦν ἔἴσῃ χορὴ τοὺς ἄνδρας τὸ μέτριον ἀποκοιμηθῆ-
 ναι, ὥς ἂν δύνωνται ὑπνομαχεῖν. 27. Μηδέ γε σὺ, ὅτι,
 οὐχ ἡγεμόνας ἔχων ἀνθρώπους, πλανᾷ ἀνὰ τὰ ὄρη,
 ἀλλ' ὅπη ἂν τὰ θηρία ὑφηγῇται, ταύτη μεταθεῖς,
 μήτι καὶ νῦν οὕτω τὰ δύσβατα πορεύου, ἀλλὰ κέ-
 λευε σοὶ τοὺς ἡγεμόνας, εἰ μὴ πάνυ πολὺ ἐλάσσω
 ἢ ὁδὸς ἦ, τὴν ῥάστην ἡγεῖσθαι. Στρατιᾷ γὰρ ἡ
 ῥάστη ταχίστη. 28. Μηδέ γε, ὅτι σὺ εἴθισαι τρέχειν
 ἀνὰ τὰ ὄρη, μήτι δρόμῳ ἡγήσῃ, ἀλλ' ὥς ἂν δύ-
 νηταί σοι ὁ στρατός ἔπεσθαι, τῷ μέσῳ τῆς σπουδῆς
 ἡγοῦ. 29. Ἀγαθὸν δὲ, καὶ τῶν δυνατωτάτων καὶ προ-
 θύμων ὑπομένοντάς τινας ἐνίοτε παρακελεύεσθαι·
 ἐπειδὴν δὲ παρέλθῃ τὸ κέρας, παροξυντικὸν εἰς τὸ

σπεύδειν πάντας, παρὰ τοὺς βαδίζοντας τρέχοντας ὁρᾶσθαι.

30. Χρυσάντας μὲν δὴ ταῦτα ἀκούσας, καὶ ἐπιγανρωθεὶς τῇ ἐντολῇ τοῦ Κυρίου, λαβὼν τοὺς ἡγεμόνας, ἀπελθὼν, καὶ παραγγείλας, ἃ ἔδει, τοῖς σὺν αὐτῷ μέλλουσι πορεύεσθαι, ἀνεπαύετο. Ἐπεὶ δὲ ἀπεκοιμήθησαν, ὅσον ἐδόκει μέτριον εἶναι, ἐπορεύετο ἐπὶ τὰ ὄρη. 31. Κύρος δὲ, ἐπεὶ ἡμέρα ἐγένετο, ἄγγελον προέπεμπε πρὸς τὸν Ἀρμένιον, προειπὼν αὐτῷ λέγειν ὧδε· Κύρος, ὦ Ἀρμένιε, κελεύει οὕτω ποιεῖν σε, ὅπως ὡς τάχιστα ἔχων οἴσεις καὶ τὸν δασμόν καὶ τὸ στράτευμα. Ἦν δ' ἐρωτᾷ, ὅπου εἰμὶ, λέγε τάληθῃ, ὅτι ἐπὶ τοῖς ὁρίοις. Ἦν δ' ἐρωτᾷ, εἰ καὶ αὐτὸς ἔρχομαι, λέγε κἀνταῦθα τάληθῃ, ὅτι οὐκ οἶσθα. Ἦν δὲ, ὁπόσοι ἐσμέν, πυνθάνηται, συμπέμπειν τινὰ κέλευε καὶ μαθεῖν. 32. Τὸν μὲν δὴ ἄγγελον, ἐπιστείλας ταῦτα, ἔπεμψε νομίζων φιλικώτερον εἶναι οὕτως, ἢ μὴ προειπόντα πορεύεσθαι. Αὐτὸς δὲ συνταξάμενος, ἢ ἄριστον καὶ πρὸς τὸ ἀνύτειν τὴν ὁδόν, καὶ πρὸς τὸ μάχεσθαι, εἴ τι δέοι, ἐπορεύετο. Προεῖπε δὲ τοῖς στρατιώταις μηδένα ἀδικεῖν· καὶ εἴ τις Ἀρμενίων τῷ ἐντυγχάνοι, θαρσύνει τε παραγγέλλειν, καὶ ἄγοράν τὸν θέλοντα ἄγειν, ὅπου ἂν ᾧσιν, εἴτε σιτία εἴτε ποτὰ τυγχάνοι πωλεῖν βουλόμενος.

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Γ.

CAPVT I.

1. Ὁ μὲν δὴ Κύρος ἐν τούτοις ἦν· ὁ δὲ Ἀρμένιος, ὡς ἤκουσε τοῦ ἀγγέλου τὰ παρὰ τοῦ Κυρίου, ἐξεπλάγη, ἐννοήσας, ὅτι ἀδικοίη καὶ τὸν δασμὸν λείπων, καὶ τὸ στράτευμα οὐ πέμπων. Καὶ τὸ μέγιστον ἐφοβεῖτο, ὅτι ὀφθήσεσθαι ἔμελλε τὰ βασίλεια οἰκοδομεῖν ἀρχόμενος, ὡς ἂν ἱκανὰ ἀπομάχεσθαι εἴη. 2. Διὰ πάντα δὴ ταῦτα ὀκνῶν, ἅμα μὲν διέπεμπεν ἀθροίζων τὴν αὐτοῦ δύναμιν, ἅμα δ' ἔπεμπεν εἰς τὰ ὄρη τὸν νεώτερον υἱὸν Σάβαριν, καὶ τὰς γυναῖκας, τὴν τε ἑαυτοῦ καὶ τὴν τοῦ υἱοῦ, καὶ τὰς θυγατέρας· καὶ κόσμον δὲ καὶ κατασκευὴν τὴν πλείστον ἄξιαν συναπέπεμπε, προπομποὺς δούς αὐτοῖς. Αὐτὸς δὲ ἅμα μὲν κατασκευομένους ἔπεμπε, τί πράττοι Κύρος, ἅμα δὲ συνέταττε τοὺς παραγιγνομένους τῶν Ἀρμενίων. Καὶ ταχὺ παρῆσαν ἄλλοι, λέγοντες, ὅτι καὶ δὴ αὐτὸς ὁμοῦ· ἐνταῦθα δὴ οὐκέτι ἔτλη εἰς χεῖρας ἐλθεῖν, ἀλλ' ὑπεχώρει. 3. Ὡς δὲ τοῦτο εἶδον αὐτὸν ποιήσαντα οἱ Ἀρμένιοι, διεδίδρασκον ἤδη ἕκαστος ἐπὶ τὰ ἑαυτοῦ, βουλόμενοι τὰ ὄντα ἐκποδῶν.

ποιεῖσθαι. Ὁ δὲ Κύρος, ὥς ἑώρα διαθεόντων καὶ ἐλαυνόντων τὸ πεδίον μεσιόν, ὑποπέμπων ἔλεγεν, ὅτι οὐδενὶ πολέμιος εἴη τῶν μενόντων· εἰ δέ τινα φεύγοντα λήψοιτο, προηγόρευσεν, ὅτι ὥς πολεμίᾳ χρήσοιτο. Οὕτω δὴ οἱ μὲν πολλοὶ κατέμενον, ἦσαν δὲ, οἱ ὑπεχώρουν σὺν τῷ βασιλεῖ. 4. Ἐπεὶ δὲ οἱ σὺν ταῖς γυναῖξιν προϊόντες ἐνέπεσον εἰς τοὺς ἐν τῷ ὄρει, κραυγὴν τε εὐθὺς ἐποιοῦν, καὶ φεύγοντες ἠλίσκοντο πολλοὶ αὐτῶν. Τέλος δὲ καὶ ὁ παῖς καὶ αἱ γυναῖκες καὶ αἱ θυγατέρες ἐάλωσαν, καὶ τὰ χρήματα, ὅσα σὺν αὐτοῖς ἀγόμενα ἔτυχεν. Ὁ δὲ βασιλεὺς αὐτῶν, ὥς ἦσθετο τὰ γιγνόμενα, ἀπορῶν ποῖ τράποιτο, ἐπὶ λόφον τινὰ καταφεύγει. 5. Ὁ δὲ αὖ Κύρος ταῦτα ἰδὼν, περὶίσταται τὸν λόφον τῷ παρόντι στρατεύματι, καὶ πρὸς Χρυσάνταν πέμψας ἐκέλευε, φυλακὴν τοῦ ὄρους καταλιπόντα ἤκειν. Τὸ μὲν δὴ στρατεύμα ἠθροΐζετο τῷ Κύρῳ· ὁ δὲ πέμψας πρὸς τὸν Ἀρμένιον κήρυκα, ἤρετο ὥδε· Εἰπέ μοι, ἔφη, ὦ Ἀρμένιε, πότερα βούλει αὐτοῦ μένων τῷ λιμῷ καὶ τῷ δίψει μάχεσθαι, ἢ εἰς τὸ ἰσόπεδον καταβὰς ἡμῖν διαμάχεσθαι; Ἀπεκρίνατο ὁ Ἀρμένιος, ὅτι οὐδετέροις βούλοιο μάχεσθαι. 6. Πάλιν ὁ Κύρος πέμψας ἠρώτα, Τί οὖν κάθησαι αὐτόθι, καὶ οὐ καταβαίνεις; Ἀπορῶν, ἔφη, ὅ τι χρὴ ποιεῖν. Ἄλλ' οὐδὲν, ἔφη ὁ Κύρος, ἀπορεῖν σε δεῖ· ἔξῃστι γὰρ σοι ἐπὶ δίκην καταβαίνειν. Τίς δ', ἔφη, ἔσται ὁ δικάζων; Δῆλον, ὅτι ὃ ὁ Θεὸς ἔδωκε καὶ ἄνευ δίκης σοι χρήσασθαι, ὅ τι καὶ βούλοιο. Ἐνταῦθα δὴ ὁ

Ἀρμένιος, γινώσκων τὴν ἀνάγκην, καταβαίνει· καὶ ὁ Κῦρος, λαβὼν εἰς τὸ μέσον ἀγκέϊνον καὶ τὰ ἄλλα πάντα, περιεστρατοπεδεύσατο, ὁμοῦ ἔχων πᾶσαν ἤδη τὴν δύναμιν.

7. Ἐν τούτῳ δὲ τῷ χρόνῳ ὁ πρεσβύτερος παῖς τοῦ Ἀρμενίου, Τιγράνης, ἐξ ἀποδημίας τινὸς προσήει, ὃς καὶ σύνθηρός ποτε ἐγένετο τῷ Κύρῳ· καὶ ὥς ἤκουσε τὰ γεγενημένα, εὐθὺς προεὔεται, ὥσπερ εἶχε, πρὸς τὸν Κῦρον. Ὡς δὲ εἶδε πατέρα τε καὶ μητέρα, καὶ ἀδελφοὺς καὶ τὴν ἑαυτοῦ γυναῖκα αἰχμαλώτους γεγενημένους, ἐδάκρυσεν, ὥσπερ εἰκός.

8. Ὁ δὲ Κῦρος, ἰδὼν αὐτὸν, ἄλλο μὲν οὐδὲν ἐφιλοφρονήσατο αὐτῷ, εἶπε δ', ὅτι εἰς καιρὸν ἦκεις, ἔφη, ὅπως σὺ τῆς δίκης ἀκούσης παρὼν τῆς ἀμφὶ τοῦ πικρούς. Καὶ εὐθὺς συνεκάλει τοὺς ἡγεμόνας τοὺς τε τῶν Περσῶν καὶ τοὺς τῶν Μήδων· προσεκάλει δὲ καὶ, εἴ τις Ἀρμενίων τῶν ἐντίμων παρῇ· καὶ τὰς γυναῖκας, ἐν ταῖς ἁρμαμάξαις παρούσας, οὐκ ἀπήλασεν, ἀλλ' εἶα ἀκούειν. 9. Ὅποτε δὲ καλῶς εἶχεν, ἤρχετο τοῦ λόγου, καὶ, Ὡς Ἀρμένιε, ἔφη, πρῶτον μὲν σοι συμβουλεύω, ἐν τῇ δίκῃ τᾶληθῇ λέγειν, ἵνα σοι ἐν γε ἀπῇ τὸ εὐμνησιτότατον· τὸ γὰρ ψευδόμενον φαίνεσθαι, εὖ ἴσθι, ὅτι καὶ τοῦ συγγνώμης τινὸς τυγχάνειν ἐμποδὼν μάλιστα ἀνθρώποις γίγνεται. Ἐπειτα δὲ, ἔφη, συνίστασι μὲν σοι καὶ οἱ παῖδες καὶ αἱ γυναῖκες αὐταὶ πάντα, ὅσα ἔπραξας, καὶ Ἀρμενίων οἱ παρόντες· ἣν δὲ αἰσθάνωνταί σε ἄλλα ἢ τὰ γεγόμενα λέγοντα, νομιοῦσί σε καὶ αὐτὸν κατα-

δικάζειν σαυτοῦ, πάντα τὰ ἔσχατα παθεῖν, ἣν ἐγὼ
 τᾶληθῇ πύθωμαι. Ἀλλ' ἐρώτα, ἔφη, ὦ Κῦρε, ὃ
 τι βούλει, ὡς τᾶληθῇ ἐροῦντος· τούτου ἕνεκα καὶ
 γενέσθω, ὃ τι βούλεται. 10. Λέγε δὴ μοι, ἔφη, ἐπο-
 λέμησάς ποτε Ἀστυάγει τῷ τῆς ἐμῆς μητρὸς πατρὶ,
 καὶ τοῖς ἄλλοις Μήδοις; Ἐγὼ γ', ἔφη. Κρατηθεὶς δ'
 ὑπ' αὐτοῦ, συνωμολόγησας δασμὸν οἴσειν, καὶ συ-
 στρατεύσεσθαι, ὅπου ἐπαγγελοῖ, καὶ ἐρύματα μὴ
 ἔξειν; Ἦν ταῦτα. Νῦν οὖν διὰ τί οὔτε τὸν δασμὸν
 ἀπήγαγες, οὔτε τὸ στράτευμα ἔπεμψες, ἐτείχιζές τε
 τὰ ἐρύματα; Καὶ ὃς ἔφη, Ἐλευθερίας ἐπεθύμουν·
 καλὸν γάρ μοι ἐδόκει εἶναι, καὶ αὐτὸν ἐλεύθερον
 εἶναι, καὶ παισὶν ἐλευθερίαν καταλιπεῖν. 11. Καὶ
 γὰρ ἐστίν, ἔφη ὁ Κῦρος, καλὸν μάχεσθαι, ὅπως μὴ
 ποτέ τις δοῦλος μέλλοι γενήσεσθαι· ἦν δὲ δὴ ἡ πο-
 λέμῳ κρατηθεὶς, ἡ καὶ ἄλλον τινὰ τρόπον δουλω-
 θεὶς, ἐπιχειρῶν τις φαίνεται τοὺς δεσπότας ἀπο-
 στερεῖν ἑαυτοῦ, τούτον σὺ, πρῶτος εἰπὲ, πότερον
 ὡς ἀγαθὸν ἄνδρα καὶ καλὰ πράττοντα τιμᾶς, ἢ ὡς
 ἀδικοῦντα, ἦν λάβης, κολάζεις; Κολάζω, ἔφη· οὐ
 γὰρ ἕως σὺ ψεύδεσθαι. 12. Λέγε δὴ σαφῶς, ἔφη ὁ
 Κῦρος, ὥδε καθ' ἓν ἕκαστον. Ἦν ἄρχων τις τύχη
 σοι, καὶ ἁμάρτη, πότερον ἕως ἄρχειν, ἢ ἄλλον
 καθίστης ἀντ' αὐτοῦ; Ἄλλον καθίστημι, ἔφη. Τί
 δέ, ἦν χρήματα πολλὰ ἔχῃ, ἕως πλουτεῖν, ἢ πέ-
 νητα ποιεῖς; Ἀφαιροῦμαι, ἔφη, ἃ ἂν ἔχων τυγ-
 χάνῃ. Ἦν δὲ καὶ πρὸς πολεμίους αὐτὸν γιγνώσκης
 ἀφιστάμενον, τί ποιεῖς; Κατακαίνω, ἔφη· τί γὰρ

δεῖ, ἐλεγχθέντα ὅτι ψεύδομαι, ἀποθανεῖν μᾶλλον, ἢ τᾷληθῇ λέγοντα ; 13. Ἐνταῦθα δὴ ὁ μὲν παῖς αὐτοῦ, ὡς ἤκουσε ταῦτα, περιεσπάσατο τὴν τιάραν, αἱ δὲ γυναῖκες ἀναβοήσασαι ἐδρύπτοντο, καὶ τοὺς πέπλους κατεῤῥήξαντο, ὡς οἰχομένου τοῦ πατρὸς, καὶ ἀπολωλότων πάντων σφῶν ἤδη. Καὶ ὁ Κῦρος σιωπῆσαι κελεύσας, πάλιν εἶπεν· Εἶεν· τὰ μὲν δὴ σὰ δίκαια ταῦτα, ὦ Ἀρμένιε· ἡμῖν δὲ τί συμβουλευεῖς ἐκ τούτων ποιεῖν ; Ὁ μὲν δὴ Ἀρμένιος ἐσιώπα, ἀπορῶν, πότερα συμβουλευοὶ τῷ Κῦρῳ κατακαίνειν ἑαυτὸν, ἢ τὰναντία διδάσκει, ὧν αὐτὸς ἔφη ποιεῖν. 14. Ὁ δὲ παῖς αὐτοῦ Τιγράνης ἐπήρετο τὸν Κῦρον, Εἰπέ μοι, ὦ Κῦρε, ἔφη, ἐπεὶ ὁ πατήρ ἀποροῦντι ἔοικεν, ἢ συμβουλευσω περὶ αὐτοῦ, ἃ οἶμαί σοι βέλτιστα εἶναι ; Καὶ ὁ Κῦρος, ἡσθημένος, ὅτι συνεθῆρα αὐτῷ ὁ Τιγράνης, σοφιστὴν τινα αὐτῷ συνόντα, καὶ θυμαζόμενον ὑπὸ τοῦ Τιγράνου, πάννυ ἐπεθύμει αὐτοῦ ἀκοῦσαι, ὃ τι ποτὲ ἐροῖ· καὶ προθύμως ἐκέλευε λέγειν ὃ τι γινώσκου.

15. Ἐγὼ τοίνυν, ἔφη ὁ Τιγράνης, εἰ μὲν ἄγασαι τοῦ πατρὸς, ἢ ὅσα βεβούλευται, ἢ ὅσα πέπραχε, πάννυ σοι συμβουλευώ τοῦτον μιμεῖσθαι· εἰ μέντοι σοὶ δοκεῖ πάντα ἡμαρτηκέναι, συμβουλευώ σοι αὐτὸν μὴ μιμεῖσθαι. Οὐκοῦν, ἔφη ὁ Κῦρος, τὰ δίκαια ποιοῶν, ἡκιστὶ ἂν τὸν ἁμαρτάνοντα μιμοίμην. Ἔστιν, ἔφη, ταῦτα. Κολαστέον ἅρ' ἂν εἴῃ, κατὰ γε τὸν τὸν λόγον, τὸν πατέρα· εἶπερ τὸν ἀδικοῦντα δίκαιον κολάζειν. Πότερα δ' ἡγῇ, ὦ Κῦρε, ἄμει-

νον εἶναι, σὺν τῷ σῷ ἀγαθῷ τὰς τιμωρίας ποιῆσθαι, ἢ σὺν τῇ σῇ ζημίᾳ; Ἐμαυτὸν ἄρα, ἔφη, οὕτω γ' ἂν τιμωροίμην. 16. Ἀλλὰ σὺ μέντοι, ἔφη ὁ Τιγρᾶνης, μεγάλα γ' ἂν ζημιοῖτο, εἰ τοὺς σεαυτοῦ κατακαίνοις τότε, ὅποτε σοι πλείστου ἄξιοι εἶεν κεκτῆσθαι. Πῶς δ' ἂν, ἔφη ὁ Κῦρος, τότε πλείστου ἄξιοι γίγνοιντο ἀνθρωποί, ὅποτε ἀδικοῦντες ἀλίσκοντο; Εἰ τότε, σῖμαι, σώφρονες γίγνοιντο. Δοκεῖ γάρ μοι, ὦ Κῦρε, οὕτως ἔχειν, ἄνευ μὲν σωφροσύνης οὐδ' ἄλλης ἀρετῆς οὐδὲν ὄφελος εἶναι (τί γὰρ ἂν, ἔφη, χρήσαιτ' ἂν τις ἰσχυρῷ ἢ ἀνδρείῳ, μὴ σώφρονι, ἢ ἱππικῷ; τί δὲ πλουσίῳ; τί δὲ δυνάστη ἐν πόλει;) σὺν δὲ σωφροσύνῃ καὶ φίλος πᾶς χρήσιμος, καὶ θεράπων πᾶς ἀγαθός. 17. Τοῦτο οὖν, ἔφη, λέγεις, ὥς καὶ ὁ σὸς πατὴρ ἐν τῇδε τῇ μιᾷ ἡμέρᾳ ἐξ ἄφρονος σώφρων γεγένηται; Πάνυ μὲν οὖν, ἔφη. Πάθημα ἄρα τῆς ψυχῆς σὺ λέγεις εἶναι τὴν σωφροσύνην, ὥς περ λύπην, οὐ μάθημα· οὐ γὰρ ἂν δήπου, εἴγε φρόνιμον δεῖ γενέσθαι τὸν μέλλοντα σώφρονα ἔσεσθαι, παραχρῆμα ἐξ ἄφρονος σώφρων ἂν τις γένοιτο. 18. Τί δ', ἔφη, ὦ Κῦρε, οὐπω ἦσθου καὶ ἓνα ἄνδρα δι' ἀφροσύνης μὲν ἐπιχειροῦντα κρείττονι ἑαυτοῦ μάχεσθαι, ἐπειδὴν δὲ ἡττηθῇ, εὐθύς πεπαυμένον τῆς πρὸς τοῦτον ἀφροσύνης; Πάλιν δ', ἔφη, οὐπω ἐώρακας πόλιν ἀντιταττομένην πρὸς πόλιν ἑτέραν, ἣτις, ἐπειδὴν ἡττηθῇ, παραχρῆμα ταύτῃ, ἀντὶ τοῦ μάχεσθαι, πείθεσθαι θέλει; 19. Ποίαν δ', ἔφη ὁ Κῦρος, καὶ σὺ τοῦ πατρὸς ἦταν λέγων, οὕτως ἰσχυρίζῃ σωφρο-

νίσθαι αὐτόν; Ἦν, νῆ Δία, ἔφη, σύννοιδεν ἑαυτῷ
 ἐλευθερίας μὲν ἐπιθυμήσας, δοῦλος δ' ὥς οὐδεπώ-
 ποτε γενόμενος· ἃ δὲ ὤήθη χρῆναι λαθεῖν, ἢ φθά-
 σαι ἢ ἀποβιάσασθαι, οὐδὲν τούτων ἱκανὸς γενόμε-
 νος διαπράξασθαι. Σὲ δὲ οἶδεν, ἃ μὲν ἐβουλήθης
 ἐξαπατῆσαι αὐτόν, οὕτως ἐξαπατήσαντα, ὥσπερ ἄν
 τις τυφλοὺς ἢ κωφοὺς καὶ μηδ' ὀτιοῦν φρονοῦντας
 ἐξαπατήσειεν· ἃ δὲ ὤήθης λαθεῖν χρῆναι, οὕτω
 σὲ οἶδε λαθόντα, ὥστε, ἃ ἐνόμιζεν ἑαυτῷ ἐχυρὰ
 χωρία ἀποκεῖσθαι, ταῦτα εἰρκτὰς αὐτῷ ἔλαθες προ-
 κατασκευάσας· τάχει δὲ τοσοῦτον περιεγένου αὐτοῦ,
 ὥστε πρόσωθεν ἔφθασας ἑλθὼν σὺν πολλῷ στόλῳ,
 πρὶν τοῦτον τὴν παρ' ἑαυτῷ δύναμιν ἀθροίσασθαι.
 20. Ἐπεὶτα δοκεῖ σοι, ἔφη ὁ Κύριος, καὶ ἡ τοιαύτη
 ἥτις σωφρονίζειν ἱκανὴ εἶναι ἀνθρώπους, τὸ γινῶναι
 ἄλλους ἑαυτῶν βελτίονας ὄντας; Πολὺ γε μᾶλλον, ἔφη
 ὁ Τιγράνης, ἢ ὅταν μάχη τις ἦτιθη. Ὁ μὲν γὰρ
 ἰσχυρὸν κρατηθεὶς ἔστιν ὅτε ὤήθη τὸ σῶμα ἀσκήσας
 ἀναμαχεῖσθαι· καὶ πόλεις γε ἀλοῦσαι, συμμάχους
 προσλαβοῦσαι, οἷοντα ἀναμαχέσασθαι ἂν· οὓς δ'
 ἂν βελτίους τινὲς ἑαυτῶν ἡγήσωνται, τούτοις πολ-
 λάκις καὶ ἄνευ ἀνάγκης ἐθέλουσι πείθεσθαι. 21. Σὺ,
 ἔφη, ἔοικας οὐκ οἶσθαι τοὺς ὑβριστὰς γινῶσκειν
 τοὺς ἑαυτῶν σωφρονεστέρους· οὐδὲ τοὺς κλέπτας,
 τοὺς μὴ κλέπτοντας· οὐδὲ τοὺς ψευδομένους, τοὺς
 ἀληθῆ λέγοντας· οὐδὲ τοὺς ἀδικοῦντας, τοὺς τὰ
 δίκαια ποιοῦντας· οὐκ οἶσθα, ἔφη, ὅτι καὶ νῦν
 ὁ σὸς πατήρ ἐψεύσατο, καὶ οὐκ ἐξημπέδου τὰς πρὸς

ἡμᾶς συνθήκας, εἰδώς, ὅτι ἡμεῖς οὐδ' ὀτιοῦν, ὧν
 Ἀστυάγης συνέθετο, παραβαίνομεν; 22. Ἀλλ' οὐδ'
 ἐγὼ τοῦτο λέγω, ὥς τὸ γινῶναι μόνον τοὺς βελτίονας,
 σωφρονίζει, ἄνευ τοῦ δίκην διδόναι ὑπὸ τῶν βελτιό-
 νων, ὥςπερ ὁ ἐμὸς νῦν πατὴρ δίδωσιν. Ἀλλ', ἔφη
 ὁ Κῦρος, ὃ γε σὸς πατὴρ πέπονθε μὲν οὐδ' ὀτιοῦν
 οὐπω κακόν· φοβεῖται γε μέντοι, εὖ οἶδ' ὅτι, μὴ
 πάντα τὰ ἔσχατα πάθῃ. 23. Οἶε οὖν τι, ἔφη ὁ Τι-
 γράνης, μᾶλλον καταδουλοῦσθαι ἀνθρώπους τοῦ
 ἰσχυροῦ φόβου; Οὐκ οἶσθ', ὅτι οἱ μὲν, τῷ ἰσχυροτά-
 τῳ κολάσματι νομιζομένῳ, σιδήρῳ παιόμενοι, ὅμως
 ἐθέλουσι καὶ πάλιν μάχεσθαι τοῖς αὐτοῖς; οὐς δ'
 ἂν σφόδρα φοβηθῶσιν ἀνθρώποι, τοῦτοις οὐδὲ πα-
 ραμυθουμένοις ἔτι ἀντιβλέπειν δύνανται; Λέγεις σὺ,
 ἔφη, ὥς ὁ φόβος τοῦ ἔργῳ κακοῦσθαι μᾶλλον κο-
 λάζει τοὺς ἀνθρώπους; 24. Καὶ σὺ γε, ἔφη, οἶσθα,
 ὅτι ἀληθῆ λέγω· ἐπίστασαι γάρ, ὅτι οἱ μὲν φοβοῦ-
 μενοι, μὴ φύγωσι πατρίδα, καὶ οἱ μέλλοντες μάχε-
 σθαι, δεδιότες μὴ ἡττηθῶσιν, ἀθύμως διάγουσι
 καὶ οἱ πλείοντες, μὴ ναυαγήσωσι, καὶ οἱ δουλείαν
 καὶ δεσμὸν φοβούμενοι, οὗτοι μὲν οὔτε σίτου, οὔθ'
 ὕπνου δύνανται τυγχάνειν διὰ τὸν φόβον· οἱ δὲ ἤδη
 μὲν φυγάδες, ἤδη δ' ἡττημένοι, ἤδη δὲ δουλεύοντες,
 ἔστιν ὅτε δύνανται καὶ μᾶλλον τῶν εὐδαιμόνων ἐσθίειν
 τε καὶ καθεύδειν. 25. Ἐτι δὲ φανερώτερον καὶ ἐν τοῖς-
 δε, οἷον φόρημα ὁ φόβος· ἔνιοι γὰρ φοβούμενοι, μὴ
 ληφθέντες ἀποθάνωσι, ὑπὸ τοῦ φόβου προαπο-
 θνήσκουσιν, οἱ μὲν ῥιπτοῦντες ἑαυτοὺς, οἱ δὲ ἀπαγ-

χόμενοι, οἱ δὲ ἀποσφατιόμενοι· οὕτω πάντων τῶν
 δεινῶν ὁ φόβος μάλιστα καταπλήττει τὰς ψυχάς.
 Τὸν δ' ἐμὸν πατέρα, ἔφη, νῦν πῶς δοκεῖς διακεῖσθαι
 τὴν ψυχὴν, ὅς οὐ μόνον περὶ ἑαυτοῦ, ἀλλὰ καὶ περὶ
 ἐμοῦ, καὶ περὶ γυναικὸς, καὶ περὶ πάντων τῶν τέ-
 κνων δουλείας φοβεῖται; 26. Καὶ ὁ Κῦρος εἶπεν· Ἀλ-
 λά νῦν μὲν ἔμοιγε οὐδὲν ἄπιστον, τοῦτον οὕτω διακεῖ-
 σθαι· δοκεῖ μέντοι μοι τοῦ αὐτοῦ ἀνδρὸς εἶναι, καὶ
 εὐτυχοῦντα ἐξυβρίσαι, καὶ πταίσαντα ταχὺ πτῆξαι·
 καὶ ἀνεθέντα πάλιν αὐτὸν μέγα φρογῆσαι, καὶ πάλιν
 αὐτὸν πράγματα παρασχεῖν. 27. Ἀλλὰ, ναὶ μὰ Δι', ἔφη,
 ὦ Κῦρε, ἔχει μὲν προσφάσεις τὰ ἡμέτερα ἁμαρτή-
 ματα, ὥστε ἀπιστεῖν ἡμῖν· ἔξεστι δέ σοι καὶ φρούρια
 ἐντειχίζειν, καὶ τὰ ἐχυρὰ κατέχειν, καὶ ἄλλο, ὃ τι
 ἂν βούλῃ, πιστὸν λαμβάνειν. Καὶ μέντοι, ἔφη,
 ἡμᾶς μὲν ἔξεις οὐδὲν τι τούτοις μέγα λυπουμένους·
 μεμνησόμεθα γάρ, ὅτι ἡμεῖς αὐτῶν αἰτιοὶ ἐσμεν· εἰ
 δέ τινι τῶν ἀναμαρτήτων παραδιδούς τὴν ἀρχὴν,
 ἀπιστῶν αὐτοῖς φανείης, ὅρα, μὴ ἅμα τε εὖ ποιή-
 σης, καὶ ἅμα οὐ φίλον νομίσωσί σε· εἰ δ' αὖ, φυ-
 λαττόμενος τὸ ἀπεχθάνεσθαι, μὴ ἐπιθήσεις αὐτοῖς
 ζυγὰ τοῦ μὴ ὑβρίσαι, ὅρα, μὴ ἐκείνους αὖ δεήσει
 σε σωφρονίζειν, ἔτι μᾶλλον, ἢ ἡμᾶς νῦν ἐδέησεν.
 28. Ἀλλὰ ναὶ μὰ τοὺς θεοὺς, ἔφη, τοιοῦτοις μὲν ἔγωγε
 ὑπηρεταῖς, οὓς εἰδείην ἀνάγκη ὑπηρετοῦντας, ἀηδῶς
 ἂν μοι δοκῶ χρῆσθαι· οὓς δὲ γινώσκειν δοκοῖην,
 ὅτι εὐνοία καὶ φιλία τῇ ἐμῇ τὸ δέον συλλαμβάνοιεν,
 τούτους ἂν μοι δοκῶ καὶ ἁμαρτάνοντας ῥᾶον φέρειν,

ἢ τοὺς μισοῦντας μὲν, ἔκπλεω δὲ πάντα ἀνάγκη δια-
 πονομένους. Καὶ ὁ Τιγράνης εἶπε πρὸς ταῦτα,
 Φιλίαν δ', ἔφη, παρὰ τίνων ἂν ποτε λάβοις τοσαύ-
 την, ὅσην σοι παρ' ἡμῶν ἔξεστι κτήσασθαι νῦν;
 Παρ' ἐκείνων οἶμαι, ἔφη, παρὰ τῶν μηδεπώποτε
 πολεμίων γεγενημένων, εἰ ἐθέλοιμι εὐεργετεῖν αὐτοὺς,
 ὥσπερ σὺ νῦν με κελεύεις εὐεργετεῖν ὑμᾶς. 29. Ἡ καὶ
 δύναιο ἂν, ἔφη, ὦ Κῦρε, ἐν τῷ παρόντι εὐρεῖν
 νῦν, ὅτῳ ἂν χάρισαι, ὅσαπερ τῷ ἐμῷ πατρί; Αὐ-
 τίκα, ἔφη, ἦν τινα ἔῃς ζῆν τῶν σέ μηδὲν ἡδικηκό-
 των, τίνα σοι τούτου χάριν οἶε αὐτὸν εἶσεσθαι; τί
 δέ; ἂν αὐτοῦ τέκνα καὶ γυναικὰ μὴ ἀφαιρῇ, τίς σε
 τούτου ἔνεκα φιλήσει μᾶλλον, ἢ ὁ νομίζων προσήκειν
 αὐτῷ ἀφαιρεθῆναι; τὴν δ' Ἀρμενίων βασιλείαν εἰ
 μὴ ἔξει, οἶσθ' αὖτις, ἔφη, νῦν λυπούμενον μᾶλλον,
 ἢ ἡμᾶς; Οὐκοῦν καὶ τοῦτο, ἔφη, δῆλον, ὅτι ὁ
 μάλιστα λυπούμενος, εἰ μὴ βασιλεὺς εἴη, οὗτος καὶ
 λαβὼν τὴν ἀρχὴν, μεγίστην ἂν σοι χάριν εἰδείη. 30.
 Εἰ δέ τί σοι, ἔφη, μέλει καὶ τοῦ ὥς ἡκιστα τεταρα-
 γμένα τάδε καταλιπεῖν, ὅταν ἀπλῆς, σκόπει, ἔφη,
 πότερον ἂν οἶε ἡρεμεστέρως ἔχειν τὰ ἐνθάδε, καὶ νῆς
 γενομένης ἀρχῆς, ἢ τῆς εἰωθυίας καταμενούσης· εἰ
 δέ τί σοι μέλει καὶ τοῦ ὥς πλείστην στρατιὰν ἐξάγειν,
 τίνα ἂν οἶε μᾶλλον ἐξετάσαι ταύτην ὀρθῶς τοῦ πολ-
 λάκις αὐτῇ κεχορημένου; εἰ δὲ καὶ χρημάτων δεήσει,
 τίνα ἂν ταῦτα νομίζεις ἐκπορίσαι κρεῖττον τοῦ καὶ
 εἰδότης καὶ ἔχοντος πάντα τὰ ὄντα; Ὡς γὰρ, ἔφη,
 Κῦρε, φύλαξαι, μὴ ἡμᾶς ἀποβαλὼν, σάυτὸν ζῇ

μώσης πλείω, ἢ ὁ πατήρ ἠδυνήθη σε βλάψαι. Ὁ
 υἱὸν τοιαῦτα ἔλεγεν.

31. Ὁ δὲ Κῦρος ἀκούων ὑπερήδeto, ὅτι ἐνόμιζε
 περαινέσθαι πάντα αὐτῷ, ὅσα περ ὑπέσχετο τῷ Κυα-
 ξάρει πράξειν· ἐμέμνητο γὰρ εἰπὼν, ὅτι καὶ φίλον
 οἶοιτο μᾶλλον αὐτὸν ἢ πρόσθεν ποιήσκειν. Ἐκ τοῦ-
 του δὴ τὸν Ἀρμένιον ἐρωτᾷ, Ἦν δὲ δὴ ταῦτα πεῖ-
 θωμαι ὑμῖν, λέγε μοι σὺ, ἔφη, ὦ Ἀρμένιε, πόσην
 μὲν στρατιάν μοι συμπέμψεις, πόσα δὲ χρήματα
 συμβαλῇ εἰς τὸν πόλεμον; 32. Πρὸς ταῦτα δὴ λέγει ὁ
 Ἀρμένιος, Οὐδέν, ἔφη, ὦ Κῦρε, ἔχω ἀπλούστερον
 εἰπεῖν, οὐδὲ δικαιότερον, ἢ δεῖξαι μὲν ἐμὲ πᾶσαν
 τὴν δύναμιν τὴν οὔσαν, σὲ δὲ ἰδόντα, ὅσην μὲν ἂν
 σοι δοκῇ, στρατιάν ἄγειν, τὴν δὲ καταλιπεῖν τῆς
 χώρας φυλακὴν. Ὡσαύτως δὲ περὶ χρημάτων, δη-
 λῶσαι μὲν ἐμὲ δίκαιόν σοι πάντα τὰ ὄντα· σὲ δὲ
 τούτων αὐτῶν, γνόντα, ὅποσα ἂν βούλῃ, φέρεσθαι,
 καὶ ὅποσα ἂν βούλῃ, καταλιπεῖν. 33. Καὶ ὁ Κῦρος
 εἶπεν· Ἴθι δὴ, δεῖξόν μοι, πόση μοι δύναμις ἐστι,
 λέξον δὲ καὶ πόσα χρήματα. Ἐνταῦθα δὴ λέγει ὁ
 Ἀρμένιος· Ἰππεῖς μὲν τοίνυν τῶν Ἀρμενίων εἰσὶν εἰς
 ὀκτακισχιλίους, πεζοὶ δὲ εἰς τέτταρας μυριάδας·
 χρήματα δ', ἔφη, σὺν τοῖς θησανροῖς, οἷς ὁ πα-
 τὴρ κατέλιπεν, ἔστιν, εἰς ἀργύριον λογισθέντα, τάλαν-
 τα πλείω τῶν τριςχιλίων. 34. Καὶ ὁ Κῦρος οὐκ ἐμέλ-
 λησεν, ἀλλ' εἶπε· Τῆς μὲν τοίνυν στρατιᾶς, ἐπεὶ σοι,
 ἔφη, οἱ ὄμοροι Χαλδαῖοι πολεμοῦσι, τοὺς ἡμίσεις
 μοι σύμπεμπε· τῶν δὲ χρημάτων, ἀντὶ μὲν τῶν

πεντήκοντα ταλάντων, ὧν ἔφερες δασμόν, διπλάσια
 Κυαξάρει ἀπόδος, ὅτι ἔλιπες τὴν φοράν· ἐμοὶ δ',
 ἔφη, ἄλλα ἑκατὸν δάνεισον· ἐγὼ δέ σοι ὑπισχνούμαι,
 ἦν ὁ Θεὸς εὖ διδῶ, ἀνθ' ὧν ἂν ἐμοὶ δανείσῃς, ἢ
 ἄλλα πλείονος ἄξια εὐεργετήσῃς, ἢ τὰ χρήματα ἀπα-
 ριθμήσῃς, ἦν δύνωμαι· ἦν δὲ μὴ δύνωμαι, -ἀδύ-
 νατος ἂν φανοίμην, οἶμαι, ἄδικος δ' οὐκ ἂν δικαίως
 κρινοίμην. 35. Καὶ ὁ Ἀρμένιος, Πρὸς τῶν θειῶν, ἔφη,
 ὦ Κῦρε, μὴ οὕτω λέγε· εἰ δὲ μὴ, οὐ θαρρόουσινά
 με ἔξεις· ἀλλὰ νόμιζε, ἔφη, ἃ ἂν καταλίπῃς, μη-
 δὲν ἥτιον σὰ εἶναι, ὧν ἂν ἔχων ἀπῆς. Εἶεν, ἔφη
 ὁ Κῦρος· ὥστε δὲ τὴν γυναῖκα ἀπολαβεῖν, πόσα
 ἂν μοι χρήματα δώῃς; Ὅποσα ἂν δυναίμην, ἔφη.
 Τί δαί, ὥστε τοὺς παῖδας; Καὶ τούτων, ἔφη,
 ὅποσα ἂν δυναίμην. Οὐκοῦν, ἔφη ὁ Κῦρος, ταῦτα
 μὲν ἤδη διπλάσια τῶν ὄντων. 36. Σὺ δέ, ἔφη, ὦ Τι-
 γράνη, λέξον μοι, πόσου ἂν πρίαίω, ὥστε τὴν γυ-
 ναῖκα ἀπολαβεῖν. (Ὁ δὲ ἐτύγχανε νεόγαμός τε ὢν,
 καὶ ὑπερφιλῶν τὴν γυναῖκα.) Ἐγὼ μὲν, ἔφη, ὦ
 Κῦρε, καὶ τῆς ψυχῆς πριαίμην, ὥστε μήποτε λα-
 τρεῦσαι ταύτην. 37. Σὺ μὲν τοίνυν, ἔφη, ἀπάγου τὴν
 σὴν· οὐδὲ γὰρ εἰλήφθαι ἔγωγε αἰχμάλωτον ταύτην
 νομίζω, σοῦ γε μὴ πάποτε φυγόντος ἡμῶς. Καὶ σὺ
 δέ, ὦ Ἀρμένιε, ἀπάγου τὴν τε γυναῖκα καὶ τοὺς
 παῖδας, μηδὲν αὐτῶν καταθείς· ἵνα εἰδῶσι, ὅτι
 ἐλεύθεροι πρὸς σε ἀπέρχονται. Καὶ νῦν μὲν, ἔφη,
 δειπνεῖτε παρ' ἡμῖν· δειπνήσαντες δὲ ἀπελαύνετε,
 ὅποι ὑμῖν θυμός. Οὕτω δὴ κατέμειναν.

38. Διασκήνουντων δὲ μετὰ τὸ δεῖπνον, ἐπήρετο ὁ Κῦρος· Εἰπέ μοι, ἔφη, ὦ Τιγράνη, ποῦ δὴ ἐκεῖνός ἐστιν ὁ ἀνὴρ, ὃς συνεθήρα ἡμῖν, καὶ σὺ μοι μάλα ἐδόκεις θαυμάζειν αὐτόν. Οὐ γὰρ, ἔφη, ἀπέκτεινεν αὐτόν οὗτος ὁ ἐμὸς πατήρ; Τί λαβὼν ἀδικοῦντα; Διαφθείρειν αὐτόν ἔφη ἐμέ. Καίτοι γ', ἔφη, ὦ Κῦρε, οὕτω καλὸς καὶ αγαθὸς ἦν ἐκεῖνος, ὥς καὶ, ὅτε ἀποθνήσκειν ἔμελλε, προσκαλέσας με εἶπε· Μὴ τι σὺ, ὦ Τιγράνη, ἔφη, ὅτι ἀποκτείνει με, χαλεπανθήῃς τῷ πατρί· οὐ γὰρ κακonoία τινὲ τοῦτο ποιεῖ, ἀλλ' ἀγνοία· ὅπόσα δὲ ἀγνοία ἀνθρώποι ἐξαμαρτάνουσι, πάντα ἀκούσια ταῦτ' ἔγωγε νομίζω.

39. Ὁ μὲν δὴ Κῦρος ἐπὶ τούτοις εἶπε, Φεῦ τοῦ ἀνδρός. Ὁ δὲ Ἀρμένιος ἔλεξεν οὕτως· Ὡ Κῦρε, οὐδ' οἱ ταῖς ἐαυτῶν γυναιξὶ λαμβάνοντες συνόντας ἄλλοτρίους ἀνδρας, οὐ τοῦτο αἰτιώμενοι αὐτοὺς κατακτείνουσιν, ὥς ἀφρονεστέρας ποιοῦντας τὰς γυναῖκας· ἀλλὰ νομίζοντες ἀφαιρεῖσθαι αὐτὰς τὴν πρὸς ἑαυτοὺς φιλίαν, διὰ τοῦτο ὥς πολεμίοις αὐτοῖς χρῶνται. Καὶ ἐγὼ ἐκείνῳ, ἔφη, ἐφθόνησα, ὅτι μοι ἐδόκει τὸν ἐμὸν υἱὸν ποιεῖν αὐτόν μᾶλλον θαυμάζειν, ἢ ἐμέ.

40. Καὶ ὁ Κῦρος εἶπε, Ἀλλὰ ναὶ μὰ τοὺς θεοὺς, ἔφη, ὦ Ἀρμένιε, ἀνθρώπινά μοι δοκεῖς ἀμαρτεῖν· καὶ σὺ, ὦ Τιγράνη, συγγίγνωσκε τῷ πατρί. Τότε μὲν δὴ τοιαῦτα διαλεχθέντες καὶ φιλοφρονηθέντες, ὥσπερ εἰκὸς ἐκ συναλλαγῆς, ἀναβάντες ἐπὶ τὰς ἁρμαμάξας σὺν ταῖς γυναιξίν, ἀπήλαυνον εὐφραινόμενοι.

41. Ἐπεὶ δ' ἤλθον οἴκαδε, ἔλεγον τοῦ Κυρίου δ μὲν

τις τὴν σοφίαν, ὁ δὲ τὴν καρτερίαν, ὁ δὲ τὴν πραδ-
τητα, ὁ δὲ τις καὶ τὸ κάλλος καὶ τὸ μέγεθος. Ἐνθα
δὴ ὁ Τιγράνης ἐπήρετο τὴν γυναῖκα, Ἦ καὶ σοὶ,
ἔφη, ὦ Ἀρμενία, καλὸς ἐδόκει ὁ Κῦρος εἶναι; Ἀλλὰ
μὰ Δί', ἔφη, οὐκ ἐκείνον ἐθεώμην. Ἀλλὰ τίνα μὴν;
ἔφη ὁ Τιγράνης. Τὸν εἰπόντα, νῆ Δία, ὡς τῆς αὐ-
τοῦ ψυχῆς ἂν πρίαιτο, ὥστε μὴ με δουλεύειν. Τότε
μὲν δὴ, ὥσπερ εἰκὸς ἐκ τοιούτων, ἀνεπαύσατο σὺν
ἀλλήλοις.

42. Τῇ δ' ἰστεραία ὁ Ἀρμένιος Κῦρος μὲν καὶ τῇ
στρατιᾷ πάσῃ ξένια ἔπεμπε· προεῖπε δὲ τοῖς ἑαυτοῦ,
οὓς δεήσοι στρατεύεσθαι, εἰς τρίτην ἡμέραν παρεῖ-
ναι· τὰ δὲ χρήματα, ὧν εἶπεν ὁ Κῦρος, διπλάσια
ἀπηρίθμησεν. Ὁ δὲ Κῦρος, ὅσα εἶπε λαβὼν, τὰ
ἄλλα ἀπέπεμψεν· ἦρετο δὲ, πότερος ἔσται ὁ τὸ στρα-
τευμα ἄγων, ὁ παῖς, ἢ αὐτός. Εἰπέτην δὲ ἅμα, ὁ
μὲν πατήρ οὕτως, Ὅπότερον ἂν σὺ κελεύῃς· ὁ δὲ
παῖς οὕτως, Ἐγὼ μὲν οὐκ ἀπολείψομαί σου, ὦ
Κῦρε, οὐδ' ἂν σκευοφόρον ἐμὲ δεῇ σοι συνακολου-
θεῖν. 43. Καὶ ὁ Κῦρος ἐπιγέλασας εἶπε, Καὶ ἐπὶ πό-
σῳ ἂν ἐθέλοις, ἔφη, τὴν γυναῖκά σου ἀκοῦσαι, ὅτι
σκευοφορεῖς; Ἀλλ' οὐδέν, ἔφη, ἀκούειν δεήσει αὐ-
τήν· ἄξω γάρ· ὥστε ὁρᾶν ἐξέσται αὐτῇ, ὅ τι ἂν
ἐγὼ πράττω. Ὡρᾶ ἂν, ἔφη, συσκευάζεσθαι ὑμῖν
εἴη Νόμιζε, ἔφη, συσκευασμένους παρέσεσθαι,
ὅ τι ἂν ὁ πατήρ δῶ. Τότε μὲν δὴ ξενισθέντες οἱ
στρατιῶται ἐκοιμήθησαν.

CAP. II.

1. Τῇ δ' ὑστεραία ἀναλαβὼν ὁ Κῦρος τὸν Τιγράνην, καὶ τῶν Μήδων ἱππέων τοὺς κρατίστους, καὶ τῶν ἑαυτοῦ φίλων ὁπόσους καιρὸς ἐδόκει εἶναι, περιλαύνων τὴν χώραν κατεθεῖτο, σκοπῶν, οὗ τειχισθείη φρούριον. Καὶ ἐπ' ἄκρον τι ἐλθὼν, ἐπρωῶτα τὸν Τιγράνην, ποῖα ἂν εἴη τῶν ὀρέων, ὁπόθεν οἱ Χαλδαῖοι καταθέοντες ληΐζονται. Καὶ ὁ Τιγράνης ἐδείκνυεν. Ὁ δὲ πάλιν ἤρετο, Νῦν δὲ ταῦτα τὰ ὄρη ἔρημά ἐστιν; Οὐ μὰ Δί', ἔφη, ἀλλ' ἀεὶ σκοποὶ εἰσιν ἐκείνων, οἳ σημαίνουσι τοῖς ἄλλοις, ὃ τι ἂν ὀρεῶσι. Τί οὖν, ἔφη, ποιοῦσιν, ἐπὰν αἰσθωνται; Βοηθοῦσιν, ἔφη, ἐπὶ τὰ ἄκρα, ὥς ἂν ἕκαστος δύνηται. 2. Ταῦτα μὲν δὴ ὁ Κῦρος ἠκηκόει· σκοπῶν δὲ κατενόει πολλὴν τῆς χώρας τοῖς Ἀρμενίοις ἔρημον καὶ ἄργον οὔσαν διὰ τὸν πόλεμον. Καὶ τότε μὲν ἀπῆλθον ἐπὶ τὸ στρατόπεδον, καὶ δειπνήσαντες ἐκοιμήθησαν. 3. Τῇ δ' ὑστεραία αὐτὸς τε ὁ Τιγράνης παρῆν συνεσκευασμένος, καὶ εἰς τετρακισχιλίους ἱππεῖς συνελέγοντο αὐτῷ, καὶ τοξόται εἰς τοὺς μυρίους, καὶ πελτασταὶ ἄλλοι τοσοῦτοι. Ὁ δὲ Κῦρος, ἐν ᾧ συνελέγοντο, ἐθύετο· ἐπεὶ δὲ καλὰ ἦν τὰ ἱερά αὐτῷ, συνεκάλεσε τοὺς τε τῶν Περσῶν ἡγεμόνας, καὶ τοὺς τῶν Μήδων. 4. Ἐπεὶ δὲ ὁμοῦ ἦσαν, ἔλεξε τοιᾶδε·

Ἄνδρες φίλοι, ἔστι μὲν τὰ ὄρη ταῦτα, ἃ ὀρώμεν, Χαλδαίων· εἰ δὲ ταῦτα καταλάβοιμεν, καὶ ἐπ' ἄκρου γένοιτο τὸ ἡμέτερον φρούριον, σωφρονεῖν ἀνάγκη ἂν εἴη πρὸς ἡμᾶς καὶ ἀμφοτέροις, τοῖς τε Ἀρμενίοις

καὶ τοῖς Χαλδαίοις. Τὰ μὲν οὖν ἱερὰ καλὰ ἡμῖν· ἀνθρωπίνῃ δὲ προθυμίᾳ εἰς τὸ πραχθῆναι ταῦτα οὐδὲν οὕτω μέγα σύμμαχον ἂν γένοιτο, ὥς τάχος Ἦν γὰρ φθάσωμεν, πρὶν τοὺς πολεμίους συλλεγῆναι, ἀναβάντες, ἢ παντάπασιν ἀμαχεὶ λάβοιμεν ἂν τὸ ἄκρον, ἢ ὀλίγοις τε καὶ ἀσθενέσι χρησαίμεθα ἂν πολεμίους. 5. Τῶν οὖν πόρων οὐδεὶς ῥάων, οὐδὲ ἀκινδυνότερος, ἔφη, ἐστὶ, τοῦ νῦν καρτεροῦσαι σπεύδοντας. Ἴτε οὖν ἐπὶ τὰ ὄπλα. Καὶ ὑμεῖς μὲν, ὦ Μῆδοι, ἐν ἀριστερᾷ ἡμῶν πορεύεσθε· ὑμεῖς δὲ, ὦ Ἀρμένιοι, οἱ μὲν ἡμίσεις ἐν δεξιᾷ, οἱ δὲ ἡμίσεις ἐμπροσθεν ἡμῶν ἡγεῖσθε· ὑμεῖς δὲ, ὦ ἱππεῖς, ὀπισθεν ἔπεσθε, διακελευόμενοι καὶ ὠθοῦντες ἄνω ἡμᾶς· ἦν δὲ τις μαλακύνηται, μὴ ἐπιτρέπετε. 6. Ταῦτ' εἰπὼν ὁ Κῦρος, ἡγεῖτο, ὀρθίους ποιησάμενος τοὺς λόχους. Οἱ δὲ Χαλδαῖοι, ὥς ἔγνωσαν τὴν ὁρμὴν ἄνω οὔσαν, εὐθύς ἐσήμαινόν τε τοῖς ἑαυτῶν, καὶ συνεβόων ἀλλήλοις, καὶ συνηθροίζοντο. Ὁ δὲ Κῦρος παρηγγύα· Ἄνδρες Πέρσαι, ἡμῖν σημαίνουσι σπεύδειν. Ἦν γὰρ φθάσωμεν ἄνω γενόμενοι, οὐδὲν τὰ τῶν πολεμίων δυνήσεται.

7. Εἶχον δὲ οἱ Χαλδαῖοι γέῃ τε καὶ παλὰ δύο· καὶ πολεμικώτατοι δὲ λέγονται οὗτοι τῶν περὶ ἐκείνην τὴν χώραν εἶναι· καὶ μισθοῦ στρατεύονται, ὁπόταν τις αὐτῶν δέηται, διὰ τὸ πολεμικοὶ τε καὶ πένητες εἶναι· καὶ γὰρ ἡ χώρα αὐτοῖς ὀρεινὴ τέ ἐστι, καὶ ὀλίγη ἢ τὰ χρήματα ἔχουσα. 8. Ὡς δὲ μᾶλλον ἐπλησίαζον οἱ ἀμφὶ τὸν Κῦρον τῶν ἄκρων, ὁ Τι-

γράνης σὺν τῷ Κύρῳ πορευόμενος εἶπεν, ὦ Κύρε,
 ἄρ' οἴσθ', ἔφη, ὅτι αὐτοὺς ἡμᾶς αὐτίκα μάλα δεήσει
 μάχεσθαι; ὥς οἱ γε Ἀρμένιοι οὐ μὴ δέξωνται τοὺς
 πολεμίους. Καὶ ὁ Κύρος εἰπὼν, ὅτι εἰδείη τοῦτο,
 εὐθύς παρηγγύησε τοῖς Πέρσαις παρασκευάζεσθαι,
 ὥς αὐτίκα δεήσον ἐπιδιώκειν, ἐπειδὴν ὑπαγάγῃσι
 τοὺς πολεμίους ὑποφεύγοντες οἱ Ἀρμένιοι, ὥς τ'
 ἐγγὺς ἡμῖν γενέσθαι. 9. Οὕτω δὴ ἡγοῦντο μὲν οἱ Ἀρ-
 μένιοι· τῶν δὲ Χαλδαίων οἱ παρόντες, ὥς ἐπλη-
 σιάζον οἱ Ἀρμένιοι, ταχὺ ἀλαλάξαντες ἔθρον, ὥς περ
 εἰώθεσαν, ἐπ' αὐτούς· οἱ δὲ Ἀρμένιοι, ὥς περ εἰώ-
 θεσαν, οὐκ ἐδέχοντο. 10. Ὡς δὲ διώκοντες οἱ Χαλδαῖοι
 εἶδον ἐναντίους μαχαιροφόρους ἱεμένους ἄνω, οἱ μὲν
 τινες αὐτοῖς πελάσαντες ταχὺ ἀπέθνησκον, οἱ δ'
 ἔφευγον, οἱ δὲ τινες καὶ ἐάλωσαν αὐτῶν. Ταχὺ δὲ
 εἶχετο τὰ ἄκρα. Ἐπεὶ δὲ τὰ ἄκρα εἶχον οἱ ἀμφὶ
 τὸν Κύρον, καθεώρων τε τῶν Χαλδαίων τὰς οἰκή-
 σεις, καὶ ἡσθάνοντο φεύγοντας αὐτοὺς ἐκ τῶν ἐγγὺς
 οἰκήσεων. 11. Ὁ δὲ Κύρος, ὥς πάντες οἱ στρατιῶται
 ὁμοῦ ἐγένοντο, ἀριστοποιεῖσθαι παρήγγειλεν. Ἐπεὶ
 δὲ ἡριστήκεσαν, καταμαθὼν, ἔνθα αἱ σκοπαὶ ἦσαν
 αἱ τῶν Χαλδαίων, ἐρυμνὸν τε ὄν καὶ ἐνυδρον, εὐθύς
 ἐτείχιζε φρούριον· καὶ τὸν Τιγρᾶν ἠκέλευσε πέμ-
 πειν ἐπὶ τὸν πατέρα, καὶ κελεύειν παραγενέσθαι,
 ἔχοντα, ὅπόσοι εἶεν τέκτονές τε καὶ λιθοδόμοι. Ἐπὶ
 μὲν δὴ τὸν Ἀρμένιον ὦχέτο ἄγγελος· ὁ δὲ Κύρος
 τοῖς παροῦσιν ἐτείχιζεν.

12. Ἐν δὲ τούτῳ προσάγουσι τῷ Κύρῳ τοὺς αἰχμα-

λώτους δεδεμένους, τοὺς δὲ τινὰς καὶ τετρωμένους.
 Ὡς δὲ εἶδεν, εὐθὺς λύειν μὲν ἐκέλευσε τοὺς δεδεμέ-
 νους, τοὺς δὲ τετρωμένους, ἰατροὺς καλέσας, थे-
 ραπεύειν ἐκέλευσεν· ἔπειτα δὲ ἔλεξε τοῖς Χαλδαίοις,
 ὅτι ἤκοι οὔτε ἀπολέσαι ἐπιθυμῶν ἐκείνους, οὔτε πο-
 λεμεῖν δεόμενος, ἀλλ' εἰρήνην ποιῆσαι βουλόμενος
 Ἀρμενίοις καὶ Χαλδαίοις. Πρὶν μὲν οὖν ἔχεισθαι τὰ
 ἄκρα, οἶδ', ὅτι οὐδὲν ἐδεῖσθε εἰρήνης· τὰ μὲν γὰρ
 ὑμέτερα ἀσφαλῶς εἶχε, τὰ δὲ τῶν Ἀρμενίων ἤγετε
 καὶ ἐφέρετε· νῦν δ' ὁρᾶτε δὴ, ἐν οἷῳ ἐστέ. 13. Ἐγὼ οὖν
 ἀφίημι ὑμᾶς οἴκαδε τοὺς εἰλημμένους, καὶ δίδωμι
 ὑμῖν σὺν τοῖς ἄλλοις Χαλδαίοις βουλευσασθαι, εἴτε
 πόλεμον αἰρήσθε, μηκέτι ἤκετε δεῦρο ἄνευ ὀπλων,
 εἰ σωφρονεῖτε· ἣν δὲ εἰρήνης δοκῆτε δαῖσθαι, ἄνευ
 ὀπλων ἤκετε· ὥς δὲ καλῶς ἔξει τὰ ὑμέτερα, ἣν φί-
 λοι γένησθε, ἐμοὶ μελήσει. 14. Ἀκούσαντες δὲ ταῦτα
 οἱ Χαλδαῖοι, πολλὰ μὲν ἐπαινέσαντες, πολλὰ δὲ δε-
 ξιωσάμενοι τὸν Κῦρον, ὄχοντο οἴκαδε.

Ὁ δὲ Ἀρμένιος, ὥς ἤκουσέ τὴν τε κλῆσιν τοῦ
 Κύρου καὶ τὴν προᾶξιν, λαβὼν τοὺς τέκτονας καὶ
 τᾶλλα, ὅσων ᾤετο δεῖν, ἦκε πρὸς τὸν Κῦρον ὥς
 ἡδύνατο τάχιστα. 15. Ἐπεὶ δὲ εἶδε τὸν Κῦρον, ἔλεξεν,
 Ὡ Κῦρε, ὥς ὀλίγα δυνάμενοι προορᾶν ἄνθρωποι
 περὶ τοῦ μέλλοντος, πολλὰ ἐπιχειροῦμεν πράττειν.
 Νῦν γὰρ δὴ καὶ ἐγὼ, ἐλευθερίαν μὲν μηχανᾶσθαι
 ἐπιχειρήσας, δοῦλος, ὥς οὐδεπώποτε, ἐγενόμην·
 ἐπεὶ δ' ἐάλωμεν, σαφῶς ἀπολωλέναι νομίσαντες, νῦν

ἀναφαινόμεθα σεσωσμένοι, ὥς οὐδεπώποτε. Οἱ γὰρ οὐδεπώποτε ἐπαύοντο πολλὰ κακὰ ἡμᾶς ποιοῦντες, νῦν ὁρῶ τούτους ἔχοντας, ὥς περ ἐγὼ ηὐχόμην. 16. Καὶ τοῦτο ἐπίστω, ἔφη, ὦ Κύρε, ὅτι ἐγὼ, ὥστε ἀπελάσαι Χαλδαίους ἀπὸ τούτων τῶν ἄκρων, πολλαπλάσια ἂν ἔδωκα χρήματα, ὧν σὺ νῦν ἔχεις παρ' ἐμοῦ· καὶ ἂ ὑπισχνοῦ ποιῆσιν ἀγαθὰ ἡμῶς, ὅτ' ἐλάβαντες τὰ χρήματα, ἀποτετέλεσταί σοι ἤδη· ὥστε καὶ προσοφείλοντές σοι ἄλλας χάριτας ἀναπεφήναμεν, αἷς ἡμεῖς γε, εἰ μὴ κακοὶ ἐσμεν, αἰσχυνοίμεθ' ἂν σοι μὴ ἀποδιδόντες· οἱ καὶ ἀποδιδόντες οὐδὲν ὄξιον οὐδ' οὕτω πρὸς εὐεργέτην καταλαμβανόμεθα τοσοῦτον ποιοῦντες. 17. Ὁ μὲν Ἀρμένιος ταῦτ' ἔλεξεν.

Οἱ δὲ Χαλδαῖοι ἤκον δεόμενοι τοῦ Κυρίου, εἰρήνην σφίσι ποιῆσαι. Καὶ ὁ Κύριος ἐπήρετο αὐτούς· Ἄλλου του, ἔφη, ὦ Χαλδαῖοι, ἢ τοῦτου γε ἔνεκα, εἰρήνης νῦν ἐπιθυμεῖτε, ὅτι νομίζετε ἀσφαλέστερον ἂν δύνασθαι ζῆν, εἰρήνης γενομένης, ἢ πολεμεῦντες, ἐπεὶ ἡμεῖς τὰκρά τὰδ' ἔχομεν; Ἐφασαν οἱ Χαλδαῖοι. 18. Καὶ ὅς, Τί οὖν, ἔφη, εἰ καὶ ἄλλα ὑμῖν ἀγαθὰ προσγένοιτο διὰ τὴν εἰρήνην; Ἐτι ἂν, ἔφασαν, μᾶλλον εὐφραινοίμεθα. Ἄλλο τι οὖν, ἔφη, ἢ διὰ τὸ γῆς σπανίζειν ἀγαθῆς, νῦν πένητες νομίζεσθαι; Συνέφασαν καὶ τοῦτο. Τί οὖν; ἔφη ὁ Κύριος, βούλοισθ' ἂν ἀποτελοῦντες, ὅσα περ οἱ ἄλλοι Ἀρμένιοι, ἐξεῖναι ὑμῖν, τῆς Ἀρμενίας γῆς ἐργάζεσθαι, δπόσῃν ἂν θέλητε; Ἐφασαν οἱ Χαλδαῖοι, εἰ πιστεύοιμεν μὴ ἀδικήσεσθαι. 19. Τί δὲ σὺ, ἔφη, ὦ

Ἀρμένιε; βούλοιο ἂν σοι τὴν νῦν ἀργὸν οὖσαν γῆν ἐνεργὸν γενέσθαι, εἰ μέλλοιεν τὰ νομιζόμενα παρὰ σοὶ ἀποτελεῖν οἱ ἐργαζόμενοι; Ἔφη ὁ Ἀρμένιος πολ-
λοῦ ἂν τοῦτο πρίασθαι· πολὺ γὰρ ἂν αὐξάνεσθαι τὴν πρόσδορον. 20. Τί δ' ὑμεῖς, ἔφη, ὦ Χαλδαῖοι; ἐπεὶ ὄρη ἀγαθὰ ἔχετε, ἐθέλουτ' ἂν εἶν νέμειν ταῦτα τοὺς Ἀρμενίους, εἰ ὑμῖν μέλλοιεν οἱ νέμοντες τὰ δίκαια ἀποτελεῖν; Ἔφασαν οἱ Χαλδαῖοι· πολλὰ γὰρ ἂν ὠφελεῖσθαι, οὐδὲν πονοῦντας. Σὺ δέ, ἔφη, ὦ Ἀρμένιε, ἐθέλοις ἂν ταῖς τούτων νομαῖς χρῆσθαι, εἰ μέλλοις, μικρὰ ὠφελῶν Χαλδαίους, πολὺ πλείω ὠφεληθῆσεσθαι; Καὶ σφόδρα ἂν, ἔφη, εἴπερ οἰοί-
μην ἀσφαλῶς νέμειν. Οὐκοῦν, ἔφη, ἀσφαλῶς ἂν νέμοιτε, εἰ τὰ ἄκρα ἔχοιτε σύμμαχα; Ἔφη ὁ Ἀρμέ-
νιος. 21. Ἀλλὰ μὰ Δί', ἔφασαν οἱ Χαλδαῖοι, οὐκ ἂν ἡμεῖς ἀσφαλῶς ἐργαζοίμεθα μὴ ὅτι τὴν τούτων, ἀλλ' οὐδ' ἂν τὴν ἡμετέραν, εἰ οὗτοι τὰ ἄκρα ἔχοιεν. Εἰ δ' ὑμῖν αὖ, ἔφη, τὰ ἄκρα σύμμαχα εἴη; Οὕτως ἂν, ἔφασαν, ἡμῖν καλῶς ἔχοι. Ἀλλὰ μὰ Δί', ἔφη ὁ Ἀρμένιος, οὐκ ἂν ἡμῖν αὖ καλῶς ἔχοι, εἰ οὗτοι παραλήφονται πάλιν τὰ ἄκρα, ἄλλως τε καὶ τειχι-
σμένα. 22. Καὶ ὁ Κῦρος εἶπεν, Οὕτως ἐγὼ ποιήσω· οὐδετέροις ὑμῶν τὰ ἄκρα παραδώσω, ἀλλὰ ἡμεῖς φυλάξομεν αὐτά· κἂν ἀδικῶσιν ὑμῶν ὅποτεροιοῦν, σὺν τοῖς ἀδικουμένοις ἡμεῖς ἐσόμεθα.

23. Ὡς δ' ἤκουσαν ταῦτα ἀμφοτέρω, ἐπήνεσαν, καὶ ἔλεγον, ὅτι οὕτως ἂν μόνως ἢ εἰρήνῃ βεβαία γένοιτο. Καὶ ἐπὶ τούτοις ἔδωσαν καὶ ἔλαβον πάντες τὰ πιεῖα.

καὶ ἐλευθέρους μὲν ἀμφοτέρους ἀπ' ἀλλήλων εἶναι συνετίθεντο, ἐπιγαμίας δ' εἶναι, καὶ ἐπεργασίας, καὶ ἐπινομίας· καὶ συμμαχίαν δὲ κοινήν, εἴ τις ἀδικοίη ὁποτέρους οὖν. 24. Οὕτω μὲν τότε διεπράχθη· καὶ νῦν δὲ ἔτι οὕτω διαμένουσιν αἱ τότε γενόμεναι συνθήκαι Χαλδαίοις καὶ τῷ τὴν Ἀρμενίαν ἔχοντι. Ἐπεὶ δὲ αἱ συνθήκαι ἐγένοντο, εὐθύς συνετείχιζόν τε ἀμφοτέροι προθύμως ὥς κοινὸν φρούριον, καὶ τὰ ἐπιτήδεια συνεισῆγον. 25. Ἐπεὶ δὲ ἐσπέρα προσήει, συνδείπνους ἔλαβεν ἀμφοτέρους πρὸς ἑαυτὸν, ὥς φίλους ἦδη. Συσκηνοῦντων δὲ, εἶπέ τις τῶν Χαλδαίων, ὅτι τοῖς μὲν ἄλλοις σφῶν πᾶσιν εὐκτὰ ταῦτα εἶη· εἰσὶ δὲ τινὲς τῶν Χαλδαίων, οἱ ληϊζόμενοι ζῶσι, καὶ οὐτ' ἂν ἐπίσταντο ἐργάζεσθαι, οὐτ' ἂν δύναιτο, εἰθισμένοι ἀπὸ πολέμου βιοτεύειν· αἱ γὰρ ἐληΐζοντο ἢ ἐμισθοφόρουν, πολλάκις μὲν παρὰ τῷ τῶν Ἰνδῶν βασιλεῖ, (καὶ γὰρ, ἔφασαν, πολύχρυσος ὁ ἀνὴρ) πολλάκις δὲ καὶ παρ' Ἀστυάγει. 26. Καὶ ὁ Κῦρος ἔφη, Τί οὖν οὐ καὶ νῦν παρ' ἐμοὶ μισθοφοροῦσιν; ἐγὼ γὰρ δώσω, ὅσον τις καὶ ἄλλος πλεῖστον δήποτε ἔδωκε. Συνέφασάν οἱ, καὶ πολλοὺς γε ἔσεσθαι ἔλθον τοὺς ἐθελήσαντας.

27. Καὶ ταῦτα μὲν δὴ οὕτω συνωμολογεῖτο. Ὁ δὲ Κῦρος ὥς ἤκουσεν, ὅτι πρὸς τὸν Ἰνδὸν πολλάκις οἱ Χαλδαῖοι ἐπορεύοντο, ἀναμνησθεῖς, ὅτι ἦλθον παρ' αὐτοῦ κατασκεψόμενοι εἰς Μήδους τὰ αὐτῶν πράγματα, καὶ ὄχοντο πρὸς τοὺς πολεμίους, ὅπως αὐ

καὶ τὰ ἐκείνων κατίδωσιν, ἐβούλετο μαθεῖν τὸν Ἰνδὸν τὰ αὐτῷ πεπραγμένα. 28. Ἦρξατο οὖν λόγου τοιοῦδε· Ὡς Ἀρμένιε, ἔφη, καὶ ὑμεῖς οἱ Χαλδαῖοι, εἴπατέ μοι, εἴ τινα ἐγὼ νῦν τῶν ἐμῶν ἀποστέλλοιμι πρὸς τὸν Ἰνδὸν, συμπέμψαιτ' ἂν μοι τῶν ὑμετέρων, οἵτινες αὐτῷ τήν τε ὁδὸν ἡγοῖντο ἂν, καὶ συμπράττοιεν, ὥστε γενέσθαι ἡμῖν παρὰ τοῦ Ἰνδοῦ, ἃ ἐγὼ βούλομαι; ἐγὼ γὰρ χρήματα μὲν προσγενέσθαι ἔτι ἂν βουλοίμην ἡμῖν, ὅπως ἔχω καὶ μισθὸν ἀφθόνως διδύναι, οἷς ἂν δέῃ, καὶ τιμᾶν καὶ δωρεῖσθαι τῶν στρατενομένων τοὺς ἀξιούς· τούτων μὲν δὴ ἔνεκα βούλομαι ὥς ἀφθονώτατα χρήματα ἔχειν· δεῖσθαι δὲ τούτων νομίζω. Τῶν μὲν ὑμετέρων ἡδὺ μοι φείδεσθαι· φίλους γὰρ ὑμᾶς ἤδη νομίζω· παρὰ δὲ τοῦ Ἰνδοῦ ἡδέως ἂν λάβοιμι, εἰ διδοίη. 29. Ὁ οὖν ἄγγελος, ὃν κελεύω ὑμᾶς ἡγεμόνας δοῦναι καὶ συμπράκτορας γενέσθαι, ἐλθὼν ἐκεῖσε, λέξει ὧδε· Ἐπεμψέ με Κύριος, ὃν Ἰνδὲ, πρὸς σε· φησὶ δὲ προσδεῖσθαι χρημάτων, προσδεχόμενος καὶ ἄλλην στρατιάν οἰκοθεν ἐκ Περσῶν· (καὶ γὰρ πρὸςδέχομαι, ἔφη) ἦν οὖν αὐτῷ πέμψης, ὅποσα σοι προχωρεῖ, φησὶν, ἦν Θεὸς ἀγαθὸν τέλος διδῶν αὐτῷ, πειράσασθαι ποιῆσαι, ὥς τε σε νομίζειν καλῶς βεβουλεῦσθαι, χαρισάμενον αὐτῷ. 30. Ταῦτα μὲν ὁ παρ' ἐμοῦ λέξει· τοῖς δὲ παρ' ὑμῶν ὑμεῖς αὐτοὶ ἐπιστέλλετε, ὃ τι ὑμῖν δοκεῖ συμφέρον εἶναι. Καὶ ἦν μὲν λάβωμεν, ἔφη, παρ' αὐτοῦ, ἀφθονωτέροις χρησόμεθα· ἦν δὲ μὴ λάβωμεν, εἰσόμεθα, ὅτι οὐδεμίαν αὐτῷ χάριν ὀφείλομεν, ἀλλ'

ἔξεται ἡμῖν, ἐκείνου ἕνεκα, πρὸς τὸ ἡμέτερον συμφέρον πάντα τίθεσθαι. 31. Ταῦτ' εἶπεν ὁ Κῦρος, νομίζων τοὺς ἰόντας Ἀρμενίων καὶ Χαλδαίων τοιαῦτα λέξειν περὶ αὐτοῦ, οἷα αὐτὸς ἐπεθύμει πάντας ἀνθρώπους καὶ λέγειν καὶ ἀκούειν περὶ αὐτοῦ. Καὶ τότε μὲν δὴ, ὁπότε καλῶς εἶχε, διαλύσαντες τὴν σκηνήν, ἀνεπαύοντο.

CAP. III.

1. Τῇ δ' ὑστεραίᾳ ὃ τε Κῦρος ἔπεμπε τὸν ἄγγελον, ἐπιστείλας ὅσαπερ ἔφη, καὶ ὁ Ἀρμένιος καὶ οἱ Χαλδαῖοι συνέπεμπον, οὓς ἱκανωτάτους ἐνόμιζον εἶναι καὶ συμπρᾶξαι καὶ εἰπεῖν περὶ τοῦ Κυρίου τὰ προσήκοντα.

Ἐκ δὲ τούτου παρασκευάσας ὁ Κῦρος τὸ φρούριον καὶ φύλαξιν ἱκανοῖς καὶ τοῖς ἐπιτηδείοις πᾶσι, καὶ ἄρχοντα αὐτῶν καταλιπὼν Μῆδον, ὃν ᾤετο Κυαξάρει ἂν μάλιστα χαρίσασθαι, ἀπῆει συλλαβὼν τὸ ἕτερον στράτευμα, ὅσον τε ἦλθεν ἔχων, καὶ ὁ παρ' Ἀρμενίων προσέλαβε, καὶ τοὺς παρὰ Χαλδαίων, εἰς τετρακισχιλίους, οἳ ᾤοντο καὶ ξυμπάντων τῶν ἄλλων κρείττονες εἶναι.

2. Ὡς δὲ κατέβη εἰς τὴν οἰκουμένην, οὐδεὶς ἔμεινεν ἔνδον Ἀρμενίων, οὔτε ἀνὴρ, οὔτε γυνή, ἀλλὰ πάντες ὑπήντων, ἠδόμενοι τῇ εἰρήνῃ, καὶ φέροντες, καὶ ἄγοντες, εἴ τι ἕκαστος ἄξιον εἶχε. Καὶ ὁ Ἀρμένιος τοῦτοις οὐκ ἤχθετο, οὕτως ἂν νομίζων καὶ τὸν Κῦρον μᾶλλον ἠδεσθαι τῇ ὑπὸ πάντων τιμῇ. Τέλος

δ' οὖν ὑπήντησε καὶ ἡ γυνὴ τοῦ Ἀρμενίου, τὰς
 θυγατέρας ἔχουσα καὶ τὸν νεώτερον υἱόν· καὶ σὺν
 ἄλλοις δώροις καὶ τὸ χρυσίον ἐκόμιζεν, ὃ πρότερον οὐκ
 ἤθελε λαβεῖν ὁ Κῦρος. 3. Καὶ ὁ Κῦρος ἰδὼν, εἶπεν,
 Ὑμεῖς ἐμὲ οὐ ποιήσετε μισθοῦ περιϋόντα εὐεργετῆν·
 ἀλλὰ σὺ, ὦ γύναι, ἔχουσα ταῦτα τὰ χρήματα, αἶ
 φέρεις, ἄπιθι, καὶ τῷ μὲν Ἀρμενίῳ μηκέτι δὸς
 αὐτὰ κατορύξαι· ἔκπεμπον δὲ τὸν σὸν υἱόν, ὡς κάλ-
 λιστα ἀπ' αὐτῶν κατασκευάσασα, ἐπὶ τὴν στρατείαν·
 ἀπὸ δὲ τῶν λοιπῶν κτῶ καὶ σπαντῇ, καὶ τῷ ἀνδρὶ,
 καὶ ταῖς θυγατράσι, καὶ τοῖς υἱοῖς, ὃ τι κεκτημένοι
 καὶ κεκοσμημένοι κάλλιον καὶ ἡδιον τὸν αἰῶνα διά-
 ξετε· εἰς δὲ τὴν γῆν, ἔφη, ἀρκεῖτω τὰ σώματα, ὅταν
 ἕκαστος τελευτήσῃ, κατακρύπτειν. 4. Ὁ μὲν ταῦ-
 τα εἰπὼν παρήλασεν· ὁ δὲ Ἀρμένιος συμπροῦπεμπε,
 καὶ οἱ ἄλλοι πάντες ἄνθρωποι, ἀνακαλοῦντες τὸν
 εὐεργέτην, τὸν ἄνδρα τὸν ἀγαθόν. Καὶ ταῦτ' ἐποί-
 ουν, ἕως ἐκ τῆς χώρας ἐξέπεμψαν. Συναπέστειλε
 δὲ αὐτῷ ὁ Ἀρμένιος καὶ στρατιὰν πλείονα, ὡς εἰ-
 ρῆνης οἴκοι οὕσης. 5. Οὕτω δὴ ὁ Κῦρος ἀπῆει, κε-
 χρηματισμένος, οὐχ ἃ ἔλαβε μόνον χρήματα, ἀλλὰ
 πολὺ πλείονα τούτων ἐτοιμασάμενος διὰ τὸν τρόπον,
 ὥστε λαμβάνειν, ὅποτε δέοιτο. Καὶ τότε μὲν ἐστρα-
 τοπεδεύσατο ἐν τοῖς μεθορίοις. Τῇ δ' ὑστεραίᾳ τὸ
 μὲν στράτευμα καὶ τὰ χρήματα ἔπεμψε πρὸς Κνα-
 ξάρην, (ὃ δὲ πλησίον ἦν, ὥς περ ἔφησεν·) αὐτὸς δὲ
 σὺν Τιγράνῃ καὶ Περσῶν τοῖς ἀρίστοις ἐθήρα, ὅπου
 περ ἐπιτυγχάνοιεν θηρίοις, καὶ εὐφραίνετο.

6. Ἐπεὶ δὲ ἀφίκετο εἰς Μήδους, τῶν χρημάτων ἔδωκε τοῖς ἑαυτοῦ ταξιάρχοις, ὅσα ἐδόκει ἐκάστῳ ἱκανὰ εἶναι, ὅπως καὶ ἐκεῖνοι ἔχοιεν τιμᾶν, εἴ τινας ἄγαιντο τῶν ὑφ' ἑαυτούς· ἐνόμιζε γάρ, εἰ ἕκαστος τὸ μέρος ἀξιεπαῖνον ποιήσῃ, τὸ ὅλον αὐτῷ καλῶς ἔχειν. Καὶ αὐτὸς δὲ, εἴτι πού καλὸν ἴδοι εἰς τὴν στρατιάν, τοῦτο κτῶμενος διεδώρετο τοῖς ἀεὶ ἀξιωτάτοις· νομίζων, ὅ τι καλὸν ἀγαθὸν ἔχοι τὸ στρατεύμα, τοῦτοις ἅπασιν αὐτὸς κεκοσμησθαι. 7. Ἡνίκα δὲ αὐτοῖς διεδίδου, ὣν ἔλαβεν, ἔλεξεν ὥδὲ πως εἰς τὸ μέσον τῶν ταξιάρχων, καὶ λοχαγῶν, καὶ πάντων, οὕς ἐτίμα·

Ἄνδρες φίλοι, δοκεῖ ἡμῖν εὐφροσύνη τις νῦν παρ-εῖναι, καὶ ὅτι εὐπορία τις προσγεγένηται, καὶ ὅτι ἔχομεν, ἀφ' ὧν τιμᾶν ἔξομεν, οὕς ἂν βουλώμεθα, καὶ τιμᾶσθαι, ὥς ἂν ἕκαστος ἀξίος ᾖ. 8. Πάντως δὴ ἀναμιμνησκώμεθα, τὰ ποῖα ἄττα ἔργα τούτων τῶν ἀγαθῶν ἐστὶν αἰτία· σκοπούμενοι γὰρ εὐρήσετε, τό τε ἀγρυπνήσαι, ὅπου ἔδει, καὶ τὸ πονῆσαι, καὶ τὸ σπεῦσαι, καὶ τὸ μὴ εἶξαι τοῖς πολεμίοις. Οὕτως οὖν χρὴ καὶ τολοιπὸν ἄνδρας ἀγαθοὺς εἶναι, γιννώσκον-τας, ὅτι τὰς μεγάλας ἡδονὰς καὶ τὰ ἀγαθὰ τὰ με-γάλα ἢ πειθῶ, καὶ ἢ καρτερίᾳ, καὶ οἱ ἐν τῷ καιρῷ πόνοι καὶ κίνδυνοι παρέχονται.

9. Κατανοῶν δὲ ὁ Κῦρος, ὥς εὖ μὲν αὐτῷ εἶχον τὰ σώματα οἱ στρατιῶται, πρὸς τὸ δύνασθαι στρατιω-τικούς πόρους φέρειν, εὖ δὲ τὰς ψυχὰς, πρὸς τὸ καταφρονεῖν τῶν πολεμίων· ἐπιστήμονες δὲ ᾗσαν τὰ

προσήκοντα τῇ ἑαυτῶν ἕκαστος ὀπλίσει, καὶ πρὸς τὸ
 πείθεσθαι δὲ τοῖς ἄρχουσιν ἑώρα πάντα εὖ παρε-
 σκευασμένους· ἐκ τούτων οὖν ἐπεθύμει τι ἤδη πρὸς
 τοὺς πολεμίους πράττειν· γινώσκων, ὅτι ἐν τῷ μέλ-
 λειν πολλάκις τοῖς ἄρχουσι καὶ τῆς καλῆς παρασκευ-
 ῆς ἀλλοιοῦται τι. 10. Ἐτι δ' ὄρων, ὅτι φιλοτίμως
 ἔχοντες, ἐν οἷς ἀντηγωνίζοντο, πολλοὶ καὶ ἐπιφθό-
 νως εἶχον πρὸς ἀλλήλους τῶν στρατιωτῶν, καὶ τῶνδε
 ἔνεκα ἐξάγειν αὐτοὺς ἐβούλετο εἰς τὴν πολεμίαν ὡς
 τάχιστα· εἰδὼς, ὅτι οἱ κοινοὶ κίνδυνοι φιλοφρόνως
 ποιοῦσιν ἔχειν τοὺς συμμάχους πρὸς ἀλλήλους, καὶ
 οὐκέτι ἐν τούτῳ οὔτε τοῖς ἐν ὀπλοῖς κοσμουμένοις
 φθονοῦσιν, οὔτε τοῖς δόξης ἐφιεμένοις, ἀλλὰ μᾶλλον
 καὶ ἐπαινοῦσι καὶ ἀσπάζονται οἱ τοιοῦτοι τοὺς ὁμοί-
 ους· νομίζοντες συνεργοὺς αὐτοὺς τοῦ κοινοῦ ἀγαθοῦ
 εἶναι. 11. Οὕτω δὴ πρῶτον μὲν ἐξώπλισε τὴν στρατιάν,
 καὶ κατέταξεν ὡς ἐδύνατο κάλλιστά τε καὶ ἄριστα·
 ἔπειτα δὲ συνεκάλεσε μυριάρχους, καὶ χιλιάρχους,
 καὶ ταξιάρχους, καὶ λοχαγούς. Οὗτοι γὰρ ἀπολελυ-
 μένοι ἦσαν τοῦ καταλέγεσθαι ἐν τοῖς τακτικοῖς ἀρι-
 θμοῖς· καὶ ὁπότε δέοι ἢ ὑπακούειν τῷ στρατηγῷ, ἢ
 παραγγέλλειν τι, οὐδ' ὡς οὐδὲν ἀναρχον κατελείπε-
 το, ἀλλὰ δωδεκαδάρχους καὶ ἐξαδάρχους πάντα τὰ
 καταλειπόμενα διεκοσμεῖτο. 12. Ἐπεὶ δὲ συνῆλθον οἱ
 ἐπικαίριοι, παράγων αὐτοὺς, ἐπεδείκνυε τε αὐτοῖς
 τὰ καλῶς ἔχοντα, καὶ ἐδίδασκεν, ἢ ἕκαστον ἰσχυρόν
 ἦν τῶν συμμαχικῶν. Ἐπεὶ δὲ κἀκείνους ἐποίησεν
 ἱρωτικῶς ἔχειν τοῦ ἤδη ποιεῖν τι, εἶπεν αὐτοῖς, νῦν

μὲν ἀπιέναι ἐπὶ τὰς τάξεις, καὶ διδάσκειν ἕκαστον τοὺς ἑαυτοῦ, ἅπερ αὐτὸς ἐκείνους, καὶ πειρᾶσθαι αὐτοὺς ἐπιθυμίαν ἐμβαλεῖν πᾶσι τοῦ στρατεύεσθαι, ὅπως εὐθυμότατα πάντες ἐξορμῶνται, πρῶν δὲ παρεῖναι ἐπὶ τὰς Κυαξάρους θύρας. 13. Τότε μὲν δὴ ἀπιόντες οὕτως ἐποιοῦν· τῇ δ' ὑστεραία ἄμα τῇ ἡμέρᾳ παρῆσαν οἱ ἐπικαίριοι ἐπὶ τὰς θύρας. Σὺν τούτοις οὖν ὁ Κῦρος εἰσελθὼν πρὸς τὸν Κυαξάρην, ἤρξατο λόγου τοιοῦδε·

Οἶδα μὲν, ἔφη, ὦ Κυαξάρη, ὅτι, ἃ μέλλω λέγειν, σοὶ πάλαι δοκεῖ οὐδὲν ἥττον, ἢ ἡμῖν· ἀλλ' ἴσως αἰσχύνῃ λέγειν ταῦτα, μὴ δοκῆς ἀχθόμενος, ὅτι τρέφεις ἡμᾶς, ἐξόδου μεμνησθαι. 14. Ἐπεὶ οὖν σύ σιωπᾷς, ἐγὼ λέξω ὑπὲρ σοῦ καὶ ὑπὲρ ἡμῶν. Ἡμῖν γὰρ δοκεῖ πᾶσιν, ἐπεῖπερ παρεσκευάσμεθα, μὴ, ἐπειδὴν ἐμβάλωσιν οἱ πολέμιοι εἰς τὴν σὴν χώραν, τότε μάχεσθαι, μὴ δ' ἐν τῇ φιλίᾳ καθημένους ἡμᾶς ὑπομένειν, ἀλλ' ἵεναι ὡς τάχιστα εἰς τὴν πολεμίαν. 15. Νῦν μὲν γὰρ ἐν τῇ σῇ χώρᾳ ὄντες, πολλὰ τῶν σῶν σινόμεθα ἄκοντες· ἦν δ' εἰς τὴν πολεμίαν ἴωμεν, τὰ ἐκείνων κακῶς ποιήσομεν ἡδόμενοι. 16. Ἐπειτα νῦν μὲν σύ ἡμᾶς τρέφεις, πολλὰ δαπανῶν· ἦν δ' ἐκστρατευώμεθα, θρεψόμεθα ἐκ τῆς πολεμίας. 17. Ἐτι δὲ, εἰ μὲν μέλζων τις ἡμῖν κίνδυνος ἐμελλεν εἶναι ἐκεῖ, ἢ ἐνθάδε, ἴσως τὸ ἀσφαλέστατον ἦν ἂν αἰρετέον. Νῦν δὲ ἴσοι μὲν ἐκεῖνοι ἔσονται, εἴαν τε ἐνθάδε ὑπομένωμεν, εἴαν τε εἰς τὴν ἐκείνων ἰόντες ὑπαντῶμεν αὐτοῖς· ἴσοι δὲ ἡμεῖς ὄντες μαχούμεθα, ἦν τε ἐν-

θάδε ἐπιόντας αὐτοὺς δεχώμεθα, ἣν τε ἐπ' ἐκείνους ἰόντες τὴν μάχην συνάπτωμεν. 18. Πολὺ μέντοι ἡμεῖς βελτίοσι καὶ ἐρῶμενεστέραις ταῖς ψυχαῖς τῶν στρατιωτῶν χρησόμεθα, ἣν ἴωμεν ἐπὶ τοὺς ἐχθρούς, καὶ μὴ ἄκοντες δοκῶμεν ὁρᾶν τοὺς πολεμίους· πολὺ δὲ καὶ κείνοι μᾶλλον ἡμῶς φοβηθήσονται, ὅταν ἀκούσωσιν, ὅτι οὐχ ὥς φοβούμενοι πτήσομεν αὐτοὺς οὐκοι καθήμενοι, ἀλλ', ἐπεὶ αἰσθανόμεθα προσιόντας, ἀπαντῶμέν τε αὐτοῖς, ἵν' ὥς τάχιστα συμμίξωμεν, καὶ οὐκ ἀναμένομεν, ἕως ἂν ἡ ἡμετέρα χώρα κακῶται, ἀλλὰ φθάνοντες ἤδη δηοῦμεν τὴν ἐκείνων γῆν. 19. Καίτοι, ἔφη, εἴ τι ἐκείνους μὲν φοβερωτέρους ποιήσομεν, ἡμᾶς δὲ αὐτοὺς θαρσάλεωτέρους, πολὺ τοῦτο ἡμῖν ἐγὼ πλεονέκτημα νομίζω· καὶ τὸν κίνδυνον οὕτως ἡμῖν μὲν ἐλάττω λογίζομαι, τοῖς δὲ πολεμίοις μεῖζω πολὺ ἂν μᾶλλον. Καὶ ὁ πατήρ αἰεὶ λέγει, καὶ σὺ φῆς, καὶ οἱ ἄλλοι δὲ πάντες ὁμολογοῦσιν, ὥς αἱ μάχαι κρίνονται μᾶλλον ταῖς ψυχαῖς, ἢ ταῖς τῶν σωμάτων ῥώμας. 20. Ὁ μὲν οὕτως εἶπε, Κυαξάρης δὲ ἀπεκρίνατο·

Ἄλλ' ὅπως μὲν, ὦ Κῦρε, καὶ οἱ ἄλλοι Πέρσαι, ἐγὼ ἄχθομαι τρέφων ὑμᾶς, μηδ' ὑπονοεῖτε· τό γε μέντοι ἵεναι εἰς τὴν πολεμίαν ἤδη καὶ ἐμοὶ βέλτιον εἶναι δοκεῖ πρὸς πάντα. Ἐπεὶ τοίνυν, ἔφη ὁ Κῦρος, ὁμογνωμονοῦμεν, συσκευαζώμεθα, καὶ ἣν τὰ τῶν θεῶν ἡμῖν θᾶττον συγκαταίνῃ, ἐξίωμεν ὥς τάχιστα. 21. Ἐκ τούτου τοῖς μὲν στρατιώταις εἰπὼν συσκευάζεσθαι ὁ Κῦρος, ἔθυε, πρῶτον μὲν Διὶ βασιλεῖ,

ἔπειτα δὲ καὶ τοῖς ἄλλοις θεοῖς· καὶ ᾗτεῖτο, ἰλεως καὶ εὐμενεῖς ὄντας, ἡγεμόνας γίνεσθαι τῇ στρατιᾷ, καὶ παραστάτας ἀγαθούς, καὶ συμμάχους, καὶ συμβούλους τῶν ἀγαθῶν. Συμπαρεκάλει δὲ καὶ ἡρωας, γῆς Μηδίας οἰκήτορας καὶ κηδεμόνας. 22. Ἐπεὶ δ' ἐκαλλιέρησέ τε καὶ ἀθρόον ἦν αὐτῷ τὸ στράτευμα πρὸς τοῖς ὁρίοις, τότε δὴ, οἰωνοῖς χρησάμενος αἰσίοις, ἐνέβαλεν εἰς τὴν πολεμίαν. Ἐπεὶ δὲ τάχιστα διέβη τὰ ὅρια, ἐκεῖ αὖ καὶ Γῆν ἱλάσκετο χοαῖς, καὶ θεοὺς θυσίαις, καὶ ἡρωας Ἀσσυρίας οἰκήτορας εὐμενίζετο. Ταῦτα δὴ ποιήσας, αὖθις Διὶ πατρὶϊ ἔθυε, καὶ εἰ τις ἄλλος θεῶν ἀνεφαίνετο, οὐδενὸς ἡμέλει.

23. Ἐπεὶ δὲ ταῦτα καλῶς εἶχεν, εὐθύς τοὺς μὲν πεζοὺς προαγαγόντες οὐ πολλὴν ὁδὸν, ἐστρατοπεδεύσαντο· τοῖς δ' ἵπποις καταδρομὴν παιησάμενοι, περιβάλλοντο πολλὴν καὶ παντοίαν λείαν. Καὶ τὸ λοιπὸν δὲ, μεταστρατοπεδευόμενοι, καὶ ἔχοντες ἄφθονα τὰ ἐπιτήδεια, καὶ δηρὸντες τὴν χώραν, ἀνέμενον τοὺς πολεμίους. 24. Ἡνίκα δὲ προσιόντες ἐλέγοντο οὐκ ἔτι δέχ' ἡμερῶν ἀπέχειν ὁδὸν, τότε δὴ ὁ Κῦρος λέγει· ὦ Κυαξάρη, ὦρα δὴ ἀπαντᾶν, καὶ μῆτε τοῖς πολεμίοις δοκεῖν, μῆτε τοῖς ἡμετέροις, φοβουμένους μὴ ἀντιπροσιέναι· ἀλλὰ δηλοὶ ὦμεν, ὅτι οὐκ ἄκοντες μαχούμεθα. 25. Ἐπεὶ δὲ ταῦτα συνέδοξε τῷ Κυαξάρει, οὕτω δὴ αἰεὶ συντεταγμένοι προήεσαν τοσοῦτον καθ' ἡμέραν, ὅσον ἐδόκει αὐτοῖς καλῶς ἔχειν. Καὶ δεῖπνον μὲν αἰεὶ κατὰ φῶς ἐποιοῦντο, πυρὰ δὲ νύκτωρ οὐκ ἔκαιον ἐν τῷ στρατοπέδῳ· ἔμπροσθεν μέντοι τοῦ

στρατοπέδου ἔκαιον, ὅπως ὁρῶεν μὲν, εἴ τινες νυκτὸς προσίοιεν, διὰ τὸ πῦρ, μὴ ὁρῶντο δὲ ὑπὸ τῶν προσιόντων. Πολλάκις δὲ καὶ ὕπισθε τοῦ στρατοπέδου ἐπυρπόλουν, ἀπάτης ἕνεκα τῶν πολεμίων· ὥστ' ἔστιν ὅτε καὶ κατὰσκοποὶ ἐνέπιπτον εἰς τὰς προφυλακὰς αὐτῶν, διὰ τὸ ὕπισθεν τὰ πυρὰ εἶναι ἔτι πόρρω τοῦ στρατοπέδου οἰόμενοι εἶναι.

26. Οἱ μὲν οὖν Ἀσσύριοι καὶ οἱ σὺν αὐτοῖς, ἐπειδὴ ἐγγὺς ἀλλήλων τὰ στρατεύματα ἐγίγνετο, τὰ φρόν περιβάλλοντο· ὅπερ καὶ νῦν ἔτι ποιοῦσιν οἱ βάρβαροι βασιλεῖς· ὁπότεν στρατοπεδεύονται, τὰ φρόν περιβάλλονται εὐπετῶς διὰ τὴν πολυχειρίαν· ἴσασι γάρ, ὅτι ἵππικόν στρατεύμα ἐν νυκτὶ ταραχῶδές ἐστι καὶ δύσχρηστον, ἄλλως τε καὶ βάρβαρον. 27. Πεποδισμένους γὰρ ἔχουσι τοὺς ἵππους ἐπὶ ταῖς φάταις· καὶ εἴ τις ἐπ' αὐτοὺς ἴοι, ἔργον μὲν νυκτὸς λῦσαι ἵππους, ἔργον δὲ χαλινῶσαι, ἔργον δ' ἐπισάξαι, ἔργον δ' ἐπιθωρακίσασθαι· ἀναβάντας δ' ἐφ' ἵππων ἐλάσαι διὰ τοῦ στρατοπέδου παντάπασιν ἀδύνατον. Τούτων δὲ ἕνεκα πάντων καὶ οἱ ἄλλοι καὶ ἐκείνοι τὰ ἐρύματα περιβάλλονται· καὶ ἅμα αὐτοῖς δοκεῖ τὸ ἐν ἐχυρῷ εἶναι καὶ ἐξουσίαν παρέχειν, ὅταν βούλωνται, μὴ μάχεσθαι. 28. Τοιαῦτα μὲν δὴ ποιοῦντες ἐγγὺς ἀλλήλων ἐγίγνοντο. Ἐπεὶ δὲ προσιόντες ἀπεῖχον ὅσον παρασάγγην, οἱ μὲν Ἀσσύριοι οὕτως ἐστρατοπεδεύοντο, ὥς περ εἴρηται, ἐν περιτεταφρευμένῳ μὲν, καταφανεῖ δέ· ὁ δὲ Κῦρος, ὥς ἐδύνατο ἐν ἀφανεστάτῳ, κώμας τε καὶ γεωλόφους ἐπίπροσθεν ποιησάμενος· νομίζων

πάντα τὰ πολεμικά, ἐξαίφνης ὁρώμενα, φοβερώτερα τοῖς ἐναντίοις εἶναι. Καὶ ἐκείνην μὲν τὴν νύκτα, ὥςπερ ἔπρεπε, προφυλακὰς ποιησάμενοι ἐκάτεροι ἐκοιμήθησαν.

29. Τῇ δ' ὕστεραίᾳ ὁ μὲν Ἀσσύριος καὶ ὁ Κροῖσος καὶ οἱ ἄλλοι ἡγεμόνες ἀνέπαινον τὰ στρατεύματα ἐν τῷ ἐχυρῷ. Κῦρος δὲ καὶ Κυαξάρης συνταξάμενοι περιέμενον, ὥς, εἰ προσίοιεν οἱ πολέμιοι, μαχοῦμενοι. Ὡς δὲ δῆλον ἐγένετο, ὅτι οὐκ ἐξίοιεν οἱ πολέμιοι ἐκ τοῦ ἐρύματος, οὐδὲ μάχην ποιήσονται ταύτῃ τῇ ἡμέρᾳ, ὁ μὲν Κυαξάρης, καλέσας τὸν Κῦρον καὶ τοὺς ἄλλους τῶν ἐπικαιριῶν, ἔλεξε τοιάδε· 30. Δοκεῖ μοι, ἔφη, ὦ ἄνδρες, ὥςπερ τυγχάνομεν συντεταγμένοι, οὕτως ἵεναι πρὸς τὸ τῶν ἀνδρῶν ἔρυμα, καὶ δηλοῦν, ὅτι θέλομεν μάχεσθαι. Οὕτω γάρ, ἔφη, ἐπειδὴν μὴ ἀντεπεξίσωσιν ἐκεῖνοι, οἱ μὲν ἡμέτεροι μᾶλλον θαρσύνσαντες ἀπίασιν· οἱ πολέμιοι δὲ, τὴν τόλμαν ἰδόντες ἡμῶν, μᾶλλον φοβηθήσονται. 31. Τοῦτω μὲν δὴ οὕτως ἐδόκει. Ὁ δὲ Κῦρος, Μηδαμῶς, ἔφη, πρὸς τῶν θεῶν, ὦ Κυαξάρη, οὕτω ποιήσωμεν. Εἰ γὰρ ἤδη ἐκφανέντες πορευσόμεθα, ἢ σὺ κελεύεις, νῦν τε προσιόντας ἡμᾶς οἱ πολέμιοι θεάσονται οὐδὲν φοβούμενοι, εἰδότες, ὅτι ἐν ἀσφαλεῖ εἰσι τοῦ μηδὲν παθεῖν· ἐπειδὴν τε μηδὲν ποιήσαντες ἀπίωμεν, πάλιν καθορῶντες ἡμῶν τὸ πλῆθος πολὺ ἐνδεέστερον τοῦ ἐαυτῶν, καταφρονήσουσι, καὶ αὖριον ἐξίασιν πολὺ ἐρρώμενεστέραις ταῖς γνώμαις. 32. Νῦν δ', ἔφη, εἰδότες μὲν, ὅτι πάρεσμεν, οὐχ ὀρῶντες δὲ ἡμᾶς,

εὖ τοῦτο ἐπίστω, οὐ καταφρονοῦσιν, ἀλλὰ φροντί-
ζουσι, τί ποτε τοῦτ' ἐστὶ, καὶ διαλεγόμενοι περὶ
ἡμῶν ἐγὼ οἶδ' ὅτι οὐδὲν παύονται. Ὅταν δ' ἐξίωσι,
τότε δεῖ αὐτοῖς ἅμα φανεροῦς τε ἡμᾶς γενέσθαι, καὶ
ἰέναι εὐθὺς ὁμόσε, εἰληφότης αὐτοὺς ἔνθα πάλαι
ἐβουλόμεθα. 33. Λέξαντος δὲ οὕτω Κύρου, συνέδοξα
ταῦτα καὶ Κυαξάρει καὶ τοῖς ἄλλοις. Καὶ τότε μὲν
δειπνοποιησάμενοι, καὶ φύλακας καταστησάμενοι,
καὶ πυρὰ πολλὰ πρὸ τῶν φυλάκων καύσαντες, ἐκοι-
μήθησαν. 34. Τῇ δ' ὑστεραίᾳ πρῶτ' Κύρος μὲν ἐστεφα-
νωμένος ἔθυσε, παρήγγειλε δὲ καὶ τοῖς ἄλλοις ὁμοτί-
μοις, ἐστεφανωμένοις πρὸς τὰ ἱερὰ παρεῖναι. Ἐπεὶ
δὲ τέλος εἶχεν ἡ θυσία, συγκαλέσας αὐτοὺς, ἔλεξεν·

Ἄνδρες, οἱ μὲν θεοὶ, ὥς οἱ τε μάντις φασὶ, καὶ
ἐμοὶ συνδοκεῖ, μάχην τ' ἔσεσθαι προαγγέλλουσι, καὶ
νίκην διδόασιν, καὶ σωτηρίαν προὔπισχνοῦνται ἐν τοῖς
ἱεροῖς. 35. Ἐγὼ δὲ ὑμῖν μὲν παραινῶν, ὁποίουςτινὰς
χρὴ εἶναι ἐν τῷ τοιῷδε, αἰσχυνοίμην ἄν· οἶδα γὰρ
ὑμᾶς ταῦτά ἐμοὶ ἐπισταμένους, καὶ ταῦτά μεμελε-
τηρότας τε καὶ ἀκηκοότας καὶ ἀκούοντας διὰ τέλους,
ἅπερ ἐγὼ, ὥστε καὶ ἄλλους εἰκότως ἄν διδάσκοιτε
τάδε. Εἰ δὲ μὴ τυγχάνετε κατανενοηκότες, ἀκούσατε.
36. Οὐς γὰρ νεωστὶ συμμάχους τε ἔχομεν, καὶ πειρώμε-
θα ἡμῖν αὐτοῖς ὁμοίους ποιεῖν, τούτους δεῖ ὑμᾶς ὑπο-
μιμνήσκειν, ἐφ' οἷς τε ἐτρεφόμεθα ὑπὸ Κυαξάρους,
ἃ τε ἡσκούμεν, ἐφ' ἃ τε αὐτοὺς παρακεκλήκαμεν, ὥς τε
ἄσμενοι ἀνταγωνιστὰι ἔφασαν ἡμῖν ἔσεσθαι. 37. Καὶ
τούτου δὲ αὐτοὺς ὑπομιμνήσκετε, ὅτι ἦδε ἡ ἡμέρα

δείξει, ὃν ἄξιός ἐκαστός ἐστιν. Ὡν γὰρ ἂν ἄνθρωποι ὀψιμαθεῖς γένωνται, οὐδὲν θαυμαστόν, εἴ τις αὐτῶν καὶ τοῦ ὑπομνήσοντος δέοιντο· ἀλλ' ἀγαπητόν, εἴ καὶ ἐξ ὑπόβολῆς δύναιντο ἄνδρες ἀγαθοὶ εἶναι. 38. Καὶ ταῦτα μέντοι πράττοντες, ἅμα καὶ ὑμῶν αὐτῶν πείραν λήψετε. Ὁ μὲν γὰρ δυνάμενος ἐν τῷ τοιαῦδε καὶ ἄλλους βελτίους ποιεῖν, εἰκότως ἂν ἤδη καὶ ἑαυτῷ συνειδείῃ τελέως ἀγαθὸς ἀνὴρ ὢν· ὁ δὲ τὴν τούτων ὑπόμνησιν αὐτὸς μόνος ἔχων, καὶ τοῦτο ἀγαπῶν, εἰκότως ἂν ἡμιτελῇ αὐτὸν νομίζοι. 39. Τοῦτου δ' ἕνεκεν οὐκ ἐγώ, ἔφη, αὐτοῖς λέγω, ἀλλὰ ὑμᾶς κελεύω λέγειν, ἵνα καὶ ἀρέσκειν ὑμῖν πειρῶνται· ὑμεῖς γὰρ καὶ πλησιάζετε αὐτοῖς, ἕκαστος τῷ ἑαυτοῦ μέρει. Εὖ δ' ἐπίστασθε, ἔφη, ἕως ἂν θαρρόσυντας τούτοις ὑμᾶς αὐτοὺς ἐπιδεικνύητε, καὶ τούτους καὶ ἄλλους πολλοὺς οὐ λόγῳ, ἀλλ' ἔργῳ θαρρόειν διδάξετε. 40. Τέλος εἶπεν, ἀπιόντας ἀρίστῶν ἐστεφανωμένους, καὶ σπονδὰς ποιησαμένους ἤκειν εἰς τὰς τάξεις αὐτοῖς στεφάνοις. Ἐπεὶ δ' οὗτοι ἀπῆλθον, αὐθις τοὺς οὐραγοὺς προσεκάλεσε, καὶ τούτοις αὖ τοιαῦδε ἔλεξεν·

41. Ἄνδρες Πέρσαι, ὑμεῖς καὶ τῶν ὁμοτίμων γεγόνατε, καὶ ἐπιλελεγμένοι ἐστέ, οἳ δοκεῖτε τὰ μὲν ἄλλα τοῖς κρατίστοις ὅμοιοι εἶναι, τῇ δ' ἡλικίᾳ καὶ φρονιμώτεροι. Καὶ τοίνυν χώραν ἔχετε, οὐδὲν ἥττον ἡμῶν ἐντιμον τῶν προστατῶν· ὑμεῖς γὰρ ὀπισθεν ὄντες τοὺς τ' ἀγαθοὺς ἂν, ἐφορῶντες καὶ ἐπικελεύοντες αὐτοῖς, ἔτι κρείττους ποιοῦτε· εἴ τέ τις μαλακίζοιτο, καὶ τοῦτον ὀρῶντες οὐκ ἂν ἐπιτρέποιτε αὐτῷ.

42. Συμφέρει δ' ὑμῖν, εἴπερ τῶ καὶ ἄλλῳ, τὸ νικᾶν, καὶ διὰ τὴν ἡλικίαν, καὶ διὰ τὸ βῆρος τῆς στολῆς. Ἄν δ' ἄρα ὑμᾶς καὶ οἱ ἔμπροσθεν ἀνακαλοῦντες ἐπεσθαι παρεγγυῶσιν, ὑπακούετε αὐτοῖς· καὶ ὅπως μὴδ' ἐν τούτῳ αὐτῶν ἡττηθήσεσθε, ἀντιπαρακαλεούμενοι αὐτοῖς, θάρττον ἡγεῖσθαι ἐπὶ τοὺς πολεμίους. Καὶ ἀπιόντες, ἔφη, ἀριστήσαντες καὶ ὑμεῖς, ἤκετε σὺν τοῖς ἄλλοις ἐστεφανωμένοι εἰς τὰς τάξεις.

43. Οἱ μὲν δὴ ἀμφὶ Κῦρον ἐν τούτοις ἦσαν· οἱ δ' Ἀσσύριοι καὶ δὴ ἡρισθηκότες ἐξήεσαν τε θρασέως, καὶ παρετάττοντο ἐρῶμένως. Παρέταττε δὲ αὐτοὺς ὁ βασιλεὺς, ἐφ' ἄρματος παρελαύνων, καὶ τοιαύδε παρεκελεύετο·

44. Ἄνδρες Ἀσσύριοι, νῦν δεῖ ἄνδρας ἀγαθοὺς εἶναι. Νῦν γὰρ περὶ ψυχῶν τῶν ὑμετέρων ὁ ἀγὼν, καὶ περὶ γῆς, ἐν ᾗ ἔφυτε, καὶ περὶ οἴκων, ἐν οἷς ἐτράφητε, καὶ περὶ γυναικῶν δὲ καὶ τέκνων, καὶ περὶ πάντων ὧν πέπασθε ἀγαθῶν. Νικήσαντες μὲν γὰρ, ἀπάντων τούτων ὑμεῖς, ὥςπερ πρόσθεν, κύριοι ἔσεσθε· εἰ δὲ ἡττηθήσεσθε, εὖ ἴστε, ὅτι παραδώσετε ταῦτα πάντα τοῖς πολεμίοις.

45. Ἄτε οὖν νίκης ἐρῶντες, μένοντες μάχεσθε. Μωρόν γὰρ, τὸ, κρατεῖν βουλομένους, τὰ τυφλὰ τοῦ σώματος καὶ ἄοπλα καὶ ἄχρη ταῦτα ἐναντία τάττειν τοῖς πολεμίοις φεύγοντας. Μωρὸς δὲ καὶ, εἴ τις ζῆν βουλόμενος φεύγειν ἐπιχειροίη· εἰδὼς, ὅτι οἱ μὲν νικῶντες σώζονται, οἱ δὲ φεύγοντες ἀποθνήσκουσι μᾶλλον τῶν μενόντων. Μωρὸς δὲ καὶ, εἴ τις χρημάτων ἐπιθυμῶν, ἥτιαν

προσίζεται. Τίς γὰρ οὐκ οἶδεν, ὅτι οἱ μὲν νικῶντες τὰ τε ἑαυτῶν σώζουσι, καὶ τὰ τῶν ἡττωμένων προσλαμβάνουσιν· οἱ δ' ἡττώμενοι ἅμα ἑαυτοὺς τε καὶ τὰ ἑαυτῶν πάντα ἀποβάλλουσιν; 46. Ὁ μὲν δὴ Ἀσσύριος ἐν τούτοις ἦν.

Ὁ δὲ Κυαξάρης πέμπων πρὸς τὸν Κῦρον ἔλεγεν, ὅτι ἤδη καιρὸς εἶη, ἄγειν ἐπὶ τοὺς πολεμίους· εἰ γὰρ νῦν, ἔφη, ἔτι ὀλίγοι εἰσὶν οἱ ἔξω τοῦ ξυρύματος, ἐν ᾧ ἂν προσίωμεν, πολλοὶ ἔσονται· μὴ οὖν ἀναμένωμεν, ἕως ἂν πλείους ἡμῶν γένωνται, ἀλλ' ἴωμεν, ἕως ἂν ἔτι οἰόμεθα εὐπετῶς αὐτῶν κρατῆσαι. 47. Ὁ δ' αὖ Κῦρος ἀπεκρίνατο· Ὡ Κυαξάρη, εἰ μὴ ὑπὲρ ἡμῖν αὐτῶν ἔσονται οἱ ἡττηθέντες, εὖ ἴσθι, ὅτι ἡμᾶς μὲν ἐροῦσι, φοβουμένους τὸ πλῆθος, τοῖς ὀλίγοις ἐπιχειρῆσαι· αὐτοὶ δὲ οὐ νομίσουσιν ἡττησθαι. ἄλλης οὖν σοι μάχης δεήσει, ἐν ᾗ ἄμεινον ἂν ἴσως βουλεύσαιντο, ἢ νῦν βεβούλευνται, παραδόντες ἑαυτοὺς ἡμῖν ταμιεύεσθαι, ὥςθ', ὁπόσοις ἂν βουλώμεθα αὐτῶν, μάχεσθαι. 48. Οἱ μὲν δὴ ἄγγελοι ταῦτα ἀκούσαντες ὥχοντο.

Ἐν τούτῳ δ' ἦλθε Χρυσάντας τε ὁ Πέρσης, καὶ ἄλλοι τινὲς τῶν ὁμοτίμων, αὐτομόλους ἄγοντες. Καὶ ὁ Κῦρος, ὥσπερ εἰκὸς, ἡρώτα τοὺς αὐτομόλους τὰ ἐκ τῶν πολεμίων. Οἱ δ' ἔλεγον, ὅτι ἐξίοιέν τε ἤδη σὺν τοῖς ὅπλοις, καὶ παρατάττοι αὐτοὺς ὁ βασιλεὺς, ἔξω ὦν, καὶ παρακελεύοιτο μὲν δὴ τοῖς ἀεὶ ἔξω οὔσι πολλὰ τε καὶ ἰσχυρὰ, ὥς ἔφασαν λέγειν τοὺς ἀκούοντας. 49. Ἐνθα δὴ ὁ Χρυσάντας εἶπε· Τί δ', ἔφη, ὧ

Κῦρε, εἰ καὶ σὺ συγκαλέσας, ἕως ἔτι ἔξεστι, παρα-
 κελεύσαιο, εἰ ἄρα τι καὶ σὺ ἀμείνους ποιήσῃς τοὺς
 στρατιώτας; Καὶ ὁ Κῦρος εἶπεν· 50. Ὡς Χρυσάντα,
 μηδὲν σε λυπούντων αἱ τοῦ Ἀσσυρίου παρακελεύσεις·
 οὐδεμία γὰρ οὕτως ἔσται καλὴ παραινέσις, ἣ τις
 τοὺς μὴ ὄντας ἀγαθοὺς αὐθιμερὸν ἀκούσαντας ἀγα-
 θοὺς ποιήσει· οὐκ ἂν οὖν τοξότας γε, εἰ μὴ ἔμπρο-
 σθεν τοῦτο μεμελετηκότες εἶεν· οὐδ' ἀκοντιστάς,
 οὐδὲ μὴν ἱππέας γε· οὐδὲ μὴν τὰ γε σώματα ἱκα-
 νοὺς ποιεῖν, ἢ μὴ πρόσθεν ἡσκηκότες ὦσι. 51. Καὶ ὁ
 Χρυσάντας εἶπεν· Ἀλλ' ἄρκεῖ τοι, ὦ Κῦρε, ἐὰν τὰς
 ψυχὰς αὐτῶν παρακελευσάμενος ἀμείνους ποιήσῃς.
 Ἡ καὶ δύναται ἂν, ἔφη ὁ Κῦρος, εἰς λόγος ῥηθῇς
 αὐθιμερὸν αἰδοῦς μὲν ἐμπλήσαι τὰς ψυχὰς τῶν
 ἀκουσάντων, ἢ ἀπὸ τῶν αἰσχυρῶν κωλύσαι, προτρέ-
 ψαι δὲ, ὥς χρὴ, ἐπαίνου μὲν ἕνεκα πάντα μὲν πόνον,
 πάντα δὲ κίνδυνον ὑποδύεσθαι, λαβεῖν δ' ἐν ταῖς
 γνώμας βεβαίως τοῦτο, ὥς αἰρετώτερόν ἐστι μαχο-
 μένους ἀποθνήσκειν μᾶλλον, ἢ φεύγοντας σωθῆναι;
 52. Ἀρ' οὐκ, ἔφη, εἰ μέλλουσι τοιαῦτα διάνοιαι ἐγγε-
 νῆσθαι ἀνθρώποις, καὶ ἔμμονοι ἔσεσθαι, πρῶτον
 μὲν νόμους ὑπάρξαι δεῖ τοιούτους, δι' ὧν τοῖς μὲν
 ἀγαθοῖς ἔντιμος καὶ ἐλευθέριος ὁ βίος παρασκευα-
 σθήσεται, τοῖς δὲ κακοῖς ταπεινός τε καὶ ἀλγεινός καὶ
 ἀβίωτος ὁ αἰὼν ἐπανακείσεται; 53. Ἐπειτα δὲ διδα-
 σκάλους, οἷμαι, δεῖ καὶ ἄρχοντας ἐπὶ τούτοις γενέ-
 σθαι, οἵτινες δείξουσὶ τε ὁρθῶς, καὶ διδάξουσιν,
 καὶ ἐθίσουσιν ταῦτα δοῦν, ἔστ' ἂν ἐγγένηται αὐτοῖς,

τοὺς μὲν ἀγαθοὺς καὶ εὐκλεεῖς εὐδαιμονεστάτους τῷ ὄντι νομίζειν, τοὺς δὲ κακοὺς καὶ δυσκλεεῖς ἀθλιωτάτους ἀπάντων ἡγεῖσθαι. Οὕτω γὰρ δεῖ διατεθῆναι τοὺς μέλλοντας τοῦ ἀπὸ τῶν πολεμίων φόβου τὴν μάθησιν κρείττονα παρῆξαι. 54. Εἰ δέ τοι, ἰόντων εἰς μάχην σὺν ὅπλοις, ἐν ᾧ πολλοὶ καὶ τῶν παλαιῶν μαθημάτων ἐξίστανται, ἐν τούτῳ δυνήσεται τις ἀπορῶσα φηδῆσας παραχρῆμα ἄνδρας πολεμικοὺς ποιῆσαι, πάντων ἂν ῥᾶστον εἴη, καὶ μαθεῖν καὶ διδάξαι τὴν μεγίστην τῶν ἐν ἀνθρώποις ἀρετὴν. 55. Ἐπεὶ ἔγωγ', ἔφη, οὐδ' ἂν τούτοις ἐπίστευον ἐμμόνοις ἔσεσθαι, οὓς νῦν ἔχοντες παρ' ἡμῖν αὐτοῖς ἡσκοῦμεν, εἰ μὴ καὶ ὑμᾶς ἐώρων παρόντας, οἳ καὶ παραδείγματα αὐτοῖς ἔσεσθε, οἷους χρὴ εἶναι, καὶ ὑποβάλλειν δυνήσεσθε, ἣν τι ἐπιλανθάνωνται. Τοὺς δ' ἀπαιδεύτους παντάπασιν ἀρετῆς θαυμάζοιμ' ἂν, ἔφη, ὧ Χρυσάντα, εἰ τι πλέον ἂν ὠφελήσειε λόγος καλῶς ῥηθεὶς εἰς ἀνδραγαθίαν, ἢ τοὺς ἀπαιδεύτους μουσικῆς ᾄσμα καλῶς ᾄσθ' ἐν εἰς μουσικὴν.

56. Οἱ μὲν τοιαῦτα διελέγοντο. Ὁ δὲ Κυαξάρης πάλιν πέμπων ἔλεγεν, ὅτι ἑξαμαρτάνοι διατρίβων, καὶ οὐκ ἄγων ὥς τάχιστα ἐπὶ τοὺς πολεμίους. Καὶ ὁ Κῦρος ἀπεκρίνατο δὴ τότε τοῖς ἀγγέλοις. Ἄλλ' εὖ μὲν ἴστω, ἔφη, ὅτι οὐπω εἰσὶν ἔξω, ὅσους ἔδει· καὶ ταῦτα ἀπαγγέλλετε αὐτῷ ἐν ἁπασιν· ὅμως δὲ, ἐπεὶ ἐκείνῳ δοκεῖ, ἄξω ἥδη. 57. Ταῦτα εἰπὼν, καὶ προσεζέμενος τοῖς θεοῖς αὐτοῦ, ἐξῆγε τὸ στράτευμα. Ὡς δ' ἤρξατο ἄγειν ἔτι θᾶπτον, ὁ μὲν ἡγεῖτο, οἱ δ'

εἶποντο, εὐτάκτως μὲν, διὰ τὸ ἐπίστασθαι καὶ με-
μελετηκέναι ἐν τάξει πορευέσθαι· ἐρῶμένως δέ, διὰ
τὸ φιλονείκως ἔχειν πρὸς ἀλλήλους, καὶ διὰ τὸ τὰ
σώματα ἐκπεπονῆσθαι, καὶ διὰ τὸ πάντας ἄρχοντας
τοὺς πρωτοστάτας εἶναι· ἡδέως δέ, διὰ τὸ φρονίμως
ἔχειν· ἠπίσταντο γάρ, καὶ ἐκ πολλοῦ οὕτως ἐμεμα-
θήκεσαν, ἀσφαλέστατον εἶναι καὶ ῥᾶστον τὸ ὁμοσε-
ῖναι τοῖς πολεμίοις, ἄλλως τε καὶ τοξόταις, καὶ
ἀκοντισταῖς, καὶ ἱππεῦσιν.

58. Ἔως δ' ἐτι ἔξω βελέων ἦσαν, παρηγγύα ὁ Κῦρος
σύνθημα, ΖΕΤΣ ΖΥΜΜΑΧΟΣ ΚΑΙ ΗΓΕΜΩΝ.
Ἐπεὶ δὲ πάλιν ἦκε τὸ σύνθημα ἀνταποδιδόμενον,
ἕξῃρχεν αὖ ὁ Κῦρος παιᾶνα τὸν νομιζόμενον· οἱ δὲ
θεοσεβῶς πάντες συνεπήχησαν μεγάλη τῇ φωνῇ· ἐν
τῷ τοιοῦτῳ γὰρ δὴ οἱ δεισιδαίμονες ἦττον τοὺς ἀν-
θρώπους φοβοῦνται. 59. Ἐπεὶ δ' ὁ παιᾶν ἐγένετο, ἅμα
πορευόμενοι οἱ ὁμότιμοι φαιδροὶ, καὶ πεπαιδευμέ-
νοι, παρορῶντες εἰς ἀλλήλους, ὀνομάζοντες παρα-
στάτας, ἐπιστάτας, λέγοντες πολὺ τὸ, Ἄγετε ἄνδρες
φίλοι, Ἄγετ' ἄνδρες ἀγαθοὶ, παρεκάλουν ἀλλήλους
ἔπεσθαι. Οἱ δ' ὀπισθεν, αὐτῶν ἀκούσαντες, ἀντι-
παρεκελεύοντο τοῖς πρώτοις ἡγεῖσθαι ἐρῶμένως. Ἦν
δὲ μεστὸν τὸ στράτευμα τῷ Κύρῳ προθυμίας, φιλο-
τιμίας, ῥώμης, θάρσους, παρακελευσμοῦ, σωφρο-
σύνης, πειθοῦς· ὅπερ οἶμαι δεινότατον τοῖς ὑπεν-
αντίοις. 60. Τῶν δ' Ἀσσυρίων οἱ μὲν ἀπὸ τῶν ἐρυμά-
των προμαχοῦντες, ὥς ἐγγὺς ἦδη προσεμίγνυε τὸ
Περσικὸν πλῆθος, ἀνέβαινον ἐπὶ τὰ ἄρματα, καὶ

ὑπεξῆγον πρὸς τὸ ἑαυτῶν πλῆθος· οἱ δὲ τοξόται, καὶ ἀκοντισταὶ, καὶ σφενδονῆται αὐτῶν ἀφίεσαν τὰ βέλη πολὺ πρὶν ἐξικνεῖσθαι. 61. Ὡς δ' ἐπιόντες οἱ Πέρσαι ἐπέβησαν τῶν ἀφιεμένων βελέων, ἐφθέγγατο δὴ ὁ Κῦρος· Ἄνδρες ἄριστοι, ἥδη θᾶπτόν τις ἰὼν ἐπιδεικνύτω ἑαυτὸν καὶ παρεγγυάτω. Οἱ μὲν δὴ παρεδίδοσαν τοῦτο· ὑπὸ δὲ προθυμίας καὶ μένους καὶ τοῦ σπεύδειν συμμίζαι, δρόμου τινὲς ἤρξαντο· συνεφείπετο δὲ καὶ πᾶσα ἡ φάλαγξ δρόμῳ. 62. Καὶ αὐτὸς δὲ ὁ Κῦρος, ἐπιλαθόμενος τοῦ βάδην, δρόμῳ ἡγεῖτο· καὶ ἅμα ἐφθέγγετο, Τίς ἐφέπεται; Τίς ἀγαθός; Τίς πρῶτος ἄνδρα καταβαλεῖ; Οἱ δὲ ἀκούσαντες, το αὐτὸ τοῦτο ἐφθέγγοντο· καὶ διὰ πάντων δὴ, ὥσπερ παρηγγυά, οὕτως ἐχώρει. Τίς ἔψεται; Τίς ἀγαθός; Οἱ μὲν δὴ Πέρσαι οὕτως ἔχοντες ὁμόσε ἐφέροντο. 63. οἱ γε μὴν πολέμιοι οὐκέτι ἐδύναντο μένειν, ἀλλὰ στραφέντες ἔφευγον εἰς τὸ ἔρυμα. 64. Οἱ δ' αὖ Πέρσαι κατὰ τὰς εἰσόδους ἐφεπόμενοι, ὠθουμένων αὐτῶν, πολλοὺς κατεστρώωννυσαν· τοὺς δ' εἰς τὰς τάφρους ἐμπίπτοντας ἐπειςπηδῶντες ἐφόνεον, ἄνδρας ὁμοῦ καὶ ἵππους· ἓνια γὰρ τῶν ἁρμάτων εἰς τὰς τάφρους ἠναγκάσθη φεύγοντα συνεισπεσεῖν. 65. Καὶ οἱ τῶν Μήδων δὲ ἱππεῖς, ὁρῶντες ταῦτα, ἤλαυνον εἰς τοὺς ἵππους τῶν πολεμίων· οἱ δ' ἐνέκλιναν καὶ τούτους. Ἐνθα δὴ καὶ ἵππων διωγμὸς ἦν καὶ ἀνδρῶν, καὶ φόνος ἐξ ἀμφοτέρων. 66. Οἱ δ' ἐντὸς τοῦ ἐρύματος τῶν Ἀσσυρίων, ἐστηκότες ἐπὶ τῆς κεφαλῆς τῆς τάφρου, τοξεύειν μὲν καὶ ἀκοντίζειν εἰς τοὺς κατακαίνοντας

οὔτε ἐρρόνουν, οὔτ' ἐδύναντο, διὰ τε τὰ δεινὰ δροά-
 ματα, καὶ διὰ τὸν φόβον. Τάχα δὲ καὶ καταμα-
 θόντες τῶν Περσῶν τινὰς διακεκοφότας πρὸς τὰς
 εἰσόδους τοῦ ἐρύματος, ἐτράπόντο, καὶ ἀπὸ τῶν κεφα-
 λῶν ἔφευγον. 67. Ἰδοῦσαι δὲ αἱ γυναῖκες τῶν Ἀσσυρί-
 ων καὶ τῶν συμμάχων φυγὴν ἤδη καὶ ἐν τῷ στρατοπε-
 δῷ, ἀνέκραγον, καὶ ἔθεον ἐκπεπληγμέναι, αἱ μὲν καὶ τὰ
 τέκνα ἔχουσαι, αἱ δὲ καὶ νεώτεραι καταρῶδηγνύμεναι
 τοὺς πέπλους, καὶ δρυπτόμεναι, καὶ ἱκετεύουσαι
 πάντας, ὅτῳ ἐντυγχάνοιεν, μὴ φεύγειν καταλιπόντας
 αὐτάς, ἀλλ' ἀμῦναι καὶ τέκνοις καὶ ἑαυταῖς καὶ
 σφίσιν αὐτοῖς. 68. Ἐνθα δὴ καὶ αὐτοὶ οἱ βασιλεῖς σὺν
 τοῖς πιστοτάτοις σιάντες ἐπὶ τὰς εἰσόδους, καὶ ἀνα-
 βάντες ἐπὶ τὰς κεφαλὰς, καὶ αὐτοὶ ἐμάχοντο, καὶ
 τοῖς ἄλλοις παρεκελεύοντο. 69. Ὡς δ' ἔγνω ὁ Κῦρος τὸ
 γιγνόμενον, δείσας, μὴ, εἰ καὶ βιάσαιντο εἴσω,
 ὀλίγοι ὄντες ὑπὸ πολλῶν σφαλεῖν τι, παρηγγύησεν ἐπὶ
 πόδα ἀνάγειν ἔξω βελέων, καὶ πείθεσθαι. 70. Ἐνθα
 δὴ ἔγνω τις ἂν τοὺς ὁμοτίμους καὶ πεπαιδευμένους
 ὥς δεῖ· ταχὺ μὲν γὰρ αὐτοὶ ἐπείθοντο, ταχὺ δὲ καὶ
 τοῖς ἄλλοις παρηγγέλλον. Ὡς δ' ἔξω βελέων ἐγέ-
 νοντο, ἔστησαν κατὰ χώραν πολὺ μᾶλλον χοροῦ,
 ἀκριβῶς εἰδότες, ὅπου ἔδει ἕκαστον αὐτῶν γενέσθαι.

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Δ.

CAPVT I.

1. ΜΕΙΝΑΣ δὲ ὁ Κῦρος μέτριον χρόνον αὐτοῦ σὺν τῷ στρατεύματι, καὶ δηλώσας, ὅτι ἔτοιμοί εἰσι μάχεσθαι, εἴ τις ἐξέρχοιτο, ὥς δὴ οὐδείς ἀντεξήει, ἀπήγαγεν, ὅσον ἐδόκει καλῶς ἔχειν, καὶ κατεστρατοπεδεύσατο. Φύλακας δὲ καταστησάμενος, καὶ σκοποὺς προπέμφας, στάς εἰς τὸ μέσον συνεκάλεσε τοὺς ἑαυτοῦ στρατιώτας, καὶ ἔλεξε τοιάδε· 2. Ἄνδρες Πέρσαι, πρῶτον μὲν τοὺς θεοὺς ἐγὼ τε ἐπαινῶ, ὅσον δύναμαι, καὶ ὑμεῖς δὲ πάντες, οἶμαι· νίκης τε γὰρ τετυχήκαμεν καὶ σωτηρίας. Τούτων μὲν οὖν χρη̃ χαριστήρια, ὧν ἂν ἔχωμεν, τοῖς θεοῖς ἀποτελεῖν. Ἐγὼ δὲ σύμπαντας μὲν ὑμᾶς ἤδη ἐπαινῶ· τὸ γὰρ γεγενημένον ἔργον σύμπασιν ὑμῖν καλὸν ἀποτετέλεσται· ὧν δ' ἕκαστος ἄξιος, ἐπειδὴν παρ' ὧν προσήκει πύθωμαι, τότε τὴν ἀξίαν ἐκάστη καὶ λόγῳ καὶ ἔργῳ πειράσσομαι ἀποδιδόναι. 3. Τὸν δ' ἐμοῦ ἐγγύτατα ταξίαρχον Χρυσάνταν οὐδὲν παρ' ἄλλων δέομαι πυνθάνεσθαι, ἀλλ' αὐτὸς οἶδα, οἷος ἦν· τὰ μὲν γὰρ ἄλλα, ὅσα περ, οἶμαι, καὶ πάντες ὑμεῖς, ἐποίει·

ἐπεὶ δ' ἐγὼ παρηγγύησα ἐπανάγειν, καλέσας ὀνομα-
 στὶ αὐτόν, ἀνατεταμένος οὗτος τὴν μάχαιραν, ὥς
 παίσων πολέμιον, ὑπήκουσέ τέ μου εὐθύς, καὶ
 ἄφεις, ὃ ἔμελλε ποιεῖν, τὸ κελευόμενον ἔπραττεν
 αὐτός τε γὰρ ἐπανῆγε, καὶ τοῖς ἄλλοις μάλα ἐπι-
 σπερχῶς παρηγγύα· ὥστ' ἔφθασεν ἔξω βελέων τὴν
 τάξιν ποιήσας, πρὶν τοὺς πολεμίους κατανοῆσαί τε,
 ὅτι ἀνεχωροῦμεν, καὶ τόξα ἐντείνασθαι, καὶ τὰ
 παλτὰ ἐπαφεῖναι· ὥστ' αὐτός τε ἀβλαβῆς, καὶ τοὺς
 ἑαυτοῦ ἄνδρας ἀβλαβεῖς διὰ τὸ πεῖθεσθαι παρέχε-
 ται. 4. Ἄλλους δ', ἔφη, ὁρῶ τετρωμένους, περὶ ὧν
 ἐγὼ σκεψάμενος, ἐν ὁποίῳ χρόνῳ ἐτρώθησαν, τότε
 τὴν γνώμην περὶ αὐτῶν ἀποφανοῦμαι. Χρυσάνταν
 δέ, ὥς καὶ ἐργάτην τῶν πολεμικῶν, καὶ φρόνιμον,
 καὶ ἄρχεσθαι ἱκανὸν καὶ ἄρχειν, χιλιαρχία μὲν ἤδη
 τιμῶ· ὅταν δέ καὶ ἄλλο τι ἀγαθὸν ὁ θεὸς δῶ, οὐδὲ
 τότε ἐπιλήσομαι αὐτοῦ. 5. Καὶ πάντας δὲ ὑμᾶς βού-
 λομαι, ἔφη, ὑπομνῆσαι· ἃ γὰρ νῦν εἶδετε ἐν τῇ μάχῃ
 τῇδε, ταῦτα ἐνθυμούμενοι μήποτε παύσῃσθε, ἵνα πᾶς
 ὑμῖν αὐτοῖς ἀεὶ κρίνητε, πότερον ἢ ἄρετὴ μᾶλλον, ἢ
 ἢ φυγὴ σώξει τὰς ψυχὰς, καὶ πότερον οἱ μάχεσθαι
 θέλοντες ῥᾶον ἀπαλλάττουσιν, ἢ οἱ οὐκ ἐθέλοντες,
 καὶ ποίαν τινὰ ἡδονὴν τὸ νικᾶν παρέχει· ταῦτα γὰρ
 νῦν ἄριστα κρίναιτ' ἂν, πείραν τε αὐτῶν ἔχοντες,
 καὶ ἄρτι γεγεννημένου τοῦ πράγματος. 6. Καὶ ταῦτα
 μὲν, ἔφη, ἀεὶ διανοοῦμενοι, βελτίους ἂν εἴητε· νῦν
 δὲ, ὥς καὶ θεοφιλεῖς, καὶ ἀγαθοὶ, καὶ σώφρονες
 ἄνδρες, δειπνοποιεῖσθε, καὶ σπονδὰς τοῖς θεοῖς

ποιεῖσθε, καὶ παιῦνα ἐξάρχεσθε, καὶ ὅμα τὸ πα-
ραγγελλόμενον προνοεῖτε.

7. Εἰπὼν δὲ ταῦτα, ἀναβὰς ἐπὶ τὸν ἵππον ἤλασε,
καὶ πρὸς Κυαξάρην ἦλθε· καὶ συνησθεὶς ἐκείνῳ
κοινῇ, ὥς εἰκὸς, καὶ ἰδὼν τὰ κεῖ, καὶ ἐρόμενος, εἴ-
τι δέοιτο, ἀπήλανεν εἰς τὸ ἑαυτοῦ στρατεύμα. Καὶ
οἱ μὲν δὴ ἄμφι Κῦρον δειπνοποιησάμενοι, καὶ φυ-
λακὰς καταστησάμενοι, ὥς ἔδει, ἐκοιμήθησαν.

8. Οἱ δὲ Ἀσσύριοι, ἅτε καὶ τεθνηκότος τοῦ ἄρχον-
τος καὶ σχεδὸν σὺν αὐτῷ τῶν βελτίστων, ἡθύμουν
μὲν πάντες, πολλοὶ δὲ καὶ ἀπεδίδρασκον αὐτῶν τῆς
νυκτὸς ἐκ τοῦ στρατοπέδου. Ὁρῶντες δὲ ταῦτα ὁ τε
Κροῖσος καὶ οἱ ἄλλοι σύμμαχοι αὐτῶν, πάντες ἡθύ-
μουν· πάντα μὲν γὰρ ἦν χαλεπά· ἀθύμιαν δὲ πᾶσι
πλείστην παρεῖχεν, ὅτι τὸ ἡγούμενον τῆς στρατιᾶς
φῦλον διεφθάρθαι ἐδόκει ταῖς γνώμας. Οὕτω δὴ
ἐκλείπουσι τὸ στρατόπεδον, καὶ ἀπέρχονται τῆς νυ-
κτός. 9. Ὡς δ' ἡμέρα ἐγένετο, καὶ ἔρημον ἀνδρῶν
ἐφάνη τὸ τῶν πολεμίων στρατόπεδον, εὐθύς διαβι-
βάξει ὁ Κῦρος τοὺς Πέρσας πρώτους· καταλέλειπτο
δὲ ὑπὸ τῶν πολεμίων πολλὰ μὲν πρόβατα, πολλοὶ
δὲ βόες, πολλὰ δὲ ἄμαξαι, πολλῶν ἀγαθῶν με-
σταί· ἐκ δὲ τούτου διέβαινον ἤδη καὶ οἱ ἄμφι Κυα-
ξάρην Μῆδοι πάντες, καὶ ἡρικοποιοῦντο ἐνταῦθα.
10. Ἐπεὶ δὲ ἡρίστησαν, συνεκάλεσεν ὁ Κῦρος τοὺς ἑαν-
τοῦ ταξιάρχους, καὶ ἔλεξε τοιάδε· Οἷα μὲν δοκοῦμεν
καὶ ὅσα ἀγαθὰ, ὧ ἄνδρες, ἀφεῖναι, θεῶν ἡμῶν
αὐτὰ διδόντων. Νῦν γὰρ ὅτι μὲν οἱ πολέμιοι φοβού-

μενοι ἡμᾶς ἀποδεδράκασιν, αὐτοὶ δρᾶτε. Οἵτινες δὲ ἐν ἐρύματι ὄντες, ἐκλιπόντες τοῦτο φεύγουσι, πῶς τούτους οἶεται ἂν τις μείναι, ἰδόντας ἡμᾶς ἐν τῷ ἰσοπέδῳ; Οἵτινες δὲ ἄπειροι ἡμῶν ὄντες οὐχ ὑπέμειναν, πῶς νῦν γ' ἂν ὑπομείναιαν, ἐπεὶ ἤττηναι τε καὶ πολλὰ κακὰ ὑφ' ἡμῶν πεπόνθασιν; Ὡν δὲ οἱ βέλτιστοι ἀπολώλασι, πῶς οἱ φαυλότεροι ἐκείνων μάχεσθαι ἂν ἡμῖν ἐθέλοιεν; 11. Καὶ τις εἶπε, Τί οὖν οὐ διώκομεν ὡς τάχιστα, καταδήλων γε οὕτω τῶν ἀγαθῶν ὄντων; Καὶ ὃς εἶπεν, Ὅτι ἵππων πρὸς δεόμεθα· οἱ μὲν γὰρ κράτιστοι τῶν πολεμίων, οὓς μάλιστα καιρὸς ἦν ἢ λαβεῖν ἢ κατακαίνειν, οὗτοι ἐφ' ἵππων νέονται· οὓς ἡμεῖς τρέπεσθαι μὲν σὺν θεοῖς ἱκανοὶ, διώκοντες δὲ αἰρεῖν οὐχ ἱκανοί. 12. Τί οὖν, ἔφασαν, οὐκ ἐλθὼν Κυαξάρει ταῦτα λέγεις; Καὶ ὃς εἶπε· Συνέπεσθε τοίνυν μοι πάντες, ὡς εἰδῆ, ὅτι πᾶσιν ἡμῖν ταυτὰ δοκεῖ. Ἐκ τούτου εἰποντό τε πάντες, καὶ ἔλεγον, οἷα ἐπιτήδεια ἐδόκουν εἶναι, ὑπὲρ ὧν ἐδέοντο.

13. Καὶ ὁ Κυαξάρχης ἅμα μὲν, ὅτι ἐκεῖνοι ἦρχον τοῦ λόγου, ὡς περ ὑπεφθόνηι· ἅμα δὲ ἴσως καλῶς ἐδόκει ἔχειν αὐτῷ, μὴ πάλιν κινδυνεύειν· (καὶ γὰρ αὐτός τε περὶ εὐθυμίαν ἐτύγχανε ὦν, καὶ τῶν ἄλλων Μήδων ἐώρα πολλοὺς τὸ αὐτὸ τοῦτο ποιοῦντας) εἶπε δ' οὖν ὧδε· 14. Ἄλλ', ὦ Κῦρε, ὅτι μὲν μάλιστα ἀνθρώπων μελετᾶτε ὑμεῖς οἱ Πέρσαι, μηδὲ πρὸς μίαν ἡδονὴν ἀπλήστως διακεῖσθαι, καὶ δρῶν καὶ ἀκούων οἶδα· ἐμοὶ δὲ δοκεῖ, τῆς μεγίστης ἡδονῆς πολὺ μάλ-

λον συμφέρειν ἐγκρατῇ εἶναι. Μείζω δὲ ἡδονὴν τι
 παρέχει ἀνθρώποις εὐτυχίας, ἢ νῦν ἡμῖν παραγεγέ-
 νηται; 15. Ἦν μὲν τοίνυν, ἐπεὶ εὐτυχοῦμεν, σωφρόνως
 διαφυλάττωμεν αὐτήν, ἵσως δυναίμεθ' ἂν ἀκινδύνως
 εὐδαιμονοῦντες γηράν· εἰ δ' ἀπλήστως χρώμενοι ταύ-
 τη, ἄλλην καὶ ἄλλην πειρασόμεθα διώκειν, δοῦτε,
 μὴ πάθωμεν, ἅπερ πολλοὺς μὲν λέγουσιν ἐν θαλάτ-
 τη πεπονθέναι, διὰ τὸ εὐτυχεῖν οὐκ ἐθέλοντας παύ-
 σασθαι πλέοντας, ἕως ἂν ἀπόλωνται· πολλοὺς δὲ
 νίκης τυχόντας, ἐτέρας ἐφιεμένους, καὶ τὴν πρόσθεν
 ἀποβαλεῖν. 16. Καὶ γὰρ εἰ μὲν οἱ πολέμιοι ἥττους ὄντες
 ἡμῶν ἔφευγον, ἵσως ἂν καὶ διώκειν τοὺς ἥττους
 ἀσφαλῶς εἶχε· νῦν δὲ κατανόησον, πόσῳ αὐτῶν
 μέρει πάντες μαχεσάμενοι νενικήκαμεν· οἱ δ' ἄλλοι
 ἄμαχοί εἰσιν· οὓς εἰ μὲν μὴ ἀναγκάσομεν μάχεσθαι,
 ἀγνοοῦντες καὶ ἡμᾶς καὶ ἑαυτοὺς, δι' ἁμαθίαν καὶ
 μαλακίαν ἀπίασιν· εἰ δὲ γνώσονται, ὅτι καὶ ἀπιόν-
 τες οὐδὲν ἥττον κινδυνεύουσιν ἢ μένοντες, ὅπως μὴ
 ἀναγκάσομεν αὐτοὺς, καὶ εἰ μὴ βούλονται, ἀγαθοὺς
 γενέσθαι. 17. Ἴσθι γὰρ, ὅτι οὐσὺ μᾶλλον τὰς ἐκείνων
 γυναῖκας καὶ παῖδας ἐπιθιμεῖς λαβεῖν, ἢ ἐκεῖνοι
 σῶσαι. Ἐννόει δ', ὅτι καὶ αἱ σύες, ἐπειδὴν ὀφθῶσι,
 φεύγουσι καὶ πολλὰ οὔσαι σὺν τοῖς τέκνοις· ἐπειδὴν
 δέ τις αὐτῶν θηρᾷ τι τῶν τέκνων, οὐκέτι φεύγει,
 οὐδ' ἦν μία τύχη οὔσα, ἀλλ' ἔεται ἐπὶ τὸν λαμβά-
 νειν πειρώμενον. 18. Καὶ νῦν μὲν κατακλείσαντες ἑαυ-
 τοὺς εἰς ἔρυμα, παρέσχον ἡμῖν ταμιεύεσθαι, ὥστε
 ὁπόσοις ἐβουλόμεθα αὐτῶν μάχεσθαι· εἰ δ' ἐν εὐ-

ρυχωρίᾳ πρόσμιν αὐτοῖς, καὶ μαθήσονται, χωρὶς γενόμενοι, οἱ μὲν κατὰ πρόσωπον ἡμῖν, ὥσπερ καὶ νῦν, ἐναντιοῦσθαι, οἱ δ' ἐκ πλαγίου, οἱ δὲ καὶ ὀπισθεν· ὅρα, μὴ πολλῶν ἐκάστω ἡμῶν καὶ ὀφθαλμῶν καὶ χειρῶν δεήσει. Πρὸς δ' ἔτι, ἔφη, οὐ βουλοίμην ἂν ἔγωγε νῦν, ὁρῶν Μήδους εὐθυμουμένους, ἐξαναστήσας ἀναγκάζειν κινδυνεύοντας ἵεναι.

19. Καὶ ὁ Κῦρος ὑπολαβὼν εἶπεν· Ἀλλὰ μηδένα σὺ γε ἀναγκάσης, ἀλλὰ τοὺς ἐθέλοντάς μοι ἔπεσθαι δός· καὶ ἴσως ἂν σοι καὶ τῶν σῶν φίλων τούτων ἡκοίμεν ἐκάστω ἄγοντες, ἐφ' οἷς ὅπαντες εὐθυμήσεσθε. Τὸ μὲν γὰρ πλῆθος ἡμεῖς γε τῶν πολεμίων οὐ διωξόμεθα· (πῶς γὰρ ἂν καὶ καταλάβοιμεν;) ἦν δὲ τι ἢ ἀπεσχισμένον τοῦ στρατεύματος λάβωμεν, ἢ τι ὑπολειπόμενον, ἥξομεν πρὸς σε ἄγοντες. 20. Ἐννόει δ', ἔφη, ὅτι καὶ ἡμεῖς, ἐπεὶ σὺ ἐδέου, ἤλθομεν, σοὶ χαριζόμενοι, μακρὰν ὁδὸν· καὶ σὺ οὖν ἡμῖν δίκαιος εἴ ἀντιχαρίζεσθαι, ἵνα καὶ ἔχοντές τι οἴκαδε ἀφικώμεθα, καὶ μὴ εἰς τὸν σὸν θησαυρὸν πάντες οἶδε ὁρῶμεν. 21. Ἐνταῦθα δὲ ἔλεξεν ὁ Κυαξάρης· Ἀλλ' εἵγε μέντοι ἐθέλων τις ἔποιτο, καὶ χάριν ἔγωγέ σοι εἰδείην ἂν. Σύμπεμψον τοίνυν μοί τινα, ἔφη, τῶν ἀξιολίστων τούτων, ὃς ἐρεῖ, ἃ ἂν σὺ ἐπιστείλῃς. 22. Λαβὼν δὴ ἱθι, ἔφη, ὄντινα ἐθέλεις τουτωνί. Ἐνθα δὲ ἐτύγχανεν ὁ φήσας ποτὲ συγγενὴς αὐτοῦ εἶναι, καὶ φιληθεὶς, παρῶν. Εὐθύς οὖν ὁ Κῦρος εἶπεν, Ἀρκεῖ, ἔφη, ἔμοιγε οὗτοςί. Οὗτος τοίνυν, ἔφη, σοὶ ἐπέσθω. Καὶ, λέγε σὺ, ἔφη, τὸν θέλοντα ἵεναι

μετὰ Κύρου. Οὕτω δὴ λαβὼν τὸν ἄνδρα ἐξῆλθε. 23. Ἐπεὶ δ' ἐξῆλθεν, εὐθύς ὁ Κύρος εἶπε· Νῦν δὴ σὺ δηλώσεις, εἰ ἀληθῆ ἔλεγες, ὅτε ἔφης ἠδυσθαί με θεώμενος. Οὐκ οὖν ἀπολείβομαι γὰρ σοῦ, ἔφη ὁ Μῆδος, εἰ τοῦτο λέγεις. Καὶ ὁ Κύρος εἶπεν, Οὐκοῦν, ἔφη, καὶ ἄλλοις προθύμως λέξεις; Καὶ κεῖνος ἐπομόσας, Ἦν τὸν Δι', ἔφη, ἔστε γ' ἂν ποιήσω, καὶ σὲ ἡδέως ἐμὲ θεῖσθαι. 24. Τότε δὴ ἐκπεμφθεὶς ὑπὸ τοῦ Κυναξάρχους, τὰ τε ἄλλα προθύμως ἀπήγγελλε τοῖς Μήδοις, καὶ προστίθει, ὅτι αὐτός γε οὐκ ἀπολείφοιτο ἄνδρός καλλίστου καὶ ἀρίστου, καὶ, τὸ μέγιστον, ἀπὸ θεῶν γεγονότος.

CAP II.

1. Πράιτοντος δὲ ταῦτα τοῦ Κύρου, θείως πως ἀφικνοῦνται ἀπὸ Ἑρκανίων ἄγγελοι. Οἱ δὲ Ἑρκάνιοι ὁμορροὶ μὲν τῶν Ἀσσυρίων εἰσὶν, ἔθνος δ' οὐ πολὺ· διὸ καὶ ὑπήκοοι τῶν Ἀσσυρίων ἦσαν· ἔφιπποι δὲ καὶ τότε ἐδόκουν εἶναι, καὶ νῦν ἔτι δοκοῦσι· διὸ καὶ ἐχρῶντο αὐτοῖς οἱ Ἀσσύριοι, ὥςπερ καὶ οἱ Λακεδαιμόνιοι τοῖς Σκιρίταις· οὐδὲν φειδόμενοι αὐτῶν οὔτ' ἐν πόνοις οὔτ' ἐν κινδύνοις. Καὶ δὴ καὶ τότε ὀπισθοφυλακεῖν αὐτοὺς ἐκέλευον ὡς χιλλοὺς ὄντας ἱππέας, ἵνα, εἴ τι ὀπισθεν δεινὸν εἴη, ἐκεῖνοι πρὸ ἑαυτῶν τοῦτ' ἔχοιεν. 2. Οἱ δὲ Ἑρκάνιοι, ἅτε μέλλοντες ὑστατοὶ πορεύεσθαι, καὶ τὰς ἀμάξας τὰς ἑαυτῶν καὶ τοὺς οἰκέτας ὑστάτους εἶχον. Στρατεύονται γάρ· δὴ οἱ κατὰ τὴν Ἀσίαν ἔχοντες οἱ πολλοὶ, μεθ' ὧν περ

καὶ οἰκοῦσι· καὶ τότε δὴ ἐστρατεύοντο οἱ Τρκάνι-
οῦτως. 3. Ἐννοηθέντες δὲ, οἷά τε πάσχουσιν ὑπὸ τῶν
Ἀσσυρίων, καὶ ὅτι νῦν τεθναίῃ μὲν ὁ ἄρχων αὐτῶν,
ἡττημένοι δ' εἶεν, φόβος δὲ πολὺς εἴη ἐν τῷ στρα-
τεύματι, οἱ δὲ σύμμαχοι αὐτῶν ὥς ἀθύμως ἔχοιεν
καὶ ἀπολείποιν· ταῦτα ἐνθυμουμένοις ἔδοξεν αὐ-
τοῖς νῦν καλὸν εἶναι ἀποσιῆναι, εἰ θέλοιεν οἱ ἀμφὶ
Κῦρον συνεπιθέσθαι. Καὶ πέμπουσιν ἀγγέλους πρὸς
Κῦρον· ἀπὸ γὰρ τῆς μάχης τὸ τοῦτου ὄνομα μέγι-
στον ἠϋξέτο. 4. Οἱ δὲ πεμφθέντες λέγουσι Κῦρι, ὅτι
μισοῖεν τοὺς Ἀσσυρίους δικαίως, νῦν τε, εἰ βούλοιο
ἵεναι ἐπ' αὐτοὺς, καὶ σφεῖς σύμμαχοι ὑπάρξοιεν καὶ
ἡγήσονται· ἅμα δὲ πρὸς τοῦτοις διηγοῦντο τὰ τῶν
πολεμίων, ὥς ἔχοι, οἷα δὴ ἐπαίρειν βουλόμενοι ὥς
μάλιστα στρατεύεσθαι αὐτόν. 5. Καὶ ὁ Κῦρος ἐπήρετο
αὐτοὺς, Καὶ δοκεῖτε ἄν, ἔφη, ἡμᾶς ἔτι καταλαβεῖν
αὐτοὺς, πρὶν ἐν τοῖς ἐρύμασιν εἶναι; ἡμεῖς μὲν γὰρ,
ἔφη, μάλα συμφορὰν τοῦτο ἡγούμεθα εἶναι, ὅτι
ἔλαθον ἡμᾶς ἀποδράντες. Ταῦτα δὲ ἔλεγε, βουλόμε-
νος αὐτοὺς ὥς μέγιστον φρονεῖν ἐπὶ σφίσιν. 6. Οἱ δὲ
ἀπεκρίναντο, ὅτι, κἂν αὐτοῖον ἔωθεν εὖζωνοι πο-
ρεύοιντο, καταλήψονται· ὑπὸ γὰρ τοῦ ὄχλου καὶ
τῶν ἁμαξῶν σχολῇ πορεύεσθαι αὐτοὺς· καὶ ἅμα,
ἔφασαν, ἅτε τὴν προτέραίαν νύκτα ἀγρυπνήσαντες,
νῦν μικρὸν πορευθέντες ἐστρατοπέδευνται. 7. Καὶ ὁ
Κῦρος ἔφη, Ἐχετε οὖν, ὧν λέγετε, πιστόν τι ἡμᾶς
διδάσκειν, ὥς ἀληθεύετε; Ὁμήρους γ', ἔφασαν,
εἰθέλομεν ἐλάσαντες αὐτίκα τῆς νυκτὸς ἀγαγεῖν,

μόνον καὶ σὺ ἡμῖν πιστὰ θεῶν πεποιήσο, καὶ δεξιὰν
 δὸς, ἵνα φέρωμεν καὶ τοῖς ἄλλοις ταῦτα, ἅπερ ἂν
 αὐτοὶ λάβωμεν παρὰ σοῦ. 8. Ἐκ τούτου τὰ πιστὰ
 δίδωσιν αὐτοῖς, ἢ μὴν, ἐὰν ἐμπεδώσωσιν, ἃ λέγουσιν,
 ὥς φίλοις καὶ πιστοῖς χρήσεσθαι αὐτοῖς, ὥς μήτε
 Περσῶν μήτε Μήδων μείον ἔχειν παρ' αὐτῶ. Καὶ
 νῦν ἔτι ἰδεῖν ἐστὶν Τρικανίους καὶ πιστενομένους καὶ
 ἀρχὰς ἔχοντας, ὥσπερ καὶ Περσῶν καὶ Μήδων οἱ
 ἂν δοκῶσιν ἄξιοι εἶναι.

9. Ἐπεὶ δ' ἐδείκνυσαν, ἐξῆγε τὸ στράτευμα ἔτι
 φάους ὄντος, καὶ τοὺς Τρικανίους περιμένειν ἐκέλευ-
 σεν, ἵνα ἅμα ἴοιεν. Οἱ μὲν δὴ Πέρσαι πάντες, ὥς-
 περ εἰκὸς, εὐθύς ἔξω ἦσαν, καὶ Τιγράνης, ἔχων
 τὸ ἑαυτοῦ στράτευμα. 10. τῶν δὲ Μήδων ἐξήρσαν οἱ
 μὲν, διὰ τὸ παιδὶ Κύρῳ ὄντι παῖδες ὄντες φίλοι γε-
 νέσθαι. οἱ δὲ, διὰ τὸ ἐν θήραις συγγενόμενοι ἀγα-
 σθῆναι αὐτοῦ τὸν τρόπον. οἱ δὲ, διὰ τὸ χάριν εἰδέ-
 ναι, ὅτι μέγαν αὐτοῖς φόβον ἀπεληλακέναι ἐδόκει.
 οἱ δὲ, καὶ ἐλπίδας ἔχοντες, διὰ τὸ ἄνδρα φαίνεσθαι
 ἀγαθόν, καὶ εὐτυχῇ καὶ μέγαν ἔτι ἰσχυρῶς ἔσεσθαι
 αὐτόν. οἱ δὲ, ὅτε ἐτρέφετο ἐν Μήδοις, εἴ τι ἀγα-
 θὸν τῇ συνέπραξεν, ἀντιχαρίζεσθαι ἐβούλοντο.
 (πολλοῖς δὲ πολλὰ διὰ φιλανθρωπίαν παρὰ τοῦ
 πάππου ἀγαθὰ διεπέπρακτο) πολλοὶ δ', ἐπεὶ καὶ
 τοὺς Τρικανίους εἶδον, καὶ λόγος διεδόθη, ὥς ἡγή-
 σαιτο ἐπὶ πολλὰ ἀγαθὰ, ἐξήρσαν καὶ τοῦ λαβεῖν τι
 ἔνεκα. 11. Οὕτω δὴ καὶ οἱ Μῆδοι σχεδὸν ἅπαντες ἐξῆλ-
 θον, πλὴν ὅσοι σὺν Κυαξάρει ἔτυχον σκηνοῦντες.

οὗτοι δὲ κατέμειναν, καὶ οἱ τούτων ὑπήκοοι. Οἱ δὲ ἄλλοι πάντες φαιδρῶς καὶ προθύμως ἐξωρμῶντο, ἅτε οὐκ ἀνάγκη, ἀλλ' ἐθελούσιοι καὶ χάριτος ἕνεκα ἐξιόντες. 12. Ἐπεὶ δὲ ἔξω ἦσαν, πρῶτον μὲν πρὸς τοὺς Μήδους ἐλθὼν ἐπήνεσέ τε αὐτοὺς, καὶ ἐπηνύξατο, μάλιστα μὲν θεοὺς αὐτοῖς ἵλεως ὄντας ἡγεῖσθαι καὶ σφίσιν, ἔπειτα δὲ καὶ αὐτὸς δυνηθῆναι χάριν αὐτοῖς ταύτης τῆς προθυμίας ἀποδοῦναι. Τέλος δ' οὖν εἶπεν, ὅτι ἡγήσονται μὲν αὐτοῖς οἱ πεζοὶ, ἐκείνους δὲ ἔπεσθαι σὺν τοῖς ἵπποις ἐκέλευσε· καὶ ὅπου ἂν ἡ ἀναπαύωνται, ἢ ἐπίσχωσι τῆς πορείας, ἐντείλατο αὐτοῖς πρὸς ἑαυτὸν παρελαύνειν τινάς, ἵνα εἰδῶσι τὸ ἀεὶ καίριον.

13. Ἐκ τούτου ἡγεῖσθαι ἐκέλευσε τοὺς Ἰρκανίους. Καὶ οἱ ἡρώτων, τί δέ; οὐ γὰρ ἀναμένεις, ἔφασαν, τοὺς ὁμήρους ἕως ἂν ἀγάγωμεν, ἵνα καὶ σὺ ἔχων τὰ πιστὰ παρ' ἡμῶν πορεύῃ; Καὶ τὸν ἀποκρίνασθαι λέγεται, Ἐννοῶ γὰρ, φάναι, ὅτι ἔχομεν πάντες τὰ πιστὰ ἐν ταῖς ἡμετέραις χερσίν. Οὕτω γὰρ δοκοῦμεν παρεσκευάσθαι, ὥς, ἐὰν μὲν ἀληθεύητε, ἱκανοὶ εἶναι ὑμῶς εὖ ποιεῖν· ἐὰν δὲ ἐξαπατᾶτε, οὕτω νομίζομεν ἔχειν, ὥς οὐχ ἡμᾶς ἐφ' ὑμῖν ἔσεσθαι, ἀλλὰ μᾶλλον, ἐὰν οἱ θεοὶ βούλωνται, ὑμᾶς ἐφ' ἡμῖν γενέσθαι. Καὶ μέντοι, ἔφη, ὦ Ἰρκανιοι, ἐπειδήπερ φατέ ὑστάτους πορεύεσθαι τοὺς ὑμετέρους, ἐπειδὴν ἴδητε αὐτοὺς, σημαίνετε ἡμῖν, ὅτι οἱ ὑμέτεροί εἰσιν, ἵνα φειδώμεθα αὐτοῖν. 14. Ἀκούσαντες ταῦτα οἱ Ἰρκανιοὶ, τὴν μὲν ὁδὸν ἡγοῦντο, ὥςπερ ἐκέλευε, τὴν δὲ

ῥώμην τῆς ψυχῆς ἐθαύμαζον· καὶ οὔτε τοὺς Ἀσσυρίους, οὔτε τοὺς Αὐδοῦς, οὔτε τοὺς συμμάχους αὐτῶν ἔτι ἐφοβοῦντο, ἀλλὰ, μὴ παντάπασιν ὁ Κύριος μικρὰν τινα ἑαυτῶν οἶοιτο ῥοπὴν εἶναι καὶ παρόντων καὶ ἀπόντων.

15. Πορευομένων δὲ, ἐπεὶ νύξ ἐπεγένετο, λέγεται φῶς τῷ Κύρῳ καὶ τῷ στρατεύματι ἐκ τοῦ οὐρανοῦ προφανὲς γενέσθαι, ὥστε πᾶσι φρίκην μὲν πρὸς τὸ θεῖον ἐγγίγνεσθαι, θάρσος δὲ πρὸς τοὺς πολεμίους. Ὡς δὲ εὗζωνοί τε καὶ ταχὺ ἐπορεύοντο, εἰκότως πολλὴν τε ὁδὸν διήνυσαν, καὶ ἅμα κνέφα πλησίον γίγνονται τοῦ τῶν Ῥοκανίων στρατεύματος. 16. Ὡς δ' ἔγνωσαν οἱ ἄγγελοι, λέγουσι τῷ Κύρῳ, ὅτι οὗτοί εἰσιν οἱ σφέτεροι· τῷ τε γὰρ ὑστάτους εἶναι γινώσκειν ἔφασαν καὶ τῷ πλήθει τῶν πυρῶν. 17. Ἐκ τούτου πέμπει τὸν ἕτερον αὐτῶν πρὸς αὐτούς, προστάξας λέγειν, εἰ φίλοι εἰσὶν, ὥς τάχιστα ὑπαντῶν τὰς δεξιὰς ἀνατείναντας. Συμπέμπει δὲ τινὰ καὶ τῶν σὺν ἑαυτῷ, καὶ λέγειν ἐκέλευσε τοῖς Ῥοκανίοις, ὅτι, ὥς ἂν ὁρῶσιν αὐτοὺς πρὸςφερομένους, οὕτω καὶ αὐτοὶ ποιήσουσιν. Οὕτω δὴ ὁ μὲν μένει τῶν ἀγγέλων παρὰ τῷ Κύρῳ, ὁ δὲ προσελαύνει πρὸς τοὺς Ῥοκανίους.

18. Ἐν ᾧ δ' ἐσκόπει τοὺς Ῥοκανίους ὁ Κύριος, ὅ τι ποιήσουσιν, ἐπέστησε τὸ στράτευμα· καὶ παρελαύνουσι πρὸς αὐτὸν οἱ τῶν Μήδων προεστηκότες καὶ ὁ Τιγράνης, καὶ ἐρωτῶσι, τί δεῖ ποιεῖν. Ὁ δὲ λέγει αὐτοῖς, ὅτι τοῦτ' ἔστι τὸ πλησίον Ῥοκανίων στράτευμα, καὶ οἴχεται ὁ ἕτερος τῶν ἀγγέλων πρὸς αὐ-

τούς, καὶ τῶν ἡμετέρων τὶς σὺν αὐτῷ, ἐροῦντες, εἰ φίλοι εἰσὶν, ὑπαντιάζειν τὰς δεξιὰς ἀνατείναντας πάντας. Ἐὰν μὲν οὖν οὕτω ποιῶσι, δεξιοῦσθ' τε αὐτούς, καθ' ὃν ἂν ἡ ἕκαστος, καὶ ἅμα θαρρόνυτε· εἰ δὲ ὅπλα αἴρωνται, ἢ φεύγειν ἐπιχειρῶσι, τούτων, ἔφη, πρώτων εὐθύς πειρᾶσθε μηδένα λιπεῖν. 19. Ὁ μὲν τοιαῦτα παρήγγειλεν. Οἱ δὲ Τρῳάριοι, ἀκούσαντες τῶν ἀγγέλων, ἤσθησάν τε, καὶ ἀναπηδήσαντες ἐπὶ τοὺς ἵππους παρήσαν, τὰς δεξιὰς, ὥσπερ εἶρητο, πρότεινοντες· οἱ δὲ Μῆδοι καὶ οἱ Πέρσαι ἀντεδεξιοῦντό τε αὐτούς καὶ ἐθάρρουν. 20. Ἐκ τούτου δὴ λέγει ὁ Κῦρος, Ἡμεῖς μὲν δὴ, ὦ Τρῳάριοι, ἤδη ὑμῖν πιστεύομεν· καὶ ὑμᾶς δὲ χρή πρὸς ἡμᾶς οὕτως ἔχειν. Τοῦτο δ', ἔφη, ἡμῖν πρῶτον εἶπατε, πόσον ἀπέχει ἐνθένδε, ἔνθα αἱ ἀρχαὶ εἰσι τῶν πολεμίων, καὶ τὸ ἀθρόον αὐτῶν. Οἱ δὲ ἀπεκρίναντο, ὅτι ὀλίγω πλεον ἢ παρασάγγην.

21. Ἐνταῦθα δὴ λέγει ὁ Κῦρος, Ἄγετε δὴ, ἔφη, ὦ ἄνδρες Πέρσαι καὶ Μῆδοι, καὶ ὑμεῖς, ὦ Τρῳάριοι, (ἤδη γὰρ καὶ πρὸς ὑμᾶς ὡς συμμάχους καὶ κοινωνοὺς διαλέγομαι) εὖ χρή εἶδέναι, νῦν ὅτι ἐν τούτῳ ἐσμέν, ἔνθα δὴ μαλακισάμενοι μὲν, πάντων ἂν τῶν χαλεπωτάτων τύχοιμεν· (ἴσασι γὰρ οἱ πολέμιοι, ἐφ' ᾧ ἤκομεν) ἦν δὲ κατὰ τὸ καρτερόν ἐμβολόμενοι ἴωμεν θώμῃ καὶ θυμῷ ἐπὶ τοὺς πολεμίους, αὐτίκα μάλα ὄψεσθε, ὥσπερ δούλων ἀποδιδρασκόντων καὶ εὐρημένων, τοὺς μὲν ἱκετεύοντας αὐτῶν, τοὺς δὲ φεύγοντας, τοὺς δ' οὐδὲ ταῦτα φρονεῖν δυ-

ναμένους. Ἡττημένοι γὰρ ὄφονται τε ἡμᾶς, καὶ
 οὔτε οἰόμενοι ἦξιν, οὔτε συντεταγμένοι, οὔτε μά-
 χεσθαι παρσκευασμένοι, κατεिल्μημένοι ἔσονται. 22.
 Εἰ οὖν ἡδέως βουλοίμεθα καὶ δειπνῆσαι καὶ νυκτερεῦ-
 σαι καὶ βιοτεῦναι τὸ ἀπὸ τοῦδε, μὴ δῶμεν αὐτοῖς
 σχολὴν μήτε βουλευσασθαι, μήτε παρσκευάσα-
 σθαι μηδὲν ἀγαθὸν ἑαυτοῖς, μηδὲ γινῶναι πάνπαν,
 ὅτι ἄνθρωποι ἔσμεν· ἀλλὰ γέρορα καὶ κοπίδας καὶ
 σαγάρεις ἅπαντα καὶ πληγὰς ἡκείνων νομιζόντων. 23. Καὶ
 ὑμεῖς μὲν, ἔφη, ὦ Ἑρκάνιοι, ὑμᾶς αὐτοὺς προπε-
 τάσαντες ἡμῶν, προπορεύεσθε ἔμπροσθεν, ὅπως
 τῶν ὑμετέρων ὀπλῶν ὀρωμένων λανθάνωμεν ὅτι
 πλείστον χρόνον. Ἐπειδὴν δ' ἐγὼ πρὸς τῷ στρατεύ-
 ματι γένωμαι τῶν πολεμίων, παρ' ἐμοὶ μὲν καταλεί-
 πετε ἕκαστοι τάξιν ἱππέων, ὥς, εἴαν τι δέῃ, χρῶμαι
 μένων παρὰ τὸ στρατόπεδον. 24. Τμῶν δὲ οἱ μὲν ἄρ-
 χοντες καὶ οἱ πρεσβύτεροι ἐν τάξει ἐλεύνετε ἀθρόοι,
 εἰ σωφρονεῖτε, ἵνα μήποτε ἀθρόω τινὲ ἐντυχόντες
 ἀποβιασθῇτε· τοὺς δὲ νεωτέρους ἐφίετε διώκειν· οὗ-
 τοι δὲ καινόντων· τοῦτο γὰρ ἀσφαλέστατον νῦν ὥς
 ἐλαχίστους τῶν πολεμίων λιπεῖν. 25. Ἦν δὲ νικῶμεν,
 ἔφη, ὃ πολλοῖς δὴ κρατοῦσι τὴν τύχην ἀνέτρεψε, φυ-
 λάξασθαι δεῖ τὸ ἐφ' ἄρπαγὴν τραπέσθαι· ὥς ὁ τοῦ-
 το ποιῶν οὐκέτι ἀνὴρ ἐστίν, ἀλλὰ σκευοφόρος· καὶ
 ἔξεστι τῷ βουλομένῳ ἤδη χρῆσθαι τούτῳ ὥς ἀνδρα-
 πόδῳ. 26. Ἐκεῖνο δὲ χρῆ γινῶναι, ὅτι οὐδέν ἐστι κερδα-
 λιώτερον τοῦ νικᾶν. Ὁ γὰρ κρατῶν ἅμα πάντα συν-
 ἦρπακε, καὶ τοὺς ἄνδρας, καὶ τὰς γυναῖκας, καὶ

τὰ χρήματα, καὶ πᾶσαν ἅμα τὴν χώραν. Πρὸς ταῦτα τοῦτο μόνον δοῦτε, ὅπως τὴν νίκην διασώσωμεν· ἐν γὰρ ταύτῃ καὶ αὐτὸς ὁ ἀρπάζων ἔχεται. Καὶ τοῦτο ἅμα διώκοντες μέμνησθε, ἥκειν πάλιν ὡς ἐμὲ ἔτι φάους ὄντος· ὡς σκοτούς γενομένου οὐδένα ἔτι προσδεξόμεθα.

27. Ταῦτα εἰπὼν ἀπέπεμπεν εἰς τὰς τάξεις ἐκάστους, καὶ ἐκέλευεν ἅμα πορευομένους τοῖς ἑαυτοῦ ἑκαστον δεκαδάρχοις ταῦτά σημαίνειν· (ἐν μετώπῳ γὰρ οἱ δεκάδαρχοι ἦσαν, ὥστε ἀκούειν) τοὺς δὲ δεκαδάρχους τῇ δεκάδι ἑκαστον κελεῦειν παραγγέλλειν. Ἐκ τούτου προηγοῦντο μὲν οἱ Τροκάνιοι, αὐτὸς δὲ τὸ μέσον ἔχων σὺν τοῖς Πέρσαις ἐπορεύετο· τοὺς δὲ ἵππεας ἐκατέρωθεν, ὥσπερ εἰκὸς, παρτάξε. 28. Τῶν δὲ πολεμίων, ἐπεὶ φάος ἐγένετο, οἱ μὲν ἐθαύμαζον τὰ δρωμένα, οἱ δὲ ἐγίγνωσκον ἤδη· οἱ δ' ἠγγελλον, οἱ δὲ ἐβόων, οἱ δ' ἔλυνον ἵππους, οἱ δὲ συνεσκευάζοντο, οἱ δ' ἐρρίπτουν τὰ ὅπλα ἀπὸ τῶν ὑποζυγίων, οἱ δ' ὠπλίζοντο· οἱ δὲ ἀνεπήδων ἐπὶ τοὺς ἵππους, οἱ δὲ ἐχαλίνουν· οἱ δὲ τὰς γυναῖκας ἀνεβίβαζον ἐπὶ τὰ ὄχηματα· οἱ δὲ τὰ πλείστου ἄξια ἐλάμβανον, ὡς διασώσόμενοι, οἱ δὲ κατορύττοντες τὰ τοιαῦτα ἠλίσκοντο· οἱ δὲ πλεῖστοι εἰς φυγὴν ὤρμων. Οἶεσθαι δὲ χρὴ καὶ ἄλλα πολλὰ τε καὶ παντοδαπὰ ποιεῖν αὐτούς· πλὴν ἐμάχετο οὐδεὶς, ἀλλ' ἀμαχητὶ ἀπώλυντο. 29. Κροῖστος δὲ ὁ Λυδῶν βασιλεὺς, ὡς θέρος ἦν, τὰς τε γυναῖκας ἐν ταῖς ἀρμαμάξαις προαπεπέμψατο τῆς νυκτός, ὡς ἂν ῥᾶον πορεύοιντο κατὰ τὸ ψύχος,

καὶ αὐτὸς ἔχων τοὺς ἵππεας ἐπηκολούθει. 30. Καὶ τὸν Φρύγα ταῦτα φασὶ ποιῆσαι, τὸν τῆς παρ' Ἑλλήσποντον ἄρχοντα Φρυγίας. Ὡς δὲ παρήσθοντο τῶν φευγόντων καὶ καταλαμβανόντων ἑαυτοὺς, πυθόμενοι τὸ γιγνόμενον, ἔφρουγον δὴ καὶ αὐτοὶ ἀνὰ κράτος. 31. Τὸν δὲ τῶν Καππαδοκῶν βασιλέα καὶ τὸν τῶν Ἀραβίων ἔτι ἐγγυὲς ὄντας καὶ ὑποσιάντας ἄθωρακίστους κατακαίνουσιν οἱ Ἑρκάνιοι. Τὸ δὲ πλεῖστον ἦν τῶν ἀποθανόντων Ἀσσυρίων καὶ Ἀραβίων· ἐν γὰρ τῇ ἑαυτῶν ὄντες χώρα, ἀσυντονώτατα πρὸς τὴν πορείαν εἶχον. 32. Οἱ μὲν δὴ Μῆδοι καὶ Ἑρκάνιοι, οἷα δὴ εἰκὸς κρατοῦντας, τοιαῦτα ἐποιοῦν διώκοντες. Ὁ δὲ Κῦρος τοὺς παρ' ἑαυτῷ ἵππεας καταλειφθέντας περιελαύνειν ἐκέλευσε τὸ στρατόπεδον, καὶ εἴ τινας σὺν ὅπλοις ἐξιόντας ἴδοιεν, κατακαίνειν· τοῖς δ' ὑπομένουσιν ἐκήρυξεν, ὅποσοι τῶν πολεμίων στρατιωτῶν ἦσαν ἵππεῖς, ἢ πελτασταὶ, ἢ τοξῦται, ἀποφέρειν τὰ ὅπλα συνδεδεμένα, τοὺς δὲ ἵππους ἐπὶ ταῖς σκηναῖς καταλιπεῖν· ὅστις δὲ μὴ ταῦτα ποιήσῃ, αὐτίκα τῆς κεφαλῆς στερήσεται· τὰς δὲ κοπίδας προχείρους ἔχοντες ἐν τάξει περιέστησαν. 33. Οἱ μὲν δὴ τὰ ὅπλα ἔχοντες ἐρόρλιπτον ἀποφέροντες εἰς ἓν χωρίον, ὅποι ἐκέλευσε· καὶ ταῦτα μὲν, οἷς ἐπέταξεν, ἔκαμον.

34. Ὁ δὲ Κῦρος ἐνενόησεν, ὅτι ἦλθον μὲν οὔτε σῖτα οὔτε ποτὰ ἔχοντες, ἀνευ δὲ τούτων οὔτε στρατεύεσθαι δυνατόν, οὔτ' ἄλλο ποιεῖν οὐδέν. Σκοπῶν δὲ, ὥς ἂν ταῦτα τάχιστα καὶ κάλλιστα γένοιτο, ἐνθυμεῖται,

ὅτι ἀνάγκη πᾶσι τοῖς στρατευομένοις ἐστὶν, εἶναι
 τινα, ὅτῳ καὶ σκηνῆς μελήσει, καὶ ὅπως τὰ ἐπιτή-
 δεια παρεσκευασμένα τοῖς στρατιώταις εἰσιοῦσιν
 ἔσται. 35. Καὶ τοίνυν ἔγνω, ὅτι τούτους εἰκὸς μάλιστα
 πάντων ἐν τῷ στρατοπέδῳ νῦν κατειληφθαι ἂν ἦν,
 διὰ τὸ ἄμφι συσκευασίαν ἔχειν· ἐκήρυξε δὴ, παρεῖ-
 ναι πάντας τοὺς ἐπιτρόπους· εἰ δέ που μὴ εἴη ἐπί-
 τροπος, τὸν πρεσβύτατον ἀπὸ σκηνῆς· τῷ δὲ ἀπει-
 θοῦντι πάντα τὰ χαλεπὰ ἀνεῖπεν. Οἱ δέ, ὁρῶντες
 καὶ τοὺς δεσπότας πειθομένους, ταχὺ ἐπείθοντο.
 36. Ἐπεὶ δὲ παρεγένοντο, πρῶτον μὲν ἐκέλευσε καθί-
 ζεσθαι αὐτῶν, ὅσοις ἐστὶ πλέον ἢ δυοῖν μηνῶν ἐν τῇ
 σκηνῇ τὰ ἐπιτήδεια. Ἐπεὶ δὲ τούτους εἶδεν, αὐτοῖς
 ἐκέλευσεν, ὅσοις μηνὸς ἦν· ἐν δὲ τούτῳ σχεδὸν σύμ-
 παντες ἐκαθίζοντο. 37. Ἐπεὶ δὲ ταῦτα ἔμαθεν, εἶπεν
 ᾧδε αὐτοῖς, Ἄγγε νῦν, ἔφη, ὧ ἄνδρες, εἴ τινες
 ὑμῶν τὰ μὲν κακὰ μισεῖτε, ἀγαθοῦ δὲ τινὸς παρ'
 ἡμῶν βούλοισθ' ἂν τυγχάνειν, ἐπιμελήθητε προθύ-
 μως, ὅπως διπλάσια ἐν τῇ σκηνῇ ἐκάστη σῖτα καὶ
 ποτὰ παρεσκευασμένα ἢ τοῖς δεσπόταις καὶ τοῖς οἰ-
 κέταις, ἢ ἢ κατ' ἡμέραν ἐποιεῖτε· καὶ τᾶλλα δὲ
 πάντα, ὅπόσα καλὴν διαίτα παρέξει, ἔτοιμα ποιεῖ-
 τε· ὥς αὐτίκα μάλα παρέσονται, ὅποτεροι ἂν κρα-
 τῶσι, καὶ ἀξιώσουσιν ἐκπλεῶ ἔχειν πάντα τὰ ἐπιτή-
 δεια. Εὖ οὖν ἴστε, ὅτι συμφέροι ἂν ὑμῖν, ἀμέμ-
 πτως δέχεσθαι τοὺς ἄνδρας. 38. Οἱ μὲν δὴ ταῦτα ἀκού-
 σαντες, πολλῇ σπουδῇ τὰ παρηγγελμένα ἐπραττοῦν.
 Ὁ δ' αὖ συγκαλέσας τοὺς ταξιάρχους ἔλεξε τοιάδε·

Ἄνδρες φίλοι, γινώσκω μὲν, ὅτι νῦν ἕξεστιν ἡμῖν προτέροις τῶν ἀπόντων συμμάχων ἀρίστου τυχεῖν, καὶ τοῖς μάλα ἐσπουδασμένοις σίτοις καὶ ποτοῖς χρῆσθαι· ἀλλ' οὐ μοι δοκεῖ τοῦτ' ἂν τὸ ἀρίστον πλεον ὠφελῆσαι ἡμᾶς, ἢ τὸ τῶν συμμάχων ἐπιμελεῖς φανῆναι, οὐδ' ἂν αὕτη ἡ εὐωχία ἰσχυροτέρους τοσοῦτον ποιῆσαι, ὅσον εἰ δυναίμεθα τοὺς συμμάχους προθύμους ποιῆσθαι. 39. Εἰ δὲ τῶν νυνὶ διωκόντων καὶ κατακαινόντων τοὺς ἡμετέρους πολεμίους, καὶ μαχομένων, εἴ τις ἐναντιοῦται, τούτων δόξομεν οὕτως ἀμελεῖν, ὥστε, καὶ πρὶν εἰδέναι, ὅ τι πράττουσιν, ἡριστηκότες φαίνεσθαι, ὅπως μὴ αἰσχροὶ μὲν φανοῦμεθα, ἀσθενεῖς δ' ἐσόμεθα, συμμάχων ἀποροῦντες. Τὸ δὲ τῶν πονούντων καὶ κινδυνευόντων ἐπιμεληθῆναι, ὅπως εἰσιόντες τὰ ἐπιτήδεια ἔξουσιν, αὕτη ἂν ἡμᾶς ἡ θοίνη πλείω εὐφράνειεν, ὥς ἐγὼ φημι, ἢ τὸ παραχρῆμα τῇ γαστρὶ χαρίσασθαι. 40. Ἐννοήσατε δ', ἔφη, ὥς, εἰ μὴδ' ἐκείνους αἰσχυντέον ἦν, οὐδ' ὥς ἡμῖν νῦν προσήκει οὔτε πλησμονῆς πω, οὔτε μέθης· οὐ γάρ πω διαπέπρακται ἡμῖν, ἃ βουλόμεθα, ἀλλ' αὐτὰ πάντα νῦν ἀκμάζει ἐπιμελείας δεόμενα. Ἐχομεν γάρ ἐν τῷ στρατοπέδῳ πολεμίους πολλαπλασίους ἡμῶν αὐτῶν, καὶ τούτους λελυμένους· οὓς καὶ φυλάττεσθαι ἴσως ἔτι προσήκει, καὶ φυλάττειν, ὅπως ὧσι καὶ οἱ ποιήσοντες ἡμῖν τὰ ἐπιτήδεια. Ἐτι δ' οἱ ἱππεῖς ἡμῖν ἄπεισι, φροντίδα παρέχοντες, ὅπου εἰσὶ· καὶ ἔλθωσιν, εἰ παραμνοῦσιν. 41. Ὡςτε, ὦ ἄνδρες, νῦν μοι δοκεῖ τοιοῦτον οὔ

τον προσφέρεισθαι δεῖν ἡμᾶς καὶ τοιοῦτον ποτὸν, ὅποῖόν τις οἶεται μάλιστα σύμφορον εἶναι πρὸς τὸ μῆτε ὕπνου, μῆτε ἀφροσύνης ἐμπίπλασθαι. 42. Ἐτι δὲ καὶ χρήματα ἐγὼ οἶδα ὅτι πολλὰ ἐν τῷ στρατοπέδῳ ἐστὶν, ὧν οὐκ ἀγνοῶ ὅτι δυνατόν ἡμῖν (κοινῶν αὐτῶν ὄντων τοῖς συγκατελιηφόσι) νοσφίσασθαι, ὁπόσα ἂν βουλώμεθα. ἀλλ' οὐ μοι δοκεῖ τὸ λαβεῖν κερδαιώτερον εἶναι τοῦ, δικαίους φαινομένους ἐκείνοις, τούτῳ πειραῖσθαι ἔτι μᾶλλον ποιεῖν αὐτοὺς ἢ νῦν ἀσπάζεσθαι ἡμᾶς. 43. Δοκεῖ δ' ἔμοιγ', ἔφη, καὶ τὸ νεῖμαι τὰ χρήματα, ἐπειδὴν ἔλθωσι, Μήδοις καὶ Ἑρκανίοις καὶ Τιγράνη ἐπιτρέψαι. καὶν τι μεῖον ὑμῶν δάσωνται, κέρδος ἡγήσασθαι. διὰ γὰρ τὰ κέρδη ἡδίων ἡμῖν παραμενοῦσι. 44. Τὸ μὲν γὰρ νῦν πλεονεκτηῖσαι, ὀλιγοχρόνιον ἂν ἡμῖν τὸν πλοῦτον παράσχοι. τὸ δὲ, ταῦτα προεμένους, ἐκείνα κτήσασθαι, ὅθεν ὁ πλοῦτος φύεται, τοῦθ', ὡς ἐγὼ δοκῶ, ἀενναώτερον ἡμῖν δύναται ἂν τὸν ὄλβον καὶ πᾶσι τοῖς ἡμετέροις παρέχειν. 45. Οἶμαι δ', ἔφη, καὶ οἵκοι ὑμᾶς τούτου ἕνεκεν ἀσκεῖν, καὶ γαστροὺς κρείττους εἶναι καὶ κερδέων ἀκαίρων, ἢ, εἴ ποτε δέοι, δυναίμεθα αὐτοῖς συμφόρως χρῆσθαι. ποῦ δ' ἂν ἐν μείζουσι τῶν νῦν παρόντων ἐπιδειξαίμεθα τὴν παιδείαν, ἐγὼ μὲν οὐχ ὁρῶ.

46. Ὁ μὲν οὕτως εἶπε. συνεῖπε δ' αὐτῷ Ἰστιάσπας, ἀνὴρ Πέρσης τῶν δημοτίμων, ὧδε. Δεινὸν γὰρ τ' ἂν εἴη, ὃ Κῦρε, εἰ ἐν θήρᾳ μὲν πολλάκις ἄσιτοι καρτεροῦμεν, ὅπως θηρίον τι ὑποχείριον ποιησώμεθα

καὶ μάλα μικροῦ ἴσως ἄξιον· ὄλβον δὲ ὅλον πειρώ-
μενοι θηροῦν, εἰ ἐμποδῶν τι ποιησαίμεθα γενέσθαι
ἡμῖν, ἃ τῶν μὲν κακῶν ἀνθρώπων ἄρχει, τοῖς δ'
ἀγαθοῖς πεῖθεται· οὐκ ἂν πρόποντα ἡμῖν δοκοίημεν
ποιεῖν. 47. Ὁ μὲν Ὑστάσπας δὴ οὕτω συνεῖπεν· οἱ δ'
ἄλλοι πάντες ταῦτα συνήνουν. Ὁ δὲ Κῦρος εἶπεν,
Ἄγετε δὴ, ἔφη, ἐπειδὴ ὁμονοοῦμεν ταῦτα, πέμψατε
ἀπὸ λόχου πέντε ἄνδρας ἕκαστος τῶν σπουδαιοτάτων·
οὗτοι δὲ περιϋόντες, οὓς μὲν ἂν ὁρῶσι πορσύνοντας
τὰ ἐπιτήδεια, ἐπαινοῦντων· οὓς δ' ἂν ἀμελοῦντας,
κολαζόντων ἀφειδέστερον, ἢ ὥς δεσπότης. Οὗτοι
μὲν δὴ ταῦτα ἐποίουν.

CAPV'T III.

1. Τῶν δὲ Μήδων τινὲς ἤδη οἱ μὲν, ἀμάξας προωρ-
μημένας καταλαβόντες καὶ ἀποστρέψαντες, προσή-
λαυνον μεστὰς, ὧν ἐδεῖτο ἡ στρατιὰ, οἱ δὲ καὶ ἄρ-
μαμάξας γυναικῶν τῶν βελτίστων, τῶν μὲν γνησίων,
τῶν δὲ καὶ παλλακίδων, διὰ τὸ κάλλος συμπεριγαγο-
μένων, καὶ ταύτας εἰληφότες προσῆγον. 2. Πάντες γὰρ
ἔτι καὶ νῦν οἱ κατὰ τὴν Ἀσίαν στρατευόμενοι, ἔχον-
τες τὰ πλείστου ἄξια, στρατεύονται, λέγοντες, ὅτι
μᾶλλον μάχονται ἂν, εἰ τὰ φίλτατα παρείη· τούτοις
γὰρ φασιν ἀνάγκην εἶναι προθύμως ἀλέξειν. Ἴσως
μὲν οὖν οὕτως ἔχει· ἴσως δὲ καὶ ποιοῦσιν αὐτὰ τῇ
ἡδονῇ χαριζόμενοι.

3. Ὁ δὲ Κῦρος, θεωρῶν τὰ τῶν Μήδων ἔργα καὶ
Τρκανίων, ὥς περὶ κατεμέμφετο καὶ ἑαυτὸν καὶ τοὺς

σὺν αὐτῷ, εἰ οἱ ἄλλοι τοῦτον τὸν χρόνον ἀκμά-
 ζειν τε μᾶλλον ἑαυτῶν ἐδόκουν καὶ προσκτᾶσθαι τι,
 αὐτοὶ δ' ἐν ἄργοτέρᾳ χώρᾳ ὑποκαταμένειν. Καὶ γὰρ
 δὴ οἱ ἀπάγοντες καὶ ἀποδεικνύντες Κύρῳ, ἃ ἤγον,
 πάλιν ἀπήλαννον, μεταδιώκοντες τοὺς ἄλλους· ταῦ-
 τα γὰρ ἔφασαν σφίσι προστετάχθαι ποιεῖν ὑπὸ τῶν
 ἀρχόντων. Λακνόμενος δὴ ὁ Κύρος ἐπὶ τούτοις,
 ταῦτα μὲν ὁμῶς κατεχώριζε· συνεκάλει δὲ πάλιν τοὺς
 ταξιάρχους, καὶ στάς, ὅπου ἔμελλεν ἂν ἐξακοῦεσθαι
 τὰ λεγόμενα, εἶπε τάδε·

4.^ο Ὅτι μὲν, ὃ ἄνδρες φίλοι, εἰ κατάσχοιμεν τὰ νῦν
 προφαινόμενα, μεγάλα μὲν ἂν ἅπασι Πέρσαις ἀγα-
 θὰ γένοιτο, μέγιστα δ' ἂν εἰκότως ἡμῖν, δι' ὧν
 πράσσεται, πάντες, οἶμαι, γινώσκομεν· ὅπως δ'
 ἂν αὐτῶν ἡμεῖς κύριοι γενοίμεθα, μὴ αὐτάρκεις ὄν-
 τες κτήσασθαι αὐτὰ, εἰ μὴ ἔσται οἰκείον ἱππικὸν
 Πέρσαις, τοῦτ' ἐγὼ οὐκέτι ὀρῶ. 5. Ἐννοεῖτε γὰρ δὴ,
 ἔφη, ἔχομεν ἡμεῖς οἱ Πέρσαις ὅπλα, οἷς δοκοῦμεν
 τρέπεσθαι τοὺς πολεμίους ὁμόσε ἰόντες· καὶ δὴ
 τρεπόμενοι, ποίους ἢ ἱππέας, ἢ τοξότας, ἢ πελ-
 ταστάς, ἢ ἀκοντιστάς, ἄνευ ἵππων ὄντες δυναίμεθα
 ἂν φεύγοντας ἢ λαβεῖν, ἢ κατακαίνειν; Τίνες δ' ἂν
 φοβοῖντο ἡμᾶς προσδόντες κακουργεῖν ἢ τοξόται, ἢ
 ἀκοντισταὶ, ἢ ἱππεῖς, εὖ εἰδότες, ὅτι οὐδεὶς αὐτοῖς
 κίνδυνος, ὑφ' ἡμῶν κακόν τι παθεῖν μᾶλλον, ἢ
 ὑπὸ τῶν πεφυκότων δένδρων; 6. Εἰ δ' οὕτω ταῦτα
 ἔχει, οὐκ εὐδηλον, ἔφη, ὅτι οἱ νῦν παρόντες ἡμῖν
 ἱππεῖς νομίζουσι, ταῦτα πάντα ὑποχείρια γιγνόμενα

εἶναι ἑαυτῶν οὐχ ἥτιον, ἢ ἡμέτερα; Ἴσως δέ, νῆ-
 Δία, καὶ μᾶλλον. 7. Νῦν μὲν οὖν οὕτω ταῦτα ἔχει
 κατ' ἀνάγκην. Εἰ δέ ἡμεῖς ἵππικόν κτησαίμεθα
 μὴ χεῖρον τούτων, οὐ παντάπασιν ἡμῖν καταφανές,
 ὅτι τοὺς τ' ἂν πολεμίους δυναίμεθα καὶ ἄνευ τούτων
 ποιεῖν, ὅσαπερ νῦν σὺν τούτοις, τούτους τε ἔχοιμεν
 ἂν τότε μετριώτερον πρὸς ἡμᾶς φρονοῦντας; Ὅποτε
 γὰρ ἢ παρεῖναι ἢ ἀπεῖναι βούλοιντο, ἥτιον ἂν ἡμῖν
 μέλοι, εἰ αὐτοὶ ἄνευ τούτων ἀρκοίημεν ἡμῖν αὐτοῖς.
 Εἶεν. 8. Ταῦτα μὲν δὴ, οἶμαι, οὐδεὶς ἂν ἀντιγνωμο-
 νήσειε, μὴ οὐχὶ τὸ πᾶν διαφέρειν, τῶν Περσῶν γε-
 νέσθαι οἰκεῖον ἵππικόν. Ἀλλ' ἐκεῖνο ἴσως ἐννοεῖτε,
 πῶς ἂν τοῦτο γένοιτο. Ἀρ' οὖν σκεψώμεθα, εἰ βου-
 λοίμεθα καθιστάναι ἵππικόν, τί ἡμῖν ὑπάρχει, καὶ
 τίνος ἐνδεῖ. 9. Οὐκοῦν ἵπποι μὲν οὗτοι πολλοὶ ἐν τῇ
 στρατοπέδῳ κατελημμένοι, καὶ χαλινοὶ, οἷς περ-
 θονται, καὶ τᾶλλα, ὅσα δεῖ ἵπποις ἔχουσι χρῆσθαι.
 Ἀλλὰ μὴν καὶ οἷς γε δεῖ ἄνδρα ἵππεά χρῆσθαι ἔχο-
 μεν, θώρακας μὲν, ἐρύματα τῶν σωμάτων, παλτιὰ
 δέ, οἷς καὶ μεθιέντες καὶ ἔχοντες χρῶμεθ' ἂν. 10. Τί
 δὴ τὸ λοιπόν; Δηλονότι ἀνδρῶν δεῖ. Οὐκοῦν τοῦτο
 μάλιστα ἔχομεν; οὐδὲν γὰρ οὕτως ἡμέτερόν ἐστιν,
 ὥς ἡμεῖς ἡμῖν αὐτοῖς. Ἀλλ' ἐρεῖ τις ἴσως, ὅτι οὐκ
 ἐπιστάμεθα. Μὰ Δί'· οὐδὲ γὰρ τούτων τῶν ἐπι-
 σταμένων νῦν, πρὶν μαθεῖν, οὐδεὶς ἠπίστατο. 11. Ἀλλ'
 εἴποι ἂν τις, ὅτι παῖδες ὄντες ἐμάνθανον. Καὶ πό-
 τερα παῖδες εἰσι φρονημώτεροι, ὥστε μαθεῖν τὰ φρα-
 ζόμενα καὶ δεικνύμενα, ἢ ἄνδρες; πότεροι δέ, ἢ ἂν

μάθωσιν, ικανώτεροι τοῖς σώμασιν ἐκπονεῖν, οἱ παῖδες ἢ οἱ ἄνδρες; 12. Ἀλλὰ μὴν σχολή γε ἡμῖν μανθάνειν, ὅση οὔτε παισὶν οὔτε ἄλλοις ἀνδράσιν· οὔτε γὰρ τοξεύειν ἡμῖν μαθητέον, ὥσπερ τοῖς παισὶ· προεπιστάμεθα γὰρ τοῦτο· οὔτε μὴν ἀκοντίζειν· ἐπιστάμεθα γὰρ καὶ τοῦτο· ἀλλ' οὐδὲ μὴν, ὥσπερ τοῖς ἄλλοις ἀνδράσι, τοῖς μὲν γεωργίαι ἀσχολίαν παρέρχουσι, τοῖς δὲ τέχναι, τοῖς δὲ ἄλλα οἰκεῖα· ἡμῖν δὲ στρατεῦσθαι οὐ μόνον σχολή, ἀλλὰ καὶ ἀνάγκη. 13. Ἀλλὰ μὴν οὐχ ὥσπερ ἄλλα πολλὰ τῶν πολεμικῶν, χαλεπὰ μὲν, χρήσιμα δέ· ἵππικὴ δὲ οὐκ ἐν ὁδῷ μὲν ἡδίω, ἢ αὐτοὺς τοῖν ποδοῖν πορεῦεσθαι; ἐν δὲ σπουδῇ οὐχ ἡδὺ ταχὺ μὲν φίλῳ παραγενέσθαι, εἰ δέοι, ταχὺ δὲ, εἴτε ἄνδρα εἴτε θῆρα δέοι διώκεσθαι, καταλαβεῖν; Ἐκεῖνο δὲ οὐχὶ εὐπετέες, τὸ, ὅ τι ἂν δέῃ ὄπλον φέρειν, τὸν ἵππον τοῦτο συμφέρειν; οὐκοῦν ταῦτό γ' ἐστὶν ἔχειν τε καὶ φέρειν. 14. Ὁ γε μὴν μάλιστ' ἂν τις φοβηθείη, μὴ, εἰ δεήσει ἐφ' ἵππου κινδυνεύειν πρότερον ἡμῶς, πρὶν ἀκριβοῦν τὸ ἔργον τοῦτο, κἄπειτα μήτε πεζοὶ ἔτι ὦμεν μήτε πῶ ἵππεῖς ἱκανοὶ, ἀλλ' οὐδὲ τοῦτο ἀμήχανον· ὅπου γὰρ ἂν βουλώμεθα, ἐξέσται ἡμῖν πεζοῖς εὐθὺς μάχεσθαι· οὐδὲν γὰρ τῶν πεζικῶν ἀπομαθησόμεθα, ἵππεύειν μανθάνοντες. 15. Κῦρος μὲν οὕτως εἶπε· Χρυσάντας δὲ, συναγορεύων αὐτῷ, ὥδε ἔλεξεν·

Ἀλλ' ἐγὼ μὲν, ἔφη, οὕτως ἐπιθυμῶ ἵππεύειν μαθεῖν, ὥς νομίζω, ἣν ἵππεὺς γένομαι, ἀνθρωπος πτηνὸς γενέσθαι. 16. Νῦν μὲν γὰρ ἔγωγε ἀγαπῶ, ἣν

γ' ἐξ ἴσου τῷ θείῳ ὁρμηθεὶς ἀνθρώπων, μόνον τῇ
 κεφαλῇ προσχῶ, ἄν τε, θηρίον παραθέον ἰδὼν, δυ-
 νηθῶ διατεινόμενος φθάσαι, ὥστε ἀκοντίσαι ἢ το-
 ξεῦσαι, πρὶν πάνυ πρόσω αὐτὸ γενέσθαι. Ἦν δὲ
 ἵππεὺς γένωμαι, δυνήσομαι μὲν ἄνδρα ἐξ ὄψεως μή-
 κους καθαιρεῖν· δυνήσομαι δὲ, θηρία διώκων, τὰ
 μὲν ἐκ χειρὸς παίειν καταλαμβάνων, τὰ δὲ ἀκοντί-
 ξειν ὥσπερ ἐστηκότα· καὶ γὰρ, εἴαν ἀμφοτέρω ταχέα
 ᾖ, ὅμως δὲ πλησίον γίγνηται ἀλλήλων, ὥσπερ τὰ ἐστη-
 κότα ἔσται. 17. Ὁ δὲ δὴ μάλιστα δοκῶ ζῶον, ἔφη,
 ζηλωκέναι ἵπποκενταύρους, εἰ ἐγένοντο, ὥστε προ-
 βουλεύεσθαι μὲν ἀνθρώπου φρονήσει, ταῖς δὲ χερσὶ
 τὸ δέον παλαμᾶσθαι, ἵππου δὲ τάχος ἔχειν καὶ
 σπυρὸν, ὥστε τὸ μὲν φεῦγον αἰρεῖν, τὸ δὲ ὑπομένον
 ἐναντρέπειν· οὐκοῦν πάντα καὶ γὰρ ταῦτα, ἵππεὺς γενό-
 μενος, συγκομίζομαι πρὸς ἑμαυτόν. 18. Προνοεῖν μὲν
 ἐξὼ πάντα τῇ ἀνθρωπίνῃ γνώμῃ, ταῖς δὲ χερσὶν
 ἐπιλοφορήσω, διώξομαι δὲ τῷ ἵππῳ, τὸν δὲ ἐναντίον
 ἐναντρέψω τῇ τοῦ ἵππου ῥώμῃ. Ἀλλ' οὐ συμπεφυ-
 κώς δεδήσομαι, ὥσπερ οἱ ἵπποκενταυροί· οὐκοῦν
 οὗτό γε κρεῖττον, ἢ συμπεφυκέναι. 19. Τοὺς μὲν γὰρ
 ἵπποκενταύρους οἶμαι ἔγωγε πολλοῖς μὲν ἀπορεῖν
 τῶν ἀνθρώποις εὖρημένων ἀγαθῶν ὅπως δεῖ χρῆσθαι,
 πολλῶν δὲ τῶν ἵπποις πεφυκότων ἡδέων πῶς αὐτῶν
 ἢ ἀπολαύειν. 20. Ἐγὼ δὲ, ἣν ἵππεύειν μάθω,
 μὲν ἐπὶ τοῦ ἵππου γένωμαι, τὰ τοῦ ἵπποκεν-
 ταύρου δὴπουθεν διαπραξομαι· ὅταν δὲ καταβῶ,
 σπυρήσω, καὶ ἀμφιέσομαι, καὶ καθευδήσω, ὥσπερ

οἱ ἄλλοι ἄνθρωποι· ὥστε τί ἄλλο ἢ διαιρετὸς ἵππο-
κένταυρος καὶ πάλιν σύνθετος γίγνομαι; 21. Ἐτι δ',
ἔφη, καὶ τοῖςδε πλεονεκτήσω τοῦ ἵπποκενταύρου· ὁ
μὲν γὰρ δυοῖν ὀφθαλμοῖν προεωρᾶτο, καὶ δυοῖν
ὥτοις ἤκουεν· ἐγὼ δὲ τέτταρσι μὲν ὀφθαλμοῖς τε-
κμαροῦμαι, τέτταρσι δὲ ὥσὶ προαισθήσομαι· πολλὰ
γὰρ φασιν ἄνθρώποις καὶ ἵππον τοῖς ὀφθαλμοῖς
προορῶντα δηλοῦν, πολλὰ δὲ τοῖς ὥσὶ προακούοντα
σημαίνειν. Ἐμὲ μὲν οὖν, ἔφη, γράφε τῶν ἵππεύειν
ὑπερεπιθυμούντων. Νῆ Δι', ἔφασαν οἱ ἄλλοι πάν-
τες, καὶ ἡμᾶς γε. 22. Ἐκ τούτου δὴ ὁ Κῦρος λέγει
Τί οὖν; ἔφη, ἐπεὶ σφόδρα ἡμῖν ταῦτα δοκεῖ, εἰ καὶ
νόμον ἡμῖν αὐτοῖς ποιησαίμεθα, αἰσχρὸν εἶναι, οἷς
ἂν ἵππους ἐγὼ πορίσω, ἂν τις φανῇ πεζῇ ἡμῶν πο-
ρευόμενος, εἴαν τε πολλήν, εἴαν τε ὀλίγην ὁδὸν δέῃ
διελθεῖν; ἵνα καὶ παντάπασιν ἵπποκενταύρους οἶων-
ται ἡμᾶς οἱ ἄνθρωποι εἶναι. 23. Ὁ μὲν οὕτως ἐπή-
ρετο· οἱ δὲ πάντες συνεπῆγγεσαν· ὥστε ἔτι καὶ νῦν ἐξ
ἐκείνου οὕτω χρῶνται Πέρσαι, καὶ οὐδεὶς ἂν τῶν κα-
λῶν καὶ γαθῶν ἐκὼν ὀφθαλμῷ Περσῶν οὐδαμοῦ πεζὸς
ἴω. Οἱ μὲν δὴ ἐν τούτοις τοῖς λόγοις ἦσαν.

C A P. IV.

1. Ἡνίκα δ' ἦν ἕξω μέσου ἡμέρας, προσήλαντον οἱ
Μῆδοι ἵππεῖς καὶ οἱ Τρῳάριοι, ἵππους τε ἄγοντες
κίχμαλῶτους καὶ ἄνδρας· ὅσοι γὰρ τὰ ὄπλα παρε-
δίδουσαν, οὐκ ἀπέκτεινον. 2. Ἐπεὶ δὲ προσήλασαν,
πρῶτον μὲν αὐτῶν ἐπυνθάνετο ὁ Κῦρος, εἰ σῶοι

πάντες εἶεν αὐτῷ· ἐπεὶ δὲ τοῦτ' ἔφασαν, ἐκ τούτου ἠρώτα, ὅ τι ἔπραξαν. Οἱ δὲ διηγοῦντο, ἅπερ ἐποίησαν, καὶ ὡς ἀνδρείως ἕκαστα, ἐμεγαληγόρουν. 3. Ὁ δὲ διήκουε πάντα ἡδέως, ὅσα ἐβούλοντο λέγειν· ἔπειτα δὲ καὶ ἐπῆνεσεν αὐτοὺς οὕτως· Ἀλλὰ καὶ δῆλοί τοι, ἔφη, ἐστὲ, ὡς ἄνδρες ἀγαθοὶ ἐγένεσθε· καὶ γὰρ μείζους φαίνεσθε, καὶ καλλίους, καὶ γοργότεροι, ἢ πρόϋθεν, ἰδεῖν. 4. Ἐκ δὲ τούτου ἐπυνθάνετο ἡδὴ αὐτῶν, καὶ ὁπόσῃν ὁδὸν διήλασαν, καὶ εἰ οἰκοῖτο ἡ χώρα. Οἱ δ' ἔλεγον, ὅτι καὶ πολλὴν διελάσειαν, καὶ πᾶσα οἰκοῖτο ἡ χώρα, καὶ μεστή εἴη καὶ οἰῶν, καὶ αἰγῶν, καὶ βοῶν, καὶ ἵππων, καὶ σιτοῖ, καὶ πάντων ἀγαθῶν. 5. Λυοῖν ἄν, ἔφη, ἐπιμελητέον ἡμῖν εἶη, ὅπως τε κρείττους ἐσόμεθα τῶν ἐχόντων αὐτὰ, καὶ ὅπως αὐτοὶ μενοῦσιν· οἰκουμένη μὲν γὰρ χώρα πολλοῦ ἄξιον κτήμα· ἐρήμη δ' ἀνθρώπων οὐσα, ἐρήμη καὶ τῶν ἀγαθῶν γίνεται. 6. Τοὺς μὲν οὖν ἀμυνομένους οἶδα, ἔφη, ὅτι ἀπεκτείνετε, ὁρθῶς ποιοῦντες· τοῦτο γὰρ μάλιστα σώζει τὴν νίκην· τοὺς δὲ παραδιδόντας [τὰ ὅπλα] αἰχμαλώτους ἡγάγετε· οὗς εἰ ἀφείημεν, τοῦτ' αὖ σύμφερον ἄν, ὡς ἐγὼ φημι, ποιήσαιμεν. 7. Πρῶτον μὲν γὰρ νῦν οὐκ ἂν φυλάττεσθαι οὐδὲ φυλάττειν τοὺτους ἡμᾶς δεοί, οὐδ' αὖ σιτοποιεῖν τούτοις· (οὐ γὰρ λιμῷ γε δῆπον ἀποκτενοῦμεν αὐτούς)· ἔπειτα δὲ καὶ τούτους ἀφέντες, πλείοσιν αἰχμαλώτοις χρησόμεθα. 8. Ἐὰν γὰρ κρατῶμεν τῆς χώρας, ἅπαντες ἡμῖν οἱ ἐν αὐτῇ οἰκοῦντες αἰχμαλῶται ἔσονται· μᾶλλον δὲ

τούτους ζῶντας ἰδόντες καὶ ἀφειθέντας μενοῦσιν οἱ ἄλλοι, καὶ πεῖθεσθαι αἰρήσονται μᾶλλον ἢ μάχεσθαι. Ἐγὼ μὲν οὖν οὕτω γινώσκω· εἰ δ' ἄλλο τις ὁρᾷ ἄμεινον, λεγέτω. 9. Οἱ δὲ ἀκούσαντες συνήνουν ταῦτα ποιεῖν. Οὕτω δὴ ὁ Κυριὸς καλέσας τοὺς αἰχμαλώτους λέγει τάδε· 10. Ἄνδρες, ἔφη, νῦν τε, ὅτι ἐπεῖθεσθε, τὰς ψυχὰς περιεποιήσασθε· τοῦ τε λοιποῦ, ἣν οὕτω ποιῆτε, οὐδ' ὅτιοῦν κακὸν ἔσται ὑμῖν ἄλλ', ἢ οὐχ ὁ αὐτὸς ἄρξει ὑμῶν, ὅσπερ καὶ πρότερον· οἰκήσετε δὲ τὰς αὐτὰς οἰκίας, καὶ χώραν τὴν αὐτὴν ἐργάσεσθε, καὶ γυναιξὶ ταῖς αὐταῖς συνοικήσετε, καὶ παίδων τῶν ὑμετέρων ἄρξετε, ὥσπερ νῦν. 11. Ἡμῖν μέντοι οὐ μαχεῖσθε, οὐδὲ ἄλλω οὐδενί· ἡνίκα δ' ἂν τις ὑμᾶς ἀδικῇ, ἡμεῖς ὑπὲρ ὑμῶν μαχούμεθα. Ὅπως δὲ μὴδ' ἐπαγγέλλῃ μηδεὶς ὑμῖν στρατεῦειν, τὰ ὄπλα πρὸς ἡμᾶς κομίσασθε· καὶ τοῖς μὲν κομίζουσιν ἔσται εὐρήνη, καὶ ἃ λέγομεν, ἀδόλως· ὅπόσοι δ' ἂν τὰ πολεμικὰ μὴ ἀποτίθωνται ὄπλα, ἐπὶ τούτους ἡμεῖς καὶ δὴ στρατευσόμεθα. 12. Ἐὰν δὲ τις ὑμῶν καὶ ἰὼν ὥς ἡμᾶς εὐνοϊκῶς καὶ πράττων τι καὶ διδάσκων φαίνεται, τοῦτον ἡμεῖς ὥς εὐεργέτην καὶ φίλον, οὐχ ὥς δοῦλον, περιέψομεν. Ταῦτ' οὖν, ἔφη, αὐτοὶ τεῖστε, καὶ τοῖς ἄλλοις διαγγέλλετε. 13. Ἄν δ' ἄρα, ἔφη, ὑμῶν βουλομένων ταῦτα, μὴ πείθωνταί τινες, ἐπὶ τούτους ἡμᾶς ἄγετε, ὅπως ὑμεῖς ἐκείνων, μὴ ἐκεῖνοι ὑμῶν ἄρχωσιν. Ὁ μὲν δὴ ταῦτ' εἶπεν· οἱ δὲ προσεκύνησάν τε καὶ ταῦτα ἔφασαν ποιήσειν.

CAP. V.

1. Ἐπεὶ δὲ ἐκεῖνοι ὄρχοντο, ὁ Κῦρος εἶπεν· Ὡρα δὴ, ὦ Μῆδοί τε καὶ Ἀρμένιοι, δειπνεῖν πᾶσιν ἡμῖν· παρεσκευάσται δὲ ὑμῖν τὰ ἐπιτήδεια, ὥς ἡμεῖς βέλτιστα ἡδυνάμεθα. Ἄλλ' ἔτε, καὶ ἡμῖν πέμπετε τοῦ πεποιημένου σίτου τὸν ἡμισυν· ἱκανὸς δὲ ἀμφοτέροισ πεποιήται· ὄψον δὲ μὴ πέμπετε, μηδὲ πιεῖν· ἱκανὰ γὰρ ἔχομεν παρ' ἡμῖν αὐτοῖς παρεσκευασμένα. 2. Καὶ ἡμεῖς δ', ἔφη, ὦ Τρῳάριοι, διάγετε αὐτοὺς ἐπὶ τὰς σκηναῖς, τοὺς μὲν ἄρχοντας ἐπὶ τὰς μεγίστας, (γιγνώσκετε δὲ) τοὺς δ' ἄλλους ὥς ἂν δοκῇ κάλλιστα ἔχειν· καὶ αὐτοὶ δὲ δειπνεῖτε, ὅπου περ ἡδιστον ὑμῖν· σῶαι μὲν γὰρ ὑμῖν καὶ ἀκέραιοι αἱ σκηναί· παρεσκευάσται δὲ καὶ ἐνθάδε, ὥς περ καὶ τούτοις. 3. Τοῦτο δ' ἴστε ἀμφοτέροι, ὅτι τὰ μὲν ἔξω ὑμῖν ἡμεῖς συνκτοφυλακήσομεν, τὰ δ' ἐν ταῖς σκηναῖς αὐτοὶ ὁρᾶτε, καὶ τὰ ὄπλα εὖ τίθεσθε· οἱ γὰρ ἐν ταῖς σκηναῖς οὐπω φίλοι ἡμῖν. 4. Οἱ μὲν δὴ Μῆδοι καὶ οἱ ἀμφὶ Τιγράνην ἐλοῦντο, καὶ ἱμάτια (ἣν γὰρ παρεσκευασμένα) μεταλαβόντες ἐδείπνου· καὶ οἱ ἵπποι αὐτοῖς εἶχον τὰ ἐπιτήδεια· καὶ τοῖς Πέρσαις διέπεμπον τῶν ἄρτων ἐκάστοις τοὺς ἡμίσεις· ὄψον δὲ οὐκ ἔπεμπον οὐδὲ οἶνον, οἰόμενοι ἔχειν τοὺς ἀμφὶ Κῦρον, ὅτι ἔφη ἄφθονα ταῦτα ἔχειν· Ὁ δὲ Κῦρος ταῦτα ἔλεγεν, ὄψον μὲν τὸν λιμὸν, πιεῖν δ' ἀπὸ τοῦ παρὰ ῥέοντος ποταμοῦ. 5. Ὁ μὲν οὖν Κῦρος δειπνίσας τοὺς Πέρσας, ἐπεὶ συνεσκότασε, κατὰ πεμπάδας καὶ κατὰ δεκάδας πολλοὺς αὐτῶν διέπεμψε· καὶ ἐκεῖ

λευσε κύκλῳ τοῦ στρατοπέδου κρυπτεῖν, νομίζων ἅμα μὲν φυλακὴν ἔσεσθαι, εἴαν τις ἔξωθεν προσῆλθῃ, ἅμα δὲ, εἴαν τις ἔξω χρήματα φέρων ἀποδιδράσκη, ἀλώσεσθαι αὐτόν· καὶ ἐγένετο οὕτως· πολλοὶ μὲν γὰρ ἀπεδίδρασκον, πολλοὶ δὲ ἐάλωσαν. 6. Ὁ δὲ Κύρος τὰ μὲν χρήματα τοὺς λαβόντας εἶα ἔχειν, τοὺς δὲ ἀνθρώπους ἐκέλευσεν ἀποσφάξαι· ὥστε τοῦ λοιποῦ οὐδὲ βουλόμενος ἂν εὗρες θραδίως τὸν νύκτωρ πορευόμενον. 7. Οἱ μὲν δὴ Πέρσαι οὕτω διηγόν· οἱ δὲ Μῆδοι καὶ ἔπινον, καὶ εὐωχοῦντο, καὶ ηὐλοῦντο, καὶ πάσης εὐθυμίας ἐνεπύμπλυντο· πολλὰ γὰρ καὶ τοιαῦτα ἐάλω, ὥστε μὴ ἀπορεῖν ἔργου τοὺς ἐργηγορότας.

8. Ὁ δὲ Κυαξάρης, ὁ τῶν Μήδων βασιλεὺς, τὴν μὲν νύκτα, ἐν ᾗ ἐξῆλθεν ὁ Κύρος, αὐτὸς τε ἐμεύεσκετο μεθ' ὧνπερ ἐσκήνου, ὡς ἐπ' εὐτυχίᾳ, καὶ τοὺς ἄλλους δὲ Μήδους ὥετο παρεῖναι ἐν τῷ στρατοπέδῳ, πλὴν ὀλίγων, ἀκούων θόρυβον πολὺν· οἱ γὰρ οἰκείται τῶν Μήδων, ἅτε τῶν δεσποτῶν ἀπεληλυθόντων, ἀνειμένως καὶ ἔπινον καὶ ἐθορύβουν, ἄλλως τε καὶ ἐκ τοῦ Ἀσσυρίου στρατεύματος καὶ οἶνον καὶ ἄλλα πολλὰ τοιαῦτα εἰληφότες. 9. Ἐπεὶ δὲ ἡμέρα ἐγένετο, καὶ ἐπὶ θύρας οὐδεὶς ἦκε, πλὴν οἵπερ καὶ συνεδίπνου, καὶ τὸ στρατόπεδον κενὸν ἤκουεν εἶναι τῶν Μήδων καὶ τῶν ἱππέων, ἑώρα δ', ἐπεὶ ἐξῆλθεν, οὕτως ἔχοντα· ἐνταῦθα δὴ ἐβριμοῦτό τε τῷ Κύρῳ καὶ τοῖς Μήδοις, τῷ καταλιπόντας αὐτόν ἔρημον οἴχεσθαι· καὶ εὐθύς, ὥςπερ λέγεται ὠμὸς εἶναι καὶ

ἀγνώμων, κελεύει τῶν παρόντων τινά, λαβόντα τοὺς παρ' ἑαυτῷ ἱππέας, πορεύεσθαι ὡς τάχιστα πρὸς τὸ ἄμφι Κῦρον στρατεύμα, καὶ λέγειν τὰδε· 10. Ζιμην μὲν ἔγωγε, οὐδ' ἂν σέ, ὦ Κῦρε, οὕτως ἀπρονοήτως περὶ ἐμοῦ βουλευέσθαι· εἰ δὲ Κῦρος οὕτω γιγνώσκοι, οὐκ ἂν ὑμᾶς γε, ὦ Μῆδοι, ἐθελῆσαι οὕτως ἔρημον ἐμὲ καταλιπεῖν. Καὶ νῦν, ἐάν μὲν Κῦρος βούληται· εἰ δὲ μὴ, ὑμεῖς γε τὴν ταχίστην πάρεστε. Ταῦτα δὴ ἐπέστελλεν. 11. Ὁ δὲ τασσόμενος πορεύεσθαι ἔφη, Καὶ πῶς, ὦ δέσποτα, ἐγὼ εὐρήσω ἐκείνους; Πῶς δὲ Κῦρος, ἔφη, καὶ οἱ σὺν αὐτῷ, ἐφ' οὓς ἐπορεύοντο; Ὅτι νῆ Δί', ἔφη, ἀκούω ἀφειστηκότας τῶν πολεμίων Τρκαίνους τινάς, καὶ ἐλθόντας δεῦρο, οἴχεσθαι ἡγουμενούς αὐτῶν. 12. Ἀκούσας ταῦτα ὁ Κρυαξάρης, πολὺ μᾶλλον ἔτι τῷ Κίρῳ ὠργίζετο, τῷ μὴδ' εἰπεῖν αὐτῷ ταῦτα· καὶ πολλῇ σπουδῇ μᾶλλον ἐπεμπεν ἐπὶ τοὺς Μήδους, ὥς ψιλώσων αὐτόν· καὶ ἰσχυρότερον ἔτι ἢ πρόσθεν τοῖς Μήδοις ἀπειλῶν ἀπεκάλει· καὶ τῷ πεμπομένῳ δὲ ἡπείλει, εἰ μὴ ἰσχυρῶς ταῦτα ἀπαγγέλλοι.

13. Ὁ μὲν δὴ πεμπόμενος ἐπορεύετο, ἔχων τοὺς ἑαυτοῦ ἱππέας ὡς ἑκατόν· ἀνιῶμενος, ὅτι οὐκ ἐπορεύθη καὶ αὐτὸς μετὰ τοῦ Κύρου. Ἐν δὲ τῇ ὁδῷ πορευόμενοι, διασχιζόμενοι τρίβῳ τινὶ, ἐπλανῶντο· καὶ οὐ πρόσθεν ἀφίκοντο ἐπὶ τὸ φίλιον στρατεύμα, πρὶν ἐντυχόντες ἀποχωροῦσι τισὶ τῶν Ἀσσυρίων, ἡνάγκασαν αὐτοὺς ἡγεῖσθαι· καὶ οὕτω δὴ ἀφικνοῦνται, τὰ πυρὰ κατιδόντες, ἄμφι μέσας πῶ νύκτας. 14. Ἐπεὶ δ'

ἐγένοντο πρὸς τῷ στρατοπέδῳ, οἱ φύλακες, ὥςπερ
 εἰρημένον ἦν ὑπὸ Κύρου, οὐκ εἰσαφῆκαν αὐτοὺς πρὸ
 ἡμέρας. Ἐπεὶ δὲ ἡμέρα ὑπεφαίνετο, πρῶτον μὲν
 τοὺς μάγους καλέσας ὁ Κύρος, τὰ τοῖς θεοῖς νομι-
 ζόμενα ἐπὶ τοῖς τοιούτοις ἀγαθοῖς ἐξαίρεϊσθαι ἐκέ-
 λευσε. 15. Καὶ οἱ μὲν ἀμφὶ ταῦτα εἶχον· ὁ δὲ, συγκα-
 λέσας τοὺς ὁμοτίμους, εἶπεν· Ἄνδρες, ὁ μὲν θεὸς
 προφαίνει πολλὰ καὶ ἀγαθὰ, ἡμεῖς δὲ, ὥ Πέρσαι,
 ἐν τῷ παρόντι ὀλίγοι ἐσμέν, ὥς ἐγκρατεῖς εἶναι αὐ-
 τῶν. Εἴτε γάρ, ὅσα ἂν κατεργασώμεθα, μὴ φυλά-
 ξομεν, πάλιν ταῦτα ἀλλότρια ἔσται· εἴτε καταλεί-
 ψομέν τινας ἡμῶν αὐτῶν φύλακας ἐπὶ τοῖς ἐφ' ἡμῖν
 γιγνομένοις, αὐτίκα οὐδεμίαν ἔχοντες ἰσχὺν ἀναφα-
 νούμεθα. 16. Δοκεῖ οὖν μοι ὥς τάχιστα ἵεναι τινὰ ὑ-
 μῶν εἰς Πέρσας, καὶ διδάσκειν, ἅπερ ἐγὼ λέγω, καὶ κε-
 λεύειν ὥς τάχιστα πέμπειν στρατεύμα, εἴπερ ἐπιθυ-
 μοῦσι Πέρσαι τὴν ἀρχὴν τῆς Ἀσίας αὐτοῖς καὶ τὴν
 κάρπωσιν γενέσθαι. 17. Ἴθι μὲν οὖν, ἔφη, σὺ δὲ πρεσ-
 βύτατος, καὶ ἐλθὼν ταῦτα λέγε, καὶ ὅτι, οὓς ἂν
 πέμπωσι στρατιώτας, ἐπειδὴν ἐλθῶσι παρ' ἐμέ, ἐμοὶ
 μελήσει περὶ τῆς τροφῆς αὐτῶν. Ἄ δὲ ἔχομεν ἡμεῖς,
 ὁρᾷς μὲν αὐτὰ, κρύπτει δὲ τούτων μηδέν· ὅ τι δὲ
 τούτων ἐγὼ πέμπων εἰς Πέρσας καλῶς καὶ νομίμως
 ποιοίην ἂν, τὰ μὲν πρὸς τοὺς θεοὺς, τὸν πατέρα
 ἐρώτα· τὰ δὲ πρὸς τὸ κοινόν, τὰς ἀρχάς. Πεμπάν-
 των δὲ καὶ ὀπιτήρας, ὧν πράττομεν, καὶ φραστή-
 ρας, ὧν ἐρωτῶμεν. Καὶ σὺ μὲν, ἔφη, συσκευάζου,
 καὶ τὸν λόχον προπομπὸν ἄγε.

18. Ἐκ τούτου δὲ καὶ τοὺς Μήδους ἐκάλει, καὶ ἅμα
 ὁ παρὰ τοῦ Κυαξάρους ἄγγελος παρίσταται, καὶ
 ἐν πᾶσι τὴν τε πρὸς τὸν Κῦρον ὀργὴν καὶ τὰς πρὸς
 τοὺς Μήδους ἀπειλὰς αὐτοῦ ἔλεγε· καὶ τέλος εἶπεν,
 ὅτι ἀπιέναι Μήδους κελεύει, καὶ εἰ Κῦρος μένειν
 βούλεται. 19. Οἱ μὲν δὴ Μῆδοι ἀκούσαντες τοῦ ἄγγε-
 λου ἐσίγησαν, ἀποροῦντες μὲν, πῶς χρὴ καλοῦντος
 ἀπειθεῖν, φοβούμενοι δὲ, πῶς ἀπειλοῦντι ὑπακού-
 σειαν, ἄλλως τε καὶ εἰδότες τὴν ὁμότητα αὐτοῦ. 20.
 Ὁ δὲ Κῦρος εἶπεν· Ἀλλ' ἐγὼ, ὦ ἄγγελέ τε καὶ Μῆδοι,
 οὐδέν, ἔφη, θαυμάζω, εἰ Κυαξάρης, πολλοὺς μὲν
 πολεμίους τότε ἰδὼν, ἡμᾶς δὲ οὐκ εἰδὼς, ὃ τι πράτ-
 τομεν, ὀκνεῖ περὶ τε ἡμῶν καὶ περὶ αὐτοῦ· ἐπειδὴν
 δὲ αἰσθῆται πολλοὺς μὲν τῶν πολεμίων ἀπολωλότας,
 πάντας δὲ ἀπεληλαμένους, πρῶτον μὲν παύσεται
 φοβούμενος, ἔπειτα δὲ γνώσεται, ὅτι νῦν ἔρημος οὐ
 γίγνεται, ἥνικα οἱ φίλοι αὐτοῦ τοὺς ἐκείνου ἐχθροὺς
 ἀπολλύουσιν. 21. Ἀλλὰ μὴν μέμψεώς γε πῶς ἴσμεν ἄ-
 ξιοι, εὖ τε ποιοῦντες ἐκείνον, καὶ οὐδὲ ταῦτα αὐτομα-
 τίσαντες; ἀλλ' ἐγὼ μὲν ἐκείνον ἔπεισα εἶσαί με λα-
 βόντα ὑμᾶς ἐξελθεῖν· ὑμεῖς δὲ οὐχ, ὥς ἐπιθυμοῦντες
 τῆς ἐξόδου, ἠρωτήσατε, εἰ ἐξίετε, καὶ νῦν δεῦρο
 ἦκετε· ἀλλ' ὑπ' ἐκείνου κελευσθέντες ἐξιέναι, ὅτι
 ὑμῶν μὴ ἀχθομένῳ εἴη. Καὶ ἡ ὀργὴ οὖν αὕτη, σάφ'
 οἶδ', ὑπὸ τε τῶν ἀγαθῶν πεπανθήσεται, καὶ σὺν τῷ
 φόβῳ λήγοντι ἄπεισι. 22. Νῦν μὲν οὖν, ἔφη, σὺ,
 ὦ ἄγγελε, ἀνάπασαι, ἐπεὶ πεπόνηκας· ἡμεῖς
 τε, ὦ Πέρσαι, ἐπεὶ καὶ προςδεχόμεθα πολεμίους

ἤτοι μαχουμένους γε ἢ πεισομένους παρέσεσθαι, ταχθῶμεν ὡς κάλλιστα· οὕτω γὰρ ὀρωμένους εἰκὸς πλεον προανύτειν, ὧν χρῆζομεν. Σὺ δ', ἔφη, ὁ τῶν Ἑρκανίων ἄρχων, ὑπόμεινον προστάξας τοῖς ἡγεμόσι τῶν σῶν στρατιωτῶν ἐξοπλίζειν αὐτούς. 23. Ἐπεὶ δὲ ταῦτα ποιήσας ὁ Ἑρκάνιος προσῆλθε, λέγει ὁ Κῦρος, Ἐγὼ δ', ἔφη, ὦ Ἑρκάνιε, ἡδομαι αἰσθανόμενος, ὅτι οὐ μόνον φιλίαν ἐπιδεικνύμενος πάρει, ἀλλὰ καὶ ξύνεσιν φαίνῃ μοι ἔχειν. Καὶ νῦν ὅτι συμφέρει ἡμῖν τὰ αὐτὰ, δῆλον· ἐμοὶ τε γὰρ πολέμιοι Ἀσσύριοι, σοὶ τε νῦν ἐχθιόνες εἰσιν ἢ ἐμοί. 24. οὕτως οὖν ἡμῖν ἀμφοτέροις βουλευτέον, ὅπως τῶν μὲν νῦν παρόντων μηδεὶς ἀποστατήσῃ ἡμῖν συμμάχων, ἄλλους δὲ, ἐὰν δυνώμεθα, προσληψόμεθα. Τοῦ δὲ Μήδου ἡκουσας ἀποκαλοῦντος τοὺς ἱππέας· εἰ δὲ οὗτοι ἀπίασι, πῶς ἡμεῖς μόνοι πεζοὶ μενοῦμεν; 25. Οὕτως οὖν δεῖ ποιεῖν ἐμὲ καὶ σέ, ὅπως ὁ ἀποκαλῶν οὗτος καὶ αὐτὸς μένειν βουλήσεται παρ' ἡμῖν. Σὺ μὲν οὖν σκηνὴν εὐρὼν, δὸς αὐτῷ, ὅπου κάλλιστα διάξει πάντα τὰ δέοντα ἔχων· ἐγὼ δ' αὖ πειράσομαι ἔργον τι αὐτῷ προστάξαι, ὅπερ ἡδίων πράξει, ἢ ἄπεισι· καὶ διαλέγου δὲ αὐτῷ, ὅποσα ἐλπίς γενέσθαι ἀγαθὰ πᾶσι τοῖς φίλοις, ἣν ταῦτ' εὖ γένηται ποιήσας μέντοι αὐτὰ ἤκε πάλιν παρ' ἐμέ.

26. Ὁ μὲν δὴ Ἑρκάνιος ὄψετο τὸν Μῆδον ἐπὶ σκηνὴν ἄγων· ὁ δὲ εἰς Πέρσας ἰὼν, παρῆν συνεσκευασμένος· ὁ δὲ Κῦρος αὐτῷ ἐπέστελλε πρὸς μὲν Πέρσας λέγειν, ἃ καὶ πρόσθεν ἐν τῷ λόγῳ δεδήλωται, Κυαξάρει δὲ

ἀποδοῦναι τὰ γράμματα. Ἀναγνῶναι δέ σοι, ἔφη, καὶ ἃ ἐπιστέλλω, βούλομαι· ἵνα εἰδῶς αὐτὰ ὁμολογῇς, ἂν τί σε πρὸς ταῦτα ἐρωτᾷ. Ἐνῆν δὲ τῇ ἐπιστολῇ τάδε·

27. ΚΤΡΟΣ ΚΤΑΞΑΡΕΙ ΧΑΙΡΕΙΝ. Ἡμεῖς σε οὔτε ἔρημον κατελίπομεν, (οὔδεις γὰρ ὅταν τῶν ἐχθρῶν κρατῇ, τότε τῶν φίλων ἔρημος γίνεται) οὐδὲ μὴν ἀποχωροῦντές γέ σε οἰόμεθα ἐν κινδύνῳ καθιστάναι· ἀλλ' ὅσῳ πλεονσοῦ ἀπέχομεν, τοσοῦτῳ πλείονά σοι τὴν ἀσφάλειαν ποιεῖν νομίζομεν· 28. οὐ γὰρ οἱ ἐγγύτατα τῶν φίλων καθήμενοι μάλιστα τοῖς φίλοις τὴν ἀσφάλειαν παρέχουσιν, ἀλλ' οἱ τοὺς ἐχθροὺς μήκιστον ἀπελαύνοντες μᾶλλον τοὺς φίλους ἐν ἀκινδύνῳ καθιστᾷσι. 29. Σκέψαι δὲ καὶ οἷῳ ὄντι μοι περὶ σέ, οἷος ὢν περὶ ἐμέ· ἐπειτά μοι μέμφη. Ἐγὼ μὲν γέ σοι ἡγαγὼν συμμάχους, οὐχ ὅσους σὺ ἐπεισας, ἀλλ' ὁπόσους ἐγὼ πλείστους ἐδυναμήην· σὺ δέ μοι ἔδωκας μὲν ἐν τῇ φιλίᾳ ὄντι, ὁπόσους πεῖσαι δυνηθείην· νῦν δ' ἐν τῇ πολεμίᾳ ὄντος, οὐ τὸν θέλοντα, ἀλλὰ πάντας ἀποκαλεῖς. 30. Τοιγαροῦν τότε μὲν ὥμην ἀμφοτέροις ὑμῖν χάριν ὀφείλειν· νῦν δὲ σὺ μὲν ἀναγκάζεις σοῦ μὲν ἐπιλαθέσθαι, τοῖς δ' ἀκολουθήσασι πειρᾶσθαι πᾶσαν τὴν χάριν ἀποδιδόναι. 31. Οὐ μέντοι ἔγωγε σοὶ δύναμαι ὅμοιος γενέσθαι· ἀλλὰ καὶ νῦν πέμπων ἐπὶ στρατεύμα εἰς Πέρσας ἐπιστέλλω, ὁπόσοι ἂν ἴωσιν ὥς ἐμέ, ἣν τι σὺ αὐτῶν δέῃ, πρὶν ἡμᾶς ἐλθεῖν, σοὶ ὑπάρχειν, οὐχ ὅπως ἂν ἐθέλωσιν, ἀλλ' ὅπως ἂν σὺ βούλῃ, χρῆσθαι αὐτοῖς

32. Συμβουλευώ δέ σοι, καίπερ νεώτερος ὢν, μὴ ἀφαιρεῖσθαι, ἃ ἂν δῶς· ἵνα μὴ σοι ἀντὶ χαρίτων ἔχθραι ὀφείλωνται· μηδ' ὅταν τινὰ βούλῃ πρὸς σε ταχὺ ἐλθεῖν ἀπειλοῦντα μεταπέμπεσθαι· μηδὲ φάσκοντα ἔρημον εἶναι, ἅμα πολλοῖς ἀπειλεῖν, ἵνα μὴ διδάσκῃς αὐτοὺς σοῦ μὴ φροντίζειν. 33. Ἡμεῖς δὲ πειρασόμεθα παρεῖναι, ὅταν τάχιστα διαπραξώμεθα, ἃ σοὶ τ' ἂν καὶ ἡμῖν νομίζομεν πραχθέντα κοινὰ γέσθαι ἀγαθὰ. Ἐρῶ σο.

34. Ταύτην αὐτῷ ἀπόδος, καὶ ὃ τι ἂν σε τούτων ἐρωτᾷ, ἥπερ γέγραπται, σύμφραθι. Καὶ γὰρ ἐγὼ ἐπιστελλῶ σοι περὶ τῶν Περσῶν, ἥπερ γέγραπται. Τούτῳ μὲν οὖν οὕτως εἰπὼν, καὶ δοὺς τὴν ἐπιστολὴν, ἀπέπεμψε· προσεντειλάμενος οὕτω σπεύδειν, ὥσπερ οἶδεν, ὅτι συμφέρει ταχὺ παρεῖναι.

35. Ἐκ τούτου δὴ ἑώρα μὲν ἐξωπλισμένους ἤδη πάντας καὶ τοὺς Ἑρκανίους, καὶ τοὺς ἀμφὶ Τιγράνην· καὶ οἱ Πέρσαι δὲ ἐξωπλισμένοι ἦσαν· ἤδη δέ τινες τῶν προσχώρων καὶ ἵππους ἀπήγαγον, καὶ ὅπλα ἀπέφερον. 36. Ὁ δὲ τὰ μὲν παλτὰ, ὅπου περ καὶ τοὺς πρόσθεν, καταβάλλειν ἐκέλευσε, καὶ κατακυβεῖν, οἷς τοῦτο ἔργον ἦν, ὁπόσων μὴ αὐτοὶ δέοιντο· τοὺς δὲ ἵππους ἐκέλευσε φυλάττειν μένοντας τοὺς ἀγαγόντας, ἕως ἂν τι σημανθεῖν αὐτοῖς· τοὺς δ' ἄρχοντας τῶν ἱππέων καὶ Ἑρκανίων καλέσας, τοιαύδε ἔλεξεν·

37. Ἄνδρες φίλοι καὶ σύμμαχοι, μὴ θανατάζετε, ἔφη, ὅτι πολλάκις ὑμᾶς συγκαλῶ· καινὰ γὰρ ἡμῖν ὄντα τὰ παρόντα πολλὰ αὐτῶν ἐστὶν ἀσύντακτα· ἃ δ' ἂν

αὐσύντακτα ἢ, ἀνάγκη ταῦτα ἀεὶ πράγματα παρέχειν,
 ἕως ἂν χώραν λάβῃ. 38. Καὶ νῦν ἐστὶ μὲν ἡμῖν πολλὰ
 τὰ αἰχμάλωτα χρήματα, καὶ ἄνδρες ἐπ' αὐτοῖς· διὰ
 δὲ τὸ μήθ' ἡμᾶς εἰδέναι, ποῖα τούτων ἐκάστου ἐστὶν
 ἡμῶν, μήτε τούτους εἰδέναι, ὅστις ἐκάστῳ αὐτῶν
 δεσπότης, περαίνοντας μὲν δὴ τὰ δεόντα οὐ πάνυ
 ἐστὶν ὄραν αὐτῶν πολλοὺς, ἀποροῦντας δὲ, ὅτι χρή
 τοιεῖν, σχεδὸν πάντας. 39. Ἵνα οὖν μὴ οὕτως ἔχῃ,
 διορίσατε αὐτά· καὶ ὅστις μὲν ἔλαβε σκηνὴν ἔχουσαν
 κανὰ καὶ σῖτα καὶ ποτὰ, καὶ τοὺς ὑπηρετήσοντας,
 καὶ στρωμνὴν καὶ ἐσθῆτα, καὶ τὰλλ', οἷς οἰκεῖται
 σκηνὴ καλῶς στρατιωτικῇ, ἐνταῦθα μὲν οὐδὲν ἄλλο
 δεῖ προσγενέσθαι, ἢ τὸν λαβόντα εἰδέναι, ὅτι τού
 των, ὡς οἰκείων, ἐπιμέλῃσθαι δεοί· ὅστις δὲ εἰς
 ἐνδεόμενά του κατεσκήνωσε, τούτους ὑμεῖς σκεψά
 μενοι, τὸ ἑλλεῖπον ἐκπληρώσατε. 40. Πολλὰ δὲ καὶ
 τὰ περιττὰ οἶδα, ὅτι ἔσται· πλείω γὰρ ἅπαντα, ἢ
 κατὰ τὸ ἡμέτερον πλῆθος, εἶχον οἱ πολέμιοι.
 Ἡλθον δὲ πρὸς ἐμὲ καὶ χρημάτων ταμίαι, οἳ τε
 τοῦ Ἀσσυρίων βασιλέως καὶ ἄλλων δυναστῶν, οἳ
 ἔλεγον, ὅτι χρυσίον εἶη παρὰ σφίσιν ἐπίσημον, δα
 τμοὺς τινὰς λέγοντες. 41. Καὶ ταῦτα οὖν κηρύττετε
 πάντα ἀποφέρειν πρὸς ὑμᾶς, ὅπου ἂν καθέξησθε·
 καὶ φόβον ἐπιτίθεσθε τῷ μὴ ποιοῦντι τὸ παραγ
 γελλόμενον· ὑμεῖς δὲ λαβόντες διαδίδοτε ἱππεῖ μὲν
 τὸ διπλοῦν, πεζῷ δὲ τὸ ἅπλοῦν· ἵνα ἔχητε, ἥν
 τινος προσδεθῆτε, καὶ ὅτου ὠνήσεσθε. 42. Τὴν δ'
 ἀγορὰν τὴν οὖσαν ἐν τῷ στρατοπέδῳ κηρυξάτω μὲν

ἤδη, ἔφη, μὴ ἀδικεῖν μηδένα, πωλεῖν δὲ τοὺς καπῆ-
 λους [καὶ ἐμπόρους], ὃ τι ἔχει ἕκαστος πρᾶσιμον·
 καὶ ταῦτα διαθεμένους, ἄλλα ἄγειν, ὅπως οἰκῇται
 ἡμῖν τὸ στρατόπεδον. Καὶ ταῦτα μὲν εὐθὺς ἐκήρυτ-
 τον. 43. Οἱ δὲ Μῆδοι καὶ Ὑρκάνιοι εἶπον ὧδε· Καὶ
 πῶς ἂν, ἔφασαν, ἡμεῖς ἄνευ σοῦ καὶ τῶν σῶν διανέ-
 μοιμεν ταῦτα; 44. Ὁ δ' οὖν Κῦρος πρὸς τοῦτον τὸν
 λόγον ὧδε προσηνέχθη· Ἡ γὰρ οὕτως, ἔφη, ὧ ἄν-
 δρες, γιγνώσκετε, ὥς, ὃ τι ἂν δέηπραχθῆναι, ἐπὶ
 πᾶσι πάντας ἡμᾶς δεήσει παρεῖναι, καὶ οὔτε ἐγὼ
 ἀρκέσω ὑμῖν πράττων πρὸ ὑμῶν, ὃ τι ἂν δέη, οὔτε
 ὑμεῖς πρὸ ἡμῶν; Καὶ πῶς ἂν ἄλλως πλείω μὲν πρά-
 γματα ἔχοιμεν, μείω δὲ διαπραττοίμεθα, ἢ οὕτως;
 45. Ἀλλ' ὁρᾶτε, ἔφη, ὑμεῖς· ἡμεῖς μὲν γὰρ διεφυλά-
 ξαμεν ὑμῖν τάδε, καὶ ὑμεῖς ἡμῖν ἐπιστεύσατε καλῶς
 διαπεφυλάχθαι· ὑμεῖς δ' αὖ διανείματε, καὶ ἡμεῖς
 πιστεῦσομεν ὑμῖν καλῶς διανενημεκέναι. 46. Καὶ ἐν
 τούτῳ αὖ ἄλλό τι ἡμεῖς πειρασόμεθα κοινὸν ἀγαθὸν
 πράττειν. Ὅρᾳτε γὰρ δὴ, ἔφη, νυνὶ πρῶτον, ἵπποι
 ὅσοι ἡμῖν πάρεσιν, οἱ δὲ προσάγονται· τούτους οὖν
 εἰ μὲν ἐάσομεν ἀναμβάτους, ὠφελήσουσι μὲν οὐδὲν
 ἡμᾶς, πράγματα δὲ παρεξουσιν ἐπιμελέσθαι· ἢν δ'
 ἱππέας ἐπ' αὐτοὺς καταστήσωμεν, ἅμα πραγμάτωι
 τε ἀπαλλαξόμεθα, καὶ ἰσχὺν ἡμῖν αὐτοῖς προσθη-
 σόμεθα. 47. Εἰ μὲν οὖν ἄλλους ἔχετε, οἷς τιςιν ἂν
 δοίητε αὐτοὺς, μεθ' ὧν ἂν καὶ κινδυνεύοιτε ἡδιον,
 εἴ τι δέοι, ἢ μεθ' ἡμῶν, ἐκείνοις δίδοτε· εἰ μέντοι
 ἡμᾶς ἂν βούλοισθε παρασιάτας μάλιστα ἔχειν, ἡμῖν

αὐτοὺς δότε. 48. Καὶ γὰρ νῦν, ὅτε ἄνευ ἡμῶν προσ-
ελάσαντες ἐκινδυνεύετε, πολὺν μὲν φόβον ἡμῖν παρ-
εἴχετε, μὴ τι πάθῃτε, μάλα δὲ αἰσχύνησθαι ἡμᾶς
ἐποιήσατε, ὅτι οὐ παρῆμεν, ὅπου περ ὑμεῖς· ἦν δὲ
λάβωμεν τοὺς ἵππους, ἐψόμεθα ὑμῖν. 49. Καὶ μὲν
δοκῶμεν ὠφελεῖν πλείονα ἐπὶ τῶν ἵππων συναγωνιζό-
μενοι, οὕτω προθυμίας οὐδὲν ἐλλείψομεν· ἦν δὲ πε-
ζοὶ γενόμενοι δοκῶμεν καιριωτέως ἂν παρεῖναι, τότε
καταβάντες ἐν μέσῳ καὶ εὐθὺς πεζοὶ ὑμῖν παρεσθ-
όμεθα· τοὺς δ' ἵππους μηχανησόμεθα οἷς ἂν παραδι-
δοίημεν. 50. Ὁ μὲν οὕτως ἔλεξεν· οἱ δὲ ἀπεκρίναντο·
Ἀλλ' ἡμεῖς μὲν, ὦ Κύρε, οὔτε ἄνδρας ἔχομεν, οὓς
ἀναβιβάσαιμεν ἂν ἐπὶ τοὺς ἵππους τούτους, οὔτε,
εἰ ἔχοιμεν, σοῦ ταῦτα βουλομένου οὐκ ἂν ἄλλο ἀντὶ
τούτων αἰροίμεθα. Καὶ νῦν, ἔφασαν, τούτους λαβὼν
ποιεῖ, ὅπως ἄριστόν σοι δοκεῖ εἶναι. 51. Ἀλλὰ δέ-
χομαί τε, ἔφη, καὶ ἀγαθῇ τύχῃ ἡμεῖς τε ἵππεῖς γε-
νοίμεθα, καὶ ὑμεῖς διέλοιτε τὰ κοινά. Πρῶτον μὲν
σοῦν, ἔφη, τοῖς θεοῖς ἐξαιρεῖτε, ὅ τι ἂν οἱ μάγοι
ἐξηγῶνται· ἔπειτα δὲ καὶ Κυαξάρει ἐξέλτε, ὅποι'
ἂν οἴεσθε αὐτῷ μάλιστα χαρίζεσθαι. 52. Καὶ οἱ γε-
λάσαντες εἶπον, ὅτι γυναῖκας καλὰς ἐξαιρετέον
ἂν εἴη. Γυναῖκάς τε τοίνυν ἐξαιρεῖτε, ἔφη, καὶ ὅ
τι ἄλλο ἂν δοκῇ ὑμῖν. Ἐπεὶ δ' ἂν ἐκείνῳ ἐξέλῃτε, ὦ
Τρῳάκριοι, τοὺς ἐμοὶ ἐθελουσίους τούτους ἐπισπομέ-
νους πάντας ἀμέμπτους ποιεῖτε εἰς δύναμιν. 53. Τρεῖς
δ' αὖ, ὦ Μῆδοι, τοὺς πρώτους συμμάχους γενομέ-
νους τούτους τιμᾶτε, ὅπως εὖ βεβουλεύσθαι ἡγήσων-

ται ἡμῖν φίλοι γενόμενοι. Νείματα δὲ πάντων τὸ μέρος καὶ τῷ παρὰ Κυναξάρχους ἤκοντι ἀγγέλω, αὐτῷ τε καὶ τοῖς μετ' αὐτοῦ· καὶ συνδιαμένειν δὲ παρακαλεῖτε, ὥς καὶ ἐμοὶ τοῦτο συνδοκοῦν· ἵνα καὶ Κυναξάρει μᾶλλον εἰδὼς περὶ ἐκάστου ἀπαγγεῖλῃ τὰ ὄντα. 54. Πέρσαις δ', ἔφη, τοῖς μετ' ἐμοῦ, ὅσα ἂν περιττὰ γένηται, ὑμῶν καλῶς κατεσκευασμένων, ταῦτα ἀρκέσει· καὶ γὰρ, ἔφη, μάλα πως ἡμεῖς οὐκ ἐν χλιδῇ τεθράμεθα, ἀλλὰ χωριτικῶς· ὥστε ἴσως ἂν ἡμῶν καταγελάσατε, εἴ τι σεμνὸν ἡμῖν περιτεθείῃ· ὥσπερ, ἔφη, οἶδα, ὅτι πολὺν ὑμῖν γέλωτα παρέξομεν καὶ ἐπὶ τῶν ἵππων καθήμενοι· οἶμαι δέ, ἔφη, καὶ ἐπὶ τῆς γῆς καταπίπτοντες.

55. Ἐκ τούτου οἱ μὲν ἤσαν ἐπὶ τὴν διαίρεσιν, μάλα ἐπὶ τῷ ἱππικῷ γελῶντες· ὁ δὲ τοὺς ταξιάρχους καλέσας, ἐκέλευσε τοὺς ἵππους λαμβάνειν, καὶ τὰ τῶν ἵππων σκεύη, καὶ τοὺς ἵπποκόμους, καὶ ἀριθμήσας λαβεῖν κληρωσαμένους εἰς τάξιν ἴσους ἐκάστοις. 56. Αὐθις δὲ ὁ Κῦρος ἀνειπεῖν ἐκέλευσεν, εἴ τις εἴῃ ἐν τῷ Ἀσσυρίων ἢ Σύρων ἢ Ἀραβίων στρατεύματι ἀνῆρ δοῦλος, ἢ Μήδων, ἢ Περσῶν, ἢ Βακτριανῶν, ἢ Καρῶν, ἢ Κιλικίων, ἢ Ἑλλήνων, ἢ ἄλλοθεν πόθεν βεβιασμένος, ἐκφαίνεσθαι. 57. Οἱ δ' ἀκούσαντες τοῦ κηρύγματος, ἄσμενοι πολλοὶ προσεφάνησαν· ὁ δὲ, ἐκλεξάμενος αὐτῶν τοὺς τὰ εἶδη βελτίστους, ἔλεγεν, ὅτι ἐλευθέρους αὐτοὺς ὄντας δεήσει ὄπλα ὑποφέρειν, ἃ ἂν αὐτοῖς διδῶσι· τὰ δὲ ἐπιτήδεια ὅπως ἔχωσιν, ἔφη, αὐτῷ μελήσειν. 58. Καὶ εὐθὺς ἄγων πρὸς τοὺς ταξιάρ-

χοις συνέστησεν αὐτούς· καὶ ἐκέλευσε τὰ τε γέρῳ
καὶ τὰς ψιλὰς μαχαίρας τούτοις διδόναι, ὅπως ἔχον-
τες τοῖς ἵπποις ἔπωνται, καὶ τὰ ἐπιτήδεια τούτοις
ὥσπερ καὶ τοῖς μετ' αὐτοῦ Πέρσαις λαμβάνειν· αὐ-
τοὺς δέ, τοὺς θώρακας καὶ τὰ ξυστὰ ἔχοντας, αἰεὶ
ἐπὶ τῶν ἵππων ὀχεῖσθαι· (καὶ αὐτὸς οὕτω ποιῶν
κατηρχεν·) ἐπὶ δὲ τοὺς πεζοὺς τῶν ὁμοτίμων ἀνθ'
ἐαυτοῦ ἕκαστον καθιστάναι ἄλλον ἄρχοντα τῶν ὁμο-
τίμων.

CAPUT VI.

1. Οἱ μὲν δὴ ἄμφι ταῦτα εἶχον. Γωβρύας δ' ἐν
τούτῳ παρῆν ὁ Ἀσσύριος, πρεσβύτης ἀνὴρ, ἐφ' ἵπ-
που συν ἱππικῇ θεραπείᾳ· εἶχον δὲ πάντες τὰ ἐφ'
ἵππων ὄπλα. Καὶ οἱ μὲν ἐπὶ τῷ τὰ ὄπλα παραλαμ-
βάνειν τεταγμένοι ἐκέλευον παραδιδόναι τὰ ξυστὰ,
ὅπως κατακαλοῖεν, ὥσπερ καὶ τὰλλα. Ὁ δὲ Γωβρύας
εἶπεν, ὅτι Κῦρον πρῶτον βούλοιο ἰδεῖν· καὶ οἱ ὑπη-
ρέται τοὺς μὲν ἄλλους ἱππέας αὐτοῦ κατέλιπον, τὸν δὲ
Γωβρύαν ἄγουσι πρὸς τὸν Κῦρον. 2. Ὁ δὲ, ὡς εἶδε τὸν
Κῦρον, ἔλεξεν ὧδε· Ω δέσποτα, ἐγὼ εἰμι τὸ μὲν γέ-
νος Ἀσσύριος· ἔχω δὲ καὶ τεῖχος ἰσχυρόν, καὶ χώρας
ἐπ' ἀρχῇ πολλῆς· καὶ ἵππον εἰς χίλιαν τῷ τῶν Ἀσσυ-
ρίων βασιλεῖ παρειχόμεν, καὶ φίλος ἦν ἐκείνῳ ὡς μά-
λιστα· ἐπεὶ δὲ ἐκεῖνος μὲν τέθνηκεν ὑφ' ὑμῶν, ἀνὴρ
ἀγαθὸς ὢν, ὃ δὲ παῖς ἐκείνου τὴν ἀρχὴν ἔχει, ἔχθρι-
στος ὢν ἐμοί, ἤκω πρὸς σέ, καὶ ἱκέτης προσπίπτω,
καὶ δίδωμί σοι ἐμαυτὸν δοῦλον καὶ σύμμαχον, σέ δὲ
τιμωρόν αἰτοῦμαι ἐμοί γενέσθαι· καὶ παῖδα οὕτως

ὥς δυνατόν σε ποιοῦμαι· ἅπαις δέ εἰμι ἄρρένων παίδων. 3. Ὅς γὰρ ἦν μοι μόνος, καὶ καλός, ὡ δέσποτα, καὶ ἀγαθός, καὶ ἐμὲ φιλῶν καὶ τιμῶν, ὥσπερ ἂν εὐδαίμονα πατέρα παῖς τιμῶν τιθεῖη, τοῦτον ὁ νυνὶ βασιλεὺς οὗτος, καλέσαντος τοῦ τότε βασιλέως, πατρὸς δὲ τοῦ νῦν, ὥς δώσοντος τὴν θυγατέρα τῷ ἐμῷ παιδί· ἐγὼ μὲν ἀπεπεμφάμην, μέγα φρονῶν, ὅτι θήσθην τῆς βασιλείας θυγατρὸς ὁψοίμην τὸν ἐμὸν υἱὸν γαμέτην· ὁ δὲ νῦν βασιλεὺς ἐπὶ θήσαν αὐτὸν παρακαλέσας, καὶ ἄνεις αὐτῷ θηροῦν ἀνὰ κράτος, ὥς πολὺ κρείσσων αὐτοῦ ἱππεὺς ἡγούμενος εἶναι· ὁ μὲν ὥς φίλοι συνεθήρα· φανείσης δ' ἄρκτου, διώκοντες ἀμφοτέροι, ὁ μὲν νῦν ἄρχων οὗτος ἀκοντίσας ἡμαρτεν· (ὥς μήποτ' ὠφελεν) ὁ δ' ἐμὸς παῖς βαλὼν, (οὐδὲν δέον) καταβάλλει τὴν ἄρκτον. 4. Καὶ τότε μὲν δὴ ἀνιᾶθεις ἄρα κατέσχευεν οὗτος ὑπὸ σκότου τὸν φθόνον· ὥς δὲ πάλιν λέοντος παρατυχόντος ὁ μὲν αὖ ἡμαρτεν, (οὐδὲν, οἶμαι, θαυμαστὸν παθὼν) ὁ δ' αὖ ἐμὸς παῖς δυστυχῶς τυχὼν κατειργάσατό τε τὸν λέοντα, καὶ εἶπεν, Ἄρα βέβληκα μὲν δις ἐφεξῆς, καὶ καταβέβληκα θῆρα ἑκατερᾶκις· ἐν τούτῳ δὴ οὐκέτι κατέσχευεν ὁ ἀνόσιος τὸν φθόνον, ἀλλ' αἰχμὴν παρὰ τινος τῶν ἐπομένων ἄρπάσας, παῖσας εἰς τὰ στέρνα, τὸν μόνον μοι καὶ φίλον παῖδα ἀφείλετο τὴν ψυχὴν. 5. Κιῖ γὰρ μὲν ὁ τάλας νεκρὸν ἀντὶ νυμφίου ἐκομισάμην, καὶ ἔθαψα, τηλικούτος ὢν, ἄρτι γενειάσκοντα τὸν ἄριστον παῖδα τὸν ἀγαπητόν· ὁ δὲ κατακτανὼν, ὥσπερ ἐχθρὸν ἀπολέσας, οὔτε μεταμελόμενος πώποτε φανε-

ρὸς ἐγένετο, οὔτε ἀντὶ τοῦ κακοῦ ἔργου τιμῆς τινος ἠξίωσε τὸν κατὰ γῆς. Ὁ γε μὴν πατήρ αὐτοῦ καὶ συνώκτισέ με, καὶ δῆλος ἦν συναχθόμενός μου τῇ συμφορᾷ. 6. Ἐγὼ μὲν οὖν, εἰ μὲν ἔζη ἐκεῖνος, οὐκ ἂν ποτε ἦλθον πρὸς σὲ ἐπὶ τῷ ἐκείνου κακῷ. (πολλὰ γὰρ φιλικὰ ἔπαθον ὑπὲρ ἐκείνου, καὶ ὑπηρέτησα ἐκείνῳ) ἐπεὶ δὲ εἰς τὸν τοῦ ἐμοῦ παιδὸς φονέα ἢ ἀρχὴ περιήκει, οὐκ ἂν ποτε ἐγὼ τούτῳ δυναίμην εὖνους γενέσθαι, οὐδὲ οὗτός με εὖ οἶδ' ὅτι φίλον ἂν ποτε ἡγήσαιτο. Οἶδε γάρ, ὥς ἐγὼ πρὸς αὐτὸν ἔχω, καὶ ὥς, πρόσθεν φαιδρῶς βιοτεύων, νυνὶ διάκειμαι, ἔρημος ὢν, καὶ διὰ πένθους τὸ γῆρας διάγων. 7. Εἰ μὲν οὖν ἐμὲ σὺ δέχῃ, καὶ ἐλπίδα τινὰ λάβοιμι, τῷ φίλῳ παιδί τιμωρίας ἂν τινος μετὰ σοῦ τυχεῖν, καὶ ἀνῆβῆσαι ἂν πάλιν δοκῶ μοι, καὶ οὐτ' ἂν ζῶν ἔτι αἰσχυνοίμην, οὔτε ἀποθνήσκων ἀνιῶμενος ἂν τελευτᾶν δοκῶ. 8. Ὁ μὲν οὕτως εἶπε. Κῦρος δ' ἀπεκρίνατο.

Ἀλλ' ἦνπερ, ὦ Γωβρῦα, καὶ φρονῶν φαίνῃ, ὅσαπερ λέγεις πρὸς ἡμᾶς, δέχομαί τε ἱκέτην σε, καὶ τιμωρήσειν σοι τοῦ παιδὸς τὸν φονέα σὺν θεοῖς ὑπισχυνοῦμαι. Λέξον δέ μοι, ἔφη, ἐάν σοι ταῦτα ποιῶμεν, καὶ τὰ τεῖχη ἐῷμεν ἔχειν σε καὶ τὴν χώραν καὶ τὴν δύναμιν, ἦνπερ πρόσθεν εἶχες, σὺ ἡμῖν τί ἀντὶ τούτων ὑπηρετήσεις; 9. Ὁ δὲ εἶπε. Τὰ μὲν τεῖχη, ὅτα ἔλθῃς, οἶκόν σοι παρεῖξω. δασμὸν δὲ τῆς χώρας, ὃνπερ ἔφερον ἐκείνῳ, σοὶ ἀποιώσω. καὶ ὅποι ἂν στρατεύῃ, συστρατεύσομαί σοι, τὴν ἐκ τῆς χώρας δύναμιν ἔχων. Ἔστι δέ μοι, ἔφη, καὶ θυγάτηρ παρθε-

ρος, ἀγαπητῇ, γάμου ἤδη ὥραία, ἣν ἐγὼ πρόσθεν
 μὲν ὄμην τῷ νῦν βασιλεύοντι γυναῖκα τρέφειν· νῦν
 δέ με αὐτὴ τε ἡ θυγάτηρ, πολλὰ γοωμένη, ἐκέτευσε,
 μὴ δοῦναι αὐτὴν τῷ τοῦ ἀδελφοῦ φονεῖ, ἐγὼ τε ὥς-
 αὐτως γιγνώσκω. Νῦν δέ σοι δίδωμι βουλευσασθαι
 καὶ περὶ ταύτης οὔτως, ὥς περ ἂν καὶ ἐγὼ βουλευὼν
 περὶ σοῦ φαίνομαι. 10. Οὕτω δὲ ὁ Κύρος εἶπεν, Ἐπὶ
 τοῦτοις, ἔφη, ἐγὼ ἀληθευομένοις δίδωμί τέ σοι τὴν
 ἐμὴν καὶ λαμβάνω τὴν σὴν δεξιάν· θεοὶ δὲ ἡμῖν
 μάρτυρες ἔστων. Ἐπεὶ δὲ ταῦτα ἐπράχθη, ἀπιέναι
 τε κελεύει τὸν Γωβρύαν, ἔχοντα τὰ ὄπλα, καὶ ἐπή-
 ρετο, πόση τις ὁδὸς ὥς αὐτὸν εἴη, ὥς ἤξων. Ὁ δ'
 ἔλεγεν· Ἦν αὐριον ἱῆς πρωΐ, τῇ ἐτέρᾳ ἂν ἀνλίζοιο
 παρ' ἡμῖν.

11. Οὕτω δὲ οὗτος μὲν ἄχετο, ἡγεμόνα καταλιπὼν.

Οἱ δὲ Μῆδοι παρῆσαν, ἃ μὲν οἱ μάγοι ἔφασαν
 τοῖς θεοῖς ἐξελεῖν, ἀποδόντες τοῖς μάγοις· Κύρῳ δ'
 ἐξηρηκότες τὴν καλλίστην σκηνήν, καὶ τὴν Σουσίδα
 γυναῖκα, ἡ καλλίστη δὴ λέγεται τῶν ἐν τῇ Ἀσίᾳ γε-
 γενῆσθαι, καὶ μουσουργούς δὲ δύο τὰς κρατίστας·
 δεύτερον δὲ, Κναξάρει τὰ δεύτερα· τοιαῦτα δ' ἄλλα,
 ὧν ἐδέοντο, ἐκπληρώσαντες ἑαυτοῖς, ὥς μηδενὸς δεό-
 μενοι στρατεύονται· πάντα γὰρ ἦν πολλά. 12. Πρὸς ἐλα-
 βον δὲ καὶ οἱ Ἑρκάνιοι, ὧν ἐδέοντο· ἰσόμοιρον δ'
 ἐποιήσαντο καὶ τὸν παρὰ Κναξάρους ἄγγελον· τὰς
 δὲ περισσὰς σκηνάς, ἴσαι ἦσαν, Κύρῳ παρέδουσαν,
 ὥς τοῖς Πέρσiais γένοιτο. Τὸ δὲ νόμισμα ἔφασαν,
 ἐπειδὴν ἅπαν συναχθῇ, διαδώσειν· καὶ διέδωκαν.

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Ε.

Σ Α Ρ V Τ Ι.

ΟΙ μὲν δὴ ταῦτα ἐπραξάν τε καὶ ἔλεξαν· ὁ δὲ Κῦρος ἐκέλευσε τὰ μὲν Κυαζάρους διαλαβόντας φυλάττειν, οὓς ἦδει οἰκειοτάτους αὐτῷ ὄντας· καὶ ὅσα δὲ ἔμοι διδότε, ἡδέως, ἔφη, δεχομαι· χρήσεται δ' αὐτοῖς ὑμῶν ὃ ἀεὶ μάλιστα δεόμενος. Φιλόμουσος δὲ τις τῶν Μήδων εἶπε· Καὶ μὴν ἐγὼ, ὦ Κῦρε, τῶν μουσουργῶν ἀκούσας ἐσπέρας, ὧν σὺ νῦν ἔχεις, ἤκουσά τε ἡδέως, καὶ ἦν μοι δῶς αὐτῶν μίαν, στρατεῦεσθαι ἂν μοι δοκῶ ἡδιον, ἢ οἴκοι μένειν. Ὁ δὲ Κῦρος εἶπεν, Ἀλλ' ἔγωγε, ἔφη, καὶ δίδωμι, καὶ χάριν οὔομαί σοι πλείω ἔχειν, ὅτι με ἤτησας, ἢ σὺ ἔμοι, ὅτι λαμβάνεις· οὕτως ἐγὼ ὑμῖν διψῶ χαρίζεσθαι. Ταύτην μὲν οὖν ἔλαβεν ὁ αἰτήσας.

2. Καλέσας δὲ ὁ Κῦρος Ἀράσπην Μήδον, (ὃς ἦν ἐκ παιδὸς αὐτῷ ἐταῖρος, ὃ καὶ τὴν στολὴν ἐκδύς ἔδωνε τὴν Μηδικήν, ὅτε παρὰ Ἀστυάγους εἰς Πέρους ἀπήγει) τοῦτον ἐκέλευσε διαφυλάξαι αὐτῷ τὴν τε γυναῖκα καὶ τὴν σκηνήν. 3. ἦν δὲ αὕτη ἡ γυνὴ Ἀβραδάτα, τοῦ Σουσίου· ὅτε δὲ ἠλίσκετο τὸ τῶν Ἀσσυρίων

στρατόπεδον, ὃ ἀνὴρ αὐτῆς οὐκ ἔτυχεν ἐν τῷ στρα-
τοπέδῳ ὢν, ἀλλὰ πρὸς τὸν τῶν Βακτριανῶν βασι-
λέα πρεσβεύων ᾗχετο· ἔπεμψε δὲ αὐτὸν ὁ Ἀσσύριος
περὶ συμμαχίας· ξένος γὰρ ὢν ἐτύγχανε τῷ τῶν Βα-
κτριανῶν βασιλεῖ· ταύτην οὖν ἐκέλευσεν ὁ Κῦρος
διαφυλάττειν τὸν Ἀράσπην, ἕως ἄν αὐτὸς λάβῃ.
4. Κελεύόμενος δὲ ὁ Ἀράσπης ἐπήρето, Ἑώρακας δ',
ἔφη, ὦ Κῦρε, τὴν γυναῖκα, ἣν με κελεύεις φυλάτ-
τειν; Μὰ Δί', ἔφη ὁ Κῦρος, οὐκ ἔγωγε. Ἀλλ'
ἔγωγε, ἔφη, ἡνίκα ἐξηροῦμεν σοὶ αὐτήν· καὶ δῆτα,
ὅτε μὲν εἰσῆλθομεν εἰς τὴν σκηνὴν αὐτῆς, τὸ πρῶτον
οὐ διεγνωμεν αὐτήν· (χαμαὶ τε γὰρ ἐκάθητο, καὶ
αἱ θεράπαιναι πᾶσαι περὶ αὐτήν· καὶ τοίνυν ὁμοίαν
ταῖς δούλαις εἶχε τὴν ἐσθῆτα) ἐπεὶ δὲ, γνῶναι βου-
λόμενοι, ποία εἴη ἡ δέσποινα, πάσας περιεβλέψα-
μεν, ταχὺ πάνυ καὶ πασῶν ἐφαίνετο διαφέρουσα τῶν
ἄλλων, καίπερ καθημένη κεκαλυμμένη τε καὶ εἰς
γῆν ὁρῶσα. 5. Ὡς δὲ ἀναστῆναι αὐτήν ἐκελεύσαμεν,
συνανέστησαν μὲν αὐτῇ πᾶσαι αἱ ἄμφ' αὐτήν· διή-
νεγκε δὲ ἐνταῦθα πρῶτον μὲν τῷ μεγέθει, ἔπειτα
δὲ τῇ ὀώμῃ καὶ τῇ ἀρετῇ καὶ τῇ εὐσχημοσύνῃ, καί-
περ ἐν ταπεινῷ σχήματι ἐστηκυῖα. Ἀῆλα δ' ἦν αὐτῇ
καὶ τὰ δάκρυα καταστάζοντα, τὰ μὲν κατὰ τῶν πέ-
πλων, τὰ δὲ καὶ ἐπὶ τοὺς πόδας. 6. Ὡς δ' ἡμῶν ὁ
γεραίτερος εἶπε, Θάσσει, ὦ γύναι· καλὸν μὲν γὰρ
καὶ ἀγαθὸν ἀκούομεν καὶ τὸν σὸν ἄνδρα εἶναι· νῦν
μέντοι ἐξαίροῦμεν ἄνδρὶ σε εὖ ἴσθι ὅτι οὔτε τὸ εἶδος
ἐκείνου χεῖρονι, οὔτε τὴν γνώμην, οὔτε τὴν δύναμιν·

ἀλλ', ὥς ἡμεῖς γε νομίζομεν, εἴ τις καὶ ἄλλος ἀνὴρ, καὶ ὁ Κῦρος ἄξιός ἐστι θαυμάζεσθαι, οὗ σὺ ἔση τὸ ἀπὸ τοῦδε· ὥς οὖν τοῦτο ἤκουσεν ἡ γυνή, περικατερόρηξάτο τε τὸν ἀνωθεν πέπλον, καὶ ἀνωδύρατο· συνανεβρόησαν δὲ αὐτῇ καὶ αἱ δμῳαί. 7. Ἐν τούτῳ δ' ἐφάνη μὲν αὐτῆς τὸ πλεῖστον μέρος τοῦ προσώπου, ἐφάνη δὲ ἡ δέσμη καὶ αἱ χεῖρες· καὶ εὖ ἴσθι, ἔφη, ὦ Κῦρε, ὥς ἐμοί τε ἔδοξε καὶ τοῖς ἄλλοις πᾶσι τοῖς ἰδοῦσι, μήπω φῦναι μηδὲ γενέσθαι γυναῖκα ἀπὸ θνητῶν τοιαύτην ἐν τῇ Ἀσίᾳ· ἀλλὰ πάντως, ἔφη, καὶ σὺ θεάσῃ αὐτήν. 8. Καὶ ὁ Κῦρος ἔφη, Ναὶ μὰ Δία, πολὺ γε ἤτιον, εἰ τοιαύτη ἐστίν, οἷαν σὺ λέγεις. Τί δαί; ἔφη ὁ νεανίσκος. Ὅτι, ἔφη, εἰ νυνὶ, σοῦ ἀκούσας, ὅτι καλὴ ἐστίν, ἐλθεῖν πεισθήσομαι θεασόμενος, οὐ πάνυ μοι σχολῆς οὔσης, δέδοικα, μὴ πολὺ θᾶττον ἐκείνη με αὖθις ἀναπείσῃ καὶ πάλιν ἐλθεῖν θεασόμενον· ἐκ δὲ τούτου ἴσως ἂν ἀμελήσας, ὦν με δεῖ πράττειν, καθοίμην ἐκείνην θεώμενος.

9. Καὶ ὁ νεανίσκος ἀναγελάσας εἶπεν· Οἶε γάρ; ἔφη, ὦ Κῦρε, ἱκανὸν εἶναι κάλλος ἀνθρώπου ἀναγκάζειν τὸν μὴ βουλούμενον πράττειν παρὰ τὸ βέλτιστον; Εἰ μέντοι τοῦτο, ἔφη, οὕτως ἐπεφύκει, πάντας ἂν ἠνάγκαζεν ὁμοίως. 10. Ὅραξ, ἔφη, τὸ πῦρ, ὥς πάντας ὁμοίως καίει; (πέφυκε γὰρ τοιοῦτον) τῶν δὲ καλῶν, τῶν μὲν ξρῶσι, τῶν δ' οὐ· καὶ ἄλλος γε ἄλλου. Ἐθελούσιον γὰρ, ἔφη, ἐστὶ, καὶ ἐρᾷ ἕκαστος, ὦν ἂν βούληται. Αὐτίκα δὲ οὐκ ἐρᾷ ἀδελφός ἀδελφῆς, ἄλλος δὲ ταύτης· οὐδὲ πατὴρ θυγατρὸς,

ἄλλος δὲ ταύτης. Καὶ γὰρ φόβος καὶ νόμος ἱκανὸς ἔρωτα κωλύειν. 11. Εἰ δέ γ', ἔφη, νόμος τεθείη, μὴ ἐσθίωντας μὴ πεινῇν, καὶ μὴ πίνοντας μὴ διψῇν, μηδὲ ὀιγοῦν τοῦ χειμῶνος, μηδὲ θάλλεσθαι τοῦ θε-
 ρους, οὐδεὶς ἂν νόμος δυνηθεῖη διαπράξασθαι ἄν-
 θρώπους ταῦτα πείθεσθαι· πεφύκασι γὰρ ὑπὸ τού-
 των κρατεῖσθαι. Τὸ δ' ἐρᾶν ἐθελούσιόν ἐστιν· ἕκα-
 στος γοῦν τῶν καθ' αὐτὸν ἐρᾷ, ὥσπερ ἱματίων καὶ
 ὑποδημάτων. 12. Πῶς οὖν, ἔφη ὁ Κύριος, εἰ ἐθελού-
 σιόν ἐστι τὸ ἐρασθῆναι, οὐ καὶ παύσασθαι ἐστιν,
 ὅταν τις βούληται; Ἀλλ' ἐγώ, ἔφη, ἐώρακα καὶ
 κλαίοντας ὑπὸ λύπης δι' ἔρωτα, καὶ δουλεύοντάς γε
 τοῖς ἐρωμένοις· καὶ μάλα κακὸν νομίζοντας, πρὶν γε
 ἐρᾶν, τὸ δουλεύειν, καὶ διδόντας γε πολλὰ, ὧν οὐ
 βέλτιον αὐτοῖς στέρεσθαι καὶ εὐχομένους ὥσπερ καὶ
 τινος ἄλλης νόσου ἀπαλλαγῆναι, καὶ οὐ δυναμένους
 μέντοι ἀπαλλάττεσθαι, ἀλλὰ δεδεμένους ἰσχυροτέρῃ
 τινὶ ἀνάγκῃ, ἢ εἰ σιδήρῳ ἐδέδεντο. Παρέχουσι γοῦν
 ἑαυτοὺς τοῖς ἐρωμένοις πολλὰ καὶ εἰκὴ ὑπηρε-
 τοῦντας· καὶ μέντοι οὐδ' ἀποδιδράσκουσιν ἐπιχειροῦσι,
 τοιαῦτα κακὰ ἔχοντες, ἀλλὰ καὶ φυλάττουσι τοὺς
 ἐρωμένους, μὴ ποι ἀποδρῶσι.

13. Καὶ ὁ νεανίσκος εἶπε πρὸς ταῦτα· Ποιοῦσι γὰρ,
 ἔφη, ταῦτα· εἰςὶ μέντοι οἱ τοιοῦτοι, ἔφη, μοχθη-
 ροί· διόπερ, οἶμαι, καὶ εὐχονται μὲν αἰεὶ, ὥς
 ἄθλιοι ὄντες, ἀποθανεῖν· μυρίων δ' οὐσῶν μηχα-
 νῶν ἀπαλλαγῆς τοῦ βίου, οὐκ ἀπαλλάττονται. Οἱ
 αὐτοὶ δέ γε οὗτοι καὶ κλέπτειν ἐπιχειροῦσι, καὶ οὐκ

ἄπέχονται τῶν ἄλλοτριῶν· ἀλλ' ἐπειδὴν τι ἄρπάσω-
 σιν ἢ κλέψωσιν, ὁρᾷς, ἔφη, ὅτι σὺ πρῶτος, ὥς οὐκ
 ἀναγκαῖον τὸ κλέπτειν, αἰτιᾷ τὸν κλέπτοντα, καὶ
 ἄρπάζοντα, καὶ οὐ συγγιγνώσκεις, ἀλλὰ κολάζεις.
 14. Οὕτω μέντοι, ἔφη, καὶ οἱ καλοὶ οὐκ ἀναγκάζουσιν
 ἑρᾶν ἑαυτῶν, οὐδὲ ἐφίεσθαι ἀνθρώπους, ὧν μὴ δεῖ·
 ἀλλὰ τὰ μοχθηρὰ ἀνθρώπια πασῶν, οἶμαι, τῶν
 ἐπιθυμιῶν ἀκρατῇ ἐστι, καὶ πείτα ἔρωτα αἰτιῶνται·
 οἱ δέ γε καλοὶ καγαθοὶ, ἐπιθυμοῦντες καὶ χρυσίου
 καὶ ἵππων ἀγαθῶν καὶ γυναικῶν καλῶν, ὁμῶς
 ὑπάντων τούτων ῥαδίως δύνανται ἀπέχεσθαι, ὥστε
 μὴ ἄπτεσθαι αὐτῶν παρὰ τὸ δίκαιον. 15. Ἐγὼ γ' οἶν,
 ἔφη, ταύτην ἑωρακώς, καὶ πάνυ μοι καλῆς δοξάσης
 εἶναι, ὁμῶς παρὰ σοὶ εἰμι, καὶ ἱππεύω, καὶ τᾶλλα
 τὰ ἐμοὶ προσήκοντα ἀποτελῶ. 16. Ναὶ μὰ Δί', ἔφη ὁ
 Κῦρος· ἴσως γὰρ θῦττον ἀπῆλθες, ἢ ἐν ὅσῳ
 χρόνῳ ὁ ἔρως πέφυκε συσκευάζεσθαι ἀνθρώπον.
 Καὶ πυρὸς γὰρ τοί ἐστι θιγόντα μὴ εὐθὺς καίεσθαι,
 καὶ τὰ ξύλα οὐκ εὐθὺς ἀναλάμπει· ὁμῶς δὲ ἔγωγε
 οὔτε πυρὸς ἐκὼν εἶναι ἄπτομαι, οὔτε τοὺς καλοὺς
 ἔσορῶ. Οὐδέ γε σοὶ συμβουλεύω, ἔφη, ὦ Ἀράσπα,
 ἐν τοῖς καλοῖς ἔαν τὴν ὄψιν ἐνδιατροῖβειν· ὥς τὸ μὲν
 πῦρ τοὺς ἀπτομένους καίει, οἱ δὲ καλοὶ καὶ τοὺς
 ἀποθεν θεωμένους ὑφάπτουσιν, ὥστε αἵθεσθαι τῷ
 ἔρωτι. 17. Θάρσσει, ἔφη, ὦ Κῦρε, οὐδὲ, ἢν μηδέποτε
 παύσωμαι θεώμενος, οὐ μὴ κρατηθῶ, ὥστε ποιεῖν
 τι, ὧν μὴ χρή ποιεῖν. Κάλλιστα, ἔφη, λέγεις· φύ-
 λαττε τοίνυν, ἔφη, ὥσπερ σε κελεύω, καὶ ἐπιμελοῦ.

αὐτῆς· ἴσως γὰρ ἂν καὶ πάνν ἡμῖν ἐν καιρῷ τι γένοιτο αὕτη ἢ γυνή. 18. Τότε μὲν δὴ ταῦτα εἰπόντες διελύθησαν.

Ὁ δὲ νεανίσκος, ἅμα μὲν ὁρῶν ὑπερκαλλῇ τὴν γυναικα, ἅμα δὲ αἰσθανόμενος τὴν καλοκαγαθίαν αὐτῆς, ἅμα δὲ θεραπεύων αὐτήν, καὶ οἶόμενος χαρίζεσθαι αὐτῇ, ἅμα δὲ αἰσθανόμενος οὐκ ἀχάριστον οὔσαν, ἀλλ' ἀντεπιμελουμένην διὰ τῶν αὐτῆς οἰκετῶν, ὥς καὶ εἰσιόντι εἶη αὐτῷ τὰ δεόντα, καὶ, εἴ ποτε ἀσθενήσειεν, ὥς μηδενὸς ἂν δέοιτο· ἐκ πάντων τούτων ἠλίσκετο ἔρωτι, καὶ ἴσως οὐδὲν θαυμαστός ἔπασχε. Καὶ ταῦτα μὲν δὴ οὕτως ἐπράττετο.

19. Βουλόμενος δὲ ὁ Κῦρος ἐθελοντὰς μένειν μεθ' ἑαυτοῦ τοὺς τε Μήδους καὶ τοὺς συμμάχους, συνεκάλεσε πάντας τοὺς ἐπικαιρίους· ἐπεὶ δὲ συνῆλθον, ἔλεξε τοιάδε· 20. Ἄνδρες Μῆδοι, καὶ πάντες οἱ παρόντες, ἐγὼ ὑμᾶς οἶδα σαφῶς, ὅτι οὔτε χρημάτων δεόμενοι σὺν ἐμοὶ ἐξήλθετε, οὔτε Κυαξάρει νομίζοντες τοῦτο ὑπηρστεῖν· ἀλλ' ἐμοὶ βουλόμενοι τοῦτο χαρίζεσθαι, καὶ ἐμὲ τιμῶντες, καὶ νυκτοπορεῖν καὶ κινδυνεύειν σὺν ἐμοὶ ἠθέλησατε. 21. Καὶ χάριν τούτων ἐγὼ ὑμῖν ἔχω μὲν, εἴ γε μὴ ἀδικῶ, ἀποδιδόναι δὲ οὐπω ἀξίαν δύναμιν ἔχειν μοι δοκῶ. Καὶ τοῦτο μὲν οὐκ αἰσχύνομαι λέγων· τὸ δὲ, Ἦν μένητε παρ' ἐμοῦ, ἀποδώσω, εὖ ἴστε, ὅτι τοῦτο αἰσχυνοίμην ἂν εἰπεῖν· νομίζοιμι γὰρ ἑμαυτὸν εἰκέναι λέγοντι ταῦτα ἕνεκα τοῦ ὑμᾶς ἐθέλειν μᾶλλον παρ' ἐμοῦ καταμένειν· ἀντὶ δὲ τούτου τάδε λέγω· ἐγὼ γὰρ ὑμῖν, καὶ ἤδη ἀπίητε

Κυαζάρει πειθόμενοι, ὅμως, ἦν τι ἀγαθὸν πράξω, πειράσομαι οὕτω ποιεῖν, ὥστε καὶ ὑμᾶς ἐμὲ ἐπαινεῖν. 22. Οὐ γὰρ δὴ αὐτὸς γε ἄπειμι· ἀλλὰ καὶ Τρκα- νίοις τοὺς ὄρκους καὶ τὰς δεξιάς, ὥς ἔδωκα, ἐμπε- δώσω, καὶ οὐποτε τούτους προδιδούς ἀλώσομαι· καὶ τῷ νῦν διδόντι Γωβρούα καὶ τείχη ἡμῖν καὶ χώραν καὶ δύναμιν, πειράσομαι ποιεῖν μήποτε μεταμελῆσαι τῆς πρὸς ἐμὲ ὁδοῦ. 23. Καὶ τὸ μέγιστον δὴ, τῶν Θεῶν οὕτω διδόντων περιφανῶς ἀγαθὰ, καὶ φοβοίμην ἂν αὐτοὺς καὶ αἰσχυνοίμην, ἀπολιπὼν ταῦτα, εἰκῇ ἀπελθεῖν. Ἐγὼ μὲν οὖν, ἔφη, οὕτω ποιήσω· ὑμεῖς δὲ ὅπως γιγνώσκετε, οὕτω καὶ ποιεῖτε, καὶ ἐμοὶ εἴ- πατε, ὅ τι ἂν ὑμῖν δόξη. Ὁ μὲν οὕτως εἶπε.

24. Πρῶτος δὲ ὁ φήσας ποτὲ συγγενῆς τοῦ Κύρου εἶναι πρὸς ταῦτα ἔλεξεν· Ἀλλ' ἐγὼ μὲν, ἔφη, ὦ βασιλεῦ· βασιλεὺς μὲν γὰρ ἔμοιγε δοκεῖς σὺ φύσει πεφυκέναι, οὐδὲν ἦττον, ἢ ὁ ἐν τῷ σμήνει φνόμενος τῶν μελιττῶν ἡγεμὼν· ἐκείνῳ τε γὰρ αἰεὶ αἱ μέλιτται ἐκοῦσαι πείθονται· ὅπου δ' ἂν μένη, καὶ οὐδὲ μία ἐντεῦθεν ἀπέρχεται· ἦν δέ που ἐξίη, οὐδὲ μία αὐ- τοῦ ἀπολείπεται· οὕτω δεινός τις αὐταῖς ἔρως τοῦ ἄρχεσθαι ὑπ' ἐκείνου ἐγγίγνεται. 25. καὶ πρὸς σὲ δέ μοι δοκοῦσι παραπλησίως πως οἱ ἄνθρωποι οὗτοι δια- κεῖσθαι. Καὶ γὰρ εἰς Πέρσας ὅτε παρ' ἡμῶν ἀπῆεις, τίς Μήδων ἢ νέος ἢ γέρον σοῦ ἀπελείφθη, τοῦ μὴ σοι ἀκολουθεῖν, ἕως ὅτε Ἀστυάγης ἡμᾶς ἀπέστρε- ψεν; Ἐπεὶ δὲ ἐκ Περσῶν βαηθὸς ἡμῖν ὠρμήθης, σχεδὸν αὖ ὁρῶμεν τοὺς φίλους σου πάντας ἐθελου-

σίους συνεπομένους. Ὅτι δ' αὖ τῆς δεῦρο στρατείας ἐπεθύμησας, πάντες σοι Μῆδοι ἐκόντες ἠκολούθησαν. 26. Νῦν δ' αὖ οὕτως ἔχομεν, ὥς σὺν σοὶ μὲν ὁμῶς καὶ ἐν τῇ πολεμίᾳ ὄντες θαρρόμεν, ἄνευ δὲ σοῦ καὶ οἴκαδε ἀπιέναι φοβούμεθα. Οἱ μὲν οὖν ἄλλοι ὅπως ποιήσουσιν, αὐτοὶ ἐροῦσιν· ἐγὼ δὲ, ὦ Κῦρε, καὶ ὧν ἐγὼ κρατῶ, καὶ μενοῦμεν παρὰ σοὶ, καὶ ὀρῶντες σὲ ἀνεξόμεθα, καὶ καρτερήσομεν ὑπὸ σοῦ εὐεργετούμενοι.

27. Ἐπὶ τούτῳ ἔλεξεν ὁ Τιγράνης ὧδε· Σὺ, ἔφη, ὦ Κῦρε, μὴ τι θαυμάσης, ἂν ἐγὼ σιωπῶ· ἡ γὰρ ἐμὴ ψυχὴ, ἔφη, οὐχ ὥς βουλευσούσα παρεσκεύασται, ἀλλ' ὥς ποιήσουσα, ὅτι ἂν παραγγέλλῃς. 28. Ὁ δὲ Τυρκάνιος εἶπεν· Ἀλλ' ἐγὼ μὲν, ὦ Μῆδοι, εἰ νῦν ἀπέλθοιτε, δαίμονος ἂν φαίην τὴν βούλησιν εἶναι, τὸ μὴ εἶσαι ὑμᾶς μέγα εὐδαίμονας γενέσθαι· ἀνθρωπίνῃ δὲ γνώμῃ τίς ἂν ἢ φευγόντων τῶν πολεμίων ἀποτρέποιτο, ἢ ὅπλα παραδιδόντων οὐκ ἂν λαμβάνοι, ἢ ἑαυτοὺς διδόντων καὶ τὰ ἑαυτῶν οὐκ ἂν δέχοιτο; ἄλλως τε καὶ τοῦ ἡγεμόνος ἡμῖν ὄντος τοιούτου, ὃς ἐμοὶ δοκεῖ (ὥς ὁμνυμι ὑμῖν πάντας τοὺς θεοὺς) εὖ ποιῶν ἡμᾶς μᾶλλον ἡδεσθαι, ἢ ἑαυτὸν πλουτίζειν. 29. Ἐπὶ τούτῳ πάντες οἱ Μῆδοι τοιαῦτα ἔλεγον, Σὺ, ὦ Κῦρε, καὶ ἐξήγαγες ἡμᾶς, καὶ οἴκαδε ὅταν ἀπιέναι καιρὸς σοι δοκῇ εἶναι, σὺν σοὶ ἡμᾶς ἀπάγαγε. Ὁ δὲ Κῦρος ἀκούσας ταῦτα ἐπεύξατο, Ἀλλ' ὦ Ζεῦ μέγιστε, αἰτοῦμαί σε, δός μοι τοὺς ἐμὲ τιμῶντας νικῆσαι εὖ ποιῶντα. 30. Ἐκ τούτου ἐκέλευσε τοὺς μὲν ἄλλους, φύ-

λακας καταστήσαντας, ἀμφ' αὐτοὺς ἤδη ἔλιν, τοὺς δὲ Πέρσας διαλαβεῖν τὰς σκηναίς, τοῖς μὲν ἵππεῦσι τὰς τούτοις προεπούσας, τοῖς δὲ πέλοις τὰς τουτοῖς ἀρκούσας· καὶ οὕτω καταστήσασθαι, ὅπως ποιοῦντες οἱ ἐν ταῖς σκηναῖς ἄπαιτες τὰ δέοντα φέρωσιν εἰς τὰς τάξεις τοῖς Πέρσαις, καὶ τοὺς ἵππους τεθεραπευμένους παρέχωσι, Πέρσαις δὲ μηδὲν ἄλλο ἢ ἔργον, ἢ τὰ πρὸς τὸν πόλεμον ἐκπονεῖν. Ταύτην μὲν οὖν οὕτω τὴν ἡμέραν διήγαγον.

CAP. II.

1. Πρωὶ δ' ἀναστάντες ἐπορεύοντο πρὸς τὸν Γωβρύαν, Κῦρος μὲν ἐφ' ἵππῳ, καὶ οἱ Περσῶν ἵππεῖς, γεγενημένοι ἀμφὶ τοὺς διςχιλίους· οἱ δὲ τὰ τούτων γέρορα καὶ τὰς κοπίδας ἔχοντες ἐπὶ τούτοις εἶποντο, ἴσοι ὄντες τὸν ἀριθμόν· καὶ ἡ ἄλλη δὲ στρατιὰ τεταγμένη ἐπορεύετο. Ἐκαστον δὲ ἐκέλευσε τοῖς καινοῖς ἑαυτῶν θεράπουσιν εἰπεῖν, ὅτι, ὅστις ἂν αὐτῶν ἢ τῶν ὀπισθοφυλάκων φαίνεται ὀπισθεν, ἢ τοῦ μετώπου πρόσθεν ἢ, ἢ κατὰ πλάγια ἔξω τῶν ἐν τάξει ὄντων ἀλίσκηται, κολασθήσεται. 2. Δευτεραῖοι δὲ ἀμφὶ δαίλην γίγνονται πρὸς τῷ Γωβρύου χωρίῳ, καὶ ὀρθῶσιν ὑπερίσχυρόν τε τὸ ἔρμα, καὶ ἐπὶ τῶν τειχῶν πάντα παρεσκευασμένα, ὥς ἂν κράτιστα ἀπομάχοιτο· καὶ βοῦς δὲ πολλοὺς καὶ πάμπολλα πρόβατα ὑπὸ τὰ ἐρμυνὰ προσηγμένα ἐώρων. 3. Πέμπας δὲ ὁ Γωβρύας πρὸς τὸν Κῦρον ἐκέλευσε περιελάσαντα ἰδεῖν, ἢ ἡ πρόσδοδος εὐπετεστάτη, εἶσω δὲ πέμπαι πρὸς ἑαυτὸν τῶν πιστῶν τινάς, οἵτινες αὐτῷ τὰ

ἔνδον ἰδόντες ἀπαγγελοῦσιν. 4. Οὕτω δὴ ὁ Κῦρος αὐτὸς
 μὲν τῷ ὄντι βουλόμενος ἰδεῖν, εἴ πη εἴη αἰρεσίμῳ
 τὸ τεῖχος, ἢ ψευδῆς φαίνοιτο ὁ Γωβρῦας, περιή-
 λαυνε πάντοθεν, ἑώρα τε ἰσχυρότερα πάντα ἢ προς-
 ελθεῖν· οὕς δ' ἔπεμψε πρὸς Γωβρῦαν, ἀπήγγελλον
 τῷ Κύρῳ, ὅτι τοσαῦτα εἴη ἔνδον ἀγαθὰ, ὅσα ἐπ'
 ἀνθρώπων γενεάν, ὥς σφίσι δοκεῖν, μὴ ἂν ἐπιλεί-
 πειν τοὺς ἔνδον ὄντας. 5. Ὁ μὲν δὴ Κῦρος ἐν φροντίδι
 ἦν, ὃ τί ποτε εἴη ταῦτα· ὁ δὲ Γωβρῦας αὐτὸς τε
 ἐξῆι πρὸς αὐτόν, καὶ τοὺς ἔνδοθεν πάντας ἐξῆγε,
 φέροντας οἶνον, ἄλφιστα, ἄλευρα, ἄλλους δὲ ἐλαύ-
 νοντας βοῦς, αἰγας, οἰς, σῦς, καὶ εἴ τι βρωτόν,
 πάντα ἱκανὰ προσῆγον, ὥς δειπνήσαι καλῶς ἄπασαν
 τὴν σὺν Κύρῳ στρατιάν. 6. Οἱ μὲν δὴ ἐπὶ τούτῳ τα-
 χθέντες διήρουν τε ταῦτα καὶ διηκονοῦντο· ὁ δὲ Γω-
 βρῦας, ἐπεὶ πάντες αὐτῷ οἱ ἄνδρες ἔξω ἦσαν, εἰσιέ-
 ναι τὸν Κῦρον ἐκέλευσε, ὅπως νομίξοι ἀσφαλέστατα.
 Προεispέμψας οὖν ὁ Κῦρος προσκόπους καὶ δύνα-
 μιν, καὶ αὐτὸς οὕτως εἰσῆι. Ἐπεὶ δὲ εἰσῆλθεν ἀνα-
 πεπταμένης ἔχων τὰς πύλας, παρεκάλει πάντας τοὺς
 φίλους καὶ ἄρχοντας τῶν μεθ' αὐτοῦ. 7. Ἐπεὶ δὲ
 ἔνδον ἦσαν, ἐκφέρων ὁ Γωβρῦας φιάλας χρυσᾶς,
 καὶ πρόχους, καὶ κάλπιδας, καὶ κόσμον παντοῖον,
 καὶ θαρεικοὺς ἀμέτρους τινάς, καὶ πάντα καλὰ,
 καὶ τέλος τὴν θυγατέρα, δεινὸν τι κάλλος καὶ μέ-
 γεθος, πενθικῶς δὲ ἔχουσαν τοῦ ἀδελφοῦ τεθνη-
 κότες, ἐξάγων, τάδε εἶπεν· ὦ Κῦρε, ἐγὼ σοι τὰ
 μὲν χρήματα ταῦτα δίδωμι, τὴν δὲ θυγατέρα

ταύτην ἐπιτρέπω διαθέσθαι, ὅπως ἂν σὺ βούλῃ·
 ἔκετεῦμεν δὲ, ἐγὼ μὲν καὶ πρόσθεν τοῦ υἱοῦ, αὕτη
 δὲ νῦν τοῦ ἀδελφοῦ τιμωρὸν γενέσθαι σε.

8. Ὁ δὲ Κύριος πρὸς ταῦτα εἶπεν· Ἀλλ' ἐγὼ σοὶ
 μὲν καὶ τότε ὑπεσχόμην, ἄψευδοῦντός σου, τιμω-
 ρήσειν εἰς δύναμιν· νῦν δὲ, ὅτε σε ἀληθεύοντα ὁρῶ
 ἤδη, ὀφείλω τὴν ὑπόσχεσιν· καὶ ταύτη ὑπισχνοῦμαι
 τὰ αὐτὰ ταῦτα σὺν θεοῖς ποιήσειν. Καὶ τὰ μὲν
 χρήματα ταῦτα, ἔφη, ἐγὼ μὲν δέχομαι, δίδωμι δ'
 αὐτὰ τῇ παιδί ταύτῃ, καὶ ἐκείνῃ, ὅς ἂν γήμη αὐ-
 τήν. Ἐν δὲ δῶρον ἄπειμι ἔχων παρὰ σοῦ, ἂνθ' οὗ
 ἐγὼ οὐδ' ἂν τὰ ἐν Βαβυλῶνι, ἐν ᾗ πλεῖστά ἐστιν,
 οὐδὲ τὰ πανταχοῦ ἀντὶ τούτου, οὗ σὺ μοι δεδώρη-
 σαι, ἥδιον ἂν ἔχων ἀπέλθοιμι. 9. Καὶ ὁ Γωβρύας,
 θαυμάσας, τί ποτε τοῦτο εἶη, καὶ ὑποπτεύσας, μὴ
 τὴν θυγατέρα λέγοι, οὕτως ἤρετο· Καὶ τί τοῦτ'
 ἐστίν, ἔφη, ὦ Κύριε; Καὶ ὁ Κύριος ἀπεκρίνατο,
 ὅτι, ἔφη, ὦ Γωβρύα, πολλοὺς μὲν οἶομαι εἶναι ἄν-
 θρώπους, οἳ οὐτε ἀσεβεῖν ἂν θέλοιεν οὐτε ἀδικεῖν,
 οὐτε ἂν ψεύδονται ἐκόντες εἶναι· διὰ δὲ τὸ μηδένα
 αὐτοῖς ἠθεληκέναι προέσθαι μήτε χρήματα πολλὰ
 μήτε τυραννίδα μήτε τείχη ἐρυμνά μήτε τέκνα ἀξιέ-
 ραστα, ἀποθνήσκουσι πρότερον, πρὶν δῆλοι γενέ-
 σθαι, οἷοι ἦσαν· 10. ἐμοὶ δὲ σὺ νυνὶ καὶ τείχη ἐρυμνά
 καὶ πλοῦτον παντοδαπὸν καὶ δύναμιν τὴν σὴν καὶ
 θυγατέρα ἀξιόκτητον ἐγχειρίσας, πεποίηκός με δῆ-
 λον γενέσθαι πᾶσιν ἀνθρώποις, ὅτι οὗτ' ἂν ἀσε-
 βεῖν περὶ ξένους ἐθέλοιμι οὗτ' ἂν ἀδικεῖν χρημάτων

ἔνεκεν, οὔτε συνθήκας ἂν ψευδοίμην ἐκὼν εἶναι.
 11. Τοῦτ' οὖν ἐγώ σοι, εὖ ἴσθι, ἕως ἂν ἀνὴρ δίκαιος ᾦ,
 καὶ δοκῶν εἶναι τοιοῦτος ἐπαινῶμαι ὑπ' ἀνθρώπων,
 οὔ ποτ' ἐπικλήσομαι· ἀλλὰ πειράσομαι σε ἀντιτιμῆσαι
 πᾶσι τοῖς καλοῖς. Καὶ ἀνδρὸς δ', ἔφη, τῇ θυγα-
 τρὶ μὴ φοβοῦ ὥς ἀπορήσεις ἀξίου ταύτης· 12. πολλοὶ
 γὰρ καὶ ἀγαθοὶ φίλοι εἰσὶν ἐμοί· ὧν ὅστις γάμει
 αὐτήν, εἰ μέντοι χρήματα ἔξει τοσαῦτα, ὅσα δίδως,
 ἢ καὶ ἄλλα πολλαπλάσια τούτων, οὐκ ἂν ἔχοιμι εἰ-
 πεῖν· σὺ μέντοι εὖ ἴσθι, ὅτι εἰσὶ τινες αὐτῶν, οἳ
 ὧν μὲν σὺ δίδως χρημάτων, οὐδὲ μικρὸν τούτων ἔνε-
 κά σε μᾶλλον θαυμάσουσιν· ἐμὲ δὲ ζηλοῦσι νυνὶ,
 καὶ εὐχονται πᾶσι θεοῖς γενέσθαι ποτὲ καὶ ἐαυτοὺς
 ἐπιδεῖξαι, ὥς πιστοὶ μὲν εἰσιν οὐδὲν ἥττον ἐμοῦ τοῖς
 φίλοις, τοῖς δὲ πολεμίοις ὥς οὔ ποτ' ἂν ὑφείντο ζῶν-
 τες, εἰ μὴ τις θεὸς βλάπτει· ἀντὶ δ' ἀρετῆς καὶ
 δόξης ἀγαθῆς ὅτι οὐδ' ἂν τὰ Σύρων πρὸς τοῖς σοῖς
 καὶ Ἀσσυρίων πάντα προέλοιτο· τοιοῦτους ἴσθι ἂν-
 δρας ἐνταῦθα καθημένους. 13. Καὶ ὁ Γωβρῦας εἶπε
 γελάσας, Πρὸς τῶν θεῶν, ἔφη, ὦ Κύρε, δεῖξον δὴ
 μοι, ποῦ οὗτοί εἰσιν, ἵνα σε τούτων τινὰ αἰτήσωμαι
 παῖδά μοι γενέσθαι. Ἀμέλει, ἔφη, οὐδὲν ἐμοῦ σε
 δεήσει πυνθάνεσθαι, ἀλλ' ἦν σὺν ἡμῖν ἔπη, αὐτὸς
 σὺ ἔξεις καὶ ἄλλω δεικνύναι αὐτῶν ἕκαστον.

14. Τοσαῦτα δ' εἰπὼν, δεξιάν τ' ἔλαβε τοῦ Γωβρῦα,
 καὶ ἀναστὰς ἐξῆει, καὶ τοὺς σὺν αὐτῷ πάντας ἐξή-
 γαγε· καὶ πολλὰ δεομένου τοῦ Γωβρῦα ἔνδον δει-
 πνεῖν, οὐκ ἠθέλησεν· ἀλλ' ἐν τῷ στρατοπέδῳ ἐδεί-

πνει, καὶ τὸν Γωβρύαν σύνδειπνον παρέλαβεν. 15. Ἐπὶ στιβάδος δὲ κατακλιθεὶς ἤρετο αὐτὸν ὧδε· Εἰπέ μοι, ἔφη, ὦ Γωβρύα, πότερον οἶε σοὶ εἶναι πλείω ἢ ἡμῶν ἐκάστῳ στρώματα; Καὶ ὃς εἶπεν, Ὑμῖν νῆ τὸν Δί' εὖ οἶδ' ὅτι, ἔφη, καὶ στρώματα πλείω ἐστὶ καὶ κλῖναι, καὶ οἰκία γε πολὺ μείζων ἢ ὑμετέρα τῆς ἐμῆς· οἱ γε οἰκία μὲν χρῆσθε γῆ τε καὶ οὐρανῶ, κλῖναι δ' ὑμῖν εἰσιν, ὁπόσαι γένοιντ' ἂν εὐναὶ ἐπὶ γῆς· στρώματα δὲ νομίζετε, οὐχ ὁπόσα πρόβατα φύει ἔρια, ἀλλ' ὁπόσα φρύγανα ὄρη τε καὶ πεδία ἀνίστησι. 16. Τὸ μὲν δὴ πρῶτον συνδειπνῶν αὐτοῖς ὁ Γωβρύας καὶ ὁρῶν τὴν φαυλότητα τῶν παρατιθεμένων βρωμάτων, πολὺ σφᾶς ἐνόμιζεν ἐλευθεριωτέρους εἶναι αὐτῶν· 17. ἐπεὶ δὲ κατενόησε τὴν μετριότητα τῶν συσσίτων· (ἐπ' οὐδενὶ γὰρ βρώματι οὐδὲ πόματι Πέρσης ἀνῆρ τῶν πεπαιδευμένων οὐτ' ἂν ὄμμασιν ἐκπεπληγμένος καταφανῆς γένοιτο οὔτε ἄρπαγῇ οὔτε τῷ νῶ, μὴ οὐχὶ προνοεῖν, ἅπερ ἂν καὶ μὴ ἐν σίτῳ ὦν· ἀλλ' ὥσπερ οἱ ἵππικοι, διὰ τὸ μὴ ταράσσεσθαι ἐπὶ τῶν ἵππων, δύνανται ἅμα ἵππεύοντες καὶ ὁρᾶν καὶ ἀκούειν καὶ λέγειν τὸ δέον, οὕτω καὶ ἐκεῖνοι ἐν τῷ σίτῳ οἴονται δεῖν φρόνιμοι καὶ μέτριοι φαίνεσθαι· τὸ δὲ κενιῆσθαι ὑπὸ τῶν βρωμάτων καὶ τῆς πύσεως, πάνυ αὐτοῖς κυνικὸν καὶ θηριῶδες δοκεῖ εἶναι) 18. ἐγενόησε δὲ αὐτῶν, καὶ ὥς ἐπηρώτων ἀλλήλους τοιαῦτα, οἷα ἐρωτηθῆναι ἡδιον ἦν, ἢ μὴ, καὶ ὥς ἔσκωπτον, οἷα σκωφθῆναι ἡδιον ἦν, ἢ μὴ· ἃ τε ἵπαιζον, ὥς πολὺ μὲν ὕβρεως ἀπῆν, πολὺ δὲ τοῦ

αἰσχρόν τι ποιεῖν, πολὺ δὲ τοῦ χαλεπαίνεσθαι πρὸς ἀλλήλους. 19. Μέγιστον δ' αὐτῷ ἔδοξεν εἶναι τὸ ἐν στρατείᾳ ὄντας τῶν εἰς τὸν αὐτὸν κίνδυνον ἐμβαίνοντων μηδενὸς οἶεσθαι δεῖν πλείω παρατίθεσθαι, ἀλλὰ τοῦτο νομίζειν μεγίστην εὐωχίαν εἶναι, τοὺς συμμάχεσθαι μέλλοντας ὅτι βελτίστους παρασκευάζειν. 20. Ἰνίκα δὲ ὁ Γωβρύας ὡς εἰς οἶκον ἀπιῶν ἀνίστατο, εἰπεῖν λέγεται· Οὐκέτι θαυμάζω, ὦ Κύρε, εἰ ἐκπώματα μὲν καὶ ἱμάτια καὶ χρυσίον ἡμεῖς ὑμῶν πλείονα κερτήμεθα, αὐτοὶ δ' ἐλάττονος ὑμῶν ἄξιοί ἐσμεν. Ἡμεῖς μὲν γὰρ ἐπιμελοῦμεθα, ὅπως ἡμῖν ταῦτα ὡς πλεῖστα ἔσται, ὑμεῖς δέ μοι δοκεῖτε ἐπιμέλεσθαι, ὅπως αὐτοὶ ὡς κράτιστοι ἔσεσθε. 21. Ὁ μὲν ταῦτα εἶπεν· ὁ δὲ Κύρος, Ἄγ', ἔφη, ὦ Γωβρύα, ὅπως προῦτ' παρέσῃ ἔχων τοὺς ἱππέας ἐξωπλισμένους, ἵνα καὶ τὴν δύναμίν σου ἴδωμεν, καὶ ἅμα διὰ τῆς σῆς χώρας ἄγῃς ἡμᾶς, ὡς ἂν εἰδῶμεν, ἅ τε δεῖ φίλια καὶ πολέμια ἡμᾶς νομίζειν.

22. Τότε μὲν δὴ ταῦτα εἰπόντες ἀπῆλθον ἐκάτερος ἐπὶ τὰ προσήκοντα.

Ἐπεὶ δὲ ἡμέρα ἐγένετο, παρῆν ὁ Γωβρύας, ἔχων τοὺς ἱππέας, καὶ ἡγεῖτο. Ὁ δὲ Κύρος, ὥσπερ προσήκει ἀνδρὶ ἄρχοντι, οὐ μόνον τῷ πορεύεσθαι τὴν ὁδὸν προσεῖχε τὸν νοῦν, ἀλλ' ἅμα προῦτων ἐπεσκοπεῖτο, εἴ τι δυνατόν εἴη τοὺς μὲν πολεμίους ἀσθενεστεροὺς ποιεῖν, αὐτοὺς δὲ ἰσχυροτέρους. 23. Καλέσας οὖν τὸν Ἐρχάνιον καὶ τὸν Γωβρύαν, (τούτους γὰρ ἐνόμιζεν εἰδέναι μάλιστα, ὧν αὐτὸς ᾤετο δεῖσθαι

μαθεῖν) Ἐγώ τοι, ἔφη, ἄνδρες φίλοι, οἶομαι, σὺν ὑμῖν ὥς πιστοῖς βουλευόμενος περὶ τοῦ πολέμου τοῦδε, οὐκ ἂν ἐξαμαρτάνειν· ὁρῶ γὰρ, ὅτι ὑμῖν ἔτι μᾶλλον ἢ ἐμοὶ σκεπτέον, ὅπως ὁ Ἀσσύριος ἡμῶν μὴ ἐπικρατήσῃ. Ἐμοὶ μὲν γὰρ, ἔφη, τῶνδε ἀποσφαλέν- τι ἐστὶν ἴσως καὶ ἄλλη ἀποστροφή· ὑμῖν δὲ, εἰ οὗ- τος ἐπικρατήσῃ, ὁρῶ ἅπαντα τὰ ὄντα ἀλλότρια γι- γνόμενα. 24. Καὶ γὰρ ἐμοὶ μὲν πολέμιός ἐστιν, οὐκ ἐμὲ μισῶν, ἀλλ' οἰόμενος, ἀσύμφορον εἶναι αὐτῷ, μεγάλους εἶναι ἡμᾶς· καὶ στρατεύει διὰ τοῦτο ἐφ' ἡμᾶς· ὑμᾶς δὲ καὶ μισεῖ, ἀδικεῖσθαι νομίζων ὑφ' ὑμῶν. Πρὸς ταῦτα ἀπεκρίναντο ἀμφοτέρω κατὰ ταῦτά, περαίνειν, ὃ τι μέλλει, ὥς ταῦτα εἰδόσι σφί- σι καὶ μέλον αὐτοῖς ἰσχυρῶς, ὅπη τὰ νῦν παρόντα ἀποβήσοιτο.

25. Ἐνταῦθα δὴ ἤρχετο ὧδε· Λέξατε δὴ μοι, ἔφη, ἡμᾶς μόνους ἐνόμιζε πολεμικῶς ἔχειν ὁ Ἀσσύ- ριος πρὸς ἑαυτόν· ἢ ἐπίστασθε καὶ ἄλλον τινὰ αὐ- τῷ πολέμιον; Ναὶ μὲν Αἰ', ἔφη ὁ Ἑρκάνιος, πολε- μιώτατοι μὲν εἰσιν αὐτῷ Καδούσιοι, ἔθνος μάλα πο- λὺ καὶ ἄλκιμον· Σάκαι γε μὴν ὄμοροι ἡμῖν, οἳ πολ- λὰ κακὰ πεπόνθασιν ὑπὸ τοῦ Ἀσσυρίου· ἐπειροῦται γὰρ καὶ ἐκείνους, ὥσπερ καὶ ἡμᾶς, καταστρέψασθαι. 26. Οὐκοῦν, ἔφη, οἷσεθ' ἂν νῦν αὐτοὺς ἀμφοτέρους ἡδέως ἂν ἐπιβῆναι σὺν ἡμῖν τῷ Ἀσσυρίῳ; Ἐφασαν, καὶ σφόδρ' ἂν, εἴ πη γε δύναιντο συμμῖξαι. Τί δ' ἐν μέσῳ, ἔφη, ἐστὶ τοῦ συμμῖξαι; Ἀσσύριοι, ἔφα- σαν, τὸ αὐτὸ ἔθνος, δι' οὗπερ νῦν πορεύη. 27. Ἐπεὶ

δὲ ταῦτα ἤκουσεν ὁ Κῦρος, Τί γάρ, ἔφη, ὦ Γωβρύας, αὐτὸ τοῦ νεανίσκου τούτου, ὃς νῦν εἰς τὴν βασιλείαν καθέστηκεν, ὑπερηφανίαν πολλὴν τινὰ τοῦ τρόπου κατηγορεῖς; Τοιαῦτα γάρ, οἶμαι, ἔφη ὁ Γωβρύας, ἔπαθον ὑπὸ αὐτοῦ. Πότερα δῆτα, ἔφη ὁ Κῦρος, εἰς σέ μόνον ἐγένετο τοιοῦτος, ἢ καὶ εἰς ἄλλους τινάς; 28. Νῆ Δί', ἔφη ὁ Γωβρύας, καὶ εἰς ἄλλους πολλούς. Ἀλλὰ τοὺς μὲν ἀσθενοῦντας οἷα ὑβρίζει, τί δεῖ λέγειν; ἐνὸς δ' ἀνδρὸς πολὺ δυνατωτέρου, ἢ ἐγὼ, υἱὸν, καὶ ἐκείνου ἐταῖρον ὄντα, ὥς περ τὸν ἐμὸν, συμπίνοντα παρ' ἐαυτῷ συλλαβὼν ἐξέτεμεν, ὥς μὲν τινες ἔφασαν, ὅτι ἡ παλλακὴ αὐτοῦ ἐπήνεσεν αὐτόν, ὥς καλὸς εἶη, καὶ ἐμακάρισε τὴν μέλλουσαν αὐτῷ γυναικῆ ἐσεσθαι· ὥς δὲ οὗτος νῦν λέγει, ὅτι ἐπείρασεν αὐτοῦ τὴν παλλακίδα. Καὶ νῦν οὗτος εὐνοῦχος μὲν ἐστί, τὴν δὲ ἀρχὴν ἔχει, ἐπεὶ ὁ πατήρ αὐτοῦ ἐτελεύτησεν. 29. Οὐκοῦν, ἔφη, οἷε ἂν καὶ τοῦτον ἡμᾶς ἰδεῖν ἡδέως, εἰ οἴοιτο αὐτῷ βοηθοὺς ἂν γενέσθαι; Εὖ μὲν οὖν οἶδα, ἔφη ὁ Γωβρύας· ἀλλ' ἰδεῖν τοι αὐτόν χαλεπὸν ἐστίν, ὦ Κῦρς. Πῶς; ἔφη ὁ Κῦρος. Ὅτι, εἰ μέλλοι τις ἐκείνῳ συμμίξιν, παρ' αὐτὴν τὴν Βαβυλῶνα δεῖ παριέναι. 30. Τί οὖν, ἔφη, τοῦτο χαλεπόν; Ὅτι νῆ Δί', ἔφη ὁ Γωβρύας, οἶδα ἐξελθοῦσαν δύναμιν αὐτόθεν πολλαπλασίαν, ἥς σὺ νῦν ἔχεις· εὖ δ' ἴσθι, ὅτι διὰ ταῦτα ἡττόν σοι νῦν, ἢ τὸ πρῶτον, οἱ Ἀσσύριοι καὶ τὰ ὅπλα ἀποφέρουσι, καὶ τοὺς ἵππους ἀπάγουσιν, ὅτι τοῖς ἰδοῦσιν αὐτὴν ὀλίγη ἔδοξεν εἶναι ἢ σὴ δύναμις· καὶ οὗτος ὁ λόγος

πολὺς ἤδη ἐνέσπασται· δοκεῖ δέ μοι, ἔφη, βέλτιον εἶναι φυλαττομένους πορεύεσθαι.

31. Καὶ ὁ Κῦρος, ἀκούσας τοῦ Γωβρῶου τοιαῦτα, τοιαῦδε πρὸς αὐτὸν ἔλεξε· Καλῶς μοι δοκεῖς, ὦ Γωβρῶα, λέγειν, κελεύων ὥς ἀσφαλέστατα τὰς πορείας ποιεῖσθαι. Ἐγὼ οὖν σκοπῶν οὐ δύναμαι ἐννοῆσαι ἀσφαλεστέραν οὐδὲ μίαν πορείαν ἡμῖν τῆς πρὸς αὐτὴν Βαβυλῶνα πορείας εἶναι, εἰ ἐκεῖ τῶν πολεμίων ἐστὶ τὸ κράτιστον. Πολλοὶ μὲν γὰρ εἰσιν, ὥς σὺ φῆς· εἰ δὲ καὶ θαρσύνουσιν, καὶ δεινοὶ ἡμῖν, ὥς ἐγὼ φημι, ἔσονται. 32. Μὴ ὀρῶντες μὲν οὖν ἡμᾶς, ἀλλ' οἴομενοι ἀφανεῖς εἶναι διὰ τὸ φοβεῖσθαι ἐκείνους, σάφ' ἴσθι, ἔφη, ὅτι τοῦ μὲν φόβου ἀπαλλάσσονται, ὅς αὐτοῖς ἐνεγένετο, θάρσος δὲ ἐμφύσεται ἀντὶ τούτου τοσοῦτον μείζον, ὅσῳ ἂν πλείονα χρόνον ἡμᾶς μὴ ὀρῶσιν· ἣν δὲ ἤδη ἴωμεν ἐπ' αὐτούς, πολλοὺς μὲν αὐτῶν εὐρήσομεν ἔτι κλάοντας τοὺς ἀποθανόντας ὑφ' ἡμῶν, πολλοὺς δ' ἔτι τραύματα ἐπιδεδεμένους, ἃ ὑπὸ τῶν ἡμετέρων ἔλαβον, πάντας δ' ἔτι μεμνημένους τῆς τοῦδε μὲν τοῦ στρατεύματος τόλμης, τῆς δ' αὐτῶν φυγῆς τε καὶ ξυμφορᾶς. 33. Εὖ δ' ἴσθι, ὦ Γωβρῶα, εἶναι καὶ τοῦτο ἤδη, ὥς οἱ πολλοὶ ἄνθρωποι, ὅταν μὲν θαρσύνωσιν, ἀνυπόστατον τὸ φρόνημα παρέχονται· ὅταν δὲ δείσωσιν, ὅσῳ ἂν πλείους ᾖσι, τοσοῦτον μείζω καὶ ἐκπεπληγμένον μᾶλλον τὸν φόβον κέκτηνται. 34. Ἐκ πολλῶν μὲν γὰρ καὶ κακῶν λόγων ηὑξημένος αὐτοῖς πάρεστιν, ἐκ πολλῶν δὲ καὶ πονηρῶν χρημάτων, ἐκ πολλῶν δὲ καὶ δυσθυμῶν τε

καὶ ἐξεστηκότων προσώπων ἡθροισται· ὥστε ὑπὸ τοῦ μεγέθους οὐ ῥάδιον αὐτόν ἐστιν οὔτε λόγοις κατασβέσαι, οὔτε προσάγοντα πολεμίοις μένος ἐμβαλεῖν, οὔτ' ἀπαγαγόντα ἀναθρέψαι τὸ φρόνημα· ἀλλ' ὅσω ἂν μᾶλλον αὐτοῖς θαρρόειν παρακελεύη, τοσούτω ἐν δεινότεροις ἡγοῦνται εἶναι. 35. Ἐκεῖνο μέντοι ἤδη, ἔφη, σκεψώμεθα ἀκριβῶς, ὅπως ἔχει. Εἰ μὲν γὰρ τὸ ἀπὸ τοῦδε αἱ νῆκαι ἔσονται ἐν τοῖς πολεμικοῖς ἔργοις, ὁπότεροι ἂν πλείονα ὄχλον ἀπαριθμήσωσιν, ὀρθῶς καὶ σὺ φοβῇ περὶ ἡμῶν, καὶ ἡμεῖς τῷ ὄντι ἐν δεινοῖς ἔσμεν· εἰ μέντοι, ὥσπερ πρόσθεν, διὰ τοὺς εὖ μαχομένους ἔτι καὶ νῦν αἱ μάχαι κρίνονται, θαρρόων οὐδὲν ἂν σφαλείης· πολὺ γὰρ σὺν τοῖς θεοῖς πλείονας εὐρήσεις παρ' ἡμῖν τοὺς θέλοντας μάχεσθαι, ἢ παρ' ἐκείνοις. 36. Ὡς δὲ ἔτι μᾶλλον θαρρόης, καὶ τόδε κατανόησον· οἱ μὲν γὰρ πολεμιοὶ πολὺ μὲν ἐλάττονές εἰσι νῦν, ἢ πρὶν ἡττηθῆναι ὑφ' ἡμῶν, πολὺ δὲ ἐλάττονες, ἢ ὅτε ἀπέδρασαν ἡμᾶς· ἡμεῖς δὲ καὶ μείζονες νῦν, ἢ πρὶν, ἐπεὶ ἐνικήσαμεν, καὶ ἰσχυρότεροι, ἐπεὶ ὑμεῖς ἡμῖν προσεγένεσθε· μὴ γὰρ ἔτι ἀτίμαζε μηδὲ τοὺς σοὺς, ἐπεὶ σὺν ἡμῖν εἰσι· σὺν γὰρ τοῖς νικῶσι, σάφ' ἴσθι, ὧ Γωβροῦα, θαρρόουντες καὶ οἱ ἀκόλουθοι ἔπονται. 37. Μὴ λανθάνειω δὲ σε μηδὲ τοῦτ', ἔφη, ὅτι ἔξεστι μὲν τοῖς πολεμίοις καὶ νῦν ἰδεῖν ἡμᾶς· γοργότεροι δὲ, σάφ' ἴσθι, σὺδαμῶς ἂν αὐτοῖς φανείημεν, ἢ ἰόντες ἐπ' ἐκείνους. Ὡς οὖν ἐμοῦ ταῦτα γιγνώσκοντος, ἄγε ἡμᾶς εὐθὺς τὴν ἐπὶ Βαβυλῶνος.

CAPVT III.

1. Οὕτω μὲν δὴ πορευόμενοι, τεταρταῖοι ἐπὶ τοῖς ὁρίοις τῆς Γωβρῦου χώρας ἐγένοντο. Ὡς δ' ἐν τῇ πολεμίᾳ ἦν, κατέστησε λαβὼν ἐν τάξει μεθ' ἑαυτοῦ τοὺς τε πεζοὺς καὶ τῶν ἱππέων, ὅσους ἐδόκει αὐτῷ καλῶς ἔχειν· τοὺς δ' ἄλλους ἱππίας ἀφῆκε καταθεῖν, καὶ ἐκέλευσε τοὺς μὲν ὅπλα ἔχοντας κατακαίνειν, τοὺς δ' ἄλλους, καὶ πρόβατα, ὅσα ἂν λάβωσιν, πρὸς αὐτὸν ἄγειν. Ἐκέλευσε δὲ καὶ τοὺς Πέρσας συγκαταθεῖν· καὶ ἦκον πολλοὶ μὲν αὐτῶν κατακεκυλισμένοι ἀπὸ τῶν ἵππων, πολλοὶ δὲ καὶ λείαν πλείστην ἄγοντες. 2. Ὡς δὲ παρῆν ἡ λεία, συγκαλέσας τοὺς τε τῶν Μήδων ἄρχοντας καὶ τῶν Ἑρκανίων, καὶ τοὺς ὁμοτίμους, ἔλεξεν ὧδε· Ἄνδρες φίλοι, ἐξένισεν ἡμᾶς ἅπαντας πολλοῖς ἀγαθοῖς ὁ Γωβρῦας. Εἰ οὖν, ἔφη, τοῖς θεοῖς ἐξελόντες τὰ νομιζόμενα, καὶ τῇ στρατιᾷ τὰ ἱκανὰ, δοίημεν τὴν ἄλλην τούτω λείαν, ἧς ἂν, ἔφη, καλὸν ποιήσαιμεν, τῷ εὐθύς φανεροῖ εἶναι, ὅτι καὶ τοὺς εὖ ποιοῦντας πειρώμεθα νικᾶν εὖ ποιοῦντες; 3. Ὡς δὲ τοῦτ' ἤκουσαν, πάντες μὲν ἐπήνουν, πάντες δ' ἐνεκωμίαζον· εἷς δὲ καὶ ἔλεξεν ὧδε, Πάνν, ἔφη, ὦ Κῦρε, τοῦτο ποιήσομεν. Καὶ γὰρ ἔμοιγ', ἔφη, δοκεῖ ὁ Γωβρῦας πτωχοὺς τινὰς νομίζειν ἡμᾶς, ὅτι οὐ δαρεικῶν μεστοὶ ἤκομεν, οὐδ' ἐκ χρυσῶν φιαλῶν πίνομεν· εἰ δὲ τοῦτο ποιήσαιμεν, γνοίη ἂν, ἔφη, ὅτι ἐλευθερίους εἶναι καὶ ἄνευ χρυσίου ἐστίν. 4. Ἄγε δὴ, ἔφη, τὰ τῶν θεῶν ἀποδόντες τοῖς μάγοις, καὶ ὅσα τῇ στρατιᾷ ἱκανὰ

ἐξελόντες, τὰ ἄλλα, καλέσαντες τὸν Γωβρῦαν, δότε αὐτῷ. Οὕτω δὴ λαβόντες ἐκεῖνοι, ὅσα ἔδει, τὰ ἄλλα ἔδωσαν τῷ Γωβρῦα.

5. Ἐκ τούτου δὴ ἦει πρὸς Βαβυλῶνα, παραταξάμενος, ὥσπερ ὅτε ἡ μάχη ἦν. Ὡς δ' οὐκ ἀντεξήσαν οἱ Ἀσσύριοι, ἐκέλευσεν ὁ Κῦρος τὸν Γωβρῦαν προσελάσαντα εἰπεῖν, ὅτι, εἰ βούλεται ἐξιών ὁ βασιλεὺς ὑπὲρ τῆς χώρας μάχεσθαι, καὶν αὐτὸς σὺν ἐκείνῳ μάχοιτο· εἰ δὲ μὴ ἀμύνει τῇ χώρᾳ, ὅτι ἀνάγκη τοῖς κρατοῦσι πείθεσθαι. 6. Ὁ μὲν δὴ Γωβρῦας προσελάσας, ἔνθα ἀσφαλὲς ἦν, ταῦτα εἶπεν· ὁ δὲ αὐτῷ ἐξέπεμψεν ἀποκρινόμενον τοιαύδε· Δεσπότης ὁ σὸς λέγει, ὦ Γωβρῦα, Οὐχ ὅτι ἀπέκτεινά σου τὸν υἱὸν μεταμέλει μοι, ἀλλ' ὅτι οὐ καὶ σὲ προσαπέκτεινα. Μάχεσθαι δ' ἂν βούλησθε, ἤκετε εἰς τὴν τριακοστὴν ἡμέραν· νῦν δ' ἡμῖν οὐπω σχολή· ἔτι γὰρ παρασκευαζόμεθα. 7. Ὁ δὲ Γωβρῦας εἶπεν· Ἀλλὰ μήποτε σοὶ λήξειεν αὕτη ἡ μεταμέλεια· δῆλον γάρ, ὅτι ἀνιῶ σε ἐγὼ, ἐξ οὗ αὕτη σε ἡ μεταμέλεια ἔχει.

8. Ὁ μὲν δὴ Γωβρῦας ἀπήγγειλε τὰ τοῦ Ἀσσυρίου· ὁ δὲ Κῦρος ἀκούσας ταῦτα, ἀπήγαγε τὸ στράτευμα· καὶ καλέσας τὸν Γωβρῦαν, Εἶπέ μοι, ἔφη, οὐκ ἔλεγες μέντοι σὺ, ὅτι τὸν ἐκτμηθέντα ὑπὸ τοῦ Ἀσσυρίου οἶει ἂν σὺν ἡμῖν γενέσθαι; Εὖ μέντοι, ἔφη, δοκῶ εἰδέναι· πολλὰ γὰρ ἤδη ἔγωγε καὶ ἐκεῖνος ἐπαρῶρησιασάμεθα πρὸς ἀλλήλους. 9. Ὅποτε τοίνυν σοὶ δοκεῖ καλῶς ἔχειν, πρόσσιθι πρὸς αὐτόν· καὶ

πρῶτον μὲν οὕτω ποίει, ὅπως ἂν αὐτοὶ, ὃ τι ἂν λέ-
 γῃ, εἰδῇτε· ἐπειδὴν δὲ συγγένῃ αὐτῷ, ἐάν μὲν γνώ-
 αὐτὸν φίλον ἡμῶν βουλόμενον εἶναι, τοῦτο δεῖ μη-
 χανᾶσθαι, ὅπως λάθῃ φίλος ὢν ἡμῖν· οὔτε γὰρ
 ἂν φίλους τις ποιήσειεν ἄλλως πῶς πλείω ἀγαθὰ ἐν
 πολέμῳ, ἢ πολέμιος δοκῶν εἶναι, οὔτ' ἂν ἐχθροὺς
 πλείω τις βλάβειεν ἄλλως πῶς, ἢ φίλος δοκῶν εἶναι.
 10. Καὶ μὴν, ἔφη ὁ Γωβρύας, οἶδ', ὅτι καὶ πρίαι-
 το Γαδάτας τὸ μέγα τι ποιῆσαι κακὸν τὸν νῦν βα-
 σιλέα Ἀσσυρίων· ἀλλ' ὃ τι ἂν δύναίτο, τοῦτο καὶ ἡ-
 μᾶς δεῖ σκοπεῖν. 11. Λέγε δὴ μοι, ἔφη ὁ Κῦρος, εἰς τοῦ-
 το τὸ φρούριον τὸ πρὸ τῆς χώρας, ὃ φατε Ἰρκανί-
 οῖς τε καὶ Σάκαις ἐπιτετειχίσθαι, τῇδε τῇ χώρᾳ πρό-
 βολον εἶναι τοῦ πολέμου, ἃρ' ἂν οἶει, ἔφη, ὑπὸ τοῦ
 φρουράρχου παρεθῆναι τὸν εὐνοῦχον, ἐλθόντα σὺν
 δυνάμει; Σαφῶς γε, ἔφη ὁ Γωβρύας, εἴπερ ἀνυπο-
 πτος ὢν, ὥσπερ νῦν ἐστίν, ἀφίκοιτο πρὸς αὐτόν. 12
 Οὐκοῦν, ἔφη, ἀνυποπτότατος ἂν εἴη, εἰ προςβάλοι-
 μι μὲν ἐγὼ πρὸς τὰ χωρία αὐτοῦ, ὥς λαβεῖν βου-
 λόμενος, ἀπομάχοιτο δ' ἐκεῖνος ἀνὰ κράτος· καὶ
 λάβοιμι μὲν αὐτοῦ τι ἐγὼ, ἀντιλάβοι δὲ καὶ κεῖνος ἡ-
 μῶν ἢ ἄλλους τινάς, ἢ καὶ ἀγγέλους πεμπομένους ὑπ'
 ἐμοῦ πρὸς τούτους, οὓς φατε πολεμίους τῷ Ἀσσυρίῳ
 εἶναι· καὶ οἱ μὲν ληφθέντες λέγοιεν, ὅτι ἐπὶ στρα-
 τευμα ἀπέρχονται, καὶ κλέμακας ὥς τὸ φρούριον
 ἄξοντες· ὁ δὲ εὐνοῦχος ἀκούσας προσποιήσαιτο, προ-
 αγγεῖλαι βουλόμενος ταῦτα, παρεῖναι. 13. Καὶ ὁ Γω-
 βρύας εἶπεν· Οὕτω μὲν γιγνομένων σαφῶς οἶδα, ὅτι

παρεῖη ἂν αὐτόν, καὶ δέοιτό γ' ἂν αὐτοῦ μένειν, ἔστε σὺ ἀπέλθῃς. Οὐκοῦν, ἔφη ὁ Κῦρος, εἶγε ἄπαξ εἰσέλθοι, δύναιτ' ἂν ἡμῖν ὑποχείριον ποιῆσαι τὸ χωρίον; 14. Εἰκὸς γοῦν, ἔφη ὁ Γωβρύας, τὰ μὲν ἔνδον ἐκείνου συμπαρασκευάζοντος, τὰ δ' ἔξωθεν σοῦ ἰσχυρότερα προσάγοντος. Ἴθι οὖν, ἔφη· καὶ πειρῶ, ταῦτα διδάξας καὶ διαπραξάμενος, παρεῖναι· πιστὰ δὲ αὐτῷ οὐκ ἂν μείζω οὔτε εἴποις ἂν οὔτε δείξαις, ὣν αὐτὸς σὺ τυγχάνεις παρ' ἡμῶν εἰληφώς.

15. Ἐκ τούτου ὄχρετο μὲν ὁ Γωβρύας· ἄσμενος δὲ ἰδὼν αὐτόν ὁ εὐνοῦχος, συνωμολόγει τε πάντα καὶ συνέθετο, ἃ ἔδει. Ἐπεὶ δὲ ἀπήγγειλεν ὁ Γωβρύας, ὅτι πάντα δοκοίη ἰσχυρῶς τῷ εὐνοῦχῳ ἔχειν τὰ ἐπισταλέντα, ἐκ τούτου τῇ ὑστεραίᾳ προσέβραλε μὲν ὁ Κῦρος, ἀπεμάχετο δὲ ὁ Γαδάτας. 16. Ἦν δὲ καὶ ὃ ἔλαβε χωρίον ὁ Κῦρος, ὅποιον ἔφη ὁ Γαδάτας. Τῶν δὲ ἀγγέλων, οὓς ἔπεμψεν ὁ Κῦρος, προειπὼν, οἳ πορεύσονται, τοὺς μὲν εἶασεν ὁ Γαδάτας διαφεύγειν, ὅπως ἄγοιεν τὰ στρατεύματα, καὶ τὰς κλίμακας κομίζοιεν· οὓς δ' ἔλαβε, βασανίζων ἐναντίον πολλῶν, ὥς ἤκουσεν, ἐφ' ἃ ἔφασαν πορεύεσθαι, εὐθὺς συνεσκευασμένος, ὥς ἐξαγγελῶν, τῆς νυκτὸς ἐπορεύετο. 17. Τέλος δὲ πιστευθεὶς, ὥς βοηθὸς εἰσέρχεται εἰς τὸ φρούριον· καὶ τέως μὲν συμπαρασκευάζεν, ὃ τι ἐδύνατο τῷ φρουράρχῃ· ἐπεὶ δὲ ὁ Κῦρος ἦλθε, καταλαμβάνει τὸ χωρίον, συνεργοὺς ποιησάμενος καὶ τοὺς παρὰ τοῦ Κυρίου αἰχμαλώτους. 18. Ἐπεὶ δὲ τοῦτο ἐγένετο, εὐθὺς Γαδάτας ὁ εὐνοῦχος τὰ ἔνδον καταστή-

σας ἐξῆλθε πρὸς τὸν Κῦρον, καὶ τῷ νόμῳ προσκυνήσας, εἶπε, Χαῖρε, ὦ Κῦρε. 19. Ἀλλὰ ποιῶ ταῦτ', ἔφη· σὺ γὰρ με σὺν τοῖς θεοῖς οὐ κελεύεις μόνον, ἀλλὰ καὶ ἀναγκάζεις χαίρειν. Εὖ γὰρ ἴσθι, ἔφη, ὅτι ἐγὼ μέγα ποιῶμαι, φίλον τοῦτο τὸ χωρίον τοῖς ἐνθάδε συμμάχοις καταλιπὼν· σὲ δ', ἔφη, ὦ Γαδάτα, δ' Ἀσσύριος παῖδας μὲν, ὡς ἔοικε, τὸ ποιεῖσθαι ἀφείλετο, οὐ μέντοι τόγχε φίλους κτῆσθαι δύνασθαι σε ἀπεστέρησεν· ἀλλ' εὖ ἴσθι, ὅτι ἡμᾶς τῷ ἔργῳ τούτῳ φίλους πεποιήσαι, οἳ σοι, ἣν δυνώμεθα, πειρασόμεθα μὴ χείρους βοηθοὶ παραστῆναι, ἢ εἰ παῖδας ἢ ἐκγόνους ἐκέκτησο. 20. Ὁ μὲν τοιαῦτα ἔλεξεν.

Ἐν δὲ τούτῳ ὁ Ἑρκάνιος, ἄρτι ῥησθημένος τοῦ γεγενημένου, προσθεῖ τῷ Κῦρῳ, καὶ λαβὼν τὴν δεξιὰν αὐτοῦ, εἶπεν, ὦ μέγα ἀγαθὸν σὺ τοῖς φίλοις Κῦρε, ὡς πολλὴν με τοῖς θεοῖς ποιεῖς χάριν ὀφείλιν, ὅτι σοί με συνήγαγον. 21. Ἴθι νῦν, ἔφη ὁ Κῦρος, καὶ λαβὼν τὸ χωρίον, οὗπερ ἔνεκά με ἀσπάζη, διατίθει αὐτὸ οὕτως, ὡς ἂν τῷ ὑμετέρῳ φύλῳ πλείστου ἄξιον ᾖ, καὶ τοῖς ἄλλοις συμμάχοις, μάλιστα δ', ἔφη, Γαδάτα τούτῳ, ὅς ἡμῖν λαβὼν αὐτὸ παραδίδωσι.

22. Τί οὖν; ἔφη ὁ Ἑρκάνιος, ἐπειδὴν Καδούσιοι ἔλθωσι καὶ Σάκαι, καὶ οἱ ἐμοὶ πολῖται, καλέσωμεν καὶ τοῦτον, ἵνα κοινῇ συμβουλευσώμεθα πάντες, ὅσοις προσήκει, πῶς ἂν συμφορώτατα χρῶμεθα τῷ φρουρίῳ; 23. Ταῦτα μὲν οὕτω συνήνεσε καὶ ὁ Κῦρος· ἐπεὶ δὲ συνῆλθον, οἷς ἔμελε περὶ τοῦ φρουρίου,

ἐβουλευσαντο κοινῇ φυλάττειν, οἷς περ ἄγαθὸν ἦν φίλιον ὄν, ὅπως αὐτοῖς μὲν πρόβολος εἴη πόλεμον, τοῖς δ' Ἀσσυρίοις ἐπιτετειχισμένον. 24. Ἐπεὶ δὲ τοῦτο ἐγένετο, πολὺ δὴ προθυμότερον καὶ πλείους καὶ Καδούσιοι συνεστρατεύοντο καὶ Σάκαι καὶ Ὑρκάνιοι· καὶ συνελέγη ἐντεῦθεν στράτευμα, Καδουσίων μὲν πελτασταὶ εἰς δις μυρίους, καὶ ἵππεῖς εἰς τετρακισχίλους, Σακῶν δὲ τοξόται εἰς μυρίους, καὶ ἵπποτοξόται εἰς δις χιλίους· καὶ Ὑρκάνιοι δὲ πεζοὺς τε, ὅσους ἐδύναντο, προσεξέπεμψαν, καὶ ἵππεας προσεπλήρωσαν εἰς δις χιλίους· τὸ γὰρ πρόσθεν καταλειμμένοι ἦσαν πλείους οἴκοι αὐτῶν ἵππεῖς, ὅτι οἱ Καδούσιοι καὶ οἱ Σάκαι τοῖς Ἀσσυρίοις πολέμιοι ἦσαν. 25. Ὅσον δὲ χρόνον ἐκαθέζετο ὁ Κῦρος ἀμφὶ τὴν περὶ τὸ φρούριον οἰκονομίαν, τῶν Ἀσσυρίων τῶν κατὰ ταῦτα τὰ χωρία πολλοὶ μὲν ἀπῆγον ἵππους, πολλοὶ δὲ ἀπέφερον ὅπλα, φοβούμενοι ἤδη πάντας τοὺς προσχώρους.

26. Ἐκ δὲ τούτου προσέρχεται τῷ Κύρῳ ὁ Γαδάτας, καὶ λέγει, ὅτι ἤκουσιν αὐτῷ ἄγγελοι, ὥς ὁ Ἀσσύριος, ἐπεὶ πύθοιτο τὰ περὶ τοῦ φρουρίου, χαλεπῶς τε ἐνέγκοι, καὶ συσκευάζοιτο ὥς ἐμβαλῶν εἰς τὴν αὐτοῦ χώραν. Ἦν οὖν ἀφῆς με, ὦ Κῦρε, τὰ τεῖχη ἂν πειραθείην διασῶσαι, τῶν δὲ ἄλλων μείων μοι λόγος. 27. Καὶ ὁ Κῦρος εἶπεν, Ἦν οὖν ἦς νῦν, πότε ἔση οἴκοι; Καὶ ὁ Γαδάτας εἶπεν, Εἰς τρίτην δειπνήσω ἐν τῇ ἡμετέρᾳ; Ἦ καὶ τὸν Ἀσσύριον, ἔφη, οἶει ἐκεῖ ἤδη καταλήψεσθαι; Εὖ μὲν οὖν, ἔφη, οἶδα· σπεύσει γὰρ, ἕως ἔτι πρόσω δοκεῖς ἀπείναι. 28. Ἐγὼ

δὲ, ἔφη ὁ Κῦρος, ποστᾶϊος ἂν σὺν τῷ στρατεύματι ἐκεῖσε ἀφικοίμην; Πρὸς τοῦτο δὴ ὁ Γαδάτας λέγει· Πολὺ ἤδη, ὦ δέσποτα, ἔχεις τὸ στρατεύμα, καὶ οὐκ ἂν δύναιο μείον, ἢ ἐν ἑξ ἢ ἐπτὰ ἡμέραις, ἐλθεῖν πρὸς τὴν ἐμὴν οἴκησιν. Σὺ μὲν τοίνυν, ἔφη ὁ Κῦρος, ἀπιθι ὡς τάχιστα· ἐγὼ δὲ, ὡς ἂν δυνατόν ἢ, πορεύσομαι. 29. Ὁ μὲν δὴ Γαδάτας ὤχετο· ὁ δὲ Κῦρος συνεκάλεσε πάντας τοὺς ἄρχοντας τῶν συμμάχων· καὶ ἤδη πολλοὶ τε ἐδόκουν καὶ καλοὶ καὶ ἀγαθοὶ παρεῖναι· ἐν οἷς δὴ ὁ Κῦρος λέγει τοιάδε·

30. Ἄνδρες σύμμαχοι, Γαδάτας διέπραξεν, ἀέδοκει πᾶσιν ἡμῖν πολλοῦ ἄξια εἶναι· καὶ ταῦτα, πρὶν καὶ ὀτιοῦν ἀγαθὸν ὑφ' ἡμῶν παθεῖν. Νῦν δὲ ὁ Ἀσσύριος εἰς τὴν χώραν αὐτοῦ ἐμβάλλειν ἀγγέλλεται, δηλονότι ἅμα μὲν τιμωρεῖσθαι αὐτὸν βουλόμενος, ὅτι δοκεῖ μέγα ὑπ' αὐτοῦ βεβλάφθαι· ἅμα δ' ἴσως καὶ ἐκεῖνο ἐννοεῖται, ὡς, εἰ οἱ μὲν πρὸς ἡμᾶς ἀφιστάμενοι μηδὲν ὑπ' ἐκείνου κακὸν πείσονται, οἱ δὲ σὺν ἐκείνῳ ὄντες ὑφ' ἡμῶν ἀπολοῦνται, ὅτι ὡς τάχιστα οὐδένα εἰκὸς σὺν αὐτῷ βούλεσθαι εἶναι. 31. Νῦν οὖν, ὦ ἄνδρες, καλὸν τι ἂν μοι δοκοῦμεν ποιῆσαι, εἰ προθύμως Γαδάτα βοηθήσαιμεν, ἀνδρὶ εὐεργέτῃ· καὶ ἅμα δίκαια ποιοῖμεν ἂν, χάριν ἀποδιδόντες· ἀλλὰ μὴν καὶ σύμφορόν γ' ἂν, ὡς ἐγὼ δοκῶ, πράττοιμεν ἡμῖν αὐτοῖς. 32. Εἰ γὰρ πᾶσι φαινοίμεθα τοὺς μὲν κακῶς ποιοῦντας νικᾶν πειρώμενοι κακῶς ποιοῦντες, τοὺς δ' εὐεργετοῦντας ἀγαθοῖς ὑπερβαλλόμενοι, εἰκὸς, ἐκ τῶν τοιούτων φίλους μὲν ἡμῖν πολ-

λοὺς βούλεσθαι γίνεσθαι, ἐχθρὸν δὲ μηδένα ἐπι-
θυμεῖν εἶναι. 33. εἰ δὲ ἀμελῆσαι δόξαιμεν Γαδάτα,
πρὸς τῶν θεῶν, ποίοις λόγοις ἄλλους πείθοιμεν ἂν
χαρίζεσθαι τι ἡμῖν; πῶς δ' ἂν τολμῶμεν ἡμᾶς αὐ-
τοὺς ἐπαινεῖν; πῶς δ' ἂν ἀντιβλέψαι τις ἡμῶν δύ-
ναιτο Γαδάτα, εἰ ἡττώμεθα αὐτοῦ εὖ ποιούντος,
τοσοῖδε ὄντες, ἐνὸς ἀνδρὸς, καὶ τούτου οὕτω διακει-
μένου; 34. Ὁ μὲν οὖν οὕτως εἶπεν. οἱ δὲ πάντες
συνεπήνουν ἰσχυρῶς ταῦτα ποιεῖν.

Ἄγετε τοίνυν, ἔφη, ἐπεὶ περ καὶ ὑμῖν συνδοκεῖ
ταῦτα, ἐπὶ μὲν τοῖς ὑποζυγίοις καὶ ὀχήμασι κατα-
λείπωμεν ἕκαστοι τοὺς μετὰ τούτων ἐπιτηδειοτάτους
πορεύεσθαι. 35. Γωβρύας δὲ ἡμῖν ἀρχέτω αὐτῶν,
καὶ ἡγείσθω αὐτοῖς. καὶ γὰρ ὁδῶν ἔμπειρος, καὶ τᾶλ-
λα ἱκανός. ἡμεῖς δὲ, ἔφη, καὶ σὺν ἵπποις τοῖς δυνα-
τωτάτοις καὶ ἀνδράσι πορευώμεθα, τὰ ἐπιτήδεια
τριῶν ἡμερῶν λαβόντες. ὅσῳ δ' ἂν κουφότερον συ-
σκευασώμεθα καὶ εὐτελέστερον, τοσοῦτω τὰς ἐπιού-
σας ἡμέρας ἥδιον ἀριστερήσομέν τε καὶ δειπνήσομεν
καὶ καθευδήσομεν. 36. Νῦν δ', ἔφη, πορευώμεθα
ᾧδε. Πρῶτον μὲν ἄγε σὺ, Χρυσάντα, τοὺς θωρακο-
φόρους, (ἐπεὶ ὁμαλή τε καὶ πλατεῖα ἡ ὁδός ἐστι) τοὺς
ταξιάρχους ἔχων ἐν μετώπῳ πάντας. ἡ δὲ τάξις ἐκά-
στη ἐφ' ἐνὸς ἵτω. ἀθρόοι γὰρ ὄντες, καὶ τάχιστα καὶ
ἀσφαλέστατα ἂν πορευοίμεθα. 37. Τούτου δὲ ἔνεκα,
ἔφη, τοὺς θωρακοφόρους κελεύω ἡγεῖσθαι, ὅτι τοῦ-
το βαρὺτατόν ἐστι τοῦ στρατεύματος. Τοῦ δὲ βα-
ρυτάτου ἡγουμένου, ἀνάγκη ῥαδίως ἔπεσθαι πάντα

τὰ θᾶπτον ἰόντα· ὅταν δὲ τὸ τάχιστον ἡγῆται ἐν
 νυκτὶ, οὐδέν ἐστι θαυμαστὸν καὶ διασπᾶσθαι τὰ
 στρατεύματα· τὸ γὰρ προταχθὲν ἀποδιδράσκει. 38.
 Ἐπὶ δὲ τούτοις, ἔφη, Ἀρτάβαζος τοὺς Περσῶν πελ-
 ταστὰς καὶ τοξότας ἀγέτω· ἐπὶ δὲ τούτοις, Ἀνδρα-
 μίας ὁ Μῆδος τὸ Μήδων πεζικόν· ἐπὶ δὲ τούτοις,
 Ἐμβας τὸ Ἀρμενίων πεζικόν· ἐπὶ δὲ τούτοις, Ἀρ-
 τούχας Ἑρκανίους· ἐπὶ δὲ τούτοις, Θαμβράδας τὸ
 Σακῶν πεζικόν· ἐπὶ δὲ τούτοις, Δαμάτας Καδουσί-
 ουσ. 39. Ἀγόντων δὲ καὶ οὗτοι πάντες, ἐν μετώπῳ μὲν
 τοὺς ταξιάρχους ἔχοντες, δεξιούς δὲ τοὺς πελταστὰς,
 ἀριστεροὺς δὲ τοὺς τοξότας τοῦ ἑαυτῶν πλαισίου· οὐ-
 τω γὰρ πορευόμενοι καὶ εὐχρηστώτεροι γίνονται. 40.
 Ἐπὶ δὲ τούτοις, ἔφη, οἱ σκευοφόροι πάντων ἐπέσθων·
 οἱ δὲ ἄρχοντες αὐτῶν ἐπιμελείσθων, ὅπως ἂν συνε-
 σκευασμένοι τε ὥσι πάντα, πρὶν καθεῦδειν, καὶ πρωῒ
 σὺν τοῖς σκεύεσι παρῶσιν εἰς τὴν τεταγμένην χώ-
 ραν, καὶ ὅπως κοσμίως ἔπωνται. 41. Ἐπὶ δὲ τοῖς
 σκευοφόροις, ἔφη, τοὺς Πέρσας ἱππέας Μαδάτας
 ὁ Πέρσης ἀγέτω, ἔχων καὶ οὗτος τοὺς ἑκατοντάρ-
 χους τῶν ἱππέων ἐν μετώπῳ· ὁ δ' ἑκατόνταρχος τὴν
 τάξιν ἀγέτω εἰς ἓνα, ὥσπερ οἱ πέζαρχοι. 42. Ἐπὶ δὲ
 τούτοις Ῥαμβάκας ὁ Μῆδος ὡσαύτως τοὺς ἑαυτοῦ
 ἱππέας· ἐπὶ δὲ τούτοις σὺ, ὦ Τιγράνη, τὸ σαντοῦ
 ἱππικόν· καὶ οἱ ἄλλοι δ' ἱππάρχοι, μεθ' ὧν ἕκα-
 στος ἀφίκετο πρὸς ἡμᾶς· ἐπὶ δὲ τούτοις Σάκαι ἄγε-
 τε· ἔσχατοι δ', ὥσπερ ἦλθον, Καδούσιοι ἀγόντων
 στρατεύμα· σὺ δὲ, Ἀλκεύνα, ὁ ἄγων αὐτοὺς, ἐπι-

μελοῦ τὸ νῦν εἶναι πάντων ὀπισθεν, καὶ μηδένα ἑα-
 ῥστερον τῶν σῶν ἱππέων γίγνεσθαι. 43. Ἐπιμελεῖ-
 σθε δὲ τοῦ σιωπῆ. πορεύεσθαι οἱ τε ἄρχοντες καὶ
 πάντες οἱ σωφρονοῦντες· διὰ γὰρ τῶν ὥτων ἐν τῇ
 νυκτὶ ἀνάγκη μᾶλλον, ἢ διὰ τῶν ὀφθαλμῶν, ἕκαστα
 καὶ ἀισθάνεσθαι καὶ πράττεσθαι· καὶ τὸ ταραχθῆ-
 ναι δ' ἐν τῇ νυκτὶ πολὺ μεῖζόν ἐστι προῦγμα, ἢ ἐν τῇ
 ἡμέρᾳ, καὶ δυσκαταστατώτερον· οὐ ἔνεκα ἢ τε σιω-
 πῇ ἀσκητέα, καὶ ἢ τάξις διαφυλακτέα. 44. Τὰς δὲ
 νυκτερινὰς, ἔφη, φυλακὰς, ὅταν μέλλητε νυκτὸς ἀνα-
 στήσεσθαι, ἀεὶ χρῆ ὥς βραχυτάτας καὶ ὥς πλείστας
 ποιεῖσθαι, ὥς μηδένα ἢ ἐν τῇ φυλακῇ ἀγρυπνία,
 πολλὴ οὕσα, λυμαίνεται ἐν τῇ πορείᾳ· ἡνίκα δ' ἂν
 ὦρα ἢ πορεύεσθαι, σημανεῖ τῷ κέρατι. 45. Τρεῖς δὲ
 ἔχοντες, ἃ δεῖ ἕκαστον, πάρεστε εἰς τὴν ἐπὶ Βαβυ-
 λῶνος ὁδόν· ὁ δὲ ὀρμώμενος ἀεὶ τῷ κατ' οὐρανὸν πα-
 ρεγγυάτω ἔπεσθαι.

46. Ἐκ τούτου δὴ ὄχοντο ἐπὶ τὰς σκηνὰς, καὶ ἅ-
 μα ἀπιόντες διελέγοντο πρὸς ἀλλήλους, ὥς μνημονι-
 κὸς ὁ Κῦρος, ὁπόσοις συνέταττε, πῶς ὀνομάζων ἐνε-
 τέλλετο. 47. Ὁ δὲ Κῦρος ἐπιμελείᾳ τοῦτο ἐποίει· πά-
 νυ γὰρ αὐτῷ θαυμαστὸν ἐδόκει εἶναι, εἰ οἱ μὲν βά-
 ναυσοι ἴσασι τῆς ἑαυτοῦ τέχνης ἕκαστος τῶν ἐργαλεί-
 ων τὰ ὀνόματα, καὶ ὁ ἰατρὸς δὲ οἶδε καὶ τῶν ὀργά-
 των καὶ τῶν φαρμάκων, οἷς χρῆται, πάντων τὰ ὀνόμα-
 τα· ὁ δὲ στρατηγὸς οὕτως ἡλίθιος ἔσοιτο, ὥστε οὐκ
 εἴσεται τῶν ὑφ' ἑαυτῷ ἡγεμόνων τὰ ὀνόματα, οἷς
 ἀνάγκη ἐστὶν αὐτῷ ὀργάνοις χρῆσθαι, καὶ ὅταν

προκαταλαβεῖν τι βούληται, καὶ ὅταν φυλάξαι, καὶ ὅταν θαρσύναι, καὶ ὅταν φοβῆσαι. Καὶ ὅταν τιμῆσαι δέ ποτέ τινα βούλοιο, πρέπον αὐτῷ ἐδόκει εἶναι ὀνομαστὶ προσαγορεύειν. 48. Ἐδόκουν δὲ αὐτῷ οἱ γιγνώσκεισθαι δοκοῦντες ὑπὸ τοῦ ἄρχοντος καὶ τοῦ καλόν τι ποιοῦντες ὁρᾶσθαι μᾶλλον ὁρέγεσθαι, καὶ τοῦ αἰσχρόν τι ποιεῖν μᾶλλον προθυμεῖσθαι ἀπέχεσθαι. 49. Ἠλίθιον δὲ καὶ τοῦτο αὐτῷ ἐδόκει εἶναι, τὸ, ὅποτε βούλοιο τιπραχθῆναι, οὕτω προστάττειν, ὥσπερ ἐν οἴκῳ ἔνιοι προστάττουσι δεσπόται, ἴτω τις ἐφ' ὕδαρ, Ξύλα τις σχισάτω. 50. οὕτω γὰρ προσταττομένων, εἰς ἀλλήλους τε ὁρᾷν ἅπαντες ἐδόκουν αὐτῷ, καὶ οὐδεὶς περαινέειν τὸ προσταχθέν· καὶ πάντες ἐν αἰτίᾳ εἶναι, καὶ οὐδεὶς τῇ αἰτίᾳ οὔτε αἰσχύνεσθαι, οὔτε φοβεῖσθαι ὁμοίως, διὰ τὸ σὺν πολλοῖς αἰτίαν ἔχειν· διὰ ταῦτα δὴ πάντας ὠνόμαζεν αὐτὸς, ὅτιω τι προστάττοι.

51. Καὶ ὁ Κῦρος μὲν δὴ οὕτω περὶ τούτων ἐγίγνωσκεν.

Οἱ δὲ στρατιῶται τότε μὲν δειπνήσαντες, καὶ φύλακας καταστησάμενοι, καὶ συσκευασάμενοι πάντα, ἃ ἔδει, ἐκοιμήθησαν. 52. Ἡνίκα δ' ἦν ἐν μέσῳ νυκτῶν, ἐσήμηνε τῷ κέρατι. Κῦρος δ', εἰπὼν τῷ Χρυσάντῃ, ὅτι ἐπὶ τῇ ὁδῷ ἐπιμένοι δὴ ἐν τῷ πρόσθεν τοῦ στρατεύματος, ἐξήει λαβὼν τοὺς ἄμφ' αὐτὸν ὑπηρέτας· βραχεῖ δὲ χρόνῳ ὕστερον παρῆν Χρυσάντας, ἄγων τοὺς θωρακοφόρους. 53. Τοῦτω μὲν οὖν ὁ Κῦρος δοὺς τοὺς ἡγεμόνας τῆς ὁδοῦ, πορεύεσθαι ἐκέλευεν ἡσύχως, ἕως ἄγγελος ἔλθοι, ὅτι πάντες ἐν ὁδῷ αὐτὸς

O

LIBRARY
OF THE
UNIVERSITY OF ILLINOIS

δὲ ἐστηκὼς ἐν τῷ αὐτῷ τὸν μὲν προσιδόντα προσηύπετο ἐν τάξει, ἐπὶ δὲ τὸν ὑστερίζοντα ἔπεμπε καλῶν. 54. Ἐπεὶ δὲ πάντες ἐν ὁδῷ ἦσαν, πρὸς μὲν Χρυσάνταν ἰππέας ἔπεμψεν, ἐροῦντας, ὅτι ἐν ὁδῷ ἤδη πάντες ἄγε δὴ οὖν θᾶσσον. 55. Αὐτὸς δὲ παρελαύνων τὸν ἵππον εἰς τὸ πρόσθεν ἤσυχος, κατεθεῖτο τὰς τάξεις, καὶ οὓς μὲν ἴδοι εὐτάκτως καὶ σιωπῇ ἰόντας, προσελαύνων αὐτοῖς, τίνες τε εἶεν, ἤρετο, καὶ ἐπεὶ πύθοιτο, ἐπῆνεν· εἰ δέ τινας θορυβουμένους αἰσθαινοίτο, τὸ αἴτιον τούτου σκοπῶν, κατασβεννύναι τὴν ταραχὴν ἐπειροῖτο.

56. Ἐν μόνον παραλέλειπται τῆς ἐν νυκτὶ ἐπιμελείας αὐτοῦ, ὅτι πρὸ παντὸς τοῦ στρατεύματος πεζοὺς εὐζώνους οὐ πολλοὺς προὔπεμπεν, ἐφορωμένους ὑπὸ Χρυσάντα, καὶ ἐφορῶντας αὐτὸν, ὥς ὠτακουστούντες, καὶ εἴ πως ἄλλως δύναιντο αἰσθάνεσθαι, σημαίνοιεν τῷ Χρυσάντῃ, ὃ τι καιρὸς δοκοίη εἶναι ἄρχων δὲ καὶ ἐπὶ τούτοις ἦν, ὅς καὶ τούτους ἐκόσμει, καὶ τὸ μὲν ἄξιον λόγου ἐσήμαινε, τὸ δὲ μὴ οὐκ ἠνώχλει λέγων. 57. Τὴν μὲν δὴ νύκτα οὕτως ἐπορεύοντο· ἐπεὶ δὲ ἡμέρα ἐγένετο, τοὺς μὲν τῶν Καδουσίων ἰππέας, ὅτι αὐτῶν καὶ οἱ πεζοὶ ἔσχατοι ἐπορεύοντο, παρὰ τούτοις κατέλιπεν, ὥς μηδ' οὗτοι ψιλοὶ ἰππέων ἴοιεν· τοὺς δ' ἄλλους εἰς τὸ πρόσθεν παρελαύνειν ἐκέλευσεν, ὅτι καὶ οἱ πολέμιοι ἐν τῷ πρόσθεν ἦσαν· ὅπως, εἴ τί που ἐναντιοῖτο αὐτῷ, ἀπαντήσῃ ἔχων τὴν ἰσχὺν ἐν τάξει καὶ μάχοιτο· εἴ τέ τί που φεῦγον ὀφθαίη, ὅπως ἐξ ἐτοιμοτάτου διώκοιεν. 58. Ἦσαν

δὲ αὐτῶ ἀεὶ τεταγμένοι, οὓς τε διώκειν δέοι, καὶ οὓς παρ' αὐτῶ μένειν· πᾶσαν δὲ τὴν τάξιν λυθῆναι οὐδέποτε εἶα. 59. Κῦρος μὲν δὴ οὕτως ἤγε τὸ στράτευμα· οὐ μέντοι αὐτός γε μιᾷ χώρᾳ ἐχρῆτο, ἀλλ' ἄλλοτε ἀλλαγῇ περιελαύνων ἐφεώρα τε καὶ ἐπεμελεῖτο, εἴ του δέοιντο. Οἱ μὲν δὴ ἀμφὶ Κῦρον οὕτως ἐπορεύοντο.

CAP IV.

1. Ἐκ δὲ τοῦ Γαδάτα ἱππικοῦ τῶν δυνατῶν τις ἀνδρῶν, ἐπεὶ ἐώρα αὐτὸν ἀφεστηκότα ἀπὸ τοῦ Ἀσσυρίου, ἐνόμισεν, ὅτι, εἴ τι οὕτως πάθοι, αὐτὸς ἂν λαβεῖν παρὰ τοῦ Ἀσσυρίου πάντα τὰ Γαδάτα· οὕτω δὲ πέμπει τινὰ τῶν ἐαυτοῦ πιστῶν πρὸς τὸν Ἀσσύριον, καὶ κελεύει τὸν ἰόντα, εἰ καταλάβοι ἤδη ἐν τῇ Γαδάτα χώρᾳ τὸ Ἀσσύριον στράτευμα, λέγειν τῷ Ἀσσυρίῳ, ὅτι, εἰ βούλοιο ἐνεδρεῦσαι, λαβεῖν ἂν τὸν Γαδάταν καὶ τοὺς σὺν αὐτῷ. 2. Δηλοῦν δὲ ἐνετέλλετο, ὅσην τε εἶχε δύναμιν ὁ Γαδάτας, καὶ ὅτι Κῦρος οὐ συνείπετο αὐτῷ· καὶ τὴν ὁδὸν, ἣ μέλλοι προσιέναι, ἐδήλωσε. Πρὸς ἐπέστειλε δὲ καὶ τοῖς αὐτοῦ οἰκέταις, ὥς πιστεύοιτο μᾶλλον, καὶ τὸ τεῖχος, ὃ ἐτύγγανεν αὐτὸς ἔχων ἐν τῇ Γαδάτα χώρᾳ, παραδοῦναι τῷ Ἀσσυρίῳ, καὶ τὰ ἐνόντα· ἤξιεν δὲ καὶ αὐτὸς ἔφη, εἰ μὲν δύναιτο, ἀποκτείνας Γαδάταν, εἰ δὲ μὴ, ὥς σὺν τῷ Ἀσσυρίῳ τολοιπὸν ἐσόμενος. 3. Ἐπεὶ δὲ ὁ ἐπὶ ταῦτα ταχθεὶς, ἐλαύνων ὥς δυνατὸν ἦν τάχιστα, ἀφικνεῖται πρὸς τὸν Ἀσσύριον, καὶ ἐδήλωσεν, ἐφ' ᾗ ἦκοι· ἀκούσας ἐκεῖνος τό τε χωρίον εὐ-

θύς καταλαμβάνει, καὶ, πολλὴν ἵππον ἔχον καὶ
 ἄρματα, ἐνήδρευεν ἐν κώμαις ἀθρόαις. 4. Ὁ δὲ Γα-
 δάτας, ὡς ἐγγὺς ἦν τούτων τῶν κωμῶν, πέμπει τινὰς
 προερευνησομένους. Ὁ δὲ Ἀσσύριος, ὡς ἔγνω προς-
 ιόντας τοὺς διερευνητάς, φεύγειν κελεύει ἄρματα
 ἔξαναστάντα δύο ἢ τρία καὶ ἵππους ὀλίγους, ὡς δὴ
 φοβηθέντας καὶ ὀλίγους ὄντας. Οἱ δὲ προδευρευνη-
 ται ὡς εἶδον ταῦτα, αὐτοὶ τε ἐδίωκον, καὶ τῷ Γα-
 δάτᾳ κατέσειον. Καὶ ὅς ἐξαπατηθεὶς διώκει ἀνὰ
 κράτος. Οἱ δὲ Ἀσσύριοι, ὡς ἐδόκει ἀλώσιμος εἶναι ὁ
 Γαδάτας, εὐθέως ἀνίστανται ἐκ τῆς ἐνέδρας. 5. Καὶ
 οἱ μὲν ἄμφι Γαδάταν ἰδόντες, ὥσπερ εἰκὸς, ἔφευγον·
 οἱ δ' αὖ, ὥσπερ εἰκὸς, ἐδίωκον. Καὶ ἐν τούτῳ ὁ ἐπι-
 βουλεύων τῷ Γαδάτᾳ παῖει αὐτὸν, καὶ καιρίας μὲν
 πληγῆς ἀμαρτάνει, τύπτει δὲ αὐτὸν εἰς τὸν ὦμον,
 καὶ τιτρώσκει. Ποιήσας δὲ τοῦτο, ἐξίσταται, ὡς σὺν
 τοῖς διώκουσι γένοιτο· ἐπεὶ δὲ ἐγνώσθη, ὅς ἦν, ὁμοῦ
 δὴ σὺν τοῖς Ἀσσυρίοις προθύμως ἐκτείνων τὸν ἵπ-
 πον σὺν τῷ βασιλεῖ ἐδίωκεν. 6. Ἐνταῦθα δὴ ἤλ-
 σκοντο μὲν δηλονότι οἱ βραδυτάτους ἔχοντες τοὺς
 ἵππους ὑπὸ τῶν ταχίστων· ἤδη δὲ μάλᾳ πάντες πιε-
 ζόμενοι, διὰ τὸ κατατετρῦσθαι ὑπὸ τῆς πορείας, οἱ
 τοῦ Γαδάτα ἱππεῖς καθορῶσι τὸν Κῦρον προσιόντα
 σὺν τῷ στρατεύματι· δοκεῖν δὴ χρῆ ἄσμενως καὶ
 ἡδέως ὥσπερ εἰς λιμένα ἐκ χειμῶνος προσφέρεσθαι
 αὐτούς. 7. Ὁ δὲ Κῦρος τὸ μὲν πρῶτον ἐθαύμασεν
 ὡς δ' ἔγνω τὸ πρᾶγμα, ἔστε μὲν πάντες ἀντίοι ἤλαν-
 νον, ἀντίος καὶ αὐτὸς ἦγεν ἐν τάξει τὴν στρατιάν·

ὥς δὲ γνόντες οἱ πολέμιοι τὸ ὄν, ἐτράποντο εἰς φυγὴν, ἐνταῦθα δὴ ὁ Κῦρος ἐκέλευε διώκειν τοὺς πρὸς τοῦτο τεταγμένους, αὐτὸς δὲ σὺν τοῖς ἄλλοις εἶπετο, ὥς ᾤετο συμφέρειν. 8. Ἐνθα δὴ καὶ ἄρματα ἤλiskeτο, ἔνια μὲν καὶ ἐκπιπτόντων τῶν ἡνιόχων, τῶν μὲν ἐν τῇ ἀναστροφῇ, τῶν δὲ καὶ ἄλλως· ἔνια δὲ καὶ περιτεμνόμενα ὑπὸ τῶν ἵππεων ἤλiskeτο. Καὶ ἀποκτείνουσι δὲ ἄλλους τε πολλοὺς, καὶ τὸν παῖσαντα τὸν Γαδάταν. 9. Τῶν μέντοι πεζῶν Ἀσσυρίων, οἳ ἔτυχον τὸ Γαδάτα χωρίον πολιορκοῦντες, οἳ μὲν εἰς τὸ τεῖχος κατέφυγον τὸ ἀπὸ Γαδάτα ἀπουστάν, οἳ δὲ, φθάσαντες εἰς πόλιν τινὰ τοῦ Ἀσσυρίου μεγάλην· ἔνθα καὶ αὐτὸς σὺν τοῖς ἄρμασι καὶ τοῖς ἵπποις κατέφυγεν ὁ Ἀσσύριος.

10. Κῦρος μὲν δὴ, διαπραξάμενος ταῦτα, ἐπαναχωρεῖ εἰς τὴν Γαδάτα χώραν· καὶ προστάξας, οἷς ἔδει, ἀμφὶ τὰ αἰχμάλωτα ἔχειν, εὐθὺς ἐπορεύετο, ὥς ἐπισκέφοιτο τὸν Γαδάταν, πῶς ἔχοι ἐκ τοῦ τραύματος. Πορευομένῳ δ' αὐτῷ ἤδη ὁ Γαδάτας ἐπιδεδεμένος τὸ τραῦμα ἀπῆντα. Ἰδὼν δὲ ὁ Κῦρος αὐτὸν ἤσθη τε καὶ εἶπεν. Ἐγὼ δὲ πρὸς σέ, ἔφη, ἐπισκεψόμενος, πῶς ἔχοις, ἐπορευόμην. 11. Ἐγὼ δέ γ', ἔφη ὁ Γαδάτας, ναὶ μὰ τοὺς θεοὺς, σὲ ἐπαναθεασόμενος ἦϊα, ὅποῖός τις ποτε φαίνη ἰδεῖν ὁ τοιαύτην ψυχὴν ἔχων· ὅστις οὐτ' οἶδ' ἔγωγε, ὃ τι ἐμοῦ δεόμενος, οὔτε μὴν ὑποσχόμενός γέ μοι ταῦτα πράξειν, οὔτε μὴν εὖ πεπονθὼς ὑπ' ἐμοῦ (εἰς γε τὸ ἴδιον) οὐδ' ὀτιοῦν, ἀλλ' ὅτι τοὺς φίλους ἔδοξά σοι τι ὀνῆσαι, οὕτως ἐμοῖ

προθύμως ἐβοήθησας, ὥς νῦν τὸ μὲν ἐπ' ἐμοὶ οὐ-
 χομαι, τὸ δ' ἐπὶ σοὶ σέσωσμαι. 12. Οὐ μὰ τοὺς
 Θεοὺς, ὦ Κύρε, εἰ ἦν, οἷος ἔφυν ἐξ ἀρχῆς, καὶ ἐπαι-
 δοποιησάμην, οὐκ οἶδα, εἰ ἐκτησάμην παῖδά ποτ' ἂν
 τοιοῦτον περὶ ἐμέ· ἐπεὶ ἄλλους τε οἶδα παῖδας, καὶ
 τοῦτον τὸν νῦν Ἀσσυρίων βασιλέα, πολὺ πλείω ἤδη
 τὸν αὐτοῦ πατέρα ἀνιάσαντα, ἢ σέ νῦν δύναται
 ἀνιᾶν. 13. Καὶ ὁ Κύρος πρὸς ταῦτα εἶπεν ὧδε· Ὡ
 Γαδάτα, ἢ πολὺ μεῖζον παρεῖς θαῦμα, ἐμὲ νῦν
 θαυμάζεις. Καὶ τί δὴ τοῦτ' ἐστίν; ἔφη ὁ Γαδάτας.
 Ὅτι τοσοῦτοι μὲν, ἔφη, Περσῶν ἐσπούδασαν περὶ
 σε, τοσοῦτοι δὲ Μήδων, τοσοῦτοι δὲ Ἑρκανίων·
 πάντες δὲ οἱ παρόντες Ἀρμενίων καὶ Σακῶν καὶ Κα-
 δουσίων. 14. Καὶ ὁ Γαδάτας ἐπεύξατο, Ἀλλ' ὦ Ζεῦ,
 ἔφη, καὶ τούτοις πολλὰ ἀγαθὰ δοῖεν οἱ Θεοὶ, καὶ
 πλεῖστα τῷ αἰτίῳ τοῦ καὶ τούτους τοιοῦτους εἶναι.
 Ὅπως μέντοι, οὕς ἐπαινεῖς, τούτους, ὦ Κύρε, καὶ
 ξενίσωμεν καλῶς, δέχου τὰδε ξένια, οἷα ἐγὼ δύνα-
 μαι· ἅμα δὲ προσῆγε πάμπόλλα, ὥστε καὶ θύειν
 τὸν βουλόμενον, καὶ ξενίζεσθαι πᾶν τὸ στράτευμα
 ἀξίως τῶν καλῶς πεποιημένων καὶ καλῶς συμβάντων.

15. Ὁ δὲ Καδούσιος ὠπισθοφυλάκει, καὶ οὐ μετέ-
 σχε τῆς διώξεως· βουλόμενος δὲ καὶ αὐτὸς λαμπρόν
 τι ποιῆσαι, οὔτε ἀνακοινωσάμενος οὔτε εἰπὼν οὐδὲν
 τῷ Κύρῳ, καταθεῖ τὴν πρὸς Βαβυλῶνα χώραν. Διε-
 σπαρμένοις δὲ τοῖς ἵπποις αὐτοῦ ἀπὼν ὁ Ἀσσύριος,
 ἐκ τῆς ἑαυτοῦ πόλεως, οὗ δὴ κατέφυγε, συντυγχά-
 νει μάλα δὴ συντεταγμένον ἔχων τὸ ἑαυτοῦ στράτευ-

μα. 16. Ὡς δ' ἔγνω μόνους ὄντας τοὺς Καδουσίους, ἐπιτίθεται, καὶ τὸν τε ἄρχοντα τῶν Καδουσίων ἀποκτείνει, καὶ ἄλλους πολλοὺς· καὶ ἵππους δὲ πολλοὺς λαμβάνει τῶν Καδουσίων, καὶ ἦν ἄγοντες λείαν ἐτύγγανον, ἀφαιρεῖται. Καὶ ὁ μὲν Ἀσσύριος διώξας, ἄχρις οὗ ἀσφαλὲς ᾔετο εἶναι, ἀπετράπετο· οἱ δὲ Καδουῖοι ἐσώζοντο πρὸς τὸ στρατόπεδον ἄμφι δείλῃν οἱ πρῶτοι. 17. Κῦρος δὲ ὡς ᾗσθητο τὸ γεγονός, ὑπήντα τε τοῖς Καδουσίοις, καὶ ὅντινα ἴδοι τετραμένον, ἀναλαμβάνων τοῦτον μὲν ὡς Γαδάταν ἀπέπεμπε, ὅπως θεραπεύσεται· τοὺς δ' ἄλλους συγκατεσκήνου, καὶ ὅπως τὰ ἐπιτήδεια ἔξουσι συνεπεμελεῖτο, παραλαμβάνων Περσῶν τῶν ὁμοτίμων συνεπιμελητάς· ἐν γὰρ τοῖς τοιούτοις οἱ ἀγαθοὶ συνεπιπονεῖν ἐθέλουσι. 18. Καὶ ἀνιῶμενος μέντοι αὐτὸς ἰσχυρῶς δῆλος ἦν· ὡς καὶ τῶν ἄλλων δειπνούντων ἡνίκα ἤδη ὥρα ἦν, Κῦρος ἔτι σὺν τοῖς ὑπηρέταις καὶ τοῖς ἰατροῖς οὐδένα ἐκὼν ἀτημέλητον παρῆλειπεν, ἀλλ' ἢ αὐτόπτης ἐφεώρα, ἢ, εἰ μὴ αὐτὸς ἐξανύτοι, πέμπων φανερός ἦν τοὺς θεραπεύσοντας.

19. Καὶ τότε μὲν οὕτως ἐκοιμήθησαν· ἅμα δὲ τῇ ἡμέρᾳ κηρύξας συνιέναι τῶν μὲν ἄλλων τοὺς ἄρχοντας, τοὺς δὲ Καδουσίους ἅπαντας, ἔλεξε τοιῶδε·

Ἄνδρες σύμμαχοι, ἀνθρώπινον τὸ γεγεννημένον πάθος. Τὸ γὰρ ἁμαρτάνειν ἀνθρώπους ὄντας, οὐδέν, οἷμαι, θαυμαστόν. Ἀξιοὶ μέντοι γε ἐσμέν τοῦ γεγεννημένου πράγματος τούτου ἀπολαῦσαι τι ἀγαθόν, τὸ μαθεῖν μήποτε διασπᾶν ἀπὸ τοῦ ὅλου

δύναμιν ἀσθενεστέραν τῆς τῶν πολεμίων δυνάμεως. 20. Καὶ οὐχὶ τοῦτ', ἔφη, λέγω, ὥς οὐ δεῖ ποτε καὶ ἐλάσσονι ἔτι μορίῳ ἵεναι, ὅπου ἂν δέη, ἢ νῦν ὁ Καδούσιος ὥχετο· ἀλλ' ἦν τις κοινωσάμενος δορυῶνται τῷ ἱκανῶ βοηθῆσαι, ἔστι μὲν ἀπατηθῆναι, ἔστι δὲ τῷ ὑπομένοντι, ἐξαπατήσαντι τοὺς πολεμίους, ἄλλοσε τρέψαι ἀπὸ τῶν ἐξεληλυθόντων· ἔστι δὲ, ἄλλα παρέχοντα πράγματα τοῖς πολεμίους, τοῖς φίλοις ἀσφάλειαν παρέχειν· καὶ οὕτω μὲν οὐδ' ὁ χωρὶς ὦν ἀπέσται, ἀλλ' ἐξαρηθήσεται τῆς ἰσχύος· ὁ δὲ ἀπεληλυθὼς μὴ ἀνακοινωσάμενος, ὅπου ἂν ᾗ, οὐδέν τι διάφορον πάσχει, ἢ εἰ μόνος ἐστρατεύετο. 21. Ἀλλ' ἀντὶ μὲν τούτου, ἔφη, ἦν θεὸς θέλη, ἀμυνούμεθα τοὺς πολεμίους οὐκ εἰς μακρόν. Ἀλλ' ἐπειδὴν τάχιστα ἀριστήσητε, ἄξω ὑμᾶς ἐγὼ, ἔνθα τὸ πρᾶγμα ἐγένετο· καὶ ἅμα μὲν θάψομεν τοὺς τελευτήσαντας, ἅμα δὲ δεῖξομεν τοῖς πολεμίους, ἔνθα κρατῆσαι νομίζουσιν, ἐνταῦθα ἄλλους αὐτῶν κρείττους, ἦν θεὸς θέλη· καὶ ὅπως γε μηδὲ τὸ χωρίον ἡδέως ὀρῶσιν, ἔνθα κατέκαινον ἡμῶν τοὺς συμμάχους· ἦν δὲ μὴ ἀντεπεξίωσι, καύσομεν αὐτῶν τὰς κώμας, καὶ δηώσομεν τὴν χώραν· ἵνα μὴ, ἃ ἡμᾶς ἐποίησαν ὀρῶντες, εὐφραίνωνται, ἀλλὰ τὰ ἑαυτῶν κακὰ θεώμενοι ἀνιῶνται. 22. Οἱ μὲν οὖν ἄλλοι, ἔφη, ἀριστᾶτε ἰόντες· ὑμεῖς δὲ, ὦ Καδούσιοι, πρῶτον μὲν ἀπελθόντες ἄρχοντα ὑμῶν αὐτῶν ἔλεσθε, ἥπερ ὑμῖν νόμος, ὅστις ὑμῶν ἐπιμελήσεται σὺν τοῖς θεοῖς καὶ σὺν ἡμῖν, ἦν τι προσδέησθε· ἐπειδὴν δὲ ἔλησθε καὶ

ἀριστήσητε, πέμψατε πρὸς ἐμὲ τὸν αἰρεθέντα. 23. Οἱ μὲν δὴ ταῦτα ἔπραξαν· ὁ δὲ Κῦρος, ἐπεὶ ἐξήγαγε τὸ στράτευμα, κατέστησεν εἰς τάξιν τὸν ἡρημένον ὑπὸ τῶν Καδουσίων, καὶ ἐκέλευσε πλησίον αὐτοῦ ἄγειν τὴν τάξιν, ὅπως, ἔφη, ἦν δυνώμεθα, ἀνα-
θαρσύνωμεν τοὺς ἄνδρας. Οὕτω δὲ ἐπορεύοντο· καὶ ἐλθόντες ἔθαπτον μὲν τοὺς Καδουσίους, ἐδήρουν δὲ τὴν χώραν. Ποιήσαντες δὲ ταῦτα, ἀπῆλθον, τὰ ἐπιτήδεια ἐκ τῆς πολεμίας ἔχοντες, πάλιν εἰς τὴν Γαδάτα.

24. Ἐννοήσας δ', ὅτι οἱ πρὸς αὐτὸν ἀφεστηκότες, ὄντες πλησίον Βαβυλῶνος, κακῶς πείσονται. ἂν μὴ αὐτὸς αἰὲ παρῇ, οὕτως, ὅσους τε τῶν πολεμίων ἀφίη, καὶ τούτους ἐκέλευε λέγειν τῷ Ἀσσυρίῳ, καὶ αὐτὸς κήρυκα ἔπεμψε πρὸς αὐτὸν, λέγοντα ταῦτα, ὅτι ἔτοιμος εἶη τοὺς ἐργαζομένους τὴν γῆν ἔαν, καὶ μὴ ἀδικεῖν, εἰ καὶ ἐκεῖνος βούλοιτο ἔαν ἐργάζεσθαι τοὺς τῶν πρὸς αὐτὸν ἀφεστηκόντων ἐργάτας. 25. Καίτοι, ἔφη, σὺ μὲν, ἦν καὶ δύνη κωλύειν, ὀλίγους τινὰς κωλύσεις· (ὀλίγη γάρ ἐστι γῆ ἢ τῶν πρὸς ἐμὲ ἀφεστηκόντων) ἐγὼ δὲ πολλὴν ἂν σοι γῆν ἐώην ἐνεργὸν εἶναι. Εἰς δὲ τὴν τοῦ καρποῦ κομιδὴν, ἦν μὲν πόλεμος ἦ, ὁ ἐπικρατῶν, οἶμαι, καρπώσεται· ἦν δὲ εἰρήνη γένηται, δῆλον, ἔφη, ὅτι σὺ. Ἦν μέντοι τις ἢ τῶν ἐμῶν ὅπλα ἀνταίρηται σοι, ἢ τῶν σῶν ἐμοὶ, τούτους, ἔφη, ὥς ἂν δυνώμεθα, ἐκότεροι ἀμυνούμεθα. 26. Ταῦτα ἐπιστείλας τῷ κήρυκι ἀπέπεμπεν. Οἱ δὲ Ἀσσύριοι, ἐπεὶ ἤκουσαν ταῦτα, πάντα ἐποιοῦν πεί-

Θοντες τὸν βασιλέα συγχωρῆσαι ταῦτα, καὶ ὀτισμικρότατον τοῦ πολέμου λιπεῖν. 27. Καὶ ὁ Ἀσσύριος μέντοι, εἴτε ὑπὸ τῶν ὁμοφύλων πεισθεὶς, εἴτε καὶ αὐτὸς οὕτω βουλευθεὶς, συνήνεσε ταῦτα· καὶ ἐγένοντο συνθῆκαι, τοῖς μὲν ἐργαζομένοις εἰρήνην εἶναι, τοῖς δ' ὀπλοφόροις πόλεμον. 28. Ταῦτα μὲν δὴ περὶ τῶν ἐργατῶν διεπέπρακτο ὁ Κῦρος· τὰς μὲντοι νομὰς τῶν κτηνῶν τοὺς μὲν ἑαυτοῦ φίλους ἐκέλευσε καταθέσθαι, εἰ βούλονται, ἐν τῇ ἑαυτῶν ἐπικρατείᾳ· τὴν δὲ τῶν πολεμίων λείαν ἦγον, ὁπόθεν δύναιντο, ὅπως εἴη ἡ στρατεία ἡδίων τοῖς συμμάχοις. Οἱ μὲν γὰρ κίνδυνοι οἱ αὐτοὶ, καὶ ἄνευ τοῦ λαμβάνειν τὰ ἐπιτήδεια· ἡ δὲ ἐκ τῶν πολεμίων τροφή κουφοτέρην τὴν στρατείαν ἐδόκει παρέχειν.

29. Ἐπεὶ δὲ παρεσκευάζετο ὁ Κῦρος ἤδη ὡς ἀπιῶν, παρῆν ὁ Γαδάτας, ἄλλα τε δῶρα πολλὰ καὶ παντοῖα φέρων καὶ ἄγων, ὡς ἂν ἐξ οἴκου μεγάλου, καὶ ἵππους δὲ ἦγε πολλοὺς ἀφελόμενος τῶν ἑαυτοῦ ἵππewν, οἷς ἠπιστήκει διὰ τὴν ἐπιβουλήν. 30. Ὡς δ' ἐπλησίασεν, ἔλεξεν ὧδε· Ὡ Κῦρε, νῦν μὲν σοι ἐγὼ ταῦτα δίδωμι ἐν τῇ παρόντι, καὶ χρῶ αὐτοῖς, ἐὰν δέῃ τι· νόμιζε δ', ἔφη, καὶ ἄλλα πάντα τὰ ἐμὰ σὰ εἶναι. Οὔτε γὰρ ἐστίν, οὔτ' ἔσται ποτὲ, ὅτω ἐγὼ ἀπ' ἐμοῦ φύντι καταλείψω τὸν ἐμὸν οἶκον· ἀλλ' ἀνάγκη, ἔφη, σὺν ἐμοὶ τελευτῶντι πᾶν ἀποσβῆναι τὸ ἡμέτερον γένος καὶ ὄνομα. 31. Καὶ ταῦτα, ἔφη, ὦ Κῦρε, (ὅμνυμί σοι τοὺς θεοὺς, οἳ καὶ ὀρῶσι πάντα καὶ ἀκούουσι πάντα) οὔτε ἄδικον, οὔτε αἰσχρὸν οὐ-

δὲν οὐτ' εἰπὼν οὔτε ποιήσας, ἔπαθον. Καὶ ἅμα ταῦτα λέγων κατεδάκρυσε τὴν αὐτοῦ τύχην, καὶ οὐκ-
 ἔτι ἠδυνήθη πλείω εἰπεῖν.

32. Καὶ ὁ Κῦρος ἀκούσας, τοῦ μὲν πάθους ᾤκτει-
 ρεν αὐτόν, ἔλεξε δὲ ὧδε· Ἀλλὰ τοὺς μὲν ἵππους δέχο-
 μαι, ἔφη· σέ τε γὰρ ὠφελήσω, εὐνουστέροις δούς
 αὐτούς, ἢ οἳ νῦν σοι εἶχον, ὥς ἔοικεν· ἐγὼ τε (οὐδὲ
 πάλαί ἐπεθύμουν) τὸ τῶν Περσῶν ἱππικὸν θᾶπτον
 ἐκπληρώσω εἰς τοὺς μυρίους ἱππέας· τὰ δὲ ἄλλα
 χρήματα σὺ ἀπαγαγὼν φύλαττε, ἔφη, ἔστ' ἂν ἐμὲ
 ἴδῃς ἔχοντα, ὥστε σοῦ μὴ ἠττᾶσθαι ἀντιδωροῦμε-
 νον· εἰ δὲ πλείω μοι διδούς ἀπίοις, ἢ λαμβάνων
 παρ' ἐμοῦ, μὰ τοὺς θεοὺς οὐκ οἶδ', ὅπως ἂν δυναί-
 μην μὴ αἰσχύνεσθαι. 33. Πρὸς ταῦτα ὁ Γαδάτας εἶ-
 πεν, Ἀλλὰ ταῦτα μὲν, ἔφη, πιστεύω σοι (ὁρῶ γάρ σου
 τὸν τρόπον) φυλάττειν μέντοι ὅρα εἰ ἐπιτήδειός εἰμι.
 34. Ἔως μὲν γὰρ φίλοι ἦμεν τῷ Ἀσσυρίῳ, καλλίστη
 δὴ ἐδόκει εἶναι ἢ τοῦ ἐμοῦ πατρὸς κτῆσις· (τῆς γὰρ με-
 γίστης πόλεως Βαβυλῶνος ἐγγὺς οὖσα, ὅσα μὲν ὠφε-
 λῆσθαι ἐστὶν ἀπὸ μεγάλης πόλεως, ταῦτα ἀπελαύο-
 μεν· ὅσα δὲ ἐνοχλεῖσθαι, οἴκαδε δεῦρο ἀπιόντες
 τούτων ἐκποδὼν ἦμεν) νῦν δ' ἐπεὶ ἐχθροὶ ἐσμεν, δῆ-
 λον ὅτι, ἐπειδὴν σὺ ἀπέλθῃς, καὶ αὐτοὶ ἐπιβουλεύ-
 σόμεθα, καὶ ὁ οἶκος ὅλος· καὶ, οἶμαι, λυπηρῶς βιω-
 σόμεθα ὅλως, τοὺς ἐχθροὺς καὶ πλησίον ἔχοντες, καὶ
 κρείττους ἡμῶν αὐτῶν ὁρῶντες. 35. Τάχ' οὖν εἴποι
 τις ἄν· καὶ τί δὴ ταῦτα οὐκ ἐνενοοῦ, πρὶν ἀποστή-
 ναι; Ὅτι, ὦ Κῦρε, ἡ ψυχὴ μου, διὰ τὸ ὑβρίσθαι

καὶ ὀργίζεσθαι, οὐ τὸ ἀσφαλέστατον σκοποῦσα διή-
γεν, ἀλλ' αἰ τοῦτο κύουσα, ἅρα ποτε ἔσται ἀπο-
τίσασθαι τὸν καὶ θεοῖς ἐχθρὸν καὶ ἀνθρώποις, ὃς
διατελεῖ μισῶν, οὐκ ἦν τίς τι αὐτὸν ἀδικήσῃ, ἀλλ'
ἦν τινα ὑποπτέυσῃ βελτίονα ἑαυτοῦ εἶναι. 36. Τοι-
γαροῦν, οἶμαι, αὐτὸς πονηρὸς ὢν πᾶσι πονηροτέροις
ἑαυτοῦ συμμαχοῖς χρήσεται. Ἦν δέ τις ἅρα καὶ
βελτίων αὐτοῦ φανῇ, θάρσσει, ἔφη, ὦ Κύριε, οὐδέν
σε δεήσει τῷ ἀγαθῷ ἀνδρὶ μάχεσθαι, ἀλλ' ἐκείνος
τούτῳ ἀρκέσει μηχανώμενος, ἕως ἂν ἔλῃ τὸν ἑαυτοῦ
βελτίονα. Τῷ μέντοι ἐμὲ ἀνιᾶν καὶ σὺν τοῖς πονη-
ροῖς ῥαδίως, οἶμαι, κρείττων ἔσται.

37. Ἀκούσαντι ταῦτα τῷ Κύρῳ ἔδοξεν ἄξια ἐπι-
μελείας λέγειν· καὶ εὐθὺς εἶπε, Τί οὖν, ἔφη, ὦ Γα-
δάτα, οὐχὶ τὰ μὲν τείχη φυλακῇ ἐχυρὰ ἐποίησας,
ὅπως ἂν σοι εἴῃ ἀσφαλῶς χρῆσθαι, ὁπόταν εἰς αὐτὰ
ἵης· αὐτὸς δὲ σὺν ἡμῖν στρατεύῃ, ἵνα, ἦν οἱ θεοὶ,
ὥσπερ νῦν, σὺν ἡμῖν ὦσιν, οὗτός σε φοβῇται, ἀλλὰ
μὴ σὺ τοῦτον; Ὁ τι δὲ ἡδύ σοι ὄραν τῶν σῶν, ἢ
ὅτῳ συνὼν χαίρεις, ἔχων σὺν ἐμοὶ πορεύου. Καὶ σὺ
τ' ἂν ἐμοὶ, ὥς γε ἐγὼ δοκῶ, πάννυ ἂν χρήσιμος εἴης,
ἐγὼ τε σοι, ὥς ἂν δύνωμαι, πειράσομαι. 38. Ἀκούσας
ταῦτα ὁ Γαδάτας ἀνέπνευσέ τε καὶ εἶπεν, Ἄρ' οὖν;
ἔφη, νῦν δυναίμην ἂν συσκευασάμενος φθάσαι, πρὶν
σε ἐξιέναι; βούλομαι γάρ τοι, ἔφη, καὶ τὴν μητέρα
μετ' ἑμαυτοῦ ἀγαγεῖν. Ναὶ μὰ Δι', ἔφη, φθάσεις
μέντοι· ἐγὼ γάρ ἐπιστήσω, ἕστ' ἂν καλῶς σὺ φῇς
ἔχειν. 39. Οὕτω δὲ ὁ Γαδάτας ἀπελθὼν, φύλαξι μὲν

τὰ τεῖχη σὺν Κύρῳ ὠχυρώσατο, συνεσκευάσατο δὲ πάντα, ὁπόσοις ἂν οἶκος μέγας καλῶς οἰκοῖτο. Ἦγετο δὲ καὶ τῶν ἑαυτοῦ, τῶν τε πιστῶν, οἷς ἦδετο, καὶ ὧν ἠπίσται πολλοὺς, ἀναγκάσας τοὺς μὲν αὐτῶν καὶ γυναικάς ἄγειν, τοὺς δὲ καὶ ἀδελφάς, ὡς δεδεμένους τούτοις κατέχοι αὐτούς. 40. Καὶ τὸν μὲν Γαδάταν ὁ Κύρος ἐν τοῖς περὶ αὐτὸν ἦει ἔχων καὶ ὁδῶν φραστήρα καὶ ὑδάτων καὶ χιλοῦ καὶ σίτου, ὡς αἰεὶ ἐν τοῖς ἀφθονωτάτοις στρατοπεδεύοιτο.

41. Ἐπεὶ δὲ πορευόμενος καθεώρα τὴν τῶν Βαβυλωνίων πόλιν, καὶ ἔδοξεν αὐτῷ ἡ ὁδός, ἣν ἦει, παρ' αὐτὸ τὸ τεῖχος φέρειν, καλέσας τὸν Γωβρύαν καὶ τὸν Γαδάταν, ἠρώτα, εἰ ἄλλη ὁδὸς εἴη, ὥστε μὴ πάνυ πλησίον ἄγειν τοῦ τεύχους. 42. Καὶ ὁ Γωβρύας εἶπεν· Εἰσὶ μὲν, ὧ δέσποτα, καὶ πολλαὶ ὁδοί· ἀλλ' ἔγωγ', ἔφη, ὠύμην, καὶ βούλεσθαι ἂν σε νῦν ὅτι ἐγγύτατα ἄγειν τῆς πόλεως, ἵνα καὶ ἐπιδείξης αὐτοῖς τὸ στρατεύμα, ὅτε σοι ἤδη πολὺ τέ ἐστι καὶ καλόν· ἐπειδὴ καὶ, ὅτε ἔλαττον εἶχες, προσῆλθες τε πρὸς αὐτὸ τὸ τεῖχος, καὶ ἐθεῶντο ἡμᾶς οὐ πολλοὺς ὄντας· νῦν δὲ, καὶ εἰ παρασκευασμένος τί ἐστιν, ὥσπερ πρὸς σε εἶπεν, ὅτι παρασκευάζοιτο ὡς μαχομένου σοι, οἶδα, ὅτι ἰδόντι αὐτῷ τὴν σὴν δύναμιν πάλιν ἀπαρασκευάστα τὰ αὐτοῦ φανεῖται.

43. Καὶ ὁ Κύρος πρὸς ταῦτα εἶπε· Δοκεῖς μοι, ὧ Γωβρύα, θαυμάζειν, ὅτι, ἐν ᾧ μὲν χρόνῳ πολὺ μείονα ἔχων στρατιάν ἦλθον, πρὸς αὐτὸ τὸ τεῖχος προσήγαγον· νῦν δὲ, πλείω δύναμιν ἔχων, οὐκ ἐθέ-

λω ὑπ' αὐτὰ τὰ τεῖχη ἄγειν. 44. Ἀλλὰ μὴ θαύμαζε,
 ἔφη· οὐ γὰρ τὸ αὐτὸ ἐστὶ προσάγειν καὶ παράγειν.
 Προσάγουσι μὲν γὰρ ἅπαντες, οὕτω ταξάμενοι, ὥς
 ἂν ἄριστοι εἶεν μάχεσθαι· ἀπάγουσι μὲντοι οἱ σώ-
 φρονες, ἢ ἂν ἀσφαλέστατα, οὐχ ἢ ἂν τάχιστα ἀπέλ-
 θοιεν. 45. Παριέναι δὲ ἀνάγκη ἐστὶν ἐκτεταμέναις μὲν
 ταῖς ἀμάξαις, ἀνειργμένοις δὲ καὶ τοῖς ἄλλοις σκευο-
 φόροις ἐπὶ πολὺ· ταῦτα δὲ πάντα δεῖ προκεκαλύ-
 φθαι τοῖς ὀπλοφόροις, καὶ μηδαμῇ τοῖς πολεμίοις
 γυμνὰ ὀπλων τὰ σκευοφόρα φαίνεσθαι. 46. Ἀνάγκη
 οὖν, οὕτω πορευομένων, ἐπὶ λεπτόν καὶ ἀσθενὲς τὸ
 μάχιμον τετάχθαι. Εἰ οὖν βούλονται ἄθροοι ἐκ τοῦ
 τείχους προσπτεσεῖν, ὅπη ἂν προσμῖξιαν, πολὺ ἐρῶν·
 μενέστερον συμμιγνύοιεν τῶν παριόντων. 47. Καὶ
 τοῖς μὲν ἐπὶ μακρὸν πορευομένοις μακρὰ καὶ αἱ
 ἐπιβολήθαι, τοῖς δ' ἐκ τοῦ τείχους βραχὺ πρὸς τοὺς
 ἐγγυὲς καὶ προσδραμεῖν καὶ πάλιν ἀπελθεῖν. 48. Ἦν
 δὲ μὴ μεῖον ἀπέχοντες παρίωμεν, ἢ ἐφ' ὅσον καὶ νῦν
 ἐκτεταμένοι πορευόμεθα, τὸ μὲν πλῆθος κατόψονται
 ἡμῶν, ὑπὸ δὲ τῶν παρυφασμένων ὀπλων πᾶς ἔχλος
 δεινὸς φανεῖται. 49. Ἦν δ' ἄρα καὶ οὕτως ἰόντων ἐπ-
 εξίσωσί πη, ἐκ πολλοῦ προορῶντες αὐτοὺς οὐκ ἂν
 ἀπαράσκευοι λαμβανοίμεθα. Μᾶλλον δ', ἔφη, ὦ
 ἄνδρες, οὐδ' ἐπιχειρήσουσιν, ὅποταν πρόσω δέῃ ἀπὸ
 τοῦ τείχους ἀπιέναι, ἢν μὴ τῷ ὅλῳ ὑπολάβωσι τοῦ
 παντὸς κρείττους εἶναι· φοβερόν γὰρ ἢ ἀποχώρησις.
 50. Ἐπεὶ δὲ ταῦτα εἶπεν, ἔδοξε τε ὁρθῶς τοῖς παροῦσι
 λέγειν, καὶ ὁ Γωβρύας, ὥσπερ ἐκέλευσεν, ἡγείτο.

Παραμειβομένου δὲ τὴν πόλιν τοῦ στρατεύματος, αἰεὶ τὸ ὑπολειπόμενον ἰσχυρότερον ποιούμενος ἀπεχώρει.

51. Ἐπεὶ δὲ πορευόμενος οὕτως ἐν ταῖς γιγνομέναις ἡμέραις ἀφικνεῖται πρὸς τὰ μεθόρια τῶν Σύρων καὶ Μήδων, ὅθεν περ ὠρμάτο, ἐνταῦθα δὴ τρία ὄντα τῶν Σύρων φρούρια, ἐν μὲν αὐτῶν, τὸ ἀσθενέστατον, προςβαλὼν βία ἔλαβε, τῷ δὲ δύο φρουρίῳ φοβῶν μὲν ὁ Κῦρος, πείθων δὲ ὁ Γαδάτας, παρεσκεύασαν παραδοῦναι τοὺς φυλάττοντας.

C A P. V.

1. Ἐπεὶ δὲ ταῦτα διεπέπρακτο, πέμπει πρὸς Κυαξάρην, καὶ ἐπέστελλεν αὐτῷ ἥκειν ἐπὶ τὸ στρατόπεδον, ὅπως περὶ τε τῶν φρουρίων, ὧν εἰλήφεσαν, βουλευσαιντο, ὅ τι χρῆσαιντο, καὶ ὅπως, θεασάμενος τὸ στρατεύμα, καὶ περὶ τῶν ἄλλων σύμβουλος γίγνοιτο, ὅ τι ἂν δοκοίη ἐκ τούτου πράττειν· ἦν δὲ κελεύη, εἶπὲ, ἔφη, ὅτι ἐγὼ ἂν ὥς ἐκείνον ἵοιμι στρατοπεδευσόμενος. 2. Ὁ μὲν δὴ ἄγγελος ᾗχετο ταῦτ' ἀπαγγέλλων.

Ὁ δὲ Κῦρος ἐν τούτῳ ἐκέλευσε τὴν τοῦ Ἀσσυρίου σκηνὴν, ἣν Κυαξάρει οἱ Μῆδοι ἐξεῖλον, ταύτην κατασκευάσαι ὥς κάλλιστα τῇ τε ἄλλῃ κατασκευῇ, ἣν εἶχον, καὶ τῷ γυναιῖκε εἰσαγαγεῖν εἰς τὸν γυναικῶνα τῆς σκηνῆς, καὶ σὺν αὐταῖς τὰς μουσουργοὺς, αἰπερ ἐξηρημέναι ἦσαν Κυαξάρει. Οἱ μὲν δὴ ταῦτ' ἔπραττον. 3. Ὁ δὲ πεμφθεὶς πρὸς τὸν Κυαξάρην, ἐπεὶ ἔλεξε τὰ ἐντεταλμένα, ἀκούσας ὁ Κυαξάρης αὐτοῦ,

ἔγνω βέλτιον εἶναι, τὸ στρατεύμα μένειν ἐν τοῖς με-
θορίοις. Καὶ γὰρ οἱ Πέρσαι, οὓς μετεπέμψατο ὁ
Κῦρος, ἦκον· ἦσαν δὲ μυριάδες τέτταρες τοξοτῶν
καὶ πελταστῶν. 4. Ὅρων οὖν καὶ τούτους πολλὰ σινο-
μένους τὴν Μηδικήν, τούτων αὖ ἐδόκει ἡδίων ἀπαλ-
λαγῆναι μᾶλλον, ἢ ἄλλον ὄχλον εἰσδέξασθαι. Ὁ μὲν
δὴ ἐκ Περσῶν ἄγων τὸν στρατὸν, ἐρόμενος τὸν Κυα-
ξάρην, κατὰ τὴν Κῦρου ἐπιστολήν, εἴ τι δέοιτο τοῦ
στρατεύματος, ἐπεὶ οὐκ ἔφη δεῖσθαι, αὐθημερόν,
ἐπεὶ ἤκουσε παρόντα Κῦρον, ὥχετο πρὸς αὐτὸν ἄγων
τὸ στρατεύμα.

5. Ὁ δὲ Κυαξάρης ἐπορεύετο τῇ ὑστεραίᾳ σὺν τοῖς
παράμεινασι Μήδων ἱππεῦσιν· ὥς δ' ἦσθετο ὁ Κῦ-
ρος προσιόντα αὐτὸν, λαβὼν τοὺς τε τῶν Περσῶν
ἱππείας, πολλοὺς ἤδη ὄντας, καὶ τοὺς Μήδους πάν-
τας καὶ τοὺς Ἀρμενίους καὶ τοὺς Ἑρκανίους, καὶ
τῶν ἄλλων συμμάχων τοὺς εὐῖπποτάτους τε καὶ εὐο-
πλοτάτους, ἀπῆντα· καὶ ἐπιδείκνυσι τῷ Κυαξάρει
τὴν δύναμιν. 6. Ὁ δὲ Κυαξάρης, ἐπεὶ εἶδε σὺν μὲν τῷ
Κῦρῳ πολλοὺς τε καὶ καλοὺς κῆραθους ἐπομένους,
σὺν ἑαυτῷ δὲ ὀλίγην τε καὶ ὀλίγου ἀξίαν θραπείαν,
ἀτιμόν τι αὐτῷ ἔδοξεν εἶναι, καὶ ἄχος αὐτὸν ἔλαβεν.
Ἐπεὶ δὲ καταβὰς ὁ Κῦρος ἀπὸ τοῦ ἵππου προσῆλ-
θεν ὥς φιλήσων αὐτὸν κατὰ νόμον, ὁ Κυαξάρης
κατέβη μὲν ἀπὸ τοῦ ἵππου, ἀπεστράφη δέ· καὶ ἐφί-
λησε μὲν οὐ, δακρύων δὲ φανερός ἦν. 7. Ἐκ τούτου
δὴ ὁ Κῦρος τοὺς μὲν ἄλλους ἀπαντας ἀποστάντας
ἐκέλευσεν ἀναπαύσασθαι· αὐτὸς δὲ λαβόμενος τῆς

δεξιᾶς τοῦ Κυαζάρους, καὶ ἀπαγαγὼν αὐτὸν τῆς ὁδοῦ ἔξω ὑπὸ φοίνικας τινάς, τῶν τε Μηδικῶν πύλων ὑποβαλεῖν ἐκέλευσεν αὐτῷ, καὶ καθίσας αὐτὸν καὶ παρακαθιστάμενος ἤρετο ὧδε·

8. Εἰπέ μοι, ἔφη, πρὸς τῶν Θεῶν, ὦ Θεῖε, τί μοι ὀργίζῃ, καὶ τί χαλεπὸν ὀρῶν οὕτω χαλεπῶς φέρεις; Ἐνταῦθα δὴ ὁ Κυαζάρης ἀπεκρίνατο τοιαύδε· Ὅτι, ἔφη, ὦ Κύρε, δοκῶν γε δὴ, ἐφ' ὅσον ἀνθρώπων μνήμη ἐφικνεῖται, καὶ τῶν πάλαι προγόνων καὶ πατρὸς βασιλέως πεφυκέναι, καὶ αὐτὸς βασιλεὺς νομιζόμενος εἶναι, ἐμαντὸν μὲν ὀρῶ οὕτω ταπεινῶς καὶ ἀναξίως ἐλαύνοντα, σὲ δὲ τῇ ἐμῇ θεραπείᾳ καὶ τῇ ἄλλῃ δυνάμει μέγαν τε καὶ μεγαλοπρεπῆ παρόντα. 9. Καὶ ταῦτα χαλεπὸν μὲν οἶμαι καὶ ὑπὸ πολέμιων παθεῖν, πολὺ δὲ, ὦ Ζεῦ, χαλεπώτερον, ὑφ' ὧν ἡκιστα ἐχρῆν ταῦτα πεπονθέναι. Ἐγὼ μὲν γὰρ δοκῶ δεκάκις ἂν κατὰ τῆς γῆς ἡδίων δύναι, ἢ ὀφθῆναι οὕτω ταπεινός, καὶ ἰδεῖν τοὺς ἐμοὺς ἐμοῦ ἀμελήσαντας καὶ ἐπεγγελῶντας ἐμοί. Οὐ γὰρ ἄγνοῶ τοῦτ', ἔφη, ὅτι οὐ σὺ μου μόνον μείζων εἶ, ἀλλὰ καὶ οἱ ἐμοὶ δοῦλοι ἰσχυρότεροι ἐμοῦ ὑπαντιάζουσίν μοι, καὶ κατεσκευασμένοι εἰσὶν, ὥστε δύνασθαι ποιῆσαι μᾶλλον ἐμὲ κακῶς, ἢ παθεῖν ὑπ' ἐμοῦ. 10. Καὶ ἅμα ταῦτα λέγων πολὺ ἔτι μᾶλλον ἐκρατεῖτο ὑπὸ τῶν δακρύων· ὥστε καὶ τὸν Κύρον ἐπεσπάσατο ἐμπλησθῆναι δακρύων τὰ ὄμματα. Ἐπισχῶν δὲ μικρὸν ἔλεξε τοιαύδε ὁ Κύρος·

Ἀλλὰ ταῦτα μὲν, ἔφη, ὦ Κυαζάρη, οὔτε λέγεις

ἀληθῆ, οὔτε ὁρθῶς γινώσκεις, εἰ οἶει τῇ ἐμῇ παρουσίᾳ Μήδους κατεσκευάσθαι σοι ἱκανοὺς εἶναι κακῶς ποιεῖν. 11. Τὸ μέντοι σε θυμοῦσθαι καὶ φοβεῖσθαι οὐ θαυμάζω· εἰ μέντοι γε δικαίως ἢ ἀδίκως αὐτοῖς χαλεπαίνεις, παρήσω τοῦτο· (οἶδα γάρ, ὅτι βαρέως ἂν φέροις ἀκούων ἐμοῦ ἀπολογουμένου ὑπὲρ αὐτῶν) τὸ μέντοι ἄνδρα ἄρχοντα πᾶσιν ἅμα χαλεπαίνειν τοῖς ἀρχομένοις, τοῦτο ἔμοιγε δοκεῖ μέγα ἁμαρτήμα εἶναι. Ἀνάγκη γάρ, διὰ τὸ πολλοὺς μὲν φοβεῖν, πολλοὺς ἐχθροὺς ποιεῖσθαι· διὰ δὲ τὸ πᾶσι ἅμα χαλεπαίνειν, πᾶσιν αὐτοῖς ὁμόνοιαν ἐμβάλλειν. 12. Ὡν ἕνεκα, εὖ ἴσθι, ἐγὼ οὐχὶ ἀπέπεμπον ἄνευ ἑμαυτοῦ τούτους, φοβούμενος, μὴ τι γένοιτο διὰ τὴν σὴν ὀργήν, ὃ τι πάντα ἡμᾶς λυπήσοι. Ταῦτα μὲν οὖν σὺν τοῖς θεοῖς ἐμοῦ παρόντος ἀσφαλῶς ἔξει σοι· τὸ μέντοι σε νομίζειν ὑπ' ἐμοῦ ἀδικεῖσθαι, τοῦτ' ἐγὼ χαλεπῶς πάννυ φέρω, εἰ, ἀσκάων, ὅσον δύναμαι, τοὺς φίλους ὡς πλεῖστα ἀγαθὰ ποιεῖν, ἔπειτα τᾶναντία τούτου δοκῶ ἐξεργάζεσθαι. 13. Ἀλλὰ γάρ, ἔφη, μὴ οὕτως εἰκῇ ἡμᾶς αὐτοὺς αἰτιώμεθα· ἀλλ', εἰ δυνατόν, σαφέστατα κατίδωμεν, ὁποῖόν ἐστι τὸ παρ' ἐμοῦ ἀδίκημα. Καὶ τὴν ἐν φίλοις δικαιοσύνην ὑπόθεσιν ἐγὼ ὑποτίθεμαι· ἦν γάρ τί σε ἐγὼ φανῶ κακὸν πεποιηκῶς, ὁμολογῶ ἀδικεῖν· ἦν μέντοι μηδὲν φαίνωμαι κακὸν πεποιηκῶς, μηδὲ βουλευθεῖς, οὐ καὶ σὺ αὖ ὁμολογήσεις, μηδὲν ὑπ' ἐμοῦ ἀδικεῖσθαι; Ἀλλ' ἀνάγκη, ἔφη. 14. Ἦν δὲ δὴ καὶ ἀγαθὰ σοι πεπραχῶς δῆλος ὦ, καὶ προθυμούμενος προᾶξαι,

ὥς ἐγὼ πλείστα ἡδυνάμην, οὐκ ἂν καὶ ἐπαίνου σοὶ ἄξιος εἶην μᾶλλον ἢ μέμψεως; Δίκαιον γοῦν, ἔφη. 15. Ἄγε τοίνυν, ἔφη ὁ Κῦρος, σκοπῶμεν τὰ ἐμοὶ πεπραγμένα πάντα κ' αὖ ἐν ἑκάστον· οὕτω γὰρ δὴ μάλιστα δῆλον ἔσται, ὅ τι τε αὐτῶν ἀγαθὸν ἔστι, καὶ ὅ τι κακόν. 16. Ἀρξώμεθα δέ, ἔφη, ἐκ τῆςδε τῆς ἀρχῆς, εἰ καὶ σοὶ δοκεῖ ἀρκούντως ἔχειν. Σὺ γὰρ δήπου, ἐπεὶ ἦσθου πολλοὺς πολεμίους ἡθροισμένους, καὶ τούτους ἐπὶ σέ καὶ τὴν σὴν χώραν ὁρμωμένους, εὐθύς ἐπεμπες πρὸς τε τὸ Περσῶν κοινὸν, συμμάχους αἰτούμενος, καὶ πρὸς ἐμὲ ἰδίᾳ, δεόμενος πειραῖσθαι αὐτόν με ἐλθεῖν ἡγούμενον, εἴ τινες Περσῶν ἴοιεν. Οὐκ οὖν ἐγὼ ἐπείσθην τε ταῦτα ὑπὸ σοῦ, καὶ παρεγενόμην, ἄνδρας ἄγων σοὶ ὥς ἐδυνάμην πλείστους τε καὶ ἀρίστους; 17. Ἦλθες γὰρ οὖν, ἔφη. Ἐν τούτῳ τοίνυν, ἔφη, πρῶτόν μοι εἰπὲ, πότερον ἀδικίαν τινά μου πρὸς σε κατέγνως, ἢ μᾶλλον εὐεργεσίαν; Ἀλλόν, ἔφη ὁ Κυαξάρης, ὅτι ἐκ γε τούτων εὐεργεσίαν. 18. Τί γάρ; ἔφη, ἐπεὶ οἱ πολέμιοι ἦλθον, καὶ διαγωνίζεσθαι ἔδει πρὸς αὐτοὺς, ἐν τούτῳ κατενόησάς που με ἢ πόνου ἀποστάντα, ἢ τινος κινδύνου φεισάμενον; Οὐ μὰ τὸν Δι', ἔφη, οὐ μὲν δὴ. 19. Τί γάρ; ἐπεὶ, νίκης γενομένης σὺν τοῖς θεοῖς ἡμετέρας, καὶ ἀναχωρησάντων τῶν πολεμίων, παρεκάλουν ἐγὼ σε, ὅπως κοινῇ μὲν αὐτοὺς διώκοιμεν, κοινῇ δὲ τιμωροῖμεθα, κοινῇ δέ, εἴ τι καλὸν ἀγαθὸν συμβαίνοι, τοῦτο καρποῖμεθα· ἐν τούτοις ἔχεις τινά μου πλεονεξίαν κατηγορεῖν; 20. Ὁ μὲν δὴ Κυα-

ξάρης πρὸς ταῦτα εἰῖγα· ὁ δὲ Κῦρος πάλιν ἔλεγεν
 ὧδε· Ἀλλ' εἰ πρὸς τοῦτο σιωπᾶν ἡδιόν σοι ἢ ἀπο-
 κρίνασθαι, τόδε γε, ἔφη, εἰπέ, εἴ τι ἀδικεῖσθαι
 ἐνόμισας, ὅτι, ἐπεὶ σοι οὐκ ἀσφαλές ἐδόκει εἶναι τὸ
 διώκειν, σὲ μὲν αὐτὸν ἀφῆκα τούτου τοῦ κινδύνου,
 ἱππέας δὲ τῶν σῶν συμπέμψαι μοι ἐδεόμην σοῦ; εἰ
 γὰρ καὶ τοῦτο αἰτῶν ἡδέκουν, ἄλλως τε καὶ προ-
 παρεσχηκὼς ἑμαυτὸν σοι σύμμαχον, τοῦτ' αὖ παρὰ
 σοῦ, ἔφη, ἐπιδεικνύσθω. 21. Ἐπεὶ δ' αὖ καὶ πρὸς
 ταῦτα εἰῖγα ὁ Κυαξάρης, Ἀλλ' εἰ μὴδὲ τοῦτ', ἔφη,
 βούλει ἀποκρίνασθαι, σὺ δὲ τὸν τεῦθεν λέγε, εἴ τι
 αὖ ἡδέκουν, ὅτι, σοῦ ἀποκριναμένου ἑμοί, ὥς οὐκ
 ἂν βούλοιο, εὐθυμουμένους ὄρῳ Μήδους, τούτου
 παύσας αὐτοὺς ἀναγκάζειν κινδυνεύσοντας ἵεναι, εἴ
 τι αὖ σοι δοκῶ τοῦτο χαλεπὸν ποιῆσαι, ὅτι ἀμελή-
 σας τοῦ ὀργίζεσθαι σοι, ἐπὶ τούτοις πάλιν ἥτουν
 σε, οὐ ἥδειν οὔτε σοὶ μείον ὃν δοῦναί μοι οὐδέν,
 οὔτε ῥᾶον Μήδοις ἐπιταχθῆναι οὐδέν· τὸν γὰρ βου-
 λόμενον δήπου ἔπεσθαι ἥτησά σε δοῦναί μοι. 22.
 Οὐκοῦν τούτου τυχὼν παρὰ σοῦ, οὐδέν ἦννον, εἰ μὴ
 τούτους πείσαιμι. Ἐλθὼν οἷν ἔπειθον αὐτοὺς, καὶ,
 οὓς ἔπεισα, τούτους λαβὼν ἐπορευόμην, σοῦ ἐπι-
 τρέψαντος. Εἰ δὲ τοῦτό γε αἰτίας ἄξιον νομίζεις,
 οὐδ' ὅ τι ἂν διδῶς, ὥς ἔοικε, δέχεσθαι παρὰ σοῦ ἀν-
 αἰτίων ἐστίν. 23. Οὐκοῦν ἐξαορήσαμεν οὕτως. Ἐπεὶ
 δ' ἐξήλθομεν, τί ἡμῖν πεπραγμένοι οὐ φανερόν
 ἐστίν; οὐ τὸ στρατόπεδον ἡλώκει τῶν πολεμίων; οὐ
 τεθνήσκει πολλοὶ τῶν ἐπὶ σε ἐλθόντων; Ἀλλὰ μὴν τῶν

γε ζώντων ἐχθρῶν πολλοὶ μὲν ὀπλῶν ἐστέρηνται, πολλοὶ δὲ ἵππων· χρήματά γε μὴν τὰ τῶν φερόντων καὶ ἀγόντων τὰ σὰ πρότερον νῦν ὁρᾷς τοὺς σοὺς φίλους καὶ ἔχοντας καὶ ἀγοντας, τὰ μὲν σοὶ, τὰ δ' αὐτοῖς ὑπὸ τὴν σὴν ἀρχήν. 24. Τὸ δὲ πάντων μέγιστον καὶ κάλλιστον, τὴν μὲν σὴν χώραν αὐξανομένην ὁρᾷς, τὴν δὲ τῶν πολεμίων μειουμένην· καὶ τὰ μὲν τῶν πολεμίων φρούρια ἐχόμενα, τὰ δὲ σὰ, τὰ πρότερον εἰς τὴν Σύρων ἐπικράτειαν συγκατασπασθέντα, νῦν τὰναντία σοι προσκεχωρηκότα· τούτων δὲ εἴ τι κακὸν σοι, ἢ εἴ τι μὴ ἀγαθόν σοι, μαθεῖν μὲν ἔγωγε βούλεσθαι οὐκ οἶδ' ὅπως ἂν εἴποιμι· ἀκοῦσαι μὲν· τοι γε οὐδὲν κωλύει. Ἀλλὰ λέγε, ὅ τι γιγνώσκεις περὶ αὐτῶν. 25. Ὁ μὲν δὴ Κῦρος οὕτως εἰπὼν ἐπαύσατο· ὁ δὲ Κναξάρης ἔλεξε πρὸς ταῦτα τάδε·

Ἀλλ', ὦ Κῦρε, ὥς μὲν ταῦτα, ἃ σὺ πεποίηκας, κακὰ ἐστίν, οὐκ οἶδα; ὅπως χρὴ λέγειν· εὖ γε μέντοι, ἔφη, ἴσθι, ὅτι ταῦτα τὰ ἀγαθὰ τοιαῦτά ἐστιν, οἷα, ὅσῳ πλείω φαίνεται, τοσοῦτον μᾶλλον ἐμὲ βαρύνει. 26. Τὴν τε γὰρ χώραν, ἔφη, ἐγὼ ἂν τὴν σὴν ἐβουλόμην τῇ ἐμῇ δυνάμει μείζω ποιεῖν μᾶλλον, ἢ τὴν ἐμὴν ὑπὸ σοῦ ὁρᾶν οὕτως αὐξανομένην· σοὶ μὲν γὰρ ταῦτα ποιοῦντι καλὰ, ἐμοὶ δὲ γέ ἐστὶ πῃ ταῦτα ἀτιμίαν φέροντα. 27. Καὶ χρήματά γε, ἔφη, οὕτως ἂν μοι δοκῶ ἥδιον σοὶ δωρεῖσθαι, ἢ παρὰ σοῦ οὕτω λαμβάνειν, ὥς σὺ νῦν ἐμοὶ δίδως· τούτοις γὰρ πλουτιζόμενος ὑπὸ σοῦ καὶ μάλα αἰσθάνομαι, οἷς πενήστερος γίγνομαι. Καὶ τοὺς γε ἐμοὺς ὑπηκόους ἰδὼν

μικρά γε ἀδικουμένους ὑπὸ σοῦ, ἦττον ἂν δοκῶ λυ-
 πεῖσθαι, ἢ νῦν ὄρων, ὅτι μεγάλα ἀγαθὰ πεπόνθα-
 σιν ὑπὸ σοῦ. 28. Εἰ δέ σοι ταῦτα, ἔφη, δοκῶ ἀγνω-
 μόνως ἐνθυμεῖσθαι, μὴ ἐν ἐμοὶ αὐτὰ, ἀλλ' εἰς σέ
 τρέψας πάντα, καταθέασαι, οἷά σοι φαίνεται. Τί
 γὰρ ἂν, ἔφη, εἴ τις κύνας, ὥς σὺ τρέφεις φυλακῆς
 ἔνεκα σαυτοῦ τε καὶ τῶν σῶν, ταύτας θεραπεύων
 ἑαυτῷ γνωριμωτέρας ἢ σοὶ ποιήσειεν, ἅρ' ἂν εὐφρά-
 ναι σε τούτῳ τῷ θεραπεύματι; 29. Εἰ δέ τοῦτό σοι
 δοκεῖ μικρὸν εἶναι, καὶ κεῖνο κατανόησον· εἴ τις τοὺς
 σέ θεραπεύοντας, οὓς σὺ καὶ φρουρᾶς καὶ θερα-
 πείας ἔνεκα κέκτησαι, τούτους οὕτω διαθείη, ὥστ'
 ἐκείνου μᾶλλον ἢ σοῦ βούλεσθαι εἶναι, ἅρ' ἂν ἀντὶ
 ταύτης τῆς εὐεργεσίας χάριν αὐτῷ εἰδείης; 30. Τί δέ;
 ὃ μάλιστα ἄνθρωποι ἀσπάζονται τε καὶ θεραπεύου-
 σιν οἰκειότατα, εἴ τις τὴν γυναῖκα τὴν σὴν οὕτω θε-
 rapeύσειεν, ὥστε φιλεῖν αὐτὴν μᾶλλον ποιήσειεν ἑαυ-
 τὸν ἢ σέ, ἅρ' ἂν σε τῇ εὐεργεσίᾳ ταύτῃ εὐφράναι;
 Πολλοῦ γ' ἂν, ἔφη, οἶμαι, καὶ δέοι· ἀλλ' εὖ οἶδ',
 ὅτι πάντων ἂν μάλιστα ἀδικοίη σε τοῦτο ποιήσας.
 31. Ἰνα δέ εἵπω καὶ τὸ μάλιστα τῷ ἐμῷ πάθει ἐμφε-
 ρές, εἴ τις οὓς ἡγάγες σὺ Πέρσας οὕτω θεραπεύσειεν,
 ὥστ' αὐτῷ ἡδιον ἔπεσθαι ἢ σοὶ, ἅρ' ἂν φίλον αὐ-
 τὸν νομίζοις; Οἶμαι μὲν, οὐ, ἀλλὰ πολεμιώτερον ἂν
 ἢ εἰ πολλοὺς αὐτῶν κατακάνοι. 32. Τί δέ; εἴ τις
 τῶν σῶν φίλων, φιλοφρόνως σου εἰπόντος λαμβάνειν
 ὅποσα ἐθέλοι, εἰτ' αὐτὸς τοῦτο ἀκούσας οἴχοιτο λα-
 βῶν ἅπαντα, ὅποσα δύναιτο, καὶ αὐτὸς μὲν τοῖς

σοῖς γε πλούτοίη, σὺ δὲ μηδὲ μετρίοις ἔχοις χρῆ-
σθαι· ἄρ' ἂν δύναιο τὸν τοιοῦτον ἄμεμπτον φίλον
νομίζειν; 33. Νῦν μέντοι ἐγὼ, Κῦρε, εἰ μὴ ταῦτα,
ἀλλὰ τοιαῦτα ὑπὸ σοῦ δοκῶ πεπονθέναι. Σὺ γὰρ ἀλη-
θῆ λέγεις· εἰπόντος ἐμοῦ τοὺς ἐθέλοντας ἄγειν, λαβὼν
ῥῶχου πᾶσάν μου τὴν δύναμιν, ἐμὲ δὲ ἔρημον κατέ-
λιπες· καὶ νῦν, ἃ ἔλαβες τῇ ἐμῇ δυνάμει, ἄγεις δὴ
μοι, καὶ τὴν ἐμὴν χώραν αὖξεις σὺν τῇ ἐμῇ δυνά-
μει· ἐγὼ δὲ δοκῶ, οὐδὲν συναίτιος ὢν τῶν ἀγαθῶν,
παρέχειν ἐμαυτὸν, ὥσπερ γυνή, εὖ ποιεῖν καὶ τοῖς
τε ἄλλοις ἀνθρώποις καὶ τοῖςδε τοῖς ἐμοῖς ὑπηκόοις·
σὺ μὲν γὰρ ἀνὴρ φαίνῃ, ἐγὼ δὲ οὐκ ἄξιος ἀρχῆς.
34. Ταῦτα οὖν σοι δοκεῖ εὐεργετήματα εἶναι, ὦ Κῦρε;
Εὖ ἴσθ', ὅτι, εἴ τι ἐμοῦ ἐκήδου, οὐδενὸς ἂν οὕτω
με ἀποστερεῖν ἐφυλάττου, ὥς ἀξιώματος καὶ τιμῆς.
Τί γὰρ ἐμοὶ πλεόν, τὸ τὴν γῆν πλατύνεσθαι, αὐτὸν
δὲ ἀτιμάζεσθαι; οὐ γὰρ τοι ἐγὼ Μήδων ἥρχον διὰ
τὸ κρείττων πάντων αὐτῶν εἶναι, ἀλλὰ μᾶλλον διὰ
τὸ αὐτοὺς τούτους ἀξιοῦν ἡμᾶς αὐτῶν πάντα βελ-
τίονας εἶναι.

35. Καὶ ὁ Κῦρος, ἔτι λέγοντος αὐτοῦ, ὑπολαβὼν
εἶπε· Πρὸς τῶν θεῶν, ἔφη, ὦ θεῖε, εἴ τι καὶ γὰρ σοι
πρότερον ἐχαρισάμην, καὶ σὺ νῦν ἐμοὶ χάρισαι, ὧν
ἂν σοῦ δεηθῶ· παῦσαι, ἔφη, τὸ νῦν εἶναι, μεμφό-
μενός μοι· ἐπειδὴν δὲ πεῖραν ἡμῶν λάβῃς, ὅπως
ἔχομεν πρὸς σέ, ἣν μὲν σοι φαίνεται τὰ ὑπ' ἐμοῦ
πεπραγμένα ἐπὶ τῷ ἀγαθῷ τῷ σῶ πεποιημένα, ἀσπα-
ζομένου τε ἐμοῦ σε ἀντασπάζου με, εὐεργέτην τε νό-

μιζε εἶναι· ἦν δ' ἐπὶ θάτερα, τότε μοι μέμφου
 36. Ἀλλ' ἴσως τοι, ἔφη ὁ Κυαξάρης, καλῶς λέγεις·
 καὶ γὰρ ποιήσω ταῦτα. Τί οὖν; ἔφη ὁ Κῦρος, ἥ καὶ
 φιλήσω σε; Εἰ σὺ βούλει, ἔφη. Καὶ οὐκ ἀποστρέ-
 ψει με, ὥσπερ ἄρτι; Οὐκ ἀποστρέφομαι, ἔφη. Καὶ
 ἵς ἐφίλησεν αὐτόν.

37. Ὡς δὲ εἶδον οἱ Μῆδοι καὶ οἱ Πέρσαι καὶ οἱ
 ἄλλοι, (πᾶσι γὰρ ἔμελεν, ὅ τι ἐκ τούτων ἔσοιτο) εὐ-
 θὺς ἠσθησαν τε καὶ ἐφαιδρύνθησαν. Καὶ ὁ Κυαξά-
 ρης δὲ καὶ ὁ Κῦρος ἀναβάντες ἐπὶ τοὺς ἵππους ἡ-
 γοῦντο, καὶ ἐπὶ μὲν τῷ Κυαξάρει οἱ Μῆδοι εἶποντο,
 (Κῦρος γὰρ αὐτοῖς οὕτως ἐπένευσεν) ἐπὶ δὲ τῷ Κῦ-
 ρῳ οἱ Πέρσαι, ἐπὶ δὲ τούτοις οἱ ἄλλοι.

38. Ἐπεὶ δὲ ἀφίκοντο ἐπὶ τὸ στρατόπεδον, καὶ κατ-
 ἔστησαν τὸν Κυαξάρην εἰς τὴν κατασκευασμένην σκη-
 νήν, οἷς μὲν ἐπετέτακτο, παρεσκευάζον τὰ ἐπιτήδεια
 τῷ Κυαξάρει· 39. οἱ δὲ Μῆδοι, ὅσον χρόνον σχολὴν
 πρὸ δείπνου ἦγεν ὁ Κυαξάρης, ἦεσαν πρὸς αὐτόν, οἱ
 μὲν καὶ αὐτοὶ καθ' ἑαυτοὺς, οἱ δὲ πλεῖστοι ὑπὸ
 Κῦρου ἐγκέλευστοι, δῶρα ἄγοντες, ὁ μὲν τις οἶνο-
 χόον καλόν, ὁ δὲ ὀψοποιὸν ἀγαθόν, ὁ δὲ ἄρτοποιόν,
 ὁ δὲ μουσουργόν, ὁ δὲ ἐκπώματα, ὁ δὲ ἐσθῆτα κα-
 λήν· πᾶς δὲ τις ὥς ἐπὶ τὸ πολὺ ἐν γέ τι, ὧν εἰλή-
 φει, ἐδωρεῖτο αὐτῷ· 40. ὥστε τὸν Κυαξάρην μεταγι-
 γνώσκειν, ὥς οὔτε ὁ Κῦρος ἀφίστη αὐτοὺς ἀπ' αὐ-
 τοῦ, οὔτε οἱ Μῆδοι ἥτιόν τι αὐτῷ προσεῖχον τὸν
 νοῦν, ἥ καὶ πρόσθεν.

41. Ἐπεὶ δὲ δείπνου ὥρα ἦν, καλέσας ὁ Κυαξάρης

ἡξίου τὸν Κῦρον, διὰ χρόνου ἰδόντα αὐτὸν, συνδει-
 πνεῖν. Ὁ δὲ Κῦρος εἶπε· Μὴ δὴ σὺ κέλευε, ὦ Κνα-
 ξάρη. Ἡ οὐχ ὁράς, ὅτι οὗτοι οἱ παρόντες ὑφ'
 ἡμῶν πάντες ἐπηρμένοι πάρεσιν; Οὐκουν καλῶς ἂν
 πράττοιμι, εἰ τούτων ἀμελῶν τὴν ἐμὴν ἡδονὴν θε-
 ραπεύειν δοκοίην. Ἀμελεῖσθαι δὲ δοκοῦντες οἱ στρα-
 τιῶται, οἱ μὲν ἀγαθοὶ πολὺ ἀθυρότεροι γίνονται,
 οἱ δὲ πονηροὶ πολὺ ὑβριστότεροι. 42. Ἀλλὰ σὺ μὲν,
 ἔφη, ἄλλως τε καὶ ὁδὸν μακρὰν ἦκων, δειπνεῖ ἤδη· καὶ
 εἴ τινές σε τιμῶσιν, ἀντασπάζου καὶ εὐώχει αὐτούς,
 ἵνα σε καὶ θαρσύνωσιν· ἐγὼ δὲ ἀπιὼν, ἐφ' ἧπερ
 λέγω, τρέφομαι. 43. Αὖριον δ', ἔφη, πρῶτ' δεῦρο ἐπὶ
 τὰς σὰς θύρας παρέσονται πάντες οἱ ἐπικαίριοι,
 ὅπως βουλευσώμεθα σὺν σοὶ, τί χρὴ ποιεῖν τὸ ἐκ
 τοῦδε. Σὺ δὲ ἡμῖν ἔμβαλε παρῶν περὶ τούτου, πό-
 τερον ἔτι δοκεῖ στρατεῦεσθαι, ἢ καιρὸς ἤδη διαλύειν
 τὴν στρατιάν. 44. Ἐκ τούτου ὁ μὲν Κναξάρης ἀμφὶ
 δεῖπνον εἶχεν· ὁ δὲ Κῦρος, συλλέξας τῶν φίλων τοὺς
 ἱκανωτάτους καὶ φρονεῖν καὶ συμπράττειν, εἴ τι δέοι,
 ἔλεξε τοιάδε·

Ἄνδρες φίλοι, ἃ μὲν δὴ πρῶτα εὐξάμεθα, πάρε-
 εστι σὺν θεοῖς. Ὅποι γὰρ ἂν πορευώμεθα, κρατοῦ-
 μεν τῆς χώρας· καὶ μὲν δὴ καὶ τοὺς πολεμίους ὀρω-
 μεν μειουμένους, ἡμᾶς δὲ αὐτοὺς πλείονάς τε καὶ ἰσχυ-
 ροτέρους γιγνομένους. 45. Εἰ δὲ ἡμῖν ἔτι θελήσειαν
 οἱ νῦν προσγεγεννημένοι σύμμαχοι παραμεῖναι, πολλῶ
 ἂν μᾶλλον ἀνύσαι δυναίμεθα, καὶ εἴ τι βιάσασθαι
 καιρὸς, καὶ εἴ τι πεῖσαι δέοι. Ὅπως οὖν τὸ μένειν

ὥς πλείστοις συνδοκῇ τῶν συμμάχων, οὐδὲν τοῦτο
 μᾶλλον ἔργον ἐμὸν, ἢ καὶ ὑμέτερον, μηχανᾶσθαι.
 46. Ἀλλ' ὥσπερ καὶ, ὅταν μάχεσθαι δέῃ, ὁ πλείστους
 χειρωσάμενος ἀλκιμώτατος δοξάζεται εἶναι, οὕτω
 καὶ, ὅταν πού δέῃ βουλῆς, ὁ πλείστους ὁμογνώμονας
 ἡμῖν ποιήσας, οὗτος δικαίως ἂν λεκτικώτατός τε καὶ
 πρακτικώτατος κρίνοιτο ἂν εἶναι. 47. Μὴ μέντοι ὥς
 λόγον ἡμῖν ἐπιδειξόμενοι, οἷον ἂν εἴποιτε πρὸς ἑκά-
 στον αὐτῶν, τοῦτο μελετᾶτε, ἀλλ' ὥς τοὺς πεπει-
 σμένους ὑφ' ἑκάστου δήλους ἔσομένους, οἷς ἂν πράτ-
 τωσιν, οὕτω παρασκευάζεσθε. 48. Καὶ ὑμεῖς μὲν,
 ἔφη, τούτων ἐπιμελεῖσθε· ἐγὼ δέ, ὅπως ἂν ἔχοντες
 τὰ ἐπιτήδεια, ὅσον ἂν ἔγωγε δύνωμαι, οἱ στρατιῶ-
 ται περὶ τοῦ στρατεύεσθαι βουλευώνται, τούτου
 πειράσομαι ἐπιμελεῖσθαι.

ΞΕΝΟΦΩΝΤΟΣ

Κ Τ Ρ Ο Υ Π Α Ι Δ Ε Ι Α Σ Σ Τ.

CAPVT I.

1. ΤΑΡΤΗΝ μὲν δὴ τὴν ἡμέραν οὕτω διαγαγόντες καὶ δειπνήσαντες ἀνεπαύοντο· τῇ δ' ὑστεραίᾳ πρωΐ ἦκον ἐπὶ τὰς Κυαζάρους θύρας πάντες οἱ σύμμαχοι. Ἐν ᾧ οὖν ὁ Κυαζάρης ἐκοσμεῖτο, ἀκούων, ὅτι πολὺς ὄχλος ἐπὶ ταῖς θύραις εἴη, ἐν τούτῳ οἱ φίλοι τῷ Κύρῳ προσῆγον οἱ μὲν Καδουσίους, αὐτοῦ μένειν δεομένους, οἱ δὲ Ἑρκανίους, ὁ δὲ τις Σάκας, ὁ δὲ τις καὶ Γωβρύαν· Ῥοτάσπης δὲ Γαδάταν τὸν εὐνοῦχον προσῆγε, δεόμενον τοῦ Κυρίου μένειν. 2. Ἐνθα δὴ ὁ Κύρος, γινώσκων, ὅτι ὁ Γαδάτας πάλαι ἀπολώλει τῷ φόβῳ, μὴ λυθείη ἢ στρατιᾷ, ἐπιγελάσας εἶπεν, ὦ Γαδάτα, δῆλος, ἔφη, εἰ ὑπὸ τοῦ Ῥοτάσπου τοῦδε πεπεισμένος ταῦτα γινώσκειν, ἃ λέγεις. 3. Καὶ ὁ Γαδάτας, ἀνατείνας τὰς χεῖρας εἰς τὸν οὐρανὸν, ἀπώμοσεν, ἥ μὴν μὴ ὑπὸ τοῦ Ῥοτάσπου πεισθεὶς ταῦτα γινώσκειν. Ἀλλ' οἶδα, ἔφη, ὅτι, ἦν ὑμεῖς ἀπέλθητε, ἔρῃει τὰ ἐμὰ παντελῶς· διὰ ταῦτ', ἔφη, καὶ τούτῳ ἐγὼ αὐτὸς προσῆλθον, ἐρωτῶν, εἰ εἰδείη, τίνα γνώμην ἔχοις περὶ τῆς διαλύσεως τοῦ

στρατεύματος. 4. Καὶ ὁ Κῦρος εἶπεν· Ἀδίκως ἄρα ἐγὼ, ὥς ἔοικεν, Ὑστάσπην αἰτιῶμαι. Ἀδίκως μέντοι, νῆ Δία, ἔφη ὁ Ὑστάσπης, ὦ Κῦρε· ἐπειδὴ ἔγωγς καὶ ἀντέλεγον Γαδάτα, ὥς οὐχ οἶόν τέ σοι μένειν, λέγων, ὅτι ὁ πατήρ σε μεταπέμποιτο. 5. Καὶ ὁ Κῦρος, Τί λέγεις; ἔφη· καὶ τοῦτο σὺ ἐτόλμησας ἐξενεγκεῖν, εἴτ' ἐγὼ ἐβουλόμην, εἴτε μή; Ναὶ μὰ Δί', ἔφη· ὁρῶ γάρ σε ὑπερεπιθυμοῦντα ἐν Πέρσαις περίβλεπτον περιελθεῖν, καὶ τῷ πατρὶ ἐπιδείξασθαι, ἥ ἕκαστα διεπράξω. Ὁ δὲ Κῦρος ἔφη, Σὺ δὲ οὐκ ἐπιθυμεῖς οὐκ αὖτε ἀπελθεῖν; Οὐ μὰ Δί', ἔφη ὁ Ὑστάσπης, οὐδὲ ἀπειμὶ γε, ἀλλὰ μένων στρατηγήσω, ἔστ' ἂν ποιήσω Γαδάταν τουτονὶ τοῦ Ἀσσυρίου δεσπότην.

6. Οἱ μὲν δὴ τοιαῦτα ἔπαιζον σπουδῇ πρὸς ἀλλήλους· ἐν δὲ τούτῳ ὁ Κυαξάρης σεμνῶς κεκοσμημένος ἐξῆλθε, καὶ ἐπὶ θρόνου Μηδικοῦ ἐκαθέζετο. Ὡς δὲ πάντες συνῆλθον, οὓς ἔδει, καὶ σιωπὴ ἐγένετο, ὁ Κυαξάρης ἔλεξεν ὥδε· Ἄνδρες σύμμαχοι, ἴσως, ἐπειδὴ παρῶν τυγχάνω, καὶ πρεσβύτερός εἰμι Κύρου, εἰκὸς με ἄρχειν λόγου. Νῦν οὖν δοκεῖ μοι καιρὸς, ἔφη, εἶναι, περὶ τούτου διαλέγεσθαι πρῶτον, πότερον στρατεῦεσθαι καιρὸς δοκεῖ εἶναι ἔτι, ἢ διαλβεῖν ἤδη τὴν στρατιάν· λεγέτω οὖν τις, ἔφη, περὶ αὐτοῦ τούτου, ἥ γιγνώσκει. 7. Ἐκ τούτου πρῶτος μὲν εἶπεν ὁ Τρκάνιος· Ἄνδρες σύμμαχοι, οὐκ οἶδα μὲν ἔγωγς, εἴ τι δεῖ λόγων, ὅπου αὐτὰ τὰ ἔργα δεικνύει τὸ κράτιστον. Πάντες γὰρ ἐπιστάμεθα, ὅτι ὁμοῦ μένοντες πλείω κακὰ τοὺς πολεμίους ποιοῦμεν ἢ

πάσχομεν· ὅτε δὲ χωρὶς ἤμεν ἀλλήλων, ἐκεῖνοι ἡμῶν
ἐχρῶντο, ὥς ἐκείνοις ἦν ἡδιστον, ἡμῶν γε μὴν ὥς χα-
λεπώτατον. 8. Ἐπὶ τούτῳ ὁ Καδούσιος εἶπεν· Ἡμεῖς
δὲ τί ἂν λέγοιμεν, ἔφη, περὶ τοῦ οἴκαδε ἀπελθόντες
ἐκαστοι χωρὶς εἶναι, ὅπου γε οὐδὲ στρατευομένοις,
ὥς ἔοικε, χωρίζεσθαι συμφέρει; Ἡμεῖς γοῦν, οὐ
πολὺν χρόνον δίχα τοῦ ὑμετέρου πλήθους στρατευ-
σάμενοι, δίκην ἔδομεν, ὥς καὶ ὑμεῖς ἐπίστασθε. 9.
Ἐπὶ τούτῳ Ἀρτιάβαζος, ὁ συγγενὴς εἶναι ποτε φήσας
Κύρου, εἶπε τάδε· Ἐγὼ δὲ, ἔφη, ὦ Κυαξάρη, το-
σοῦτον διαφέρομαι τοῖς πρόσθεν λέγουσιν· οὗτοι μὲν
γὰρ φασιν, ὅτι δεῖ μένοντάς στρατεύεσθαι, ἐγὼ δὲ
λέγω, ὅτι, ὅτε οἴκοι ἤμην, ἐστρατευόμην. 10. Καὶ
νῦν ἐβοήθουν πολλάκις, τῶν ἡμετέρων ἀγομένων, καὶ
περὶ τῶν σφετέρων φρουρίων, ὥς ἐπιβουλευσομένων,
πολλάκις πράγματα εἶχον, φοβούμενός τε καὶ φρου-
ρῶν· καὶ ταῦτα ἔπραττον, τὰ οἰκεῖα δαπανῶν· νῦν
δὲ ἔχω μὲν τὰ ἐκείνων φρούρια, καὶ οὐ φοβοῦμαι
ἐκείνους, εὐωχοῦμαι δὲ τὰ ἐκείνων, πίνω δὲ τὰ τῶν
πολεμίων. Ὡς οὖν τὰ μὲν οἴκοι στρατεῖαν οὔσαν,
τάδε δὲ ἐορτήν, ἐμοὶ μὲν οὐ δοκεῖ, ἔφη, διαλύειν
τήνδε τὴν πανήγυριν. 11. Ἐπὶ τούτῳ ὁ Γωβρύας εἶ-
πεν, Ἐγὼ δ', ὦ ἄνδρες σύμμαχοι, μέχρι μὲν τοῦδε ἐπαι-
νῶ τὴν τοῦ Κύρου δεξιάν· οὐδὲν γὰρ ψεύδεται, ὧν
ὑπέσχετο· εἰ δ' ἄπεισιν ἐκ τῆς χώρας, δηλον, ὅτι ὁ
μὲν Ἀσσύριος ἀναπαύσεται, οὐ τίνων ποινὰς, ὧν τε
ὑμᾶς ἐπεχείρησεν ἀδικεῖν, καὶ ὧν ἐμὲ ἐποίησεν· ἐγὼ

δὲ ἐν τῷ μέρει πάλιν ἐκείνῳ δώσω δίκην, ὅτι ὑμῖν φίλος ἐγενόμην.

12. Ἐπὶ τούτοις πᾶσι Κῦρος εἶπεν· ὦ ἄνδρες, οὐδ' ἐμὲ λανθάνει, ὅτι, ἐὰν διαλύωμεν τὸ στράτευμα, τὰ μὲν ἡμέτερα ἀσθενέστερα γίγνεται, τὰ δὲ τῶν πολεμίων πάλιν αὐξήσεται. Ὅσοι τε γὰρ αὐτῶν ὅπλα ἀφήρηνται, ταχὺ ἄλλα ποιήσονται· ὅσοι τε ἵππους ἀπεστέρηνται, ταχὺ πάλιν ἄλλους κτήσονται· ἀντὶ δὲ τῶν ἀποθανόντων ἕτεροι ἐφηβήσουσι καὶ ἐπιγενήσονται· ὥστε οὐδὲν θαυμαστόν, εἰ ἐν τάχει πάλιν ἡμῖν πράγματα παρέχειν δυνήσονται. 13. Τί δῆτα ἐγὼ Κυαξάρει λόγον ἐκέλευσα ἐμβαλεῖν περὶ καταλύσεως τῆς στρατιᾶς; Εὐ ἴστε, ἔφη, ὅτι φοβούμενος τὸ μέλλον. Ὅρῳ γὰρ ἡμῖν ἀντιπάλους προσιδοντας, οἷς ἡμεῖς, εἰ ὥδε στρατευσόμεθα, οὐ δυνησόμεθα μάχεσθαι. 14. Προσέρχεται μὲν γὰρ δήπου χειμῶν, στέγαι δ' εἰ καὶ ἡμῖν αὐτοῖς εἰσὶν, ἀλλὰ μὰ Δία οὐχ ἵπποις, οὐδὲ θεράπουσιν, οὐδὲ τῷ δήμῳ τῶν στρατιωτῶν· ὣν ἄνευ ἡμεῖς οὐκ ἂν δυναίμεθα στρατεύεσθαι· τὰ δ' ἐπιτήδεια, ὅπου μὲν ἡμεῖς ἐληλύθαμεν, ὑφ' ἡμῶν ἀνάλωται· ὅποι δὲ οὐκ ἀφίγμεθα, διὰ τὸ ἡμᾶς φοβεῖσθαι, ἀνακεκομισμένοι εἰσὶν εἰς ἐρύματα· ὥστε αὐτοὺς μὲν ἔχειν, ἡμᾶς δὲ ταῦτα μὴ δύνασθαι λαμβάνειν. Τίς οὖν οὕτως ἀγαθός, ἢ τίς οὕτως ἰσχυρός, ὃς λιμῷ καὶ ῥίγῃ δύναιτ' ἂν μαχόμενος στρατεύεσθαι; 15. Εἰ μὲν οὖν οὕτω στρατευσόμεθα, ἐγὼ μὲν φημι χρῆναι ἐκόντας ἡμᾶς καταλῦσαι

τὴν στρατιὰν μᾶλλον, ἢ ἄκοντας ὑπ' ἀμηχανίας ἐξε-
 λαθῆναι. Εἰ δὲ βουλόμεθα ἔτι στρατεύεσθαι, τὸδ'
 ἐγὼ φημι χρῆναι ποιεῖν, πειρᾶσθαι ὥς τάχιστα τῶν
 μὲν ἐκείνων ὀχυρῶν ἡμᾶς ὥς πλεῖστα παραιρεῖν,
 ἡμῖν δ' αὐτοῖς ὥς πλεῖστα ὀχυρὰ ποιεῖσθαι· ἐὰν
 γὰρ ταῦτα γένηται, τὰ μὲν ἐπιτήδεια πλείω ἔξουσιν,
 ὁπότεροι ἂν πλείω δύνωνται λαβόντες ἀποτίθεσθαι,
 πολιορκήσονται δὲ, ὁπότεροι ἂν ἥτιους ᾖσι. 16. Νῦν
 δ' οὐδὲν διαφέρομεν τῶν ἐν τῷ πελάγει πλεόντων·
 καὶ γὰρ ἐκεῖνοι πλέουσι μὲν αἰεὶ, τὸ δὲ πεπλευσμέ-
 νον οὐδὲν οἰκειότερον τοῦ ἀπλεύστου καταλείπουσιν.
 Ἦν δὲ φρούρια ἡμῖν γένηται, ταῦτα δὴ τοῖς μὲν πο-
 λεμίοις ἀλλοτριώσεται τὴν χώραν, ἡμῖν δὲ ὑπεύδια
 μᾶλλον ἔσται πάντα. 17. Ὁ δὲ ἴσως ἂν τινὲς ἡμῶν
 φοβηθεῖεν, εἰ δεήσει πόρρω τῆς ἑαυτῶν φρουρεῖν,
 μηδὲ τοῦτο ὀκνήσετε. Ἡμεῖς μὲν γὰρ, ἐπεὶ περ καὶ ὥς
 οἴκοθεν ἀποδημοῦμεν, φρουρήσειν ὑμῖν ἀναδεχό-
 μεθα τὰ ἐγγύτατα χωρία τῶν πολεμίων· ὑμεῖς δὲ τὰ
 πρόσσορα ὑμῖν αὐτοῖς τῆς Ἀσσυρίας, ἐκεῖνα κτᾶσθε
 καὶ ἐργάζεσθε. 18. Ἦν γὰρ ἡμεῖς τὰ πλησίον αὐτῶν
 δυνώμεθα φρουροῦντες σῶζεσθαι, ἐν πολλῇ ὑμεῖς
 εὐρήνη· οἱ τὰ πρόσω αὐτῶν ἔχοντες βιοτεύσετε· οὐ
 γὰρ, οἶμαι, δυνήσονται τῶν ἐγγύς αὐτοῖς κακῶν
 ἀμελοῦντες τοῖς πρόσω ὑμῖν ἐπιβουλεύειν.

19. Ὡς δὲ ταῦτα ἐρῶρήθη, οἵ τε ἄλλοι πάντες ἀνιστά-
 μενοι συμπροθυμήσεσθαι ταῦτ' ἔφασαν, καὶ Κυα-
 ξάρης. Γαδάτας δὲ καὶ Γωβρύας καὶ τεῖχος αὐτῶν
 ἑκάτερος, ἣν ἐπιτρέψωσιν οἱ σύμμαχοι, τειχιεῖσθαι

ἔφασαν, ὥστε καὶ ταῦτα φίλια τοῖς συμμάχοις ὑπάρχειν. 20. Ὁ οὖν Κῦρος, ἐπεὶ πάντας ἑώρα προθύμους ὄντας πράσσειν, ὅσα ἔλεξε, τέλος εἶπε· Εἰ τοίνυν περαίνειν βουλόμεθα, ὅσα φασὲν χρῆναι ποιεῖν, ὥς τάχιστα ἂν δέοι γενέσθαι μηχανὰς μὲν εἰς τὸ καθαιρεῖν τὰ τῶν πολεμίων τεῖχη, τέκτονας δὲ εἰς τὸ ἡμῶν ὀχυρὰ πυργοῦσθαι. 21. Ἐκ τούτου ὑπέσχετο ὁ μὲν Κυαξάρης μηχανὴν αὐτὸς ποιησάμενος παρεῖξεν, ἄλλην δὲ Γαδάτας τε καὶ Γωβρύας, ἄλλην δὲ Τιγράνης· αὐτὸς δὲ ὁ Κῦρος ἔφη δύο πειραῖσθαι ποιήσασθαι. 22. Ἐπεὶ δὲ ταῦτ' ἔδοξεν, ἐπορίζοντο μὲν μηχανοποιούς, παρεσκευάζοντο δ' ἕκαστοι εἰς τὰς μηχανὰς, ὣν ἔδει· ἄνδρας δ' ἐπέστησαν, οἳ ἐδόκουν ἐπιτηδειότατοι εἶναι ἅμφι ταῦτ' ἔχειν.

23. Κῦρος δ', ἐπεὶ ἔγνω, ὅτι διατριβὴ ἔσται ἅμφι ταῦτα, ἐκάθισε μὲν τὸ στράτευμα, ἔνθα ὤετο ὑγιεινότερον εἶναι καὶ εὐπροσοδώτερον, ὅσα ἔδει προσκομίζεσθαι· ἐρυμνὸν δ', εἰ πῃ ἐρυμνότητος προσεδεῖτο, ἐποίησατο, ὥς ἐν ἀσφαλεῖ οἳ αἰὲ μόνοντες εἶεν, εἵποτε καὶ πρόσω τῇ ἰσχύϊ ἀποστρατοπεδεύσαιντο. 24. Πρὸς δὲ τούτοις ἐρωτῶν, οὓς ὤετο μάλιστα εἰδέναι τὴν χώραν, ὁπόθεν ἂν ὥς πλεῖστα ὠφελοῖτο τὸ στράτευμα, ἐξῆγεν αἰὲ εἰς προνομὰς, ἅμα μὲν ὅπως ὅτι πλεῖστα λαμβάνοι τῇ στρατιᾷ τὰ ἐπιτήδεια, ἅμα δ' ὅπως μᾶλλον ὑγιαίνοιεν καὶ ἰσχύοιεν διαπονούμενοι ταῖς πορείαις, ἅμα δ' ὅπως ἐν ταῖς ἀγωγαῖς τὰς τάξεις ὑπομιμνήσκοντο. 25. Ὁ μὲν δὴ Κῦρος ἐν τούτοις ἦν.

Ἐκ δὲ Βαβυλῶνος οἱ αὐτόμολοι καὶ οἱ ἀλισκόμε-
 νοι ταῦτ' ἔλεγον, ὅτι ὁ Ἀσσύριος οἴχοιτο ἐπὶ Λυδίας,
 πολλὰ τάλαντα ἀργυρίου καὶ χρυσοῦ ἀγών, καὶ ἄλ-
 λα κτήματα καὶ κόσμον παντοδαπόν. 26. Ὁ μὲν οὖν
 ὄχλος τῶν στρατιωτῶν ὑπελάμβανεν, ὥς ὑπεκτίθοιτο
 ἤδη τὰ χρήματα φοβούμενος· ὁ δὲ Κῦρος, γιγνώ-
 σκων, ὅτι οἴχοιτο συστήσων, εἴ τι δύναιτο, ἀντίπα-
 λον ἑαυτῷ, ἀντιπαρεσκευάζετο ἐρῶμένως, ὥς μάχης
 εἴτι δεῖσιν· καὶ ἐξεπλήμνη μὲν τὸ τῶν Περσῶν ἵπι-
 κόν, τοὺς μὲν ἐκ τῶν αἰχμαλώτων, τοὺς δὲ τινὰς καὶ
 παρὰ τῶν φίλων λαμβάνων ἵππους· ταῦτα γὰρ
 παρὰ πάντων ἐδέχετο, καὶ ἀπεωθεῖτο οὐδέν, οὔτε εἴ-
 τις ὄπλον ἐδίδου καλόν, οὔτε ἵππον. 27. Κατεσκευά-
 ζετο δὲ καὶ ἄρματα ἐκ τε τῶν αἰχμαλώτων ἄρμάτων,
 καὶ ἄλλοθεν, ὁπόθεν ἐδύνατο. Καὶ τὴν μὲν Τρωϊ-
 κὴν διφρεῖαν πρόσθεν οὔσαν, καὶ τὴν Κυρηναίων
 εἴτι καὶ νῦν οὔσαν ἄρματηλασίαν κατέλυσεν· τὸν γὰρ
 πρόσθεν χρόνον καὶ οἱ ἐν τῇ Μηδίᾳ καὶ Συρίᾳ καὶ
 Ἀραβίᾳ καὶ πάντες οἱ ἐν τῇ Ἀσίᾳ τοῖς ἄρμασιν οὕ-
 τως ἐχρῶντο, ὥς περ νῦν οἱ Κυρηναῖοι. 28. Ἐδοξε δ'
 αὐτῷ, ὃ κράτιστον εἶκός ἦν εἶναι τῆς δυνάμεως,
 ὄντων τῶν βελτίστων ἐπὶ τοῖς ἄρμασι, τοῦτο ἐν
 ἀκροβολιστῶν μέρει εἶναι, καὶ εἰς τὸ κρατεῖν οὐδέν
 μέγα μέρος συμβάλλεσθαι. Ἄρματα γὰρ τριακόσια
 τοὺς μὲν μαχομένους παρέχεται τριακοσίους, ἵπποις
 δ' οὗτοι χρῶνται διακοσίους καὶ χιλίους· ἡνίοχοι δ'
 αὐτοῖς εἰσι μὲν, ὥς εἶκός, οἷς μάλιστα πιστεύουσιν
 οἱ βέλτιστοι, εἰς τριακοσίους· οὗτοι δὲ εἰσιν, οἳ οὐδ'

διοῦν τοὺς πολεμίους βλάπτουσι. 29. Ταύτην μέν οὖν τὴν διαφορίαν κατέλυσεν· ἀντὶ δὲ τούτου πολεμιστήρια κατεσκεύασεν ἄρματα τροχοῖς τε ἰσχυροῖς, ὥς μὴ θάδιως συντριβῇται, ἄξοσί τε μακροῖς· ἥτιον γὰρ ἀνατρέπεται πάντα τὰ πλατέα· τὸν δὲ δίφρον τοῖς ἡνιόχοις ἐποίησεν, ὥς περ πύργον, ἰσχυρῶν ξύλων· ὕψος δὲ τούτων ἐστὶ μέχρι τῶν ἀγκώνων, ὥς δύνωνται ἡνιοχεῖσθαι οἱ ἵπποι ὑπὲρ τῶν δίφρων· τοὺς δ' ἡνιόχους ἐθωράκισε πάντα, πλὴν τῶν ὀφθαλμῶν. 30. Προςέθηκε δὲ καὶ δρέπανα σιδηρᾷ ὥς διπήχεα πρὸς τοὺς ἄξονας, ἔνθεν καὶ ἔνθεν τῶν τροχῶν, καὶ ἄλλα κάτω ὑπὸ τῷ ἄξονι εἰς γῆν βλέποντα, ὥς ἐμβαλόντων εἰς τοὺς ἐναντίους τοῖς ἄρμασιν. Ὡς δὲ τότε Κῦρος ταῦτα κατεσκεύασεν, οὕτως ἔτι καὶ νῦν τοῖς ἄρμασι χρῶνται οἱ ἐν τῇ βασιλείᾳ χώρᾳ. Ἦσαν δὲ αὐτῷ καὶ κάμηλοι πολλὰὶ παρὰ τε τῶν φίλων συνειλεγμένοι καὶ αἰχμάλωτοι πᾶσαι συνηθροισμένοι. 31. Καὶ ταῦτα μὲν οὕτω συνεπεραίνετο.

Βουλόμενος δὲ τινα κατάσκοπον πέμψαι ἐπὶ Αὐδίας, καὶ μαθεῖν, ὅ τι πράττει ὁ Ἀσσύριος, ἔδοξεν αὐτῷ ἐπιτήδειος εἶναι ὁ Ἀράσπας ἐλθεῖν ἐπὶ τοῦτο, ὁ φυλάττων τὴν γυναῖκα τὴν καλήν. Συνεβεβήκει γὰρ τῷ Ἀράσπᾳ τοιάδε· ληφθεὶς ἔρωτι τῆς γυναικός, ἠναγκάσθη προσενεγκεῖν λόγους αὐτῇ περὶ συνηθείας. 32. Ἡ δὲ ἀπέφησε μὲν, καὶ ἦν πιστὴ τῷ ἀνδρὶ, καίπερ ἀπόντι· (ἐφίλει γὰρ αὐτὸν ἰσχυρῶς) οὐ μέντοι κατηγόρησε τοῦ Ἀράσπου πρὸς τὸν Κῦρον, ὁκνοῦσα συμβαλεῖν φίλους ἀνδρας. 33. Ἐπεὶ δὲ ὁ Ἀράσπας,

δοκῶν ὑπηρετήσῃ τῷ τυχεῖν, ἃ ἐβούλετο, ἠπέλλησε τῇ γυναικί, ὅτι, εἰ μὴ βούλοιτο ἐκοῦσα, ἄκουσα ποιήσοι ταῦτα· ἐκ τούτου ἡ γυνή, ὥς ἔδεισε τὴν βίαν, οὐκέτι κρύπτει, ἀλλὰ πέμπει τὸν εὐνοῦχον πρὸς τὸν Κύρον, καὶ κελεύει λέξαι ἅπαντα. 34. Ὁ δ' ὥς ἤκουσεν, ἀναγελάσας ἐπὶ τῷ κρείττονι τοῦ ἔρωτος φάσκοντι εἶναι, πέμπει Ἀρτάβαζον σὺν τῷ εὐνοῦχῳ, καὶ κελεύει αὐτῷ εἰπεῖν βιάζεσθαι μὲν μὴ τοιαύτην γυναικᾶ, πεῖθειν δέ, εἰ δύναίτο, οὐκ ἔφη κωλύειν. 35. Ἐλθὼν δὲ ὁ Ἀρτάβαζος πρὸς τὸν Ἀράσπαν ἐλοιδόρησεν αὐτόν, παρακαταθήκην τε ὀνομάζων τὴν γυναικᾶ, ἀσέβειάν τε αὐτοῦ λέγων, ἀδικίαν τε καὶ ἀκράτειαν· ὥστε τὸν Ἀράσπαν πολλὰ μὲν δακρύειν ὑπὸ λύπης, καταδύεσθαι δ' ὑπὸ τῆς αἰσχύνης, ἀπολωλέναι δὲ τῷ φόβῳ, μὴ τι καὶ πάθῃ ὑπὸ Κυρου.

36. Ὁ οὖν Κύρος καταμαθὼν ταῦτα, ἐκάλεσέ τε αὐτόν, καὶ μόνος μόνῳ ἔλεξεν· Ὅρῳ σε, ἔφη, ὦ Ἀράσπα, φοβούμενόν τε ἐμὲ καὶ ἐν αἰσχύνῃ δεινῶς ἔχοντα. Παῦσαι οὖν τούτων· ἐγὼ γὰρ θεοὺς τε ἀκούω ἔρωτος ἡσσησθαι, ἀνθρώπους τε οἶδα, καὶ μάλα δοκοῦντας φρονίμους εἶναι, οἷα πεπόνθασιν ὑπ' ἔρωτος· καὶ αὐτὸς δ' ἐμαντοῦ κατέγων, μὴ ἂν καρτερῆσαι, ὥστε συνὼν καλοῖς ἀμελῆσαι αὐτῶν. Καί σοι δὲ τούτου τοῦ πράγματος ἐγὼ αἰτίος εἰμι· ἐγὼ γὰρ σε συγκαθεῖρξα τούτῳ τῷ ἀμάχῳ πράγματι. 37. Καὶ ὁ Ἀράσπας ὑπολαβὼν εἶπεν· Ἀλλὰ σὺ μὲν, ὦ Κύρε, καὶ ταῦτα ὅμοιος εἶ, οἷός περ καὶ τᾶλλα,

προῖός τε καὶ συγγνώμων τῶν ἀνθρωπίνων ἁμαρτη-
 μάτων· ἐμὲ δ', ἔφη, καὶ οἱ ἄλλοι ἄνθρωποι κατα-
 δύνουσι τῷ ἄχει. Ὡς γὰρ ὁ θροῦς διήλθε τῆς ἐμῆς
 συμφορᾶς, οἱ μὲν ἐχθροὶ ἐφήδονται μοι, οἱ δὲ φίλοι
 προσιόντες συμβουλεύουσιν ἐκποδὼν ἔχειν ἐμαυτὸν,
 μή τι καὶ πάθω ὑπὸ σοῦ, ὥς ἡδίκηκός ἐμοῦ μεγά-
 λα. 38. Καὶ ὁ Κύριος εἶπεν, Εὖ τοίνυν ἴσθι, ὦ
 Ἀράσπα, ὅτι ταύτη τῇ δόξῃ οἶός τ' εἶ ἐμοί τε ἰσχυ-
 ρῶς χαρίσασθαι, καὶ τοὺς συμμάχους μεγάλα ὠφε-
 λῆσαι. Εἰ γὰρ γένοιτο, ἔφη ὁ Ἀράσπας, ὅ τι ἐγὼ σοι
 ἐν καιρῷ ἂν γενοίμην αὐτὸν χρήσιμος. 39. Εἰ τοίνυν,
 ἔφη, προσποιησάμενος ἐμὲ φεύγειν, ἐθέλοις εἰς τοὺς
 πολεμίους ἐλθεῖν, οἶμαι ἂν σε πιστευθῆναι ὑπὸ τῶν
 πολεμίων. Ἐγωγε, καὶ μὰ Δι', ἔφη ὁ Ἀράσπας,
 καὶ ὑπὸ τῶν φίλων οἶδα ὅτι, ὥς σὲ πεφευγώς, λόγον
 ἂν παρέχοιμι. 40. Ἐλθοις ἂν τοίνυν, ἔφη, ἡμῖν,
 πάντα εἰδώς τὰ τῶν πολεμίων· οἶμαι δὲ, καὶ λόγων
 καὶ βουλευμάτων κοινωνὸν ἂν σε ποιοῖντο, διὰ τὸ
 πιστεύειν· ὥστε μηδὲ ἐν σε λεληθέναι, ὣν βουλόμε-
 θα εἰδέναι. Ὡς πορευσομένου οὖν, ἔφη, ἥδη νυνὶ
 ἴσθι· καὶ γὰρ τοῦτο ἐν τῶν πιστῶν ἔσται, τὸ δοκεῖν
 με ὑπὸ σοῦ μελλήσαντά τι παθεῖν ἐκπεφευγέναι. 41.
 Ἡ καὶ δυνήσῃ, ἔφη, ἀπολιπεῖν τὴν καλὴν Πάνθειαν;
 Δύο γὰρ, ἔφη, ὦ Κύριε, σαφῶς ἔχω ψυχάς. Νῦν
 τοῦτο πεφιλοσόφηκα μετὰ τοῦ ἀδίκου σοφιστοῦ τοῦ
 Ἑρωτος. Οὐ γὰρ δὴ μία γε οὖσα, ἅμα ἀγαθὴ τέ
 ἐστι καὶ κακὴ, οὐδ' ἅμα καλῶν τε καὶ αἰσχυρῶν ἔργων
 ἱκανή, καὶ ταῦτά ἅμα βούλεται τε καὶ οὐ βούλεται

πράττειν· ἀλλὰ δῆλον, ὅτι δύο ἐστὸν ψυχὰ, καὶ
 ὅταν μὲν ἡ ἀγαθὴ κρατῇ, τὰ καλὰ πράττεται· ὅταν
 δὲ ἡ πονηρὰ, τὰ αἰσχροὶ ἐπιχειρεῖται. Νῦν δὲ, ὡς
 σὲ σύμμαχον ἔλαβε, κρατεῖ ἡ ἀγαθὴ, καὶ πάννυ
 πολὺ. 42. Εἰ τοίνυν καὶ σοὶ δοκεῖ πορεύεσθαι, ἔφη ὁ
 Κύριος, ὥδε χρεὶ ποιεῖν, ἵνα καὶ κείνοις πιστότερος
 ᾖς· ἐξαγγελλέ τε αὐτοῖς τὰ παρ' ἡμῶν, οὕτω τε ἐξ-
 ἀγγελλε, ὡς ἂν αὐτοῖς τὰ παρὰ σοῦ λεγόμενα ἐμπο-
 δῶν μάλιστα ἂν εἴη, ὧν βούλονται πράττειν. Εἴη δ'
 ἂν ἐμποδῶν, εἰ ἡμᾶς φαίης παρασκευάζεσθαι ἐμβα-
 λεῖν πον τῆς ἐκείνων χώρας· ταῦτα γὰρ ἀκούοντες,
 ἤττον ἂν παντὶ σθένει ἀθροίζοιντο, ἕκαστός τις φο-
 βούμενος καὶ περὶ τῶν οἴκοι. 43. Καὶ μένε, ἔφη, παρ'
 ἐκείνοις ὅτι πλεῖστον χρόνον· ἃ γὰρ ἂν ποιῶσιν,
 ὅταν ἐγγύτατα ἡμῶν ᾖσι, ταῦτα μάλιστα καιρὸς
 ἡμῖν εἰδέναι ἔσται. Συμβούλευε δ' αὐτοῖς καὶ ἐκτάτ-
 τεσθαι, ὅπῃ ἂν δοκῇ κράτιστον εἶναι· ὅταν γὰρ σὺ
 ἀπέλθῃς, εἰδέναι δοκῶν τὴν τάξιν αὐτῶν, ἀναγκαῖον
 οὕτω τετάχθαι αὐτοῖς· μετατάττεσθαι γὰρ ὀκνή-
 σουσι· καὶ ἦν πῃ ἄλλη μετατάττωνται, ἐξ ὑπογυῖου
 ταρασσονται. 44. Ἀράσπας μὲν δὴ οὕτως ἐξελθὼν, καὶ
 συλλαβὼν τοὺς πιστοτάτους θεράποντας, καὶ εἰπὼν
 πρὸς τινὰς, οἷα ὄρετο συμφέρειν τῷ πράγματι,
 ἔρχετο.

45. Ἡ δὲ Πάνθεια, ὡς ἦσθετο οἰχόμενον τὸν Ἀρά-
 σπαν, πέμψασα πρὸς τὸν Κύριον εἶπε· Μὴ λυποῦ,
 ὦ Κύριε, ὅτι Ἀράσπας οἴχεται εἰς τοὺς πολεμίους·
 εἰάν γὰρ ἐμὲ ἐάσῃς πέμψαι πρὸς τὸν ἐμὸν ἄνδρα, ἐγὼ

σοι ἀναδέχομαι, ἥξειν πολὺ Ἀράσπου πιστότερόν σοι φίλον· καὶ δύναμιν δ' οἶδ' ὅτι, ὁπόσῃν ἂν δύνηται, ἔχων παρέσται σοι. Καὶ γὰρ ὁ μὲν πατήρ τοῦ νῦν βασιλεύοντος φίλος ἦν αὐτῷ· ὁ δὲ νῦν βασιλεύων καὶ ἐπεχείρησέ ποτε ἐμὲ καὶ τὸν ἄνδρα διασπάσαι ἀπ' ἀλλήλων· ὑβριστὴν οὖν νομίζων αὐτόν, εὖ οἶδ', ὅτι ἄσμενος ἂν πρὸς ἄνδρα, οἷος σὺ εἶ, ἀπαλλαγείη. 46. Ἀκούσας ταῦτα ὁ Κῦρος κελεύει πέμπειν πρὸς τὸν ἄνδρα· ἡ δ' ἔπεμψεν. Ὡς δ' ἔγνω ὁ Ἀβραδάτας τὰ παρὰ τῆς γυναικὸς σύμβολα, καὶ τᾶλλα δὲ ἥσθετο ὥς εἶχεν, ἄσμενος πορεύεται πρὸς τὸν Κῦρον, ἵππους ἔχων ἀμφὶ τοὺς διςχιλίους. Ὡς δ' ἦν πρὸς τοῖς τῶν Περσῶν σκοποῖς, πέμπει πρὸς τὸν Κῦρον, εἰπὼν, ὅς ἦν. Ὁ δὲ Κῦρος εὐθὺς ἄγειν κελεύει αὐτὸν πρὸς τὴν γυναῖκα. 47. Ὡς δ' εἰδέτην ἀλλήλους ἡ γυνὴ καὶ ὁ Ἀβραδάτας, ἡσπάσαντο ἀλλήλους, ὥς εἰκὸς ἐκ δυσελπίστων. Ἐκ τούτου δὴ λέγει ἡ Πάνθεια τοῦ Κυρίου τὴν ὁσιότητα καὶ τὴν σωφροσύνην, καὶ τὴν πρὸς αὐτὴν κατοίκτισιν. Ὁ δὲ Ἀβραδάτας ἀκούσας εἶπε· Τί ἂν οὖν ἐγὼ ποιῶν, ὦ Πάνθεια, χάριν Κυρῷ ὑπὲρ τε σοῦ καὶ ἑμαυτοῦ ἀποδοίην; Τί δὲ ἄλλο, ἔφη ἡ Πάνθεια, ἢ πειρώμενος ὅμοιος περὶ ἐκείνον εἶναι, οἷός περ καὶ ἐκεῖνος περὶ σέ;

48. Ἐκ τούτου δὴ ἔρχεται πρὸς τὸν Κῦρον ὁ Ἀβραδάτας· καὶ ὥς εἶδεν αὐτόν, λαβόμενος τῆς δεξιᾶς αὐτοῦ εἶπεν· Ἀνθ' ὧν σὺ εἰ πεποίηκας ἡμᾶς, ὦ Κῦρ, οὐκ ἔχω, τί μείζον εἶπω, ἢ ὅτι φίλον σοι

ἐμαυτὸν δίδωμι καὶ θεράποντα καὶ σύμμαχον· καὶ, ὅσα ἂν ὀρῶ σε σπουδάζοντα, συνεργός σοι πειράσομαι γίνεσθαι ὥς ἂν δύνωμαι κράτιστος. 49. Καὶ ὁ Κῦρος εἶπεν, Ἐγὼ δὲ δέχομαι· καὶ νῦν μὲν σε ἀφίημι, ἔφη, σὺν τῇ γυναικὶ δειπνεῖν· αὐθις δὲ καὶ παρ' ἐμοὶ δεήσει σε σκηνοῦν σὺν τοῖς σοῖς τε καὶ ἐμοῖς φίλοις.

50. Ἐκ τούτου ὀρῶν ὁ Ἀβραδάτας σπουδάζοντα τὸν Κῦρον περὶ τὰ δρεπανηφόρα ἄρματα καὶ περὶ τοὺς τεθωρακισμένους ἵππους τε καὶ ἱππέας, ἐπειρᾷτο συντελεῖν αὐτῷ εἰς τὰ ἑκατὸν ἄρματα ἐκ τοῦ ἱππικοῦ τοῦ ἑαυτοῦ ὅμοια ἐκείνῳ· αὐτὸς δὲ ὥς ἡγησόμενος αὐτῶν ἐπὶ τοῦ ἄρματος παρεσκευάζετο. 51. Συνεξεύξατο δὲ τὸ ἑαυτοῦ ἄρμα τετραόρουμόν τε καὶ ἐξ ἵππων ὀκτώ. Ἦ δὲ Πάνθεια, ἡ γυνὴ αὐτοῦ, ἐκ τῶν ἑαυτῆς χρημάτων χρυσοῦν τε αὐτῷ θώρακα ἐποίησατο καὶ χρυσοῦν κράνος, ὡσαύτως δὲ καὶ περιβραχιόνια· τοὺς δ' ἵππους τοῦ ἄρματος χαλκοῖς πᾶσι προβλήμασι κατεσκευάσατο.

52. Ἀβραδάτας μὲν ταῦτα ἔπραττε. Κῦρος δὲ ἰδὼν τὸ τετραόρουμον αὐτοῦ ἄρμα, κατενόησεν, ὥς οἷόν τε εἶη καὶ ὀκτάρουμον ποιήσασθαι, ὥστε ὀκτὼ ζεύγεσι βοῶν ἄγειν τῶν μηχανῶν τὸ κατώτατον οἶκημα· ἣν δὲ τοῦτο τριόργγιον μάλιστα ἀπὸ τῆς γῆς σὺν τοῖς τροχοῖς. 53. Τοιοῦτοι δὲ πύργοι σὺν τάξει ἀκολουθοῦντες ἐδόκουν αὐτῷ μεγάλη μὲν ἐπικουρία γενέσθαι τῇ ἑαυτοῦ φύλαγγι, μεγάλη δὲ βλάβη τῇ τῶν πολεμίων τάξει. Ἐποίησε δὲ ἐπὶ τῶν οἰκημάτων καὶ περιδρο-

μους καὶ ἐπάλξεις· ἀνεβίβαζε δὲ ἐπὶ τῶν πύργων ἕκαστον ἄνδρας εἴκοσι.

54. Ἐπεὶ δὲ πάντα συνεστήκει αὐτῷ τὰ περὶ τοὺς πύργους, πείραν ἐλάμβανε τοῦ ἀγωνίου· καὶ πολὺ ῥᾶον ἤγε τὰ ὀκτὼ ζεύγη τὸν πύργον καὶ τοὺς ἐπ' αὐτῷ ἄνδρας, ἢ τὸ σκευοφορικὸν βάρος ἕκαστον τὸ ζεύγος. Σκευῶν μὲν γὰρ βάρος ἅμφι τὰ πέντε καὶ εἴκοσι τάλαντα ἦν ζεύγει· τοῦ δὲ πύργου, ὥσπερ τραγικῆς σκηνῆς τῶν ξύλων πάχος ἐχόντων, καὶ εἴκοσι ἀνδρῶν καὶ ὀπλῶν, τούτων ἐγένετο ἔλαττον ἢ πεντεκαίδεκα τάλαντα ἑκάστω ζεύγει τὸ ἀγώγιον.

55. Ὡς δ' ἔγνω εὐπορον οὕσαν τὴν ἀγωγὴν, παρεσκευάζετο ὡς ἅμα ἄξων τοὺς πύργους σὺν τῷ σρατεύματι· νομίζων τὴν ἐν πολέμῳ πλεονεξίαν ἅμα σωτηρίαν τε καὶ δικαιοσύνην εἶναι καὶ εὐδαιμονίαν.

CAPVT II.

1. Ἠλθον δὲ ἐν τούτῳ τῷ χρόνῳ καὶ παρὰ τοῦ Ἰνδοῦ χρήματα ἄγοντες, καὶ ἀπήγγελλον αὐτῷ, ὅτι ὁ Ἰνδὸς ἐπιστέλλει τοιάδε· Ἐγὼ, ὦ Κῆρε, ἡδομαι, ὅτι μοι ἐπήγγειλας, ὣν ἐδέου· καὶ βούλομαι σοι ξένος εἶναι, καὶ πέμπω σοι χρήματα· κἂν ἄλλων δέῃ, μεταπέμπου. Ἐπέσταλται δὲ τοῖς παρ' ἐμοῦ, ποιεῖν, ὅτι ἂν σὺ κελεύῃς.

2. Ἀκούσας δὲ ὁ Κῦρος εἶπε· Κελεύω τοίνυν ὑμᾶς, τοὺς μὲν ἄλλους μένοντας, ἔνθα κατεσκηνώκατε, φυλάττειν τὰ χρήματα, καὶ ζῆν, ὅπως ὑμῶν ἡδιστόν ἐστι· τρεῖς δὲ μοι ἐλθόντες ὑμῶν εἰς τοὺς πολεμίους, ὡς παρὰ τοῦ Ἰνδοῦ περὶ συμμαχίας,

καὶ τὰ ἐκεῖ μαθόντες, ὅτι ἂν λέγωσί τε καὶ ποιῶσιν, ὥς τάχιστα ἀπαγγείλατε ἐμοί τε καὶ τῷ Ἰνδῷ· καὶ ταῦτά μοι καλῶς ὑπηρετήσητε, ἔτι μᾶλλον ὑμῖν χάριν εἶσομαι τούτου, ἢ ὅτι χρήματα πάρεστε ἄγοντες. Καὶ γὰρ οἱ μὲν δούλοις εἰκότες κατάσκοποι οὐδὲν ἄλλο δύνανται εἰδότες ἀπαγγέλλειν, ἢ ὅσα πάντες ἴσασιν· οἱ δὲ τοιοῦτοι, οἷοί περ ὑμεῖς, ἄνδρες πολλὰ-κισ καὶ τὰ βουλευόμενα καταμανθάνουσιν. 3. Οἱ μὲν δὲ Ἰνδοὶ, ἀκούσαντες ἡδέως, καὶ ξενισθέντες τότε παρὰ Κύρῳ, συσκευασάμενοι τῇ ὑστεραίᾳ ἐπορεύοντο, ὑποσχόμενοι, ἥ μὴν καταμαθόντες, ὅσα ἂν δύνωνται πλεῖστα, ἐκ τῶν πολεμίων ἥξειν ὥς δυνατόν τάχιστα.

4. Ὁ δὲ Κύρος τὰ τε ἄλλα πρὸς τὸν πόλεμον παρσκευάζετο μεγαλοπρεπῶς, ὥς δὴ ἀνὴρ οὐδὲν σμικρὸν ἐπινοῶν πράττειν· ἐπεμελεῖτο δὲ οὐ μόνον, ὧν ἔδοξε τοῖς συμμάχοις, ἀλλὰ καὶ ἔριν ἐνέβαλλε πρὸς ἀλλήλους τοῖς φίλοις, ὅπως αὐτοὶ ἕκαστοι φανοῦνται καὶ εὐοπλότατοι καὶ ἱππικώτατοι καὶ ἀκοντιστικώτατοι καὶ τοξικώτατοι καὶ φιλοπονώτατοι. 5. Ταῦτα δὲ ἐξεργάζετο ἐπὶ τε τὰς θήρας ἐξάγων, καὶ τιμῶν τοὺς κρατίστους ἑκασταχῇ· καὶ τοὺς ἄρχοντας δὲ, οὓς ἐώρα ἐπιμελουμένους τούτου, ὅπως οἱ αὐτῶν κρατίστοι ἔσονται στρατιῶται, καὶ τούτους ἐπαινῶν τε παρῴξυνε, καὶ χαριζόμενος αὐτοῖς, ὅτι δύναιτο. 6. Εἰ δέ ποτε θυσίαν ποιοῖτο καὶ ἐορτὴν ἄγοι, καὶ ἐν ταύτῃ, ὅσα πολέμου ἔνεκα μελετῶσιν οἱ ἄνθρωποι, πάντων τούτων ἀγῶνας ἐποίει, καὶ ἅτλα τοῖς νικῶσι

μεγαλοπρεπῶς ἐδίδου, καὶ ἦν πολλὴ εὐθυμία ἐν τῷ στρατεύματι.

7. Τῷ δὲ Κύρῳ σχεδὸν τι ἤδη ἀποτετελεσμένα ἦν, οπόσα ἐβούλετο ἔχων στρατεύεσθαι, πλὴν τῶν μηχανῶν. Καὶ γὰρ οἱ Πέρσαι ἵππεῖς ἔκπλεα ἤδη ἦσαν εἰς τοὺς μυρίους· καὶ τὰ ἄρματα τὰ δρεπανηφόρα, ἃ τε αὐτὸς κατασκεύασεν, ἔκπλεα ἤδη ἦν εἰς τὰ ἑκατόν· ἃ τε Ἀβραδάτας ὁ Σούσιος ἐπεχείρησε κατασκευάζειν ὅμοια τοῖς Κύρου, καὶ ταῦτα ἔκπλεα ἦν εἰς ἄλλα ἑκατόν. 8. Καὶ τὰ Μηδικὰ δὲ ἄρματα ἐπεπείκει Κύρος Κναξάρην εἰς τὸν αὐτὸν τρόπον τοῦτον μετασκευάσαι ἐκ τῆς Τρωϊκῆς καὶ Αἰβυκῆς διφρείας· καὶ ἔκπλεα καὶ ταῦτα ἦν εἰς ἄλλα ἑκατόν. Καὶ ἐπὶ τὰς καμήλους δὲ ἐκτεταγμένοι ἦσαν ἄνδρες δύο ἐφ' ἑκάστην τοξόται. Καὶ ὁ μὲν πλεῖστος στρατὸς οὕτως εἶχε τὴν γνώμην, ὥς ἤδη παντελῶς κεκρατηκὼς, καὶ οὐδὲν ὄντα τὰ τῶν πολεμίων.

9. Ἐπεὶ δὲ οὕτω διακειμένων ἦλθον οἱ Ἰνδοὶ ἐκ τῶν πολεμίων, οὓς ἐπεπόμφει Κύρος ἐπὶ κατασκοπῇ, καὶ ἔλεγον, ὅτι Κροῖστος μὲν ἡγεμὼν καὶ στρατηγὸς πάντων ἡρημένος εἴη τῶν πολεμίων, δεδογμένον δ' εἴη πᾶσι τοῖς συμμάχοις βασιλεῦσι, πάσῃ τῇ δυνάμει ἕκαστον παρεῖναι, χρήματα δὲ εἰσφέρειν πάμπολλα, ταῦτα δὲ τελεῖν καὶ μισθουμένους οὓς δύναιντο, καὶ δωρουμένους, οἷς δέοι. 10. ἤδη δὲ καὶ μεμισθωμένους εἶναι πολλοὺς μὲν Θρακῶν μαχαιοφόρους, Αἰγυπτίους δὲ προσπλεῖν· καὶ ἀριθμὸν ἔλεγον εἰς δώδεκα μυριάδας σὺν ἀσπίσι ποδηῤῥεσι, καὶ δόρασι μεγάλοις, (οἷα

περὶ καὶ νῦν ἔχουσι) καὶ κοπίσι· προσπλεῖν δὲ καὶ Κυπρίων στρατεύμα ἔτι, παρῆναι δὲ ἤδη καὶ Κίλικας πάντας καὶ Φρύγας ἀμφοτέρους, καὶ Λυκάονας καὶ Παφλαγόνας καὶ Καππαδόκας καὶ Ἀραβίους καὶ Φοίνικας, καὶ σὺν τῷ Βαβυλῶνος ἄρχοντι τοὺς Ἀσσυρίους· καὶ Ἰωνας δὲ καὶ Αἰολέας, καὶ σχεδὸν πάντας τοὺς Ἕλληνας, τοὺς ἐν τῇ Ἀσίᾳ ἐποικοῦντας, σὺν Κροίσῳ ἠναγκάσθαι ἔπεσθαι· 11. πεπομφέναι δὲ Κροῖσον καὶ εἰς Λακεδαιμόνα περὶ συμμαχίας· συλλέγεσθαι δὲ τὸ στρατεύμα ἀμφὶ τὸν Πακτωλὸν ποταμὸν, προΐεναι δὲ μέλλειν αὐτοὺς εἰς Θύμβραρα, (ἐνθα καὶ νῦν ὁ σύλλογος τῶν ὑπὸ βασιλέα βαρβάρων τῶν κάτω Συρίας) καὶ ἀγορὰν πᾶσι παρηγγέλλ-θαι ἐνταῦθα κομίζειν· σχεδὸν δὲ τούτοις ταῦτά ἔλεγον καὶ οἱ αἰχμάλωτοι· ἐπεμελεῖτο γὰρ καὶ τούτου ὁ Κῦρος, ὅπως ἀλίσκωιντο, παρ' ὧν ἔμελλε πένυσεσθαι τι· ἐπεμπε δὲ καὶ δούλοις εὐκότας κατασκόπους, ὡς αὐτομόλους· 12. ὥς οὖν ταῦτα ἤκουσεν ὁ στρατὸς τοῦ Κύρου, ἐν φροντίδι τε ἕκαστος ἐγίγνετο, ὡς περ εἰκὸς, καὶ ἡσυχαιτέροί τε, ἢ ὡς εἰώθειςαν, διεφοίτων, φαιδροί τε οἱ πολλοὶ οὐ πάνυ ἐφαίνοντο· ἐκυκλοῦντό τε, καὶ μεστὰ ἦν πάντα ἀλλήλους ἐρω-τώντων καὶ διαλεγομένων περὶ τούτων.

13. Ὡς δὲ ἦσθετο ὁ Κῦρος φόβον διαθέοντα ἐν τῇ στρατιᾷ, συγκαλεῖ τοὺς τε ἄρχοντας τῶν στρατευμάτων, καὶ πάντας, ὁπόσων ἀθυμούντων ἐδόκει τις βλάβη γίνεσθαι, καὶ προθυμουμένων ὠφέλεια. Προεῖπε δὲ τοῖς ὑπηρέταις, καὶ ἄλλος εἴ τις βούλοιο

τῶν ὀπλοφόρων προσίστασθαι ἀκουσόμενος τῶν λόγων, μὴ κωλύειν. Ἐπεὶ δὲ συνῆλθον, ἔλεξε τοιάδε·

14. Ἄνδρες σύμμαχοι, ἐγὼ τοι ὑμᾶς συνεκάλεσα, ἰδὼν τινὰς ὑμῶν, ἐπεὶ αἱ ἀγγελίαι ἦλθον ἐκ τῶν πολεμίων, πάννυ ἐοικότας πεφοβημένοις ἀνθρώποις. Δοκεῖ γάρ μοι θαυμαστὸν εἶναι, εἴ τις ὑμῶν, ὅτι μὲν οἱ πολέμιοι λέγονται συλλέγεσθαι, δέδοικεν· ὅτι δὲ ἡμεῖς πολὺ μὲν πλείους συνειλέγμεθα νῦν, ἢ ὅτε ἐνικῶμεν ἐκείνους, πολὺ δὲ ἄμεινον σὺν θεῷ παρεσκευασμεθα νῦν, ἢ πρόσθεν, ταῦτα δὴ ὀρῶντες οὐ θαρσύνετε. 15. Ὡς πρὸς θεῶν, ἔφη, τί δῆτ' ἂν ἐποιήσατε οἱ νῦν δεδοκότες, εἰ ἡγγελλόν τινες τὰ παρ' ἡμῖν νῦν ὄντα, ταῦτα ἀντίπαλα ἡμῖν προσιόντα; καὶ πρῶτον μὲν ἠκούετε, ἔφη, ὅτι οἱ πρόσθεν νικῆσαντες ἡμᾶς, οὗτοι πάλιν ἔρχονται, ἔχοντες ἐν ταῖς ψυχαῖς, ἣν ποτε νίκην ἐκτήσαντο· ἔπειτα δὲ, οἱ τότε ἐκκόψαντες τῶν τοξοτῶν καὶ ἀκοντιστῶν τὰς ἀκροβολίσεις, νῦν οὗτοι ἔρχονται, καὶ ἄλλοι ὅμοιοι τούτοις πολλαπλάσιοι. 16. ἔπειτα δὲ ὥσπερ οὗτοι ὀπλισάμενοι τοὺς πεζοὺς τότε ἐνίκων, νῦν οὕτω καὶ οἱ ἵππεῖς αὐτῶν παρεσκευασμένοι πρὸς τοὺς ἵππεας προσέρχονται· καὶ τὰ μὲν τόξα καὶ ἀκόντια ἀποδοκιμάσας, παλτὸν δὲ ἐν ἰσχυρὸν ἕκαστος λαβὼν, προσελαύνειν διανενόηται, ὥς ἐκ χειρὸς τὴν μάχην ποιησόμενος. 17. ἔτι δὲ ἄρματα ἔρχεται, ἃ οὐχ οὕτως ἐστήξεται ὥσπερ πρόσθεν ἀποστραφέντα ὥσπερ εἰς φυγὴν, ἀλλ' οἱ τε ἵπποι εἰςὶ κατατεθωρακισμένοι οἱ ἐν τοῖς ἄρμασιν, οἱ τε ἡνίοχοι ἐν πύργοις ἐστῆσι ξυ-

λίνοις, τὰ ὑπερέχοντα ἅπαντα συνεστεγασμένοι θώραξι καὶ κράνεσι· δρέπανά τε σιδηρᾶ περὶ τοῖς ἄξοσι προσήρμονται, ὥς ἐλῶντες καὶ οὗτοι εὐθὺς εἰς τὰς τάξεις τῶν ἐναντίων· 18. πρὸς δ' ἔτι κάμηλοὶ εἰσὶν αὐτοῖς, ἐφ' ὧν προσελῶσιν, ὧν μίαν ἐκάστην ἑκατὸν ἵπποι οὐκ ἂν ἀνάσχοιντο ἰδόντες· ἔτι δὲ πύργους ἔχοντες προσίσσιν, ἀφ' ὧν τοῖς μὲν αὐτῶν ἀρήξουσιν, ἡμᾶς δὲ βάλλοντες κωλύσουσιν ἐν τῷ ἰσοπέδῳ μάχεσθαι· 19. εἰ δὴ ταῦτα ἡγγελλέ τις ὑμῖν ἐν τοῖς πολέμοις ὄντα, οἱ νῦν φοβούμενοι τί ἂν ἐποιήσατε; ὁπότε ἀπαγγελλομένων, ὅτι Κροῖσος μὲν ἥρηται τοῖς πολεμίοις στρατηγός, ὃς τοσούτῳ Σύρων κακίων ἐγένετο, ὅσῳ Σύροι μὲν μάχῃ ἡττηθέντες ἔφυγον, Κροῖσος δὲ ἰδὼν ἡττημένους, ἀντὶ τοῦ ἀρήγειν τοῖς συμμάχοις, φεύγων ὤχετο. 20. Ἐπειτα δὲ διαγγέλλεται δῆπου, ὅτι αὐτοὶ μὲν οἱ πολέμοι οὐχ ἱκανοὶ ἡγοῦνται ἡμῖν εἶναι μάχεσθαι, ἄλλους δὲ μισθοῦνται, ὥς ἄμεινον μαχομένους ὑπὲρ σφῶν, ἢ αὐτοί. Εἰ μὲντοι τισὶ ταῦτα μὲν τοιαῦτα ὄντα δεινὰ δοκεῖ εἶναι, τὰ δὲ ἡμέτερα φαῦλα, τοὺτους ἐγὼ φημι χρῆναι, ὧ ἄνδρες, ἀφεῖναι εἰς τοὺς ἐναντίους· πολὺ γὰρ ἐκεῖ ὄντες πλείω ἂν ἡμᾶς ἢ παρόντες ὠφελοῖεν.

21. Ἐπεὶ δὲ ταῦτα εἶπεν ὁ Κῦρος, ἀνέστη Χρυσάντας ὁ Πέρσης, καὶ ἔλεξεν ὧδε· ὦ Κῦρε, μὴ θαύμαζε, εἴ τινες ἐσκυθρώπασαν, ἀκούσαντες τῶν ἀγγελλομένων· οὐ γὰρ φοβηθέντες οὕτω διετέθησαν, ἀλλ' ἀχθεσθέντες· ὥσπερ γε, ἔφη, εἰ τινῶν βουλομένων τε καὶ οἰομένων ἤδη ἀριστήσειν, ἐξαγγελθεῖν

τι ἔργον, ὃ ἀνάγκη εἶη πρὸ τοῦ ἀρίστου ἐξεργάσασθαι, οὐδεὶς ἂν, οἶμαι, ἡσθήη τοῦτο ἀκούσας· οὕτω τοίνυν καὶ ἡμεῖς, ἥδη οἰόμενοι πλουτήσιν, ἐπεὶ ἠκούσαμεν, ὅτι ἐστὶ τι λοιπὸν ἔργον, ὃ δεῖ ἐξεργάσασθαι, συνεσκυθρωπάσαμεν, οὐ φοβούμενοι, ἀλλὰ πεποιῆσθαι ἂν ἥδη καὶ τοῦτο βουλόμενοι. 22. Ἀλλὰ γὰρ ἐπειδὴ οὐ περὶ Συρίας μόνον ἀγωνιούμεθα, ὅπου σῖτος πολὺς καὶ πρόβατά ἐστι, καὶ φοῖνικες οἱ καρποφόροι, ἀλλὰ καὶ περὶ Λυδίας, ἔνθα πολὺς μὲν οἶνος, πολλὰ δὲ σῦκα, πολὺ δὲ ἔλαιον, θάλαττα δὲ προσκλύζει, καθ' ἣν πλείω ἔρχεται, ἢ ὅσα τις ἐώρακεν, ἀγαθὰ, ταῦτα, ἔφη, ἐννοούμενοι, οὐκέτι ἀχθόμεθα, ἀλλὰ θαρρόομεν ὡς μάλιστα, ἵνα θᾶττον καὶ τούτων τῶν Λυδίων ἀγαθῶν ἀπολαύσωμεν. Ὁ μὲν οὕτως εἶπεν· οἱ δὲ σύμμαχοι πάντες ἡσθησάν τε τῷ λόγῳ καὶ ἐπήνεσαν.

23. Καὶ μὲν δὴ, ἔφη ὁ Κῦρος, ὧ ἄνδρες, δοκεῖ μοι καὶ ἵεναι ἐπ' αὐτοὺς ὡς τάχιστα· ἵνα πρῶτον μὲν αὐτοὺς φθάσωμεν ἀφικόμενοι, ἣν δυνάμεθα, ὅπου τὰ ἐπιτήδεια αὐτοῖς συλλέγεται· ἔπειτα δὲ ὅσω ἂν θᾶττον ἴωμεν, τοσούτῳ μείω μὲν τὰ παρόντα αὐτοῖς εὐρήσομεν, πλείω δὲ τὰ ἀπόντα. 24. Ἐγὼ μὲν δὴ οὕτω λέγω· εἰ δέ τις ἄλλως πως γινώσκει ἢ ἀσφαλέστερον εἶναι ἢ ῥᾶον ἡμῖν, διδασκέτω. Ἐπεὶ δὲ συνηγόρευον μὲν πολλοὶ, ὡς χρεῶν εἶη, ὅτι τάχιστα πορεύεσθαι ἐπὶ τοὺς πολεμίους, ἀντέλεγε δὲ οὐδεὶς, ἐκ τούτου δὴ ὁ Κῦρος ἤρχετο λόγου τοιοῦδε.

25. Ἄνδρες ξύμμαχοι, αἱ μὲν ψυχαὶ καὶ τὰ σώματα

καὶ τὰ ὄπλα, οἷς δεήσει χρῆσθαι, ἐκ πολλοῦ ἡμῖν
 σὺν θεῷ παρεσκευάσται· νῦν δὲ τὰ ἐπιτηδεια δεῖ εἰς
 τὴν ὁδὸν συσκευάζεσθαι αὐτοῖς τε ἡμῖν, καὶ ὁπόσοις
 τετράποσι χρῶμεθα, μὴ μείον ἢ εἴκοσιν ἡμερῶν.
 Ἐγὼ γὰρ λογιζόμενος εὐρίσκω πλείονων ἢ πεντεκαί-
 δεκα ἡμερῶν ἐσομένην ὁδόν, ἐν ᾗ οὐδὲν εὐρήσομεν
 τῶν ἐπιτηδείων· ἀνεσκευάσται γὰρ, τὰ μὲν ὑφ' ἡμῶν,
 τὰ δὲ ὑπὸ τῶν πολεμίων, ὅσα ἠδύναντο. 26. Συσκευά-
 ζεσθαι οὖν χρὴ σῖτον μὲν ἱκανόν· (ἀνευ γὰρ τούτου
 οὔτε μάχεσθαι, οὔτε ζῆν δυναίμεθα ἂν) οἶνον δὲ
 τοσοῦτον ἕκαστον ἔχειν χρὴ, ὅσος ἱκανὸς ἔσται ἐθί-
 σαι ἡμᾶς αὐτοὺς ὑδροποτεῖν· πολλή γάρ ἐστι τῆς
 ὁδοῦ ἄοικος, εἰς ἣν, οὐδ' ἂν πάνυ πολὺν οἶνον συ-
 σκευασώμεθα, διαρκέσει. 27. Ὡς οὖν μὴ ἑξαπίνης ἄοι-
 νοι γενόμενοι νοσήμασι περιπίπτωμεν, ὥδε χρὴ ποι-
 εῖν· ἐπὶ μὲν τῷ σίτῳ νῦν εὐθὺς ἀρχώμεθα πίνειν
 ὕδωρ· τοῦτο γὰρ ἤδη ποιοῦντες οὐ πολὺ μεταβα-
 λοῦμεν. 28. Καὶ γὰρ ὅστις ἀλφίτοσιτεῖ, ὕδατι μεμιγμέ-
 νην ἅει τὴν μάζαν ἐσθίει· καὶ ὅστις ἀρτοσιτεῖ, ὕδατι
 δεδευμένον τὸν ἄρτον· καὶ τὰ ἐφθὰ δὲ πάντα μεθ'
 ὕδατος τὰ πλεῖστα ἐσκευάσται. Μετὰ δὲ τὸν σῖτον
 εἰς οἶνον ἐπιπίνομεν, οὐδὲν μείον ἔχουσα ἢ ψυχὴ
 ἀναπαύσεται. 29. Ἐπειτα δὲ καὶ τοῦ μετὰ τὸ δεῖπνον
 ἀφαιρεῖν χρὴ, ἔστ' ἂν λάθωμεν ὑδροπόται γενόμενοι.
 Ἡ γὰρ κατὰ μικρὸν παρὰ ἄλλαξις πᾶσαν ποιεῖ φύσιν
 ὑποφέρειν τὰς μεταβολάς· διδάσκει δὲ καὶ ὁ θεός,
 ἀπάγων ἡμᾶς κατὰ μικρὸν ἐκ τοῦ χειμῶνος εἰς τὸ
 ἀνέχεσθαι ἰσχυρὰ θάλην, καὶ ἐκ τοῦ θάλλους εἰς

τὸν ἰσχυρὸν χειμῶνα· ὃν χρή μιμουμένους, εἰς ὃ
 δεῖ ἐλθεῖν, προειθισμένους ἡμᾶς ἀφικνεῖσθαι. 30. Καὶ
 τὸ τῶν στρωμάτων δὲ βάρος εἰς τὰ ἐπιτήδεια κατα-
 δαπανᾷτε· τὰ μὲν γὰρ ἐπιτήδεια περιττεύοντα οὐκ
 ἄχρηστα ἔσται· στρωμάτων δὲ ἐνδεθέντες μὴ δει-
 σήτε, ὥς οὐκ ἡδέως καθευδήσετε· εἰ δὲ μὴ, ἐμὲ
 αἰτιᾶσθε. Ἐσθῆς μέντοι ὅτω ἔστιν ἀφθονωτέρα
 παροῦσα, πολλὰ καὶ ὑγιαίνοντι καὶ κάμνοντι ἐπι-
 κουρεῖ. 31. Ὅσα δὲ χρή συνεσκευάσθαι, ὅσα ἔστιν
 ὀξέα ἐπιπλεῖστον, καὶ δριμέα καὶ ἄλμυρά· ταῦτα
 γὰρ ἐπὶ σῖτόν τε ἄγει καὶ ἐπιπλεῖστον ἄρκει. Ὅταν
 δ' ἐκβαλίνωμεν εἰς ἀκέραια, ὅπου ἡμᾶς εἰκὸς ἦδη
 σῖτον λαμβάνειν, χειρομύλας χρή αὐτόθεν παρα-
 σκευάσασθαι, αἷς σιτοποιησόμεθα· τοῦτο γὰρ κου-
 φότατον τῶν σιτοποιικῶν ὀργάνων. 32. Συνεσκευά-
 σθαι δὲ χρή καὶ ὧν ἀσθενοῦντες δέονται ἄνθρωποι·
 τούτων γὰρ ὁ μὲν ὄγκος μικρότατος, ἣν δὲ τύχη τοιάδε
 γένηται, μάλιστα δεήσει. Ἐχειν δὲ χρή καὶ ἱμάν-
 τας· τὰ γὰρ πλεῖστα καὶ ἀνθρώποις καὶ ἵπποις
 ἱμᾶσιν ἡρτῆται· ὧν κατατριβομένων καὶ ῥηγνυμένων
 ἀνάγκη ἀργεῖν, ἣν μὴ τις ἔχῃ παρὰ ζυγας· Ὅστις
 δὲ πεπαίδευται καὶ παλτὸν ξύσασθαι, ἀγαθὸν καὶ
 ξυήλης μὴ ἐπιλαθέσθαι. 33. Ἀγαθὸν δὲ καὶ ῥίνην
 φέρεσθαι· ὁ γὰρ λόγχην ἀκονῶν, ἐκείνος καὶ τὴν ψυ-
 χὴν τι παρακονᾷ. Ἐπεσσι γὰρ τις αἰσχύνῃ, λόγχην
 ἀκονῶντα κακὸν εἶναι. Ἐχειν δὲ χρή καὶ ξύλα πε-
 ρίπλεα καὶ ἄρμασι καὶ ἀμάξαις· ἐν γὰρ πολλαῖς
 πράξεσι πολλὰ ἀνάγκη καὶ τὰ ἀπαγορευόμενα εἶναι.

34. Ἐχειν δὲ δεῖ καὶ τὰ ἀναγκαιότατα ὄργανα ἐπὶ ταῦτα πάντα· οὐ γὰρ ἀπανταχοῦ χειροτέχναι παραγίγνονται· τὸ δ' ἐφ' ἡμέραν ἀρκέσον ὀλίγοι τινὲς οἱ οὐχ ἱκανοὶ ποιῆσαι. Ἐχειν δὲ χρὴ καὶ ἄμην καὶ σμινύην κατὰ ἄμαξαν ἐκάστην· καὶ κατὰ τὸ πωτοφόρον δὲ ἀξίνην καὶ δρέπανον· ταῦτα γὰρ καὶ ἰδία ἐκάστῳ χρήσιμα, καὶ ὑπὲρ τοῦ κδῖνου πολλάκις ὠφέλιμα γίνονται. 35. Τὰ μὲν οὖν εἰς τροφήν δέοντα, οἱ ἡγεμόνες τῶν ὀπλοφόρων ἐξετάζετε τοὺς ὑφ' ὑμῖν αὐτοῖς· οὐ γὰρ δεῖ παριέναι, ὅτου ἂν τις τούτων ἐνδέηται· ἡμεῖς γὰρ τούτων ἐνδεεῖς ἐσόμεθα. Ὅσα δὲ καὶ τὰ ὑποζύγια κελεύω ἔχειν, ὑμεῖς οἱ τῶν σκευοφόρων ἄρχοντες ἐξετάζετε, καὶ τὸν μὴ ἔχοντα κατασκευάζεσθαι ἀναγκάζετε. 36. Ὑμεῖς δ' αὖ οἱ τῶν ὁδοποιῶν ἄρχοντες, ἔχετε μὲν ἀπογεγραμμένους παρ' ἐμοῦ τοὺς ἀποδεδοκιμασμένους καὶ τοὺς ἐκ τῶν ἀκοντιστῶν, καὶ τοὺς ἐκ τῶν τοξοτῶν, καὶ τοὺς ἐκ τῶν σφενδονητῶν· τούτων δὲ τοὺς μὲν ἀπὸ τῶν ἀκοντιστῶν χρὴ πέλεκυν ἔχοντας ξυλοκόπον ἀναγκάζειν στρατεύεσθαι, τοὺς δ' ἀπὸ τῶν τοξοτῶν, σμινύην, τοὺς δ' ἀπὸ τῶν σφενδονητῶν, ἄμην· τοὺς δ' ἔχοντας ταῦτα, πρὸ τῶν ἁμαξῶν κατ' ἱλας πορεύεσθαι, ὅπως, ἢν τι δέῃ ὁδοποιῆας, εὐθὺς ἐνεργοὶ ᾗτε· καὶ ἐγὼ ἢν τι δέωμαι, ὅπως εἰδῶ, ὁπόθεν δεῖ λαβόντα τούτοις χρῆσθαι. 37. Ἄξω δὲ καὶ τοὺς ἐν τῇ στρατιωτικῇ ἡλικίᾳ ξὺν τοῖς ὁράνοις χαλκίας τε καὶ τέκτονας καὶ σκυτοτόμους, ὅπως, ἂν τι δέῃ καὶ τοιούτων τεχνῶν ἐν τῇ στρατιᾷ, μηδὲν ἑλλί-

πηται. Οὗτοι δὲ ὀπλοφόρου μὲν τάξεως ἀπολελύ-
 σονται, ἃ δ' ἐπίστανται τῷ βουλομένῳ μισθοῦ
 ὑπηρετοῦντες, ἐν τῷ τεταγμένῳ ἔσονται. 38. Ἦν δέ τις
 καὶ ἔμπορος βούληται ἐπεσθαι, πωλεῖν τι βουλό-
 μενος, τῶν μὲν προειρημένων ἡμερῶν τὰ ἐπιτήδεια
 ἔχειν· ἣν δέ τι πωλῶν ἀλλοκληται, πάντων στερήσε-
 ται. Ἐπειδὴν δ' αὐται παρέλθωσιν αἱ ἡμέραι, πω-
 λήσει, ὅπως ἂν βούληται· ὅστις δ' ἂν τῶν ἐμπόρων
 πλείστην ἀγορὰν παρέχων φαίνεται, οὗτος καὶ παρὰ
 τῶν συμμάχων καὶ παρ' ἑμοῦ δώρων καὶ τιμῆς τεύ-
 ξεται. 39. Εἰ δέ τις χρημάτων προσδεῖσθαι νομίζει εἰς
 ἔμπολὴν, γνωστῆρας ἑμοὶ προσαγαγὼν καὶ ἐγγυητὰς,
 ἧ μὴν πορεύεσθαι σὺν τῇ στρατιᾷ, λαμβανέτω, ὧν
 ἡμεῖς ἔχομεν. Ἐγὼ μὲν δὴ ταῦτα προαγορεύω· εἰ
 δέ τις τι καὶ ἄλλο θέον ἐνορᾷ, πρὸς ἐμὲ σημαινέτω.
 40. Καὶ ὑμεῖς μὲν ἀπιόντες συσκευάζεσθε, ἐγὼ δὲ θύ-
 σομαι ἐπὶ τῇ ὁρμῇ· ὅταν δὲ τὰ τῶν θεῶν καλῶς
 ἔχῃ, σηματοῦμεν. Παρεῖναι δὲ χρή ἅπαντας, τὰ
 προειρημένα ἔχοντας, εἰς τὴν τεταγμένην χώραν,
 πρὸς τοὺς ἡγεμόνας ἑαυτῶν. 41. Ὑμεῖς δὲ, οἱ ἡγεμό-
 νες, τὴν ἑαυτοῦ ἕκαστος τάξιν εὐτρεπισάμενος, πρὸς
 ἐμὲ πάντες συμβαλεῖτε, ἵνα τὰς ἑαυτῶν ἕκαστοι χώ-
 ρας καταμάθῃτε.

CAP. III.

1. Ἀκούσαντες δὲ ταῦτα οἱ μὲν συνεσκέυάζοντο, ὃ
 δὲ Κῦρος ἐθύετο. Ἐπεὶ δὲ καλὰ τὰ ἱερὰ ἦν, ὠρμά-
 το σὺν τῷ στρατεύματι· καὶ τῇ μὲν πρώτῃ ἡμέρῃ

ἔξεστρατοπεδεύσατο ὥς δυνατόν ἐγγύτατα, ὅπως, εἴ
 τίς τι ἐπιλελησμένος εἴη, μετέλθοι, καὶ εἴ τίς τι ἐν-
 δεόμενος γνοίῃ, τοῦτο ἐπιπαρασκευάσαιτο. 2. Κυαξά-
 ρης μὲν οὖν, τῶν Μήδων ἔχων τὸ τρίτον μέρος, κα-
 τέμενεν, ὥς μηδὲ τὰ οἴκοι ἔρημα εἴη. Ὁ δὲ Κῦρος
 ἐπορεύετο ὥς ἐδύνατο τάχιστα, τοὺς ἰππέας μὲν
 πρώτους ἔχων, καὶ πρὸ τούτων διερευνητὰς καὶ σκο-
 ποὺς αἰὲ ἀναβιβάζων ἐπὶ τὰ πρόσθεν εὐσκοπώτατα·
 μετὰ δὲ τούτους ἤγε τὰ σκευοφόρα, ὅπου μὲν πεδι-
 νὸν εἴη, πολλοὺς ὄρμαθους ποιούμενος τῶν ἀμαξῶν
 καὶ τῶν σκευοφόρων· ὅπισθεν δὲ ἡ φάλαγξ ἔφεπο-
 μένη, εἴ τι τῶν σκευοφόρων ὑπολείποιτο, οἱ προς-
 τυγχάνοντες τῶν ἀρχόντων ἐπεμέλοντο, ὥς μὴ κω-
 λυοῖντο πορεύεσθαι. 3. Ὅπου δὲ στενωτέρᾳ εἴῃ ἡ ὁδός,
 διὰ μέσου ποιούμενοι τὰ σκευοφόρα ἔνθεν καὶ ἔν-
 θεν ἐπορεύοντο οἱ ὀπλοφόροι· καὶ εἴ τι ἐμποδίζοι,
 οἱ κατὰ ταῦτα γιγνόμενοι αὖ τῶν στρατιωτῶν ἐπε-
 μέλοντο. Ἐπορεύοντο δὲ ὥς τὰ πολλὰ αἱ τάξεις,
 παρ' ἑαυταῖς ἔχουσαι τὰ σκευοφόρα· ἐπετέτακτο
 γὰρ πᾶσι τοῖς σκευοφόροις κατὰ τὴν ἑαυτῶν τάξιν
 ἕκαστον ἰέναι, εἰ μὴ τι ἀναγκαῖον ἀποκωλύοι. 4. Καὶ
 σημεῖον δὲ ἔχων ὁ τοῦ ταξιάρχου σκευοφόρος ἠγεῖτο
 γνωστὸν τοῖς τῆς ἑαυτῶν τάξεως· ὥστε ἀθρόοι
 ἐπορεύοντο, ἐπεμελοῦντό τε ἰσχυρῶς ἕκαστος τῶν
 ἑαυτοῦ, ὥς μὴ ὑπολείποιτο. Καὶ οὕτω ποιούντων,
 οὔτε ζητεῖν ἔδει ἀλλήλους, ἀμα τε παρόντα ἅπαν-
 τα καὶ σαώτερα ἦν, καὶ θᾶσσον τὰ δέοντα εἶχον οἱ
 στρατιῶται.

5. Οἱ δ' οὖν προϊόντες σκοποὶ ἔδοξαν ἐν τῷ πεδίῳ δρᾶν ἀνθρώπους λαμβάνοντας καὶ χιλὸν καὶ ξύλα· καὶ ὑποζύγια δὲ ἑώρων, ἕτερα ταῦτα ἄγοντα, τὰ δὲ καὶ νεμόμενα· καὶ τὰ πρόσω αὐτῶν ἐφορῶντες ἐδόκουν καταμανθάνειν μετεωριζόμενον ἢ καπνὸν, ἢ κονιορτόν· ἐκ τούτων πάντων σχεδὸν ἐγίνγνωσκον, ὅτι εἴη πον πλησίον τὸ στράτευμα τῶν πολεμίων. 6. Εὐθύς οὖν πέμπει τινὰ ὁ σκοπάρχης ἀγγελοῦντα ταῦτα τῷ Κύρῳ. Ὁ δὲ, ἀκούσας ταῦτα, ἐκείνους μὲν ἐκέλευσε μένοντας ἐπὶ ταύταις ταῖς σκοπαῖς, ὅτι ἂν αὐτοὶ καινὸν ὁρῶσιν, ἐξαγγέλλειν· τάξιν δ' ἐπεμψεν ἱππέων εἰς τὸ πρόσθεν, καὶ ἐκέλευσε πειραθῆναι συλλαβεῖν τινὰς τῶν ἀνὰ τὸ πεδίον ἀνθρώπων, ὅπως σαφέστερον μάθοιεν τὸ ὄν. Οἱ μὲν δὴ ταχθέντες τοῦτο ἔπραττον. 7. Αὐτὸς δὲ τὸ ἄλλο στράτευμα αὐτοῦ κατεχώριζεν, ὅπως παρασκευάσαιτο, ὅσα ὤρετο χρῆναι, πρὶν πάνυ ὁμοῦ εἶναι. Καὶ πρῶτον μὲν ἀριστὶν παρηγγύησεν, ἔπειτα δὲ μένοντας ἐν ταῖς τάξεσι τὸ παραγγελλόμενον προνοεῖν. 8. Ἐπεὶ δὲ ἡρίστησαν, συνεκάλεσε καὶ ἱππέων καὶ πεζῶν καὶ ἄρμάτων τοὺς ἡγεμόνας, καὶ τῶν μηχανῶν δὲ καὶ τῶν σκευοφόρων τοὺς ἄρχοντας καὶ τῶν ἄρμαμαξῶν. Καὶ οὗτοι μὲν συνήεσαν. 9. Οἱ δὲ καταδραμόντες εἰς τὸ πεδίον συλλαβόντες ἀνθρώπους ἤγαγον· οἱ δὲ συλληφθέντες ἀνερωτώμενοι ὑπὸ τοῦ Κυρίου ἔλεγον, ὅτι ἀπὸ τοῦ στρατοπέδου εἶεν, προεληλύθοιεν δὲ ἐπὶ χιλὸν, οἱ δ' ἐπὶ ξύλα, παρελθόντες τὰς προφυλακάς· διὰ γὰρ τὸ πλῆθος τοῦ στρατοῦ σπάνια

πάντα εἶναι. 10. Καὶ ὁ Κῦρος, ταῦτα ἀκούσας, Πόσον δ', ἔφη, ἄπεστιν ἐνθένδε τὸ στρατεύμα; Οἱ δ' ἔλεγον, ὅτι ὥς δύο παρασάγγας. Ἐπὶ τούτοις ἤρετο ὁ Κῦρος, Ἡμῶν δ', ἔφη, λόγος τις ἦν παρ' αὐτοῖς; Ναὶ μὰ Δι', ἔφασαν, καὶ πολὺς γε· ὥς ἐγγὺς ἤδη ἦτε προσιόντες. Τί οὖν; ἔφη ὁ Κῦρος, ἢ καὶ ἔχαιρον ἀκούοντες ἰόντας; (τοῦτο δ' ἐπήρετο τῶν παρόντων ἕνεκα.) Οὐ μὰ Δία, εἶπον ἐκεῖνοι, οὐ μὲν δὴ καὶ ἔχαιρον, ἀλλὰ καὶ μᾶλα ἠνιωῖντο. 11. Νῦν δ', ἔφη ὁ Κῦρος, τί ποιοῦσιν; Ἐκτάττονται, ἔφασαν· καὶ χθὲς δὲ καὶ τρίτην ἡμέραν τὸ αὐτὸ τοῦτο ἔπραττον. Ὁ δὲ τάτιων, ἔφη ὁ Κῦρος, τίς ἐστιν; Οἱ δ' ἔφασαν, αὐτὸς τε Κροῖσός, καὶ σὺν αὐτῷ Ἑλλήν τις ἀνὴρ, καὶ ἄλλος δὲ τις Μῆδος· οὗτος μέντοι ἐλέγετο φυγὰς εἶναι παρ' ὑμῶν. Καὶ ὁ Κῦρος εἶπεν· Ἀλλ', ὦ Ζεῦ μέγιστε, λαβεῖν μοι γένοιτο αὐτὸν, ὥς ἐγὼ βούλομαι.

12 Ἐκ τούτου τοὺς μὲν αἰχμαλώτους ἀπάγειν ἐκέλευσεν, εἰς δὲ τοὺς παρόντας, ὥς λέξων τι, ἀνήγετο. Ἐν τούτῳ δὲ παρῇν ἄλλος αὖ παρὰ τοῦ σκοπέου, λέγων, ὅτι ἱππέων τάξις μεγάλη ἐν τῷ πεδίῳ προφαίνοιτο· καὶ ἡμεῖς μὲν, ἔφη, εἰκάζομεν, ἐλαύνειν αὐτοὺς βουλομένους ἰδεῖν τόδε τὸ στρατεύμα. Καὶ γὰρ πρὸ τῆς τάξεως ταύτης ἄλλοι ὥς τριάκοντα ἱππεῖς συχνὸν προελαύνουσι, καὶ μέντοι κατ' αὐτοὺς ἡμᾶς, ἴσως βουλόμενοι λαβεῖν, ἦν δύνωνται, τὴν σκοπὴν· ἡμεῖς δὲ ἐσμέν μία δεκάς οἱ ἐπὶ ταύτῃ τῇ σκοπῇ. 13. Καὶ ὁ Κῦρος ἐκέλευσε τῶν περὶ αὐτὸν

ἀεὶ ὄντων ἱππέων ἐλάσαντας ὑπὸ τὴν σκοπὴν ἀδύλους τοῖς πολεμίοις ἀτρεμίαν ἔχειν. Ὅταν δ', ἔφη, ἡ δεκάς ἡ ἡμετέρα λείπη τὴν σκοπὴν, ἔξαναστάντες ἐπίθεσθε τοῖς ἀναβαίνουσιν ἐπὶ τὴν σκοπὴν. Ὡς δ' ὑμᾶς μὴ λυπῶσιν οἱ ἀπὸ τῆς μεγάλης τάξεως, ἀντέξελθε σὺ, ἔφη, ὦ Ῥοτάσπα, τὴν χιλιοστὺν τῶν ἱππέων λαβὼν, καὶ ἐπιφάνηθι ἀντίος τῇ τῶν πολεμίων τάξει. Διώξεις δὲ μηδαμῇ εἰς ἀφανές, ἀλλ', ὅπως αἱ σκοπαὶ σοι διαμενοῦσιν, ἐπιμεληθεὶς πάριθι. Ἄν δ' ἄρα ἀνατείνοντες τὰς δεξιὰς προσελαύνωσιν ὑμῖν τινες, δέχεσθε φιλίως τοὺς ἄνδρας.

14. Ὁ μὲν δὴ Ῥοτάσπας ἀπιὼν ὠπλίζετο· οἱ δὲ ὑπηρέται ἤλαυνον εὐθύς, ὥς ἐκέλευσεν. Ἀπαντᾷ δ' αὐτοῖς καὶ δὴ ἐντὸς τῶν σκοπῶν Ἀράσπας σὺν τοῖς θεράπουσιν, ὁ πεμφθεὶς πάλαι κατὰσκοπος, ὁ φύλαξ τῆς Σουσίδος γυναικός. 15. Ὁ μὲν οὖν Κῦρος, ὥς εἶδεν, ἀναπηδήσας ἐκ τῆς ἑδρας ὑπήντα τε αὐτῷ καὶ ἐδεξιοῦτο· οἱ δ' ἄλλοι, ὥς περ εἰκός, μηδὲν εἰδότες, ἐκπεπληγμένοι ἦσαν τῷ πράγματι, ἕως ὃ Κῦρος εἶπεν, Ἄνδρες φίλοι, ἡκεὶ ἡμῖν ἀνὴρ ἄριστος. Νῦν γὰρ ἤδη πάντας ἀνθρώπους δεῖ εἶδέναι τὰ τοῦτου ἔργα. Οὗτος οὔτε αἰσχροῦ ἡττηθεὶς οὐδενὸς ὤχετο, οὔτε ἐμὲ φοβηθεὶς, ἀλλ' ὑπ' ἐμοῦ πεμφθεὶς, ὅπως ἡμῖν, μαθὼν τὰ τῶν πολεμίων, σαφῶς τὰ ὄντα ἐξαγγείλειεν. 16. Ἄ μὲν οὖν ἐγὼ σοι ὑπεσχόμην, ὦ Ἀράσπα, μέμνημαί τε καὶ ἀποδώσω σὺν τούτοις πᾶσι. Δίκαιον δὲ καὶ ὑμᾶς ἅπαντας, ὦ ἄνδρες, τοῦτον τιμᾶν ὥς ἀγαθὸν ἄνδρα· ἐπὶ γὰρ τῷ ἡμε-

τέρῳ ἀγαθῷ καὶ ἐκινδύνευσε, καὶ αἰτίαν ὑπέσχεν,
 ἣ ἐβαρύνετο. 17. Ἐκ τούτου δὴ πάντες ἡσπάζοντο τὸν
 Ἀράσπαν καὶ ἐδεξιοῦντο. Εἰπόντος δὲ Κύρου, ὅτι
 τούτων μὲν τοίνυν ἄλις εἴη, ἃ δὲ καιρὸς ἡμῖν εἰδέ-
 ναι, ταῦτα, ἔφη, διηγοῦ, ὦ Ἀράσπα· καὶ μηδὲν
 ἐλάττου τοῦ ἀληθοῦς, μηδὲ μείου τὰ τῶν πολεμίων.
 Κρεῖττον γάρ, μείζω οἰηθέντας μείονα ἰδεῖν, ἢ μείω
 ἀκούσαντας μείζονα εὐρίσκειν. 18. Καὶ μὴν, ἔφη ὁ
 Ἀράσπας, ὥς ἂν ἀσφαλέστατα εἰδείην, ὅποσον τὸ
 στρατεύμα ἐστίν, ἐποιοῦν· συνεξέταττον γὰρ παρῶν
 αὐτοῦς. Σὺ μὲν ἄρα, ἔφη ὁ Κύρος, οὐ τὸ πλῆθος
 μόνον οἶσθα, ἀλλὰ καὶ τὴν τάξιν αὐτῶν. Ἐγὼ
 μὲν, ναὶ μὰ Δι', ἔφη ὁ Ἀράσπας, καὶ ὥς διανοοῦν-
 ται τὴν μάχην ποιῆσθαι. Ἀλλ' ὅμως, ἔφη ὁ Κύ-
 ρος, τὸ πλῆθος ἡμῖν πρῶτον εἰπέ ἐν κεφαλαίῳ. 19.
 Ἐκεῖνοι τοίνυν, ἔφη, πάντες τεταγμένοι εἰσὶν ἐπὶ
 τριάκοντα τὸ βᾶθος καὶ πεζοὶ καὶ ἵππεῖς, πλὴν τῶν
 Αἰγυπτίων· οὗτοι δ' ἀπέχουσιν ἄμφι τὰ τετραρά-
 κοντα στάδια· πάννυ γάρ μοι, ἔφη, ἐμέλησεν, ὥστε
 εἰδέναι, ὅποσον κατεῖχον χωρίον. 20. Οἱ δ' Αἰγύπτιοι,
 ἔφη ὁ Κύρος, εἰπέ, πῶς εἰσι τεταγμένοι· ὅτι εἶπας,
 πλὴν τῶν Αἰγυπτίων. Τούτους δ', ἔφη, οἱ
 μυριάδων ἐταίρων εἰς ἑκατὸν πανταχῇ τὴν μυριο-
 στὺν ἐκάστην· τοῦτον γὰρ σφισι καὶ οἶκοι νόμον
 ἔφασαν εἶναι τῶν τάξεων. Καὶ ὁ Κροῖστος μέντοι
 μάλα ἄκων συνεχώρησεν αὐτοῖς οὕτω τάττεσθαι·
 ἐβούλετο γὰρ ὅτι πλείστον ὑπερφαλαγγῆσαι τοῦ σοῦ
 στρατεύματος. Πρὸς τί δὴ, ἔφη ὁ Κύρος, τοῦτο

ἐπιθυμῶν; Ὡς καὶ μὰ Δί', ἔφη, τῷ περιπτῷ κυκλωσόμενος. Καὶ ὁ Κῦρος εἶπεν· Ἄλλ' οὗτοι ἄν εἶδεῖεν, εἰ οἱ κυκλούμενοι κυκλώθειεν.

21. Ἄλλ' ἃ μὲν παρὰ σου καιρὸς μαθεῖν, ἀκηκόαμεν· ὑμᾶς δὲ χρη, ὧ ἄνδρες, οὕτω ποιεῖν· νῦν μὲν, ἐπειδὴ ἐνθ' ἐνδε ἀπέλθητε, ἐπισκέψασθε καὶ τὰ τῶν ἵππων καὶ τὰ ὑμῶν αὐτῶν ὄπλα· (πολλάκις γὰρ μικροῦ ἐνδεία καὶ ἀνὴρ καὶ ἵππος καὶ ἄρμα ἀχρεῖον γίγνεται) αὖριον δὲ πρωῒ, ἕως ἂν ἐγὼ θύωμαι, πρωτον μὲν χρη ἀριστῆσαι καὶ ἄνδρας καὶ ἵππους, ὅπως, ὃ τι ἂν πράττειν ἀεὶ καιρὸς ἦ, μὴ τοῦτου ἡμῖν ἐνδέη· ἔπειτα δὲ σὺ, ἔφη, ὧ Ἀράσπα, τὸ δεξιὸν κέρας ἔχε, ὥσπερ καὶ ἔχεις, καὶ οἱ ἄλλοι μυρίαρχοι, ἥπερ νῦν ἔχετε· ὁμοῦ γὰρ τοῦ ἀγῶνος ὄντος, οὐδενὶ ἄρματι ἔτι καιρὸς τοὺς ἵππους μεταξευγνύναι. Παραγγείλατε δὲ τοῖς ταξιάρχοις καὶ λοχαγοῖς ἐπὶ φάλαγγος καθίστασθαι, εἰς δύο ἔχοντας ἕκαστον τὸν λόχον. Ὁ δὲ λόχος ἦν ἕκαστος εἰκοσιτέτταρες.

22. Καί τις εἶπε τῶν μυριάρχων, Καὶ δοκοῦμέν σοι, ἔφη, ὧ Κῦρε, ἱκανῶς ἔξιν, εἰς τοσούτους τεταγμένοι, πρὸς οὕτω βαθεῖαν φάλαγγα; Καὶ ὁ Κῦρος εἶπεν· Αἱ δὲ βαθύτεραι φάλαγγες, ἢ ὧς ἐξικνεῖσθαι τοῖς ὅπλοις τῶν ἐναντίων, τί σοι δοκοῦσιν, ἔφη, τοὺς πολεμίους βλάπτειν, ἢ τοὺς συμμαχούς ὠφελεῖν; 23. Εγὼ μὲν γὰρ, ἔφη, τοὺς εἰς ἑκατὸν τούτους ὀπλίτας εἰς μυρίους ἂν βουλοίμην μᾶλλον τετάχθαι· οὕτω γὰρ ἂν ἐλαχίστοις μαχοίμεθα. Ἐξ ὧν μὲν τοι ἐγὼ τὴν φάλαγγα βαθυνῶ, οἷομαι ὅλην ἐνεργόν

καὶ σύμμαχον ποιήσῃν αὐτὴν ἑαυτῇ. 24. Ἀκοντιστὰς μὲν ἐπὶ τοῖς θωρακοφόροις τάξω, ἐπὶ δὲ τοῖς ἀκοντισταῖς τοξότας. Τούτους γὰρ πρωτοστάτας μὲν τίς ἂν τάττοι, οἳ καὶ αὐτοὶ ὁμολογοῦσι μηδεμίαν μάχην ἂν ὑπομεῖναι ἐκ χειρός; Προβεβλημένοι δὲ τοὺς θωρακοφόρους μενοῦσί τε, καὶ οἱ μὲν ἀκοντίζοντες, οἱ δὲ τοξεύοντες, ὑπὲρ τῶν πρόσθεν πάντων λυμανοῦνται τοὺς πολεμίους. Ὅτι δ' ἂν τις κακουργῇ τοὺς ἐναντίους, δηλονότι παντὶ τούτῳ τοὺς συμμάχους κουφίζει. 25. Τελευταίους μέντοι στήσω τοὺς ἐπὶ πᾶσι καλουμένους. Ὡς περ γὰρ οἰκίας οὔτε ἄνευ λιθολογήματος ὀχυροῦ, οὔτε ἄνευ τῶν στέγην ποιούντων οὐδὲν ὄφελος, οὕτως οὐδὲ φάλαγγος οὔτε ἄνευ τῶν πρώτων οὔτε ἄνευ τῶν τελευταίων, εἰ μὴ ἀγαθοὶ ἔσονται, ὄφελος οὐδέν. 26. Ἀλλ' ὑμεῖς τε, ἔφη, ὥς παραγγέλλω, τάττεσθε, καὶ ὑμεῖς οἱ τῶν πελταστῶν ἄρχοντες ἐπὶ τούτοις τοὺς λόχους ὥσαύτως καθίστατε· καὶ ὑμεῖς οἱ τῶν τοξοτῶν, ἐπὶ τοῖς πελτασταῖς ὥσαύτως. 27. Σὺ δέ, ὃς τῶν ἐπὶ πᾶσιν ἄρχεις, τελευταίους ἔχων τοὺς ἄνδρας, παραγγέλλε τοῖς ἑαυτοῦ ἐφορᾷν τε ἐκάστω τοὺς καθ' ἑαυτὸν, καὶ τοῖς μὲν τὸ δέον ποιοῦσιν ἐπικελεύειν, τοῖς δὲ κακνομένοις ἀπειλεῖν ἰσχυρῶς· ἣν δὲ τις στρέφεται, προδιδόναι θέλων, θανάτῳ ζημιοῦν. Ἔργον γὰρ ἐστὶ τοῖς μὲν πρωτοστάταις θαρρύνειν τοὺς ἐπομένους καὶ λόγῳ καὶ ἔργῳ· ὑμᾶς δὲ δεῖ, τοὺς ἐπὶ πᾶσι τεταγμένους, πλείω φόβον παρέχειν τοῖς κακοῖς τοῦ ἀπὸ τῶν πολεμίων. 28. Καὶ ὑμεῖς μὲν ταῦτα ποιεῖτε. Σὺ

δὲ, ὦ Εὐφράτα, ὅς ἄρχεις τῶν ἐπὶ ταῖς μηχαναῖς, οὕτω ποίει, ὅπως τὰ ζεύγη, τὰ τοὺς πύργους ἄγοντα, ἔψεται ὡς ἐγγύτατα τῆς φάλαγγος. 29. Σὺ δ', ὦ Δαοῦχα, ὅς ἄρχεις τῶν σκευοφόρων, ἐπὶ τοῖς πύργοις ἄγε πάντα τὸν τοιοῦτον στρατόν· οἱ δ' ὑπηρεταὶ σου ἰσχυρῶς κολαζόντων τοὺς προϊόντας τοῦ καιροῦ, ἢ λειπομένους. 30. Σὺ δ', ὦ Καρδοῦχε, ὅς ἄρχεις τῶν ἄρμαμαξῶν, αἱ ἄγουσι τὰς γυναικάς, κατὰστησον αὐτὰς τελευταίας ἐπὶ τοῖς σκευοφόροις. Ἐπόμενα γὰρ ταῦτα πάντα καὶ πλήθους δόξαν παρέξει, καὶ ἐνεδρεῦειν ἡμῖν ἐξουσία ἔσται, καὶ τοὺς πολεμίους, ἢν κυκλοῦσθαι πειρῶνται, μείζω τὴν περιβολὴν ἀναγκάσει ποιῆσθαι· ὅσῳ δ' ἂν μείζον χωρίον περιβάλλωνται, τοσοῦτω αὐτοὺς ἀσθενεστέρους ἀνάγκη γίνεσθαι. 31. Καὶ ὑμεῖς μὲν οὕτω ποιεῖτε· σὺ δὲ, ὦ Ἀρτάβαξε, καὶ Ἀρταγέρσα, τὴν χιλιοστὺν ἐκάτερος τῶν σὺν ὑμῖν ἐπὶ τούτοις ἔχετε πεζῶν. 32. Καὶ σὺ, ὦ Φαρνοῦχε καὶ Ἀσιαδάτα, τὴν τῶν ἱππέων χιλιοστὺν, ἧς ἐκάτερος ὑμῶν ἄρχει, μὴ συγκατατάττετε εἰς τὴν φάλαγγα, ἀλλ' ὀπισθεν τῶν ἄρμαμαξῶν ἐξοπλίσθητε καθ' ὑμᾶς αὐτούς· ἔπειτα πρὸς ἡμᾶς ἦκετε σὺν τοῖς ἄλλοις ἡγεμόσιν. Οὕτω δὲ δεῖ ὑμᾶς παρεσκευάσθαι, ὡς πρώτους δεῖσον ὑμᾶς ἀγωνίζεσθαι. 33. Καὶ σὺ δὲ, ὁ ἄρχων τῶν ἐπὶ ταῖς καμήλοις ἀνδρῶν, ὀπισθεν τῶν ἄρμαμαξῶν ἐκτάττου· ποίει δ', ὅ τι ἂν σοι παραγγέλλῃ Ἀρταγέρσας. 34. Ὑμεῖς δ', οἱ τῶν ἁρμάτων ἡγεμόνες, διακληρωσάμενοι, ὁ μὲν λαχὼν ὑμῶν πρὸ τῆς φάλαγ.

γος, τὰ μεθ' ἑαυτοῦ ἑκατὸν ἔχων ἄρματα καταστη-
σάτω· αἱ δ' ἑτεραι ἑκατοστῦες τῶν ἁρμάτων, ἡ μὲν
κατὰ τὸ δεξιὸν πλευρὸν τῆς στρατιᾶς στοιχοῦσα,
ἐπέσθω τῇ φάλαγγι ἐπὶ κέρως, ἡ δὲ κατὰ τὸ εὐώνυ-
μον. 35. Κῦρος μὲν οὕτω διέταττεν.

Ἀβραδάτας δὲ ὁ Σούσων βασιλεὺς εἶπεν· Ἐγὼ
σοι, ὦ Κῦρε, ἐθελούσιος ὑφίσταμαι τὴν κατὰ πρός-
ωπον τῆς ἀντίας φάλαγγος τάξιν ἔχειν, εἰ μὴ τί σοι
ἄλλο δοκεῖ. 36. Καὶ ὁ Κῦρος, ἀγασθεὶς αὐτὸν καὶ δε-
ξιωσάμενος, ἐπήρετο τοὺς ἐπὶ τοῖς ἄλλοις ἄρμασι
Πέρσας, Ἥ καὶ ὑμεῖς, ἔφη, ταῦτα συγχωρεῖτε;
Ἐπεὶ δὲ ἐκεῖνοι ἀπεκρίναντο, ὅτι οὐ καλὸν εἶη ταῦτα
ὑφίστασθαι, διεκλήρωσεν αὐτοῖς, καὶ ἔλαχεν Ἀβρα-
δάτας, ἥπερ ὑφίστατο, καὶ ἐγένετο κατὰ τοὺς Αἰγυ-
πίους. 37. Τότε μὲν δὴ ἀπιόντες, καὶ ἐπιμεληθέντες,
ὧν προεῖπον, ἐδειπνοποιοῦντο, καὶ φύλακας κατα-
στησάμενοι ἐκοιμήθησαν.

CAPVT IV.

1. Τῇ δ' ὑστεραίᾳ πρωτὶ μὲν ὁ Κῦρος ἐθύετο· ὁ δ'
ἄλλος στρατὸς, ἀριστήσας καὶ σπονδὰς ποιησάμε-
νος, ἐξωπλίζετο πολλοῖς μὲν καὶ καλοῖς χιτῶσι, πολ-
λοῖς δὲ καὶ καλοῖς θώραξ· καὶ κράνεσιν· ὧπλιζον δὲ
καὶ ἵππους προμετωπιδίοις καὶ προστερονιδίοις· καὶ
τοὺς μὲν μονίππους παραμηριδίοις, τοὺς δ' ὑπὸ
τοῖς ἄρμασι, παραπλευριδίοις· ὥστε ἥστραπτε μὲν
χαλκῷ, ἦνθαι δὲ φοινικίσι πᾶσα ἡ στρατιά.

2. Καὶ τῷ Ἀβραδάτᾳ δὲ τὸ τετράρῳμον ἄρμα καὶ

ἵππων ὀκτὼ παγκάλως ἐκεκόσμητο. Ἐπεὶ δ' ἔμελλε τὸν λινόυν θώρακα, ὃς ἐπιχώριος ἦν αὐτοῖς, ἐνδύεσθαι, προσφέρει αὐτῷ ἡ Πάνθεια χρυσοῦν κράνος, καὶ περιβραχιόνια, καὶ ψέλλια πλατέα περὶ τοὺς καρπούς τῶν χειρῶν, καὶ χιτῶνα πορφυροῦν, ποδήρη, στολιδωτὸν τὰ κάτω, καὶ λόφον ὑακινθινοβαφῇ. Ταῦτα δὲ ἐποίησατο λάθρα τοῦ ἀνδρός, ἐκμετροσημένη τὰ ἐκείνου ὅπλα. 3. Ὁ δὲ ἰδὼν ἐθαύμασέ τε καὶ ἐπήρετο τὴν Πάνθειαν, Σὺ δῆπου, ὦ γύναι, συγκόψασα τὸν σαυτῆς κόσμον τὰ ὅπλα μοι ἐποιήσω; Μὰ Δί', ἔφη ἡ Πάνθεια, οὐκ οὖν τὸν γε πλείστου ἄξιον· σὺ γὰρ ἔμοιγ', ἦν καὶ τοῖς ἄλλοις φανῆς, οἷός περ ἐμοὶ δοκεῖς εἶναι, μέγιστος κόσμος ἔση. Ταῦτα δὲ λέγουσα ἅμα ἐνέδυέ τε τὰ ὅπλα, καὶ λανθάνειν μὲν ἐπειρᾶτο, ἐλείβετο δὲ αὐτῇ τὰ δάκρυα κατὰ τῶν παρειῶν.

4. Ἐπεὶ δὲ, καὶ πρόσθεν ὧν ἀξιοθέατος, ὁ Ἀβραδάτης ὠπλίσθη τοῖς ὅπλοις τούτοις, ἐφάνη μὲν κάλλιστος καὶ ἐλευθεριώτατος, ἅτε καὶ τῆς φύσεως ὑπαρχούσης· λαβὼν δὲ παρὰ τοῦ ὑφηγιόχου τὰς ἡνίας, παρεσκευάζετο ὡς ἀναβησόμενος ἤδη ἐπὶ τὸ ἄρμα. 5. Ἐν δὲ τούτῳ ἡ Πάνθεια, ἀποχωρῆσαι κελεύσασα τοὺς παρόντας πάντας, ἔλεξεν· Ἀλλ' ὅτι μὲν, ὦ Ἀβραδάτα, εἴ τις καὶ ἄλλη πώποτε γυνὴ τὸν αὐτῆς ἄνδρα μεῖζον τῆς ἑαυτῆς ψυχῆς ἐτίμησεν, οἰμαί σε γιγνώσκειν, ὅτι καὶ ἐγὼ μία τούτων εἰμί. Τί οὖν με δεῖ καθ' ἑν ἕκαστον λέγειν; τὰ γὰρ ἔργα οἰμαί σοι πιθανώτερα παρ' ἐσχῆσθαι τῶν νῦν λεχθέν-

των λόγων. 6. Ὅμως δ' οὕτως ἔχουσα πρὸς σε, ὥςπερ
 σὺ οἶσθα, ἐπομνύω σοι τὴν ἐμὴν καὶ σὴν φιλίαν, ἥ
 μὴν ἐγὼ βούλεσθαι ἂν μετὰ σοῦ, ἀνδρὸς ἀγαθοῦ
 γενομένου, κοινῇ γῆν ἐπιέσασθαι μᾶλλον, ἢ ζῆν
 μετ' αἰσχυνομένου αἰσχυρομένη. οὕτως ἐγὼ καὶ σέ
 τῶν καλλίστων καὶ ἐμαυτὴν ἡξίωκα. 7. Καὶ Κύρω δέ
 δοκῶ μεγάλην τινὰ ἡμᾶς χάριν ὀφείλειν, ὅτι με, αἰ-
 χμάλωτον γενομένην καὶ ἐξαιρεθεῖσαν ἑαυτῷ, οὔτε
 ὥς δούλην ἡξίωσε κεκτῆσθαι, οὔτε ὥς ἐλευθέραν ἐν
 ἀτίμῳ ὀνόματι. διεφύλαξε δέ σοι ὥςπερ ἀδελφοῦ γυ-
 ναῖκα λαβών. 8. Πρὸς δέ καὶ, ὅτε Ἀράσπας ἀπέστη
 αὐτοῦ, ὁ ἐμέ φυλάττων, ὑπεσχόμην αὐτῷ, εἴ με
 ἐάσεις πρὸς σε πέμψαι, ἥξειν αὐτῷ σέ πολὺ Ἀράσπα
 ἄνδρα καὶ πιστότερον καὶ ἀμείνοτα.

9. Ἡ μὲν ταῦτα εἶπεν. ὁ δὲ Ἀβραδάτας, ἀγασθεὶς
 τοῖς λόγοις, καὶ θιγὼν αὐτῆς τῆς κεφαλῆς, ἀνα-
 βλέψας εἰς τὸν οὐρανὸν, ἐπεύξατο. Ἀλλ', ὦ Ζεῦ μέ-
 γιστε, δός μοι φανῆναι ἀξίῳ μὲν Πάνθειας ἀνδρὶ,
 ἀξίῳ δὲ καὶ Κυροῦ φίλῳ τοῦ ἡμᾶς τιμήσαντος. Ταῦ-
 τα εἰπὼν, κατὰ τὰς θύρας τοῦ ἄρματιοῦ δίφρου
 ἀνέβαινεν ἐπὶ τὸ ἄρμα. 10. Ἐπεὶ δὲ ἀναβάντιος αὐτοῦ
 κατέκλεισε τὸν δίφρον ὁ ὑφηνίοχος, οὐκ ἔχουσα ἡ
 Πάνθεια, πῶς ἂν ἔτι ἄλλως ἀσπάσαιτο αὐτὸν, κα-
 τεφίλησε τὸν δίφρον. καὶ τῷ μὲν προῆει ἤδη τὸ ἄρ-
 μα, ἡ δὲ λαθοῦσα αὐτὸν συνεφείπετο, ἕως ἐπιστρα-
 φεῖς καὶ ἰδὼν αὐτὴν ὁ Ἀβραδάτας εἶπε, Θάρσει,
 Πάνθεια, καὶ χαῖρε, καὶ ἄπιθι ἤδη. 11. Ἐκ τούτου δὴ
 οἱ εὐνοῦχοι καὶ αἱ θεράπαιναι, λαβοῦσαι αὐτήν,

ἀπῆγον εἰς τὴν ἄρμυμάξαν, καὶ κατακλίναντες κατε-
κάλυψαν τῇ σκηνῇ. Οἱ δὲ ἄνθρωποι, καλοῦ ὄντος
τοῦ θεάματος τοῦ Ἀβραδάτου καὶ τοῦ ἄρματος, οὐ
πρόσθεν ἐδύναντο θεάσασθαι αὐτὸν, πρὶν ἢ Ἰάν-
θεια ἀπῆλθεν.

12. Ὡς δ' ἐκεκαλλιερόκει μὲν ὁ Κύρος, ἡ στρατιὰ
παρετέτακτο αὐτῷ, ὥσπερ παρήγγειλε, κατέχων
σκοπᾶς ἄλλας πρὸ ἄλλων, συνεκάλεσε τοὺς ἡγεμό-
νας, καὶ ἔλεξεν ὧδε· 13. Ἄνδρες φίλοι καὶ σύμμαχοι, τὰ
μὲν ἱερὰ ἡμῖν οἱ θεοὶ φαίνουσιν, οἷά περ, ὅτε τὴν
πρόσθεν νίκην ἔδωσαν· ὑμεῖς δ' ἐγὼ βούλομαι ἀνα-
μνησάμενοι, ὧν μοι δοκεῖτε μεμνημένοι πολὺ ἂν εὐθυ-
μότεροι εἰς τὸν ἀγῶνα ἵεναι. 14. Ἠσκήκατε μὲν γὰρ τὰ
εἰς τὸν πόλεμον πολὺ μᾶλλον τῶν πολεμίων, συντέ-
τραφθε δὲ καὶ συντέταχθε ἐν τῷ αὐτῷ πολὺ πλείω
ἤδη χρόνον, ἢ οἱ πολέμιοι, καὶ συννενικήκατε μετ'
ἀλλήλων· τῶν δὲ πολεμίων πολλοὶ μὲν συνήτηνται
μετ' αὐτῶν· οἱ δὲ ἀμάχητοι ἐκατέρων, οἱ μὲν τῶν
πολεμίων ἴσασιν, ὅτι προδότας τοὺς παραστάτας
ἔχουσιν· ὑμεῖς δὲ, εἰ μεθ' ἡμῶν, ἴστε, ὅτι μετὰ
θελόντων τοῖς συμμάχοις ἀρήγειν μάχεσθε. 15. Εἰκὸς
δὲ τοὺς μὲν πιστεύοντας ἀλλήλοις ὁμονόως μάχεσθαι
μένοντας· τοὺς δὲ ἀπιστοῦντας ἀναγκαῖον βουλεύε-
σθαι, πῶς ἂν ἕκαστοι τάχιστα ἐκποδῶν γένοιτο.
16. Ἰωμεν δὴ, ὧ ἄνδρες, ἐπὶ τοὺς πολεμίους, ἄρματα
μὲν ἔχοντες ὥπλισμένα πρὸς ἄοπλα τὰ τῶν πολεμίων,
ὥς δ' αὐτως καὶ ἱππέας καὶ ἵππους ὥπλισμένους
πρὸς ἀόπλους, ὥς ἐκ χειρὸς μάχεσθαι. 17. Πεζοῖς δὲ

τοῖς μὲν ἄλλοις, οἷς καὶ πρόσθεν, μαχεῖσθε· Αἰ-
 γύπτιοι δὲ ὁμοίως μὲν ὠπλισμένοι εἰσὶν, ὁμοίως δὲ
 τεταγμένοι· τὰς τε γὰρ ἀσπίδας μείζους ἔχουσιν, ἢ
 ὥς ποιεῖν τι καὶ ὁρᾶν· τεταγμένοι τε εἰς ἑκατὸν δῆ-
 λον ὅτι κωλύσουσιν ἀλλήλους μάχεσθαι, πλὴν πάνυ
 ὀλίγων. 18. Εἰ δὲ τῷ ὠθοῦντες ἐξώσειν πιστεύουσιν,
 ἵπποις αὐτοὺς πρῶτον δεήσει ἀντέχειν, καὶ σιδήρει
 ὑφ' ἵππων ἰσχυριζομένων. Ἦν δὲ τις αὐτῶν καὶ ὑπο-
 μείνη, πῶς ἅμα δυνήσεται ἵππομαχεῖν τε καὶ φα-
 λαγγομαχεῖν καὶ πυργομαχεῖν; Καὶ γὰρ οἱ ἀπὸ τῶν
 πύργων ἡμῖν μὲν ἐπαρήξουσι, τοὺς δὲ πολεμίους
 παίοντες ἀμηχανεῖν ἀντὶ τοῦ μάχεσθαι ποιήσουσιν.
 19. Εἰ δὲ τινος ἔτι ἐνδεῖσθαι δοκεῖτε, πρὸς ἐμὲ λέγετε·
 σὺν γὰρ θεοῖς οὐδενὸς ἀπορήσομεν. Καὶ εἰ μὲν τις
 εἰπεῖν τι βούλεται, λεξάτω· εἰ δὲ μὴ, ἐλθόντες πρὸς
 τὰ ἱερά, καὶ προσευξάμενοι οἷς ἐθύσαμεν θεοῖς, ἕτε
 ἐπὶ τὰς τάξεις· 20. καὶ ἕκαστος ὑμῶν ὑπομιμνησκέτω
 τοὺς μεθ' ἑαυτοῦ, ἅπερ ἐγὼ ὑμᾶς, καὶ ἐπιδεικνύτω
 τις τοῖς ἀρχομένοις ἑαυτὸν ἄξιον ἀρχῆς, ἄφοβον δει-
 κνὺς καὶ σχῆμα καὶ πρόσωπον καὶ λόγους.

ΞΕΝΟΦΩΝΤΟΣ

Κ Τ Ρ Ο Υ Π Α Ι Δ Ε Ι Α Σ Ζ.

C A P V T I.

ΟΙ μὲν δὴ, εὐξάμενοι τοῖς θεοῖς, ἀπήεσαν πρὸς τὰς τάξεις· τῷ δὲ Κύρῳ καὶ τοῖς ἄμφ' αὐτὸν προσήνεγκαν οἱ θεράποντες ἐμφαγεῖν καὶ ἐμπιεῖν, ἔτι οὐσιν ἄμφι τὰ ἱερά. Ὁ δὲ Κύρος, ὥσπερ εἶχεν ἐστηκώς, ἀπαρξάμενος ἡρίστα, καὶ μετεδίδου ἅει τῷ μάλιστα δεομένῳ· καὶ σπείσας καὶ εὐξάμενος ἔπιε, καὶ οἱ ἄλλοι δὲ οἱ περὶ αὐτὸν οὕτως ἐποιοῦν. Μετὰ δὲ ταῦτα αἰτησάμενος Δία πατρώων, ἡγεμόνα εἶναι καὶ σύμμαχον, ἀνέβαινεν ἐπὶ τὸν ἵππον, καὶ τοὺς ἄμφ' αὐτὸν ἐκέλευσεν. 2. Ὡπλισμένοι δὲ πάντες ἦσαν οἱ περὶ τὸν Κύρον τοῖς αὐτοῖς Κύρῳ ὅπλοις, χιτῶσι φοινικοῖς, θώραξι χαλκοῖς, κράνεσι χαλκοῖς, λόφοις λευκοῖς, μαχαίραις, παλτῶ κρανεῖνῳ ἐνὶ ἑκάστος· οἱ δὲ ἵπποι προμετωπιδίοις καὶ προστερνιδίοις καὶ παραμηριδίοις χαλκοῖς· τὰ δ' αὐτὰ ταῦτα παραμηριδία ἦν καὶ τῷ ἀνδρὶ. Τοσοῦτο δὲ μόνον διέφερον τὰ Κύρου ὅπλα, ὅτι τὰ μὲν ἄλλα ἐκέχριστο τῷ χρυσοειδεῖ χρώματι, τὰ δὲ Κύρου ὅπλα ὥσπερ κάτοπτρον ἐξέλαμπε. 3. Ἐπεὶ δὲ ἀνέβη, καὶ ἔστη ἀποβλέπων,

ἥπερ ἔμελλε πορεύεσθαι, βροντὴ δεξιὰ ἐφθέγγετο·
ὁ δ' εἶπεν, Ἐψόμεθά σοι, ὦ Ζεῦ μέγιστε. Καὶ ὤρ-
μῆτο μὲν, ἐν δεξιᾷ ἔχων Χρυσάνταν τὸν ἵππαρχον
καὶ τοὺς ἱππέας, ἐν ἀριστερᾷ δὲ Ἀρσάμαν καὶ τοὺς
πεζοὺς. 4. Παρηγγύησε δὲ παρορᾶν πρὸς τὸ σημεῖον,
καὶ ἐν ἴσῳ ἔπεσθαι· ἦν δ' αὐτῷ τὸ σημεῖον αἰτὸς
χρυσοῦς ἐπὶ δόρατος μακροῦ ἀνατεταμένος. Καὶ νῦν
δὲ ἔτι τοῦτο τὸ σημεῖον τῷ Περσῶν βασιλεῖ διαμένει.
Πρὶν δὲ ὁρᾶν τοὺς πολεμίους, εἰς τρεῖς ἀνέπασσε
τὸ στράτευμα.

5. Ἐπεὶ δὲ προεληλύθεισαν ὥς εἴκοσι σταδίους, ἤρ-
χοντο ἤδη τὸ τῶν πολεμίων στράτευμα ἀντιπροσὶόν
παρορᾶν. Ὡς δ' ἐν τῷ καταφανεῖ πάντες ἀλλήλοις
ἐγένοντο, καὶ ἔγνωσαν οἱ πολέμιοι πολὺ ἐκατέρωθεν
ὑπερφαλαγγοῦντες, στήσαντες τὴν ἑαυτῶν φάλαγγα,
(οὐ γάρ ἐστιν ἄλλως κυκλοῦσθαι) ἐπέκαμπτον εἰς
κύκλωσιν, ὥςπερ γάμμα ἐκατέρωθεν τὴν ἑαυτῶν τά-
ξιν ποιήσαντες, ὥς πάντοθεν ἄμα μάχονται. 6. Κῦρος
δὲ ὁρῶν ταῦτα, οὐδέν τι μᾶλλον ἀφίστατο, ἀλλ'
ὡσαύτως ἤγεῖτο. Κατανοῶν δὲ, ὥς πρόσω τὸν καμ-
πτῆρα ἐκατέρωθεν ἐποίησαντο, περὶ ὃν κάμπτοντες
ἀνέτεινον τὰ κέρατα, Ἐννοεῖς, ἔφη, ὦ Χρυσάντα,
ἐνθα τὴν ἐπικαμπὴν ποιοῦνται; Πάνυ γε, ἔφη ὁ
Χρυσάντας, καὶ θαυμάζω γε· πολὺ γάρ μοι δοκοῦ-
σιν ἀποσπᾶν τὰ κέρατα ἀπὸ τῆς ἑαυτῶν φάλαγγος.
Ναὶ μὰ Δί', ἔφη ὁ Κῦρος, καὶ ἀπὸ γε τῆς ἡμετέρας.
7. Τί δὴ τοῦτο; Ἀηλονότι, ἔφη, φοβούμενοι, μὴ, ἦν
ἐγγὺς ἡμῶν γένηται τὰ κέρατα, τῆς φάλαγγος ἔτι

πρόσω οὔσης, ἐπιθώμεθα αὐτοῖς. Ἐπειτα, ἔφη ὁ Χρυσάντας, πῶς δυνήσονται ὠφελεῖν οἱ ἕτεροι τοὺς ἑτέρους, οὕτω πολὺ ἀπέχοντες ἀλλήλων; Ἀλλὰ δῆλον, ἔφη ὁ Κῦρος, ὅτι, ἥνίκα ἂν γένηται τὰ κέρατα ἀναβαίνοντα κατ' ἀντιπέρας τῶν πλαγίων τοῦ ἡμετέρου στρατεύματος, στραφέντες ὥς εἰς φάλαγγα ἅμα πάντοθεν ἡμῖν προσίασιν, ὥς ἅμα πάντοθεν μαχομένοι. 8. Οὐκοῦν, ἔφη ὁ Χρυσάντας, εὖ σοι δοκοῦσι βουλευέσθαι; Πρὸς γε ἃ ὀρῶσι· πρὸς δὲ ἃ οὐχ ὀρῶσιν, ἔτι κἀκίον, ἢ εἰ κατὰ κέρας προσήεσαν. Ἀλλὰ σὺ μὲν, ἔφη, ὦ Ἀρσάμα, ἡγοῦ τῷ πεζῷ ἡρέμα, ὥσπερ ἐμὲ ὀρᾷς· καὶ σὺ, ὦ Χρυσάντα, ἐν ἴσῳ τούτῳ τὸ ἵππικόν ἔχων συμπαρέπου. Ἐγὼ δὲ ἄπειμι ἐκεῖσε, ὅθεν μοι δοκεῖ καιρὸς εἶναι ἄρχεσθαι τῆς μάχης· ἅμα δὲ παριῶν ἐπισκέβομαι ἕκαστα, πῶς ἡμῖν ἔχει. 9. Ἐπειδὴν δὲ ἐκεῖ γένωμαι, ὅταν ἤδη ὁμοῦ προσιόντες ἀλλήλοις γινώμεθα, παιᾶνα ἐξάρξω, ὑμεῖς δὲ ἐφάπεσθε. Ἡνίκα δ' ἂν ἡμεῖς ἐγχειρῶμεν τοῖς πολεμίοις, αἰσθήσεσθε μὲν, (οὐ γάρ, οἶμαι, ὀλίγος θόρυβος ἔσται) ὁρμήσεται δὲ τηνικαῦτα Ἀβραδάτας ἤδη σὺν τοῖς ἄρμασιν εἰς τοὺς ἐναντίους· οὕτω γὰρ αὐτῷ εἰρήσεται· ὑμᾶς δὲ χρὴ ἔπεσθαι ἐχομένους ὀτιμάλιστα τῶν ἁρμάτων· οὕτω γὰρ μάλιστα τοῖς πολεμίοις τεταραγμένοις ἐπιπεσοῦμεθα. Παρέσομαι δὲ καὶ ἐγὼ, ἢ ἂν δύνωμαι τάχιστα διώκων τοὺς ἀνδράς, ἣν οἱ θεοὶ ἐθέλωσι.

10. Ταῦτα εἰπὼν, καὶ σύνθημα παρεγγυήσας, ΖΕΥΣ ΣΩΤΗΡ ΚΑΙ ΗΓΕΜΩΝ, ἐπορεύετο. Μεταξὺ δὲ

τῶν ἁρμάτων καὶ τῶν θωρακοφόρων διαπορευόμενος, ὁπότε προσβλέψειε τινὰς τῶν ἐν ταῖς τάξεσι, τοτὲ μὲν εἶπεν ἄν, Ὡς ἡδὺ, ὑμῶν τὰ πρόσωπα θιάσασθαι, τοτὲ δ' αὖ ἐν ἄλλοις ἄν ἔλεξεν, Ἄρα ἐννοεῖτε, ἄνδρες, ὅτι ὁ νῦν ἁγὼν ἐστὶν οὐ μόνον περὶ τῆς τήμερον νίκης, ἀλλὰ καὶ περὶ τῆς πρόσθεν, ἣν ἐνίκησατε, καὶ περὶ πάσης εὐδαιμονίας; 11. Ἐν ἄλλοις δ' ἄν προϊὼν εἶπεν· Ὡς ἄνδρες, τὸ ἀπὸ τοῦδε οὐδέν ποτε θεοὺς αἰτιατέον ἔτι ἔσται· παραδεδώκασι γὰρ ἡμῖν πολλὰ τε καὶ μεγάλα ἀγαθὰ κτήσασθαι. Ἀλλ', ὦ ἄνδρες, ἀγαθοὶ γενώμεθα. 12. Κατ' ἄλλους δ' αὖ τοιᾶδε· Ὡς ἄνδρες, εἰς τίνα ποτ' ἄν καλλίονα ἔρανον ἀλλήλους παρακαλέσαιμεν, ἢ εἰς τόνδε; Νῦν γὰρ ἔξεστιν ἀγαθοῖς ἀνδράσι γενομένοις πολλὰ καὶ ἀγαθὰ ἀλλήλοις εἰσενεγκεῖν. 13. Κατ' ἄλλους δ' αὖ· Ἐπίστασθε μὲν, οἶμαι, ὦ ἄνδρες, ὅτι νῦν ἀθλα πρόκειται τοῖς νικῶσι μὲν διώκειν, παίειν, κατακαίνειν, ἀγαθὰ ἔχειν, καλὰ ἀκούειν, ἐλευθέροις εἶναι, ἄρχειν· τοῖς δὲ κακοῖς δηλονότι τᾶναντία τούτων. Ὅστις οὖν εαυτὸν φιλεῖ, μετ' ἐμοῦ μαχέσθω· ἐγὼ γὰρ οὐδὲν κακὸν, οὐδ' αἰσχρὸν ἐκὼν εἶναι προσήσομαι. 14. Ὅποτε δ' αὖ γένοιτο κατὰ τινὰς τῶν πρόσθεν συμμαχεσαμένων, εἶπεν ἄν· Πρὸς δὲ ὑμᾶς τί δεῖ λέγειν, ὦ ἄνδρες; ἐπίστασθε γὰρ, οἷαν τε οἱ ἀγαθοὶ ἐν ταῖς μάχαις ἡμέραν ἄγουσι, καὶ οἷαν οἱ κακοί.

15. Ὡς δὲ παριῶν κατὰ Ἀβραδάταν ἐγένετο, ἔστη· καὶ ὁ Ἀβραδάτας, παραδοὺς τῷ ὑψηνίῳ τὰς ἡνίας, προσῆλθεν αὐτῷ· προσέδραμον δὲ καὶ οἱ ἄλλοι τῶν

πλησίον τεταγμένων καὶ πεζῶν καὶ ἄρματηλατῶν. Ὁ
 δ' αὖ Κῦρος ἐν τοῖς παραγεγενημένοις ἔλεξε τοιάδε·
 Ὁ μὲν θεός, ὃ Ἀβραδάτα, ὥς περ σὺ ἡξίους, συνη-
 ξίωσε σέ καὶ τοὺς σὺν σοὶ πρωτοστάτας εἶναι τῶν
 συμμάχων· σὺ δὲ τοῦτο μέμνησο, ὅταν δέῃ σε ἡδὴ
 ἀγωνίζεσθαι, ὅτι Πέρσαι οἱ τε θεασόμενοι ὑμᾶς
 ἔσονται, καὶ οἱ ἐψόμενοι ὑμῖν, καὶ οὐκ ἐάσοντες ἐρή-
 μους ὑμᾶς ἀγωνίζεσθαι. 16. Καὶ ὁ Ἀβραδάτας εἶπεν,
 Ἀλλὰ τὰ μὲν καθ' ἡμᾶς ἔμοιγε δοκεῖ, ὃ Κῦρε,
 καλῶς ἔχειν· ἀλλὰ τὰ πλάγια λυπεῖ με, ὅτι τὰ μὲν
 τῶν πολεμίων κέρατα ἰσχυρὰ ὄρω ἀνατεινόμενα καὶ
 ἄρμασι καὶ παντοδαπῇ στρατιᾷ· ἡμέτερον δ' οὐδὲν
 ἄλλο αὐτοῖς ἀντιτίθεται, ἢ ἄρματα· ὥς τ' ἐγώ γ',
 ἔφη, εἰ μὴ ἔλαχον τήνδε τὴν τάξιν, ῥοχυνόμην ἂν
 ἐνθάδε ὢν· οὕτω πολὺ μοι δοκῶ ἐν ἀσφαλεστάτῳ
 εἶναι. 17. Καὶ ὁ Κῦρος εἶπεν, Ἀλλ' εἰ τὰ παρὰ σοὶ
 καλῶς ἔχει, θάρρει ὑπὲρ ἐκείνων· ἐγὼ γάρ σοι, σὺν
 θεοῖς, ἔρημα τῶν πολεμίων τὰ πλάγια ταῦτα ἀπο-
 δείξω. Καὶ σὺ μὴ πρότερον ἔμβαλλε τοῖς πολεμίοις,
 διαμαρτύρομαι, πρὶν ἂν φεύγοντας τούτους, οὓς
 νῦν φοβῇ, θεάσῃ· (τοιαῦτα δ' ἐμεγαληγόρει, μελ-
 λούσης τῆς μάχης γίνεσθαι· ἄλλως δ' οὐ μάλα με-
 γαλήγορος ἦν) ὅταν μέντοι, ἔφη, τούτους ἴδῃς φεύ-
 γοντας, ἐμέ τε ἡδὴ παρεῖναι νόμιζε, καὶ ὄρμα εἰς
 τοὺς ἄνδρας· καὶ σὺ γὰρ τότε τοῖς μὲν ἐναντίοις κα-
 κίστοις ἂν χρήσαιο, τοῖς δὲ μετὰ σαντοῦ ἄριστοις.
 18. Ἀλλ' ἕως ἐστὶ σοι σχολή, ὃ Ἀβραδάτα, πάντως
 παρελάσας παρὰ τὰ σαντοῦ ἄρματα, παρακάλει

τοὺς σὺν σοι εἰς τὴν ἐμβολὴν, τῷ μὲν προσώπῳ πα-
ραθαρόντων, ταῖς δ' ἐλπίσιν ἐπικουφίζων. Ὅπως
δὲ κράτιστοι φανείσθε τῶν ἐπὶ τοῖς ἄρμασι, φιλονει-
κίαν αὐτοῖς ἐμβαλλε· καὶ γὰρ, εὖ ἴσθι, ἣν τάδε εὖ
γένηται, πάντες ἐροῦσι τολοιπὸν μηδὲν εἶναι κερδα-
λεώτερον ἀρετῆς. Ὁ μὲν δὴ Ἀβραδάτας ἀναβάς πα-
ρήλαυσε, καὶ ταῦτα ἐπαλεῖ.

19. Ὁ δ' αὖ Κῦρος παριῶν, ὥς ἐγένετο πρὸς τῷ
εὐωνύμῳ, ἔνθα Ὑστάσπας τοὺς ἡμίσεις ἔχων ἦν τῶν
Περσῶν ἱππέων, ὀνομάσας αὐτὸν, εἶπεν, Ὡς Ὑστά-
σπα, νῦν δοῦς ἔργον τῆς σῆς ταχυεργίας· νῦν γὰρ,
εἰ φθάσομεν τοὺς πολεμίους κατακτανόντες, οὐδεὶς
ἡμῶν ἀποθανεῖται. 20. Καὶ ὁ Ὑστάσπας ἐπιγελάσας
εἶπεν, Ἀλλὰ περὶ μὲν τῶν ἐξ ἐναντίας ἡμῖν μελήσει·
τοὺς δ' ἐκ πλαγίου σὺ ἄλλοις πρόσταξον, ὅπως μηδ'
οὗτοι σχολάζωσι. Καὶ ὁ Κῦρος εἶπεν, Ἀλλ' ἐπὶ γε
τούτους ἐγὼ αὐτὸς ἀπέρχομαι· ἀλλ', ὦ Ὑστάσπα,
τόδε μέμνησο· ὅτῳ ἂν ἡμῶν ὁ θεὸς νίκην διδῶ, ἦν
τί που μένη πολέμιον, πρὸς τὸ μαχόμενον ἀεὶ συμ-
βάλλωμεν. 21. Ταῦτα εἰπὼν προῖν ἐγένετο, καὶ κατὰ τὸν ἄρχοντα τῶν
ταύτη ἄρμάτων, πρὸς τοῦτον ἔλεξεν, Ἐγὼ δ' ἐρ-
χομαι ὑμῖν ἐπικουρήσων· ἀλλ' ὁπότεν αἰσθησθε
ἡμᾶς ἐπιτιθεμένους κατ' ἄκρον, τότε καὶ ὑμεῖς πει-
ρᾶσθε ἅμα διὰ τῶν πολεμίων ἐλαύνειν· πολὺ γὰρ ἐν
ἀσφαλεστέρῳ ἔσεσθε, ἔξω γενόμενοι, ἢ ἔνδον ἀπο-
λαμβανόμενοι. 22. Ἐπεὶ δ' αὖ παριῶν ἐγένετο ὁπισθεν
τῶν ἄρμαμαξῶν, Ἀρταγέρσαν μὲν καὶ Φαρνούχον

ἐκέλευσεν, ἔχοντας τὴν τε τῶν πεζῶν χιλιοστὺν καὶ τὴν τῶν ἵππέων, μένειν αὐτοῦ. Ἐπειδὴν δέ, ἔφη, αἰσθάνησθε ἐμοῦ ἐπιτιθεμένου τοῖς κατὰ τὸ δεξιὸν κέρας, τότε καὶ ὑμεῖς τοῖς καθ' ὑμᾶς ἐπιχειρεῖτε· μαχεῖσθε δ', ἔφη, πρὸς κέρας, ἥπερ ἀσθενέστερον στρατεύμα γίνεται, φάλαγγα δ' ἔχοντες, ἥπερ ἰσχυρότεροι ἂν εἴητε. Καὶ εἰσὶ μὲν, ὡς ὁρᾶτε, τῶν πολεμίων ἵππεῖς οἱ ἔσχατοι· πάντως δέ πρόετε πρὸς αὐτοὺς τὴν τῶν καμῆλων τάξιν, καὶ εὖ ἴστε, ὅτι καὶ πρὶν μάχεσθαι γελοίους τοὺς πολεμίους θεάσεσθε.

23. Ὁ μὲν δὴ Κύρος ταῦτα διαπραξάμενος ἐπὶ τὸ δεξιὸν παρήει· ὁ δὲ Κροῖσος, νομίσας ἤδη ἐγγύτερον εἶναι τῶν πολεμίων τὴν φάλαγγα, σὺν ἧ αὐτὸς ἐπορεύετο, ἢ τὰ ἐπανατεινόμενα κέρατα, ἥρθε τοῖς κερᾶσι σημεῖον, μηκέτι ἄνω πορεύεσθαι, ἀλλ' αὐτοῦ ἐν τῇ χώρᾳ στραφῆναι. Ὡς δ' ἔστησαν ἀντία πρὸς τὸ τοῦ Κυρίου στρατεύμα ὁρῶντες, ἐσήμαινεν αὐτοῖς πορεύεσθαι πρὸς τοὺς πολεμίους. 24. Καὶ οὕτω προσήεσαν τρεῖς φάλαγγες ἐπὶ τὸ Κυρίου στρατεύμα· ἡ μὲν μία, κατὰ πρόσωπον· τὴν δὲ δύο, ἡ μὲν κατὰ τὸ δεξιὸν, ἡ δὲ κατὰ τὸ εὐώνυμον· ὥστε πολὺν φόβον παρεῖναι πάσῃ τῇ Κυρίου στρατιᾷ. Ὡς περ γὰρ μικρὸν πλινθίον ἐν μεγάλῳ τεθέν, οὕτω καὶ τὸ Κυρίου στρατεύμα πάντοθεν περιείχετο ὑπὸ τῶν πολεμίων, καὶ ἵππεῦσι, καὶ ὀπλίταις, καὶ πελτοφόροις, καὶ τοξόταις, καὶ ὄρμασι, πλήν ἐξόπισθεν. 25. Ὅμως δὲ καὶ ὁ Κύρος ἐπεὶ παρήγγειλεν, ἐστράφησαν πάντες

ἀντιπρόσωποι τοῖς πολεμίοις· καὶ ἦν μὲν πολλὴ πανταχόθεν σιγὴ ὑπὸ τοῦ τὸ μέλλον ὀκνεῖν· ἠνίκα δὲ ἔδοξε τῷ Κύρῳ καιρὸς ἤδη εἶναι, ἐξῆρχε παιᾶνα, συνεπήχησε δὲ πᾶς ὁ στρατός. 26. Μετὰ δὲ τοῦτο τῷ Ἐνυαλίῳ ἅμα ἐπηλάλαξαν, καὶ ἐξανίσταται ὁ Κύρος, καὶ εὐθύς μὲν μετὰ τῶν ἱππέων, λαβὼν πλαγίους τοὺς πολεμίους, ὁμόσε αὐτοῖς τὴν ταχίστην συνεμίγνυσεν· οἱ δὲ πεζοὶ αὐτῷ συντεταγμένοι ταχὺ ἐφείποντο, καὶ περιεπτύσσοντο ἔνθεν καὶ ἔνθεν, ὥστε πολὺ ἐπλεονέκτει. Φάλαγγι γὰρ κατὰ κέρας προσέβαλλεν· ὥστε ταχὺ ἰσχυρὰ φυγὴ ἐγένετο τοῖς πολεμίοις.

27. Ὡς δ' ἥσθετο ὁ Ἀρταγέρσης ἐν ἔργῳ ὄντα τὸν Κύρον, ἐπιτίθεται καὶ αὐτὸς κατὰ τὰ εὐώνυμα, προσεὶς τὰς καμήλους, ὥσπερ Κύρος ἐκέλευσεν. Οἱ δὲ ἵπποι αὐτὰς ἐκ πάνυ πολλοῦ οὐκ ἐδέχοντο, ἀλλ' οἱ μὲν ἔκφρονες γιγνόμενοι ἔφρευγον, οἱ δ' ἐξήλλοντο, οἱ δ' ἐνέπιπτον ἀλλήλοις. Τοιαῦτα γὰρ πάσχουσιν ἵπποι ὑπὸ καμήλων. 28. Ὁ δὲ Ἀρταγέρσης, συντεταγμένους ἔχων τοὺς μεθ' ἑαυτοῦ, ταραττομένοις ἐπέκειτο, καὶ τὰ ἄρματα δὲ τὰ τε κατὰ τὸ δεξιὸν καὶ τὸ εὐώνυμον ἅμα ἐνέβαλλε. Καὶ πολλοὶ μὲν τὰ ἄρματα φεύγοντες ὑπὸ τῶν κατὰ κέρας ἐπομένων ἀπεθνήσκον, πολλοὶ δὲ τούτους φεύγοντες ὑπὸ τῶν ἄρμάτων ἠλίσκοντο.

29. Καὶ ὁ Ἀβραδάτας δὲ οὐκέτι ἔμελλεν, ἀλλὰ ἰσχυρῶς ἀναβοήσας, Ἄνδρες φίλοι, ἐπεσθε, ἐνίει, οὐδὲν φειδύμενος τῶν ἵππων, ἀλλὰ ἐξαιμάττων κατὰ πολὺ τῷ κέντρῳ. Συνεξώρμησαν δὲ καὶ οἱ ἄλλοι

ἄρματηλάται· καὶ τὰ μὲν ἄρματα ἔφευγεν αὐτοὺς
 εὐθύς, τὰ μὲν καὶ ἀναλαμβάνοντα τοὺς παραιβάτας,
 τὰ δὲ καὶ ἀπολιπόντα. 30. Ὁ δὲ Ἀβραδάτας ἀντικρὺ
 δι' αὐτῶν εἰς τὴν τῶν Αἰγυπτίων φάλαγγα ἐμβάλ-
 λει· συνεισέβαλον δὲ αὐτῶν καὶ οἱ ἐγγύτατα τεταγμέ-
 νοι. Πολλαχοῦ μὲν οὖν καὶ ἄλλοθι δῆλον, ὥς οὐκ
 ἔστιν ἰσχυροτέρα φάλαγξ, ἢ ὅταν ἐκ φίλων συμμά-
 χων ἡθροισμένη ᾖ, καὶ ἐν τούτῳ δὲ ἐδήλωσεν. Οἱ
 μὲν γὰρ ἐταῖροί τε αὐτοῦ καὶ ὁμοτράπεζοι συνεισ-
 έβαλον· οἱ δὲ ἄλλοι ἡνίοχοι, ὥς εἶδον ὑπομένοντας
 πολλῶ στίφει τοὺς Αἰγυπτίους, ἐξέκλιναν κατὰ τὰ
 φεύγοντα ἄρματα, καὶ τούτοις ἐφείποντο. 31. Οἱ δὲ
 ἀμφὶ Ἀβραδάταν, ἧ μὲν ἐνέβαλον, ἅτε οὐ δυναμέ-
 νων διαχάσασθαι τῶν Αἰγυπτίων, (διὰ τὸ μένειν
 τοὺς ἐνθεν καὶ ἐνθεν αὐτῶν) τοὺς μὲν ὀρθοὺς τῇ
 ῥύμῃ τῇ τῶν ἵππων παίοντες ἀνέτρεπον, τοὺς δὲ πί-
 πτοντας κατηλόων, καὶ αὐτοὺς καὶ ὄπλα, καὶ ἵπποις
 καὶ τροχοῖς. Ὅτου δὲ ἐπιλάβοιτο τὰ δρέπανα, πάν-
 τα βία διεκόπιετο, καὶ ὄπλα καὶ σώματα. 32. Ἐν δὲ
 τῷ ἀδιηγῆται τούτῳ ταραχῇ, ὑπὸ τῶν παντοδαπῶν
 σωρευμάτων ἐξαλλομένων τῶν τροχῶν, ἐκπίπτει ὁ
 Ἀβραδάτας καὶ ἄλλοι δὲ τῶν συνεισβαλόντων. Καὶ
 οὗτοι μὲν ἐνταῦθα, ἄνδρες ἀγαθοὶ γενόμενοι, κατε-
 κόπησαν καὶ ἀπέθανον· οἱ δὲ Πέρσαι συνεπισπόμε-
 νοι, ἧ μὲν ὁ Ἀβραδάτας ἐνέβαλε καὶ οἱ σὺν αὐτῷ,
 ταύτῃ ἐπείσπεσόντες, τεταραγμένους ἐφόνευσαν· ἧ δὲ
 ἀπαθεῖς ἐγένοντο οἱ Αἰγύπτιοι, (πολλοὶ δὲ οὗτοι ἦσαν)
 ἐχώρουν ἐναντίοι τοῖς Πέρσαις.

33. Ἐνθα δὴ δεινὴ μάχη ἦν καὶ δοράτων καὶ ξυστῶν καὶ μαχαιρῶν· ἐπλεονέκτουν μέντοι οἱ Αἰγύπτιοι καὶ πλήθει καὶ τοῖς ὅπλοις. Τὰ τε γὰρ δόρατα ἰσχυρὰ τε καὶ μακρὰ, (ἃ ἔτι καὶ νῦν ἔχουσι) αἱ τε ἄσπίδες πολὺ μᾶλλον τῶν θωράκων καὶ τῶν γέροῶν καὶ στεγάζουσι τὰ σώματα, καὶ πρὸς τὸ ὠθεῖσθαι συνεργάζονται, πρὸς τοῖς ὤμοις οὔσαι. Συγκλείσαντες οὖν τὰς ἄσπιδας ἐχώρουν καὶ ἐώθουν. 34. Οἱ δὲ Πέρσαι οὐκ ἐδύναντο ἀντέχειν, ἅτε ἐν ἄκραις ταῖς χερσὶ τὰ γέροῶ ἐχόντες, ἀλλ' ἐπὶ πόδα ἀνεχάζοντο παίοντες καὶ παιόμενοι, ἕως ὑπὸ ταῖς μηχαναῖς ἐγένοντο. Ἐπεὶ μέντοι ἐνταῦθα ἦλθον, ἐπαίοντο αὖθις οἱ Αἰγύπτιοι ἀπὸ τῶν πύργων· καὶ οἱ ἐπὶ πᾶσι δὲ οὐκ εἶων φεύγειν οὔτε τοὺς τοξότας, οὔτε τοὺς ἄκοντιστας, ἀλλ' ἀνατεταμένοι τὰς μαχαίρας ἠνάγκαζον καὶ τοξεύειν καὶ ἀκοντίζειν. 35. Ἦν δὲ πολὺς μὲν ἀνδρῶν φόρος, πολὺς δὲ κτύπος ὅπλων καὶ βελῶν παντοδαπῶν, πολλὴ δὲ βοή, τῶν μὲν ἀνακαλούντων ἀλλήλους, τῶν δὲ παρακελευομένων, τῶν δὲ θεοὺς ἐπικαλουμένων.

36. Ἐν δὲ τούτῳ Κῦρος, διώκων τοὺς καθ' ἑαυτὸν, παραγίνεται. Ὡς δὲ εἶδε τοὺς Πέρσας ἐκ τῆς χώρας ἐωσμένους, ἤλγησέ τε, καὶ γνοὺς, ὅτι οὐδαμῶς ἂν θᾶπτον σχοίη τοὺς πολεμίους τῆς εἰς τὸ πρόσθεν προόδου, ἢ εἰ εἰς τὸ ὀπισθεν περιελάσειεν αὐτῶν, παραγγείλας ἔπεσθαι τοῖς μεθ' ἑαυτοῦ, περιήλανεν εἰς τὸ ὀπισθεν· καὶ εἰσπεσόντες παίουσιν ἀφορῶντας, καὶ πολλοὺς κατακαίνουσιν. 37. Οἱ δὲ Αἰγύπτιοι ὥς ᾗσθοντο, ἐβόων τε, ὅτι ὀπισθεν οἱ πολέμιοι, καὶ

ἐστρέφοντο ἐν ταῖς πληγαῖς. Καὶ ἐνταῦθα δὴ φύσ-
 ῃ ἐμάχοντο καὶ πεζοὶ καὶ ἵπποι, πεπτωκὼς δέ τις
 ὑπὸ τῷ Κύρου ἵππῳ, καὶ πατούμενος παίει εἰς τὴν
 γαστέρα τῇ μαχαίρᾳ τὸν ἵππον αὐτοῦ· ὁ δὲ ἵππος
 πληγείς, σφραδάζων ἀποσείεται τὸν Κύρον. 38. Ἐνθα δὴ
 ἔγνω ἄν τις, ὅσου ἄξιον εἴη τὸ φιλεῖσθαι ἄρχοντα
 ὑπὸ τῶν ἀρχομένων. Εὐθύς γὰρ ἀνεβόησάν τε πάν-
 τες, καὶ προσπεσόντες ἐμάχοντο, ἐώθουν, ἐωθοῦντο,
 ἔπαιον, ἐπαίοντο. Καταπηδήσας δέ τις ἀπὸ τοῦ ἵπ-
 που τῶν τοῦ Κυρίου ὑπηρέτων, ἀναβάλλει αὐτὸν ἐπὶ
 τὸν ἑαυτοῦ ἵππον. 39. Ὡς δὲ ἀνέβη ὁ Κύρος, κατεῖδε
 πάντοθεν ἤδη παιομένους τοὺς Αἰγυπτίους· καὶ γὰρ
 Ἰστιάσπας ἤδη παρῆν σὺν τοῖς Περσῶν ἵππευσι, καὶ
 Χρυσάντας. Ἀλλὰ τούτους ἐμβαλεῖν μὲν οὐκέτι εἶα
 εἰς τὴν φάλαγγα τῶν Αἰγυπτίων, ἔξωθεν δὲ τοξεύειν
 καὶ ἀκοντίζειν ἐκέλευεν. Ὡς δὲ ἐγένετο περιελαύνων
 παρὰ τὰς μηχανάς, ἔδοξεν αὐτῷ ἀναβῆναι ἐπὶ τῶν
 πύργων τινῶν, καὶ κατασκέψασθαι, εἴ τί πη καὶ ἄλ-
 λοι μένοιν τῶν πολεμίων καὶ μάχοντο. 40. Ἐπεὶ δὲ
 ἀνέβη, κατεῖδε μεστὸν τὸ πεδίον ἵππων, ἀνθρώπων,
 ἄρμάτων, φευγόντων, διωκόντων, κρατούντων, κρα-
 τουμένων· μένον δ' οὐδαμοῦ οὐδὲν ἔτι ἡδύνατο κατ-
 ιδεῖν, πλὴν τῶν Αἰγυπτίων. Οὗτοι δὲ ἐπειδὴ ἠπο-
 ροῦντο, κύκλον ποιησάμενοι, ὥστε δοῦσθαι πάντοθεν
 τὰ ὅπλα, ὑπὸ ταῖς ἀσπίσιν ἐκάθηντο· καὶ ἐποίουν
 μὲν οὐδὲν ἔτι, ἔπασχον δὲ πολλὰ καὶ δεινὰ.

41. Ἀγασθὰς δὲ ὁ Κύρος αὐτοῦς, καὶ οἰκτείρων, ὅτι
 ἀγαθοὶ ἄνδρες ὄντες ἀπόλουντο, ἀνεχώρισέ τε πάν-

τας τοὺς περιμαχομένους, καὶ μάχεσθαι οὐδένα ἔτι
εἶα. Πέμπει δὲ πρὸς αὐτοὺς κήρυκα, ἐρωτῶν, πό-
τερα βούλονται ἀπολέσθαι πάντες ὑπὲρ τῶν προδω-
κότων αὐτοὺς, ἢ σωθῆναι, ἄνδρες ἀγαθοὶ δοκοῦν-
τες εἶναι. Οἱ δ' ἀπεκρίναντο, Πῶς δ' ἂν ἡμεῖς
σωθείημεν, ἄνδρες ἀγαθοὶ δοκοῦντες εἶναι; 42. Ὁ δὲ
Κῦρος πάλιν ἔλεγεν, Ὅτι ἡμεῖς ὑμᾶς δοῶμεν μόνους
καὶ μένοντας καὶ μάχεσθαι θέλοντας. Ἀλλὰ τὸν-
τεῦθεν, ἔφασαν οἱ Αἰγύπτιοι, τί καὶ καλὸν ἂν ποι-
οῦντες σωθείημεν; Καὶ ὁ Κῦρος αὖ πρὸς τοῦτο εἶ-
πεν, Εἰ τῶν τε συμμαχομένων μηδένα προδόντες
σωθείητε, τὰ τε ὅπλα ἡμῖν παραδόντες, φίλοι τε γε-
νόμενοι τοῖς αἰρουμένοις ὑμᾶς σῶσαι, ἐξὸν ἀπολέσαι.
43. Ἀκούσαντες ταῦτα ἐπήρουντο, Ἦν δὲ γενώμεθά σοι
φίλοι, τί ἡμῖν ἀξιώσεις χρῆσθαι; Ἀπεκρίνατο ὁ Κῦ-
ρος, Εὖ ποιεῖν καὶ εὖ πάσχειν. Ἐπηρώτων πάλιν
οἱ Αἰγύπτιοι, Τίνα εὐεργεσίαν; Πρὸς τοῦτο εἶπεν
ὁ Κῦρος, Μισθὸν ὑμῖν δοῖην ἂν πλείονα, ἢ νῦν
ἐλαμβάνετε, ὅσον ἂν χρόνον πόλεμος ᾗ· εἰρήνης δὲ
γενομένης, τῷ βουλομένῳ ὑμῶν μένειν παρ' ἐμοὶ χώ-
ραν τε δώσω, καὶ πόλεις, καὶ γυναικας, καὶ οἰκίας.
44. Ἀκούσαντες ταῦτα οἱ Αἰγύπτιοι, τὸ μὲν ἐπὶ Κροῖ-
σον συστρατεύειν ἀφελεῖν σφίσιν ἐδεήθησαν· (τοῦτω
γὰρ μόνῳ συγγιγνώσκεισθαι ἔφασαν) τὰ δ' ἄλλα συνο-
μολογήσαντες, ἔδοσαν πίστιν καὶ ἔλαβον. 45. Καὶ οἱ Αἰ-
γύπτιοί τε, οἱ καταμείναντες τότε, ἔτι καὶ νῦν βασι-
λεῖ πιστοὶ διαμένουσι· Κῦρός τε πόλεις αὐτοῖς ἔδω-
κε, τὰς μὲν ἄνω, αἱ ἔτι καὶ νῦν πόλεις Αἰγυπτίων

καλοῦνται, Λάρισσαν δὲ καὶ Κυλλήνην, παρὰ Κύμην, πλησίον θαλάσσης, ἃς ἔτι καὶ νῦν οἱ ἀπ' ἐκείνων ἔχουσι. Ταῦτα διαπραξάμενος ὁ Κύρος, ἥδη σκοταῖος ἀναγαγὼν ἐστρατοπεδεύσατο ἐν Θυμβράροις.

46. Ἐν δὲ τῇ μάχῃ τῶν μὲν πολεμίων Αἰγύπτιοι μόνον εὐδοκίμησαν· τῶν δὲ σὺν Κύρῳ τὸ Περσῶν ἱππικὸν κράτιστον ἔδοξεν εἶναι· ὥστ' ἔτι καὶ νῦν διαμένει ἡ ὄπλις, ἣν τότε Κύρος τοῖς ἱππεῦσι κατεσκεύασεν. 47. Εὐδοκίμησε δὲ ἰσχυρῶς καὶ τὰ δρεπανηφόρα ἄρματα· ὥστε καὶ τοῦτο ἔτι καὶ νῦν διαμένει τὸ πολεμιστήριον τῷ αἰεὶ βασιλεύοντι. 48. Αἱ μέντοι κάμηλοι ἐφόβουν μόνον τοὺς ἵππους, οὐ μέντοι κατέκαινόν γε οἱ ἐπ' αὐτῶν ἱππεῖς, οὐδ' αὐτοὶ γε ἀπέθνησκον ὑπὸ ἱππέων· οὐδεὶς γὰρ ἵππος ἐπέλαξε. 49. Καὶ χρησίμον μὲν ἐδόκει εἶναι· ἀλλὰ γὰρ οὔτε τρέφειν οὐδεὶς ἐθέλει καλὸς κἀγαθὸς κάμηλον, ὥστ' ἐποχεῖσθαι, οὔτε μελετᾶν, ὥς πολεμήσων ἀπὸ τούτων. Οὕτω δὲ ἀπολαβοῦσαι πάλιν τὸ ἑαυτῶν σχῆμα, ἐν τοῖς σκευοφόροις διάγουσι.

C A P. I I.

1. Καὶ οἱ μὲν ἀμφὶ τὸν Κύρον, δειπνοποιησάμενοι καὶ φύλακας καταστησάμενοι, ὥσπερ ἔδει, ἐκοιμήθησαν. Κροῖσος μέντοι εὐθὺς ἐπὶ Σάρδεων ἔφρευγε σὺν τῷ στρατεύματι· τὰ δ' ἄλλα φύλα ὅποι ἐδύνατο προσωτάτω ἐν τῇ νυκτὶ τῆς ἐπ' οἶκον ὁδοῦ ἕκαστος ἀπεχώρει. 2. Ἐπεὶ δὲ ἡμέρα ἐγένετο, εὐθὺς ἐπὶ Σάρδεις ἦγεν ὁ Κύρος. Ὡς δ' ἐγένετο πρὸς τῷ τείχει

τῷ ἐν Σάρδεσι, τὰς τε μηχανὰς ἀνίστη, ὥς προσ-
 βαλὼν πρὸς τὸ τεῖχος, καὶ κλίμακας παρεσκευάζετο.
 3. Ταῦτα δὲ ποιῶν, κατὰ τὰ ἀποτομώτατα δοκοῦντα
 εἶναι τοῦ Σαρδιανῶν ἐρύματος τῆς ἐπιούσης νυκτὸς
 ἀναβιβάζει Χαλδαίους τε καὶ Πέρσας. Ἠγήσατο δ'
 αὐτοῖς ἀνὴρ Πέρσης, δοῦλος γεγεννημένος τῶν ἐν τῇ
 ἁκροπόλει τινὸς φρουρῶν, καὶ καταμεμαθηκώς κα-
 τάβασιν εἰς τὸν ποταμὸν καὶ ἀνάβασιν τὴν αὐτήν.
 4. Ὡς δὲ ἐγένετο τοῦτο δῆλον, ὅτι εἶχετο τὰ ἄκρα,
 πάντες δὲ ἔφευγον οἱ Λυδοὶ ἀπὸ τῶν τειχῶν, ὅπη
 ἠδύνατο ἕκαστος τῆς πόλεως. Κῦρος δὲ ἅμα τῇ
 ἡμέρᾳ εἰσῆει εἰς τὴν πόλιν, καὶ παρήγγειλεν, ἐκ τῆς
 τάξεως μηδένα κινεῖσθαι. 5. Ὁ δὲ Κροῖσος, κατακλει-
 σάμενος ἐν τοῖς βασιλείοις, Κῦρον ἐβόα· ὁ δὲ Κῦ-
 ρος τοῦ μὲν Κροίσου φύλακας κατέλιπεν, αὐτὸς δὲ
 ἀπαγαγὼν πρὸς τὴν ἐχομένην ἄκραν, ὥς εἶδε τοὺς
 μὲν Πέρσας φυλάσσοντας τὴν ἄκραν, ὥσπερ ἔδει,
 τὰ δὲ τῶν Χαλδαίων ὄπλα ἔρημα, (καταδεδραμήκε-
 σαν γὰρ ἄρπασόμενοι τὰ ἐκ τῶν οἰκιῶν) εὐθύς συν-
 ἐκάλεσεν αὐτῶν τοὺς ἄρχοντας, καὶ εἶπεν αὐτοῖς,
 ἀπιέναι ἐκ τοῦ στρατεύματος ὥς τάχιστα. 6. Οὐ γὰρ
 ἂν, ἔφη, ἀνασχοίμην πλεονεκτοῦντας ὁρῶν τοὺς ἀτα-
 χτοῦντας. Καὶ εὖ μὲν, ἔφη, ἐπίστασθε, ὅτι παρ-
 εσκευαζόμεν ἐγὼ ὑμᾶς τοὺς ἐμοὶ συστρατευομένους
 πᾶσι Χαλδαίοις μακαριστοὺς ποιῆσαι· νῦν δ', ἔφη,
 μὴ θαυμάζετε, ἣν τις καὶ ἀπιούσιν ὑμῖν κρείττων
 ἐντύχη. 7. Ἀκούσαντες ταῦτα οἱ Χαλδαῖοι ἔδειςάν τε
 καὶ ἰκέτενον παύσασθαι ὀργιζόμενον, καὶ τὰ χρήμα-

τα πάντα ἀποδώσειν ἔφασκαν. Ὁ δὲ εἶπεν, ὅτι οὐδὲν αὐτῶν δέοιτο. Ἀλλ' εἰ με, ἔφη, βούλεσθε παύσασθαι ἀχθόμενον, ἀπόδοτε πάντα, ὅσα ἐλάβετε, τοῖς διαφυλάξασι τὴν ἄκραν. Ἦν γὰρ αἰσθωνται οἱ ἄλλοι στρατιῶται, ὅτι πλεονεκτοῦσιν οἱ εὐτακτοὶ γινόμενοι, πάντα μοι καλῶς ἔξει. 8. Οἱ μὲν δὴ Χαλδαῖοι οὕτως ἐποίησαν, ὥς ἐκέλευσεν ὁ Κύρος· καὶ ἔλαβον οἱ πειθόμενοι πολλὰ καὶ παντοῖα χρήματα. Ὁ δὲ Κύρος καταστρατοπεδεύσας τοὺς ἑαυτοῦ, ὅπου ἐδόκει ἐπιτηδειότατον εἶναι τῆς πόλεως, μένειν ἐπὶ τοῖς ὅπλοις παρήγγειλε καὶ ἀριστοποιεῖσθαι.

9. Ταῦτα διαπραξάμενος, ἀγαγεῖν ἐκέλευσεν αὐτῷ τὸν Κροῖσον. Ὁ δὲ Κροῖσος ὥς εἶδε τὸν Κύρον, Χαῖρε, ὦ δέσποτα, ἔφη· τοῦτο γὰρ ἡ τύχη καὶ ἔχειν τὸ ἀπὸ τοῦδε δίδωσί σοι, καὶ ἐμοὶ, προσαγορεύειν. 10. Καὶ σὺ γε, ἔφη, ὦ Κροῖσε· ἐπεὶ περ ἄνθρωποι ἐσμέν ἀμφοτέρω. Ἀτὰρ, ἔφη, ὦ Κροῖσε, ἅρ' ἂν τί μοι ἐθελήσῃς συμβουλευσαι; Καὶ βουλοίμην γ' ἂν, ἔφη, ὦ Κύρε, ἀγαθὸν τί σοι εὐρεῖν· τοῦτο γὰρ ἂν οἴμαι ἀγαθὸν καὶ μοι γενέσθαι. 11. Ἀκουσον τοίνυν, ἔφη, ὦ Κροῖσε· ἐγὼ γὰρ ὄρθῳ τοῖς στρατιώταις πολλὰ πεπονηκότας, καὶ πολλὰ κινδυνευκότας καὶ νῦν νομίζοντας πόλιν ἔχειν τὴν πλουσιωτάτην τῶν ἐν τῇ Ἀσίᾳ μετὰ Βαβυλῶνα, ἀξιῶ ὠφελῆθῃναι τοὺς στρατιώτας. Γινώσκω γὰρ, ἔφη, ὅτι, εἰ μὴ τινα καρπὸν λήφονται τῶν πόρων, οὐ δυνήσομαι αὐτοὺς πολὺν χρόνον πειθομένους ἔχειν. Διαρπάσαι μὲν οὖν αὐτοῖς ἐφεῖναι τὴν πόλιν οὐ βούλομαι· τὴν τε γὰρ

πόλιν νομίζω ἂν διαφθαρεῖναι, ἐν τε τῇ ἄρπαγῇ εὖ οἶδ' ὅτι οἱ πονηρότατοι πλεονεκτήσειαν ἂν. 12. Ἀκούσας ταῦτα ὁ Κροῖσος ἔλεξεν, Ἄλλ' ἐμέ, ἔφη, ἔασον λέξαι, πρὸς οὓς ἂν ἐγὼ Λυδῶν ἐθέλω, ὅτι διαπέπραγμαί παρὰ σοῦ μὴ ποιῆσαι ἄρπαγὴν, μηδὲ ἑῶσαι ἀφανισθῆναι παῖδας καὶ γυναῖκας· ὑπεσχόμην δέ σοι ἀντὶ τούτων, ἥ μὴν παρ' ἐκόντων Λυδῶν ἔσεσθαι πᾶν, ὃ τι καλὸν κἀγαθὸν ἐστὶν ἐν Σάρδεσιν. 13. Ἦν γὰρ ταῦτα ἀκούσωσιν, οἶδ', ὅτι ἤξει σοι πᾶν, ὃ τι ἐστὶν ἐνθάδε καλὸν κτῆμα ἀνδρὶ καὶ γυναικί· καὶ ὁμοίως εἰς νέετα πολλῶν καὶ καλῶν πάλιν σοι πλήρης ἡ πόλις ἔσται. Ἦν δὲ διαρπάσης, καὶ αἱ τέχναι σοι, ἅς πηγὰς φασὶ τῶν καλῶν εἶναι, διαφθαρμέναι ἔσονται. 14. Ἐξέσται δέ σοι ἰδόντι ταῦτα ἐλθόντα ἔτι καὶ περὶ τῆς ἄρπαγῆς βουλευσασθαι. Πρῶτον δέ, ἔφη, ἐπὶ τοὺς ἐμοὺς θησαυροὺς πέμπε, καὶ παραλαμβάνέτωσαν οἱ σοὶ φύλακες παρὰ τῶν ἐμῶν φυλάκων. Ταῦτα μὲν δὴ ἅπαντα οὕτω συνένεσε ποιεῖν ὁ Κῦρος, ὥςπερ ἔλεξεν ὁ Κροῖσος.

15. Τάδε δέ μοι, ἔφη, πάντως, ὦ Κροῖσε, λέξον, πῶς σοι ἀποβέβηκε τὰ ἐκ τοῦ ἐν Δελφοῖς χρηστηρίου· σοὶ γὰρ δὴ λέγεται πάννυ τεθεραπεῦσθαι ὁ Ἀπόλλων, καὶ σὲ πάντα ἐκείνωπειθόμενον πράττειν. 16. Ἐβουλόμην γ' ἂν, ὦ Κῦρε, οὕτως ἔχειν· νῦν δὲ πάντα τὰναντία εὐθὺς ἐξ ἀρχῆς πράττων προσηνέχθην τοῦ Ἀπόλλωνι. Πῶς δέ; ἔφη ὁ Κῦρος, δίδασκε· πάννυ γὰρ παράδοξα λέγεις. 17. Ὅτι πρῶτον μὲν, ἔφη, ἀμελήσας ἐρωτᾶν τὸν θεόν, εἴ τι ἐδεόμην, ἀπεπειρώ-

μην αὐτοῦ, εἰ δύναίτο ἀληθεύειν. Τοῦτο δὲ μὴ ὅτι
 ὁ θεὸς, ἔφη, ἀλλὰ καὶ ἄνθρωποι καλοὶ καγαθοί,
 ἐπειδὴν γνῶσιν ἀπιστοῦμενοι, οὐ φιλοῦσι τοὺς ἀπι-
 στοῦντας. 18. Ἐπεὶ μέντοι ἔγνω καὶ μάλα ἄτοπα ἐμοῦ
 ποιούντος, καὶ πρόσω Δελφῶν ἀπέχοντος, οὕτω δὴ
 πέμπω περὶ παίδων. 19. Ὁ δὲ μοι τὸ μὲν πρῶτον οὐδ'
 ἀπεκρίνατο· ἐπεὶ δ' ἐγὼ πολλὰ μὲν πέμπων ἀνα-
 θήματα χρυσᾶ, πολλὰ δ' ἀργυρᾶ, πᾶμπολλα δὲ
 θύων, ἐξιλασάμην ποτὲ αὐτόν, ὥς ἐδόκουν, τότε
 δὴ μοι ἀποκρίνεται ἐρωτῶντι, τί ἂν μοι ποιήσαντι
 παῖδες γένοιτο· ὁ δὲ εἶπεν, ὅτι ἔσοιντο. 20. Καὶ ἐγέ-
 νοντο μὲν, (οὐ γὰρ οὐδὲ τοῦτο ἐψεύσατο) γενόμενοι
 δὲ οὐδὲν ὤνησαν. Ὁ μὲν γὰρ κωφὸς ὢν διατελεῖ·
 ὁ δὲ, ἄριστος γενόμενος, ἐν ἁκμῇ τοῦ βίου ἀπώλε-
 το. Πιεζόμενος δὲ ταῖς περὶ τοὺς παῖδας συμφο-
 ραῖς, πάλιν πέμπω, καὶ ἐπερωτῶ τὸν θεόν, τί ἂν
 ποιῶν τὸν λοιπὸν βίον εὐδαιμονέστατα διατελέσαιμι·
 ὁ δὲ μοι ἀπεκρίνατο,

Σαυτὸν γιγνώσκων, εὐδαίμων, Κροῖσε, περᾶσεις.
 21. Ἐγὼ δὲ ἀκούσας τὴν μαντείαν ἤσθην· ἐνόμιζον
 γὰρ, τό γε ῥᾶστόν μοι αὐτὸν προστάξαντα τὴν εὐ-
 δαιμονίαν διδόναι. Ἄλλους μὲν γὰρ γιγνώσκειν τοὺς
 μὲν οἶόν τ' εἶναι, τοὺς δ' οὐ· ἑαυτὸν δὲ, ὅστις ἐστὶ,
 πάντα τινὰ ἐνόμιζον ἄνθρωπον εἶδέναι. 22. Καὶ τὸν
 μετὰ ταῦτα δὴ χρόνον, ἕως μὲν εἶχον ἡσυχίαν, οὐ-
 δὲν ἐνεκάλουν μετὰ τὸν τοῦ παιδὸς θάνατον ταῖς
 τύχαις. Ἐπειδὴ δὲ ἀνεπίεσθην ὑπὸ τοῦ Ἀσσυρίου
 ἐφ' ὃμας στρατεύεσθαι, εἰς πάντα κίνδυνον ἦλθον·

ἑσώθην μέντοι οὐδέν κακὸν λαβών. Οὐκ αἰτιῶμαι δὲ οὐδὲ τάδε τὸν Θεόν. Ἐπεὶ γὰρ ἔγνων ἑμαυτὸν μὴ ἱκανὸν ὑμῖν μάχεσθαι, ἀσφαλῶς σὺν τῷ Θεῷ ἀπῆλθον, καὶ αὐτὸς καὶ οἱ σὺν ἐμοί. 23. Νῦν δ' αὖ πάλιν ὑπὸ τε πλούτου τοῦ παρόντος διαθροπτόμενος, καὶ ὑπὸ τῶν δεομένων μου προστάτην γενέσθαι, καὶ ὑπὸ τῶν δώρων, ὧν ἐδίδουσάν μοι, καὶ ὑπ' ἀνθρώπων, οἳ με κολακεύοντες ἔλεγον, ὥς, εἰ ἐγὼ ἐθέλοιμι ἄρχειν, πάντες ἂν ἐμοὶ πείθοιντο, καὶ μέγιστος ἂν εἴην ἀνθρώπων· ὑπὸ τοιούτων δὴ λόγων ἀναφυσώμενος, ὥς εἶλοντό μὲ πάντες οἱ κύκλοι βασιλεῖς προστάτην τοῦ πολέμου, ὑπεδεξάμην τὴν στρατηγίαν, ὥς ἱκανὸς ὢν μέγιστος γενέσθαι. 24. ἄγνοῶν ἄρα ἑμαυτὸν, ὅτι σοι ἀντιπολεμεῖν ἱκανὸς ὤμην εἶναι, πρῶτον μὲν ἐκ Θεῶν γεγονότι, ἔπειτα δὲ διὰ βασιλέων πεφυκότι, ἔπειτα δ' ἐκ παιδὸς ἀρετὴν ἀσχοῦντι· τῶν δ' ἐμῶν προγόνων ἀκούω τὸν πρῶτον βασιλεύσαντα ἅμα τε βασιλέα καὶ ἐλεύθερον γενέσθαι. Ταῦτ' οὖν ἀγνοήσας, δικαίως, ἔφη, ἔχω τὴν δίκην. 25. Ἀλλὰ νῦν γάρ, ἔφη, ὦ Κῦρε, γινώσκω μὲν ἑμαυτόν· σὺ δ', ἔφη, δοκεῖς ἔτι ἀληθεύσειν τὸν Ἀπόλλω, ὥς εὐδαίμων ἔσομαι γινώσκων ἑμαυτόν; Σὲ δ' ἐρωτῶ διὰ τοῦτο, ὅτι ἄριστ' ἂν μοι δοκεῖς εἰκάσαι τοῦτο ἐν τῷ παρόντι· καὶ γὰρ δύνασαι ποιῆσαι.

26. Καὶ ὁ Κῦρος εἶπε, Βουλὴν μοι δὸς περὶ τούτου, ὦ Κροῖσε· ἐγὼ γὰρ σου ἐννοῶν τὴν πρόσθεν εὐδαιμονίαν, οἰκτεῖρω τέ σε, καὶ ἀποδίδωμι ἤδη γυναικὰ τε ἔχειν, ἣν ἔχεις, καὶ τὰς θυγατέρας, (ἀκούω γάρ

σοι εἶναι) καὶ τοὺς φίλους, καὶ τοὺς θεράποντας, καὶ τράπεζαν, σὺν οἵαπερ ἔζητε· μάχης δέ σοι καὶ πολέμου ἀφαιρῶ. 27. Μὰ Δία μηδὲν τοίνυν, ἔφη ὁ Κροῖσος, σὺ ἐμοὶ ἔτι βουλευέου ἀποκρίνασθαι περὶ τῆς ἐμῆς εὐδαιμονίας· ἐγὼ γὰρ ἤδη σοι λέγω, ἦν ταῦτά μοι ποιήσης, ἃ σὺ λέγεις, ὅτι, ἦν ἄλλοι τε μακαριωτάτην ἐνόμιζον εἶναι βιοτήν, καὶ ἐγὼ συνεγίνωσκον αὐτοῖς, ταύτην καὶ ἐγὼ νῦν ἔχων διάξω. 28. Καὶ ὁ Κῦρος εἶπε, Τίς δὴ ὁ ἔχων ταύτην τὴν μακαρίαν βιοτήν; Ἡ ἐμὴ γυνή, εἶπεν, ὦ Κῦρε· ἐκείνη γὰρ τῶν μὲν ἀγαθῶν καὶ τῶν μαλακῶν καὶ εὐφροσυνῶν πασῶν ἐμοὶ τὸ ἴσον μετεῖχε· φροντίδων δέ, ὅπως ταῦτα ἔσται, καὶ πολέμου καὶ μάχης οὐ μετὴν αὐτῇ. Οὕτω δὴ καὶ σὺ δοκεῖς ἐμέ κατασκευάζειν, ὥσπερ ἐγὼ, ἦν ἐφίλουν μάλιστ' ἀνθρώπων· ὥστε τῷ Ἀπόλλωνι ἄλλα μοι δοκῶ χαριστήρια ὀφειλῆσιν. 29. Ἀκούσας δὲ ὁ Κῦρος τοὺς λόγους αὐτοῦ, ἐθαύμασε μὲν τὴν εὐθυμίαν· ἤγετο δὲ τὸ λοιπὸν, ὅποι καὶ αὐτὸς πορεύοιτο· εἴτ' ἄρα καὶ χρησιμὸν τι νομίζων αὐτὸν εἶναι, εἴτε καὶ ἀσφαλέστερον οὕτως ἡγούμενος.

C A P. III.

1. Καὶ τότε μὲν οὕτως ἐκοιμήθησαν. Τῇ δ' ὕστεραίᾳ καλέσας ὁ Κῦρος τοὺς φίλους καὶ τοὺς ἡγεμόνας τοῦ στρατεύματος, τοὺς μὲν αὐτῶν ἔταξε τοὺς θησαυροὺς παραλαμβάνειν, τοὺς δ' ἐκέλευσεν, ὁπόσα παραδοίῃ Κροῖσος χρήματα, πρῶτον μὲν τοῖς

θεοῖς ἐξελεῖν, ὅποια ἂν οἱ μάγοι ἐξηγῶνται, ἔπειτα τὰ ἄλλα χρήματα παραδεχομένους, ἐν ζυγάζτροις στήσαντας ἐφ' ἁμαξῶν ἐπισκευάσαι καὶ διαλαχόντας τὰς ἁμάξας κομίζειν, ὅποιπερ ἂν αὐτοὶ πορεῦνται ἵνα, ὅπη καιρὸς εἴη, διαλαμβάνοιεν ἕκαστοι τὰ ἄξια. 2. Οἱ μὲν δὴ ταῦτ' ἐποιοῦν.

Ὁ δὲ Κῦρος, καλέσας τινὰς τῶν παρόντων ὑπηρετῶν, Εἴπατέ μοι, ἔφη, ἐώρακέ τις ὑμῶν Ἀβραδά-
ταν; Θαυμάζω γάρ, ἔφη, ὅτι, πρόσθεν θαμίζων ἐφ' ἡμᾶς, νῦν οὐδαμοῦ φαίνεται. 3. Τῶν οὖν ὑπηρετῶν τις ἀπεκρίνατο, ὅτι, ὦ δέσποτα, οὐ ζῇ, ἀλλ' ἐν τῇ μάχῃ ἀπέθανεν, ἐμβαλὼν τὸ ἄρμα εἰς τοὺς Αἰγυπτίους· οἱ δ' ἄλλοι, πλὴν τῶν ἐταίρων αὐτοῦ, ἐξέκλιναν, ὥς φασιν, ἐπεὶ τὸ στίφος εἶδον τῶν Αἰγυπτίων. 4. Καὶ νῦν γε, ἔφη, λέγεται αὐτοῦ ἡ γυνή, ἀνελομένη τὸν νεκρὸν, καὶ ἐνθεμένη εἰς τὴν ἁρμάμαξαν, ἐν ἧ περ αὐτὴ ὤχεϊτο, προσκεκομικέναι αὐτὸν ἐνθάδε πηρὸς τὸν Πακτωλὸν ποταμόν. 5. Καὶ τοὺς μὲν εὐνοῦχους καὶ τοὺς θεράποντας αὐτοῦ ὀρύττειν φασὶν ἐπὶ λόφου τινὸς θήκην τῷ τελευτήσαντι· τὴν δὲ γυναῖκα λέγουσιν, ὥς κἀθῆται χαμαὶ, κεκοσμηκυῖα, οἷς εἶχε, τὸν ἄνδρα, τὴν κεφαλὴν αὐτοῦ ἔχουσα ἐπὶ τοῖς γόνασι. 6. Ταῦτα ἀκούσας δὲ Κῦρος ἐπαίσατο ἄρα τὸν μηρὸν, καὶ εὐθὺς ἀναπηδήσας ἐπὶ τὸν ἵππον, λαβὼν χιλῖους ἱππέας ἤλαυνεν ἐπὶ τὸ πάθος. 7. Γαδάταν δὲ καὶ Γωβρύαν ἐκέλευσεν, ὅτι δύναιντο λαβόντας καλὸν κόσμημα ἄνδρὶ φίλῳ καὶ ἀγαθῷ τετελευτηκότι μεταδιδῶκειν καὶ

ἥστις εἶχε τὰς ἐπομένας ἀγέλας, καὶ βοῦς καὶ ἵππους εἶπε τούτῳ καὶ ἄλλα πρόβατα πολλὰ ἐλαύνειν, ὅπῃ ἂν αὐτὸν πυρθάνηται ὄντια, ὥς ἐπισφαγείῃ τῷ Ἀβραδάτῃ.

8. Ἐπεὶ δὲ εἶδε τὴν γυναῖκα χαμαὶ καθήμενὴν καὶ τὸν νεκρὸν κείμενον, ἐδάκρυσέ τε ἐπὶ τῷ πάθει, καὶ εἶπε, Φεῦ, ὦ ἀγαθὴ καὶ πιστὴ ψυχὴ, οἴχῃ δὴ ἀπολιπὼν ἡμᾶς; καὶ ὅμα ἐδεξιοῦτο αὐτὸν, καὶ ἡ χεὶρ τοῦ νεκροῦ ἐπηκολούθησεν· ἀπεκέκοπτο γὰρ κοπίδι ὑπὸ τῶν Αἰγυπτίων. 9. Ὁ δὲ, ἰδὼν, πολὺ ἔτι μᾶλλον ἤλγησε· καὶ ἡ γυνὴ δὲ ἀνωδύρατο, καὶ δεξαμένη τὴν χεῖρα παρὰ τοῦ Κυρίου ἐφίλησέ τε καὶ πάλιν, ὥς οἷόν τ' ἦν, προσήρמוσε. 10. Καὶ εἶπε, Καὶ τᾶλλα τοι, ὦ Κύρε, οὕτως ἔχει· ἀλλὰ τί δεῖ σε ὁρᾶν; Καὶ ταῦτ', ἔφη, οἶδ', ὅτι δι' ἐμὲ οὐχ ἥκιστα ἔπαθεν, ἴσως δὲ καὶ διὰ σέ, ὦ Κύρε, οὐδὲν ἥτιον. Ἐγὼ τε γὰρ ἡ μωρὰ πολλὰ διεκελευόμην αὐτῷ οὕτω ποιεῖν, ὅπως σοι φίλος ἄξιος λόγου φανείῃ· αὐτὸς τε οἶδ' ὅτι οὗτος οὐ τοῦτο ἐνετόει, ὅ τι πείσοιτο, ἀλλὰ τί ἂν ποιήσας σοι χαρίσοιτο. Καὶ γὰρ οὖν, ἔφη, αὐτὸς μὲν ἀμέμπτως τετελεύτηκεν, ἐγὼ δ' ἡ παρακελευομένη, ζῶσα παρακάθημαι. 11. Καὶ ὁ Κύριος χρόνον μὲν τινα σιωπῇ κατεδάκρυσεν, ἔπειτα δὲ ἐφθέγγατο· Ἀλλ' οὗτος μὲν δὴ, ὦ γύναι, ἔχει τὸ κάλλιστον τέλος· νικῶν γὰρ τετελεύτηκε· σὺ δὲ λαβοῦσα τοῖςδε ἐπικόσμει αὐτὸν τοῖς παρ' ἐμοῦ· (παρῇν δὲ ὁ Γωβρύας καὶ ὁ Γαδάτας πολὺν καὶ καλὸν κόσμον φέροντες) ἔπειτα δ', ἔφη, ἴσθι, ὅτι οὐδὲ τα ἄλλα ἄτι-

μος ἔσται, ἀλλὰ καὶ τὸ μνημα πολλοὶ χώσουσιν
 ἀξίως ὑμῶν, καὶ ἐπισφαγήσεται αὐτῷ, ὅσα εἰκὸς
 ἀνδρὶ ἀγαθῷ. 12. Καὶ σὺ δὲ, ἔφη, οὐκ ἔρημος ἔση,
 ἀλλ' ἐγὼ τε καὶ σωφροσύνης ἕνεκα καὶ πάσης ἀρετῆς
 καὶ τὰλλα τιμήσω, καὶ συστήσω, ὅστις ἀποκομιεῖ
 σε, ὅποι ἂν αὐτὴ ἐθέλῃς· μόνον, ἔφη, δήλωσον,
 πρὸς ὅντινα χρήξεις κομισθῆναι. Καὶ ἡ Πάνθεια
 εἶπεν, Ἀλλὰ θάρσσει, ἔφη, ὦ Κῦρε, οὐ μὴ σε κρύ-
 ψω, πρὸς ὅντινα βούλομαι ἀφικέσθαι.

13. Ὁ μὲν δὴ ταῦτα εἰπὼν ἀπῆει, κατοικτεῖρων
 τὴν τε γυναικα, οἷου ἀνδρὸς στεροῦτο, καὶ τὸν ἄν-
 δρα, οἷαν γυναικα καταλιπὼν οὐκέτ' ὄψοιτο. Ἡ δὲ
 γυνὴ τοὺς μὲν εὐνοῦχους ἐκέλευσεν ἀποστῆναι· ἕως ἂν,
 ἔφη, τόνδε ἐγὼ ὀδύρωμαι, ὥς βούλομαι· τῇ δὲ τροφῷ
 εἶπε παραμένειν, καὶ ἐπέταξεν αὐτῇ, ἐπειδὴν ἀπο-
 θάνῃ, περικαλύψαι αὐτήν τε καὶ τὸν ἄνδρα ἐν ἐνὶ
 ἱματίῳ. 14. Ἡ δὲ τροφὸς πολλὰ ἱκετεύουσα, μὴ ποιεῖν
 τοῦτο, ἐπεὶ οὐδὲν ἦνυε καὶ χαλεπαίνουσιν ἑώρα,
 ἐκάθητο κλαίουσα. Ἡ δὲ ἀκινάκην πάλαι παρε-
 σκευασμένον σπασαμένη σφάττει ἑαυτήν, καὶ ἐπιθεῖ-
 σα ἐπὶ τὰ στέρνα τοῦ ἀνδρὸς τὴν ἑαυτῆς κεφαλὴν
 ἀπέθνησκεν. Ἡ δὲ τροφὸς ἀνωλοφύρατό τε καὶ πε-
 πιεκάλυπτεν ἄμφω, ὥςπερ ἡ Πάνθεια ἐπέστειλεν. 15.
 Ὁ δὲ Κῦρος, ὥς ἦσθετο τὸ ἔργον τῆς γυναικὸς, ἐκ-
 πλαγεῖς ἔεται, εἴ τι δύναιτο βοηθῆσαι. Οἱ δὲ εὐ-
 νοῦχοι, ἰδόντες τὸ γεγεννημένον, τρεῖς ὄντες, σπασά-
 μικοι καὶ κείνοι τοὺς ἀκινάκας, ἀποσφάττονται, οὐ περ
 ἔταξεν αὐτοὺς, ἐστηκότες. 16. Ὁ δὲ Κῦρος, ὥς ἐπλη-

σίασε τῷ πάθει, ἀγασθεῖς τε τὴν γυναῖκα καὶ κατο-
λοφυράμενος ἀπῆεν· καὶ τούτων μὲν, ἧ εἰκὸς, ἐπεμε-
λήθη, ὥς τύχοιεν πάντων τῶν καλῶν, καὶ τὸ μνήμα
ὑπερμέγεθες ἐχώσθη, ὥς φασι. 17. Καὶ νῦν τὸ μνήμα
μέχρι τοῦ νῦν τῶν εὐνούχων κεχῶσθαι λέγεται· καὶ
ἐπὶ μὲν τῇ ἄνω στήλῃ τοῦ ἀνδρὸς καὶ τῆς γυναικὸς
ἐπιγεγράφθαι φασὶ τὰ ὀνόματα, Σύρια γράμματα·
κάτω δὲ εἶναι τρεῖς λέγουσι στήλας, καὶ ἐπιγεγρά-
φθαι, ΣΚΗΠΤΟΓΧΩΝ.

CAP. IV.

1. Ἐκ δὲ τούτου στασιάζοντες οἱ Κῦρες καὶ πολε-
μοῦντες πρὸς ἀλλήλους, αἵτε τὰς οἰκήσεις ἔχοντες ἐν
ἐχυροῖς χωρίοις, ἑκάτεροι ἐπεκαλοῦντο τὸν Κῦρον.
Ο δὲ Κῦρος αὐτὸς μὲν μένων ἐν Σάρδεσι μηχανὰς
ἐποιεῖτο καὶ κριούς, ὥς τῶν μὴ πειθομένων κατερεί-
ψων τὰ τεῖχη, Ἀδοῦσιον δὲ, ἄνδρα Πέρσῃν, καὶ τᾶλλα
οὐκ ἄφρονα οὐδ' ἀπόλεμον, καὶ πάννυ δὴ εὐχαριν,
πέμπει ἐπὶ τὴν Καρίαν, στρατεύμα δούς· καὶ Κίλι-
κες δὲ καὶ Κύπριοι πάννυ προθύμως αὐτῷ συνεστρά-
τευσαν. 2. Ὡν ἕνεκα οὐδ' ἐπεμψε πώποτε Πέρσῃν σα-
τράπην οὔτε Κιλικῶν οὔτε Κυπρίων, ἀλλ' ἤρκουν
αὐτῷ αἰεὶ οἱ ἐπιχώριοι βασιλεύοντες· δασμὸν μέντοι
ἐλάμβανε, καὶ στρατείας, ὅποτε δέοιτο, ἐπήγγελλεν
αὐτοῖς. 3. Ὁ δὲ Ἀδοῦσιος ἄγων τὸ στρατεύμα ἐπὶ τὴν
Καρίαν ἦλθε, καὶ ἀπ' ἀμφοτέρων τῶν Καρῶν παρ-
ῆσαν πρὸς αὐτὸν, ἑτοιμοὶ ὄντες δέχεσθαι εἰς τὰ τεῖ-
χη, ἐπὶ κακῇ τῶν ἀντιστασιαζόντων. Ὁ δὲ Ἀδοῦσιος

πρὸς ἀμφοτέρους ταῦτ' ἐποίει· δικαιότερά τε ἔφη
λέγειν τοὺς, ὁποτέροις διαλέγοιτο, λαθεῖν τε ἔφη
δεῖν τοὺς ἐναντίους φίλους σφᾶς γενομένους, ὥς δὴ
οὕτως ἂν μᾶλλον ἐπιπεσὼν ἀπαρασκεύοις τοῖς ἐναν-
τίοις. Πιστὰ δ' ἡξίου γενέσθαι, καὶ τοὺς μὲν Κῆ-
ρας ὁμόσαι ἀδόλως τε δεξασθαι εἰς τὰ τεῖχη σφᾶς,
καὶ ἐπ' ἀγαθῷ τοῦ Κυρίου καὶ Περσῶν· αὐτὸς δὲ
ὁμόσαι θέλειν ἀδόλως ἵεναι εἰς τὰ τεῖχη, καὶ ἐπ'
ἀγαθῷ τῶν δεχομένων. 4. Ταῦτα δὲ ποιήσας, ἀμφοτέ-
ροις λάθρα ἑκατέρων νύκτα συνέθετο τὴν αὐτὴν, καὶ
ἐν ταύτῃ ἐξήλθεν εἰς τὰ τεῖχη, καὶ παρέλαβε τὰ
ἐρύματα ἀμφοτέρων. Ἄμα δὲ τῇ ἡμέρᾳ καθεζόμε-
νος εἰς τὸ μέσον σὺν τῇ στρατιᾷ, ἐκάλεσεν ἑκατέρων
τοὺς ἐπικαιρίους. Οἱ δὲ, ἰδόντες ἀλλήλους, ἡχθέ-
σθησαν, νομίζοντες ἐξηπατῆσθαι ἀμφοτέροι. 5. Ὁ
μέντοι Ἀδοῦσιος ἔλεξε τοιάδε. Ἐγὼ ὑμῖν, ὦ ἄνδρες,
ὤμοσα ἀδόλως εἰσιέναι εἰς τὰ τεῖχη, καὶ ἐπ' ἀγαθῷ
τῶν δεχομένων. Εἵπερ οὖν ἀπολῶ ὁποτέρους ὑμῶν,
νομίζω ἐπὶ κακῷ εἰςεληλυθέναι Καρῶν· ἣν δὲ εἰρή-
νην ὑμῖν ποιήσω καὶ ἀσφάλειαν ἐργάξασθαι ἀμφοτέ-
ροις τὴν γῆν, νομίζω ὑμῖν ἐπ' ἀγαθῷ παρῆναι. Νῦν
δὲ χρὴ ἀπὸ τῆςδε τῆς ἡμέρας ἐπιμύγνυσθαι τε ἀλλή-
λοις φιλικῶς, ἐργάξασθαι τε τὴν γῆν ἀδεῶς, διδόναι
τε τέκνα καὶ λαμβάνειν παρ' ἀλλήλων· ἣν δὲ παρὰ
ταῦτα ἀδικεῖν τις ἐπιχειρῇ, τούτοις Κύρός τε καὶ
ἡμεῖς πολέμοι ἐσόμεθα. 6. Ἐκ τούτου πύλαι μὲν
ἀνεωγμέναι ἦσαν τῶν τειχῶν, μεσταὶ δὲ αἱ ὁδοὶ πο-
ρευομένων παρ' ἀλλήλους, μεστοὶ δὲ οἱ χῶροι ἐργα-

ζομένων· εορτάς δὲ κοινῇ ἤγον, εἰρήνης δὲ καὶ εὐ-
 φροσύνης πάντα πλέα ἦν. 7. Ἐν δὲ τούτῳ ἦκον εἰς
 παρὰ Κύρου, ἐρωτῶντες, εἴ τι στρατιᾶς προσδέοιτο,
 ἢ μηχανημάτων· ὁ δὲ Ἀδούσιος ἀπεκρίνατο, ὅτι καὶ
 τῇ παρούσῃ ἔχει ἀλλαχόσε χρῆσθαι στρατιᾶ· καὶ
 ἅμα ταῦτα λέγων ἀπῆγε τὸ στράτευμα, φρουροὺς ἐν
 ταῖς ἄκραις καταλιπών. Οἱ δὲ Κῦρος ἐκέτευον μέ-
 νειν αὐτόν· ἐπεὶ δ' οὐκ ἠθέλεν, ἔπεμψαν πρὸς τὸν
 Κῦρον, δεόμενοι πέμψαι Ἀδούσιον σφίσι σατράπην.

8. Ὁ δὲ Κῦρος ἐν τούτῳ ἀπεστάλλει Ὑστάσπαν,
 στράτευμα ἄγοντα ἐπὶ Φρυγίαν τὴν περὶ Ἑλλήσπον-
 τον. Ἐπεὶ δ' ἦκεν ὁ Ἀδούσιος, μετὰγειν αὐτόν ἐκέ-
 λευσεν, ἥπερ ὁ Ὑστάσπας προώχето, ὅπως μᾶλλον
 πείθῃντο τῷ Ὑστάσπᾳ, ἀκούσαντες ἄλλο στράτευμα
 προσιόν. 9. Οἱ μὲν οὖν Ἕλληνες οἱ ἐπὶ θαλάττῃ οἰ-
 κοῦντες, πολλὰ δόντες δῶρα, διεπράξαντο, ὥστε εἰς
 μὲν τὰ τεῖχη βαρβάρους μὴ δέχεσθαι, δασμὸν δὲ
 ἀποφέρειν, καὶ στρατεύειν, ὅποι Κῦρος ἐπαγγέλλοι.
 10. Ὁ δὲ τῶν Φρυγῶν βασιλεὺς παρεσκευάζετο μὲν
 ὥς καθέξαι τὰ ἐρυμνά, καὶ οὐ πεισόμενος, καὶ παρήγ-
 γειλεν οὕτως· ἐπεὶ δὲ ἀφίσταντο αὐτοῦ οἱ ὑπαρχοί,
 καὶ ἔρημος ἐγίνετο, τελευτῶν εἰς χεῖρας ἦλθεν
 Ὑστάσπα, ἐπὶ τῇ Κύρου δίκῃ. Καὶ ὁ Ὑστάσπας,
 καταλιπὼν ἐν ταῖς ἄκραις ἰσχυρὰς Περσῶν φρουράς,
 ἀπῆει ἄγων σὺν τοῖς ἑαυτοῦ καὶ Φρυγῶν πολλοὺς ἱπ-
 πέας καὶ πελταστὰς. 11. Ὁ δὲ Κῦρος ἐπέστελλε Ἀδου-
 σίῳ, συμμίζαντα πρὸς Ὑστάσπαν, τοὺς μὲν ἐλομέ-
 νους Φρυγῶν τὰ σφέτερα, σὺν τοῖς ὅπλοις ἄγειν·

τοὺς δ' ἐπιθυμήσαντας πολεμεῖν, τούτων ἀφελομέ-
νους τοὺς ἵππους καὶ τὰ ὄπλα, σφενδόνας ἔχοντας
πάντας κελεύειν ἐπεσθαι.

12. Οὗτοι μὲν δὴ ταῦτ' ἐποιοῦν. Κῦρος δὲ ὠρμᾶτο
ἐκ Σάρδεων, φρουράν μὲν Περσικὴν καταλιπὼν πολ-
λὴν ἐν Σάρδεσι, Κροῖσον δὲ ἔχων, ἄγων δὲ πολλὰς
ἀμάξας πολλῶν καὶ παντοδαπῶν χρημάτων. Ἦκε δὲ
καὶ ὁ Κροῖσος γεγραμμένα ἔχων ἀκριβῶς, ὅσα ἐν
ἐκάστη ἦν τῇ ἀμάξῃ· καὶ διδοὺς τῷ Κῦρι τὰ γράμ-
ματα, εἶπε, Ταῦτα, ἔφη, ἔχων, ὦ Κῦρε, εἴση τὸν
τέσοι ὁρθῶς ἀποδιδόντα, ὃ ἄγει, καὶ τὸν μῆ. 13. Καὶ
ὁ Κῦρος ἔλεξεν, Ἀλλὰ σὺ μὲν καλῶς ποιεῖς, ὦ Κροῖ-
σε, προνοῶν· ἐμοίγε μέντοι ἄξουσιν τὰ χρήματα, οἵ-
περ καὶ ἔχειν αὐτὰ ἄξιοι εἰσιν· ὥστε, ἦν τι καὶ κλέ-
ψωσι, τὰ ἑαυτῶν κλέψονται. Καὶ ἅμα ταῦτα λέγων
ἔδωκε τὰ γράμματα τοῖς φίλοις καὶ τοῖς ἄρχουσιν,
ὅπως εἰδεῖεν τῶν ἐπιτρόπων οἳ τε σῶα αὐτοῖς ἀποδι-
δοῖεν, οἳ τε μῆ. 14. Ἦγε δὲ καὶ Λυδῶν, οὓς μὲν ἑώρα
καλλωπιζομένους καὶ ὀπλοῖς καὶ ἵπποις καὶ ἄρμασι,
καὶ πάντα πειρωμένους ποιεῖν, ὃ τι ὤοντο αὐτῷ χα-
ριεῖσθαι, τούτους μὲν σὺν τοῖς ὀπλοῖς· οὓς δὲ ἑώρα
ἀχαρίστως ἐπομένους, τοὺς μὲν ἵππους αὐτῶν παρ-
έδωκε Πέρσαις τοῖς πρώτοις συστρατευσαμένοις, τὰ
δὲ ὄπλα κατέκαυσε· σφενδόνας δὲ καὶ τούτους ἠνάγ-
κασεν ἔχοντας ἐπεσθαι. 15. Καὶ πάντας δὲ τοὺς ἀό-
πλους τῶν ὑποχειρίων γενομένων σφενδονᾶν ἠνάγκαζε
μελετᾶν, νομίζων τοῦτο τὸ ὄπλον δουλικώτατον εἶναι·
σὺν μὲν γὰρ ἄλλῃ δυνάμει μάλα ἐστὶν ἔνθα ἰσχυρῶς

ὠφελοῖσι σφενδονῆται παρόντες αὐτοὶ δὲ καθ' ἑαυτοὺς οὐδ' ἂν οἱ πάντες σφενδονῆται μείναιαν πάνι ὀλίγους ὁμόσε ἰόντας σὺν ὅπλοις ἀγχεμάχοις.

16. Προϊὼν δὲ τὴν ἐπὶ Βαβυλῶνος, κατεστρέψατο μὲν Φρύγας τοὺς ἐν τῇ μεγάλῃ Φρυγίᾳ, κατεστρέψατο δὲ Καππαδόκας, ὑποχειρίους δὲ ἐποίησατο Ἀραβίους· ἐξέπλησε δὲ ἀπὸ πάντων τούτων Περσῶν μὲν ἱππέας οὐ μείον ἢ τετρακισμυρίους, πολλοὺς δὲ ἵππους τῶν αἰχμαλώτων καὶ πᾶσι τοῖς συμμάχοις διέδωκε· καὶ πρὸς Βαβυλῶνα ἀφίκετο παμπόλλους μὲν ἱππέας ἄγων, παμπόλλους δὲ τοξότας καὶ ἀκοντιστάς, σφενδονήτας δὲ ἀναρίθμους.

C A P. V.

1. Ἐπεὶ δὲ πρὸς Βαβυλῶνι ἦν ὁ Κῦρος, περιέστησε μὲν πᾶν τὸ στράτευμα περὶ τὴν πόλιν, ἔπειτα αὐτὸς περιήλαυσε τὴν πόλιν σὺν τοῖς φίλοις τε καὶ ἐπικαιρίοις τῶν συμμάχων. 2. Ἐπεὶ δὲ κατεθέασατο τὰ τεῖχη, ἀπάγειν παρεσκευάσατο τὴν στρατιάν ἀπὸ τῆς πόλεως· ἐξελθὼν δὲ τις αὐτόμολος εἶπεν, ὅτι ἐπιτίθεσθαι μέλλοιεν αὐτῷ, ὁπότε ἀπάγοι τὸ στράτευμα· καταθεωμένοις γὰρ, ἔφη, αὐτοῖς ἀπὸ τοῦ τεύχους ἀσθενὴς ἐδόκει εἶναι ἡ φάλαγξ. Καὶ οὐδὲν θαυμαστόν ἦν οὕτως ἔχειν· περὶ γὰρ πολὺ τεῖχος κυκλουμένους ἀνάγκη ἦν ἐπ' ὀλίγον τὸ βιάθος γανέσθαι τὴν φάλαγγα. 3. Ἀκούσας οὖν ὁ Κῦρος ταῦτα, στάς κατὰ μέσον τῆς αὐτοῦ στρατιᾶς σὺν τοῖς περὶ αὐτὸν, παρήγγειλεν, ἀπὸ τοῦ ἄκρου ἐκατέρωθεν

τοὺς ὀπλίτας ἀναπτύσσοντας τὴν φάλαγγα ἀπείναι παρὰ τὸ ἐστηκὸς τοῦ στρατεύματος, ἕως γένοιτο ἑκατέρωθεν τὸ ἄκρον καθ' ἑαυτὸν καὶ κατὰ τὸ μέσον. 4. Οὕτως οὖν ποιοῦντων, οἳ τε μένοντες εὐθὺς θαρρόαλεώτεροι ἐγίγνοντο, ἐπὶ διπλάσιον τὸ βάθος γιγνόμενοι· οἳ τ' ἀπιόντες ὡσαύτως θαρρόαλεώτεροι· εὐθὺς γὰρ οἳ μένοντες αὐτῶν πρὸς τοῖς πολεμίοις ἐγίγνοντο. Ἐπεὶ δὲ πορευόμενοι ἑκατέρωθεν συνῆψαν τὰ ἄκρα, ἔστησαν ἰσχυρότεροι γεγενημένοι, οἳ τε ἀπεληλυθότες, διὰ τοὺς ἔμπροσθεν, οἳ τ' ἔμπροσθεν, διὰ τοὺς ὀπισθεν προσγεγενημένους. 5. Ἀναπτύχθεισης δ' οὕτω τῆς φάλαγγος, ἀνάγκη τοὺς πρώτους ἀρίστους εἶναι καὶ τοὺς τελευταίους, ἐν μέσῳ δὲ τοὺς κακίστους τετάχθαι· ἢ δ' οὕτως ἔχουσα τάξις καὶ πρὸς τὸ μάχεσθαι ἐδέκει εὖ παρσκευάσθαι, καὶ πρὸς τὸ μὴ φεύγειν. Καὶ οἳ ἵππεῖς δὲ καὶ οἳ γυμνῆται ὅσῳ ἀπὸ τῶν κερμάτων αἰεὶ ἐγγύτερον ἐγίγνοντο τοῦ ἄρχοντος, τοσοῦτῳ ἢ φάλαγξ βραχυτέρα ἐγίγνετο ἀναδιπλουμένη. 6. Ἐπεὶ δὲ οὕτω συνεσπειράθησαν, ἀπῆρσαν, ἕως μὲν ἐξικνεῖτο τὰ βέλη ἀπὸ τοῦ τείχους, ἐπὶ πόδα· ἐπεὶ δὲ ἔξω βελῶν ἐγένοντο, στραφέντες, καὶ τὸ μὲν πρῶτον ὀλίγα βήματα προΐοντες μετεβάλλοντο ἐπ' ἀσπίδα, καὶ ἴσταντο πρὸς τὸ τεῖχος βλέποντες· ὅσῳ δὲ προσωτέρω ἐγίγνοντο, τοσῶδε μακρότερον μετεβάλλοντο. Ἐπεὶ δὲ ἐν τῷ ἀσφαλεῖ ἐδόκουν εἶναι, ξυνεῖρον ἀπιόντες, ἔστε ἐπὶ ταῖς σκηναῖς ἐγένοντο.

7. Ἐπεὶ δὲ κατεστρατοπεδεύσαντο, συνεκάλεσεν ὁ

Κῦρος τοὺς ἐπικαιρίους, καὶ ἔλεξεν· Ἄνδρες σύμμαχοι, τεθεάμεθα μὲν ἡνίκω τὴν πόλιν· ἐγὼ δὲ, ὅπως μὲν ἂν τις τείχη οὕτως ἰσχυρὰ καὶ ὑψηλὰ προσμαχόμενος ἔλοι, οὐκ ἐνορᾶν μοι δοκῶ· ὅσῳ δὲ πλέονες ἄνθρωποι ἐν τῇ πόλει εἰσὶν, ἐπείπερ οὐ μάχονται ἐξιόντες, τοσοῦτῳ ἂν θᾶττον λιμῶ αὐτοὺς ἡγοῦμαι ἁλῶναι. Εἰ μὴ τινα οὖν ἄλλον τρόπον ἔχετε λέγειν, τούτῳ πολιορκητέους φημὶ εἶναι τοὺς ἄνδρας. 8. Καὶ ὁ Χρυσάντας εἶπεν· Ὁ δὲ ποταμός, ἔφη, οὗτος οὐ διὰ μέσης τῆς πόλεως ῥεῖ, πλάτος ἔχων πλεῖον, ἢ ἐπὶ δύο στάδια; Ναὶ μὰ Δι', ἔφη ὁ Γωβρύας· καὶ βάθος γε, ὡς οὐδ' ἂν δύο ἄνδρες, ὁ ἕτερος ἐπὶ τοῦ ἐτέρου ἐστηκώς, τοῦ ὕδατος ὑπερέχοιεν· ὥστε τῷ ποταμῷ ἔτι ἰσχυροτέρα ἐστὶν ἢ πόλις, ἢ τοῖς τείχεσι. 9. Καὶ ὁ Κῦρος, Ταῦτα μὲν, ἔφη, ὦ Χρυσάντα, εἰώμεν, ἔσα κρείττω ἐστὶ τῆς ἡμετέρας δυνάμεως· διαμετρησαμένους δὲ χρή ὡς τάχιστα τὸ μέρος ἐκάστου ἡμῶν, ὀρύττειν τάφρον ὡς πλατυτάτην καὶ βαθυτάτην, ὅπως ὅτις ἐλαχίστων ἡμῖν τῶν φυλάκων δέοι. 10. Οὕτω δὴ κύκλῳ διαμετρήσας περὶ τὸ τεῖχος, ἀπολιπὼν ὅσον τύρσεσι μεγάλαις ἀπὸ τοῦ ποταμοῦ, ὥρυσσεν ἔνθεν καὶ ἔνθεν τοῦ τεύχους τάφρον ὑπερμεγέθη, καὶ τὴν γῆν ἀνέβαλλον πρὸς ἑαυτοὺς. 11. Καὶ πρῶτον μὲν πύργους ἐπὶ τῷ ποταμῷ ᾠκοδόμει, φοῖνιξι θεμελιώσας οὐ μείον ἢ πλεθριαίοις· (εἰσὶ γὰρ καὶ μείζονες ἢ τοσοῦτοι τὸ μῆκος πεφυκότες· καὶ γὰρ δὴ πιεζόμενοι οἱ φοῖνικες ὑπὸ βάρους ἄνω κυρτοῦνται, ὥσπερ οἱ ὄνοι οἱ κανθήλιοι) 12. τούτους δ' ὑπετίθει

τοῦτου ἕνεκα, ὅπως ὅτι μάλιστα εἰκοι πολιορκήσιν
 παρασκευαζομένων, ὥς, εἰ καὶ διαφύγοι ὁ ποταμός
 εἰς τὴν τάφρον, μὴ ἀνέλοι τοὺς πύργους. Ἀνίστη
 δὲ καὶ ἄλλους πολλοὺς πύργους ἐπὶ τῆς ἀμβολάδος
 γῆς, ὅπως ὅτι πλεῖστα φυλακτήρια εἶη. 13. Οἱ μὲν δὴ
 ταῦτ' ἐποιοῦν· οἱ δὲ ἐν τῷ τείχει κατεγέλων τῆς πο-
 λιορκίας, ὥς ἔχοντες τὰ ἐπιτήδεια πλεόν ἢ εἴκοσιν
 ἑτῶν. Ἀκούσας δὲ ταῦτα ὁ Κῦρος, τὸ στρατεύμα
 κατένειμε δώδεκα μέρη, ὥς μῆνα τοῦ ἐνιαυτοῦ ἔκα-
 στον τὸ μέρος φυλάξον. 14. Οἱ δὲ αὖ Βαβυλώνιοι,
 ἀκούσαντες ταῦτα, πολὺ ἔτι μᾶλλον κατεγέλων, ἐν-
 νοοῦμενοι, εἰ σφᾶς Φρυγες καὶ Λυδοὶ καὶ Ἀράβιοι
 καὶ Καππαδόκαι φυλάξοιεν, οὓς σφίσιν ἐνόμιζον
 πάντας εὐμενεστέρους εἶναι ἢ Πέρσαις.

15. Καὶ αἱ μὲν τάφροι ἤδη ὀρωρυγμέναι ἦσαν. Ὁ
 δὲ Κῦρος, ἐπεὶ ἐορτὴν τοιαύτην ἐν Βαβυλῶνι ἦκου-
 σεν εἶναι, ἐν ἣ πάντες οἱ Βαβυλώνιοι ὅλην τὴν νύκτα
 πίνουσι καὶ κωμάζουσιν, ἐν ταύτῃ, ἐπεὶ τάχιστα συν-
 εσκότασε, λαβὼν πολλοὺς ἀνθρώπους, ἀνεστόμωσε
 τὰς τάφρους πρὸς τὸν ποταμόν. 16. Ὡς δὲ τοῦτο ἐγέ-
 νετο, τὸ ὕδωρ κατὰ τὰς τάφρους ἐχώρει ἐν τῇ νυκτί·
 ἡ δὲ διὰ τῆς πόλεως τοῦ ποταμοῦ ὁδὸς πορεύσιμος
 ἀνθρώποις ἐγένετο. 17. Ὡς δὲ τὸ τοῦ ποταμοῦ οὕτως
 ἐπορσύνετο, παρηγγύησεν ὁ Κῦρος Πέρσαις χιλιάρ-
 χους καὶ πεζῶν καὶ ἱππέων, εἰς δύο ἄγοντας τὴν χι-
 λιοστὴν παρεῖναι πρὸς αὐτὸν, τοὺς δ' ἄλλους συμ-
 μαχοὺς κατ' οὐρανὸν τούτων ἔπεσθαι, ἥπερ πρόσθεν
 τεταγμένους. 18. Οἱ μὲν δὴ παρῆσαν· ὁ δὲ, καταβι-

βάσας εἰς τὸ ξηρὸν τοῦ ποταμοῦ τοὺς ὑπηρέτας καὶ πεζοὺς καὶ ἱππέας, ἐκέλευσε σκέπασθαι, εἰ πορευόμενον εἴη τὸ ἔδαφος τοῦ ποταμοῦ. 19. Ἐπεὶ δὲ ἀπήγγειλαν, ὅτι πορευόμενον εἴη, ἐνταῦθα δὴ, συγκαλέσας τοὺς ἡγεμόνας τῶν πεζῶν καὶ τῶν ἱππέων, ἔλεξε τοιαύδε·

20. Ἄνδρες, ἔφη, φίλοι, ὁ μὲν ποταμὸς ἡμῖν παρακεχώρηκε τῆς εἰς τὴν πόλιν ὁδοῦ· ἡμεῖς δὲ θαρρόυντες εἰσίσωμεν δὴ εἴσω, ἐννοοῦμενοι, ὅτι οὗτοι, ἐφ' οὓς νῦν πορευσόμεθα, ἐκείνοι εἰσιν, οὓς ἡμεῖς καὶ συμμάχους πρὸς ἑαυτοῖς ἔχοντας, καὶ ἐρηγορότας ἀπαντας καὶ νήφοντας, καὶ ἐξωπλισμένους καὶ συντεταγμένους ἐνικῶμεν. 21. νῦν δ' ἐπ' αὐτοὺς ἔμεν, ἐν ᾧ πολλοὶ μὲν αὐτῶν καθεύδουσι, πολλοὶ δ' αὐτῶν μεθύουσι, πάντες δὲ ἀσύντακτοί εἰσιν· ὅταν δὲ καὶ αἰσθῶνται ἡμᾶς ἔνδον ὄντας, πολὺ ἂν ἔτι μᾶλλον ἢ νῦν ἀχρεῖοι ἔσονται ὑπὸ τοῦ ἐκπεπληχθαι. 22. Εἰ δὲ τις τοῦτο ἐννοεῖται, ὃ δὴ λέγεται φοβερόν εἶναι τοῖς εἰς πόλιν εἰσιοῦσι, μὴ ἐπὶ τὰ τέγη ἀναβάντες βάλλωσιν ἐνθεν καὶ ἐνθεν, τοῦτο μάλιστα θαρρόεϊτε· ἦν γὰρ ἀναβῶσί τινες ἐπὶ τὰς οἰκίας, ἔχομεν σύμμαχον θεὸν Ἥφαιστον. Εὐφλεκτα δὲ τὰ πρόθυρα αὐτῶν, φοίνικος μὲν αἱ θύραι πεποιημέναι, ἀσφάλτῃ δὲ ὑπεκκαύματι κεχρισμέναι. 23. Ἡμεῖς δ' αὖ πολλὴν μὲν δαΐδα ἔχομεν, ἥ ταχὺ πολὺ πῦρ τέξεται, πολλὴν δὲ πίτταν καὶ στυππεῖον, ἧ ταχὺ παρακαλεῖ πολλὴν φλόγα· ὥστε ἀνάγκην εἶναι, ἢ φεύγειν ταχὺ τοὺς ἀπὸ τῶν οἰκιῶν, ἢ ταχὺ κατακεκαῦσθαι. 24. Ἄλλ' ἄγετε, λαμ-

βάνετε τὰ ὅπλα· ἡγήσομαι δὲ ἐγὼ σὺν τοῖς θεοῖς. Ἑμεῖς δ', ἔφη, ὦ Γαδάτα καὶ Γωβρύα, δείκνυτε τὰς ὁδοὺς· ἵστε γάρ· ὅταν δὲ ἐντὸς γενώμεθα, τὴν ταχίστην ἄγετε ἐπὶ τὰ βασιλεία. 25. Καὶ μὴν, ἔφασαν οἱ ἀμφιτὸν Γωβρύαν, οὐδὲν ἄν εἴη θαυμαστόν, εἰ καὶ ἄκλειστοι αἱ πύλαι αἱ τοῦ βασιλείου εἴεν· ὥς ἐν κώμῳ γάρ δοκεῖ ἡ πόλις πᾶσα εἶναι τῇδε τῇ νυκτί. Φυλακῇ μέντοι πρὸ τῶν πυλῶν ἐντευξόμεθα· ἔστι γὰρ αἰεὶ τεταγμένη. Οὐκ ἂν ἀμελεῖν δεοί, ἔφη ὁ Κῦρος, ἀλλ' ἵεσθαι, ἵνα ἀπαρασκευάστους ὥς μάλιστα λάβωμεν τοὺς ἄνδρας.

26. Ἐπεὶ δὲ ταῦτα ἐρρήθη, ἐπορεύοντο· τῶν δὲ ἀπαντῶντων οἱ μὲν ἀπέθνησκον· παύμενοι, οἱ δ' ἔφευγον πάλιν ὀπίσω, οἱ δ' ἐβόων. Οἱ δ' ἀμφιτὸν Γωβρύαν συνεβόων αὐτοῖς, ὥς κωμασταὶ ὄντες καὶ αὐτοί· καὶ ἰόντες ἡέδυναντο ὥς τάχιστα ἐπὶ τοῖς βασιλείοις ἐγένοντο. 27. Καὶ οἱ μὲν σὺν τῷ Γωβρύᾳ καὶ Γαδάτᾳ τεταγμένοι κεκλεισμένους εὗρίσκουσι τὰς πύλας τοῦ βασιλείου· οἱ δ' ἐπὶ τοὺς φύλακας ταχθέντες ἐπεισπίπτουσιν αὐτοῖς πίνουσι πρὸς φθῆς πολὺ, καὶ εὐθὺς ὥς πολεμίοις ἐχρῶντο αὐτοῖς. 28. Ὡς δὲ κραυγὴ καὶ κτύπος ἐγίγνετο, αἰσθόμενοι οἱ ἔνδον τοῦ θορύβου, κελεύσαντος τοῦ βασιλέως σκέψασθαι, τί εἴη τὸ πρᾶγμα, ἐκθέουσί τινες ἀνοίξαντες τὰς πύλας. 29. Οἱ δ' ἀμφιτὸν Γαδάταν ὥς εἶδον τὰς πύλας χαλῶσας, εἰσπίπτουσιν, καὶ τοῖς πάλιν φεύγουσιν εἴσω ἐφεπόμενοι, καὶ παίοντες ἀφικνοῦνται πρὸς τὸν βασιλέα· καὶ ἤδη ἐστηκότα αὐτὸν καὶ σπασάμενοι

ὃν εἶχεν, ἀκινάκην εὐρίσκουσι. 30. Καὶ τοῦτον μὲν οἱ
 σὺν Γαδάτα καὶ Γωβρύα πολλοὶ ἐχειροῦντο· καὶ οἱ
 τὸν αὐτῷ δὲ ἀπέθνησκον, ὃ μὲν προβαλλόμενός τι,
 ὃ δὲ φεύγων, ὃ δὲ γε καὶ ἀμυνόμενος ὅτῳ ἐδύνατο.
 31. Ὁ δὲ Κῦρος διέπεμπε τὰς τῶν ἰππέων τάξεις κατὰ
 τὰς ὁδοὺς· καὶ προεῖπεν, οὓς μὲν ἔξω λαμβάνοιεν
 κατακτείνειν, τοὺς δ' ἐν ταῖς οἰκίαις κηρύττειν τοὺς
 Συριστὶ ἐπισταμένους ἔνδον μένειν· εἰ δέ τις ἔξω λη-
 φθῆσοιτο, ὅτι θανατώσοιτο.

32. Οἱ μὲν δὴ ταῦτα ἐποιοῦν. Γαδάτας δὲ καὶ
 Γωβρύας ἤκον· καὶ θεοὺς μὲν πρῶτον προσεκύνουν,
 ὅτι τετιμωρημένοι ἦσαν τὸν ἀνόσιον βασιλέα, ἔπειτα
 δὲ Κῦρου κατεφίλουν καὶ χεῖρας καὶ πόδας, πολλὰ
 δακρύοντες ἅμα χαρᾷ καὶ εὐφραινόμενοι. 33. Ἐπεὶ
 δὲ ἡμέρα ἐγένετο, καὶ ἦσθοντο οἱ τὰς ἄκρας ἔχοντες
 ἐαλωκυῖάν τε τὴν πόλιν καὶ τὸν βασιλέα τεθνηκότα,
 παραδιδόασιν καὶ τὰς ἄκρας. 34. Ὁ δὲ Κῦρος τὰς μὲν
 ἄκρας εὐθὺς παρελάμβανε, καὶ φρουράρχους τε καὶ
 φρουροὺς εἰς ταύτας ἀνέπεμπε· τοὺς δὲ τεθνηκότας
 θάπτειν ἐφῆκε τοῖς προσήκουσι· τοὺς δὲ κήρυκας
 κηρύττειν ἐκέλευσεν, ἀποφέρειν πάντας τὰ ὅπλα Βα-
 βυλωνίους· ὅπου δὲ ληφθῆσοιτο ὅπλα ἐν οἰκίᾳ,
 προσηγόρευεν, ὥς πάντες οἱ ἔνδον ἀποθανοῖντο. Οἱ
 μὲν δὴ ἀπέφερον· ὃ δὲ Κῦρος ταῦτα μὲν εἰς τὰς
 ἄκρας κατέθετο, ὥς εἴη ἑτοιμα, εἰ τί ποτε δέοι χοῆ-
 τθαι. 35. Ἐπεὶ δὲ ταῦτ' ἐπέπρακτο, πρῶτον μὲν τοὺς
 μάχους καλέσας, ὥς δορυαλῶτου τῆς πόλεως οὔσης,
 ἄκροθίνια τοῖς θεοῖς καὶ τεμένη ἐκέλευσεν ἐξελεῖν·

ἐκ τούτου δὲ καὶ οἰκίας διεδίδου καὶ ἀρχεῖα τούτοις, οὕςπερ κοινωνοὺς ἐνόμιζε τῶν καταπεπραγμένων· οὕτω δὲ διένειμεν, ὥςπερ ἐδέδοκτο, τὰ κράτιστα τοῖς ἀρίστοις. Εἰ δέ τις οἶοιτο μείον ἔχειν, διδάσκειν προσιόντα ἐκέλευε. 36. Προεῖπε δὲ, Βαβυλωνίοις μὲν τὴν γῆν ἐργάζεσθαι, καὶ τοὺς δασμοὺς ἀποφέρειν, καὶ θεραπεύειν τούτους, οἷς ἕκαστοι αὐτῶν ἐδόθησαν· Πέρσας δὲ τοὺς κοινωνοῦντας, καὶ τῶν συμμάχων, ὅσοι μένειν ἤροῦντο παρ' αὐτῷ, ὥς δεσπότας ὧν ἔλαβον προηγόρευε διαλέγεσθαι.

37. Ἐκ δὲ τούτου ἐπιθυμῶν ὁ Κῦρος ἤδη κατασκευάσασθαι καὶ αὐτὸς, ὥς βασιλεῖ ἡγεῖτο πρόειπε, ἔδοξεν αὐτῷ τοῦτο σὺν τῇ τῶν φίλων γνώμῃ ποιῆσαι, ὥς ὅτι ἥκιστα ἂν ἐπιφθόνως σπάνιός τε καὶ σεμνὸς φανείη. Ὡς οὖν ἐμηχανᾶτο τοῦτο· ἅμα τῇ ἡμέρᾳ σταῖς, ὅπου ἐδόκει ἐπιτήδειον εἶναι, προσεδέχετο τὸν βουλούμενον λέγειν τι, καὶ ἀποκρινόμενος ἀπέπεμπεν. 38. Οἱ δ' ἄνθρωποι, ὥς ἔγνωσαν, ὅτι προσδέχοιτο, ἤκον ἀμήχανοι τὸ πλῆθος· καὶ ὠθουμένων περὶ τοῦ προσελθεῖν, μηχανή τε πολλή καὶ μάχη ἦν. Οἱ δὲ ὑπηρέται ὥς ἠδύναντο διακρίναντες, προσέειπον. 39. Ὅποτε δὲ τις καὶ τῶν φίλων διωσάμενος τὸν ὄχλον προφανείη, προτείνων ὁ Κῦρος τὴν χεῖρα προσήγετο αὐτοὺς, καὶ οὕτως ἔλεγεν, Ἄνδρες φίλοι, περιέμενετε, ἕως τὸν ὄχλον διωσώμεθα· ἔπειτα δὲ καθ' ἡσυχίαν συγγενησώμεθα. Οἱ μὲν δὴ φίλοι περιέμενον, ὁ δ' ὄχλος πλείων καὶ πλείων ἐπέρρει, ὥς τ' ἔφθασεν ἑσπέρα γενομένη, πρὶν τοῖς φίλοις αὐτὸν

σχολάσαι καὶ συγγενέσθαι. 40. Οὕτω δὴ ὁ Κῦρος λέγει, Ἄρα, ἔφη, ὧ ἄνδρες, νῦν μὲν καιρὸς διαλυθῆναι· αὐριον δὲ πρωὶ ἔλθετε· καὶ γὰρ ἐγὼ βούλομαι ὑμῖν τι διαλεχθῆναι. Ἀκούσαντες ταῦτα οἱ φίλοι, ἄσμενοι ὄρχοντο ἀποθέοντες, δίκην δεδωκότες ὑπὸ πάντων τῶν ἀναγκαίων. Καὶ τότε μὲν οὕτως ἐκοιμήθησαν.

41. Τῇ δ' ὑστεραίᾳ ὁ μὲν Κῦρος παρῆν εἰς τὸ αὐτὸ χωρίον· ἀνθρώπων δὲ πολὺ πλεῖον πληθὸς περιστήκει, βουλομένων προσίεναι, καὶ πολὺ πρότερον, ἢ οἱ φίλοι παρῆσαν. Ὁ οὖν Κῦρος περιστησάμενος τῶν ξυστοφόρων Περσῶν κύκλον μέγαν, εἶπε μηδένα παριέναι ἄλλον, ἢ τοὺς φίλους τε καὶ ἄρχοντας τῶν Περσῶν τε καὶ τῶν συμμάχων. 42. Ἐπεὶ δὲ συνῆλθον αὐτοῖς, ἔλεξεν ὁ Κῦρος αὐτοῖς τοιάδε· Ἄνδρες φίλοι καὶ σύμμαχοι, τοῖς μὲν θεοῖς οὐδὲν ἂν ἔχοιμεν μέμψασθαι, τὸ μὴ οὐχὶ μέχρι τοῦδε πάντα, ὅσα εὐχόμεθα, καταπεπραχέναι· εἰ μὲντοι τοιοῦτον ἔσται τὸ μέγала πράσσειν, ὥς τε μὴ οἶόν τε εἶναι, μήτε ἅμφ' αὐτὸν σχολὴν ἔχειν, μήτε μετὰ τῶν φίλων εὐφρανθῆναι, ἐγὼ μὲν χαίρειν ταύτην τὴν εὐδαιμονίαν κεύω. 43. Ἐνενοήσατε γὰρ, ἔφη, καὶ χθές δήπου, ὅτι ἔωθεν ἄρξάμενοι ἀκούειν τῶν προσιόντων, οὐκ ἐλήξαμεν πρόσθεν ἐσπέρας· καὶ νῦν ὁρᾶτε τούτους, καὶ ἄλλους πλείονας τῶν χθές παρόντων, ὥς πράγματα ἡμῖν παρεξόντας. 44. Εἰ οὖν τις τούτοις ὑφέξει ἑαυτὸν, λογίζομαι μικρὸν μὲν τι ὑμῖν μέρος ἐμοῦ μετεσόμενον, μικρὸν δὲ τι ἐμοὶ ὑμῶν· ἐμαυτοῦ μὲντοι σαφῶς οἶδ' ὅτι οὐδ' ὅτι οὖν μοι μετέσται. 45. Ἐτιδ', ἔφη, καὶ

ἄλλο ὁρῶ γελοῖον πρᾶγμα. Ἐγὼ γὰρ δήπου ὑμῖν μὲν, ὥσπερ εἰκὸς, διάκειμαι· τούτων δὲ τῶν περιεστηκότων ἢ τινα ἢ οὐδὲνα οἶδα, καὶ οὗτοι πάντες οὕτω παρεσκευασμένοι εἰσὶν, ὥς, ἢν νικῶσιν ὑμᾶς ὠθοῦντες, πρότεροι ἅ βούλονται ὑμῶν παρ' ἐμοῦ διαπραξόμενοι. Ἐγὼ δὲ ἡξίουν τούτους, εἴ τίς τι ἐμοῦ δέοιτο, θεραπεύειν ὑμᾶς τοὺς ἐμοὺς φίλους δεομένους προςαγωγῆς. 46. Ἰσως ἂν οὖν εἴποι τις, τί δῆτα οὐχ οὕτως ἐξ ἀρχῆς παρεσκευασάμην, ἀλλὰ παρεῖχον ἐν τῷ μέσῳ ἐμαυτόν; Ὅτι τὰ τοῦ πολέμου τοιαῦτα ἐγίγνωσκον ὄντα, ὥς μὴ ὑστερίζειν δέον τὸν ἄρχοντα, μήτε τὸ εἰδέναι, ἃ δεῖ, μήτε τὸ πράττειν, ἃ ἂν καιρὸς ἦ· τοὺς δὲ σπανίους ἰδεῖν στρατηγούς πολλὰ ἐνόμιζον, ὧν δεῖ προαχθῆναι, παριέναι. 47. Νῦν δ' ἐπεὶ καὶ ὁ φιλοπονώτατος πόλεμος ἀναπέπανται, δοκεῖ μοι καὶ ἡ ἐμὴ ψυχὴ ἀναπαύσεώς τινος ἄξιοῦν τυγχάνειν. Ὡς οὖν ἐμοῦ ἀποροῦντος, ὃ τι ἂν τύχοιμι ποιῶν, ὥστε καλῶς ἔχειν τὰ τε ἡμέτερα καὶ τὰ τῶν ἄλλων, ὧν ἡμᾶς δεῖ ἐπιμελεῖσθαι, συμβουλευέτω ὃ τι τις ὁρᾷ συμφορώτατον.

48. Κῦρος μὲν οὕτως εἶπεν· ἀνίσταται δ' ἐπ' αὐτῷ Ἀρτάβαζος, ὁ συγγενὴς ποτε φήσας εἶναι, καὶ εἶπεν, Ἡ καλῶς, ἔφη, ἐποίησας, ὦ Κῦρε, ἄρξας τοῦ λόγου. Ἐγὼ γάρ, ἔτι νέου μὲν ὄντος σοῦ πάνυ, ἀρξάμενος ἐπεθύμουν φίλος γενέσθαι, ὁρῶν δὲ σε οὐδὲν δεόμενον ἐμοῦ, κατώκνου σοι προσιέναι. 49. Ἐπεὶ δὲ ἔτυχες ποτε καὶ ἐμοῦ δεηθεὶς, προθύμως ἐξαγγεῖλαι πρὸς Μήδους τὰ παρὰ τοῦ Κυαξάρους, ἔλο-

γίζομην, εἰ ταῦτα προθύμως σοι συλλάβοιμι, ὥς οἰκεῖός τέ σοι ἐσοίμην, καὶ ἐξέσοιτό μοι, διαλέγεσθαι σοι, ὅποσον ἄν χρόνον βουλοίμην. 50. Καὶ ἐκεῖνα μὲν δὴ ἐπράχθη, ὥστε σε ἐπαινεῖν. Μετὰ δὲ τοῦτο Ἑρκάνιοι μὲν πρῶτοι φίλοι ἡμῖν ἐγένοντο, καὶ μάλα πεινῶσι συμμάχων· ὥστε μόνον οὐκ ἐν ταῖς ἀγκάλας περιεφέρομεν αὐτοὺς ἀγαπῶντες. Μετὰ δὲ τοῦτο, ἐπεὶ ἐάλω τὸ πολέμιον στρατόπεδον, οὐκ, οἶμαι, σχολή σοι ἦν ἄμφ' ἐμὲ ἔχειν· καὶ ἐγὼ σοι συνεγίνωσκον. 51. Ἐκ δὲ τούτου Γωβρύας ἡμῖν φίλος ἐγένετο, καὶ ἐγὼ ἔχαιρον· καὶ αὖθις Γαδάτας· καὶ ἤδη ἔργον σου ἦν μεταλαβεῖν. Ἐπεὶ γε μέντοι καὶ Σάκαι καὶ Καδοῦσιοι σύμμαχοι ἐγεγέννηντο, θεραπεύειν ἔδει τούτους εἰκότως· καὶ γὰρ οὗτοί σε ἐθεράπευον. 52. Ὡς δ' ἦλθομεν πάλιν, ἔνθεν ὠρμήθημεν, ὁρῶν σε ἄμφ' ἵππους ἔχοντα, ἄμφ' ἄρματα, ἄμφι μηχανάς, ἡγούμην, ἐπεὶ ἀπὸ τούτου σχολάσαις, τότε σε καὶ ἄμφ' ἐμὲ ἔξειν σχολήν. Ὡς γε μέντοι ἦλθεν ἡ δεινὴ ἀγγελία, τὸ πάντας ἀνθρώπους ἐφ' ἡμᾶς συλλέγεσθαι, ἐγίνωσκον, ὅτι ταῦτα μέγιστα εἶη· εἰ δὲ ταῦτα καλῶς γένοιτο, εὖ ἤδη ἐδόκουν εἰδέναι, ὅτι πολλὴ ἔσοιτο ἀφθονία τῆς ἐμῆς καὶ τῆς σῆς συνουσίας. 53. Καὶ νῦν δὴ νενικήκαμεν τε τὴν μεγάλην μάχην, καὶ Σάρδεις καὶ Κροῖσον ὑποχείριον ἔχομεν, καὶ Βαβυλῶνα ἡγήκαμεν, καὶ πάντα κατεστράμμεθα· καὶ μὰ τὸν Μίθρην ἐγὼ τοι ἐχθρὸς, εἰ μὴ πολλοῖς διεπύκτευσας, οὐκ ἂν ἐδυνάμην σοι προσελθεῖν. Ἐπεὶ γε μέντοι ἐδεξιώσω με, καὶ παρὰ σοι ἐκέλευσας μένειν, ἤδη

περίβλεπτος ἦν, ὅτι μετὰ σοῦ ἄσιτος καὶ ἄποτος διημέρευον. 54. Νῦν οὖν, εἰ μὲν ἔσται πη, ὅπως οἱ πλείστου ἄξιοι γεγεννημένοι πλείστον σου μέρος μεθεξομεν· εἰ δὲ μὴ, πάλιν αὖ ἐγὼ ἐθέλω παρὰ σοῦ ἐξαγγέλλειν ἀπιέναι πάντας ἀπὸ σοῦ, πλην ἡμῶν τῶν ἐξ ἀρχῆς φίλων.

55. Ἐπὶ τούτῳ ἐγέλασε μὲν ὁ Κῦρος καὶ ἄλλοι πολλοί· Χρυσάντας δὲ ἀνέστη ὁ Πέρσης, καὶ ἔλεξεν ὧδε· Ἀλλὰ τὸ μὲν πρόσθεν, ὦ Κῦρε, εἰκότως ἐν τῷ φανερῷ σαυτὸν παρῆχες, δι' ἃ τε αὐτὸς εἶπες, καὶ ὅτι οὐχ ἡμᾶς σοι μάλιστα ἦν θεραπευτέον. Ἡμεῖς μὲν γὰρ καὶ ἡμῶν αὐτῶν ἕνεκα παρῆμεν· τὸ δὲ πλήθος ἀνακτᾶσθαι ἔδει ἐκ παντὸς τρόπου, ὅπως ὅτι ἡδιστα συμπονεῖν καὶ συγκινδυνεύειν ἡμῖν ἐθέλοιεν. 56. Νῦν δ' ἐπειδὴ οὐχ οὕτω τρόπου μόνον ἔχεις, ἀλλὰ καὶ ἄλλους ἀνακτᾶσθαι δύνασαι, οὓς καιρὸς εἴη, ἥδη καὶ οἰκίας σε τυχεῖν ἄξιον· ἢ τί ἀπολαύσεις ἂν τῆς ἀρχῆς, εἰ μόνος ἄμοιρος εἴης ἐστίας, οὐ οὔτε ὀσιώτερον χωρίον ἐν ἀνθρώποις, οὔτε ἡδιον, οὔτε οἰκειότερόν ἐστιν οὐδέν; Ἐπεὶ δ' ἔφη, οὐκ ἂν οἶει καὶ ἡμᾶς αἰσχύνεσθαι, εἰ σὲ μὲν ὀρώημεν ἔξω καρτεροῦντα, αὐτοὶ δ' ἐν οἰκίαις εἴημεν, καὶ σοῦ δοκοῖνμεν πλεονεκτεῖν; 57. Ἐπεὶ δὲ Χρυσάντας ταῦτα ἔλεξε, συνηγόρευον αὐτῷ κατὰ ταῦτα πολλοί. Ἐκ τούτου δὴ εἰσέρχεται εἰς τὰ βασίλεια, καὶ τὰ ἐκ Σάρδεων χρήματα ἐνταῦθ' οἱ ἄγοντες ἀπέδωκαν. Ἐπεὶ δὲ εἰσῆλθεν ὁ Κῦρος, πρῶτον μὲν Ἑστίαν ἔθυσεν, ἔπει-

τα Διὶ βασιλεῖ, καὶ εἴ τιμι ἄλλω θεῷ οἱ μάγοι ἐξηγοῦντο.

58. Ποιήσας δὲ ταῦτα, τὰ ἄλλα ἤδη ἤρχετο διοικεῖν. Ἐννοῶν δὲ τὸ αὐτοῦ προᾶγμα, ὅτι ἐπιχειροῖν μὲν ἄρχειν πολλῶν ἀνθρώπων, παρασκευάζοιτο δὲ οἰκεῖν ἐν πόλει τῇ μεγίστῃ τῶν φανερῶν, αὕτη δὲ οὕτως ἔχοι αὐτῷ, ὥς ἂν πολεμιωτάτῃ γένοιτο ἀνδρὶ πόλις, ταῦτα δὴ λογιζόμενος, φυλακῆς περὶ τὸ σῶμα ἠγήσατο δεῖσθαι. 59. Γινούς δ', ὅτι οὐδαμοῦ ἀνθρωποὶ εὐχαιρωτότεροί εἰσιν, ἢ ἐν σίτοις καὶ ποτοῖς καὶ λουτροῖς καὶ κοίτῃ καὶ ὕπνῳ, ἐσκόπει, τίνας ἂν ἐν τούτοις περὶ ἑαυτὸν πιστοτάτους ἔχοι. Ἐνόμισε δὲ, μὴ ἂν γενέσθαι ποτὲ πιστὸν ἀνθρώπον, ὅστις ἄλλον μᾶλλον φιλήσει τοῦ τῆς φυλακῆς δεομένου. 60. Τοὺς μὲν οὖν ἔχοντας παῖδας ἢ γυναῖκας συναρμολογούσας, ἢ παιδικὰ, ἔγνω φύσει συνηναγκάσθαι ταῦτα μάλιστα φιλεῖν. τοὺς δὲ εὐνοῦχους ὁρῶν πάντων τούτων στερομένους, ἠγήσατο τούτους ἂν περὶ πλείστου ποιεῖσθαι, οἵτινες δύνανται πλουτίζειν μάλιστα αὐτοὺς, καὶ βοηθεῖν, εἴ τι ἀδικοῖντο, καὶ τιμὰς περιάπτειν αὐτοῖς. τούτους δὲ εὐεργετοῦντα ὑπερβάλλειν αὐτὸν οὐδέν' ἂν ἠγεῖτο δύνασθαι. 61. Πρὸς δὲ τούτοις, ἄδοξοι ὄντες οἱ εὐνοῦχοι παρὰ τοῖς ἄλλοις ἀνθρώποις, καὶ διὰ τοῦτο δεσπότην ἐπικούρου προσδέονται. οὐδεὶς γὰρ ἂν ᾔην, ὅστις οὐκ ἂν ἀξιώσαιεν εὐνοῦχου πλέον ἔχειν ἐν παντὶ, εἰ μὴ τι ἄλλο κρεῖττον ἀπείργοι. δεσπότην δὲ πιστὸν ὄντα οὐδὲν κωλύει προτεῦεν καὶ τὸν εὐνοῦχον.

62. Ὁ δ' ἂν μάλιστα τις οἰηθείη, ἀνάγκηδ' αὖ τοὺς εὐνούχους γίγνεσθαι, οὐδὲ τοῦτο ἐφαίνετο αὐτῷ. Ἐτεκμαίρετο δὲ καὶ ἐκ τῶν ἄλλων ζώων, ὅτι οἷτε ὑβριστὰς ἵπποι ἐκτεμνόμενοι τοῦ μὲν δάκνειν καὶ ὑβρίζειν ἀποπαύονται, πολεμικοὶ δὲ οὐδὲν ἥττον γίγνονται· οἷτε ταῦροι ἐκτεμνόμενοι τοῦ μὲν μέγα φρονεῖν καὶ ἀπειθεῖν ὑφίστανται, τοῦ δ' ἰσχύειν καὶ ἐργάζεσθαι οὐ στερίσκονται· καὶ οἱ κύνες δὲ ὡσαύτως τοῦ μὲν ἀπολείπειν τοὺς δεσπότας ἀποπαύονται ἐκτεμνόμενοι, φυλάττειν δὲ καὶ θηρᾶν οὐδὲν κακίους γίγνονται.

63. Καὶ οἷ γε ἄνθρωποι ὡσαύτως ἡρεμέστεροι γίγνονται, στερισκόμενοι ταύτης τῆς ἐπιθυμίας, οὐ μέντοι ἀμελέστεροί γε τῶν προσταττομένων, οὐδ' ἥττόν τι ἱππικοὶ, οὐδὲ ἥττόν τι ἀκοντιστικοὶ, οὐδὲ ἥττόν τι φιλότιμοι. 64. Κατάδηλοι δὲ γίγνονται ἐν τοῖς πολέμοις καὶ ἐν ταῖς θήραις, ὅτι ἔσωζον τὸ φιλόνηκον ἐν ταῖς ψυχαῖς. Τοῦ δὲ πιστοὶ εἶναι ἐν τῇ φθορᾷ τῶν δεσποτῶν μάλιστα βάσανον ἐδίδοσαν· οὐδένες γὰρ πιστότερα ἔργα ἀπεδείκνυντο ἐν ταῖς δεσποτικαῖς συμφοραῖς τῶν εὐνούχων. 65. Εἰ δέ τι ἄρα τῆς τοῦ σώματος ἰσχύος μειοῦσθαι δοκοῦσιν, ὁ σίδηρος ἀνισοῖ τοὺς ἀσθενεῖς τοῖς ἰσχυροῖς ἐν τῷ πολέμῳ. Ταῦτα δὲ γινώσκων, ἀρξάμενος ἀπὸ τῶν θυρωρῶν, πάντας τοὺς περὶ τὸ ἑαυτοῦ σῶμα θεραπευτῆρας ἐποιήσατο εὐνούχους.

66. Πηγασάμενος δὲ οὐχ ἱκανὴν εἶναι τὴν φυλακὴν ταύτην πρὸς τὸ πλῆθος τῶν δυσμενῶς ἐχόντων, ἐσκόπει, τίνας τῶν ἄλλων ἂν πιστοτάτους περὶ τὸ βασιλεῖον φύλακας λάβοι. 67. Εἰδὼς οὖν Πέρσας τοὺς οἶκοι κα-

κοβιωτάτους μὲν ὄντας διὰ πενίαν, ἐπιπονώτατα δὲ ζῶντας διὰ τὴν τῆς χώρας τραχύτητα, καὶ διὰ τὸ αὐτουργοὺς εἶναι, τοὺτους ἐνόμισε μάλιστα ἂν ἀγαπᾶν τὴν παρ' ἑαυτῶ δίαιταν. 68. Λαμβάνει οὖν τούτων μυρίους δορυφόρους, οἱ κύκλῳ μὲν νυκτὸς καὶ ἡμέρας ἐφύλαττον περὶ τὰ βασιλεία, ὁπότε ἐπὶ χώρας εἴη· ὁπότε δὲ ἐξίλοιπου, ἔνθεν καὶ ἔνθεν τεταγμένοι ἐπορεύοντο. 69. Νομίσας δὲ, καὶ Βαβυλῶνος ὅλης φύλακας δεῖν εἶναι ἱκανοὺς, εἴτ' ἐπιδημῶν αὐτὸς τυγχάνοι, εἴτε καὶ ἀποδημῶν, κατέστησε καὶ ἐν Βαβυλῶνι φρουροὺς ἱκανοὺς· μισθὸν δὲ καὶ τούτοις Βαβυλωνίους ἔταξε παρέχειν, βουλόμενος αὐτοὺς ὡς ἀμηχανωτάτους εἶναι, ὅπως ὅτι ταπεινότατοι καὶ εὐκαθεκτότατοι εἶεν.

70. Αὕτη μὲν δὴ περὶ αὐτὸν τε φυλακὴ καὶ ἡ ἐν Βαβυλῶνι τότε κατασταθεῖσα καὶ νῦν ἔτι οὕτως ἔχουσα διαμένει. Σκοπῶν δ', ὅπως ἂν καὶ ἡ πᾶσα ἀρχὴ κατέχοιτο, καὶ ἄλλη ἔτι προσγίγνοιτο, ἡγήσατο, τοὺς μὲν μισθοφόρους τοὺτους οὐ τοσοῦτον βελτίονας τῶν ὑπηκόων εἶναι, ὅσον ἐλάττονας· τοὺς δ' ἀγαθοὺς ἀνδρας ἐγίγνωσκε συνεκτέον εἶναι, οἵπερ σὺν τοῖς θεοῖς τὸ κρατεῖν παρέσχον, καὶ ἐπιμελητέον, ὅπως μὴ ἀνήσουσι τὴν τῆς ἀρετῆς ἀσκησιν. 71. Ὅπως δὲ μὴ ἐπιτάττειν αὐτοῖς δοκοίη, ἀλλὰ γνόντες καὶ αὐτοὶ ταῦτα ἄριστα εἶναι, οὕτως ἐμμένονιεν τε καὶ ἐπιμελοῦντο τῆς ἀρετῆς, συνέλεξε τοὺς τε ὁμοτίμους, καὶ πάντας, ὅποσοι ἐπικαίριοι ᾗσαν, καὶ ἀξιοχρεώτατοι αὐτῷ ἐδόκουν κοινωνοὶ εἶναι καὶ πόνων καὶ ἀγαθῶν. 72. Ἐπεὶ δὲ συνῆλθον, ἔλεξε τοιάδε·

Ἄνδρες φίλοι καὶ σύμμαχοι, τοῖς μὲν θεοῖς μεγίστη χάρις, ὅτι ἔδωσαν ἡμῖν τυχεῖν, ὧν ἐνομίζομεν ἄξιοι εἶναι. Νῦν μὲν γὰρ δὴ ἔχομεν καὶ γῆν πολλήν καὶ ἀγαθὴν, καὶ οἵτινες ταύτην ἐργαζόμενοι θρέψουσιν ἡμᾶς· ἔχομεν δὲ καὶ οἰκίας, καὶ ἐν ταύταις κατασκευάς. 73. Καὶ μηδεὶς γε ὑμῶν ἔχων ταῦτα νομισάτω ἀλλότρια ἔχειν· νόμος γὰρ ἐν πᾶσιν ἀνθρώποις ἀϊδιὸς ἐστίν, ὅταν πολεμοῦντων πόλις ἁλῶ, τῶν ἐλόντων εἶναι καὶ τὰ σώματα τῶν ἐν τῇ πόλει καὶ τὰ χρήματα. Οὐκ οὖν ἀδικία γε ἐξεῖτε, ὃ τι ἂν ἔχητε, ἀλλὰ φιλανθρωπία οὐκ ἀφαιρήσεσθε, ἣν τι εἴτε ἔχειν αὐτοὺς. 74. Τὸ μέντοι ἐκ τοῦδε οὕτως ἐγὼ γιγνώσκω, ὅτι, εἰ μὲν τρεψόμεθα ἐπὶ ῥαδιοουργίαν καὶ τὴν τῶν κακῶν ἀνθρώπων ἡδυπάθειαν, (οἳ νομίζουσι τὸ μὲν πονεῖν ἀθλιώτατον, τὸ δὲ ἀπόνως βιοτεῦεν ἡδυπάθειαν) ταχὺ ἡμᾶς φημὶ ὀλίγου ἀξιους ἡμῖν αὐτοῖς ἔσεσθαι, καὶ ταχὺ πάντων τῶν ἀγαθῶν στερήσεσθαι. 75. Οὐ γάρ τοι τὸ ἀγαθοὺς ἀνδρας γενέσθαι, τοῦτο ἀρκεῖ, ὥστε καὶ διατελεῖν ὄντας ἀγαθοὺς, ἢ μὴ τις αὐτοῦ διὰ τέλους ἐπιμελῆται· ἀλλὰ ὥσπερ καὶ αἱ ἄλλαι τέχναι ἀμεληθεῖσαι μείονος ἄξιαί γίνονται, καὶ τὰ σώματά γε αὐτὰ εὖ ἔχοντα, ὁπόταν τις αὐτὰ ἀνῇ ἐπὶ ῥαδιοουργίαν, πονήρως πάλιν ἔχει· οὕτω καὶ ἡ σωφροσύνη καὶ ἡ ἐγκράτεια καὶ ἡ ἀλκή, ὁπόταν τις αὐτῶν ἀνῇ τὴν ἀσκήσιν, ἐκ τούτου εἰς τὴν πονηρίαν πάλιν τρέπεται. 76. Οὐκ οὖν δεῖ μέλλειν, οὐδ' ἐπὶ τὸ αὐτίκα ἡδὺ προῖέναι αὐτοὺς. Μέγα μὲν γὰρ, οἶμαι, ἔργον καὶ τὸ ἀρχὴν καταπρᾶ-

ξαι, πολὺ δ' ἔτι μεῖζον, τὸ λαβόντα διασώσασθαι. Τὸ μὲν γὰρ λαβεῖν πολλάκις τῷ τόλμαν μόνον παρασχομένῳ ἐγένετο· τὸ δὲ λαβόντα κατέχειν, οὐκέτι τοῦτο ἄνευ σωφροσύνης, οὐδ' ἄνευ ἐγκρατείας, οὐδ' ἄνευ πολλῆς ἐπιμελείας γίγνεται. 77. Ἀχρὴ γιγνώσκοντας, νῦν πολὺ μᾶλλον ἀσκεῖν τὴν ἀρετὴν, ἢ πρὶν τὰδε τὰγαθὰ κτήσασθαι· εὖ εἰδότες, ὅτι, ὅταν πλείστα τις ἔχῃ, τότε πλείστοι καὶ φθονοῦσι καὶ ἐπιβουλεύουσι καὶ πολέμιοι γίνονται, ἄλλως τε καὶ παρ' ἀκόντων τὰ τε κτήματα καὶ τὴν θεραπείαν, ὥσπερ ἡμεῖς, ἔχῃ. Τοὺς μὲν οὖν θεοὺς εἶεσθαι χρὴ σὺν ἡμῖν ἔσεσθαι· οὐ γὰρ ἐπιβουλεύσαντες ἀδίκως ταῦτα ἔχομεν, ἀλλ' ἐπιβουλευθέντες ἐτιμωρησάμεθα. 78. Τὸ μέντοι μετὰ τοῦτο κράτιστον ἡμῖν αὐτοῖς παρασκευαστέον· τοῦτο δέ ἐστι, τὸ βελτίονας ὄντας τῶν ἀρχομένων ἀρχεῖν ἀξιοῦν. Θάλπους μὲν οὖν καὶ ψύχους καὶ σίτων καὶ ποτῶν καὶ πόρων καὶ ὑπνου ἀνάγκη καὶ τοῖς δούλοις μεταδιδόναι· μεταδιδόντας γε μέντοι πειρᾶσθαι δεῖ ἐν τούτοις πρῶτον βελτίονας αὐτῶν φαίνεσθαι. 79. Πολεμικῆς δ' ἐπιστήμης καὶ μελέτης παντάπασιν οὐ μεταδοτέον τούτοις, οὕστινας ἐργάτας τε ἡμετέρους καὶ δασμοφόρους βουλόμεθα καταστήσασθαι, ἀλλ' αὐτοὺς δεῖ τούτοις τοῖς ἀσκήμασι πλεονεκτεῖν, γιγνώσκοντας, ὅτι ἐλευθερίας ταῦτα ὄργανα καὶ εὐδαιμονίας οἱ θεοὶ τοῖς ἀνθρώποις ἀπέδειξαν· καὶ ὥσπερ γε ἐκείνους τὰ ὅπλα ἀφηρόμεθα, οὕτως ἡμᾶς αὐτοὺς δεῖ μὴ τῶν ὀπλων ποτ' ἐρήμους γίγνεσθαι, εὖ εἰδότες, ὅτι τοῖς

αὐτὸν ἐγγυτάτω τῶν ὄπλων οὖσι, τούτοις καὶ οἰκειό-
 τατά ἐστιν, ἅ ἂν βούλωνται. 80. Εἰ δέ τις τοιαῦτα ἐν-
 νοεῖται, τί δῆτα ἡμῖν ὄφελος καταπρᾶξαι, ἃ ἐπεθυ-
 μοῦμεν, εἰ ἔτι δεήσει καρτερεῖν καὶ πεινῶντας καὶ
 διψῶντας καὶ πονοῦντας καὶ ἐπιμελομένους; ἐκεῖνο
 δεῖ καταμαθεῖν, ὅτι τοσούτῳ τὰ γαθὰ μᾶλλον εὐ-
 φραίνει, ὅσῳ ἂν μᾶλλον προπονήσας τις ἐπ' αὐτὰ
 ἀπίοι· (οἱ γὰρ πόνοι ὄψον τοῖς ἀγαθοῖς) ἄνευ δέ
 τοῦ δεόμενον τυγχάνειν τινός, οὐδέν οὕτω πολυτελῶς
 παρασκευασθεῖν ἂν, ὥς θ' ἡδὺ εἶναι. 81. Εἰ δέ, ὣν
 μὲν μάλιστα ἄνθρωποι ἐπιθυμοῦσιν, ὁ δαίμων ἡμῖν
 ταῦτα συμπαρεσκεύακεν, ὥς δ' ἂν ἡδιστα ταῦτα φαί-
 νοιτο, αὐτός τις αὐτῷ ταῦτα παρασκευάσει, ὁ τοιοῦ-
 τος ἀνὴρ τοσούτῳ πλεονεκτῇσει τῶν ἐνδεεστέρων βίου,
 ὅσῳ πεινήσας τῶν ἡδίστων σίτων τεύξεται, καὶ δι-
 ψήσας τῶν ἡδίστων ποτῶν ἀπολαύσεται, καὶ δεηθεὶς
 ἀναπαύσεως, ἡδιστον ἀναπαύσεται. 82. Ὡν ἕνεκα φη-
 μὶ χρῆναι νῦν ἐπιταθῆναι ἡμᾶς εἰς ἀνδραγαθίαν, ὅπως
 τῶν τε ἀγαθῶν, ἧ ἄριστον καὶ ἡδιστον, ἀπολαύσω-
 μεν, καὶ ὅπως τοῦ πάντων χαλεπωτάτου ἁπείροι
 γενώμεθα. Οὐ γὰρ τὸ μὴ λαβεῖν τὰ ἀγαθὰ οὔτω
 χαλεπὸν, ὥσπερ τὸ λαβόντα στερηθῆναι λυπηρόν.
 83. Ἐννοήσατε δὲ καὶ ἐκεῖνο, τίνα πρόφασιν ἔχοντες ἂν
 προσιέμεθα κακίονες, ἢ πρόσθεν, γενέσθαι. Πότε-
 ρον ὅτι ἄρχομεν; Ἀλλ' οὐ δήπου τὸν ἄρχοντα τῶν
 ἀρχομένων πονηρότερον προσήκει εἶναι. Ἀλλ' ὅτι
 εὐδαιμονέστεροι δοκοῦμεν νῦν, ἢ πρότερον, εἶναι;
 Ἐπειτα τῇ εὐδαιμονίᾳ φήσει τις τὴν κακίαν ἐπιπρᾶ-

πειν; Ἀλλ' ὅτι, ἐπεὶ κεκτήμεθα δούλους, τούτους κολάσομεν, ἢν πονηροὶ ᾖσι; Καὶ τί προσήκει, αὐτὸν ὄντα πονηρὸν πονηρίας ἕνεκα ἢ βλακείας ἄλλους κολάζειν; 84. Ἐννοεῖτε δ' ἔτι καὶ τοῦτο, ὅτι τρέφειν μὲν παρεσκευάσμεθα πολλοὺς καὶ τῶν ἡμετέρων οἴκων φύλακας καὶ τῶν σωμάτων· αἰσχρὸν δὲ πῶς οὐκ ἂν εἴη, εἰ δι' ἄλλους μὲν δορυφόρους τῆς σωτηρίας οἰησόμεθα χρῆναι τυγχάνειν, αὐτοὶ δὲ ἡμῖν αὐτοῖς οὐ δορυφορήσομεν; Καὶ μὴν εὖ γε δεῖ εἰδέναι, ὅτι οὐκ ἔστιν ἄλλη φυλακὴ τοιαύτη, οἷα αὐτόν τινα καλὸν καὶ ἀγαθὸν ὑπάρχειν· τοῦτο γὰρ δεῖ συμπαρομαρτεῖν· τῷ δ' ἀρετῆς ἐρήμῳ οὐδὲ ἄλλο καλῶς ἔχειν οὐδὲν προσήκει. 85. Τί οὖν φημι χρῆναι ποιεῖν, καὶ ποῦ τὴν ἀρετὴν ἀσκεῖν, καὶ ποῦ τὴν μελέτην ποιῆσθαι; Οὐδὲν καινὸν, ὧ ἄνδρες, ἐρῶ· ἀλλ' ὥσπερ ἐν Πέρσαις ἐπὶ τοῖς ἀρχείοις οἱ δμοτίμοι διάγουσιν, οὕτω καὶ ἡμᾶς φημι χρῆναι ἐνθάδε ὄντας τοὺς δμοτίμους πάντας ἅπερ καὶ ἐκεῖ ἐπιτηδεύειν, καὶ ὑμᾶς γε ἐμὲ ὁρῶντας κατανοεῖν παρόντας, εἰ ἐπιμελόμενος, ὧν δεῖ, διάξω· ἐγὼ τε ὑμᾶς κατανοῶν θαύσομαι, καὶ οὓς ἂν ὁρῶ τὰ καλὰ καὶ τὰ ἀγαθὰ ἐπιτηδεύοντας, τούτους τιμήσω. 86. Καὶ τοὺς παῖδας δὲ, οἳ ἂν ἡμῖν γίγνωνται, ἐνθάδε παιδεύωμεν· αὐτοὶ τε γὰρ βελτίονες ἐσόμεθα, βουλόμενοι τοῖς παισὶν ὡς βέλτιστα παραδείγματα ἡμᾶς αὐτοὺς παρέχειν· οἳ τε παῖδες, οὐδ' ἂν εἰ βούλοιντο, ῥαδίως πονηροὶ γένοιτο, αἰσχρὸν μὲν μηδὲν μήτε ὁρῶντες μήτε ἀκούοντες, ἐν δὲ καλοῖς καὶ ἀγαθοῖς ἐπιτηδεύμασι διημερεύοντες.

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Η΄.

C A P. I.

ΚΥΡΟΣ μὲν οὖν οὕτως εἶπεν· ἀνέστη δ' ἐπ' αὐτῷ Χρυσάντας, καὶ εἶπεν ὥδε· Ἀλλὰ πόλλάκις μὲν δὴ, ὦ ἄνδρες, καὶ ἄλλοτε κατενόησα, ὅτι ἄρχων ἀγαθὸς οὐδὲν διαφέρει πατρὸς ἀγαθοῦ. Οἱ τε γὰρ πατέρες προνοοῦσι τῶν παίδων, ὅπως μήποτε αὐτοὺς τὰ γαθὰ ἐπιλείψει, Κῦρός τέ μοι δοκεῖ νῦν συμβουλεύειν ἡμῖν, ἀφ' ὧν μάλιστα ἂν εὐδαιμονοῦντες διατελοίημεν. 2. Ὁ δέ μοι δοκεῖ ἐνδεέστερον, ἢ ὥς ἐχρῆν, δηλῶσαι, τοῦτο ἐγὼ πειράσομαι τοὺς μὴ εἰδότας διδάξαι. Ἐννοήσατε γὰρ δὴ, τίς ἂν πόλις πολεμία ὑπὸ μὴ πειθομένων ἀλοίη· τίς δ' ἂν φιλία ὑπὸ μὴ πειθομένων διαφυλαχθείη· ποῖον δ' ἂν ἀπειθούντων στρατεύμα νίκης τέχοι· πῶς δ' ἂν μᾶλλον ἐν μάχαις ἡττῶντο ἄνθρωποι, ἢ ἐπειδὴν ἄρξωνται ἰδίᾳ ἕκαστος περὶ τῆς αὐτοῦ σωτηρίας βουλεύεσθαι· τί δὲ ἂν ἄλλο ἀγαθὸν τελεσθείη ὑπὸ τῶν μὴ πειθομένων τοῖς κρείττοσι· ποῖαι δὲ πόλεις νομίμως ἂν οἰκήσειαν· ἢ ποῖοι οἴκοι σωθείησαν· πῶς δ' ἂν νῆες, ὅποι δεῖ, ἀφίκοιντο. 3. Ἡμεῖς δὲ, ἃ νῦν ἀγαθὰ ἔχο-

μεν, διὰ τί ἄλλο μᾶλλον κατεπράξαμεν, ἢ διὰ τὸ πείθεσθαι τῷ ἄρχοντι; Διὰ τοῦτο γὰρ καὶ νυκτὸς καὶ ἡμέρας ταχὺ μὲν, ὅποι ἔδει, παρεγινγόμεθα, ἄθροοι τε τῷ ἄρχοντι ἐπόμενοι, ἀνυπόστατοι ἡμεν, τῶν δ' ἐπιταχθέντων οὐδὲν ἡμιτελὲς κατελείπομεν. Εἰ τοίνυν μέγιστον ἄγαθόν τὸ πειθαρχεῖν φαίνεται εἰς τὸ καταπράττειν τὰγαθὰ, εὖ ἴστε, ὅτι τὸ αὐτὸ τοῦτο καὶ εἰς τὸ διασώζειν, ἃ δεῖ, μέγιστον ἄγαθόν ἐστι. 4. Καὶ πρόσθεν μὲν δὴ πολλοὶ ἡμῶν ἤρχον οὐδενὸς, ἤρχοντο δέ· νῦν δὲ κατεσκεύασθε οὕτω πάντες οἱ παρόντες, ὥστε ἄρχετε οἱ μὲν πλειόνων, οἱ δὲ μειόνων. Ὡςπερ τοίνυν αὐτοὶ ἀξιώσετε ἄρχειν τῶν ὑφ' ὑμῖν, οὕτω καὶ αὐτοὶ πειθώμεθα, οἷς ἂν ἡμῖν καθήκοι. Τοσοῦτον δὲ διαφέρειν ἡμᾶς δεῖ τῶν δοῦλων, ὅσον οἱ μὲν δοῦλοι ἄκοντες τοῖς δεσπόταις ὑπηρετοῦσιν· ἡμᾶς δὲ, εἴπερ ἀξιούμεν ἐλευθεροὶ εἶναι, ἐκόντας δεῖ ποιεῖν, ὅτι πλείστου ἄξιον φαίνεται εἶναι. Εὐρήσετε δὲ, ἔφη, καὶ ἔνθα ἄνευ μοναρχίας πόλις οἰκεῖται, τὴν μάλιστα τοῖς ἄρχουσιν ἐθέλουσαν πείθεσθαι, ταύτην ἥκιστα τῶν πολεμίων ἀναγκασομένην ὑπακούειν. 5. Παρῶμέν τε οὖν, ὥςπερ Κύρος κελεύει, ἐπὶ τόδε τὸ ἄρχεῖον, ἀσκῶμέν τε, δι' ὧν μάλιστα δυνησόμεθα κατέχειν, ἃ δεῖ, παρέχωμέν τε ἡμᾶς αὐτοὺς χρῆσθαι Κύρῳ, ὅτι ἂν δέη. Καὶ τοῦτο γὰρ εὖ εἰδέναι χρῆ, ὅτι οὐ μὴ δύνηται Κύρος εὐρεῖν, ὅτι αὐτῷ μὲν ἐπ' ἄγαθῷ χρήσεται, ἡμῖν δὲ οὐ· ἐπείπερ τὰ γε αὐτὰ ἡμῖν συμφέρει, καὶ οἱ αὐτοὶ εἰσιν ἡμῖν πολέμιοι.

6. Ἐπεὶ δὲ ταῦτα εἶπε Χρυσάντας, οὕτω δὴ καὶ ἄλλοι ἀνίσταντο πολλοὶ καὶ Περσῶν καὶ τῶν συμμάχων συνεροῦντες· καὶ ἔδοξε τοὺς ἐντίμους αἰεὶ παρεῖναι ἐπὶ θύρας, καὶ παρέχειν αὐτοὺς χρῆσθαι, ὅ τι βούληται, ἕως ἂν ἀφίῃ Κύρος. Ὡς δὲ τότε ἔδοξεν, οὕτω καὶ νῦν ἔτι ποιοῦσιν οἱ κατὰ τὴν Ἀσίαν ὑπὸ βασιλεῖ ὄντες, θεραπεύουσί τε τὰς τῶν ἀρχόντων θύρας. 7. Ὅσα δ' ἐν τῷ λόγῳ δεδήλωται Κύρος καταστησάμενος εἰς τὸ διαφυλάττειν ἑαυτῷ τε καὶ Πέρσαις τὴν ἀρχήν, ταῦτα καὶ οἱ μετ' ἐκείνον βασιλεῖς νόμιμα ἔτι καὶ νῦν διατελοῦσι ποιοῦντες. 8. Οὕτω δ' ἔχει καὶ ταῦτα, ὥς περ καὶ τὰλλα· ὅταν μὲν ὁ ἐπιστάτης βελτίων γένηται, καθαρώτερον τὸ νόμιμα πράττεται· ὅταν δὲ χείρων, φανυλότερον. Ἐφοίτων μὲν οὖν ἐπὶ τὰς θύρας Κυρίου οἱ ἐντιμοὶ σὺν τοῖς ἵπποις καὶ ταῖς αἰχμαῖς, συνδόξαν πᾶσι τοῖς ἀρίστοις τῶν συγκαταστρεφάμενων τὴν ἀρχήν. 9. Κύρος δ' ἐπὶ μὲν τὰλλα καθίστη ἄλλους ἐπιμελητάς, καὶ ἦσαν αὐτῷ καὶ προσόδων ἀποδεκτῆρες, καὶ δαπανημάτων δοτῆρες, καὶ ἔργων ἐπιστάται, καὶ κτημάτων φύλακες, καὶ τῶν εἰς τὴν δίαιταν ἐπιτηδείων ἐπιμεληταί· καὶ ἵππων δὲ καὶ κυνῶν ἐπιμελητάς καθίστη, οὓς ἐνόμιζε καὶ ταῦτα τὰ βοσκήματα βέλτιστ' ἂν παρέχειν αὐτῷ χρῆσθαι. 10. Οὓς δὲ συμφύλακας τῆς εὐδαιμονίας οἱ ᾤετο χρῆναι ἔχειν, τούτους, ὅπως ὡς βέλτιστοι ἔσονται, αὐτὸς ἐσκόπει, καὶ αὐκέτι τούτου τὴν ἐπιμέλειαν ἄλλοις προσέταττεν, ἀλλ' αὐτοῦ ἐνόμιζε τοῦτο ἔργον εἶναι. Ἦιδει γὰρ,

ὅτι, εἴ τι μάχης ποτὲ δεήσοι, ἐκ τούτων αὐτῷ καὶ παραστάτας καὶ ἐπιστάτας ληπτέον εἶη, σὺν οἷς περ οἱ μέγιστοι κίνδυνοι· καὶ ταξιάρχους δὲ καὶ πεζῶν καὶ ἱππέων ἐγίγνωσκεν ἐκ τούτων καταστατέον εἶναι.

11. Εἰ δέοι δὲ καὶ στρατηγῶν που ἄνευ αὐτοῦ, ἥδει, ὅτι ἐκ τούτων πεμπτέον εἶη· καὶ πόλεων δὲ καὶ ὅλων ἐθνῶν φύλαξι καὶ σατραπαις ἥδει ὅτι τούτων τισὶν εἶη χρηστέον, καὶ πρέσβεις γε τούτων τινὰς πεμπτέον· ὅπερ ἐν τοῖς μεγίστοις ἡγεῖτο εἶναι εἰς τὸ ἄνευ πολέμου τυγχάνειν ὧν δέοιτο. 12. Μὴ ὄντων μὲν οὖν, οἷων δεῖ, δι' ὧν αἱ μέγιστα καὶ πλείστα πράξεις ἔμελλον εἶναι, κακῶς ἡγεῖτο τὰ αὐτοῦ ἔξαι· εἰ δ' οὗτοι εἶεν, οἷους δέοι, πάντα ἐνόμιζε καλῶς ἔσεσθαι. Ἐνέδυν μὲν οὖν, οὕτω γνοὺς, εἰς ταύτην τὴν ἐπιμέλειαν· ἐνόμιζε δὲ τὴν αὐτὴν καὶ αὐτῷ ἄσκησιν εἶναι τῆς ἀρετῆς. Οὐ γὰρ ᾤετο οἷόν τε εἶναι, μὴ αὐτόν τινα ὄντα, οἷον δεῖ, ἄλλους παρορμαῖν ἐπὶ τὰ καλὰ καὶ ἀγαθὰ ἔργα.

13. Ὡς δὲ ταῦτα διενοήθη, ἡγήσατο σχολῆς πρῶτον δεῖν, εἰ μέλλοι δυνήσεσθαι τῶν κρατίστων ἐπιμελεῖσθαι. Τὸ μὲν οὖν προσόδων ἀμελεῖν οὐχ οἷόν τε ἐνόμισεν εἶναι, προνοῶν, ὅτι πολλὰ καὶ τελεῖν ἀνάγκη ἔσοιτο εἰς μεγάλην ἀρχήν· τὸ δ' αὖ, πολλῶν κτημάτων ὄντων, ἀμφὶ ταῦτα αὐτόν αἰετὶ ἔχειν, ἥδει, ὅτι ἀσχολίαν παρέξοι τῆς τῶν ὅλων σωτηρίας ἐπιμελεῖσθαι. 14. Οὕτω δὲ σκοπῶν, ὅπως ἂν τὰ τε οἰκονομικά καλῶς ἔχοι, καὶ ἡ σχολὴ γένοιτο, κατενόησέ πως τὴν στρατιωτικὴν σύνταξιν. Ὡς γὰρ τὰ πολλὰ

δεκάδαρχοι μὲν δεκαδέων ἐπιμέλονται, λοχαγοὶ δὲ δεκαδάρχων, χιλιάρχοι δὲ λοχαγῶν, μυριάρχοι δὲ χιλιάρχων· καὶ οὕτως οὐδεὶς ἀτημέλητος γίγνεται, οὐδ' ἦν πάνυ πολλὰ μυριάδες ἀνθρώπων ὥσι· καὶ ὅταν ὁ στρατηγὸς βούληται χρῆσασθαι τι τῇ στρατιᾷ, ἀρκεῖ, ἦν τοῖς μυριάρχοις παραγγεῖλῃ. 15. Ὡς περ οὖν ταῦτα ἔχει, οὕτω καὶ ὁ Κύριος συνεκεφαλαιώσατο τὰς οἰκονομικὰς πράξεις· ὥστε καὶ τῷ Κυρίῳ ἐγένετο, ὀλίγοις διαλεγόμενῳ, μηδὲν τῶν οἰκείων ἀτημελήτως ἔχειν· καὶ ἐκ τούτου ἤδη σχολὴν ἤγε πλείω, ἢ ἄλλος μιᾶς οἰκίας καὶ μιᾶς νεῶς ἐπιμελόμενος. Οὕτω δὲ καταστησάμενος τὰ αὐτοῦ, ἐδίδαξε καὶ τοὺς περὶ αὐτὸν ταύτῃ τῇ καταστάσει χρῆσθαι.

16. Τὴν μὲν δὴ σχολὴν οὕτω κατεσκευάσατο ἑαυτῷ τε καὶ τοῖς περὶ αὐτόν. "Ἦρχετο δ' ἐπιστατεῖν τοῦ οἴους δεῖ εἶναι τοὺς κοινῶνας. Πρῶτον μὲν οὖν ὁπόσοι ὄντες ἱκανοὶ ἄλλων ἐργαζομένων τρέφεσθαι μὴ παρεῖεν ἐπὶ τὰς θύρας, τούτους ἐπεζήτει· νομίζων τοὺς μὲν παρόντας οὐκ ἂν ἐθέλειν οὔτε κακὸν οὔτε αἰσχρὸν οὐδὲν ἂν πράττειν, καὶ διὰ τὸ παρὰ ἄρχοντι εἶναι, καὶ διὰ τὸ εἰδέναι, ὅτι ὁρῶντ' ἂν, ὅ τι πράττοιεν, ὑπὸ τῶν βελτίστων· οἳ δὲ μὴ παρεῖεν, τούτους ἠγεῖτο ἢ ἀκρατεῖα τινὲ ἢ ἀδικία ἢ ἀμελεία ἀπεῖναι. 17. Τοῦτο οὖν πρῶτον ἠγησάμενος, προσηνάγκαξε τοὺς τοιοῦτους παρεῖναι· τῶν γὰρ παρ' ἑαυτῷ μάλιστα φίλων ἐκέλευσεν ἂν τινα λαβεῖν τὰ τοῦ μὴ φοιτῶντος, φάσκοντα λαμβάνειν τὰ ἑαυτοῦ. Ἐπεὶ οὖν τοῦτο γένοιτο, ἦκον ἂν εὐθύς οἱ στερό-

μενοι, ὥς ἡδικημένοι. 18. Ὁ δὲ Κύριος πολὺν μὲν χρόνον οὐκ ἐσχόλαζε τοῖς τοιούτοις ὑπακούειν· ἐπεὶ δὲ ἀκούσειεν αὐτῶν, πολὺν χρόνον ἀνεβάλλετο τὴν διαδικασίαν. Ταῦτα δὲ ποιῶν ἡγεῖτο προσεθίξειν αὐτοὺς θεραπεύειν, ἥττον δὲ ἐχθρῶς, ἢ εἰ αὐτὸς κολάζων ἠνάγκαζε παρεῖναι. 19. Εἷς μὲν διδασκαλίας τρόπος ἦν αὐτῷ οὗτος τοῦ παρεῖναι· ἄλλος δὲ, τὸ τὰ ῥᾶστα καὶ κερδαλεώτατα τοῖς παροῦσι προστάτειν· ἄλλος δὲ, τὸ μηδὲν ποτε τοῖς ἀποῦσι νέμειν. 20. Ὁ δὲ δὴ μέγιστος τρόπος τῆς ἀνάγκης ἦν, εἴ τις τούτων μηδενὸς ὑπακούοι, ἀφελόμενος ἂν τοῦτον, ἃ ἔχοι, ἄλλῳ ἐδίδου, ὃν ὥρετο δύνασθαι ἂν ἐν τῷ δεόντι παρεῖναι· καὶ οὕτως ἐγίγνετο αὐτῷ φίλος χρησίμος ἀντὶ ἀχρήστου. Ἐπιζητεῖ δὲ καὶ ὁ νῦν βασιλεὺς, ἥν τις ἀπῇ, οἷς παρεῖναι καθήκει.

21. Τοῖς μὲν δὴ μὴ παροῦσιν οὕτω προσεφέρετο. Τοὺς δὲ παρέχοντας ἑαυτοὺς ἐνόμισε μάλιστ' ἂν ἐπὶ τὰ καλὰ καὶ ἀγαθὰ ἐπαίρειν, ἐπεὶ περ ἄρχων αὐτῶν ἐνόμιζε δικαίως εἶναι, εἰ αὐτὸς ἑαυτὸν ἐπιδεικνύειν πειρῶτο τοῖς ἀρχομένοις πάντων μάλιστα κεκοσμημένον τῇ ἀρετῇ. 22. Αἰσθάνεσθαι μὲν γὰρ ἐδόκει, καὶ διὰ τοὺς γραφομένους νόμους βελτίους γιγνομένους ἀνθρώπους· τὸν δὲ ἀγαθὸν ἄρχοντα, βλέποντά νόμον ἀνθρώποις ἐνόμιζεν, ὅτι καὶ τάττειν ἱκανός ἐστι, καὶ ὁρᾷν τὸν ἀτακτοῦντα καὶ κολάζειν. 23. Οὕτω δὴ γινώσκων, πρῶτον μὲν τὰ περὶ τοὺς θεοὺς μᾶλλον ἐκπονοῦντα ἐπεδείκνυνεν ἑαυτὸν ἐν τούτῳ τῷ χρόνῳ, ἐπεὶ εὐδαιμονέστερος ἦν. Καὶ τότε πρῶτον

κατεστήθησαν οἱ μάγοι, ὕμνει τε ἀεὶ ἅμα τῇ ἡμέρᾳ τοὺς θεοὺς, καὶ ἔθυσεν ἅν ἐκάστην ἡμέραν, οἷς οἱ μάγοι θεοῖς εἵποιεν. 24. Οὕτω δὲ τὰ τότε κατασταθέντα ἔτι καὶ νῦν διαμένει παρὰ τῷ ἀεὶ ὄντι βασιλεῖ. Ταῦτα οὖν πρῶτον ἐμιμοῦντο αὐτὸν καὶ οἱ ἄλλοι Πέρσαι, νομίζοντες καὶ αὐτοὶ εὐδαιμονέστεροι ἔσεσθαι, ἣν θεραπεύωσι τοὺς θεοὺς, ὥς περ ὁ εὐδαιμονέστατός τε ὢν καὶ ἄρχων· καὶ Κύρῳ δ' ἅν ἡγοῦντο ταῦτα ποιοῦντες ἀρέσκειν.

25. Ὁ δὲ Κύρος τὴν τῶν μεθ' αὐτοῦ εὐσέβειαν καὶ ἑαυτῷ ἀγαθὸν ἐνόμιζε, λογιζόμενος, ὥς περ οἱ πλεῖν αἰρουμένοι μετὰ τῶν εὐσεβῶν μᾶλλον, ἢ μετὰ τῶν ἡσεβηκέναι τι δοκούντων. Πρὸς δὲ τούτοις ἐλογίζετο, εἰ πάντες οἱ κοινῶνες θεοσεβεῖς εἶεν, ἥτιον ἂν αὐτοὺς ἐθέλειν περὶ τε ἀλλήλους ἀνόσιόν τι ποιεῖν καὶ περὶ αὐτὸν, εὐεργέτης νομίζων εἶναι τῶν κοινῶνων. 26. Ἐμφανίζων δὲ καὶ τοῦτο, ὅτι περὶ πολλοῦ ἐποιεῖτο, μηδένα μῆτε φίλον ἀδικεῖν, μῆτε σύμμαχον, ἀλλὰ τὸ δίκαιον ἰσχυρῶς ὀρῶν, μᾶλλον καὶ τοὺς ἄλλους ὥς τ' ἂν τῶν μὲν αἰσχυρῶν κερδῶν ἀπέχεσθαι, διὰ τοῦ δικαίου δ' ἐθέλειν πορίζεσθαι. 27. Καὶ αἰδοῦς δ' ἂν ἡγεῖτο μᾶλλον πάντας ἐμπιπλάναι, εἰ αὐτὸς φανερός εἴη πάντας οὕτως αἰδούμενος, ὥς μὴ τ' εἰπεῖν ἂν μῆτε ποιῆσαι μηδὲν αἰσχυρόν. 28. Ἐτεκμαίρετο δὲ τοῦτο οὕτως ἔξιν ἐν τοῦδε· μὴ γὰρ ὅτι ἄρχοντα, ἀλλὰ καὶ οἷς οὐ φοβοῦνται, μᾶλλον τοὺς αἰδουμένους αἰδοῦνται τῶν ἀναιδῶν οἱ ἄνθρωποι· καὶ γυναῖκας δὲ, ἃς ἂν αἰδουμένας αἰσθάνωνται, ἀνταιδεῖσθαι μᾶλλον ἐθέ-

λουσιν ὁρῶντες. 29. Τὸ δ' αὖ πείθεσθαι οὕτω μάλιστα ἂν ᾔετο ἔμμονον εἶναι τοῖς περὶ αὐτόν, εἰ τοὺς ἀπροφασίστως πειθομένους φανερός εἴη μᾶλλον τιμῶν τὰς μεγίστας ἀρετὰς καὶ ἐπιπονωτάτας δοκούντων παρέχεσθαι. Γινώσκων δ' οὕτω καὶ ποιῶν διτελεί. 30. Καὶ σωφροσύνην δ' αὐτοῦ ἐπιδεικνύς, μᾶλλον ἐποίει καὶ ταύτην πάντας ἀσκεῖν. Ὅταν γὰρ ὁρῶσιν, ὅτι μάλιστα ἔξεστιν ὑβρίζειν, τοῦτον σοφρονοῦντα, οὕτω μᾶλλον οἱ γε ἀσθενέστεροι ἐθέλουσιν οὐδὲν ὑβριστικὸν ποιοῦντες φανεροὶ εἶναι. 31. Διήρει δὲ αἰδῶ καὶ σωφροσύνην τῇδε, ὥς τοὺς μὲν αἰδουμένους τὰ ἐν τῷ φανερῷ αἰσχρὰ φεύγοντας, τοὺς δὲ σῶφρονας καὶ τὰ ἐν τῷ ἀφανεῖ. 32. Καὶ ἐγκράτειαν δὲ οὕτω μάλιστα ἂν ᾔετο ἀσκεῖσθαι, εἰ αὐτὸς ἐπιδεικνύοι ἑαυτὸν μὴ ὑπὸ τῶν παρὰντίκα ἡδονῶν ἐλκόμενον ἀπὸ τῶν ἀγαθῶν, ἀλλὰ προπονεῖν ἐθέλοντα πρῶτον σὺν τῷ καλῷ τῶν εὐφροσυνῶν. 33. Τοιγαροῦν τοιοῦτος ὢν ἐποίησεν ἐπὶ ταῖς θύραις πολλὴν μὲν τῶν χειρόνων εὐταξίαν, ὑπεικόντων τοῖς ἀμείνοσι, πολλὴν δ' αἰδῶ καὶ εὐκοσμίαν πρὸς ἀλλήλους. Ἐπέγνως δ' ἂν ἐκεῖ οὐδένα οὔτε ὀργιζόμενον κραυγῇ, οὔτε χαίροντα ὑβριστικῶς γέλωτι· ἀλλὰ ἰδὼν ἂν αὐτοὺς ἡγήσω τῷ ὄντι εἰς κάλλος ζῆν.

34. Τοιαῦτα μὲν δὴ ποιοῦντες καὶ ὁρῶντες ἐπὶ θύραις διῆγον. Τῆς πολεμικῆς δ' ἔνεκα ἀσκήσεως ἐπὶ θύραν ἐξῆγεν, οὗς περ ἀσκεῖν ταῦτα ᾔετο χρῆναι· ταύτην ἡγούμενος καὶ ὅλως ἀρίστην ἀσκησιν πολεμικῶν εἶναι, καὶ ἱππικῆς δὲ ἀληθεστάτην. 35. Καὶ γὰρ

ἐπὶ τοὺς ἐν παντοδαποῖς χωρίοις αὕτη μάλιστα ἀπο-
δείκνυσιν, διὰ τὸ θηρίοις φεύγουσιν ἐφέπεσθαι· καὶ
ἀπὸ τῶν ἵππων ἐνεργοὺς αὕτη μάλιστα ἀπεργάζεται,
διὰ τὴν τοῦ λαμβάνειν φιλοτιμίαν καὶ ἐπιθυμίαν.
36. Καὶ τὴν ἐγκράτειαν δὲ, καὶ πόρους, καὶ ψύχην καὶ
θάλην, καὶ λιμὸν καὶ δίψον δύνασθαι φέρειν, ἐν-
ταῦθα μάλιστα προσεΐθιζε τοὺς κοινῶνας. Καὶ νῦν
δ' ἔτι βασιλεὺς, καὶ οἱ ἄλλοι οἱ περὶ βασιλέα, ταῦτα
ποιοῦντες διατελοῦσιν. 37. Ὅτι μὲν οὖν οὐκ ᾔετο
προσῆκειν οὐδενὶ ἀρχῆς, ὅστις μὴ βελτίων εἴη τῶν
ἄρχομένων, καὶ τοῖς προειρημένοις πᾶσι δῆλον· καὶ
ὅτι, οὕτως ἀσκῶν τοὺς περὶ ἑαυτὸν, πολὺ μάλιστα
αὐτὸς ἐξεπόνει καὶ τὴν ἐγκράτειαν, καὶ τὰς πολεμι-
κὰς τέχνας καὶ τὰς μελέτας. 38. Καὶ γὰρ ἐπὶ θήρῶν
τοὺς μὲν ἄλλους ἐξῆγεν, ὁπότε μὴ μένειν ἀνάγκη τις
εἴη· αὐτὸς δὲ καὶ ὁπότε ἀνάγκη εἴη, οἴκοι ἐθήρα
τὰ ἐν τοῖς παραδείσοις θηρία τρεφόμενα· καὶ οὔτε
αὐτὸς ποτε, πρὶν ἰδρῶσαι, δεῖπνον ἤρεϊτο, οὔτε ἵπ-
ποις ἀγυμνάστοις σῖτον ἐνέβαλλε· συμπαρεκάλει δὲ
καὶ εἰς ταύτην τὴν θήραν τοὺς περὶ αὐτὸν σκηπτού-
χους. 39. Τοιγαροῦν πολὺ μὲν αὐτὸς διέφερον ἐν πᾶσι
τοῖς καλοῖς ἔργοις, πολὺ δὲ οἱ περὶ ἐκεῖνον, διὰ τὴν
ἀεὶ μελέτην. Παράδειγμα μὲν δὴ τοιόνδε ἑαυτὸν
παρεΐχετο. Πρὸς δὲ τούτῳ, καὶ τῶν ἄλλων οὔστινας
μάλιστα δρώη τὰ καλὰ διώκοντας, τούτους καὶ δώ-
ροις καὶ ἀρχαῖς καὶ ἔδραις καὶ πάσαις τιμαῖς ἐγέραι-
ρεν· ὥστε πολλὴν πᾶσι φιλοτιμίαν ἐνέβαλλεν, ὅπως
ἕκαστος ὅτι ἄριστος φανήσοιτο Κίρῳ.

40. Καταμαθεῖν δὲ τοῦ Κυρίου δοκοῦμεν, ὥς οὐ
τούτῳ μόνῳ ἐνόμιζε χρῆναι τοὺς ἄρχοντας τῶν ἀρχο-
μένων διαφέρειν, τῷ βελτίονας αὐτῶν εἶναι, ἀλλὰ καὶ
καταγοητεύειν ὥς το χρῆναι αὐτοῦς. Στολὴν τε γοῦν
εἴλετο τὴν Μηδικὴν αὐτὸς τε φορεῖν, καὶ τοὺς κοι-
νῶνας ταύτην ἔπεισεν ἐνδύεσθαι· αὕτη γὰρ αὐτῷ
συγκρῦπτειν ἐδόκει, εἴ τις τι ἐν τῷ σώματι ἐνδεὲς
ἔχοι, καὶ καλλίστους καὶ μεγίστους ἐπιδεικνύναι τοὺς
φοροῦντας. 41. Καὶ γὰρ τὰ ὑποδήματα τοιαῦτα ἔχου-
σιν, ἐν οἷς μάλιστα λαθεῖν ἐστι καὶ ὑποτιθεμένους
τι, ὥς τε δοκεῖν μείζους εἶναι, ἢ εἰσὶ. Καὶ ὑποχρίε-
σθαι δὲ τοὺς ὀφθαλμοὺς προσέτο, ὥς εὐοφθαλμό-
τεροι φαίνονται, ἢ εἰσὶ· καὶ ἐντρίβεσθαι, ὥς εὐ-
χρωότεροι ὁρῶντο, ἢ πεφύκασιν. 42. Ἐμελέτησε δὲ καὶ
ὥς μὴδὲ πτύοντες, μὴδὲ ἀπομυτιτόμενοι φανεροὶ εἶεν·
μὴδὲ μεταστρεφόμενοι ἐπὶ θεῶν μηδενὸς, ὥς οὐδὲν
θαυμάζοντες. Πάντα δὲ ταῦτα ὥς το φέρειν τι εἰς τὸ
δυσκαταφρονητοτέρους φαίνεσθαι τοῖς ἀρχομένοις.

43. Οὓς μὲν δὴ ἄρχειν ὥς το χρῆναι, δι' ἑαυτοῦ οὐ-
τω κατεσκεύασε καὶ μελέτη καὶ τῷ σεμνῶς προσεστάναι
αὐτῶν· οὓς δ' αὖ κατεσκεύαζεν εἰς τὸ δουλεύειν,
τούτους οὐτε μελετᾶν τῶν ἐλευθερίων πόνων οὐδένα
παρώρμα, οὔτε ὅπλα κεκτῆσθαι ἐπέτρεπεν· ἐπεμε-
λεῖτο δ', ὅπως μῆτε ἄσιτοι μῆτε ἄποτοί ποτε ἔσوين-
το ἐλευθερίων ἔνεκα μελετημάτων. 44. Καὶ γὰρ ὁπό-
ταν ἐλαύνοιεν τὰ θηρία τοῖς ἱππεῦσιν εἰς τὰ πεδία,
φέρεσθαι σῆτον εἰς θήραν τούτοις ἐπέτρεπε, τῶν δὲ
ἐλευθέρων οὐδενί· καὶ ὁπότε πορεία εἴη, ἦγεν αὐ-

τοὺς πρὸς τὰ ὕδατα, ὥςπερ τὰ ὑποζύγια. Καὶ ὁπό-
τε δὲ ὥρα εἴη ἀρίστου, ἀνέμενον αὐτοὺς, ἔστ' ἂν
φάγοιέν τι, ὥς μὴ βουλιμιῶεν· ὥστε καὶ οὗτοι αὐ-
τὸν, ὥςπερ οἱ ἀριστοὶ, πατέρα ἐκάλουν, ὅτι ἐπεμέ-
λετο αὐτῶν, ὅπως ἀναμφιλόγως αἰεὶ ἀνδράποδα δια-
τελοῖεν.

45. Τῇ μὲν δὴ ὅλῃ Περσῶν ἀρχῇ οὕτω τὴν ἀσφάλειαν
κατεσκεύαζεν. Ἐαυτῷ δὲ ὅτι μὲν οὐχ ὑπὸ τῶν κατα-
στραφέντων κίνδυνος εἴη παθεῖν τι, ἰσχυρῶς ἐθάρ-
ρει· καὶ γὰρ ἀνάγκιδας ἡγεῖτο εἶναι αὐτοὺς, καὶ
ἀσυντάκτους ὄντας ἑώρα, καὶ πρὸς τούτοις οὐδὲ
ἐπλησίαζε τούτων οὐδεὶς αὐτῷ οὔτε νυκτὸς οὔτε ἡμέ-
ρας. 46. Οὓς δὲ κρατίστους τε ἡγεῖτο, καὶ ὠπλισμένους
καὶ ἀθρόους ὄντας ἑώρα, καὶ τοὺς μὲν αὐτοὺς ῥῖδι
ἐππέων ἡγεμόνας ὄντας, τοὺς δὲ πεζῶν· πολλοὺς δὲ
αὐτῶν καὶ φρονήματα ἔχοντας ῥησθάνετο, ὥς ἱκανοὺς
ὄντας ἄρχειν· καὶ τοῖς φύλαξι δὲ αὐτοῦ οὗτοι μάλι-
στα ἐπλησίαζον, καὶ αὐτῷ δὲ Κύρῳ τούτων πολλοὶ
πολλάκις συνεμίγνυσαν· (ἀνάγκη γὰρ ἦν, ὅτι καὶ
χρησθαι ἔμελλεν αὐτοῖς) ὑπὸ τούτων οὖν καὶ κίνδυ-
νος ἦν αὐτὸν μάλιστα παθεῖν τι κατὰ πολλοὺς τρό-
πους. 47. Σκοπῶν οὖν, ὅπως ἂν αὐτῷ καὶ τὰ ὑπὸ
τούτων ἀκίνδυνα γένοιτο, τὸ μὲν περιελέσθαι αὐτῶν
τὰ ὅπλα καὶ ἀπολέμους ποιῆσαι, ἀπεδοκίμασε, καὶ ἄ-
δικον ἡγούμενος, καὶ κατὰ λυσιν τῆς ἀρχῆς τοῦτο νο-
μίζων· τὸ δ' αὖ μὴ προσίεσθαι αὐτοὺς, καὶ τὸ ἀπι-
στοῦντα φανερόν εἶναι, ἀρχὴν ἡγήσατο πολέμου· 48.
Ἐν δ' ἀντὶ πάντων τούτων ἔγνω καὶ κράτιστον εἶναι

πρὸς τὴν αὐτοῦ ἀσφάλειαν καὶ κάλλιστον, εἰ δύναι-
το ποιῆσαι τοὺς κρατίστους ἐαυτῷ μᾶλλον φίλους ἢ
ἀλλήλοις. Ὡς οὖν ἐπὶ τὸ φιλεῖσθαι δοκεῖ ἡμῖν ἐλ-
θεῖν, τοῦτο πειρασόμεθα διηγήσασθαι.

C A P. II.

1. Πρῶτον μὲν γὰρ διὰ παντὸς ἀεὶ τοῦ χρόνου φι-
λανθρωπίαν τῆς ψυχῆς ὥς ἡδύνατο μάλιστα ἐνε-
φάνιζεν· ἡγούμενος, ὥσπερ οὐ ῥᾶδιόν ἐστι φιλεῖν
τοὺς μισεῖν δοκοῦντας, οὐδ' εὖνοεῖν τοῖς κακονόοις,
οὕτω καὶ τοὺς γνωσθέντας, ὥς φιλοῦσι καὶ εὖνοοῦ-
σιν, οὐκ ἂν δύνασθαι μισεῖσθαι ὑπὸ τῶν φιλεῖσθαι
ἡγουμένων. 2. Ἔως μὲν οὖν χρήμασιν ἀδυνατώτερος
ἢν εὐεργετεῖν, τῷ τε προνοεῖν τῶν συνόντων, καὶ τῷ
προπονεῖν, καὶ τῷ συνηδόμενος μὲν ἐπὶ τοῖς ἀγαθοῖς
φανερός εἶναι, συναχθόμενος δὲ ἐπὶ τοῖς κακοῖς, τού-
τοις ἐπειρᾶτο τὴν φιλίαν θηρεύειν· ἐπειδὴ δὲ ἐγένετο
αὐτῷ, ὥστε χρήμασιν εὐεργετεῖν, δοκεῖ ἡμῖν γνῶναι,
πρῶτον μὲν, ὥς εὐεργέτημα ἀνθρώποις πρὸς ἀλλή-
λους οὐδέν ἐστιν ἀπὸ τῆς αὐτῆς δαπάνης ἐπιχαριτώ-
τερον, ἢ σίτων καὶ ποτῶν μετάδοσις. 3. Τοῦτο δ' οὕτω
νομίσας, πρῶτον μὲν ἐπὶ τὴν αὐτοῦ τράπεζαν συνέ-
ταξεν, ὅπως, οἷς αὐτὸς σιτοῖτο σίτοις, τούτοις ὅμοια
ἀεὶ παρὰτίθοιτο αὐτῷ, ἵκανὰ παμπόλλοις ἀνθρώ-
ποις· ὅσα δὲ παρατεθείη, ταῦτα πάντα, πλὴν οἷς
αὐτὸς καὶ οἱ σύνδαιπνοι χρῆσαιντο, διεδίδου οἷς ἀεὶ
βούλοιτο τῶν φίλων μνήμην ἐνδείκνυσθαι ἢ φιλο-
προσύνην. Διέπειπε δὲ καὶ τούτοις, οἷς ἀγασθείη,

ἢ ἐν φυλακαῖς ἢ ἐν θεραπέαις ἢ ἐν αἰστισινοῦν πρᾶξι-
 ξουσιν· ἐνσημαινόμενος τοῦτο, ὅτι οὐκ ἂν λανθάνοιεν
 χαρίζεσθαι βουλόμενοι. 4. Ἐτίμα δὲ καὶ τῶν οἰκειῶν
 ἀπὸ τῆς τραπέξης ὁπότε τινα ἐπαινέσεις· καὶ τὸν
 πάντα δὲ σῖτον τῶν οἰκειῶν ἐπὶ τὴν αὐτοῦ τραπέξαν
 ἐπετίθετο, οἰόμενος, ὥσπερ καὶ τοῖς κυσὶν, ἐμποιεῖν
 τινα καὶ τοῦτο εὐνοίαν. Εἰ δὲ καὶ θεραπεύεσθαι
 τινα βούλοιο τῶν φίλων ὑπὸ πολλῶν, καὶ τούτοις
 ἐπεμπεν ἀπὸ τραπέξης· καὶ νῦν γὰρ ἔτι οἷς ἂν ὀρῶ-
 σι πεμπόμενα ἀπὸ τῆς βασιλέως τραπέξης, τούτους
 πάντες μᾶλλον θεραπεύουσι· νομίζοντες αὐτοὺς ἐν-
 τίμους εἶναι, καὶ ἱκανοὺς διαπραττεῖν, ἣν τι δέων-
 ται. Ἐτι δὲ καὶ οὐ τούτων μόνον ἔνεκα τῶν εἰρημέ-
 νων εὐφραίνει τὰ πεμπόμενα παρὰ βασιλέως, ἀλλὰ
 τῷ ὄντι καὶ ἡδονῇ πολὺ διαφέρει τὰ ἀπὸ τῆς βασι-
 λέως τραπέξης. 5. Καὶ τοῦτο μέντοι οὕτως ἔχειν οὐ-
 δέν τι θαυμαστόν· ὥσπερ γὰρ καὶ ἄλλαι τέχναι δια-
 φερόντως ἐν ταῖς μεγάλαις πόλεσιν ἐξεργασμέναι εἰσὶ,
 κατὰ τὸν αὐτὸν τρόπον καὶ τὰ παρὰ βασιλεῖ σῖτα
 πολὺ διαφερόντως ἐκπεπύνηται. Ἐν μὲν γὰρ ταῖς
 μικραῖς πόλεσιν οἱ αὐτοὶ ποιοῦσι κλίνην, θύραν,
 ἄροτρον, τραπέξαν· πολλάκις δ' ὁ αὐτὸς οὔτος καὶ
 οἰκοδομεῖ, καὶ ἀγαπᾷ, ἣν καὶ οὕτως ἱκανοὺς αὐτὸν
 τρέφειν ἐργοδότας λαμβάνη· ἀδύνατον οὖν πολλὰ
 τεχνώμενον ἄνθρωπον πάντα καλῶς ποιεῖν. Ἐν δὲ
 ταῖς μεγάλαις πόλεσι, διὰ τὸ πολλοὺς ἐκάστου δεῖ-
 σθαι, ἄρκεῖ καὶ μία ἐκάστῃ τέχνῃ εἰς τὸ τρέφεσθαι
 πολλάκις δὲ οὐδ' ὅλη μία· ἀλλ' ὑποδήματα ποιεῖ δ

μὲν ἀνδρεῖα, ὁ δὲ γυναικεῖα· ἔστι δὲ ἔνθα καὶ ὑποδήματα ὁ μὲν νευρογραφῶν μόνον τρέφεται, ὁ δὲ σχίζων· ὁ δὲ χιτῶνας μόνον συντέμνων, ὁ δὲ γε τούτων οὐδὲν ποιῶν, ἀλλὰ συντιθεὶς ταῦτα. Ἀνάγκη οὖν, τὸν ἐν βραχυτάτῃ διατρίβοντα ἔργῳ, τοῦτον καὶ ἄριστα διηναγκάσθαι τοῦτο ποιεῖν. 6. Τὸ αὐτὸ δὲ τοῦτο πέπονθε καὶ τὰ ἀμφὶ τὴν δίαιταν. Ὡς μὲν γὰρ ὁ αὐτὸς κλίνην στρώννυσι, τράπεζαν κοσμεῖ, μάττει, ὅσα ἄλλοτε ἄλλοῖα ποιεῖ, ἀνάγκη, οἶμαι, τούτῳ, ὥς ἂν ἕκαστον προχωρῇ, οὕτως ἔχειν· ὅπου δὲ ἱκανὸν ἔργον ἐνὶ ἔψειν κρέα, ἄλλῳ ὀπτᾶν, ἄλλῳ δὲ ἰχθὺν ἔψειν, ἄλλῳ ὀπτᾶν, ἄλλῳ ἄρτους ποιεῖν, καὶ μηδὲ τούτους παντοδαπούς, ἀλλὰ ἄρκει, ἂν ἐν εἶδος εὐδοκιμοῦν παράσχη· ἀνάγκη, οἶμαι, ταῦτα οὕτω ποιούμενα πολὺ διαφερόντως ἐξεργάσθαι ἕκαστον.

7. Τῇ μὲν δὴ τῶν σίτων θεραπείᾳ τοιαῦτα ποιῶν πολὺ ὑπερεβάλετο πάντας. Ὡς δὲ καὶ τοῖς ἄλλοις πᾶσι θεραπεύων πολὺ ἐκράτει, τοῦτο νῦν διηγήσομαι· πολὺ γὰρ διενεγκὼν ἀνθρώπων τῷ πλείστας προσόδους λαμβάνειν, πολὺ ἔτι πλέον διήνεγκε τῷ πλείστα ἀνθρώπων δωρεῖσθαι. Κατῆρξε μὲν οὖν τοῦτου Κῦρος· διαμένει δὲ ἔτι καὶ νῦν τοῖς βασιλεῦσιν ἡ πολυδωρία. 8. Τίνι μὲν γὰρ φίλοι πλουσιώτεροι ὄντες φανεροί, ἢ Περσῶν βασιλεῖ; Τίς δὲ κοσμῶν κάλλιον φαίνεται στολαῖς τοὺς περὶ αὐτόν, ἢ βασιλεὺς; Τίνος δὲ δῶρα γιγνώσκεται, ὥς περ ἔνια τῶν βασιλέως, ψέλλια καὶ στρεπτοὶ καὶ ἵπποι χρυσοχάλινοι; οὐ γὰρ δὴ ἔξεστιν ἐκεῖ ταῦτα ἔχειν, ὃ ἂν μὴ βασι-

λεὺς δῶ. 9. Τίς δ' ἄλλος λέγεται δώρων μεγέθει ποι-
 εῖν αἰρεῖσθαι αὐτὸν καὶ ἀντ' ἀδελφῶν καὶ ἀντὶ παί-
 δων; Τίς δ' ἄλλος ἐδυνάσθη ἐχθροὺς ἀπέχοντας πολ-
 λῶν μηνῶν ὁδὸν τιμωρεῖσθαι, ὥς Περσῶν βασιλεὺς;
 Τίς δ' ἄλλος, καταστρεψάμενος ἀρχήν, ὑπὸ τῶν ἀρχο-
 μένων πατὴρ καλούμενος ἀπέθανεν, ἢ Κῦρος; Τοῦ-
 το δὲ τοῦνομα δηλὸν ὅτι εὐεργετοῦντός ἐστι μᾶλλον,
 ἢ ἀφαιρουμένου. 10. Κατεμάθομεν δέ, ὥς καὶ τοὺς
 βασιλέως καλουμένους ὀφθαλμοὺς καὶ τὰ βασιλέως
 ὦτα οὐκ ἄλλως ἐκτήσατο, ἢ τῷ δωρεῖσθαι τε καὶ
 τιμᾶν· τοὺς γὰρ ἀπαγγείλαντας, ὅσα καιρὸς αὐτῷ
 εἶη πεπύσθαι, μεγάλως εὐεργετῶν, πολλοὺς ἐποίησεν
 ἀνθρώπους καὶ ὠτακουστῆν καὶ κατοπτεῦειν, τί ἂν
 ἀγγείλαντες ὠφελήσειαν βασιλέα. 11. Ἐκ τούτου δὴ καὶ
 πολλοὶ ἐνομίσθησαν βασιλέως ὀφθαλμοὶ, καὶ πολλὰ
 ὦτα. Εἰ δέ τις οἶεται, ἓνα αἰρετὸν εἶναι ὀφθαλμὸν
 βασιλεῖ, οὐκ ὁρθῶς οἶεται· ὀλίγα γὰρ εἰς γ' ἂν
 ἴδοι καὶ εἰς ἀκούσειε· καὶ τοῖς ἄλλοις ὥσπερ ἀμελεῖν
 ἂν παραγγελλόμενον εἶη, εἰ ἐνὶ τούτῳ προστεταγμέ-
 νον εἶη· πρὸς δὲ καὶ ὅντινα γιγνώσκοιεν ὀφθαλμὸν
 ὄντα, τούτον ἂν εἰδεῖν ὅτι φυλάττεσθαι δεῖ. Ἀλλ'
 οὐχ οὕτως ἔχει, ἀλλὰ τοῦ φάσκοντος ἀκοῦσαί τι ἢ
 ἰδεῖν ἄξιον ἐπιμελείας παντός βασιλεὺς ἀκούοι. 12.
 Οὕτω δὴ πολλὰ μὲν βασιλέως ὦτα, πολλοὶ δὲ ὀφθαλ-
 μοὶ νομίζονται· καὶ φοβοῦνται πανταχοῦ λέγειν τὰ
 μὴ σύμφορα βασιλεῖ, ὥσπερ αὐτοῦ ἀκούοντος, καὶ
 ποιεῖν, ἢ μὴ σύμφορα, ὥσπερ αὐτοῦ παρόντος.
 Οὐκ οὖν ὅπως μνησθῆναι ἂν τις ἐτόλμησε πρὸς

τινα περὶ Κύρου φλαυρόν τι, ἀλλ' ὥς ἐν ὀφθαλμοῖς πᾶσι καὶ ὥσὶ βασιλέως τοῖς ἀεὶ παροῦσιν οὕτως ἕκαστος διέκειτο. Τοῦ δὲ οὕτω διακεῖσθαι τοὺς ἀνθρώπους πρὸς αὐτὸν, ἐγὼ μὲν οὐκ οἶδ', ὃ τι ἄν τις αἰτιάσαιτο μᾶλλον, ἢ ὅτι μεγάλα ἤθελεν ἀντὶ μικρῶν εὐεργετεῖν.

13. Καὶ τὸ μὲν δὴ μεγέθει δώρων ὑπερβάλεσθαι, πλουσιώτατον ὄντα, οὐ θαυμαστόν· τὸ δὲ τῇ θεραπείᾳ καὶ τῇ ἐπιμελείᾳ τῶν φίλων βασιλεύοντα περιγίγνεσθαι, τοῦτο ἀξιολογώτερον. Ἐκεῖνος τοίνυν λέγεται κατὰδηλος εἶναι μηδενὶ ἂν οὕτως αἰσχυρθεὶς ἠτιώμενος, ὥς φίλων θεραπείᾳ. 14. Καὶ λόγος δὲ αὐτοῦ ἀπομνημονεύεται, ὥς λέγοι, παραπλήσια ἔργα εἶναι νομέως ἀγαθοῦ καὶ βασιλέως ἀγαθοῦ· τὸν τε γὰρ νομέα χρῆναι ἄρα ἔφη εὐδαίμονα τὰ κτήνη ποιοῦντα, χρῆσθαι αὐτοῖς, (ἢ δὴ προβάτων εὐδαιμονία) τὸν τε βασιλέα ὡσαύτως εὐδαίμονας πόλεις καὶ ἀνθρώπους ποιοῦντα, χρῆσθαι αὐτοῖς. Οὐδὲν οὖν θαυμαστόν, εἴπερ ταύτην εἶχε τὴν γνώμην, τὸ φιλονείκως ἔχειν πάντων ἀνθρώπων θεραπείᾳ περιγίγνεσθαι.

15. Καλὸν δὲ ἐπίδειγμα καὶ τοῦτο λέγεται Κύρος ἐπιδειῖξαι Κροίσῳ, ὅτε ἐνουθέτει αὐτὸν, ὥς διὰ τὸ πολλὰ διδόναι πένης ἔσοιτο, ἐξὸν αὐτῷ θησαυροὺς χρυσοῦ πλείστους ἐνὶ γε ἀνδρὶ ἐν τῷ οἴκῳ καταθέσθαι· καὶ τὸν Κύρον λέγεται ἐρέσθαι· Καὶ πόσα ἂν ἤδη οἶε μοι χρήματα εἶναι, εἰ συνέλεγον χρυσίον, ὥσπερ σὺ κελεύεις, ἐξ ὅτου ἐν τῇ ἀρχῇ εἰμί; Καὶ τὸν Κροῖσος

εἰπεῖν πολὺν τινα ἀριθμὸν. 16. Καὶ τὸν Κῦρον πρὸς
 ταῦτα, Ἄγε δὴ, φάναι, ὦ Κροῖσε, σύμπεμψον ἄνδρα
 σὺν Ῥσιτάσπα τούτῳ, ὅτῳ σὺ πιστεύεις μάλιστα. Σὺ
 δέ, ὦ Ῥσιτάσπα, ἔφη, ἐλθὼν πρὸς τοὺς φίλους,
 λέγε αὐτοῖς, ὅτι δέομαι χρυσίου πρὸς προῤῥξίν τινα·
 (καὶ γὰρ τῷ ὄντι προςδέομαι) καὶ κέλευε αὐτοὺς,
 πόσα ἂν ἕκαστος δύναιτο, πορίσαι μοι χρήματα·
 γράψαντας δὲ καὶ κατασημνημένους δοῦναι τὴν ἐπι-
 στολὴν τῷ Κροΐσου θεράποντι φέρειν. 17. Ταῦτα δέ,
 ὅσα ἔλεγε, καὶ γράψας καὶ σημηνάμενος, ἐδίδου τῷ
 Ῥσιτάσπα φέρειν πρὸς τοὺς φίλους, προσενέγραψε δὲ
 πρὸς πάντας, καὶ Ῥσιτάσπαν ὡς φίλον αὐτοῦ δέχε-
 σθαι. Ἐπεὶ δὲ περιῆλθε, καὶ ἤνεγκεν ὁ Κροΐσου
 θεράπων τὰς ἐπιστολάς, ὁ μὲν δὴ Ῥσιτάσπας εἶπεν·
 Ω Κῦρε βασιλεῦ, καὶ ἐμοὶ ἤδη χρὴ ὡς πλουσίῳ χρῆ-
 σθαι· πάμπολλα γὰρ ἔχων πάρεμι δῶρα, διὰ τὰ
 σὰ γράμματα. 18. Καὶ ὁ Κῦρος εἶπεν· Εἰς μὲν τοί-
 νυν καὶ οὗτος ἤδη θησαυρὸς ἡμῖν, ὦ Κροῖσε· τοὺς
 δὲ ἄλλους καταθεῶ, καὶ λόγισαι, πόσα ἐστὶν ἑτοιμα
 χρήματα, ἣν τι δέωμαι χρῆσθαι. Λέγεται δὴ λογι-
 ζόμενος ὁ Κροῖσος πολλαπλάσια εὐρεῖν, ἣ ἔφη Κῦρος
 ἂν εἶναι ἐν τοῖς θησαυροῖς ἤδη, εἰ συνέλεγεν. 19. Ἐ-
 πεὶ δὲ τοῦτο φανερόν ἐγένετο, εἰπεῖν λέγεται ὁ Κῦρος,
 Ὅρα, φάναι, ὦ Κροῖσε, ὡς εἰς καὶ ἐμοὶ θησαν-
 ροί; Ἀλλὰ σὺ μὲν κελεύεις με, παρ' ἐμοὶ αὐτοὺς
 συλλέγοντα, φθονεῖσθαι τε δι' αὐτοὺς καὶ μισεῖσθαι,
 καὶ, φύλακας αὐτοῖς ἐφιστάντα μισθοφόρους, τοῦ-
 τοις πιστεύειν· ἐγὼ δέ, τοὺς φίλους πλουσίους ποιῶν,

τούτους μοι νομίζω θησαυρούς καὶ φύλακας ἅμα
 ἐμεῦ τε καὶ τῶν ἡμετέρων ἀγαθῶν πιστοτέρους εἶναι,
 ἢ εἰ φρουροὺς μισθοφόρους ἐπεστησάμην. 20. Καὶ
 ἄλλο δέ σοι ἐρῶ· ἐγὼ γὰρ, ὦ Κροῖσε, ὃ μὲν οἱ θεοὶ
 δόντες εἰς τὰς ψυχὰς τοῖς ἀνθρώποις ἐποίησαν ὁμοίως
 πένητας πάντας, τούτου μὲν οὐδὲ αὐτὸς δύναμαι
 περιγενέσθαι, ἀλλ' εἰμὶ ἀπληστος καὶ γὰρ, ὥςπερ οἱ
 ἄλλοι, χρημάτων· 21. τῇ δέ γε μέντοι διαφέρειν μοι
 δοκῶ τῶν πλείστων, ὅτι οἱ μὲν, ἐπειδὴν τῶν ἀρκούν-
 των περιττὰ κτήσονται, τὰ μὲν αὐτῶν κατορύττουσι,
 τὰ δὲ κατασῆπουσι, τὰ δὲ ἀριθμοῦντες καὶ μετροῦν-
 τες καὶ ἰστάντες καὶ διαψύχοντες καὶ φυλάττοντες
 πράγματα ἔχουσι, καὶ ὅμως, ἔνδον ἔχοντες τοσαῦτα,
 οὔτε ἐσθίουσι πλείω, ἢ δύνανται φέρειν, (διαρῥαγεῖν
 γὰρ ἂν) οὔτ' ἀμφιέννυνται πλείω, ἢ δύνανται φέρειν,
 (ἀποπνιγεῖν γὰρ ἂν) ἀλλὰ τὰ περιττὰ χρήματα πρά-
 γματα ἔχουσιν. 22. Ἐγὼ δὲ ὑπηρετῶ μὲν τοῖς θεοῖς,
 καὶ ὀρέγομαι ἀεὶ πλείονων· ἐπειδὴν δὲ κτήσωμαι, ἃ ἂν
 ἴδω περιττὰ ὄντα τῶν ἐμοὶ ἀρκούντων, τούτοις τὰς
 τ' ἐνδείας τῶν φίλων ἐξακοῦμαι, καὶ πλουτίζων καὶ
 εὐεργετῶν ἀνθρώπους εὐνοίαν ἐξ αὐτῶν κτῶμαι καὶ
 φιλίαν, καὶ ἐκ τούτων καρποῦμαι ἀσφάλειαν καὶ εὐ-
 κλειαν· ἃ οὔτε κατασῆπεται, οὔτε ὑπερπληροῦντα
 λυμαίνεται· ἀλλὰ ἡ εὐκλεία, ὅσῳ ἂν πλείων ᾖ, το-
 σούτῳ καὶ μείζων καὶ καλλίων καὶ κουφοτέρα φέρειν
 γίγνεται, πολλάκις δὲ καὶ τοὺς φέροντας αὐτὴν κου-
 φοτέρους παρέχεται. 23. Ὅπως δὲ καὶ τοῦτο εἰδῆς, ἔφη,
 ὦ Κροῖσε, ἐγὼ οὐ τοὺς πλεῖστα ἔχοντας καὶ φυλάτ-

ιοντας πλείστα εὐδαιμονεστάτους ἡγοῦμαι· (οἱ γὰρ τὰ τείχη φυλάττοντες οὕτω γ' ἂν εὐδαιμονέστατοι εἴησαν· πάντα γὰρ τὰ ἐν ταῖς πόλεσι φυλάττουσιν) ἀλλ' ὅς ἂν κτῆσθαι τε πλείστα δύνηται σὺν τῷ δικαίῳ, χρῆσθαι τε πλείστοις σὺν τῷ καλῷ, τοῦτον ἐγὼ εὐδαιμονέστατον νομίζω κατὰ χρήματα. Καὶ ταῦτα μὲν δὴ φανερός ἦν, ὥςπερ καὶ ἔλεγε, πρῶτων.

24. Πρὸς δὲ τούτοις κατανοήσας τοὺς πολλοὺς τῶν ἀνθρώπων, ὅτι, ἦν μὲν ὑγιαίνοντας διατελῶσι, παρασκευάζονται, ὅπως ἔξουσιν τὰ ἐπιτήδεια, καὶ κατατίθενται τὰ χρήσιμα εἰς τῆν τῶν ὑγιαίνόντων δίανταν· ὅπως δὲ, ἦν ἀσθενήσωσι, τὰ σύμφορα παρέσται, τούτου οὐ πάνυ ἐπιμελουμένους ἑώρα· ἔδοξεν οὖν καὶ ταῦτα ἐκπονήσαι αὐτῷ, τοὺς τε ἰατροὺς τοὺς ἀρίστους συνεκομίσατο πρὸς αὐτόν, τῷ τελεῖν ἐθέλειν, καὶ ὁπόσα ἢ ὄργανα χρήσιμα ἔφη τις ἂν αὐτῷ γενέσθαι ἢ φάρμακα ἢ σῖτα ἢ ποτὰ, οὐδὲν τούτων ὃ τι οὐχὶ παρασκευάσας ἐθησαύριζε παρ' αὐτῷ. 25. Καὶ ὁπότε δὲ τις ἀσθενήσῃ τῶν θεραπεύεσθαι ἐπικαιρίων, ἐπεσκόπει, καὶ παρεῖχε πάντα, ὅτου ἔδει· καὶ τοῖς ἰατροῖς δὲ χάριν ἤδει, ὁπότε τις ἰάσαιτό τινα τῶν παρ' ἐκείνου λαμβάνων.

26. Ταῦτα μὲν δὴ καὶ τοιαῦτα πολλὰ ἐμηχανῶτο πρὸς τὸ προτεῦεν, παρ' οἷς ἐβούλετο ἑαυτὸν φιλεῖσθαι. Ὡν δὲ προηγόρευε τε ἀγῶνας, καὶ ἄθλα προὔτίθει, φιλονεικίας ἐμποιεῖν βουλόμενος περὶ τῶν καλῶν καὶ ἀγαθῶν ἔργων, ταῦτα τῷ μὲν Κύρῳ ἔπαινον παρεῖχεν, ὅτι ἐπεμέλετο, ὅπως ἀσκοῦτο ἢ ἀρετῇ· τοῖς

μέντοι ἀρίστοις οἱ ἀγῶνες οὗτοι πρὸς ἀλλήλους καὶ ἔριδας καὶ φιλονεικίας ἐνέβαλλον. 27. Πρὸς δὲ τοῦτοις, ὥσπερ νόμον κατεστήσατο ὁ Κύριος, ὅσα διακρίσεως δέοιτο εἴτε δίκη εἴτε ἀγωνίσματι, τοὺς δεομένους διακρίσεως συντρέχειν τοῖς κριταῖς. Δῆλον οὖν, ὅτι ἐστοχάζοντο μὲν οἱ ἀνταγωνιζόμενοί τι ἀμφοτέρω τῶν κρατίστων καὶ τῶν μάλιστα φίλων κριτῶν· ὁ δὲ μὴ νικῶν τοῖς μὲν νικῶσιν ἐφθόνηι, τοὺς δὲ μὴ ἐαυτὸν κρίνοντας ἐμίσει· ὁ δ' αὖ νικῶν, τῷ δικαίῳ προσεποιεῖτο νικᾶν, ὥστε χάριν οὐδενὶ ἠγεῖτο ὀφείλειν. 28. Καὶ οἱ πρωτεύειν δὲ βουλόμενοι φιλίᾳ παρὰ Κύριον, ὥσπερ ἄλλοι ἐν πόλεσιν, καὶ οὗτοι ἐπιφθόνως πρὸς ἀλλήλους εἶχον· ὥςθ' οἱ πλείονες ἐκποδῶν ἐβούλοντο ὁ ἕτερος τὸν ἕτερον γενέσθαι μᾶλλον, ἢ συνέπραξαν ἂν τι ἀλλήλοις ἀγαθόν. Καὶ ταῦτα μὲν δεδήλωται, ὥς ἐμηχανᾶτο, τοὺς κρατίστους αὐτὸν μᾶλλον πάντας φιλεῖν ἢ ἀλλήλους.

CAP. III.

1. Νῦν δὲ ἤδη διηγησόμεθα, ὥς τὸ πρῶτον ἐξήλασε Κύριος ἐκ τῶν βασιλείων· καὶ γὰρ αὐτῆς τῆς ἐξελάσεως ἡ σεμνότης ἡμῖν δοκεῖ μία τῶν τεχνῶν εἶναι τῶν μεμηχανημένων, τὴν ἀρχὴν μὴ εὐκαταφρόνητον εἶναι. Πρῶτον μὲν οὖν πρὸ τῆς ἐξελάσεως εἰσκαλέσας πρὸς αὐτὸν τοὺς τὰς ἀρχὰς ἔχοντας Περσῶν τε καὶ τῶν ἄλλων, διέδωκεν αὐτοῖς τὰς Μηδικὰς στολὰς. (καὶ τότε πρῶτον Πέρσαι Μηδικὴν στολὴν ἐνέδυσαν) διαδιδούς τε, ἅμα τὰδε ἔλεγεν αὐτοῖς, ὅτι ἐλάσαι βούλοιτο εἰς τὰ τεμένη τὰ τοῖς θεοῖς ἐξηρημένα, καὶ

θῦσαι μετ' ἐκείνων. 2. Πάρεστε οὖν, ἔφη, αὐριον ἐπὶ τὰς θύρας, κοσμηθέντες ταῖς στολαῖς ταύταις, πρὶν ἥλιον ἀνατέλλειν, καὶ καθίστασθε, ὡς ἂν ὑμῖν Φεραύλας ὁ Πέροης ἐξαγγείλῃ παρ' ἐμοῦ· καὶ ἐπειδὴν, ἔφη, ἐγὼ ἡγῶμαι, ἔπεσθε ἐν τῇ ὀρθείῃσι χώρᾳ. Ἦν δ' ἄρα τινὲ δοκῇ ὑμῶν ἄλλῃ κάλλιον εἶναι, ἢ ὡς ἂν νῦν ἐλαύνωμεν, ἐπειδὴν πάλιν ἔλθωμεν, διδασκόμε· ὅπῃ γὰρ ἂν κάλλιστον καὶ ἄριστον ὑμῖν δοκῇ εἶναι, ταύτῃ ἕκαστα δεῖ καταστήσασθαι. 3. Ἐπεὶ δὲ τοῖς κρατίστοις διέδωκε τὰς καλλίστας στολὰς, ἐξέφερε δὴ καὶ ἄλλας Μηδικὰς στολὰς· (παμπόλλας γὰρ παρεσκευάσατο, οὐδὲν φειδόμενος, οὔτε πορφυρίδων, οὔτε ὀφρύνων, οὔτε φοινικίδων, οὔτε καρυνκίνων ἱματίων) νείμας δὲ τούτων τὸ μέρος ἕκαστῷ τῶν ἡγεμόνων, ἐκέλευσεν αὐτοὺς τούτοις κοσμεῖν τοὺς αὐτῶν φίλους, ὥσπερ, ἔφη, ἐγὼ ὑμᾶς κοσμῶ. 4. Καί τις τῶν παρόντων ἐπήρετο αὐτόν, Σὺ δέ, ὦ Κῦρε, ἔφη, πότε κοσμήσῃ; Ὁ δ' ἀπεκρίνατο, Οὐ γὰρ νῦν, ἔφη, δοκῶ ὑμῖν αὐτὸς κοσμεῖσθαι, ὑμᾶς κοσμῶν; Ἀμέλει, ἔφη, ἦν δύνωμαι ὑμᾶς τοὺς φίλους εὖ ποιεῖν, ὅποιαν ἂν ἔχων στολὴν τυγχάνω, ἐν ταύτῃ καλὸς φανοῦμαι. 5. Οὕτω δὴ οἱ μὲν ἀπελθόντες, μεταπεμπόμενοι τοὺς φίλους, ἐκόσμουν ταῖς στολαῖς.

Ὁ δὲ Κῦρος, νομίζων, Φεραύλαν τὸν ἐκ τῶν δημοτῶν καὶ συνετὸν εἶναι, καὶ φιλόκαλον καὶ εὐτακτον, καὶ τοῦ χαρίζεσθαι αὐτῷ οὐκ ἀμελῇ, ὅς ποτε καὶ περὶ τοῦ τιμᾶσθαι ἕκαστον κατὰ τὴν ἀξίαν συνεῖπε· τοῦτον δὲ καλέσας συνεβουλεύετο αὐτῷ

πῶς ἂν τοῖς μὲν εὖνοις κάλλιστα ἰδεῖν ποιοῖτο τὴν ἐξέλασιν, τοῖς δὲ δυσμενέσι φοβερῶτατα. 6. Ἐπεὶ δὲ σκοποῦντοιν αὐτοῖν τὰ αὐτὰ ἔδοξεν, ἐκέλευσε τὸν Φεραύλαν ἐπιμεληθῆναι, ὅπως ἂν οὕτω γένηται αὐριον ἢ ἐξέλασις, ὥςπερ ἔδοξε καλῶς ἔχειν. Εἶρηκα δὲ, ἔφη, ἐγὼ, πάντας πείθεσθαι σοι περὶ τῆς ἐν τῇ ἐξελάσει τάξεως. ὅπως δ' ἂν ἡδιον παραγγέλλοντός σου ἀκούωσι, φέρε λαβὼν, ἔφη, χιτῶνας μὲν τουτουσὶ τοῖς τῶν δορυφόρων ἡγεμόσι, κάσας δὲ τοὺςδε τοὺς ἐφιππέους τοῖς τῶν ἱππέων ἡγεμόσι δὸς, καὶ τῶν ἁρμάτων τοῖς ἡγεμόσιν ἄλλους τοὺςδε χιτῶνας. 7. Ὁ μὲν δὴ ἔφερε λαβὼν. οἱ δὲ ἡγεμόνες, ἐπεὶ ἴδοιεν αὐτὸν, ἔλεγον, Μέγας δὴ σύ γε, ὦ Φεραύλα, ὁπότε γε καὶ ἡμῖν τάξεις, ἃ ἂν δεοί ποιεῖν. Οὐ μὰ Δι', ἔφη ὁ Φεραύλας, οὐ μόνον γε, ὡς ἔοικεν, ἀλλὰ καὶ συσκευοφορήσω. νῦν γοῦν φέρω τώδε δύο κάσα, τὸν μὲν σοὶ, τὸν δὲ ἄλλῳ. σὺ μὲντοι τούτων λάβε, ὁπότερον βούλει. 8. Ἐκ τούτου δὴ ὁ μὲν λαμβάνων τὸν κάσαν τοῦ μὲν φθόνου ἐπελέληστο, εὐθὺς δὲ συνεβουλεύετο αὐτῷ, ὁπότερον λαμβάνοι. Ὁ δὲ συμβουλευσας ἂν, ὁπότερος βελτίων εἴη, καὶ εἰπὼν, Ἦν μου κατηγορήσης, ὅτι αἴρεσίν σοι δέδωκα, εἰσαῦθις ὅταν διακονῶ, ἐτέρῳ χρήσῃ μοι διακόνῳ. Ὁ μὲν δὴ Φεραύλας οὕτω διαδούς, ἢ ἐτάχθη, εὐθὺς ἐπεμελεῖτο τῶν εἰς τὴν ἐξέλασιν, ὅπως ὡς κάλλιστα ἕκαστα ἔξει.

9. Ἡνίκα δὲ ἡ ὑστεραία ἦκε, καθαρά μὲν ἦν πάντα πρὸ ἡμέρας, στοῖχοι δὲ εἰστήκεσαν ἔνθεν καὶ ἔνθεν

τῆς ὁδοῦ, ὥσπερ καὶ νῦν ἔτι ἴστανται, ἥ ἂν βασι-
 λεὺς μέλλῃ ἐλαύνειν· ὧν ἐντὸς οὐδενί ἐστιν εἰσιέναι
 τῶν μὴ τετιμημένων· μαστιγοφόροι δὲ καθέστασαν,
 οἳ ἔπαιον, εἴ τις ἐνοχλοίῃ. Ἔστασαν δὲ πρῶτον μὲν
 τῶν δορυφόρων εἰς τετρακισχιλίους, ἔμπροσθεν τῶν
 πυλῶν, εἰς τέτταρας· διςχίλιοι δὲ ἐκατέρωθεν τῶν
 πυλῶν. 10. Καὶ οἱ ἵππεῖς δὲ πάντες παρῆσαν καταβε-
 βηκότες ἀπὸ τῶν ἵππων, καὶ διειρκότες τὰς χεῖρας
 διὰ τῶν κανδύων, ὥσπερ καὶ νῦν ἔτι διείρουσιν, ὅταν
 ὁρᾷ βασιλεὺς. Ἔστασαν δὲ Πέρσαι μὲν ἐκ δεξιῶς, οἳ
 δὲ ἄλλοι σύμμαχοι ἐξ ἀριστερῶς τῆς ὁδοῦ, καὶ τὰ
 ἄρματα ὡσαύτως τὰ ἡμίσεα ἐκατέρωθεν. 11. Ἐπεὶ δὲ
 ἀνεπετάννυντο αἱ τοῦ βασιλείου πύλαι, πρῶτον μὲν
 ἤγοντο τῷ Διὶ ταῦροι πάγκαλοι εἰς τέσσαρας, καὶ
 οἷς τῶν ἄλλων θεῶν οἱ μάγοι ἐξηγοῦντο· πολὺ γὰρ
 οἴονται Πέρσαι χρῆναι τοῖς περὶ τοὺς θεοὺς μᾶλλον
 τεχνίταις χρῆσθαι, ἢ περὶ τᾶλλα. 12. Μετὰ δὲ τοὺς
 βοῦς ἵπποι ἤγοντο, θῦμα τῷ Ἡλίῳ· μετὰ δὲ τού-
 τους ἐξήγετο ἄρμα λευκὸν, χρυσόζυγον, ἐστεμμένον,
 Διὸς ἱερὸν· μετὰ δὲ τόδε, Ἡλίου ἄρμα λευκὸν, καὶ
 τοῦτο ἐστεμμένον, ὥσπερ τὸ πρόδθεν· μετὰ δὲ τοῦ-
 το, ἄλλο τρίτον ἄρμα ἐξήγετο, φοινικίσι καταπεπτα-
 μένοι οἱ ἵπποι, καὶ πῦρ ὀπισθεν αὐτοῦ ἐπ' ἐσχάρας
 μεγάλης ἄνδρες εἶποντο φέροντες. 13. Ἐπὶ δὲ τούτοις
 ἤδη αὐτὸς ἐκ τῶν πυλῶν προὔφαινετο ὁ Κῦρος ἐφ'
 ἄρματος, ὁρθὴν ἔχων τὴν τιάραν, καὶ χιτῶνα πορ-
 φυροῦν μεσόλευκον, (ἄλλω δ' οὐκ ἔξεστι μεσόλευκον
 ἔχειν) καὶ περὶ τοῖς σκέλεσιν ἀναξυρίδας ὑσγινοβα-

φῆς, καὶ κἀνδυν ὀλοπόρφυρον. Εἶχε δὲ καὶ διά-
 δημα περὶ τῇ τιάρᾳ· καὶ οἱ συγγενεῖς δὲ αὐτοῦ τὸ
 αὐτὸ τοῦτο σημεῖον εἶχον, καὶ νῦν τὸ αὐτὸ τοῦτο
 ἔχουσι· τὰς δὲ χεῖρας ἔξω τῶν χειρίδων εἶχε. 14. Πα-
 ρωχεῖτο δὲ αὐτῷ ἡνίοχος, μέγας μὲν, μέλων δ' ἐκείνου,
 εἴτε καὶ τῷ ὄντι, εἴτε καὶ ὁπωσοῦν· μεῖζων δὲ ἐφάνη
 πολὺ Κῦρος. Ἰδόντες δὲ πάντες προσεκύνησαν, εἴτε
 καὶ ἄρξαι τινὲς κεκελευσμένοι, εἴτε καὶ ἐκπλαγέντες
 τῇ παρασκευῇ, καὶ τῷ δόξαι μέγαν τε καὶ καλὸν φα-
 νῆναι τὸν Κῦρον· πρόσθεν δὲ Περσῶν οὐδεὶς Κῦρον
 προσεκύνει. 15. Ἐπεὶ δὲ προῆι τὸ τοῦ Κύρου ἄρμα,
 προηγοῦντο μὲν οἱ τετρακισχίλιοι, δορυφόροι, παρεί-
 ποντο δὲ οἱ διςχίλιοι ἐκατέρωθεν τοῦ ἄρματος· ἐφεί-
 ποντο δὲ οἱ περὶ αὐτὸν σκηπτοῦχοι ἐφ' ἵππων, κεκο-
 σμημένοι, σὺν τοῖς παλτοῖς, ἄμφι τοὺς τριακοσίους.
 16. Οἱ δ' αὖ τῷ Κύρῳ τρεφόμενοι ἵπποι παρήγοντο
 χρυσοχάλινοι, ῥαβδωτοῖς ἱματίοις καταπεπταμένοι,
 ἄμφι τοὺς διακοσίους· ἐπὶ δὲ τούτοις διςχίλιοι ξυστο-
 φόροι· ἐπὶ δὲ τούτοις, ἵππεῖς οἱ πρῶτοι γενόμενοι,
 μύριοι, εἰς ἑκατὸν πανταχῇ τεταγμένοι, ἡγεῖτο δὲ
 αὐτῶν Χρυσάντας· 17. ἐπὶ δὲ τούτοις μύριοι ἄλλοι
 Περσῶν ἵππεῖς τεταγμένοι ὥσαύτως, ἡγεῖτο δὲ αὐτῶν
 Ὑστάσπας· ἐπὶ δὲ τούτοις ἄλλοι μύριοι ὥσαύτως τε-
 ταγμένοι, ἡγεῖτο δ' αὐτῶν Λατάμας· ἐπὶ δὲ τούτοις
 ἄλλοι, ἡγεῖτο δ' αὐτῶν Γαδάτας· 18. ἐπὶ δὲ τούτοις
 Μῆδοι ἵππεῖς, ἐπὶ δὲ τούτοις Ἀρμένιοι, μετὰ δὲ
 τούτους Ἑρκάνιοι, μετὰ δὲ τούτους Καδοῦσιοι, ἐπὶ
 δὲ τούτοις Σάκαι. Μετὰ δὲ τοὺς ἵππεας ἄρματα ἐπὶ

γετιάρων τεταγμένα· ἡγεῖτο δὲ αὐτῶν Ἀριαβάτης Πέρσης.

19. Πορευομένου δὲ αὐτοῦ, παρείποντο πᾶμπολλοὶ ἄνθρωποι ἔξω τῶν σημείων, δεόμενοι Κυρίου ἄλλος ἄλλης πράξεως. Πέμπας οὖν πρὸς αὐτοὺς τῶν σκηπτούχων τινάς, οἱ παρείποντο αὐτῷ τρεῖς ἐκατέρωθεν τοῦ ὅρματος αὐτοῦ τούτου ἕνεκα, τοῦ διαγγέλλειν, ἐκέλευσεν εἰπεῖν αὐτοῖς, εἴ τις τι αὐτοῦ δέοιτο, διδάσκειν τῶν ὑπάρχων τινά, ὃ τι τις βούλοιτο, ἐκείνους δὲ ἔφη πρὸς αὐτὸν ἐρεῖν. Οἱ μὲν δὴ ἀπιόντες εὐθὺς κατὰ τοὺς ἰππέας ἐπορεύοντο, καὶ ἐβουλεύοντο, τίνι ἕκαστος προσίοι. 20. Ὁ δὲ Κύρος, οὗς ἐβούλετο μάλιστα θεραπεύεσθαι τῶν φίλων ὑπὸ τῶν ἀνθρώπων, τούτους, πέμπων τινά, πρὸς αὐτὸν ἐκάλει καθ' ἕκαστον, καὶ ἔλεγεν αὐτοῖς οὕτως· Ἦν τις ὑμᾶς διδάσκη τι τούτων τῶν παρεπομένων, ὃς μὲν ἂν μηδὲν δοκῇ ὑμῖν λέγειν, μὴ προσέχετε αὐτῷ τὸν νοῦν· ὃς δ' ἂν δικαίων δεῖσθαι δοκῇ, εἰσαγγέλλετε πρὸς ἐμὲ, ἵνα κοινῇ βουλευόμενοι διαπράττοιμεν αὐτοῖς.

21. Οἱ μὲν δὴ ἄλλοι, ἐπεὶ καλέσειεν, ἀνὰ κράτος ἐλαύνοντες ὑπήκουον, συναύξοντες τὴν ἀρχὴν τῷ Κυρίῳ, καὶ ἐνδεικνύμενοι, ὅτι σφόδρα πείθοιντο. Δαΐφωρης δὲ τις ἦν, σολοικότερος ἄνθρωπος τῷ τόπῳ, ὃς ᾔετο, εἰ μὴ ταχὺ ὑπακούοι, ἐλευθερώτερος ἂν φαίνεσθαι. 22. Αἰσθόμενος οὖν ὁ Κύρος τοῦτο, πρὶν προσελθεῖν αὐτὸν καὶ διαλεχθῆναι αὐτῷ, ὑποπέμπας τινά τῶν σκηπτούχων, εἰπεῖν ἐκέλευσε πρὸς αὐτὸν, ὅτι οὐδὲν ἔτι δέοιτο· καὶ τολοιπὸν οὐκ ἐκάλει.

23. Ὁ δὲ ὕστερος κληθεὶς αὐτοῦ πρότερος αὐτῷ προσήλασε, καὶ ὁ Κῦρος ἵππον αὐτῷ ἔδωκε τῶν παρεπομένων, καὶ ἐκέλευσε τῶν σκηπτούχων τινὰ συναπαγαγεῖν αὐτῷ, ὅπου κελεύσειε. Τοῖς δὲ ἰδοῦσιν ἔντιμόν τι τοῦτο ἔδοξεν εἶναι, καὶ πολὺ πλείονες ἐκ τούτου αὐτὸν ἐθεράπευον ἀνθρώπων.

24. Ἐπεὶ δὲ ἀφίκοντο πρὸς τὰ τεμένη, ἔθυσαν τῷ Διὶ, καὶ ὠλοκαύτωσαν τοὺς ταύρους· ἔπειτα τῷ Ἡλίῳ, καὶ ὠλοκαύτωσαν τοὺς ἵππους. Ἐπειτα Γῇ σφάξαντες, ὥς ἐξηγήσαντο οἱ μάγοι, ἐποίησαν· ἔπειτα δὲ, ἤρωσι τοῖς Συρίαν ἔχουσι. 25. Μετὰ δὲ ταῦτα, καλοῦ ὄντος τοῦ χωρίου, ἔδειξε τέρμα ὡς ἐπὶ πέντε σταδίων χωρίου, καὶ εἶπε, κατὰ φύλα ἀνὰ κράτος ἐνταῦθα ἀφεῖναι τοὺς ἵππους. Σὺν μὲν οὖν τοῖς Πέρσαις αὐτὸς ἤλασε, καὶ ἐνίκα· πολὺ μάλιστα γὰρ ἐμεμελήκει αὐτῷ ἱππικῆς. Μήδων δὲ Ἀρτάβαζος ἐνίκα· (Κῦρος γὰρ αὐτῷ τὸν ἵππον ἔδεδῶκε) Σύρων δὲ, ὁ προστατῶν· Ἀρμενίων δὲ, Τιγράνης· Τρκανίων δὲ, ὁ υἱὸς τοῦ ἱππάρχου· Σακῶν δὲ, ἰδιώτης ἀνὴρ ἀπέλιπεν ἅρα τῷ ἵππῳ τοὺς ἄλλους ἵππους ἐγγὺς τῷ ἡμίσει τοῦ δρόμου. 26. Ἐνθα δὲ λέγεται ὁ Κῦρος ἐρέσθαι τὸν νεανίσκον, εἰ δέξαιτ' ἂν βασιλείαν ἀντὶ τοῦ ἵππου. Τὸν δ' ἀποκρίνασθαι, ὅτι βασιλείαν μὲν οὐκ ἂν δεξαίμην, χάριν δὲ ἀνδρὶ ἀγαθῷ καταθέσθαι δεξαίμην ἂν. 27. Καὶ ὁ Κῦρος εἶπε, Καὶ μὴν ἐγὼ δεῖξαι σοι θέλω, ἔνθα, κἂν μύων βάλῃς, οὐκ ἂν ἀμάρτοις ἀνδρὸς ἀγαθοῦ. Πάντως τοίνυν, ὁ Σάκας, ἔφη, δεῖξόν μοι· ὡς βαλῶ γε

ταύτη τῇ βώλῳ, ἔφη ἀνελόμενος. 28. Καὶ ὁ μὲν Κῦρος δείκνυσιν αὐτῷ, ὅπου ἦσαν πλεῖστοι τῶν φίλων· ὁ δὲ καταμύων ἴησι τῇ βώλῳ, καὶ παρελαύνοντος Φεραύλα τυγχάνει· ἔτυχε γὰρ ὁ Φεραύλας παραγγέλλων τι τακτὸς παρὰ τοῦ Κυρίου· βληθεὶς δὲ οὐδὲ μετεστράφη, ἀλλ' ᾤχετο, ἐφ' ὅπερ ἐτάχθη. 29. Ἀναβλέψας δὲ ὁ Σάκας, ἐρωτᾷ, τίνος ἔτυχεν. Οὐ μὰ τὸν Δι', ἔφη, οὐδενὸς τῶν παρόντων. Ἀλλ' οὐ μέντοι, ἔφη ὁ νεανίσκος, τῶν γε ἀπόντων. Ναὶ μὰ Δι', ἔφη ὁ Κύρος, σὺ γε ἐκείνου τοῦ παρὰ τὰ ἄρματα ταχὺ ἐλαύνοντος τὸν ἵππον. Καὶ πῶς, ἔφη, οὐ μεταστρέφεται; 30. Καὶ ὁ Κύρος ἔφη, Μαινόμενος γὰρ τίς ἐστιν, ὥς ἔοικεν. Ἀκούσας δὲ ὁ νεανίσκος, ᾤχετο σκεψόμενος, τίς εἴη· καὶ εὗρίσκει τὸν Φεραύλαν γῆς τε κατὰπλεων τὸ γένειον καὶ αἵματος· ἐρῶν γὰρ αὐτῷ ἐκ τῆς θυνὸς βληθέντι. 31. Ἐπεὶ δὲ προσῆλθεν, ἤρετο αὐτόν, εἰ βληθεῖη. Ὁ δὲ ἀπεκρίνατο, Ὡς ὁραῖς. Δίδωμι τοίνυν σοι, ἔφη, τουτονὶ τὸν ἵππον. Ὁ δ' ἐπήρετο, Ἀντὶ τοῦ; Ἐκ τούτου δὴ διηγεῖτο ὁ Σάκας τὸ πρᾶγμα, καὶ τέλος εἶπε· Καὶ οἶμαί γε οὐχ ἡμαρτηκέναι ἀνδρὸς ἀγαθοῦ. 32. Καὶ ὁ Φεραύλας εἶπεν, Ἀλλὰ πλουσιωτέρῳ μὲν ἂν, εἰ ἐσωφρόνεις, ἢ ἐμοὶ, ἐδίδους· νῦν δὲ καὶ γὼ δέξομαι. Ἐπεύχομαι δὲ, ἔφη, τοῖς θεοῖς, οἵπερ με ἐποίησαν βληθῆναι ὑπὸ σοῦ, δοῦναι μοι ποιῆσαι, μὴ μεταμέλειν σοι τῆς ἐμῆς δωρεᾶς. Καὶ νῦν μὲν, ἔφη, ἀπέλα, ἀναβάς ἐπὶ τὸν ἐμὸν ἵππον· αὐθις δὲ ἐγὼ παρέσομαι πρὸς σέ. Οἱ μὲν δὴ οὕτω διηλλά-

ξαντο. 33. Καδουσίων δὲ ἐνίκα Ῥαθονίκης. Ἀφίει δὲ καὶ τὰ ἄρματα καθ' ἕκαστον· τοῖς δὲ νικῶσι πᾶσιν ἐδίδου βοῦς τε, ὅπως ἂν θύσαντες ἐστιῶντο, καὶ ἐκπώματα. Τὸν μὲν οὖν βοῦν ἔλαβε καὶ αὐτὸς τὸ νικητήριον· τῶν δὲ ἐκπωμάτων τὸ αὐτοῦ μέρος Φεραύλα ἔδωκεν, ὅτι καλῶς ἔδοξεν αὐτῷ τὴν ἐκ τοῦ βασιλείου ἔλασιν διαταγεῖν. 34. Οὕτω δὴ ἡ τότε ὑπὸ Κύρου κατασταθεῖσα ἔλασις· οὕτως ἔτι καὶ νῦν διαμένει ἡ βασιλέως ἔλασις, πλὴν τὰ ἱερά ἄπεστιν, ὅταν μὴ θύῃ. Ὡς δὲ ταῦτα τέλος εἶχεν, ἀφικνοῦνται πάλιν εἰς τὴν πόλιν, καὶ ἐσκήνωσαν, οἷς μὲν ἐδόθησαν οἰκίαι, κατ' οἰκίας· οἷς δὲ μὴ, ἐν τάξει.

35. Καλέσας δὲ καὶ ὁ Φεραύλας τὸν Σάκαν, τὸν δόντα τὸν ἵππον, ἐξένιζε, καὶ τᾶλλα τε παρεῖχεν ἐκπλεω, καὶ ἐπεὶ ἐδεδειπνήκεσαν, τὰ ἐκπώματα αὐτῷ, ἃ ἔλαβε παρὰ Κυρου, ἐκπιμπλὰς προὔπινε καὶ ἐδωρεῖτο. 36. Καὶ ὁ Σάκας ὁρῶν πολλὴν μὲν καὶ καλὴν σιρωμνὴν, πολλὴν δὲ καὶ καλὴν κατασκευὴν, καὶ οἰκέτας δὲ πολλοὺς, Εἰπέ μοι, ἔφη, ὦ Φεραύλα, ἡ καὶ οἴκοι τῶν πλουσίων ἦσθα; 37. Καὶ ὁ Φεραύλας εἶπε, Ποίων πλουσίων; τῶν μὲν οὖν σαφῶς ἀποχειροβιώτων. Ἐμὲ γάρ τοι ὁ πατήρ τὴν μὲν τῶν παίδων παιδείαν, γλήσχωρως αὐτὸς ἐργαζόμενος καὶ τρέφων, ἐπαίδευεν· ἐπεὶ δὲ μειράκιον ἐγενόμην, οὐ δυνάμενος τρέφειν ἄρχον, εἰς ἄρχον ἀπαγαγὼν, ἐκέλευσεν ἐργάζεσθαι. 38. Ἐνθα καὶ ἐγὼ ἀντέτρεφον ἐκείνον, ἕως ἔζη, αὐτὸς σκάπτων καὶ σπείρων καὶ μάλα μικρὸν γῆδιον, οὐ μέντοι πονηρόν γε, ἀλλὰ πάντων δικαιοῦτατον· ὃ τι γὰρ ἂν

λάβοι σπέρμα, καλῶς καὶ δικαίως ἀπεδίδου αὐτό τε
 καὶ τόκον οὐδέν τι πολύν· ἤδη δέ ποτε ὑπὸ γενναϊό-
 τητος καὶ διπλάσια ἀποδεδωκεν, ὧν ἔλαβεν. Οἴκοι
 μὲν οὖν οὕτως ἔγωγε ἔζων· νῦν δὲ ταῦτα πάντα, ᾧ
 ὄρας, Κυρὸς μοι ἔδωκε. 39. Καὶ ὁ Σάκας εἶπεν, Ὡ
 μακάριε σὺ τὰ τε ἄλλα, καὶ αὐτὸ τοῦτο, ὅτι ἐκ πέ-
 νητος πλούσιος γεγένησαι· πολὺ γὰρ οἶομαί σε καὶ
 διὰ τοῦτο ἡδιον πλουτεῖν, ὅτι πεινήσας χρημάτων
 πεπλούτηκας. 40. Καὶ ὁ Φεραύλας εἶπεν· Ἦ γὰρ οὕ-
 τως, ὦ Σάκα, ὑπολαμβάνεις, ὥς ἐγὼ νῦν τοσοῦτον
 ἡδιον ζῶ, ὅσῳ πλείω κέκτημαι; Οὐκ οἶσθα, ἔφη,
 ὅτι ἐσθίω μὲν καὶ πίνω καὶ καθεύδω οὐδ' ὅτιοῦν
 ἡδιον νῦν, ἢ τότε, ὅτε πένης ἦν. "Οτι δὲ ταῦτα
 πολλὰ ἐστί, τοσοῦτον κερδαίνω· πλείω μὲν φυλάττειν
 δεῖ, πλείω δὲ ἄλλοις διανέμειν, πλείω δὲ πλειόνων
 ἐπιμελόμενον πράγματα ἔχειν. 41. Νῦν γὰρ δὴ ἐμὲ
 πολλοὶ μὲν οἰκέται σῖτον αἰτοῦσι, πολλοὶ δὲ πιεῖν, πολ-
 λοὶ δὲ ἱμάτια· οἱ δὲ ἰατρῶν δέονται· ἡκεὶ δέ τις ἢ
 τῶν προβάτων λελυκωμένα φέρων, ἢ τῶν βοῶν κα-
 τακεκρημνισμένα, ἢ νύσον φάσκων ἐμπεπτωκέναι τοῖς
 κτήνεσιν· ὥστ' ἔμοιγε δοκῶ, ἔφη ὁ Φεραύλας, νῦν
 διὰ τὸ πολλὰ ἔχειν πλείω λυπεῖσθαι, ἢ πρόσθεν διὰ
 τὸ ὀλίγα ἔχειν. 42. Καὶ ὁ Σάκας, Ἀλλὰ ναὶ μὰ Δία,
 ἔφη, ὅταν σῶα ᾦ, πολλὰ ὄρων, πολλαπλάσια ἐμοῦ
 εὐφραίνῃ. Καὶ ὁ Φεραύλας εἶπεν, Οὐ τοι, ὦ Σά-
 κα, οὕτως ἡδύ ἐστί τὸ ἔχειν χρήματα, ὥσπερ ἀνια-
 ρὸν τὸ ἀποβάλλειν. Γνώσῃ δ', ὅτι ἐγὼ τάλῃ θῆ
 λέγω· τῶν μὲν γὰρ πλουτούντων οὐδεὶς ἀναγκάζεται

ὑφ' ἡδονῆς ἀγρυπνεῖν, τῶν δὲ ἀποβαλλόντων τι οὐ-
 δένα ἀν' ἰδοῖς δυνάμενον καθεύδειν ὑπὸ λύπης. 43. Μὰ
 Δί', ἔφη ὁ Σάκας, οὐδὲ γε τῶν λαμβανόντων τι νυ-
 στάζοντα οὐδένα ἀν' ἰδοῖς ὑφ' ἡδονῆς. 44. Ἀληθῆ, ἔφη,
 λέγεις· εἰ γὰρ τοι τὸ ἔχειν οὕτως, ὥσπερ τὸ λαμβά-
 νειν, ἡδὺ ἦν, πολὺ ἂν διέφερον εὐδαιμονία οἱ πλού-
 σιοι τῶν πενήτων. Καὶ ἀνάγκη δὲ τοί ἐστιν, ἔφη,
 ὦ Σάκα, τὸν πολλὰ ἔχοντα, πολλὰ καὶ δαπανᾶν
 καὶ εἰς θεοὺς, καὶ εἰς φίλους, καὶ εἰς ξένους· ὅστις
 οὖν ἰσχυρῶς χρήμασιν ἡδεῖται, εὖ ἴσθι, τοῦτον καὶ
 δαπανῶντα ἰσχυρῶς ἀνιᾶσθαι. 45. Μὰ Δί', ἔφη ὁ
 Σάκας, ἀλλ' οὐκ ἐγὼ τούτων εἰμὶ, ἀλλὰ καὶ εὐ-
 δαιμονίαν τοῦτο νομίζω, τὸ πολλὰ ἔχοντα πολλὰ καὶ
 δαπανᾶν. 46. Τί οὖν, ἔφη, πρὸς τῶν θεῶν, ὁ Φε-
 ραύλας, οὐχὶ σὺ γε αὐτίκα μάλα εὐδαίμων ἐγένου,
 καὶ ἐμὲ εὐδαίμονα ἐποίησας; λαβὼν γὰρ, ἔφη, ταῦ-
 τα πάντα κέκτησο, καὶ χρῶ, ὅπως βούλει, αὐτοῖς·
 ἐμὲ δὲ μηδὲν ἄλλο ἢ ὥσπερ ξένον τρέφε, καὶ ἔτι εὐ-
 τελέστερον ἢ ξένον· ἀρκέσει γὰρ μοι, ὅ τι ἂν καὶ
 σὺ ἔχῃς, τούτων μετέχειν. 47. Παίξεις, ἔφη ὁ Σάκας.
 Καὶ ὁ Φεραύλας ὁμόσας εἶπεν, ἢ μὴν σπουδῇ λέ-
 γειν. Καὶ ἄλλα γέ σοι, ὦ Σάκα, προσδιαπράξομαι
 παρὰ Κύρου, μήτε θύρας τὰς Κύρου θεραπεύειν,
 μήτε στρατεύεσθαι. Ἀλλὰ σὺ μὲν πλουτῶν οἶκοι
 μενεῖς· ἐγὼ δὲ ταῦτα ποιήσω καὶ ὑπὲρ σοῦ καὶ ὑπὲρ
 ἐμοῦ· καὶ ἐάν τι ἀγαθὸν προσλαμβάνω διὰ τὴν
 Κύρου θεραπείαν, ἢ καὶ ἀπὸ στρατείας τινός, οἶσω
 πρὸς σέ, ἵνα ἔτι πλειόνων ἀρχῇς· μόνον, ἔφη, ἐμὲ

ἀπόλυσον ταύτης τῆς ἐπιμελείας· ἦν γὰρ ἐγὼ σχολὴν ἄγω ἀπὸ τούτων, ἐμοὶ τέ σε οἶομαι πολλὰ καὶ Κύρω χρήσιμον ἔσσεσθαι. 48. Τούτων οὕτω ῥηθέντων, ταῦτα συνέθεντο, καὶ ταῦτα ἐποιοῦν. Καὶ ὁ μὲν ἡγεῖτο εὐδαίμων γεγενῆσθαι, ὃ τι πολλῶν ἦρχε χρημάτων· ὁ δ' αὖ ἐνόμιζε μακαριώτατος εἶναι, ὅτι ἐπίτροπον ἔξει, σχολὴν παρέχοντα πράττειν, ὃ τι ἂν αὐτῷ ἡδὺ εἴη.

49. Ἦν δὲ τοῦ Φεραύλα ὁ τρόπος φιλέταιρός τε, καὶ θεραπεύειν οὐδὲν ἡδὺ αὐτῷ οὕτως ἐδόκει εἶναι, οὐδ' ὠφέλιμον, ὥς ἀνθρώπους. Καὶ γὰρ βέλτιστον πάντων τῶν ζώων ἡγεῖτο ἄνθρωπον εἶναι καὶ εὐχαριστότατον, ὅτι ἐώρα, τοὺς τε ἐπαινουμένους ὑπὸ τινος ἀντεπαινοῦντας τούτους προθύμως, τοῖς τε χαρίζομένοις πειρωμένους ἀντιχαρίζεσθαι· καὶ οὕς γνοῖεν εὐνοϊκῶς ἔχοντας, τούτοις ἀντεννοοῦντας· καὶ οὕς εἰδεῖεν φιλοῦντας αὐτοὺς, τούτους μισεῖν οὐ δυναμένους· καὶ γονέας δὲ πολὺ μᾶλλον ἀντιθεραπεύειν πάντων τῶν ζώων ἐθέλοντας καὶ ζῶντας καὶ τελευτήσαντας· τὰ δ' ἄλλα πάντα ζῶα καὶ ἀγνωμόνεστερα καὶ ἀχαριστότερα ἀνθρώπων ἐγίγνωσκεν εἶναι. 50. Οὕτω δὴ ὁ τε Φεραύλας ὑπερήδετο, ὅτι ἐξέσοιτο αὐτῷ, ἀπαλλαγέντι τῆς τῶν ἄλλων κτημάτων ἐπιμελείας, ἀμφὶ τοὺς φίλους ἔχειν· ὁ τε Σάκας, ὅτι ἔμελλε πολλὰ ἔχων πολλοῖς χρήσεσθαι. Ἐφίλει δὲ ὁ μὲν Σάκας τὸν Φεραύλαν, ὅτι προσέφερε τι αἰεὶ· ὁ δὲ τὸν Σάκαν, ὅτι παραλαμβάνειν πάντα ἤθελε, καὶ αἰεὶ πλειόνων ἐπιμελόμενος, οὐδὲν μᾶλ-

λον αὐτῷ ἀσχολίαν παρεῖχε. Καὶ οὗτοι μὲν δὴ οὕτω διῆγον.

C A P. IV.

1. Θύσας δὲ καὶ ὁ Κῦρος, καὶ νικητήρια ἐστιῶν, ἐκάλεσε τῶν φίλων, οἱ μάλιστα αὐτὸν αὔξειν τε βουλόμενοι φανεροὶ ἦσαν καὶ τιμῶντες εὐνοϊκώτατα. Συνεκάλεσε δὲ αὐτοῖς καὶ Ἀρτάβαζον τὸν Μῆδον, καὶ Τιγράνην τὸν Ἀρμένιον, καὶ τὸν Ὑρκάνιον ἱππαρχον, καὶ Γωβρύαν. 2. Γαδάτας δὲ τῶν σκηπτούχων ἤρχεν αὐτῷ, καὶ ὅπῃ ἐκεῖνος διεκόσμησεν, ἡ πᾶσα ἔνδον δίαίτα καθειστήκει· καὶ ὁπότε μὲν συνεδείπνοϊέν τινες, οὐδ' ἐκάθιζε Γαδάτας, ἀλλ' ἐπεμελεῖτο· ὁπότε δὲ αὐτοὶ εἶεν, καὶ συνεδείπνει· ἦδετο γὰρ αὐτῷ ξυνῶν· ἀντὶ δὲ τούτων πολλοῖς καὶ μεγάλοις ἐτιμᾶτο ὑπὸ τοῦ Κῦρου· διὰ δὲ Κῦρον καὶ ὑπ' ἄλλων. 3. Ὡς δ' ἦλθον οἱ κληθέντες ἐπὶ τὸ δεῖπνον, οὐχ ὅπου ἔτυχεν ἕκαστον ἐκάθιζεν, ἀλλ' ὅν μὲν μάλιστα ἐτίμα, παρὰ τὴν ἀριστεράν χειρά, ὥς εὐεπιβουλευτοτέρας ταύτης οὔσης, ἢ τῆς δεξιᾶς· τὸν δὲ δεύτερον παρὰ τὴν δεξιάν, τὸν δὲ τρίτον πάλιν παρὰ τὴν ἀριστεράν, τὸν δὲ τέταρτον παρὰ τὴν δεξιάν· καὶ ἦν πλεονες ὥσιν, ὡσαύτως. 4. Σαφηνίζεσθαι δὲ, ὥς ἕκαστον ἐτίμα, τοῦτο ἐδόκει αὐτῷ ἀγαθὸν εἶναι· ὅτι, ὅπου μὲν οἴονται οἱ ἄνθρωποι τὸν κρατιστεύοντα μῆτε κηρυχθῆσθαι, μῆτε ἄθλα λήψεσθαι, δηλοὶ εἰσιν ἐνταῦθα οὐ φιλονείκως πρὸς ἀλλήλους ἔχοντες· ὅπου δὲ μάλιστα πλεονεκτῶν ὁ κράτιστος φαίνεται, ἐνταῦθα προθυμώτατα φανεροὶ εἰσιν ἀγωνιζόμενοι πάντες.

5. Καὶ ὁ Κῦρος δὲ οὕτως ἐσαφήνιζε μὲν τοὺς κρατιστεύοντας παρ' ἑαυτῷ, εὐθὺς ἀρξάμενος ἐξ ἔδρας καὶ παραστάσεως. Οὐ μέντοι ἀθάνατον τὴν ταχθεῖσαν ἔδραν κατεστήσατο, ἀλλὰ νόμιμον ἐποίησατο, καὶ ἀγαθοῖς ἔργοις προβῆναι εἰς τὴν τιμιωτάτην ἔδραν, καὶ, εἴ τις ῥαδιουργοίη, ἀναχωρῆσαι εἰς τὴν ἀτιμοτέραν. Τὸν δὲ πρωτεύοντα ἐν ἔδρᾳ ῥαχύνετο μὴ οὐ πλεῖστα καὶ ἀγαθὰ ἔχοντα παρ' αὐτοῦ φαίνεσθαι. Καὶ ταῦτα δὲ, ἐπὶ Κύρου γεγόμενα, οὕτως ἐτι καὶ νῦν διαμένοντα αἰσθανόμεθα.

6. Ἐπεὶ δὲ ἐδείκνουν, ἐδύκει τῷ Γωβρῦα τὸ μὲν πολλὰ ἕκαστα εἶναι οὐδέν τι θαυμαστὸν παρ' ἀνδρὶ πολλῶν ἀρχοντι· τὸ δὲ τὸν Κῦρον, οὕτω μέγαρα πράττοντα, εἴ τι ἡδὺ δόξειε λαβεῖν, μηδὲν τούτων μόνον καταδαπανᾶν, ἀλλὰ ἔργον ἔχειν δεόμενον τούτου κοινωνεῖν τοὺς παρόντας. Πολλάκις δὲ καὶ τῶν ἀπόντων φίλων ἐστὶν οἷς ἑώρα πέμποντα ταῦτα αὐτὸν, οἷς ἡσθεῖς τύχοι· 7. ὥστε ἐπεὶ ἐδεδειπνήκεσαν, καὶ τὰ πάντα πολλὰ ὄντα διαπεπόμφει ὁ Κῦρος ἀπὸ τῆς τραπέζης, εἶπεν ἄρα ὁ Γωβρῦας, Ἀλλ' ἐγὼ, ὦ Κῦρε, πρόσθεν μὲν ἡγούμην, τούτῳ σε πλεῖστον διαφέρειν ἀνθρώπων, τῷ στρατηγικώτατον εἶναι· νῦν δὲ θεοὺς ὁμνυμι, ἢ μὴν ἐμοὶ δοκεῖν πλεον σε διαφέρειν φιλανθρωπίας, ἢ στρατηγίας. S. Nῆ Δι', ἔφη ὁ Κῦρος· καὶ μὲν δὴ καὶ ἐπιδείκνυμαι τὰ ἔργα πολὺ ἡδίων φιλανθρωπίας ἢ στρατηγίας. Πῶς δὴ; ἔφη ὁ Γωβρῦας. Ὅτι, ἔφη, τὰ μὲν, κακῶς ποιοῦντα ἀνθρώπους, δεῖ ἐπιδείκνυσθαι, τὰ δὲ, εὖ.

9 Ἐκ τούτου δὴ, ἐπεὶ ὑπέπινον, ἤρετο ὁ Ῥωτάσπας τὸν Κῦρον, 4^ο ἄν, ἔφη, ὦ Κῦρε, ἀχθεσθείης μοι, εἴ σε ἐροίμην, ὃ βούλομαί σου ἐνθέσθαι; Ἀλλὰ ναὶ μὰ τοὺς θεοὺς, ἔφη, τοῦναντίον τούτου, ἀχθοίμην ἄν σοι, εἰ αἰσθοίμην σιωπῶντα, ἃ ἄν βούλοιτο ἐρέσθαι. Λέγε δὴ μοι, ἔφη, ἥδη πώποτε καλέσαντός σου οὐκ ἦλθον; Εὐφήμει, ἔφη ὁ Κῦρος. Ἀλλ' ὑπακούων σχολῇ ὑπήκουσα; Οὐδὲ τοῦτο. Προσπαχθὲν δέ τι ἥδη σοι οὐκ ἔπραξα; Οὐκ αἰτιῶμαι, ἔφη. Ὁ δὲ πράττοιμι, ἔστιν ὃ τι πώποτε οὐ προθύμως, ἢ οὐχ ἡδομένως πράττοντά με κατέγνωσ; Τοῦτο δὴ πάντων ἥκιστα, ἔφη ὁ Κῦρος. 10. Τίνος μὴν ἔνεκα, ἔφη, πρὸς τῶν θεῶν, ὦ Κῦρε, Χρυσάντας σε ἔτρεψεν, ὥστε εἰς τὴν τιμιωτέραν ἐμοῦ ἔδραν ἰδρυνθῆναι; 11. Π λέγω; ἔφη ὁ Κῦρος. Πάντως, ἔφη ὁ Ῥωτάσπας. Καὶ σὺ αὖ οὐκ ἀχθεσθήσῃ μοι, ἀκούων τὰληθῆ; 11. Ἡσθήσομαι μὲν οὖν, ἔφη, ἢν εἰδῶ ὅτι οὐκ ἀδικοῦμαι. Χρυσάντας τοίνυν, ἔφη, οὕτοσὶ πρῶτον μὲν οὐ κλῆσιν ἀνέμενεν, ἀλλὰ, πρὶν καλεῖσθαι, παρῆν τῶν ἡμετέρων ἔνεκα· ἔπειτα δέ, οὐ τὸ κελευόμενον μόνον, ἀλλὰ καὶ, ὃ τι αὐτὸς γνοίῃ ἄμεινον εἶναι πεπραγμένον ἡμῖν, τοῦτο ἔπραττεν. Ὅποτε δ' εἵπεῖν τι δέοι εἰς τοὺς συμμάχους, ἃ μὲν ἐμὲ ὦρετο πρέπειν λέγειν, ἐμοὶ συνεβούλευεν· ἃ δὲ ἐμὲ αἰσθοίτο βουλόμενον μὲν εἰδέναι, τοὺς συμμάχους, αὐτὸν δέ με αἰσχυρόμενον περὶ ἐμαυτοῦ λέγειν, ταῦτα οὕτως λέγων ὥς ἑαυτοῦ γνώμην ἀπεφαίνετο· ὥστ' ἔν γε τούτοις τί κωλύει αὐτὸν καὶ ἐμοῦ ἐμοὶ κρείττιο-

να εἶναι; Καὶ ἑαυτῷ μὲν αἰεὶ φησι πάντα τὰ πα-
 ρόντα ἀρκεῖν, ἐμοὶ δὲ αἰεὶ φανερός ἐστι σκοπῶν, τί
 ἂν προσγενόμενον ὀνήσειεν· ἐπὶ τε τοῖς ἐμοῖς καλοῖς
 πολὺ μᾶλλον ἐμοῦ ἀγάλλεται καὶ ἡδεται. 12. Πρὸς
 ταῦτα δ' Ὑστάσπας εἶπε, Νῆ τὴν Ἥραν, ἔφη, ὦ Κῦρε,
 ἡδομαί γε ταῦτά σε ἐρωτήσας. Τί μάλιστα; ἔφη ὁ
 Κῦρος. Ὅτι καὶ γὰρ πειράσομαι ταῦτα ποιεῖν· ἐν μό-
 νον, ἔφη, ἀγνοῶ, πῶς ἂν εἶην δηλὸς χαίρων ἐπὶ τοῖς
 σοῖς ἀγαθοῖς· πότερον κροτεῖν δεῖ τῷ χεῖρε, ἢ γε-
 λᾶν, ἢ τί ποιεῖν. Καὶ ὁ Ἀρτάβαζος εἶπεν· Ὁρ-
 χεῖσθαι δεῖ τὸ Περσικόν. Ἐπὶ τούτοις μὲν δὴ γέ-
 λως ἐγένετο.

13. Προϊόντος δὲ τοῦ συμποσίου, ὁ Κῦρος τὸν Γω-
 βρῦαν ἐπήρετο, Εἰπέ μοι, ἔφη, ὦ Γωβρῦα, νῦν ἂν
 δοκοίης ἡδίων τῶνδὲ τῶ τὴν θυγατέρα δοῦναι, ἢ ὅτε
 τὸ πρῶτον ἡμῖν συνεγένου; Οὐκοῦν, ἔφη ὁ Γω-
 βρῦας, καὶ γὰρ τὰληθῆ λέγω; Νῆ Δί', ἔφη ὁ Κῦρος,
 ὡς ψεύδους γε οὐδεμία ἐρώτησις δεῖται. Εὖ τοίνυν,
 ἔφη, ἴσθι, ὅτι νῦν ἂν πολὺ ἡδίων. Ἡ καὶ ἔχοις ἂν,
 ἔφη ὁ Κῦρος, εἰπεῖν, διότι; Ἐγωγε. Λέγε δὴ. 14. Ὅτι
 τότε μὲν ἐώρων τοὺς πόρους καὶ τοὺς κινδύνους εὐ-
 θύμως αὐτοὺς φέροντας, νῦν δὲ ὁρῶ αὐτοὺς τὰ ἀγα-
 θὰ σωφρόνως φέροντας. Δοκεῖ δέ μοι, ὦ Κῦρε,
 χαλεπώτερον εἶναι, εὐρεῖν ἄνδρα τὰγαθὰ καλῶς
 φέροντα, ἢ τὰ κακὰ· τὰ μὲν γὰρ ὑβρίν τοῖς πολ-
 λοῖς, τὰ δὲ σωφροσύνην τοῖς πᾶσιν ἐμποιεῖ. 15. Καὶ ὁ
 Κῦρος εἶπεν, Ἦκουσας, ὦ Ὑστάσπα, Γωβρῦου τὸ
 ῥῆμα; Ναὶ μὰ Δί', ἔφη· καὶ ἐὰν πολλὰ τοιαῦτά

γε λεγῇ, πολὺ μᾶλλον με τῆς θυγατρὸς μνηστῆρα λήψεται, ἢ ἂν ἐκπώματα πολλὰ μοι ἐπιδεικνύῃ. 16. Ἡ μὲν, ἔφη ὁ Γωβρύας, πολλὰ γέ μοι ἐστὶ τοιαῦτα συγγεγραμμένα, ὧν ἐγὼ σοι οὐ φθονήσω, ἣν τὴν θυγατέρα μου γυναῖκα λαμβάνῃς· τὰ δὲ ἐκπώματα, ἔφη, ἐπειδὴ οὐκ ἀνέχεσθαι μοι φαίνεται, οὐκ οἶδ', εἰ Χρυσάντα τοῦτω δῶ, ἐπεὶ καὶ τὴν ἔδραν σου ὑψήσασε. 17. Καὶ μὲν δὴ, ἔφη ὁ Κῦρος, ὦ Τιστάσπα, καὶ οἱ ἄλλοι δὲ οἱ παρόντες, ἣν ἐμοὶ λέγῃτε, ὅταν τις ὑμῶν γαμεῖν ἐπιχειρήσῃ, γνῶσθε, ὅποῖός τις καὶ γὰρ συνεργὸς ὑμῖν ἔσομαι. 18. Καὶ ὁ Γωβρύας εἶπεν, Ἦν δέ τις ἐκδοῦναι βούλεται θυγατέρα, πρὸς τίνα δεῖ λέγειν; Πρὸς ἐμέ, ἔφη ὁ Κῦρος, καὶ τοῦτο· πάντῃ γὰρ, ἔφη, δεινὸς εἰμι ταύτην τὴν τέχνην. 19. Ποίαν; ἔφη ὁ Χρυσάντας. Τὸ γινῶναι, ὅποιος ἂν γάμος ἐκάστω συναρμόσειε. Καὶ ὁ Χρυσάντας ἔφη, Λέγε δὴ πρὸς τῶν θεῶν, ποίαν τινὰ μοι γυναῖκα οἶτε συναρμόσειν κάλλιστα. 20. Πρῶτον μὲν, ἔφη, μικρὰν· μικρὸς γὰρ καὶ αὐτὸς εἶ· εἰ δὲ μεγάλην γαμεῖς, ἦν ποτε βούλῃ αὐτὴν ὀρθὴν φιλῆσαι, προσάλλεσθαι σε δεήσει, ὥς τὰ κυνάρια. Τοῦτο μὲν δὴ, ἔφη, ὀρθῶς προνοεῖς· καὶ γὰρ οὐδ' ὅπωςτιοῦν ἄλτικὸς εἰμι. 21. Ἐπειτα δ', ἔφη, σιμὴ ἂν σοι ἰσχυρῶς συμφέροι. Πρὸς τί δὴ αὖ τοῦτο; Ὅτι, ἔφη, σὺ γρυπὸς εἶ· πρὸς οὖν τὴν σιμότητα σάφ' ἴσθι, ὅτι ἡ γρυπότης ἄριστα προσαρμόσειε. Λέγεις σὺ, ἔφη, ὥς καὶ τῷ εὖ δεδειπνηκότι, ὥσπερ καὶ ἐγὼ νῦν, ἀδειπνος ἂν συναρμόζοι; Ναὶ μὰ Δί', ἔφη ὁ Κῦρος·

τῶν μὲν γὰρ μεστῶν γρουπὴ ἢ γαστήρ γίνεται, τῶν δὲ ἀδείπνων σιμὴ. 22. Καὶ ὁ Χρυσάντας ἔφη, Ψυχρῷ δ' ἂν, πρὸς τῶν Θεῶν, βασιλεῖ ἔχοις ἂν εἰπεῖν, ποία τις συνείσει; Ἐνταῦθα μὲν δὴ ὁ τε Κῦρος ἐξεγέλασε καὶ οἱ ἄλλοι ὁμοίως. 23. Γελῶντων δὲ ἅμα εἶπεν ὁ Ῥοτάσπας, Πολὺ γε, ἔφη, μάλιστα τούτου σε, ὦ Κῦρε, ζηλῶ ἐν τῇ βασιλείᾳ. Τίνος; ἔφη ὁ Κῦρος. Ὅτι δύνασαι καὶ ψυχρὸς ὢν γέλωτα παρέχειν. Καὶ ὁ Κῦρος εἶπεν. Ἐπειτὰ οὐκ ἂν προΐαιό γε παμπόλλου, ὥστε σοι ταῦτα εἰρησθαι, καὶ ἀπαγγελθῆναι, παρ' ἧ εὐδοκιμεῖν βούλει, ὅτι ἀστεῖος εἶ; Καὶ ταῦτα μὲν δὴ οὕτω διεσκώπτετο.

24. Μετὰ δὲ ταῦτα Τιγράνη μὲν ἐξήνεγκε γυναικεῖον κόσμον, καὶ ἐκέλευσε τῇ γυναικὶ δοῦναι, ὅτι ἀνδρείως συνεστρατεύετο τῷ ἀνδρί. Ἀρταβάζω δὲ χρυσοῦν ἔκπωμα· τῷ δὲ Ῥοκανίῳ ἵππον, καὶ ἄλλα πολλὰ καὶ καλὰ ἔδωρήσατο. Σοὶ δὲ, ἔφη, ὦ Γωβρῦα, δώσω ἄνδρα τῇ θυγατρὶ. 25. Οὐκοῦν ἐμέ, ἔφη ὁ Ῥοτάσπας, δώσεις, ἵνα καὶ τὰ συγγράμματα λάβω. Ἡ καὶ ἔστι σοι, ἔφη ὁ Κῦρος, οὐσία ἀξία τῶν τῆς παιδός; Νὴ Δί', ἔφη, πολλαπλασίων μὲν οὖν χρημάτων. Καὶ ποῦ, ἔφη ὁ Κῦρος, ἔστι σοι αὕτη ἢ οὐσία; Ἐνταῦθα, ἔφη, ὅπουπερ καὶ σὺ κάθησαι, φίλος ὢν ἐμοί. Ἀρκεῖ μοι, ἔφη ὁ Γωβρῦας· καὶ εὐθὺς ἐκτείνας τὴν δεξιάν, Δίδου, ἔφη, ὦ Κῦρε· δέχομαι γάρ. 26. Καὶ ὁ Κῦρος λαβὼν τὴν τοῦ Ῥοτάσπου δεξιάν, ἔδωκε τῷ Γωβρῦα· ὁ δὲ ἐδέξατο. Ἐκ δὲ τούτου πολλὰ καὶ καλὰ ἔδωκε δῶρα τῷ Ῥοτάσπᾳ,

ὅπως τῇ παιδί πέμψει· Χρυσάνταν δ' ἐφίλησε προσ-
αγαγόμενος. 27. Καὶ ὁ Ἀρτάβαζος εἶπε, Μὰ Δί',
ἔφη, ὦ Κῦρε, οὐχ ὁμοίου γε χρυσοῦ ἐμοί τε τὸ ἐκ-
πωμα δέδωκας, καὶ Χρυσάντα τὸ δῶρον. Ἀλλὰ καὶ
σοι, ἔφη, δώσω. Ἐπήρειο ἐκεῖνος, Πότε; Εἰς τρια-
κοστὸν, ἔφη, ἔτος. Ὡς ἀναμενοῦντος, ἔφη, καὶ οὐκ
ἀποθανομένου, οὕτω παρασκευάζου. Καὶ τότε μὲν
δὴ οὕτως ἔληξεν ἡ σκηνή· ἐξανιστάμενων δ' αὐτῶν
ἐξανέστη καὶ ὁ Κῦρος, καὶ ξυμπροῦπεμψεν αὐτοὺς
ἐπὶ τὰς θύρας.

28. Τῇ δ' ὑστεραίᾳ τοὺς ἐθελουσίους συμμάχους
γενομένους ἀπέπεμπεν οἵκαδε ἐκάστους, πλὴν ὅσοι
αὐτῶν οἰκεῖν ἐβούλοντο παρ' αὐτῷ· τοῦτοις δὲ χώ-
ραν καὶ οἴκους ἔδωκε, καὶ νῦν ἔτι ἔχουσιν οἱ τῶν κα-
ταμεινάντων τούτων τότε ἀπόγονοι· πλεῖστοι δ' εἰ-
σὶ Μήδων καὶ Ὀρκανίων· τοῖς δ' ἀπιοῦσι δωρησά-
μενος πολλὰ, καὶ ἀμέμπτους ποιησάμενος, καὶ ἄρ-
χοντας καὶ στρατιώτας, ἀπεπέμψατο. 29. Ἐκ τούτου
δὲ δίδωκε καὶ τοῖς περὶ αὐτὸν στρατιώταις τὰ χρή-
ματα, ὅσα ἐκ Σάρδεων ἔλαβε· καὶ τοῖς μὲν μυριάρχοις
καὶ τοῖς περὶ αὐτὸν ὑπηρέταις ἐξαίρετα ἐδίδου πρὸς
τὴν ἀξίαν ἐκάστω, τὰ δ' ἄλλα διένειμε· καὶ τὸ μέρος
ἐκάστω δούς τῶν μυριάρχων, ἐπέτρεψεν αὐτοῖς δια-
νέμειν, ὥσπερ αὐτὸς ἐκείνοις διένειμεν. 30. Ἐδίδουσαν
δὲ τὰ μὲν ἄλλα χρήματα, ἄρχων ἄρχοντας τοὺς ὑφ'
ἐαυτῷ δοκιμάζων· τὰ δὲ τελευταῖα οἱ ἐξάδαρχοι,
τοὺς ὑφ' ἐαυτοῖς ἰδιώτας δοκιμάσαντες, πρὸς τὴν
ἀξίαν ἐκάστω ἐδίδουσαν· καὶ οὕτω πάντες εἰλήφεσαν

τὸ δίκαιον μέρος. 31. Ἐπεὶ δὲ εἰλήφεσαν τὰ τότε
δοθέντα, οἱ μὲν τινες ἔλεγον περὶ τοῦ Κυρίου τοιαύ-
δε· Ἡ που αὐτός γε πολλὰ ἔχει, ὅπου γε καὶ ἡμῶν
ἐκάστῳ τσαῦτα δέδωκεν. Οἱ δὲ τινες αὐτῶν ἔλεγον,
Ποῖα πολλὰ ἔχει; οὐχ ὁ Κυρίου τρόπος τοιοῦτος,
οἷος χρηματίζεσθαι, ἀλλὰ διδοὺς μᾶλλον ἢ κτῶμε-
νος ἡδεται.

32. Αἰσθανόμενος δὲ ὁ Κύριος τοὺτους τοὺς λό-
γους καὶ τὰς δόξας τὰς περὶ αὐτοῦ, συνέλεξε τοὺς φί-
λους τε καὶ τοὺς ἐπικαιρίους ἅπαντας, καὶ ἔλεξεν ὥδε·

Ἄνδρες φίλοι, ἑώρακα μὲν ἤδη ἄνθρώπους, οἱ βου-
λονται δοκεῖν πλείω κεκτῆσθαι, ἢ ἔχουσιν, ἐλευθερι-
ώτεροι ἢ οἱόμενοι οὕτω φαίνεσθαι ἔμοι δὲ δοκοῦ-
σιν, ἔφη, οὗτοι τοῦ ἔμπαντος οὐ βούλονται ἐφέλκεσθαι·
τὸ γὰρ πολλὰ δοκοῦντα ἔχειν, μὴ κατ' ἀξίαν τῆς οὐ-
σίας φαίνεσθαι ὠφελοῦντα τοὺς φίλους, ἀνελευθε-
ρίαν ἔμοιγε δοκεῖ περιάπτειν. 33. Εἰς δ' αὖ, ἔφη,
οἱ λεληθέναι βούλονται, ὅσα ἂν ἔχωσι· πονηροὶ οὖν
καὶ οὗτοι τοῖς φίλοις ἔμοιγε δοκοῦσιν εἶναι· διὰ γὰρ
τὸ μὴ εἰδέναι τὰ ὄντα, πολλάκις δεόμενοι οὐκ ἐπαγ-
γέλλουσιν οἱ φίλοι τοῖς ἐταίροις, ἀλλ' ἀπατῶνται.

34. Ἀπλουσιότητος δὲ μοι, ἔφη, δοκεῖ εἶναι, τὸ τὴν δύ-
ναμιν φανεράν ποιήσαντα, ἐκ ταύτης ἀγωνίζεσθαι
περὶ καλοκαγαθίας. Καὶ γὰρ οὖν, ἔφη, βούλομαι ὑ-
μῖν, ὅσα μὲν οἷόν τ' ἐστὶν ἰδεῖν τῶν ἐμοὶ ὄντων, δεῖ-
ξαι· ὅσα δὲ μὴ οἷόν τε ἰδεῖν, διηγῆσασθαι. 35. Ταῦ-
τα εἰπὼν, τὰ μὲν ὑποδείκνυε πολλὰ τε καὶ καλὰ κτήμα-
τα· τὰ δὲ κείμενα, ὥς μὴ ῥάδια εἶναι ἰδεῖν, διηγείτο.

τέλος δὲ εἶπεν ὧδε, 36. Ταῦτα, ἔφη, ὧ ἄνδρες, ἅπαντα δεῖ ὑμᾶς οὐδὲν μᾶλλον ἐμὰ ἡγεῖσθαι, ἢ καὶ ὑμέτερα· ἐγὼ γὰρ, ἔφη, ταῦτα ἀθροίζω, οὗθ' ὅπως αὐτὸς καταδαπανήσω, οὗθ' ὅπως αὐτὸς κατατρίψω· (οὐ γὰρ ἂν δυναίμην) ἀλλ' ὅπως ἔχω τῷ τς ἀεὶ ὑμῶν καλὸν τι ποιοῦντι διδόναι, καὶ ὅπως, ἣν τις ὑμῶν τινὸς ἐνδεῖσθαι νομίση, πρὸς ἐμὲ ἐλθὼν λάβῃ, οὐ ἂν ἐνδεὴς τυγχάνῃ ὢν. Καὶ ταῦτα μὲν οὕτως ἐλέχθη.

CAP. V.

1. Ἡνίκα δὲ ἤδη αὐτῷ ἐδόκει καλῶς ἔχειν τὰ ἐν Βαβυλῶνι, ὡς καὶ ἀποδημεῖν, συνεσκευάζετο τὴν εἰς Πέρσας πορείαν, καὶ τοῖς ἄλλοις παρήγγειλεν· ἐπεὶ δὲ ἐνόμισεν ἱκανὰ ἔχειν, ὧν ὦρετο δεήσεσθαι, οὕτω δὴ ἀνεξεύγνυε. 2. Διηγησόμεθα δὲ ἤδη καὶ ταῦτα, ὡς πολὺς στόλος ὢν, εὐτάκτως μὲν κατεσκευάζετο, καὶ πάλιν ἀνεσκευάζετο, κατεχωρίζετο δὲ ταχὺ, ὅπου δέοιτο. Ὅπου γὰρ ἂν στρατοπεδεύηται βασιλεὺς, σκηναὶ μὲν δὴ ἔχοντες πάντες οἱ ἀμφὶ βασιλέα στρατεύονται καὶ θερούς καὶ χειμῶνος. 3. Εὐθὺς δὲ τοῦτο ἐνόμιζε Κῦρος, πρὸς ἧν βλέπουσαν ἴστασθαι τὴν σκηνήν· ἔπειτα ἔταξε πρῶτον μὲν, πόσον δεῖ ἀπολιπόντας σκηνοῦν τοὺς δορυφόρους τῆς βασιλικῆς σκηνῆς· ἔπειτα σιτοποιοῖς μὲν χώραν ἀπέδειξε τὴν δεξιάν, ὄψοποιοῖς δὲ τὴν ἀριστεράν, ἵπποις δὲ τὴν δεξιάν, ὑποζυγίοις δὲ τοῖς ἄλλοις τὴν ἀριστεράν· καὶ τᾶλλα δὲ διετέτακτο, ὥστε εἰδέναι ἕκαστον τὴν

ἑαυτοῦ χώραν καὶ μέτρον καὶ τόπον. 4. Ὄταν δὲ ἀνασκευάζωνται, συντίθῃσι μὲν ἕκαστος σκεύη, οἷς περ τέτακται χρῆσθαι, ἀνατίθενται δ' αὖ ἄλλοι ἐπὶ τὰ ὑποζύγια· ὥςθ' ἅμα μὲν πάντες ἔρχονται οἱ σκευαγωγοὶ ἐπὶ τὰ τεταγμένα ἄγειν, ἅμα δὲ πάντες ἀνατιθέασιν ἐπὶ τὰ ἑαυτοῦ ἕκαστος. Οὕτω δὴ ὁ αὐτὸς χρόνος ἄρκεῖ μιᾷ τε σκηνῇ καὶ πάσαις ἀνηροῦσθαι. Ὡσαύτως δὲ οὕτως ἔχει καὶ περὶ κατασκευῆς. 5. Καὶ περὶ τοῦ πεποιῆσθαι δὲ τὰ ἐπιτήδεια πάντα ἐν καιρῷ ὥσαύτως διατέτακται ἑκάστοις τὰ ποιητέα· καὶ διὰ τοῦτο ὁ αὐτὸς χρόνος ἄρκεῖ ἐνὶ τε μέρει καὶ πᾶσι πεποιῆσθαι. 6. Ὡς περ δὲ οἱ περὶ τὰ ἐπιτήδεια θεράποντες χώραν εἶχον τὴν προσήκουσαν ἕκαστοι, οὕτω καὶ οἱ ὀπλοφόροι αὐτῷ ἐν τῇ στρατοπεδεύσει χώραν τε εἶχον, τὴν τῇ ὀπλίσει ἑκάστη ἐπιτηδείαν, καὶ ἤδεσαν ταύτην, ὁποία ἦν, καὶ εἰς ἀναμφισβήτητον πάντες κατεχωρίζοντο. 7. Καλὸν μὲν οὖν ἡγεῖτο ὁ Κῦρος καὶ ἐν οἰκίᾳ εἶναι ἐπιτηδεύμα τὴν εὐθημοσύνην· (ὅταν γὰρ τίς του δέηται, δηλὸν ἐστίν, ὅπου δεῖ ἐλθόντα λαβεῖν) πολὺ δὲ ἔτι κάλλιον ἐνόμιζε τὴν τῶν στρατιωτικῶν φύλων εὐθημοσύνην εἶναι, ὅσω τε ὀξύτεροι οἱ καιροὶ τῶν εἰς τὰ πολεμικά χρήσεων, καὶ μείζω τὰ σφάλματα ἀπὸ τῶν ὑστεριζόντων ἐν αὐτοῖς· ἀπὸ δὲ τῶν ἐν καιρῷ παραγιγνομένων πλείστου ἄξια τὰ κτήματα ἑώρα γιγνόμενα ἐν τοῖς πολεμικοῖς· διὰ ταῦτα οὖν καὶ ἐπεμέλετο ταύτης τῆς εὐθημοσύνης μάλιστα. 8. Καὶ αὐτὸς μὲν δὴ πρῶτον ἑαυτὸν ἐν μέσῳ κατετίθετο τοῦ στρατοπέδου, ὥς

ταύτης τῆς χώρας ἐχυρωτάτης οὕσης· ἔπειτα δὲ τοὺς μὲν πιστοτάτους, ὥσπερ εἰώθει, περὶ ἑαυτὸν εἶχε, τούτων δὲ ἐν κύκλῳ ἐχομένους ἱππέας τ' εἶχε καὶ ἄρματαηλάτας. 9. Καὶ γὰρ τούτους ἐχυρῶς ἐνόμιζε χώρας δεῖσθαι, ὅτι, σὺν οἷς μίχονται ὄπλοις, οὐδὲν πρόχειρον ἔχοντες τούτων στρατοπεδεύονται, ἀλλὰ πολλοῦ χρόνου δέονται εἰς τὴν ἐξόπλισιν, εἰ μέλλουσι χρησίμως ἐξοίσειν. 10. Ἐν δεξιᾷ δὲ καὶ ἐν ἀριστερᾷ αὐτοῦ τε καὶ τῶν ἱππέων πελτασταῖς χώρα ἦν· τοξοτῶν δ' αὖ χώρα ἡ πρόσθεν ἦν καὶ ὀπισθεν αὐτοῦ τε καὶ τῶν ἱππέων. 11. Ὀπλίτας δὲ καὶ τοὺς τὰ μεγάλα γέροῦς ἔχοντας κύκλῳ πάντων εἶχεν, ὥσπερ τεῖχος· ὅπως καὶ, εἰ δεοί τι ἐνσκευάζεσθαι τοὺς ἱππέας, οἱ μονιμώτατοι πρόσθεν ὄντες παρέχοιεν αὐτοῖς ἀσφαλῆ τὴν καθόπλισιν. 12. Ἐκίθευδον δὲ αὐτῷ ἐν τάξει, ὥσπερ οἱ ὀπλῖται, οὕτω καὶ οἱ πελτασταὶ καὶ οἱ τοξόται· ὅπως καὶ ἐκ τῶν νυκτιῶν, εἰ δεοί τι, ὥσπερ καὶ οἱ ὀπλῖται παρεσκευασμένοι εἰσὶ παῖειν τὸν εἰς χεῖρας ἰόντα, οὕτω καὶ οἱ τοξόται καὶ οἱ ἀκοντισταὶ, εἴ τινες προσίοιεν, ἐξέτοίμου ἀκοντίζοιεν καὶ τοξεύοιεν ὑπὲρ τῶν ὀπλιτῶν. 13. Εἶχον δὲ καὶ σημεῖα πάντες οἱ ἄρχοντες ἐπὶ ταῖς σκηναῖς· οἱ δὲ ὑπηρέται, ὥσπερ καὶ ἐν ταῖς πόλεσιν οἱ σώφρονες ἴσασι μὲν καὶ τῶν πλείστων τὰς οἰκήσεις, μάλιστα δὲ τῶν ἐπικαιριῶν, οὕτω καὶ τῶν ἐν τοῖς στρατοπέδοις τὰς τε χώρας, τὰς τῶν ἡγεμόνων, ἠπίσταντο οἱ Κύρου ὑπηρέται, καὶ τὰ σημεῖα ἐγίνγνωσκον, ἃ ἐκάστοις ἦν· ὥστε, ὅτου δέοιτο Κύρος, οὐκ ἐζήτουν,

ἀλλὰ τὴν συντομωτάτην ἐφ' ἑκάστον ἔθεον. 14. Καὶ διὰ τὸ εἰλικρινῇ ἑκάστα εἶναι τὰ φῦλα, πολὺ μᾶλλον ἢν δῆλα, καὶ ὁπότε τις εὐτακτοίη, καὶ εἴ τις μὴ πράττοι τὸ προστατιτόμενον. Οὕτω δὲ ἔχόντων, ἡγεῖτο, εἰ τις καὶ ἐπίθοιτο νυκτὸς ἢ ἡμέρας, ὥσπερ ἂν εἰς ἐνέδραν εἰς τὸ στρατόπεδον τοὺς ἐπιτιθεμένους ἐμπίπτειν. 15. Καὶ τὸ τακτικὸν δὲ εἶναι οὐ τοῦτο μόνον ἡγεῖτο, εἴ τις ἐκτεῖναι φάλαγγα εὐπόρως δύναιτο, ἢ βαθύναι, ἢ ἐκ κέρατος εἰς φάλαγγα καταστῆσαι, ἢ ἐκ δεξιᾶς, ἢ ἀριστερᾶς, ἢ ὀπισθεν ἐπιφανέντων τῶν πολεμίων, ὁρθῶς ἐξελίξαι· ἀλλὰ καὶ τὸ διασπᾶν, ὁπότε δέοι, τακτικὸν ἡγεῖτο, καὶ τὸ τιθέναι τὸ μέρος ἑκάστον, ὅπου μάλιστα ἐν ὠφελείᾳ ἂν εἴη, καὶ τὸ ταχύνειν δέ, ὅπου φθάσαι δέοι, πάντα ταῦτα καὶ τὰ τοιαῦτα τακτικοῦ ἀνδρὸς ἐνόμιζεν εἶναι, καὶ ἐπεμελεῖτο τούτων πάντων ὁμοίως. 16. Καὶ ἐν μὲν ταῖς πορείαις πρὸς τὸ συμπίπτον αἰὲ διατάττων ἐπορεύετο, ἐν δὲ τῇ στρατοπεδεύσει ὥς τὰ πολλὰ, ὥσπερ εἴρηται, κατεχώριζεν.

17. Ἐπεὶ δὲ πορευόμενοι γίνονται κατὰ τὴν Μηδικήν, τρέπεται ὁ Κῦρος πρὸς Κυαξάρην. Ἐπεὶ δὲ ἡσπάσαντο ἀλλήλους, πρῶτον μὲν δὴ ὁ Κῦρος εἶπε τῷ Κυαξάρει, ὅτι οἶκος αὐτῷ ἐξηρημένος εἴη ἐν Βαβυλῶνι καὶ ἀρχεῖα, ὅπως ἔχη, καὶ ὅταν ἐκεῖσε ἔλθῃ, ὥς εἰς οἰκεία κατὰγεσθαι· ἔπειτα δὲ καὶ ἄλλα δῶρα ἔδωκεν αὐτῷ πολλὰ καὶ καλά. 18. Ὁ δὲ Κυαξάρχης ταῦτα μὲν ἐδέξατο, προσέπεμψε δὲ αὐτῷ τὴν θυγατέρα, στέφανόν τε χρυσοῦν καὶ ψέλλια φέρονσαν,

καὶ στρεπτόν, καὶ στολὴν Μηδικὴν ὡς δυνατόν καλλίστην. 19. Καὶ ἡ μὲν δὴ παῖς ἐστεφάνου τὸν Κῦρον· ὁ δὲ Κυζάρης εἶπε, Δίδωμι δέ σοι, ἔφη, ὦ Κῦρε, καὶ αὐτὴν ταύτην γυναῖκα, ἐμὴν οὖσαν θυγατέρα· καὶ ὁ σὸς δὲ πατὴρ ἔγνημε τὴν τοῦ ἐμοῦ πατρὸς θυγατέρα, ἐξ ἧς σὺ ἐγένου· αὕτη δὲ ἐστίν, ἣν σὺ πολλάκις, παῖς ὢν, ὅτε παρ' ἡμῖν ἦσθα, ἐτιθηνήσω· καὶ ὁπότε τις ἐρωτᾷ αὐτὴν, τί νι γαμοῖτο, ἔλεγεν, ὅτι Κύρου· ἐπιδίδωμι δὲ αὐτῇ ἐγὼ καὶ φερνὴν Μηδίαν τὴν πᾶσαν· οὐδὲ γάρ ἐστὶ μοι ἄρῃην παῖς γνήσιος. 20. Ὁ μὲν οὕτως εἶπεν· ὁ δὲ Κῦρος ἀπεκρίνατο, Ἀλλ', ὦ Κυζάρη, τό τε γένος ἐπαινῶ καὶ τὴν παῖδα καὶ τὰ δῶρα· βούλομαι δὲ, ἔφη, σὺν τῇ τοῦ πατρὸς γνώμῃ καὶ τῇ τῆς μητρὸς ταῦτά σοι συναινέσαι. Εἶπε μὲν οὕτως ὁ Κῦρος· ὁμῶς δὲ τῇ παιδί πάντα ἐδωρήσατο, ὅποσα ᾤετο καὶ τῷ Κυζάρει χαριεῖσθαι. Ταῦτα δὲ ποιήσας, εἰς Πέρσας ἐπορεύετο.

21. Ἐπεὶ δὲ ἐπὶ τοῖς Περσῶν ὁρίοις ἐγένετο πορευόμενος, τὸ μὲν ἄλλο στράτευμα αὐτοῦ κατέλιπεν, αὐτὸς δὲ σὺν τοῖς φίλοις εἰς τὴν πόλιν ἐπορεύετο, ἱερεῖα μὲν ἄγων, ὡς πᾶσι Πέρσαις ἱκανὰ θύειν τε καὶ ἐστιᾶσθαι· δῶρα δ' ἤγεν, οἷα μὲν ἔπρεπε τῷ πατρὶ καὶ τῇ μητρὶ καὶ τοῖς ἄλλοις φίλοις, οἷα δὲ ἔπρεπεν ταῖς ἀρχαῖς καὶ τοῖς γεραιτέροις καὶ τοῖς ὁμοτίμοις πᾶσιν· ἔδωκε δὲ καὶ πᾶσι Πέρσαις καὶ Περσίσιν, ὅσαπερ καὶ νῦν ἔτι δίδωσιν, ὅτανπερ ἀφίκηται βασιλεὺς εἰς Πέρσας. 22. Ἐκ δὲ τούτου συνέλεξε Καμ-

βύσης τοὺς γεραιτέρους Περσῶν καὶ τὰς ἀρχάς, οἵπερ τῶν μεγίστων κύριοί εἰσι· παρεκάλεσε δὲ καὶ Κῦρον, καὶ ἔλεξε τοιάδε.

Ἄνδρες Πέρσαι, καὶ σὺ, ὦ Κῦρε, ἐγὼ ἀμφοτέροισι ὑμῖν εἰκότως εὖνους εἰμί· ὑμῶν μὲν γὰρ βασιλεύω· σὺ δὲ, ὦ παῖ Κῦρε, παῖς ἐμὸς εἶ. Δίκαιος οὖν εἰμί, ὅσα γινώσκειν δοκῶ ἀγαθὰ ἀμφοτέροις, ταῦτα εἰς τὸ μέσον λέγειν. 23. Τὰ μὲν γὰρ παρελθόντα ὑμεῖς μὲν Κῦρον ἠϋξήσατε, στράτευμα δόντες, καὶ ἄρχοντα τούτου αὐτὸν καταστήσαντες· Κῦρος δὲ, ἡγούμενος τούτου, συν θεοῖς εὐκλεεῖς μὲν ὑμᾶς, ὦ Πέρσαι, ἐν πᾶσιν ἀνθρώποις ἐποίησεν, ἐντίμους δ' ἐν τῇ Ἀσίᾳ πάσῃ· τῶν δὲ συστρατευσαμένων αὐτῷ τοὺς μὲν ἀρίστους καὶ πεπλούτικε, τοῖς δὲ πολλοῖς μισθὸν καὶ τροφὴν παρεσκεύακεν· ἱππικὸν δὲ καταστήσας Περσῶν, πεποίηκε Πέρσαις καὶ πεδίων εἶναι μετουσίαν. 24. Ἦν μὲν οὖν καὶ τολοιπὸν οὕτω γινώσκητε, πολλῶν καὶ ἀγαθῶν αἵτιοι ἀλλήλοις ἔσεσθε· εἰ δὲ ἢ σὺ, ὦ Κῦρε, ἐπαρθεὶς ταῖς παρούσαις τύχαις, ἐπιχειρήσεις καὶ Περσῶν ἄρχειν ἐπὶ πλεονεξίᾳ, ὥσπερ τῶν ἄλλων, ἢ ὑμεῖς, ὦ πολῖται, φθονήσαντες τούτῳ τῆς δυσάμεως, καταλύειν πειράσεσθε τοῦτον τῆς ἀρχῆς, εὖ ἴστε, ὅτι ἐμποδὼν ἀλλήλοις πολλῶν καὶ ἀγαθῶν ἔσεσθε. 25. Ὡς οὖν μὴ ταῦτα γίγνηται, ἀλλὰ τὰγαθὰ, ἐμοὶ δοκεῖ, ἔφη, θύσαντας ὑμᾶς κοινῇ, καὶ θεοὺς ἐπιμαρτυραμένους συνθέσθαι, σὲ μὲν, ὦ Κῦρε, ἣν τις ἢ ἐπιστρατεῦνται χώρα Περσίδι, ἢ Περσῶν νόμους διασπᾶν πει-

ρᾶται, βοηθήσειν παντὶ σθένει· ὑμᾶς δὲ, ὧ Πέρσαι, ἢν τις ἢ ἀρχῆς Κῦρον ἐπιχειρῇ καταπαύειν, ἢ ἀφίστασθαι τις τῶν ὑποχειρίων, βοηθήσειν καὶ ὑμῖν αὐτοῖς καὶ Κύρῳ, καθ' ὃ τι ἂν ἐπαγγέλλῃ. 26. Καὶ ἕως μὲν ἂν ἐγὼ ζῶ, ἐμὴ γίνεται ἡ ἐν Πέρσαις βασιλεία· ὅταν δ' ἐγὼ τελευτήσω, δῆλον, ὅτι Κύρου, εἰ ἂν ζῇ. Καὶ ὅταν μὲν οὗτος ἀφίκηται εἰς Πέρσας, ὁσίως ἂν ὑμῖν ἔχοι, τοῦτον θύειν τὰ ἱερὰ ὑπὲρ ὑμῶν, ἅπερ νῦν ἐγὼ θύω· ὅταν δ' οὗτος ἐκδημος ᾖ, καλῶς ἂν οἶμαι ὑμῖν ἔχειν, εἰ ἐκ τοῦ γένους, ὅς ἂν δοκῇ ὑμῖν ἄριστος εἶναι, οὗτος τὰ τῶν θεῶν ἐπιτελοίη. 27. Ταῦτα εἰπόντος Καμβύσου, συνέδοξε Κύρῳ τε καὶ τοῖς Περσῶν τέλεσι· καὶ συνθέμενοι ταῦτα τότε, καὶ θεοὺς ἐπιμαρτυράμενοι, οὕτω καὶ νῦν ἔτι διαμένουσι ποιοῦντες πρὸς ἀλλήλους Πέρσαι τε καὶ βασιλεὺς. Τούτων δὲ πραχθέντων, ἀπῆει ὁ Κῦρος. 28. Ὡς δ' ἀπινῶν ἐγένετο ἐν Μήδοις, συνδόξαν τῷ πατρὶ καὶ τῇ μητρὶ, γαμεῖ τὴν Κυαξάρου θυγατέρα, ἧς ἔτι καὶ νῦν λόγος ὥς παγκάλου γενομένης. (Ἐνιοὶ δὲ τῶν λογοποιῶν λέγουσιν, ὥς τὴν τῆς μητρὸς ἀδελφὴν ἔγημεν· ἀλλὰ γραῦς ἂν καὶ παντάπασιν ἦν ἡ παῖς.) Γήμας δὲ, εὐθὺς ἔχων ἀνεξεύγνυνεν.

CAP. VI.

1. Ἐπεὶ δ' ἐν Βαβυλῶνι ἦν, ἐδόκει αὐτῷ σατραπίας ἤδη πέμπειν ἐπὶ τὰ κατεστραμμένα ἔθνη. Τοὺς μέντοι ἐν ταῖς ἄκραις φρουράρχους, καὶ τοὺς χιλιάρχους τῶν κατὰ τὴν χώραν φυλάκων οὐκ ἄλλου

ἢ ἑαυτοῦ ἐβούλετο ἀκούειν· ταῦτα δὲ προεωρᾶτο, ἐννοῶν, ὅπως, εἴ τις τῶν σατραπῶν ὑπὸ πλούτου καὶ πλήθους ἀνθρώπων ἐξυβρίσειε, καὶ ἐπιχειρήσειε μὴ πείθεσθαι, εὐθὺς ἀντιπάλους ἔχοι ἐν τῇ χώρᾳ. 2. Ταῦτ' οὖν βουλόμενος προᾶξαι, ἔγνω συγκαλέσαι πρῶτον τοὺς ἐπικαιρίους, καὶ προειπεῖν, ὅπως εἰδεῖν, ἐφ' οἷς ἴασιν οἱ ἰόντες· ἐνόμιζε γάρ, οὕτω ῥάδιον φέρειν ἂν αὐτοὺς. Ἐπεὶ δὲ κατασταίῃ τις ἄρχων, καὶ αἰσθάνοιτο ταῦτα, χαλεπῶς ἂν ἐδόκουν αὐτῷ φέρειν, νομίζοντες δι' ἑαυτῶν ἀπιστίαν ταῦτα γενέσθαι. 3. Οὕτω δὴ συλλέξας, λέγει αὐτοῖς τοιαύδε·

Ἄνδρες φίλοι, εἰσὶν ἡμῖν ἐν ταῖς κατεστραμμέναις πόλεσι φρουροὶ καὶ φρουράρχοι, οὓς τότε κατελίπομεν· καὶ τούτοις ἐγὼ προστάξας ἀπῆλθον, ἄλλο μὲν οὐδὲν πολυπραγμονεῖν, τὰ δὲ τείχῃ διασώζειν. Τούτους μὲν οὖν οὐ παύσω τῆς ἀρχῆς, ἐπεὶ καλῶς διαπεφυλάκασι τὰ προσταχθέντα· ἄλλους δὲ σατραπας πέμπαι μοι δοκεῖ, οἵτινες ἄρξουσι τῶν ἐνοικούντων, καὶ τὸν δασμὸν λαμβάνοντες τοῖς τε φρουροῖς δώσουσι μισθόν, καὶ ἄλλο τελέσουσιν, ὃ τι ἂν δέῃ. 4. Δοκεῖ δέ μοι καὶ τῶν ἐνθάδε μενόντων ὑμῶν, οἷς ἂν ἐγὼ πράγματα παρέχω, πέμπων πράξοντάς τι ἐπὶ ταῦτα τὰ ἔθνη, χώρας γενέσθαι καὶ οἴκους ἐκεῖ· ὅπως δασμοφορῇται αὐτοῖς δεῦρο, ὅταν τε ἴωσιν ἐκεῖσε, εἰς οἰκεία ἔχωσι κατάγεσθαι. 5. Ταῦτα εἶπε, καὶ ἔδωκε πολλοῖς τῶν φίλων κατὰ πάσας τὰς κατ' ἀστροφείας πόλεις οἴκους καὶ ὑπηκόους· καὶ νῦν ἔτι εἰσὶ τοῖς ἀπογόνους τῶν τότε λαβόντων αἰ

ζῶσαι καταμένουσαι, ἄλλαι ἐν ἄλλῃ γῇ· αὐτοὶ δὲ
 οἰκοῦσι παρὰ βασιλεῖ. 6. Δεῖ δὲ, ἔφη, τοὺς ἰόντας
 σατράπας ἐπὶ ταύτας τὰς χώρας, τοιούτους ἡμᾶς
 σκοπεῖν, οὔτινες, ὅ τι ἂν ἐν τῇ γῇ ἐκάστη καλὸν ἢ
 ἀγαθὸν ἢ, μεμνήσονται καὶ δεῦρο ἀποπέμπειν· ὥς
 μετέχωμεν καὶ οἱ ἐνθάδε ὄντες τῶν πανταχοῦ γιγνο-
 μένων ἀγαθῶν· καὶ γὰρ, ἦν τί που δεινὸν γίγνηται,
 ἡμῖν ἔσται ἀμυντέον. 7. Ταῦτ' εἰπὼν, τότε μὲν ἔπαυ-
 σε τὸν λόγον· ἔπειτα δὲ, οὓς ἐγίγνωσκε τῶν φίλων
 ἐπὶ τοῖς εἰρημένοις ἐπιθυμοῦντας ἵεναι, ἐκλεξάμενος
 αὐτῶν τοὺς δοκοῦντας ἐπιτηδειοτάτους εἶναι, ἔπεμ-
 πε σατράπας, εἰς Ἀραβίαν μὲν Μεγάβυζον· εἰς Καπ-
 παδοκίαν δὲ Ἀρταβάταν· εἰς Φρυγίαν δὲ τὴν μεγά-
 λην Ἀρτακάμαν· εἰς Αὐδίαν δὲ καὶ Ἰωνίαν Χρυσάνταν·
 εἰς Καρίαν δὲ Ἀδούσιον, ὃν περ ἤτοῦντο· εἰς Φρυ-
 γίαν δὲ τὴν παρ' Ἑλλήσποντον καὶ Αἰολίδα Φαρ-
 νοῦχον. 8. Κιλικίας δὲ καὶ Κύπρου καὶ Παφλαγόνων
 οὐκ ἔπεμψε Πέρσας σατράπας, ὅτι ἐκόντες ἐδόκουν
 αὐτῷ συστρατεύεσθαι ἐπὶ Βαβυλῶνα· δασμοὺς μὲν-
 τοι συνέταξεν ἀποφέρειν καὶ τούτους. 9. Ὡς δὲ τότε
 Κῦρος κατεστήσατο, οὕτως ἔτι καὶ νῦν βασιλέως εἰ-
 σὶν αἱ ἐν ταῖς ἄκραις φυλακαὶ, καὶ οἱ χιλιάρχοι τῶν
 φυλάκων ἐκ βασιλέως εἰσὶ καθεστηκότες, καὶ παρὰ
 βασιλεῖ ἀπογεγραμμένοι. 10. Προεῖπε δὲ πᾶσι τοῖς
 ἐκπεμπομένοις σατράπαις, ὅσα ἐώρων ποιοῦντα ἑαυ-
 τὸν, πάντα μιμεῖσθαι· πρῶτον μὲν ἱππέας κα-
 θιστάναι ἐκ τῶν συνεπομένων Περσῶν καὶ συμμά-
 χων, καὶ ἄρματηλάτας· ὅπόσοι δ' ἂν γῆν καὶ ἄρ-

χεῖρα λάβωσιν, ἀναγκάζειν τοὺτους ἐπὶ θύρας ἵεναι,
 καὶ σωφροσύνης ἐπιμελουμένους, παρέχειν ἑαυτοὺς
 τῷ σατράπῃ χρῆσθαι, ἣν τι δέχεται· παιδεύειν δὲ
 καὶ τοὺς γιγνομένους παῖδας ἐπὶ θύρας, ὥσπερ παρ'
 αὐτῷ· ἐξάγειν δὲ ἐπὶ τὴν θήραν τὸν σατράπην τοὺς
 ἀπὸ θυρῶν, καὶ ἄσκειν αὐτόν τε καὶ τοὺς σὺν ἑαν-
 τῷ τὰ πολεμικά. 11. Ὃς δ' ἂν ἐμοὶ, ἔφη, κατὰ λόγον
 τῆς δυνάμεως πλείστα μὲν ἄρματα, πλείστους δὲ καὶ
 ἀρίστους ἱππέας ἀποδεικνύῃ, τοῦτον ἐγὼ, ὥς ἀγα-
 θὸν σύμμαχον καὶ ὥς ἀγαθὸν συμφύλακα Πέρσαις
 τε καὶ ἐμοὶ τῆς ἀρχῆς, τιμήσω. Ἔστων δὲ παρ'
 ὑμῖν καὶ ἔδραις, ὥσπερ παρ' ἐμοὶ, οἱ ἀρίστοι προ-
 τετιμημένοι· καὶ τράπεζα, ὥσπερ ἡ ἐμῇ, τρέφουσα
 μὲν πρῶτον τοὺς οἰκέτας, ἔπειτα δὲ καὶ ὥς φίλοις
 μεταδιδόναι ἱκανῶς κεκοσμημένη, καὶ ὥς τὸν καλὸν
 τι ποιοῦντα καθ' ἡμέραν ἐπιγεραίρειν. 12. Κτᾶσθε
 δὲ καὶ παραδείσους, καὶ θηρία τρέφετε, καὶ μήτε
 αὐτοὶ ποτε ἄποροι σῖτον παρὰθεσθε, μήτε ἵπποις
 ἀγυμνάστοις χόρτον ἐμβάλλετε· οὐ γὰρ ἂν δυναίμην
 ἐγὼ, εἷς ὢν, ἀνθρωπίνῃ ἀρετῇ τὰ πάντων ὑμῶν
 ἀγαθὰ διασώζειν, ἀλλὰ δεῖ ἐμὲ μὲν, ἀγαθὸν ὄντα,
 σὺν ἀγαθοῖς τοῖς παρ' ἐμοῦ ὑμῖν ἐπίκουρον εἶναι·
 ὑμᾶς δὲ ὁμοίως αὐτοὺς, ἀγαθοὺς ὄντας, σὺν ἀγα-
 θοῖς τοῖς μεθ' ὑμῶν ἐμοὶ συμμάχους εἶναι. 13. Βου-
 λοίμην δ' ἂν ὑμᾶς καὶ τοῦτο κατανοῆσαι, ὅτι τού-
 των, ὧν νῦν ὑμῖν παρακελεύομαι, οὐδὲν τοῖς δούλοις
 προστάττω· ἃ δ' ὑμᾶς φημι χρῆναι ποιεῖν, ταῦτα
 καὶ αὐτὸς πειρῶμαι πάντα πράττειν. Ὡσπερ δ' ἐγὼ

ὑμᾶς κελεύω ἐμὲ μιμεῖσθαι, οὕτω καὶ ὑμεῖς τοὺς ὑφ' ὑμῶν ἀρχὰς ἔχοντας μιμεῖσθαι ὑμᾶς διδάσκετε.

14. Ταῦτα δὲ Κύρου οὕτω τότε τάξαντος, ἔτι καὶ νῦν τῷ αὐτῷ τρόπῳ πᾶσαι μὲν αἱ ὑπὸ βασιλεῖ φυλακαὶ ὁμοίως φυλάττονται, πᾶσαι δὲ αἱ τῶν ἀρχόντων θύραι ὁμοίως θεραπεύονται, πάντες δὲ οἱ οἴκοι καὶ μεγάλοι καὶ μικροὶ ὁμοίως οἰκοῦνται· πᾶσι δὲ οἱ ἀριστοὶ ὁμοίως τῶν παρόντων ἔδραις προτετίμηνται, πᾶσαι δὲ αἱ πορεῖαι συντεταγμέναι κατὰ τὸν αὐτὸν τρόπον εἰσὶ, πᾶσι δὲ συγκεφαλαιοῦνται πολλὰ πράξεις ὀλίγοις ἐπιστάταις. 15. Ταῦτα δ' εἰπὼν ὡς χρὴ ποιεῖν ἐκάστους, καὶ δύναμιν ἐκάστῳ προσθεῖς, ἐξέπεμπε, καὶ προεῖπεν ἅπασιν παρὰσκευάζεσθαι, ὡς εἰς νέωτα στρατείας ἐσομένης, καὶ ἐπιδείξεως ἀνδρῶν καὶ ὀπλων καὶ ἵππων καὶ ἄρμάτων.

16. Κατενόησαμεν δὲ καὶ τοῦτο ὅτι Κύρου κατὰρξαντος, ὥς φασι, καὶ νῦν ἔτι διαμένει· ἐφοδεύει γὰρ ἀνὴρ κατ' ἐνιαυτὸν ἀεὶ στράτευμα ἔχων· ὅς, ἢν μὲν τις τῶν σατραπῶν ἐπικουρίας δέηται, ἐπικουρεῖ· ἢν δέ τις ὑβρίζει, σωφρονίζει· ἢν δέ τις ἢ δασμῶν φορᾷς ἀμελῇ, ἢ τῶν ἐνοίκων φυλακῆς, ἢ ὅπως ἡ χώρα ἐνεργὸς ἢ, ἢ ἄλλο τι τῶν τεταγμένων παραλίπη, ταῦτα πάντα κατεντρεπίζει· ἢν δὲ μὴ δύνηται, βασιλεῖ ἀπαγγέλλει· ὁ δὲ ἀκούων βουλευεται περὶ τοῦ ἀτακτοῦντος. Καὶ οἱ πόλλάκις λεγόμενοι, ὅτι βασιλέως υἱὸς καταβαίνει, βασιλέως ἀδελφὸς, βασιλέως ὀφθαλμὸς, καὶ ἐνίοτε οὐκ ἐκφαινόμενοι, οὗτοι τῶν

ἐφόδων εἰσὶν· ἀποτρέπεται γὰρ ἕκαστος αὐτῶν, ὁπό-
θεν ἂν βασιλεὺς κελεύῃ.

17. Κατεμάθομεν δὲ αὐτοῦ καὶ ἄλλο μηχανημα
πρὸς τὸ μέγεθος τῆς ἀρχῆς, ἐξ οὗ ταχέως ἡσθάνετο,
καὶ τὰ πάμπολυ ἀπέχοντα ὅπως ἔχοι. Σκεψάμενος
γὰρ, πόσῃν ἂν ὁδὸν ἵππος κατανύτοι τῆς ἡμέρας
ἐλαυνόμενος, ὥστε διαρκεῖν, ἐποίησατο ἱππῶνας τοσ-
οῦτον διαλείποντας, καὶ ἵππους ἐν αὐτοῖς κατέστη-
σε, καὶ τοὺς ἐπιμελομένους τούτων· καὶ ἄνδρα ἐφ'
ἐκάστῳ τῶν τόπων ἔταξε τὸν ἐπιτήδειον παραδέχε-
σθαι τὰ φερόμενα γράμματα, καὶ παραδιδόναι, καὶ
παραλαμβάνειν τοὺς ἀπειρηκότας ἵππους καὶ ἄν-
θρώπους, καὶ ἄλλους πέμπειν νεαλεῖς. 18. Ἔστι δ'
ὅτε οὐδὲ τὰς νύκτας φασὶν ἴστασθαι ταύτην τὴν
πορείαν, ἀλλὰ τῷ ἡμερινῷ ἀγγέλῳ τὸν νυκτερινὸν
διαδέχεσθαι. Τούτων δὲ οὕτω γιγνομένων, φασὶ τι-
νες θᾶπτον τῶν γεράνων ταύτην τὴν πορείαν ἀνύ-
τειν· εἰ δὲ τοῦτο ψεύδονται, ἀλλ' ὅτι γε τῶν ἀνθρω-
πίνων πεζῇ πορειῶν αὕτη ταχίστη, τοῦτο εὐδηλον.
Ἀγαθὸν δὲ, ὥς τάχιστα ἕκαστον αἰσθανόμενον ὡς
τάχιστα ἐπιμελεῖσθαι.

19. Ἐπεὶ δὲ περιῆλθεν ὁ ἐνιαυτὸς, συνήγειρε στρα-
τιὰν εἰς Βαβυλῶνα, καὶ λέγεται αὐτῷ γενέσθαι εἰς δώ-
δεκα μὲν ἱππέων μυριάδας, εἰς διςχίλια δὲ ἄρματα δρε-
πανηφόρα, πεζῶν δὲ εἰς μυριάδας ἐξήκοντα. 20. Ἐπεὶ
δὲ ταῦτα συνεσκευάσατο αὐτῷ, ὥρμα δὴ ταύτην τὴν
στρατιὰν ἔχων, ἐν ᾗ λέγεται καταστρέψασθαι πάν-
τα τὰ ἔθνη, ὅσα Συρίαν ἐκβάντι οἴκει μέχρις ἐρυ-

θρᾶς θαλάσσης. Μετὰ δὲ ταῦτα, ἥ εἰς Αἴγυπτον
 στρατεία λέγεται γενέσθαι, καὶ καταστρέφασθαι
 Αἴγυπτον. 21. Καὶ ἐκ τούτου τὴν ἀρχὴν ὠρίζεν αὐ-
 τῷ πρὸς ἑω μὲν ἡ ἐρυθρὰ θάλαττα, πρὸς ἄρκτον δὲ
 ὁ Εὐξείνιος πόντος, πρὸς ἐσπέραν δὲ Κύπρος καὶ Αἴ-
 γυπτος, πρὸς μεσημβρίαν δὲ Αἰθιοπία. Τούτων δὲ
 τὰ πέρατα τὰ μὲν διὰ θάλπος, τὰ δὲ διὰ ψύχος, τὰ
 δὲ διὰ ὕδωρ, τὰ δὲ δι' ἀννυδρίαν, δυσοίκετα. 22. Αὐ-
 τὸς δ' ἐν μέσῳ τούτων τὴν δίαιταν ποιησάμενος, τὸν
 μὲν ἄμφι τὸν χειμῶνα χρόνον διῆγεν ἐν Βαβυλῶνι
 ἑπτὰ μῆνας· (αὕτη γὰρ ἁλεινὴ ἡ χώρα·) τὸν δὲ ἄμφι
 τὸ ἔαρ τρεῖς μῆνας ἐν Σούσοις· τὴν δὲ ἀκμὴν τοῦ
 θέρους δύο μῆνας ἐν Ἐκβατάνοις· οὕτω δὲ ποιοῦντ'
 αὐτὸν λέγουσιν ἐν ἑαρινῷ θάλπει καὶ ψύχει διάγειν
 αἰεὶ. 23. Οὕτω δὲ διέκειντο πρὸς αὐτὸν οἱ ἄνθρω-
 ποι, ὥς πᾶν μὲν ἔθνος μειονεκτεῖν ἐδόκει, εἰ μὴ Κύ-
 ρῳ πέμψειεν, ὅ τι καλὸν αὐτοῖς ἐν τῇ χώρᾳ ἢ φύοιτο
 ἢ τρέφοιτο ἢ τεχνῶτο· πᾶσα δὲ πόλις ὡσαύτως· πᾶς
 δὲ ἰδιώτης πλούσιος ἂν ᾔετο γενέσθαι, εἰ τι Κύρῳ
 χαρίσαιοτο· καὶ γὰρ ὁ Κύρῳ λαμβάνων παρ' ἐκά-
 στων, ὧν ἀφθονίαν εἶχον οἱ διδόντες, ἀντεδίδου,
 ὧν σπανίζοντας αὐτοὺς αἰσθάνοιτο.

CAP. VII.

Οὕτω δὲ τοῦ αἰῶνος προκεχωρηκότος, μάλᾳ δὲ
 πρεσβύτης ὧν ὁ Κύρῳ ἀφικνεῖται εἰς Πέρσας τὸ
 ἑβδομον ἐπὶ τῆς αὐτοῦ ἀρχῆς. Καὶ ὁ μὲν πατήρ καὶ
 ἡ μήτηρ πάλαι δὴ, ὥσπερ εἰκὸς, ἐτετελευτήκεσαν

αὐτῷ· ὁ δὲ Κῦρος ἐλθὼν ἔθυσε τὰ νομιζόμενα ἱερὰ,
καὶ τοῦ χοροῦ ἡγήσατο Πέρσαις κατὰ τὰ πάτρια,
καὶ τὰ δῶρα πᾶσι διέδωκεν, ὥσπερ εἰώθει. 2. Κοιμη-
θεὶς δ' ἐν τῷ βασιλείῳ, ὄναρ εἶδε τοιόνδε· ἔδοξεν
αὐτῷ προσελθὼν κρείττων τις, ἢ κατὰ ἄνθρωπον,
εἰπεῖν, Συσκευάζου, ᾧ Κῦρε· ἡδὴ γὰρ εἰς θεοὺς
ἄπει. Τοῦτο δὲ ἰδὼν τὸ ὄναρ ἐξηγέρθη, καὶ σχε-
δὸν ἐδόκει εἰδέναι, ὅτι τοῦ βίου ἡ τελευταία παρεῖη.
3. Εὐθύς οὖν, λαβὼν ἱερεῖα, ἔθυσε Διὶ τε πατρὶν καὶ
Ἰλλίῳ καὶ τοῖς ἄλλοις θεοῖς ἐπὶ τῶν ἄκρων, ὥς Πέρ-
σαι θύουσιν, ᾧδε ἐπευχόμενος· Ζεῦ πατρῷε καὶ
Ἥλιε, καὶ πάντες θεοὶ, δέχεσθε τάδε, καὶ τελεστή-
ρια πολλῶν καὶ καλῶν πράξεων, καὶ χαριστήρια, ὅτι
ἐσημῆνατέ μοι καὶ ἐν ἱεροῖς καὶ ἐν οὐρανίοις ση-
μείοις καὶ ἐν οἰωνοῖς καὶ ἐν φήμαις, ἃ τ' ἐχρῆν
ποιεῖν καὶ ἃ οὐκ ἐχρῆν. Πολλή δ' ὑμῖν χάρις, ὅτι
καὶ γὰρ ἐγὼ ἐγίγνωσκον τὴν ὑμετέραν ἐπιμέλειαν, καὶ οὐ-
δεπώποτε ἐπὶ ταῖς εὐτυχίαις ὑπὲρ ἄνθρωπον ἐφρό-
νησα. Αἰτοῦμαι δ' ὑμᾶς, δοῦναι καὶ νῦν παισὶ μὲν
καὶ γυναικὶ καὶ φίλοις καὶ πατρίδι εὐδαιμονίαν·
ἐμοὶ δὲ, οἷόν περ αἰῶνα δεδώκατε, τοιαύτην καὶ τε-
λευταίην δοῦναι. 4. Ὁ μὲν δὴ ταῦτα ποιήσας, καὶ οἷ-
καδε ἀπελθὼν, ἔδοξεν ἀναπαύσασθαι, καὶ κατεκλί-
θη. Ἐπεὶ δὲ ὥρα ἦν, οἱ τεταγμένοι προσιόντες
λούσασθαι αὐτὸν ἐκέλευον. Ὁ δ' ἔλεγεν, ὅτι ἡδέως
ἀναπαύοιτο. Οἱ δ' αὖ τεταγμένοι, ἐπεὶ ὥρα ἦν,
δεῖπνον παρετίθεσαν· τῷ δὲ ἡ ψυχὴ σῖτον μὲν οὐ
προσίετο, διψῆν δ' ἐδόκει, καὶ ἔπιεν ἡδέως. 5. Ὡς δὲ

καὶ τῇ ὑστεραίᾳ συνέβαινεν αὐτῷ τὰ αὐτὰ ταῦτα καὶ τῇ τρίτῃ, ἐκάλεσε τοὺς παῖδας· (οἱ δ' ἔτυχον συνηκολουθηκότες αὐτῷ καὶ ὄντες ἐν Πέρσαις.) Ἐκάλεσε δὲ καὶ τοὺς φίλους, καὶ τὰς Περσῶν ἀρχάς· παρόντων δὲ πάντων, ἤρχετο τοιοῦδε λόγου·

6. Παῖδες ἐμοὶ, καὶ πάντες οἱ παρόντες φίλοι, ἐμοὶ μὲν τοῦ βίου τὸ τέλος ἤδη πάρεστιν· (ἐκ πολλῶν τοῦτο σαφῶς γινώσκω) ὑμᾶς δὲ χρὴ, ὅταν τελευτήσω, ὥσπερ εὐδαίμονος ἐμοῦ καὶ λέγειν καὶ ποιεῖν πάντα. Ἐγὼ γὰρ πᾶσι τε ὧν τὰ ἐν παισὶ νομιζόμενα καλὰ δοκῶ κεκαρπῶσθαι· ἐπεὶ τε ἤβησα, τὰ ἐν νεανίσκοις· τέλειός τε ἀνὴρ γενόμενος τὰ ἐν ἀνδράσι· σὺν τῷ χρόνῳ τε προϊόντι ἀεὶ συναυξανομένην ἐπιγινώσκειν ἐδόκουν καὶ τὴν ἐμὴν δύναμιν, ὥστε καὶ τοῦμόν γῆρας οὐδεπώποτε ἡσθόμην τῆς ἐμῆς νεότητος ἀσθενέστερον γινόμενον, καὶ οὐτ' ἐπιχειρήσας οὐτ' ἐπιθυμήσας οἶδα ὅτου ἡτύχησα. 7. Καὶ τοὺς μὲν φίλους ἐπέιδον δι' ἐμοῦ εὐδαίμονας γενομένους, τοὺς δὲ πολεμίους ὑπ' ἐμοῦ δουλωθέντας· καὶ τὴν πατρίδα, πρόσθεν ἰδιωτεύουσαν ἐν τῇ Ἀσίᾳ, νῦν προτετιμημένην καταλείπω· ὧν τ' ἐκτησάμην, οὐδὲν οἶδα, ὅ τι οὐ διεσώσάμην. Καὶ τὸν μὲν παρελθόντα χρόνον ἔπραττον οὕτως, ὥσπερ ἡνυχόμην· φόβος δὲ μοι συμπαρομαρτῶν, μή τι ἐν τῷ ἐπιόντι χρόνῳ ἢ ἴδοιμι ἢ ἀκούσαιμι ἢ πάθοιμι χαλεπὸν, οὐκ εἶα τελέως μέγα φρονεῖν, οὐδ' εὐφραίνεισθαι ἐκπεπταμένως. 8. Νῦν δ' ἣν τελευτήσω, καταλείπω μὲν ὑμᾶς, ὧ παῖδες, ζῶντας, οὗσπερ ἔδοσάν μοι οἱ θεοὶ γενέσθαι·

καταλείπω δὲ πατρίδα καὶ φίλους εὐδαιμονοῦντας
ὥστε πῶς οὐκ ἂν ἐγὼ δικαίως μνηστὴρ τὸν αἰ-
χρόνον μνήμης τυγχάνοιμι; 9. Δεῖ δὲ καὶ τὴν βασι-
λείαν μεῖναι σαφηνίσαντα καταλιπεῖν· ὥς ἂν μὴ ἀμ-
φιλογος γενομένη πράγματα ὑμῶν παράσχη. Ἐγὼ οὖν
φιλῶ μὲν ἀμφοτέρους ὑμᾶς ὁμοίως, ὡς παῖδες· τὸ δὲ
προβουλεύειν καὶ τὸ ἡγεῖσθαι, ἐφ' ὃ τι ἂν καιρὸς
δοκῇ εἶναι, τοῦτο προστάττω τῷ προτέρῳ γενομένῳ,
καὶ πλειόνων, κατὰ τὸ εἶκος, ἐμπεύρω. 10. Ἐπαιδεύ-
θην δὲ καὶ αὐτὸς οὕτως ὑπὸ τῆςδε τῆς ἐμῆς τε καὶ
ὑμετέρας πατρίδος, τοῖς πρεσβυτέροις οὐ μόνον ἀδελ-
φοῖς ἀλλὰ καὶ πολίταις καὶ ὁδῶν καὶ θάκων καὶ λόγων
ὑπείκειν· καὶ ὑμᾶς δὲ, ὡς παῖδες, οὕτως ἐξ ἀρχῆς
ἐπαίδευον, τοὺς μὲν γεραιτέρους προτιμᾶν, τῶν δὲ
νεωτέρων προτετιμῆσθαι· ὥς οὖν παλαιὰ καὶ εἰθι-
σμένα καὶ ἔννομα λέγοντος ἐμοῦ, οὕτως ἀποδέχεσθαι.
11. Καὶ σὺ μὲν, ὡς Καμβύση, τὴν βασιλείαν ἔχε, θεῶν
τε διδόντων καὶ ἐμοῦ, ὅσον ἐν ἐμοί· σοὶ δὲ, ὡς Τα-
ναξάρῃ, σατράπην εἶναι δίδωμι Μήδων τε καὶ Ἀρ-
μενίων, καὶ τρίτων Καδουσίων· ταῦτα δὲ σοὶ διδοὺς,
νομίζω ἀρχὴν μὲν μείζω καὶ τοῦνομα τῆς βασιλείας
τῷ πρεσβυτέρῳ καταλιπεῖν, εὐδαιμονίαν δὲ σοὶ ἀνυ-
ποτέραν. 12. Ὅποιās μὲν γὰρ ἀνθρώπινης εὐφροσύ-
νης ἐπιδεῆς ἔσει, οὐχ ὄρω· ἀλλὰ πάντα σοὶ τὰ δοκοῦν-
τα ἀνθρώπους εὐφραίνειν παρέσται. Τὸ δὲ δυσκατα-
πρακτοτέρων τε ἐρᾶν, καὶ τὸ πολλά μεριμνᾶν, καὶ τὸ
μὴ δύνασθαι ἡσυχίαν ἔχειν, κεντριζόμενον ὑπὸ τῆς
πρὸς τὰ μὰ ἔργα φιλονεικίας, καὶ τὸ ἐπιβουλεύειν

καὶ τὸ ἐπιβουλεύεσθαι, ταῦτα τῷ βασιλεύοντι ἀνάγκη σοῦ μᾶλλον συμπαραμαρτεῖν· ἃ, σάφ' ἴσθι, τῷ εὐφραίνεισθαι πολλὰς ἀσχολίας παρέχει. 13. Οἶσθαι μὲν οὖν καὶ σὺ, ὦ Καμβύση, ὅτι οὐ τόδε τὸ χρυσοῦν σκῆπτρον τὸ τὴν βασιλείαν διασῶζόν ἐστιν, ἀλλ' οἱ πιστοὶ φίλοι σκῆπτρον βασιλεῦσιν ἀληθέστατον καὶ ἀσφαλέστατον. Πιστοὺς δὲ μὴ νόμιζε φύσει φύεσθαι ἀνθρώπους· (πᾶσι γὰρ ἂν οἱ αὐτοὶ πιστοὶ φαίνοντο, ὥσπερ καὶ τᾶλλα τὰ πεφυκότα πᾶσι τὰ αὐτὰ φαίνεται) ἀλλὰ τοὺς πιστοὺς τίθεσθαι δεῖ ἕκαστον ἑαυτῷ· ἡ δὲ κτῆσις αὐτῶν ἐστίν· οὐδαμῶς σὺν τῇ βίᾳ, ἀλλὰ μᾶλλον σὺν τῇ εὐεργεσίᾳ. 14. Εἰ οὖν καὶ ἄλλους τινὰς πειράσῃ συμφύλακας τῆς βασιλείας ποιεῖσθαι, μηδαμóθεν πρότερον ἄρχου, ἢ ἀπὸ τοῦ ὁμόθεν γενομένου. Καὶ πολῖταιί τοι ἄνθρωποι ἀλλοδαπῶν οἰκειότεροι, καὶ σύσσιτοι ἀποσκήνων· οἱ δὲ ἀπὸ τοῦ αὐτοῦ σπέρματος φύντες, καὶ ὑπὸ τῆς αὐτῆς μητρὸς τραφέντες, καὶ ἐν τῇ αὐτῇ οἰκίᾳ αὐξηθέντες, καὶ ὑπὸ τῶν αὐτῶν γονέων ἀγαπώμενοι, καὶ τὴν αὐτὴν μητέρα καὶ τὸν αὐτὸν πατέρα προσαγορεύοντες, πῶς οὐ πάντων οὗτοι οἰκειότατοι; 15. Μὴ οὖν, ἃ οἱ θεοὶ ὑφήγηται ἀγαθὰ εἰς οἰκειότητα τοῖς ἀδελφοῖς, μάταιά ποτε ποιήσητε, ἀλλ' ἐπὶ ταῦτα εὐθύς οἰκοδομεῖτε ἄλλα φιλικὰ ἔργα· καὶ οὕτως αἰεὶ ἀνυπέμβλητος ἄλλοις ἔσται ἡ ὑμετέρα φιλία. Ἐαυτοῦ τοι κήδεται ὁ πρόνοος ἀδελφοῦ· τίνι γὰρ ἄλλῳ ἀδελφός, μέγας ὢν, οὕτω καλόν, ὥς ἀδελφῷ; τίς δ' ἄλλος τιμῆσεται δὴ ἄνδρα μέγα δυνάμειον οὕτως

ὥς ἀδελφός; τίνα δὲ φοβήσεται τις ἀδικεῖν, ἀδελφοῦ
μεγάλου ὄντος, οὕτως, ὥς τὸν ἀδελφόν; 16. Μήτε οἷν
θῆττον μηδεὶς σοῦ τούτῳ ὑπακούετω, μήτε προθυ-
μότερον παρέστω· οὐδενὶ γὰρ οἰκειότερα τὰ τούτου
οὔτε τὰ γὰθὰ οὔτε τὰ δεινὰ ἢ σοί. Ἐννόει δὲ καὶ
τάδε, τίνι χαρισάμενος ἐλπίσαις ἂν μειζόνων τυχεῖν,
ἢ τούτῳ; τίνι δ' ἂν βοηθήσας ἰσχυρότερον σύμμα-
χον ἀντιλάβοις; τίνα δ' αἷσχιον μὴ φιλεῖν, ἢ τὸν
ἀδελφόν; τίνα δὲ ἀπάντων κάλλιον προτιμᾶν, ἢ τὸν
ἀδελφόν; Μόνου τοι, ὦ Καμβύση, πρωτεύοντο
ἀδελφοῦ παρ' ἀδελφοῦ οὐδὲ φθόνος παρὰ τῶν ἄλλων
ἀφικνεῖται. 17. Ἀλλὰ πρὸς θεῶν πατρῶων, ὦ παῖ-
δες, τιμᾶτε ἀλλήλους, εἴ τι καὶ τοῦ ἐμοὶ χαρίζεσθαι
μέλει ὑμῖν· οὐ γὰρ δήπου τοῦτό γε σαφῶς δοκεῖτε
εἰδέναι, ὥς οὐδὲν εἰμὶ ἐγὼ ἔτι, ἐπειδὴν τοῦ ἀνθρώ-
πινου βίου τελευτήσω· οὐδὲ γὰρ νῦν τοι τὴν γ' ἐμὴν
ψυχὴν ἐρωᾶτε, ἀλλ', οἷς διεπράττετο, τούτοις αὖ-
τὴν ὥς οὔσαν κατεφωῶτε. 18. Τὰς δὲ τῶν ἀδίκων πα-
θόντων ψυχὰς οὕτω κατενόησατε, οἷους μὲν φόβους
τοῖς μαιφόνοις ἐμβάλλουσιν; οἷους δὲ παλαμναίους
τοῖς ἀνοσίοις ἐπιπέμπουσι; Τοῖς δὲ φθιμένοις τὰς
τιμὰς διαμένειν ἔτι ἂν δοκεῖτε, εἰ μηδενὸς αὐτῶν αἰ-
ψυχὰς κύριαι ἦσαν; 19. Οὗτοι ἔγωγε, ὦ παῖδες, οὐδὲ
τοῦτο πώποτε ἐπέισθην, ὥς ἡ ψυχὴ, ἕως μὲν ἂν ἐν
θνητῷ σώματι ᾖ, ζῇ· ὅταν δὲ τούτου ἀπαλλαγῇ,
τέθνηκεν. Ὅρῳ γὰρ, ὅτι καὶ τὰ θνητὰ σώματα, ὅσον
ἂν ἐν αὐτοῖς χρόνον ᾖ ἡ ψυχὴ, ζῶντα παρέχεται.
20. Οὐδέ γε ὅπως ἄφρον ἔσται ἡ ψυχὴ, ἐπειδὴν τοῦ

ἄφρονος σώματος δίχα γένηται, οὐδὲ τοῦτο πέπει-
 σμαι· ἀλλ' ὅταν ἄκρατος καὶ καθαρὸς ὁ νοῦς ἐκ-
 κριθῇ, τότε καὶ φρονιμώτατον εἶκός αὐτὸν εἶναι.
 Διαλυομένου δὲ ἀνθρώπου, δηλὰ ἐστὶν ἕκαστα ἀπι-
 όντα πρὸς τὸ ὁμόφυλον, πλὴν τῆς ψυχῆς· αὕτη δὲ
 μόνη οὔτε παροῦσα οὔτε ἀπιοῦσα δρᾷται. 21. Ἐννοή-
 σατε δὲ, ἔφη, ὅτι ἐγγύτερον μὲν τῷ ἀνθρωπίνῳ θα-
 νάτῳ οὐδέν ἐστιν ὕπνου· ἡ δὲ τοῦ ἀνθρώπου ψυχὴ
 τότε δήπου θειοτάτῃ καταφαίνεται, καὶ τότε τι τῶν
 μελλόντων προορᾷ· τότε γὰρ, ὡς ἔοικε, μάλιστα
 ἐλευθεροῦται. 22. Εἰ μὲν οὖν οὕτως ἔχει ταῦτα, ὥσπερ
 ἐγὼ οἶμαι, καὶ ἡ ψυχὴ καταλείπει τὸ σῶμα, καὶ
 τὴν ἐμὴν ψυχὴν καταιδούμενοι ποιεῖτε, ἃ ἐγὼ δέο-
 μαι· εἰ δὲ μὴ οὕτως, ἀλλὰ μένουσα ἡ ψυχὴ ἐν τῷ
 σώματι συναποθνήσκει, ἀλλὰ θεοὺς γε τοὺς αἰεὶ ὄν-
 τας, καὶ πάντα δυναμένους, οἳ καὶ τήνδε τὴν τῶν
 ὅλων τάξιν συνέχουσιν ἀτριβῇ καὶ ἀγήρατον καὶ ἀνα-
 μάρτητον, καὶ ὑπὸ κάλλους καὶ μεγέθους ἀδιήγητον,
 τούτους φοβούμενοι, μὴ ποι ἄσεβές μηδὲν, μηδὲ ἀνό-
 σιον μῆτε ποιήσητε μῆτε βουλεύσητε. 23. Μετὰ μέντοι
 θεοὺς καὶ ἀνθρώπων τὸ πᾶν γένος, τὸ αἰεὶ ἐπιμυχνό-
 μενον, αἰδεῖσθε· οὐ γὰρ ἐν σκότῳ ὑμᾶς οἱ θεοὶ
 ἀποκρύπτονται, ἀλλ' ἐμφανῇ πᾶσιν ἀνάγκη αἰεὶ ζῆν
 τὰ ὑμέτερα ἔργα· ἃ ἦν μὲν καθαρὰ καὶ ἔξω τῶν
 ἀδικῶν φαίνεται, δυνατοὺς ὑμᾶς ἐν πᾶσιν ἀνθρώποις
 ἀναδείξει· εἰ δὲ εἰς ἀλλήλους ἀδικόν τι φρονησέτε,
 ἐκ πάντων τῶν ἀνθρώπων τὸ ἀξιόπιστοι εἶναι ἀπο-
 βλεψέτε· Οὐδεὶς γὰρ ἂν ἔτι πιστεῦσαι δύναίτο ὑμῖν,

οὐδ' εἰ πάνυ προθυμοῖτο, ἰδὼν ἀδικούμενον τὸν μάλιστα φιλία προσήκοντα. 24. Εἰ μὲν οὖν ἐγὼ ὑμᾶς ἱκανῶς διδάσκω, οἷους χρὴ πρὸς ἀλλήλους εἶναι· εἰ δὲ μὴ, καὶ παρὰ τῶν προγεγενημένων μανθάνετε· αὕτη γὰρ ἀρίστη διδασκαλία. Οἱ μὲν γὰρ πολλοὶ διαγεγνήντηται φίλοι μὲν γονεῖς παισὶ, φίλοι δὲ ἀδελφοὶ ἀδελφοῖς· ἤδη δὲ τινες τούτων καὶ ἐναντία ἀλλήλους ἐπραξαν· ὁποτέρους ἂν οὖν αἰσθάνησθε τὰ πραχθέντα συνενεγκόντα, ταῦτα δὴ αἰρούμενοι, ὁρθῶς ἂν βουλευοίσθε. 25. Καὶ τούτων μὲν ἴσως ἤδη ἄλλis. Τὸ δ' ἐμὸν σῶμα, ὃ παῖδες, ὅταν τελευτήσω, μήτε ἐν χρυσῷ θῆτε μήτε ἐν ἀργύρῳ μηδὲ ἐν ἄλλῳ μηδενί, ἀλλὰ τῇ γῇ ὡς τάχιστα ἀπόδοτε. Τί γὰρ τούτου μακαριώτερον, τοῦ γῇ μιχθῆναι, ἢ πάντα μὲν τὰ καλὰ, πάντα δὲ τὰ γαθὰ φύει τε καὶ τρέφει; Ἐγὼ δὲ καὶ ἄλλως φιλάνθρωπος ἐγενόμην, καὶ νῦν ἡδέως ἂν μοι δοκῶ κοινωνῆσαι τοῦ εὐεργετοῦντος ἀνθρώπου. 26. Ἀλλὰ γὰρ ἤδη, ἔφη, ἐκλιπεῖν μοι φαίνεται ἡ ψυχὴ, ὁ θενπερ, ὡς ἔοικε, πᾶσιν ἄρχεται ἀπολείπουσα. Εἴ τις οὖν ὑμῶν ἢ δεξιᾶς βούλεται τῆς ἐμῆς ἀψασθαι, ἢ ὄμμα τοῦμόν ζώντος ἔτι προσιδεῖν ἐθέλει, προσίτω· ὅταν δ' ἐγὼ ἐγκαλύψωμαι, αἰτοῦμαι ὑμᾶς, ὃ παῖδες, μηδεὶς ἔτι ἀνθρώπων τοῦμόν σῶμα ἰδέτω, μηδ' αὐτοὶ ὑμεῖς. 27. Πέραςας μέντοι πάντας καὶ τοὺς συμμάχους ἐπὶ τὸ μνημα τοῦμόν παρακαλεῖτε, συνησθησομένους ἐμοί, ὅτι ἐν τῷ ἀσφαλεῖ ἤδη ἔσομαι, ὡς μηδὲν ἂν ἔτι κακὸν παθεῖν, μήτε ἦν μετὰ τοῦ θείου γένωμαι, μήτε ἦν μηδὲν ἔτι ὦ· ὅποσοι δ' ἂν

ἔλθωσθε, τούτους εὖ ποιήσαντες, ὅπόσᾳ ἐπ' ἀνδρὶ εὐ-
δαίμονι νομίζεται, ἀποπέμπετε. 28. Καὶ τοῦτο, ἔφη,
μέμνησθέ μου τελευταῖον· τοὺς φίλους εὐεργετοῦν-
τες, καὶ τοὺς ἐχθροὺς δυνήσεσθε κολάζειν. Καὶ
χαίρετε, ὦ φίλοι παῖδες, καὶ τῇ μητρὶ ἀπαγγέλλετε
ὥς παρ' ἐμοῦ· καὶ πάντες δὲ οἱ παρόντες καὶ οἱ
ἀπόντες φίλοι χαίρετε. Ταῦτ' εἰπὼν, καὶ πάντας
δεξιωσάμενος, συνεκαλύψατο, καὶ οὕτως ἐτελεύτησεν.

CAP. VIII.

1. Ὅτι μὲν δὴ καλλίστη καὶ μεγίστη τῶν ἐν τῇ Ἀσίᾳ
ἢ τοῦ Κύρου βασιλεία ἐγένετο, αὕτη ἐαυτῇ μαρτυ-
ρεῖ. Ὡρίσθη γὰρ πρὸς ἕω μὲν, τῇ ἐρυθρᾷ θαλάτ-
τῃ, πρὸς ἄρκτον δὲ τῷ Εὐξείνῳ πόντῳ, πρὸς ἐσπέ-
ραν δὲ Κύπρῳ καὶ Αἰγύπτῳ, πρὸς μεσημβρίαν δὲ
Αἰθιοπίᾳ. Τοσαύτη δὲ γενομένη μὲν γνώμη τῇ Κύ-
ρου ἐκυβερονᾶτο, καὶ ἐκεῖνός τε τοὺς ὑφ' αὐτῷ, ὥς-
περ αὐτοῦ παῖδας, ἐτίμα τε καὶ ἐθεράπευεν, οἳ τε
ἄρχόμενοι Κύρον ὡς πατέρα ἐσέβοντο. 2. Ἐπεὶ μέντοι
Κῦρος ἐτελεύτησεν, εὐθὺς μὲν αὐτοῦ οἱ παῖδες ἐστα-
σίαζον, εὐθὺς δὲ πόλεις καὶ ἔθνη ἀφίσταντο, πάν-
τα δ' ἐπὶ τὸ χεῖρον ἐτρέπετο. Ὡς δ' ἄλληθ' ἢ λέγω,
ἄρξομαι διδάσκων ἐκ τῶν θείων. Οἶδα γὰρ, ὅτι
πρότερον μὲν βασιλεὺς καὶ οἱ ὑπ' αὐτῷ καὶ τοῖς τὰ
ἔοχατα πεποιηκόσιν, εἴτε ὄρκους ὁμόσαιεν, ἡμπέδουν,
εἴτε δεξιὰς δοῖεν, ἐβεβαίουν. 3. Εἰ δὲ μὴ τοιοῦτοι
ἦσαν, καὶ τοιαύτην δόξαν εἶχον, ὥςπερ οὐδὲ νῦν
πιστεῦει οὐδὲ εἰς ἔτι, ἐπεὶ ἔγνωσται ἡ ἀσέβεια αὐ-

τῶν, οὕτως οὐδὲ τότε ἐπίστευσαν ἂν οἱ τῶν σὺν Κύρῳ ἀναβάντων στρατηγοί· νῦν δὲ δὴ τῇ πρόσθεν αὐτῶν δόξῃ πιστεύσαντες, ἐνεχείρισαν ἑαυτοὺς, καὶ ἀναχθέντες πρὸς βασιλέα, ἀπετιμήθησαν τὰς κεφαλὰς. Πολλοὶ δὲ καὶ τῶν συστρατευσάντων βαρβάρων, ἄλλοι ἄλλαις πίστεσιν ἐξαπατηθέντες, ἀπώλοντο. 4. Πολὺ δὲ καὶ τάδε χείρονες νῦν εἰσι. Πρόσθεν μὲν γὰρ εἴ τις ἢ διακινδυνεύσειε πρὸ βασιλέως, ἢ πόλιν, ἢ ἔθνος ὑποχείριον ποιήσειεν, ἢ ἄλλο τι καλὸν ἢ ἀγαθὸν αὐτῷ διαπραΐξειεν, οὗτοι ἦσαν οἱ τιμώμενοι· νῦν δὲ καὶ ἦν τις, ὥσπερ Μιθριδάτης τὸν πατέρα Ἀριοβαρζάνην προδοὺς, καὶ ἦν τις, ὥσπερ Ῥεομίθρης τὴν γυναῖκα καὶ τὰ τέκνα καὶ τοὺς τῶν φίλων παῖδας δμήρους παρὰ τῷ Αἰγυπτίῳ ἐγκатаλιπὼν, καὶ τοὺς μεγίστους ὕρκους παραβάς, βασιλεῖ δόξῃ τι σύμφορον ποιῆσαι, οὗτοί εἰσιν οἱ ταῖς μεγίσταις τιμαῖς γεραιρόμενοι. 5. Ταῦτα οὖν ὁρῶντες οἱ ἐν τῇ Ἀσίᾳ πάντες ἐπὶ τὸ ἄσεβές καὶ τὸ ἄδικον τετραμμένοι εἰσὶν· ὅποιοί τινες γὰρ ἂν οἱ προστάται ᾧσι, τοιοῦτοι καὶ οἱ ὑπ' αὐτοὺς ὥς ἐπὶ τὸ πολὺ γίνονται. Ἀθεμιστότεροι δὴ νῦν ἢ πρόσθεν ταύτῃ γεγέννηται.

6. Εἰς γε μὴν χρήματα τῇδε ἀδικώτεροι· οὐ γὰρ μόνον τοὺς πολλὰ ἡμαρτηκότας, ἀλλὰ ἤδη τοὺς οὐδὲν ἡδικηκότας συλλαμβάνοντες, ἀναγκάζουσι πρὸς οὐδὲν δίκαιον χρήματα ἀποτίνειν· ὥστε οὐδὲν ἥττον οἱ πολλὰ ἔχειν δοκοῦντες τῶν πολλὰ ἡδικηκότων φοβοῦνται· καὶ εἰς χεῖρας οὐδ' οὗτοι ἐθέλουσι τοῖς

κρείττισιν ἵεναι, οὐδέ γε ἀθροίζεσθαι εἰς βασιλικὴν στρατείαν θαρρόουσι. 7. Τοιγαροῦν ὅστις ἂν πολεμῇ αὐτοῖς, πᾶσιν ἔξεστιν ἐν τῇ χώρᾳ αὐτῶν ἀναστρέφεσθαι ἄνευ μάχης, ὅπως ἂν βούλωνται, διὰ τὴν ἐκείνων περὶ μὲν θεοὺς ἀσέβειαν, περὶ δὲ ἀνθρώπους ἀδικίαν. Αἱ μὲν δὴ γινώμαι ταύτῃ τῷ παντὶ χείρους νῦν ἢ τὸ παλαιὸν αὐτῶν.

8. Ὡς δὲ οὐδὲ τῶν σωμάτων ἐπιμέλονται, ὥσπερ πρόσθεν, νῦν αὖ τοῦτο διηγήσομαι. Νόμιμον γὰρ δὴ ἦν αὐτοῖς, μήτε πτύειν μήτε ἀπομύττεσθαι. Δὴ λον δὲ, ὅτι ταῦτα οὐ τοῦ ἐν τῷ σώματι ὑγροῦ φειδόμενοι ἐνόμισαν, ἀλλὰ βουλόμενοι διὰ πόνων καὶ ἰδρωτός τὰ σώματα στερεοῦσθαι. Νῦν δὲ τὸ μὲν μὴ πτύειν, μηδὲ ἀπομύττεσθαι, ἔτι διαμένει, τὸ δὲ πονεῖν οὐδαμοῦ ἐπιτηδεύεται. 9. Καὶ μὴν πρόσθεν μὲν ἦν αὐτοῖς μονοσιτεῖν νόμιμον, ὅπως ὅλη τῇ ἡμέρᾳ χρῶντο καὶ εἰς τὰς πράξεις καὶ εἰς τὸ διαπονεῖσθαι νῦν γε μὴν τὸ μὲν μονοσιτεῖν ἔτι διαμένει, ἀρχόμενοι δὲ τοῦ σίτου, ἡνίκα περ οἱ πρωϊαίτατα ἀριστῶντες, μέχρι τούτου ἐσθίωντες καὶ πίνοντες διάγουσιν, ἔστε περ οἱ ὀψιαίτατα κοιμώμενοι.

10. Ἦν δὲ αὐτοῖς νόμιμον μηδὲ προχοῖδας εἰσφέρεισθαι εἰς τὰ συμπόσια, δηλονότι νομίζοντες, τὸ μὴ ὑπερπίνειν ἥτιον ἂν καὶ σώματα καὶ γνώμας σφάλλειν· νῦν δὲ τὸ μὲν μὴ εἰσφέρεισθαι ἔτι αὖ διαμένει, τοσοῦτον δὲ πίνουσιν, ὥστε ἅντὶ τοῦ εἰσφέρειν αὐτοὶ ἐκφέρονται, ἐπειδὴν μηκέτι δύνωνται ὀρθούμενοι ἐξίεναι.

11. Ἀλλὰ μὴν καὶ κεῖνο ἦν αὐτοῖς ἐπιχώριον, τὸ μεταξὺ πορευομένους μὴτε ἐσθίειν, μὴτε πίνειν, μὴτε τῶν διὰ ταῦτα ἀναγκαίων μηδὲν ποιοῦντας φανεροὺς εἶναι· νῦν δ' αὖ τὸ μὲν τούτων ἀπέχεσθαι ἔτι διαμένει, τὰς μέντοι πορείας οὕτω βραχείας ποιοῦνται, ὥς μηδὲν ἂν ἔτι θαυμάσαι τὸ ἀπέχεσθαι τῶν ἀναγκαίων.

12. Ἀλλὰ μὴν καὶ ἐπὶ θήραν πρόσθεν μὲν τοσαυτάκις ἐξήσαν, ὥστε ἄρκεῖν αὐτοῖς τε καὶ ἵπποις γυμνάσια τὰς θήρας· ἐπεὶ δὲ Ἀρταξέρξης ὁ βασιλεὺς καὶ οἱ σὺν αὐτῷ ἦττους τοῦ οἴνου ἐγένοντο, οὐκέτι ὁμοίως οὔτε αὐτοὶ ἐξήσαν, οὔτε τοὺς ἄλλους ἐξῆγον ἐπὶ τὰς θήρας· ἀλλὰ καὶ εἴ τινες φιλόπονοι γένοιτο, καὶ σὺν τοῖς περὶ αὐτοὺς ἵππεῦσιν ἅμα θηρῶεν, φθονοῦντες αὐτοῖς δῆλοι ἦσαν, καὶ ὥς βελτίονας αὐτῶν ἐμίσουν.

13. Ἀλλὰ τοι καὶ τοὺς παῖδας τὸ μὲν παιδεύεσθαι ἐπὶ ταῖς θύραις ἔτι διαμένει· τὸ μέντοι τὰ ἵππικὰ μαρθάνειν καὶ μελετᾶν ἀπέσβηκε, διὰ τὸ μὴ ἶέναι, ὅπου ἂν ἀποφαινόμενοι εὐδοκιμοῖεν. Καὶ ὅτε γε οἱ παῖδες, ἀκούοντες ἐκεῖ πρόσθεν τὰς δίκας δικαίως δικαζομένας, ἐδόκουν μαρθάνειν δικαιοσύνην, καὶ τοῦτο παντάπασιν ἀνέστραπται· σαφῶς γὰρ ὁρῶσι νικῶντας, ὁπότεροι ἂν πλεῖον διαδῶσιν. 14. Ἀλλὰ καὶ τῶν φυομένων ἐκ τῆς γῆς τὰς δυνάμεις οἱ παῖδες πρόσθεν μὲν ἐμάνθανον, ὅπως τοῖς μὲν ὠφελίμοις χρῶντο, τῶν δὲ βλαβερῶν ἀπέχοντο· νῦν δὲ ἐοίκασιν ταῦτα διδασκομένοις, ὅπως ὅτι πλεῖστα κακοποιῶσιν.

οὐδαμοῦ γούν πλείους ἢ ἐκεῖ οὔτε ἀποθνήσκουσιν οὔτε διαφθείρονται ὑπὸ φαρμάκων.

15. Ἀλλὰ μὴν καὶ θρυπτικώτεροι πολὺ νῦν, ἢ ἐπὶ Κύρου, εἰσί. Τότε μὲν γὰρ ἔτι τῇ ἐκ Περσῶν παιδείᾳ καὶ ἐγκρατείᾳ ἐχρῶντο, τῇ δὲ Μήδων στολῇ καὶ ἀβρότῃ· νῦν δὲ τὴν μὲν ἐκ Περσῶν καρτερίαν περιορῶσιν ἀποσβεννυμένην, τὴν δὲ τῶν Μήδων μαλακίαν διασώζονται. 16. Σαφηνίσαι δὲ βούλομαι καὶ τὴν θρόψιν αὐτῶν. Ἐκείνοις γὰρ πρῶτον μὲν τὰς εὐνάς οὐ μόνον ἀρκεῖ μαλακῶς ὑποστρώννυσθαι, ἀλλ' ἡδη καὶ τῶν κλινῶν τοὺς πόδας ἐπὶ ταπίδων τιθέασιν, ὅπως μὴ ἀντερείδῃ τὸ δάπεδον, ἀλλ' ὑπείκωσιν αἱ τάπιδες. Καὶ μὴν τὰ πετιόμενα ἐπὶ τράπεζαν ὅσα τε πρόσθεν εὔρητο, οὐδὲν αὐτῶν ἀφήρηται, ἀλλὰ τε αἰὲν καινὰ ἐπιμηχανῶνται· καὶ ὅψα γε ὄψαυτως· καὶ γὰρ καινοποιητὰς ἀμφοτέρων τούτων κέκτηνται. 17. Ἀλλὰ μὴν καὶ ἐν τῷ χειμῶνι οὐ μόνον κεφαλὴν καὶ σῶμα καὶ πόδας ἀρκεῖ αὐτοῖς ἐσκεπάσθαι, ἀλλὰ καὶ περὶ ἄκραις ταῖς χερσὶ χειρίδας δασείας καὶ δακτυλήθρας ἔχουσιν. Ἐν γε μὴν τῷ θέρει οὐκ ἀρκοῦσιν αὐτοῖς οὔθ' αἱ τῶν δένδρων, οὔθ' αἱ τῶν πετρῶν σκιαὶ, ἀλλ' ἐν ταύταις ἐτέρας σκιάς ἄνθρωποι μηχανώμενοι αὐτοῖς παρεστίᾳσι. 18. Καὶ μὴν ἐκπώματα ἦν μὲν ὡς πλεῖστα ἔχωσι, τούτῳ καλλωπίζονται· ἦν δ' ἐξ ἀδίκου φανερώς ἢ μεμηχανημένα, οὐδὲν τοῦτο αἰσχύνονται· πολὺ γὰρ ἠϋξῆται ἐν αὐτοῖς ἡ ἀδικία τε καὶ αἰσχροκέρδεια.

19. Ἀλλὰ καὶ πρόσθεν μὲν ἦν ἐπιχώριον αὐτοῖς, μὴ

δρᾶσθαι πεζῇ πορευομένοις, οὐκ ἄλλου τινὸς ἔνεκα, ἢ τοῦ ὡς ἱππικωτάτους γίνεσθαι· νῦν δὲ στρώματα πλείω ἔχουσιν ἐπὶ τῶν ἵππων, ἢ ἐπὶ τῶν εὐνῶν· οὐ γὰρ τῆς ἱππείας οὕτως, ὥσπερ τοῦ μαλακῶς καθῆσθαι, ἐπιμέλονται. 20. Τὰ γε μὴν πολεμικὰ πῶς οὐκ εἰκότως νῦν τῷ παντὶ χείρους ἢ πρόσθεν εἰσίν; οἷς ἐν μὲν τῷ παρελθόντι χρόνῳ ἐπιχώριον ἦν, τοὺς μὲν τὴν γῆν ἔχοντας ἀπὸ ταύτης ἱππότας παρῆχεςθαι, οἱ δὲ καὶ ἐστρατεύοντο· τοὺς δὲ φρουροῦντας, εἰ δέοι στρατεύεσθαι πρὸ τῆς χώρας, μισθοφόρους εἶναι· νῦν δὲ τοὺς τε θυρωροὺς καὶ τοὺς σιτοποιοὺς καὶ τοὺς ὀψοποιοὺς καὶ οἰνοχόους καὶ λουτροχόους καὶ παρατιθέντας καὶ ἀναιροῦντας καὶ κατακοιμίζοντας καὶ ἀνιστάντας καὶ τοὺς κοσμητὰς, οἱ ὑποχρῆσθαι τε καὶ ἐντρίβουσιν αὐτοὺς, καὶ τὰ ἄλλα ῥυθμίζουσι, τούτους πάντας ἱππέας οἱ δυνάσται πεποιήκασιν, ὅπως μισθοφορῶσιν αὐτοῖς. 21. Πληθος μὲν οὖν καὶ ἐκ τούτων φαίνεται, οὐ μὲντοι ὄφελός γε οὐδὲν αὐτῶν εἰς πόλεμον· δηλοῖ δὲ καὶ αὐτὰ τὰ γιγνόμενα· κατὰ τὴν χώραν γὰρ αὐτῶν ῥᾶον οἱ πολέμιοι ἢ οἱ φίλοι ἀναστρέφονται. 22. Καὶ γὰρ δὴ ὁ Κύρος τοῦ μὲν ἀκροβολίζεσθαι ἀποπαύσας, θωρακίσας δὲ καὶ αὐτοὺς καὶ ἵππους, καὶ ἐν παλτὸν ἐκάστω δούς εἰς χεῖρα, ὁμόθεν τὴν μάχην ἐποιεῖτο· νῦν δὲ οὔτε ἀκροβολίζονται ἔτι οὔτ' εἰς χεῖρας συνιόντες μάχονται. 23. Καὶ οἱ πεζοὶ ἔχουσι μὲν γέροντα καὶ κοπίδας καὶ σαγάρεις, ὥσπερ ἐπὶ Κυρίου, τὴν μάχην ποιησόμενοι· εἰς χεῖρας δὲ ἵεναι οὐδ' οὗτοι ἐθέλουσιν. 24. Οἷδα

γε τοῖς δρεπανηφόροις ἄρμασιν ἔτι χρῶνται, ἐφ' ᾧ
 Κύρος αὐτὰ ἐποίησατο. Ὁ μὲν γὰρ, τιμαῖς αὐξήσας
 τοὺς ἡνιόχους, καὶ ἀγαθοὺς ποιήσας, εἶχε τοὺς εἰς
 τὰ ὄπλα ἐμβαλοῦντας· οἱ δὲ νῦν οὐδὲ γινώσκοντες
 τοὺς ἐπὶ τοῖς ἄρμασιν, οἶονται σφίσιν ὁμοίους τοὺς
 ἀνασκήτους τοῖς ἡσκηκόσιν ἔσεσθαι. 25. Οἱ δὲ δο-
 μῶσι μὲν, πρὶν δ' ἐν τοῖς πολεμίοις εἶναι, οἱ μὲν ἐκόν-
 τες ἐκπίπτουσιν, οἱ δ' ἐξάλλονται ὥστ' ἄνευ ἡνιόχων
 γιγνομενα τὰ ζεύγη πολλάκις πλείω κακὰ τοὺς φίλους
 ἢ τοὺς πολεμίους ποιεῖ. 26. Ἐπεὶ μέντοι καὶ αὐτοὶ
 γινώσκουσιν, οἷα σφίσι τὰ πολεμιστήρια ὑπάρχει,
 ὑφίενται, καὶ οὐδεὶς ἔτι ἄνευ τῶν Ἑλλήνων εἰς πό-
 λεμον καθίσταται, οὔτε ὅταν ἀλλήλοις πολεμῶσιν,
 οὔτε ὅταν οἱ Ἕλληνες αὐτοῖς ἀντιστρατεύωνται· ἀλ-
 λά καὶ πρὸς τοὺτους ἐγνώκασι μεθ' Ἑλλήνων τοὺς
 πολέμους ποιεῖσθαι.

27. Ἐγὼ μὲν δὴ οἶμαι, ἅπερ ὑπέθέμην, ἀπειρ-
 γάσθαι μοι. Φημὶ γὰρ Πέρσας καὶ τοὺς σὺν αὐτοῖς
 καὶ ἀσεβεστέρους περὶ Θεοῦς, καὶ ἀνοσιωτέρους πε-
 ρὶ συγγενεῖς, καὶ ἀδικωτέρους περὶ τοὺς ἄλλους, καὶ
 ἀνανδροτέρους τὰ εἰς τὸν πόλεμον νῦν ἢ πρόσθεν
 ἀποδεδεῖχθαι· εἰ δέ τις τὰναντία ἐμοὶ γινώσκει, τὰ
 ἔργα αὐτῶν ἐπισκοπῶν, εὐρήσει αὐτὰ μαρτυροῦντα
 τοῖς ἐμοῖς λόγοις.

**XENOPHONTIS
MEMORABILIA
SOCRATIS.**

**EDITIO STEREOTYPA
EX NOVA TABULARUM IMPRESSIONE
EMENDATISSIMA**

CURANTE

C. H. WEISE.

**XENOPHONTIS OPERUM
TOMUS II.**

LIPSIAE

**SUMTIBUS ET TYPIS CAROLI TAUCHNITII.
1828.**

Tab. enpreiſ 3 Groschen.

V I T A
X E N O P H O N T I S
E D I O G E N E L A E R T I O.

1. Ξενοφῶν Γρύλλου μὲν ἦν υἱὸς, Ἀθηναῖος, τὸν δῆμον Ἐρχιεὺς· αἰδήμων δέ, καὶ εὐειδέστατος εἰς ὑπερβολήν.

2. Τοῦτω ἐν στενωπῷ φασὶν ἅπαντήσαντα Σωκράτην διατεῖναι τὴν βακτηρίαν, καὶ κωλύειν παριέναι, πυνθανόμενον ποῦ πιπράσκειτο τῶν προσφερομένων ἕκαστον· ἀποκριναμένου δέ, πάλιν πυνθέσθαι, Ποῦ δέ καλοὶ καὶ γαθοὶ γίνονται ἄνθρωποι; ἀπορήσαντος δέ, Ἐπου τοίνυν, φάναι, καὶ μάνθανε. Καὶ τοῦντεῦθεν ἀκροατῆς Σωκράτους ἦν. —

3. Καὶ πρῶτος ὑποσημειωσάμενος τὰ λεγόμενα, εἰς ἀνθρώπους ἤγαγεν, ἀπομνημονεύματα ἐπιγράψας. Ἀλλὰ καὶ ἱστορίαν φιλοσόφων πρῶτος ἔγραψε.

4. Καὶ αὐτόν φησιν Ἀρίστιππος, ἐν τετάρτῳ περὶ παλαιᾶς τρυφῆς, ἐρασθῆναι Κλεινίου· πρὸς ὃν καὶ ταῦτα εἶπεν· „Νῦν γὰρ ἐγὼ Κλεινίαν ἥδιον μὲν θεωμαι, ἢ τὰλλα πάντα ἐν ἀνθρώποις καλὰ· τυφλὸς δέ τῶν ἄλλων πάντων δεξαίμην ἂν, ἢ Κλεινίου ἐνὸς ὄντος, γενέσθαι· ἄχθομαι δέ καὶ νυκτὶ καὶ ὕπνῳ,

ὅτι ἐκεῖνον οὐχ ὄρω· ἡμέρα δὲ καὶ ἡλῖω τὴν μεγίστην γάρην οἶδα, ὅτι μοι Κλεινίαν ἀναφαίνουσι.“

5. Κύρῳ δὲ φίλος ἐγένετο τοῦτον τὸν τρόπον. Ἦν αὐτῷ συνήθης, Πρόξενος ὄνομα, γένος Βοιωτίας, μαθητὴς μὲν Γοργίου τοῦ Λεοντίνου, φίλος δὲ Κύρῳ. Οὗτος ἐν Σάρδεσι διατρίβων παρὰ τῷ Κύρῳ, ἔπεμψεν εἰς Ἀθήνας ἐπιστολὴν Ξενοφῶντι, καλῶν αὐτὸν, ἵνα γένηται Κύρῳ φίλος. Ὁ δὲ τὴν ἐπιστολὴν δεικνύει Σωκράτει, καὶ σύμβουλον ἤρετό. Καὶ ὃς ἀπέστειλεν αὐτὸν εἰς Δελφοὺς, χρησόμενον τῷ θεῷ. Πείθεται Ξενοφῶν· ἦκει παρὰ τὸν θεόν· πυνθάνεται, οὐχὶ εἰ χρή ἀπιέναι πρὸς Κύρον, ἀλλ' ὅπως· ἐφ' ᾧ καὶ Σωκράτης αὐτὸν ἡτιᾶτο μὲν, συνεβούλευσε δὲ ἐξελθεῖν. Καὶ ὃς γίγνεται παρὰ Κύρῳ, καὶ τοῦ Προξένου φίλος οὐχ ἥτιον ἦν αὐτῷ. Τὰ μὲν οὖν ἄλλα τὰ κατὰ τὴν ἀνάβασιν γενόμενα, καὶ τὴν κάθοδον ἱκανῶς αὐτὸς ἡμῖν διηγεῖται.

6. Ἐχθρῶς δὲ διέκειτο πρὸς Μένωνα τὸν Φαρσάλιον περὶ τὸν χρόνον τῆς ἀναβάσεως, τὸν Ξεναγόν· ὅτε καὶ λοιδορῶν αὐτὸν φησὶν, αὐτοῦ μείζοσι κεχρησθαι παιδικοῖς. Ἀλλὰ καὶ Ἀπολλωνίδῃ τινὲ ὄνειδίζει, τετροῆσθαι τὰ ὦτα. —

7. Μετὰ δὲ τὴν τε ἀνάβασιν, καὶ τὰς ἐν τῷ Πόντῳ συμφοράς, καὶ τὰς παρασπονδήσεις τὰς Σεύθου τοῦ τῶν Ὀδρυσῶν βασιλέως, ἦκεν εἰς Ἀσίαν πρὸς Ἀγησίλαον τὸν Λακεδαιμονίων βασιλέα, μισθοῦ τοὺς Κύρου στρατιώτας αὐτῷ παρασχών· φίλος τι ἦν εἰς ὑπερβολήν. Παρ' ὃν καιρὸν ἐπὶ Λακωνισμῷ φυγὴν ὑπ' Ἀθηναίων κατεγνώσθη. Γενόμετος δ' εἰ

Ἐφέσῳ, καὶ χρυσίον ἔχων, τὸ μὲν ἡμῖν Μεγαβύζῳ δίδωσι, τῷ τῆς Ἀρτέμιδος ἱερεῖ, φυλάττειν, ἕως ἂν ἐπανέλθῃ· εἰ δὲ μὴ, ἄγαλμα ποιησάμενον, ἀναθεῖναι τῇ θεῷ· τοῦ δὲ ἡμίσεος ἔπεμψεν εἰς Λελαφούς ἀναθήματα. Ἐντεῦθεν ἦλθεν μετὰ Ἀγησίλαου εἰς τὴν Ἑλλάδα, κεκλημένου εἰς τὸν πρὸς Θηβαίους πόλεμον καὶ αὐτῷ προξενίαν ἔδοσαν οἱ Λακεδαιμόνιοι. —

8. Ἐντεῦθεν ἐάσας τὸν Ἀγησίλαον ἦλθεν εἰς Σκιλλοῦντα, χωρίον τῆς Ἡλείας, ὀλίγον τῆς πόλεως ἀπέχον. Εἶπετο δὲ αὐτῷ καὶ γύναιον, ὄνομα Φιλησία, καθά φησι Δημήτριος ὁ Μάγνης· καὶ δύο υἱεῖς, Γρύλλος καὶ Διόδωρος, ὧς φησι Δείναρχος ἐν τῷ πρὸς Ξενοφῶντα ἀποστασίῳ, οἱ καὶ Διόσκουροι ἐπεκαλοῦντο. Ἀφικομένου δὲ τοῦ Μεγαβύζου κατὰ πρόφασιν τῆς πανηγύρεως, κομισάμενος τὰ χρήματα, χωρίον ἐπρίατο, καὶ καθιέρωσε τῇ θεῷ, δι' οὗ ποταμὸς ἑρῶει Σελινοῦς, ὁμώνυμος τῷ ἐν Ἐφέσῳ. Τοῦντεῦθεν διετέλει κυνηγετῶν, καὶ τοὺς φίλους ἐστιῶν, καὶ τὰς ἱστορίας συγγράφων. Φησὶ δ' ὁ Δείναρχος, ὅτι καὶ οἰκίαν καὶ ἄγρὸν αὐτῷ ἔδοσαν Λακεδαιμόνιοι. Ἀλλὰ καὶ Φιλοπίδαν τὸν Σπαρτιάτην φασὶν αὐτῷ πέμψαι αὐτόθι δωρεάν, ἀνδράποδα αἰχμάλωτα ἐκ Λαρδάνου· καὶ τὸν διαθέσθαι αὐτὰ ὡς ἐβούλετο· Ἡλείους τε στρατευσαμένους εἰς τὸν Σκιλλοῦντα, καὶ βραδυρόντων Λακεδαιμονίων, ἐξελεῖν τὸ χωρίον.

9. Οἱ καὶ τοὺς υἱεῖς αὐτοῦ εἰς Λέπρεον ὑπεξελεῖν μετ' ὀλίγων οἰκετῶν, καὶ αὐτὸν Ξενοφῶντα εἰς τὴν Ἥλιν πρότερον, εἴτα καὶ εἰς Λέπρεον πρὸς

τοὺς παῖδας, καὶ κεῖθεν σὺν αὐτοῖς εἰς Κόρινθον διασωθῆναι, καὶ αὐτόθι κατοικῆσαι.

10. Ἐν τούτῳ δὲ ψηφισαμένων Ἀθηναίων βοηθεῖν Λακεδαιμονίοις, ἔπεμψε τοὺς παῖδας εἰς τὰς Ἀθήνας στρατευσομένους ὑπὲρ τῶν Λακεδαιμονίων. Καὶ γὰρ ἐπεπαίδευντο αὐτόθι ἐν τῇ Σπάρτῃ, καθάφησι Διοκλῆς ἐν τοῖς βίοις τῶν φιλοσόφων. Ὁ μὲν οὖν Διόδωρος, οὐδὲν ἐπιφανὲς πράξας, ἐκ τῆς μάχης ἀνασώζεται· καὶ αὐτῷ υἱὸς δμῶνυμος γίνεται τῷ δελφῷ. Ὁ δὲ Γρύλλος, τεταγμένος κατὰ τοὺς ἰππέας, (ἦν δὲ ἡ μάχη περὶ Μαντίνειαν) ἰσχυρῶς ἀγωνισάμενος, ἐτελεύτησεν, ὥς φησιν Ἐφορος, ἐν τῇ πέμπτῃ καὶ εἰκοστῇ, Κηφισοδώρου μὲν ἱππαρχοῦντος, Ἡγησίλεω δὲ στρατηγοῦντος. Ἐν ταύτῃ τῇ μάχῃ καὶ Ἐπαμινώνδας ἔπεσε. Τηνικαῦτα δὴ καὶ τὸν Ξενοφῶντα φασὶ θύειν ἐστεμμένον· ἀπαγγελθέντος δ' αὐτῷ τοῦ θανάτου, ἀποστεφανώσασθαι· ἔπειτα μαθόντα, ὅτι γενναίως, πάλιν ἐπιθέσθαι τὸν στέφανον. Ἐνιοὶ δὲ οὐδὲ δακρῦσαι φασὶν αὐτόν· ἀλλὰ γὰρ, εἰπεῖν, ἥδειν θνητὸν γεγεννηκῶς. Φησὶ δὲ Ἀριστοτέλης, ὅτι ἐγκώμια καὶ ἐπιτάφιον Γρύλλου μυριοὶ ὅσοι συνέγραψαν, τὸ μέρος καὶ τῷ πατρὶ χαριζόμενοι. Ἀλλὰ καὶ Ἑρμιππος ἐν τῷ περὶ Θεοφράστου, καὶ Σωκράτης φησὶ Γρύλλου ἐγκώμιον γεγραφέναι. Τίμων δ' ἐπισκώπτει αὐτὸν ἐν τούτοις·

Ἀσθενικὴ τε λόγων δυὰς ἢ τριάς, ἢ ἔτι πόρρω,
Οἷος Ξενοφῶν, ἢ τ' Αἰσχίνου οὐκ ἐπιλειθῆς
Γράψαι. —

11. Καὶ ὁ μὲν βίος αὐτῷ τοιόσδε. Ἰκμάζει δὲ

κατὰ τὸ τέταρτον ἔτος τῆς τετάρτης καὶ ἑννεηκοστῆς Ὀλυμπιάδος, καὶ ἀναβέβηκε σὺν Κύρῳ ἐπὶ ἄρχοντος Ξεναινέτου, ἐνὶ προτέρῳ ἔτει τῆς Σωκράτους τελευτῆς. Κατέστρεψε δὲ (καθὰ φησι Σιτησικλείδης ὁ Ἀθηναῖος ἐν τῇ τῶν ἄρχόντων καὶ Ὀλυμπιονικῶν ἀναγραφῇ) ἔτει πρώτῳ τῆς πέμπτης καὶ ἑκατοστῆς Ὀλυμπιάδος, ἐπὶ ἄρχοντος Καλλιδημίδου, ἐφ' οὗ καὶ Φίλιππος ὁ Ἀμύντου Μακεδόνων ἤρξε. Τέθνηκε δὲ ἐν Κορίνθῳ (ὥς φησι Δημήτριος ὁ Μάγνης) ἡδὴ δηλαδὴ γηραιὸς ἱκανῶς.

12. Ἀνὴρ τὰ τε ἄλλα γεγονῶς ἀγαθός, καὶ δὴ καὶ φίλιππος, καὶ φιλοκύνηγος, καὶ τακτικός, ὥς ἐκ τῶν συγγραμμάτων δῆλον· εὐσεβής τε καὶ φιλοθύτης, καὶ ἱερεῖα διαγινῶναι ἱκανός, καὶ Σωκράτη ζηλώσας ἀκριβῶς.

13. Συνέγραψε δὲ βιβλία πρὸς τὰ τετταράκοντα, ἄλλων ἄλλως διαιρούντων· τὴν τε ἀνάβασιν, ἧς κατὰ βιβλίον μὲν ἐποίησε προοίμιον, ὅλης δὲ οὐ· καὶ Κύρου παιδείαν, καὶ Ἑλληνικά, καὶ ἀπομνημονεύματα· συμπόσιόν τε, καὶ οἰκονομικόν, καὶ περὶ ἱππικῆς, καὶ κυνηγετικόν, καὶ ἱππαρχικόν, ἀπολογίαν τε Σωκράτους, καὶ περὶ πόρων, καὶ Ἰέρωνα ἢ τυραννικόν, Ἀγηςίλαόν τε, καὶ Ἀθηναίων καὶ Λακεδαιμονίων πολιτείαν, ἣν φησιν οὐκ εἶναι Ξενοφῶντος ὁ Μάγνης Δημήτριος. Λέγεται δ', ὅτι καὶ τὰ Θουκυδίδου βιβλία λανθάνοντα, ὑφελίσθαι δυνάμενος, αὐτὸς εἰς δόξαν ἤγαγεν. —

14. Ἐκαλεῖτο δὲ καὶ Ἀιτική μοῦσα, γλυκύτητι τῆς ἐρμηνείας· ὅθεν καὶ πρὸς ἀλλήλους ζηλοτύπως

εἶχον αὐτός τε καὶ Πλάτων, ὥς ἐν τῇ περὶ Πλάτωνος
λέξομεν. Ἔστι δὲ καὶ εἰς τοῦτον ἡμῶν ἐπιγράμματα
τοῦτον ἔχοντα τὸν τρόπον·

Οὐ μόνον ἐς Πέρσας ἀνέβη Ξενοφῶν διὰ Κῦρον,
Ἄλλ' ἀνοδὸν ζητῶν ἐς Διὸς ἥτις ἄγοι.

Παιδείης γὰρ ἔης Ἑλληνικὰ πράγματα δείξας,
Ὡς καλὸν ἢ σοφίῃ μνήσατο Σωκράτειος.

Ἄλλο, ὥς ἐτελεύτα·

Εἰ καὶ σε, Ξενοφῶν, Κραναοῦ Κέκροπός τε πολῖται
Φεύγειν κατέγνων, τοῦ φίλου χάριν Κῦρον·


Ἀλλὰ Κόρινθος ἔδεκτο φιλόξενος, ἥ σὺ φιληδῶν

Οὕτως ἀρέσκη, κεῖθι καὶ μένειν ἔγνως.

15. Εὐρον δὲ ἀλλαχόθι, ἀκμάσαι αὐτὸν περὶ τὴν
ἐννάτην καὶ ὀγδοηκοστήν Ὀλυμπιάδα, σὺν τοῖς ἄλ-
λοις Σωκρατικοῖς· καὶ Ἰστρος φησὶν, αὐτὸν φυγεῖν
κατὰ ψήφισμα Εὐβούλου, καὶ κατελθεῖν κατὰ ψή-
φισμα τοῦ αὐτοῦ.

16. Γεγόνασι δὲ Ξενοφῶντες ἑπτὰ· πρῶτος, αὐ-
τὸς οὗτος· δεύτερος, Ἀθηναῖος, ἀδελφὸς Πυθοσρά-
του, τοῦ τὴν Θησίδα πεποιηκότος, γεγραφώς ἄλλα
τε καὶ βίον Ἐπαμινώνδου καὶ Πελοπίδου· τρίτος,
ἱατρὸς Κᾶος· τέταρτος, ἱστορίαν Ἀννιβαϊκὴν γεγρα-
φώς· πέμπτος, μυθώδη τερατείαν πεπραγματευμέ-
νος· ἕκτος, Πάριος, ἀγαλματοποιός· ἑβδομος, κω-
μωδίας ἀρχαίας ποιητής.

ΞΕΝΟΦΩΝΤΟΣ
ΑΠΟΜΝΗΜΟΝΕΥΜΑΤΩΝ
ΒΙΒΛΙΟΝ ΠΡΩΤΟΝ.



ΞΕΝΟΦΩΝΤΟΣ

ΑΠΟΜΝΗΜΟΝΕΥΜΑΤΩΝ ΒΙΒΛΙΟΝ ΠΡΩΤΟΝ.

CAPVT. I.

Πολλάκις ἐθαύμασα, τίσι ποτὲ λόγοις Ἀθηναίους
ἐπεισαν οἱ γραψάμενοι Σωκράτην, ὥς ἄξιός εἴη θα-
νάτου τῇ πόλει. ἡ μὲν γὰρ γραφή κατ' αὐτοῦ τοιά-
δε τις ἦν· ΑΔΙΚΕΙ ΣΩΚΡΑΤΗΣ, ΟΤΣ ΜΕΝ
Η ΠΟΛΙΣ ΝΟΜΙΖΕΙ ΘΕΟΥΣ, ΟΤ ΝΟΜΙΖΩΝ,
ΕΤΕΡΑ ΔΕ ΚΑΙΝΑ ΔΑΙΜΟΝΙΑ ΕΙΣΦΕ-
ΡΩΝ· ΑΔΙΚΕΙ ΔΕ ΚΑΙ ΤΟΥΣ ΝΕΟΥΣ ΔΙΑ-
ΦΘΕΙΡΩΝ.

2. Πρῶτον μὲν οὖν, ὥς οὐκ ἐνόμιζεν οὓς ἡ πόλις
νομίζει θεοὺς, ποίῳ ποτ' ἐχρήσαντο τεκμηρίῳ; Θύων
τε γὰρ φανερός ἦν, πολλάκις μὲν οἵκοι, πολλάκις
δὲ ἐπὶ τῶν κοινῶν τῆς πόλεως βωμῶν, καὶ μαντικῇ
χρῶμενος οὐκ ἀφανὴς ἦν· διετεθρύλλητο γὰρ, ὥς
φαίη Σωκράτης, τὸ δαιμόνιον ἑαυτῷ σημαίνειν.
ὅθεν δὴ καὶ μάλιστα μοι δοκοῦσιν αὐτὸν αἰτιάσα-
σθαι καινὰ δαιμόνια εἰσφέρειν. 3. Ὁ δὲ οὐδὲν καινό-
τερον εἰσέφερε τῶν ἄλλων, ὅσοι, μαντικὴν νομίζον-
τες, οἶωνοῖς τε χρῶνται καὶ φήμας καὶ συμβόλοις

καὶ θισίαις. οὗτοί τε γὰρ ὑπολαμβάνουσιν, οὐ τοὺς ὀρνίθας οὐδὲ τοὺς ἀπαντῶντας εἰδέναι τὰ συμφέροντα τοῖς μαντευομένοις, ἀλλὰ τοὺς θεοὺς διὰ τούτων αὐτὰ σημαίνειν, καὶ κεῖνος οὕτως ἐνόμιζεν. 4. Ἀλλ' οἳ μὲν πλεῖστοί φασιν ὑπὸ τε τῶν ὀρνίθων καὶ τῶν ἀπαντῶντων ἀποτρέπεσθαι τε καὶ προτρέπεσθαι. Σωκράτης δέ, ὥσπερ ἐγίγνωσκεν, οὕτως ἔλεγε· τὸ δαιμόνιον γὰρ ἔφη σημαίνειν. καὶ πολλοῖς τῶν ξυνόντων προηγόρευε τὰ μὲν ποιεῖν, τὰ δὲ μὴ ποιεῖν, ὥς τοῦ δαιμονίου προσημαίνοντος. καὶ τοῖς μὲν πειθόμενοις αὐτῷ συνέφερε, τοῖς δὲ μὴ πειθόμενοις μετέμελε. 5. Καίτοι τίς οὐκ ἂν ὁμολογήσειεν, αὐτὸν βούλεσθαι μὴτ' ἡλίθιον μὴτ' ἀλαζόνα φαίνεσθαι τοῖς συνοῦσιν; ἐδόκει δ' ἂν ἀμφοτέρω ταῦτα, εἰ προαγορεύων ὥς ὑπὸ θεοῦ φαινόμενα εἶτα ψευδόμενος ἐφαινετο. δῆλον οὖν, ὅτι οὐκ ἂν προέλεγεν, εἰ μὴ ἐπιστευεν ἀληθεύσειν. ταῦτα δὲ τίς ἂν ἄλλω πιστεύσειεν ἢ θεῷ; πιστεύων δὲ θεοῖς, πῶς οὐκ εἶναι θεοὺς ἐνόμιζεν; 6. Ἀλλὰ μὴν ἐποίει καὶ τάδε πρὸς τοὺς ἐπιτηδεῖους. τὰ μὲν γὰρ ἀναγκαῖα συνεβούλευε καὶ πράττειν, ὥς ἐνόμιζεν ἄριστ' ἂν πραχθῆναι· περὶ δὲ τῶν ἀδῆλων, ὅπως ἂν ἀποβήσοιτο, μαντευσομένους ἔπεμπε, εἰ ποιητέα. 7. Καὶ τοὺς μέλλοντας οἴκους τε καὶ πόλεις καλῶς οἰκῆσειν μαντικῆς ἔφη προσδεῖσθαι. τεκτονικὸν μὲν γὰρ ἢ χαλκευτικὸν ἢ γεωργικὸν ἢ ἀνθρώπων ἀρχικὸν ἢ τῶν τοιούτων ἔργων ἐξεταστικὸν ἢ λογιστικὸν ἢ οἰκονομικὸν ἢ στρατηγικὸν γενεῖσθαι, πάντα τὰ τοιαῦτα μαθήματα καὶ ἀνθρώ-

που γνώμη αίρετέα ἐνόμιζεν εἶναι· 8. τὰ δὲ μέγιστα τῶν ἐν τούτοις ἔφη τοὺς θεοὺς ἑαυτοῖς καταλείπεσθαι, ὧν οὐδὲν δῆλον εἶναι τοῖς ἀνθρώποις. οὔτε γὰρ τῷ καλῶς ἀγρόν φυτευσαμένῳ δῆλον, ὅστις καρπώσεται· οὔτε τῷ καλῶς οἰκίαν οἰκοδομησαμένῳ δῆλον, ὅστις οἰκήσει· οὔτε τῷ στρατηγικῷ δῆλον, εἰ συμφέρει στρατηγεῖν· οὔτε τῷ πολιτικῷ δῆλον, εἰ συμφέρει τῆς πόλεως προστατεῖν· οὔτε τῷ καλὴν γήμαντι, ἵνα εὐφραίνεται, δῆλον, εἰ διὰ ταύτην ἀνιάσεται· οὔτε τῷ δυνατοῦς ἐν τῇ πόλει κηδεστάς λαβόντι δῆλον, εἰ διὰ τοὺτους στερήσεται τῆς πόλεως. 9. Τοὺς δὲ μηδὲν τῶν τοιούτων οἰομένους εἶναι δαιμόνιον, ἀλλὰ πάντα τῆς ἀνθρωπίνης γνώμης, δαιμονῶν ἔφη· δαιμονῶν δὲ καὶ τοὺς μαντευομένους, ἃ τοῖς ἀνθρώποις ἔδωκαν οἱ θεοὶ μαθοῦσι διακρίνειν· οἷον, εἴ τις ἐπερωτῶη, πότερον ἐπιστάμενον ἢ νιοχεῖν ἐπὶ ζεύγος λαβεῖν κρεῖττον ἢ μὴ ἐπιστάμενον· ἢ πότερον ἐπιστάμενον κυβεργᾶν ἐπὶ τὴν ναῦν κρεῖττον λαβεῖν ἢ μὴ ἐπιστάμενον· ἢ ἃ ἔξῃστιν ἀριθμήσαντας ἢ μετρήσαντας ἢ στήσαντας εἰδέναι· τοὺς τὰ τοιαῦτα παρὰ τῶν θεῶν πυνθανομένους ἀθέμιστα ποιεῖν ἡγεῖτο· ἔφη δὲ δεῖν, ἃ μὲν μαθόντας ποιεῖν ἔδωκαν οἱ θεοὶ, μανθάνειν· ἃ δὲ μὴ δῆλα τοῖς ἀνθρώποις ἐστὶ, πειρᾶσθαι διὰ μαντικῆς παρὰ τῶν θεῶν πυνθάνεσθαι· τοὺς θεοὺς γὰρ, οἷς ἃ ὥσιν ἴλεω, σημαίνειν.

10. Ἀλλὰ μὴν ἐκεῖνός γε αἰεὶ μὲν ἦν ἐν τῷ φανερῷ. προῦτ' ἐγὼ εἰς τοὺς περιπάτους καὶ τὰ γυμνάσια

ἔχει, καὶ πληθούσης ἀγορᾶς ἐκεῖ φανερός ἦν, καὶ τὸ λοιπὸν ἄεὶ τῆς ἡμέρας ἦν, ὅπου πλείστοις μέλλοι συν-
 ἔσεσθαι· καὶ ἔλεγε μὲν ὥς τὸ πολὺ, τοῖς δὲ βουλο-
 μένοις ἐξῆν ἀκούειν. 11. Οὐδεὶς δὲ πρόποτε Σωκράτους
 οὐδὲν ἀσεβὲς οὐδὲ ἀνόσιον οὔτε πράττοντος εἶδεν,
 οὔτε λέγοντος ἤκουσεν. οὐδὲ γὰρ περὶ τῆς τῶν πάν-
 των φύσεως, ἥπερ τῶν ἄλλων οἱ πλείστοι, διελέγετο,
 σκοπῶν, ὅπως ὁ καλούμενος ὑπὸ τῶν σοφιστῶν κό-
 σμος ἔχει, καὶ τίσιν ἀνάγκαις ἕκαστα γίγνεται τῶν
 οὐρανίων, ἀλλὰ καὶ τοὺς φροντίζοντας τὰ τοιαῦτα
 μωραίνοντας ἀπεδείκνυε. 12. Καὶ πρῶτον μὲν αὐτῶν
 ἐσκόπει, πότερὰ ποτε νομίσαντες ἱκανῶς ἤδη τὰν-
 θρώπινα εἰδέναι, ἔρχονται ἐπὶ τὸ περὶ τῶν τοιούτων
 φροντίζειν, ἢ τὰ μὲν ἀνθρώπινα παρέντες, τὰ δαι-
 μόνια δὲ σκοποῦντες, ἡγοῦνται τὰ προσήκοντα πράτ-
 τειν. 13. Ἐθαύμαζε δὲ, εἰ μὴ φανερὸν αὐτοῖς ἐστίν,
 ὅτι ταῦτα οὐ δυνατόν ἐστιν ἀνθρώποις εὐρεῖν· ἐπεὶ
 καὶ τοὺς μέγιστον φρονοῦντας ἐπὶ τῷ περὶ τούτων
 λέγειν οὐ ταῦτὰ δοξάζειν ἀλλήλοις, ἀλλὰ τοῖς μαινο-
 μένοις ὁμοίως διακεῖσθαι πρὸς ἀλλήλους. 14. Τῶν τε
 γὰρ μαινομένων τοὺς μὲν οὐδὲ τὰ δεινὰ δεδιέναι, τοὺς
 δὲ καὶ τὰ μὴ φοβερά φοβεῖσθαι· καὶ τοῖς μὲν οὐδ’
 ἐν ὄχλῳ δοκεῖν αἰσχροὺς εἶναι λέγειν ἢ ποιεῖν ὀτιοῦν,
 τοῖς δὲ οὐδ’ ἐξιτητέον εἰς ἀνθρώπους εἶναι δοκεῖν·
 καὶ τοὺς μὲν οὐθ’ ἱερὸν οὔτε βωμὸν οὔτε ἄλλο τῶν
 θείων οὐδὲν τιμᾶν, τοὺς δὲ καὶ λίθους καὶ ξύλα τὰ
 τυχόντα καὶ θηρία σέβεσθαι· τῶν τε περὶ τῆς τῶν
 πάντων φύσεως μεριμνῶντων τοῖς μὲν δοκεῖν ἐν μό-

νον τὸ ὄν εἶναι, τοῖς δὲ ἄπειρα τὸ πλήθος· καὶ τοῖς μὲν αἰεὶ κινεῖσθαι πάντα, τοῖς δὲ οὐδὲν ἂν ποτε κινηθῆναι· καὶ τοῖς μὲν πάντα γίνεσθαι τε καὶ ἀπόλλυσθαι, τοῖς δὲ οὐτ' ἂν γενέσθαι ποτέ οὐδὲν, οὔτε ἀπολέσθαι. 15. Ἐσκόπει δὲ περὶ αὐτῶν καὶ τὰδε ἄρ', ὥσπερ οἱ τᾶνθρώπεια μανθάνοντες ἡγοῦνται τοῦθ', ὃ τι ἂν μάθωσιν, ἑαυτοῖς τε καὶ τῶν ἄλλων ὅτῳ ἂν βούλωνται, ποιήσιν, οὕτω καὶ οἱ τὰ θεῖα ζητοῦντες νομίζουσιν, ἐπειδὴν γινῶσιν αἷς ἀνάγκαις ἕκαστα γίγνεται, ποιήσιν, ὅταν βούλωνται, καὶ ἀνέμους καὶ ὕδατα καὶ ἄρας καὶ ὅτου ἂν ἄλλου δέωνται τῶν τοιούτων; ἢ τοιοῦτο μὲν οὐδὲν οὐδ' ἐλπίζουσιν, ἀρκεῖ δ' αὐτοῖς γινῶναι μόνον, ἢ τῶν τοιούτων ἕκαστα γίγνεται. 16. Περὶ μὲν οὖν τῶν ταῦτα πραγματευομένων τοιαῦτα ἔλεγεν. αὐτὸς δὲ περὶ τῶν ἀνθρώπειων αἰεὶ διελέγετο, σκοπῶν, τί εὐσεβές, τί ἀσεβές· τί καλόν, τί αἰσχρὸν· τί δίκαιον, τί ἄδικον· τί σωφροσύνη, τί μανία· τί ἀνδρία, τί δειλία· τί πόλις, τί πολιτικός· τί ἀρχὴ ἀνθρώπων, τί ἀρχικὸς ἀνθρώπων· καὶ περὶ τῶν ἄλλων, ἃ τοὺς μὲν εἰδότες ἡγεῖτο καλοὺς καὶ ἀγαθοὺς εἶναι, τοὺς δὲ ἀγνοοῦντας ἀνδραποδῶδεις ἂν δικαίως κεκληθῆσθαι.

17. Ὅσα μὲν οὖν μὴ φανερὸς ἦν ὅπως ἐγίγνωσκεν, οὐδὲν θαυμαστὸν, ὑπὲρ τούτων περὶ αὐτοῦ παραγινῶναι τοὺς δικαστάς· ὅσα δὲ πάντες ᾔδεσαν, θαυμαστὸν, εἰ μὴ τούτων ἐνεθυμήθησαν. 18. Βουλευσας γὰρ ποτε, καὶ τὸν βουλευτικὸν ὄρκον ὁμόσας, ἐν ᾧ ἦν κατὰ τοὺς νόμους βουλευεῖν, ἐπιστάτης ἐν τῷ δήμῳ

γενόμενος, ἐπιθυμήσαντος τοῦ δήμου παρὰ τοὺς νόμους ἐννέα στρατηγούς μιᾷ ψήφῳ [τοὺς ἄμφι Θρασύλον καὶ Ἑρασινίδην] ἀποκτεῖναι πάντας, οὐκ ἠθέλησεν ἐπιψηφίσει, ὀργιζομένου μὲν αὐτῷ τοῦ δήμου, πολλῶν δὲ καὶ δυνατῶν ἀπειλούντων· ἅλλὰ περὶ πλείονος ἐποίησατο εὐορκεῖν, ἢ χαρίσασθαι τῷ δήμῳ παρὰ τὸ δίκαιον, καὶ φυλάξασθαι τοὺς ἀπειλοῦντας.

19. Καὶ γὰρ ἐπιμελεῖσθαι θεοὺς ἐνόμιζεν ἀνθρώπων, οὐχ ὄν τρόπον οἱ πολλοὶ νομίζουσιν. οὗτοι μὲν γὰρ οἶονται, τοὺς θεοὺς τὰ μὲν εἰδέναι, τὰ δὲ οὐκ εἰδέναι· Σωκράτης δ' ἡγεῖτο πάντα μὲν θεοὺς εἰδέναι, τὰ τε λεγόμενα καὶ πρατιόμενα καὶ τὰ σιγῇ βουλευόμενα, πανταχοῦ δὲ παρεῖναι, καὶ σημαίνειν τοῖς ἀνθρώποις περὶ τῶν ἀνθρωπείων πάντων.

20. Θαυμάζω οὖν, ὅπως ποτὲ ἐπέισθησαν Ἀθηναῖοι, Σωκράτην περὶ τοὺς θεοὺς μὴ σωφρονεῖν, τὸν ἄσεβες μὲν οὐδέν ποτε [περὶ τοὺς θεοὺς] οὐτ' εἰπόντα οὔτε πράξαντα, τοιαῦτα δὲ καὶ λέγοντα καὶ πράττοντα περὶ θεῶν, οἷά τις ἂν καὶ λέγων καὶ πράττων εἶη τε καὶ νομίζοιτο εὐσεβέστατος.

CAP. II.

Θαυμασιὸν δὲ φαίνεται μοι καὶ τὸ πεισθῆναί τινας, ὥς Σωκράτης τοὺς νέους διέφθειρεν, ὅς, πρὸς τοῖς εἰρημένοις, πρῶτον μὲν ἀφροδισίων καὶ γαστρὸς πάντων ἀνθρώπων ἐγκρατέστατος ἦν· εἶτα πρὸς χειμῶνα καὶ θέρους καὶ πάντας πόρους καρτερικώτατος· ἔτι δὲ πρὸς τὸ μετρίων δεῖσθαι πεπαιδευμένος οὐ-

τως, ὥστε πᾶνν μικρὰ κεκτημένος πᾶνν ῥαδίως ἔχειν ἀρκοῦντα. 2. Πῶς οὖν, αὐτὸς ὢν τοιοῦτος, ἄλλους ἂν ἢ ἄσεβεις ἢ παρανόμους ἢ λίχρους ἢ ἀφροδισίων ἀκρατεῖς ἢ πρὸς τὸ πονεῖν μαλακοὺς ἐποίησεν; ἀλλ' ἔπαυσε μὲν τούτων πολλοὺς, ἀρετῆς ποιήσας ἐπιθυμῆν, καὶ ἐλπίδας παρασχών, ἂν ἐαυτῶν ἐπιμελῶνται, καλοὺς καὶ ἀγαθοὺς ἔσσεσθαι. 3. Καῖτοι γε οὐδὲ πῶποτε ὑπέσχετο διδάσκαλος εἶναι τούτου· ἀλλὰ τῷ φανερὸς εἶναι τοιοῦτος ὢν, ἐλπίζειν ἐποίει τοὺς συνδιατρίβοντας ἐαυτῷ, μιμουμένους ἐκεῖνον τοιούσδε γενήσεσθαι. 4. Ἀλλὰ μὴν καὶ τοῦ σώματος αὐτὸς τε οὐκ ἡμέλει, τοὺς τε ἀμελοῦντας οὐκ ἐπῆναι. τὸ μὲν οὖν ὑπερεσθίοντα ὑπερπονεῖν ἀπεδοκίμαζε, τὸ δέ, ὅσα γ' ἡδέως ἢ ψυχῇ δέχεται, ταῦτα ἱκανῶς ἐκπονεῖν ἐδοκίμαζε. ταύτην γὰρ τὴν ἔξιν ὑγιεινὴν τε ἱκανῶς εἶναι, καὶ τὴν τῆς ψυχῆς ἐπιμέλειαν οὐκ ἐμποδίζειν ἔφη. 5. Ἀλλ' οὐ μὴν θρυπτικός γε, οὐδὲ ἀλαζονικός ἦν, οὔτ' ἀμπεχόνῃ, οὔθ' ὑποδέσει, οὔτε τῇ ἄλλῃ διαίτῃ. οὐ μὴν οὐδ' ἐρασιχορημάτους γε τοὺς συνόντας ἐποίει. τῶν μὲν γὰρ ἄλλων ἐπιθυμιῶν ἔπαυε, τοὺς δὲ ἐαυτοῦ ἐπιθυμοῦντας οὐκ ἐπράττειτο χρήματα. 6. Τούτου δ' ἀπεχομένους ἐνόμιζεν ἔλευθερίας ἐπιμελεῖσθαι· τοὺς δὲ λαμβάνοντας τῆς δουλίας μισθὸν ἀνδραποδιστὰς ἐαυτῶν ἀπεκάλει, διὰ τὸ ἀναγκαῖον αὐτοῖς εἶναι, διαλέγεσθαι παρ' ὧν ἂν λάβοιεν τὸν μισθόν. 7. Ἐθαύμαζε δὲ, εἴ τις, ἀρετὴν ἐπαγγελλλόμενος, ἀργύριον πρᾶττειτο, καὶ μὴ νομίζον τὸ μέγιστον κέρδος ἔξιν, φίλον ἀγαθὸν κτησάμενος,

ἀλλὰ φοβοῖτο, μὴ ὁ γενόμενος καλὸς καὶ ἀγαθὸς τῷ τὰ μέγιστα εὐεργετήσαντι μὴ τὴν μεγίστην χάριν ἔξοι.
8. Σωκράτης δὲ ἐπηγγείλατο μὲν οὐδενὶ πώποτε τοιοῦτον οὐδέν· ἐπίστευε δὲ τῶν ξυνόντων αὐτῷ τοὺς ἀποδεξαμένους, ἅπερ αὐτὸς ἐδοκίμαζεν, εἰς τὸν πάντα βίον ἑαυτῷ τε καὶ ἄλλοις φίλους ἀγαθοὺς ἔσσεσθαι. Πῶς ἂν οὖν ὁ τοιοῦτος ἀνὴρ διαφθείροι τοὺς νέους; εἰ μὴ ἄρα ἡ τῆς ἀρετῆς ἐπιμέλεια διαφθορά ἐστιν.

9. Ἀλλὰ, νῆ Δία, ὁ κατήγορος ἔφη, ὑπερορῶν ἐποίει τῶν καθεστώτων νόμων τοὺς συντόντας, λέγων ὡς μωρῶν εἶη τοὺς μὲν τῆς πόλεως ἄρχοντας ἀπὸ κυάμου καθίστασθαι, κυβερνήτη δὲ μηδὲνα θέλειν κεχρησθαι κυαμεντῷ, μηδὲ τέκτονι, μηδ' αὐλητῇ, μηδ' ἐπ' ἄλλα τοιαῦτα, ἃ πολλῷ ἐλάττωνας βλάβας ἁμαρτανόμενα ποιεῖ τῶν περὶ τὴν πόλιν ἁμαρτανομένων· τοὺς δὲ τοιοῦτους λόγους ἐπαίρειν ἔφη τοὺς νέους καταφρονεῖν τῆς καθεστώσης πολιτείας, καὶ ποιεῖν βιαίους. 10. Ἐγὼ δ' οἶμαι τοὺς φρόνησιν ἀσκοῦντας, καὶ νομίζοντας ἱκανοὺς ἔσσεσθαι τὰ συμφέροντα διδάσκειν τοὺς πολίτας, ἥκιστα γίγνεσθαι βιαίους, εἰδότες ὅτι τῇ μὲν βίᾳ πρόσεισιν ἔχθραι καὶ κίνδυνοι, διὰ δὲ τοῦ πείθειν ἀκινδύνως τε καὶ μετὰ φιλίας τὰ αὐτὰ γίγνεται. οἱ μὲν γὰρ βιασθέντες ὡς ἀφαιρεθέντες μισοῦσιν, οἱ δὲ πεισθέντες ὡς κεχαρισμένοι φιλοῦσιν. Οὐκ οὖν τῶν φρόνησιν ἀσκοῦντων τὸ βιάζεσθαι, ἀλλὰ τῶν ἰσχὺν ἄνευ γνώμης ἐχόντων τὰ τοιαῦτα πράττειν ἐστίν. 11. Ἀλλὰ μὴν καὶ συμμάχων δὲ μὲν βιάζεσθαι τολμῶν δεοίτ' ἂν οὐκ ὀλίγων, ὁ δὲ

πείθειν δυνάμενος, οὐδενός· καὶ γὰρ μόνος ἡγοῖτ' ἂν δύνασθαι πείθειν. καὶ φονεύειν δὲ τοῖς τοιούτοις ἡκιστα συμβαίνει· τίς γὰρ ἀποκτεῖναι τινα βούλοιτ' ἂν μᾶλλον, ἢ ζῶντι πειθομένῳ χρῆσθαι;

12. Ἄλλ', ἔφη γε ὁ κατήγορος, Σωκράτει ὁμιλητᾷ γενομένῳ, Κριτίας τε καὶ Ἀλκιβιάδης πλεῖστα κακὰ τὴν πόλιν ἐποίησάτην. Κριτίας μὲν γὰρ τῶν ἐν τῇ ὀλιγαρχίᾳ πάντων πλεονεκτίστατός τε καὶ βιαιοτάτος ἐγένετο, Ἀλκιβιάδης δὲ αὖ τῶν ἐν τῇ δημοκρατίᾳ πάντων ἀκρατέστατος καὶ ὑβριστότατος [καὶ βιαιοτάτος]. 13. Ἐγὼ δ', εἰ μὲν τι κακὸν ἐκείνῳ τὴν πόλιν ἐποίησάτην, οὐκ ἀπολογήσομαι· τὴν δὲ πρὸς Σωκράτην συνουσίαν αὐτοῖν, ὥς ἐγένετο, διηγῆσομαι. 14. Ἐγενέσθην μὲν γὰρ δὴ τῷ ἄνδρὶ τούτῳ φύσει φιλοτιμοτάτῳ πάντων Ἀθηναίων, βουλομένῳ τε πάντα δι' ἑαυτῶν πράττεσθαι, καὶ πάντων ὀνομαστοτάτῳ γενέσθαι. ἤδεσαν δὲ, Σωκράτην ἀπ' ἐλαχίστων μὲν χρημάτων αὐταρχέστατα ζῶντα, τῶν ἡδονῶν δὲ πασῶν ἐγκρατέστατον ὄντα, τοῖς δὲ διαλεγομένοις αὐτῷ πᾶσι χρώμενον ἐν τοῖς λόγοις ὅπως βούλοιτο. 15. Ταῦτα δὲ ὁρῶντε, καὶ ὄντε οἷω προεῖρησθον, πότερόν τις αὐτῷ φῆ τοῦ βίου τοῦ Σωκράτους ἐπιθυμήσαντε καὶ τῆς σωφροσύνης, ἣν ἐκεῖνος εἶχεν, ὀρέξασθαι τῆς ὁμιλίας αὐτοῦ, ἢ νομίσαντε, εἰ ὁμιλησαίτην ἐκείνῳ, γενέσθαι ἂν ἱκανωτάτῳ λέγειν τε καὶ πράττειν; 16. Ἐγὼ μὲν γὰρ ἡγοῦμαι, θεοῦ διδόντος αὐτοῖν ἢ ζῆν ὅλον τὸν βίον, ὥσπερ ζῶντα Σωκράτην ἐώρων, ἢ τεθνάναι, ἐλέσθαι ἂν αὐτῷ μᾶλλον τεθνάναι.

Δήλω δ' ἐγενέσθην ἐξ ὧν ἐπραξάτην· ὥς γὰρ τάχι-
στα κρείττονε τῶν συγγινομένων ἡγήσασθην εἶναι,
εὐθύς ἀποπηδήσαντε Σωκράτους ἐπραττέτην τὰ πο-
λιτικά, ὧν περ ἕνεκα Σωκράτους ὤρεχθήτην.

17. Ἴσως οὖν εἴποι τις ἂν πρὸς ταῦτα, ὅτι χρῆν τὸν
Σωκράτην μὴ πρότερον τὰ πολιτικά διδάσκειν τοὺς
συνόντας ἢ σωφρονεῖν. Ἐγὼ δὲ πρὸς τοῦτο μὲν οὐκ
ἀντιλέγω· πάντας δὲ τοὺς διδάσκοντας ὁρῶ αὐτοὺς
δεικνύοντας τε τοῖς μανθάνουσιν, ἥ περ αὐτοὶ ποιοῦσιν
ἅ διδάσκουσι, καὶ τῷ λόγῳ προσβιβάζοντας. 18. Οἶδα
δὲ καὶ Σωκράτην δεικνύντα τοῖς ξυνοῦσιν ἑαυτὸν κα-
λὸν καὶ γαθὸν ὄντα, καὶ διαλεγόμενον κάλλιστα περὶ
ἀρετῆς καὶ τῶν ἄλλων ἀνθρωπίνων. Οἶδα δὲ καί-
κεινω σωφρονοῦντε, ἔστε Σωκράτει συνήστην, οὐ φο-
βουμένω, μὴ ζημιοῖντο ἢ παίοιντο ὑπὸ Σωκράτους,
ἀλλ' οἰομένω τότε, κράτιστον εἶναι τοῦτο πράττειν.

19. Ἴσως οὖν εἴποιεν ἂν πολλοὶ τῶν φασκόντων
φιλοσοφεῖν, ὅτι οὐκ ἂν ποτε ὁ δίκαιος ἄδικος γένοιτο,
οὐδὲ ὁ σώφρων ὑβριστής, οὐδὲ ἄλλο οὐδέν, ὧν μά-
θησίς ἐστιν, ὁ μαθὼν ἀνεπιστήμων ἂν ποτε γένοιτο.
Ἐγὼ δὲ περὶ τούτων οὐχ οὕτω γινώσκω· ὁρῶ γάρ,
ὥς περ τὰ τοῦ σώματος ἔργα τοὺς μὴ τὰ σώματα
ἀσχοῦντας οὐ δυναμένους ποιεῖν, οὕτω καὶ τὰ τῆς
ψυχῆς ἔργα τοὺς μὴ τὴν ψυχὴν ἀσχοῦντας οὐ δυνα-
μένους· οὔτε γάρ, ἃ δεῖ, πράττειν, οὔτε, ὧν δεῖ,
ἀπέχεσθαι δύνανται. 20. Διὸ καὶ τοὺς νείεις οἱ πατέ-
ρες, καὶ ὥσι σώφρονες, εἴργουσιν ὁμῶς ἀπὸ τῶν πο-
νηρῶν ἀνθρώπων, ὥς τὴν μὲν τῶν χρηστῶν ὁμιλίαν

ἄσκησιν οὕσαν τῆς ἀρετῆς, τὴν δὲ τῶν πονηρῶν, κα-
τάλυσιν. Μαρτυρεῖ δὲ καὶ τῶν ποιητῶν ὁ τε λέγων,
Ἐσθλῶν μὲν γὰρ ἀπ' ἐσθλὰ διδάξαι· ἦν δὲ
κακοῖσι

Συμμιγέης, ἀπολεῖς καὶ τὸν ἐόντα νόον,
καὶ ὁ λέγων,

Αὐτὰρ ἀνὴρ ἀγαθὸς τοτὲ μὲν κακὸς, ἄλλοτε
δ' ἐσθλός.

21. Καὶ γὰρ δὲ μαρτυρῶ τούτοις· ὁρῶ γὰρ, ὥς περ τῶν ἐν
μέτρῳ πεποιημένων ἐπῶν τοὺς μὴ μελετῶντας ἐπι-
λανθανομένους, οὕτω καὶ τῶν διδασκαλικῶν λόγων
τοῖς ἀμελοῦσι λήθην ἐγγιγνομένην. Ὅταν δὲ τῶν
νοουθετικῶν λόγων ἐπιλάθῃται τις, ἐπιλέλησται καὶ
τῶν ἡ ψυχὴ πάσχουσα τῆς σωφροσύνης ἐπιθυμεῖ·
τούτων δὲ ἐπιλαθόμενον οὐδὲν θαυμασιὸν καὶ τῆς
σωφροσύνης ἐπιλαθέσθαι. 22. Ὅρῶ δὲ καὶ τοὺς εἰς φι-
λοποσίαν προαχθέντας, καὶ τοὺς εἰς ἔρωτας ἐκκυλι-
σθέντας, ἥττον δυναμένους τῶν τε δεόντων ἐπιμελεῖ-
σθαι, καὶ τῶν μὴ δεόντων ἀπέχεσθαι. πολλοὶ γὰρ
καὶ χρημάτων δυνάμενοι φείδεσθαι, πρὶν ἐρᾶν, ἐρα-
σθέντες οὐκ ἔτι δύνανται· καὶ τὰ χρήματα κατανα-
λώσαντες, ὧν πρόσθεν ἀπείχοντο κερδῶν, αἰσχροῖα νο-
μίζοντες εἶναι, τούτων οὐκ ἀπέχονται. 23. Πῶς οὖν
οὐκ ἐνδέχεται σωφρονήσαντα πρόσθεν, αὖθις μὴ σω-
φρονεῖν, καὶ δίκαια δυνηθέντα πράττειν, αὖθις ἄδυ-
νατεῖν; Πάντα μὲν οὖν ἔμοιγε δοκεῖ τὰ καλὰ καὶ
τὰ ἀγαθὰ ἀσκητὰ εἶναι, οὐχ ἥκιστα δὲ σωφροσύνη.
ἐν τῷ γὰρ αὐτῷ σώματι συμπεφυτευμέναι τῇ ψυχῇ

αἱ ἡδοναὶ πείθουσιν αὐτὴν μὴ σωφρονεῖν, ἀλλὰ τὴν ταχίστην ἑαυταῖς τε καὶ τῷ σώματι χαρίζεσθαι.

24. Καὶ Κριτίας δὴ καὶ Ἀλκιβιάδης, ἕως μὲν Σωκράτει συνήστην, ἐδυνάσθη, ἐκείνῳ χρωμένῳ συμμάχῳ, τῶν μὴ καλῶν ἐπιθυμιῶν κρατεῖν· ἐκείνου δ' ἀπαλλαγέντε, Κριτίας μὲν φυγὼν εἰς Θετταλίαν, ἐκεῖ συνῆν ἀνθρώποις ἀνομίᾳ μᾶλλον ἢ δικαιοσύνῃ χρωμένοις· Ἀλκιβιάδης δ' αὖθις διὰ μὲν κάλλος ὑπὸ πολλῶν καὶ σεμνῶν γυναικῶν θηρώμενος, διὰ δύναμιν δὲ τὴν ἐν τῇ πόλει καὶ τοῖς συμμάχοις ὑπὸ πολλῶν καὶ δυνατῶν κολακεύειν ἀνθρώπων διαθρυπτόμενος, ὑπὸ δὲ τοῦ δήμου τιμώμενος, καὶ ῥαδίως πρωτεύων, ὥσπερ οἱ τῶν γυμνικῶν ἀγώνων ἀθληταὶ ῥαδίως πρωτεύοντες ἀμελοῦσι τῆς ἀσκήσεως, οὕτω καὶ ἐκεῖνος ἡμέλησεν αὐτοῦ. 25. Τοιούτων δὲ συμβάντων αὐτοῖν, καὶ ὠγκωμένῳ μὲν ἐπὶ γένει, ἐπηρμένῳ δ' ἐπὶ πλούτῳ, πεφυσημένῳ δ' ἐπὶ δυνάμει, διατεθρυμμένῳ δὲ ὑπὸ πολλῶν ἀνθρώπων, ἐπὶ δὲ πᾶσι τούτοις διεφθαρμένῳ, καὶ πολὺν χρόνον ἀπὸ Σωκράτους γεγονότε, τί θαυμαστόν, εἰ ὑπερηφάνῳ ἐγενέσθην; 26. Εἴτα, εἰ μὲν τι ἐπλημμελησάτην, τούτου Σωκράτην ὁ κατηγορὸς αἰτιᾶται; ὅτι δὲ νέω ὄντε αὐτῷ, (ἥνικα καὶ ἀγνωμονεστάτῳ καὶ ἀκρατεστάτῳ εἰκὸς εἶναι,) Σωκράτης παρέσχε σωφρονε, οὐδενὸς ἐπαίνου δοκεῖ τῷ κατηγορῷ ἄξιος εἶναι; 27. Οὐ μὲν τὰ γε ἄλλα οὕτω κρίνεται. τίς μὲν γὰρ αὐλητῆς, τίς δὲ καὶ κιθαριστῆς, τίς δὲ ἄλλος διδάσκαλος ἱκανοὺς ποιήσας τοὺς μαθητάς, ἐὼν πρὸς ἄλλους ἐλθόντες χείρους φανῶσιν, αἰτίαν

ἔχει τούτου; τίς δὲ πατήρ, ἐὰν ὁ παῖς αὐτοῦ συν-
 διατρίβων τῷ σώφρωνι ἢ, ὕστερον δὲ ἄλλῳ τῷ συγ-
 γερόμενος πονηρὸς γένηται, τὸν πρόσθεν αἰτιᾶται;
 ἀλλ' οὐχ ὅσῳ ἂν παρὰ τῷ ὑστέρῳ χείρων φαίνεται,
 τοσοῦτ' ἄλλῳ ἐπαινεῖ τὸν πρότερον; ἀλλ' οἱ γε
 πατέρες αὐτοῖς συνόντες τοῖς υἱέσι, τῶν παιδῶν πλημ-
 μελούντων, οὐκ αἰτίαν ἔχουσιν, ἐὰν αὐτοῖς σωφρονῶ-
 σιν. 28. Οὕτω δὲ καὶ Σωκράτην δίκαιον ἦν κρίνειν· εἰ
 μὲν αὐτὸς ἐποίει τι φαῦλον, εἰκότως ἂν ἐδόκει πο-
 νηρὸς εἶναι· εἰ δὲ αὐτὸς σωφρονῶν διετέλει, πῶς ἂν
 δικαίως τῆς οὐκ ἐνούσης αὐτῷ κακίας αἰτίαν ἔχοι;

29. Ἀλλ' εἰ καὶ μηδὲν αὐτὸς πονηρὸν ποιῶν, ἐκείνους
 φαῦλα πράττοντας ὁρῶν ἐπὶ ἡνείκε, δικαίως ἂν ἐπετι-
 μᾶτο. Κριτίαν μὲν τοίνυν αἰσθανόμενος ἐρῶντα Εὐ-
 θυδήμῳ, καὶ πειρῶντα χρῆσθαι, καθάπερ οἱ πρὸς
 τὰ φροδίδια τῶν σωμάτων ἀπολαύοντες, ἀπέτρεπε,
 φάσκων ἀνελεύθερόν τε εἶναι καὶ οὐ πρόπον ἀνδρὶ
 καλῷ καὶ ἀγαθῷ, τὸν ἐρώμενον, ᾧ βούλεται πολλοῦ
 ἄξιός φαίνεσθαι, προσαιτεῖν ὥσπερ τοὺς πτωχοὺς
 ἱκετεύοντα, καὶ δεόμενον προσδοῦναι, καὶ ταῦτα μη-
 δενὸς ἀγαθοῦ. 30. Τοῦ δὲ Κριτίου τοῖς τοιούτοις οὐχ
 ὑπακούοντος, οὐδὲ ἀποτρεπομένου, λέγεται, τὸν Σω-
 κράτην, ἄλλων τε πολλῶν παρόντων καὶ τοῦ Εὐθυ-
 δήμου, εἰπεῖν, ὅτι οἱ υἱὸν δοκοίη πάσχειν ὁ Κρι-
 τίας, ἐπιθυμῶν Εὐθυδήμῳ προσκνήσασθαι, ὥσπερ
 τὰ υἷδια τοῖς λίθοις. 31. Ἐξ ὧν δὴ καὶ ἐμίσει τὸν Σω-
 κράτην ὁ Κριτίας, ὥστε καὶ, ὅτε τῶν Τριάκοντα ὦν
 νομοθέτης μετὰ Χαρίκλέους ἐγένετο, ἀπεμνημόνευ-

σεν αὐτῷ, καὶ ἐν τοῖς νόμοις ἔγραψε, λόγων τέχνην
 μὴ διδάσκειν, ἐπηρεάζων ἐκείνῳ, καὶ οὐκ ἔχων ὅπῃ
 ἐπιλάβοιτο, ἀλλὰ τὸ κοινῇ τοῖς φιλοσόφοις ὑπὸ τῶν
 πολλῶν ἐπιτιμώμενον ἐπιφέρων αὐτῷ, καὶ διαβάλλων
 πρὸς τοὺς πολλοὺς. οὔτε γὰρ ἔγωγε αὐτὸς τοῦτο πά-
 ποτε Σωκράτους ἤκουσα, οὔτ' ἄλλου φάσκοντος ἀκη-
 κοέναι ἡσθόμην. 32. Ἐδήλωσε δέ· ἐπεὶ γὰρ οἱ Τριά-
 κοντα πολλοὺς μὲν τῶν πολιτῶν καὶ οὐ τοὺς χειρί-
 στους ἀπέκτεινον, πολλοὺς δὲ προετρέποντο ἀδικεῖν,
 εἶπέ που ὁ Σωκράτης, ὅτι θαυμαστόν οἱ δοκεῖ εἶ-
 ναι, εἴ τις, γενόμενος βοῶν ἀγέλης νομεὺς καὶ τὰς
 βοῦς ἐλάττους τε καὶ χεῖρους ποιῶν, μὴ ὁμολογοίῃ
 κακὸς βουκόλος εἶναι· ἔτι δὲ θαυμαστότερον, εἴ τις,
 προστάτης γενόμενος πόλεως καὶ ποιῶν τοὺς πολίτας
 ἐλάττους καὶ χεῖρους, μὴ αἰσχύνοιτο, μηδ' οἷοιτο κα-
 κὸς εἶναι προστάτης τῆς πόλεως. 33. Απαγγελθέντος
 δὲ αὐτοῖς τούτου, καλίσσαντες ὁ τε Κριτίας καὶ ὁ Χαρι-
 κλῆς τὸν Σωκράτην, τὸν τε νόμον ἐδεικνύτην αὐτῷ
 καὶ τοῖς νέοις ἀπειπέτην μὴ διαλέγεσθαι. Ὁ δὲ Σω-
 κράτης ἐπήρετο αὐτῶ, εἰ ἐξεΐη πυνθάνεσθαι, εἴ τε
 ἄγνοοῖτο τῶν προηγορευμένων. 34. Τῷ δ' ἐφάτην. Ἐ-
 γώ τοίνυν, ἔφη, παρεσκεύασμαι μὲν πείθεσθαι τοῖς
 νόμοις· ὅπως δὲ μὴ δι' ἄγνοιαν λάθω τι παρὰ νομῆσας,
 τοῦτο βούλομαι σαφῶς μαθεῖν παρ' ὑμῶν, πότερον
 τὴν τῶν λόγων τέχνην σὺν τοῖς ὀρθῶς λεγομένοις εἶ-
 ναι νομίζοντες, ἢ σὺν τοῖς μὴ ὀρθῶς, ἀπέχεσθαι
 κελεύετε αὐτῆς. Εἰ μὲν γὰρ σὺν τοῖς ὀρθῶς, δηλον
 ὅτι ἀφεκτέον εἶη τοῦ ὀρθῶς λέγειν· εἰ δὲ σὺν τοῖς

μὴ ὀρθῶς, δῆλον ὅτι πειρατέον ὀρθῶς λέγειν. 35. Καὶ ὁ Χαρικλῆς ὀργισθεὶς αὐτῷ, Ἐπειδὴ, ἔφη, ὦ Σώκρατες, ἄγνοεῖς, τάδε σοι εὐμαθέστερα ὄντα προαγορεύομεν, τοῖς νέοις ὅλως μὴ διαλέγεσθαι. Καὶ ὁ Σωκράτης, Ἴνα τοίνυν, ἔφη, μὴ ἀμφίβολον ἦ, ὥς ἄλλο τι ποιῶ ἢ τὰ προηγορευμένα, ὀρίσατέ μοι, μέχρι πόσων ἐτῶν δεῖ νομίζειν νέους εἶναι τοὺς ἀνθρώπους. Καὶ ὁ Χαρικλῆς, Ὅσου περ, εἶπε, χρόνου βουλευεῖν οὐκ ἔξεστιν, ὥς οὐπω φρονίμοις οὖσι· μηδὲ σὺ διαλέγου νεωτέροις τριάκοντα ἐτῶν. 36. Μηδὲ, ἂν τι ὠνῶμαι, ἔφη, ἣν πωλῇ νεώτερος τριάκοντα ἐτῶν, ἔρωμαι, ὁπόσου πωλεῖ; Ναὶ τὰ γε τοιαῦτα, ἔφη ὁ Χαρικλῆς· ἀλλὰ τοι σὺ γε, ὦ Σώκρατες, εἴωθας, εἰδὼς πῶς ἔχει, τὰ πλεῖστα ἐρωτᾶν. ταῦτα οὖν μὴ ἐρώτα. Μηδ' ἀποκρίνωμαι οὖν, ἔφη, ἂν τίς με ἐρωτῶν τάχα ἐξετάσῃ, ποῦ οἰκεῖ Χαρικλῆς; ἢ, ποῦ ἐστι Κριτίας; Ναὶ τὰ γε τοιαῦτα, ἔφη ὁ Χαρικλῆς. 37. Ὁ δὲ Κριτίας, Ἀλλὰ τῶνδ' ἐγὼ σε ἀπέχεσθαι, ἔφη, δεήσει, ὦ Σώκρατες, τῶν σκυτέων καὶ τῶν τεκτόνων καὶ τῶν χαλκέων· καὶ γὰρ οἶμαι αὐτοὺς ἤδη κατατετριφθαι διαθρυλλουμένους ὑπὸ σοῦ. Οὐκοῦν, ἔφη ὁ Σωκράτης, καὶ τῶν ἐπομένων τούτοις, τοῦ τε δικαίου καὶ τοῦ δόσιου καὶ τῶν ἄλλων τῶν τοιούτων; Ναὶ μὰ Δί', ἔφη ὁ Χαρικλῆς, καὶ τῶν βουκόλων γε· εἰ δὲ μὴ, φυλάττου, ὅπως μὴ καὶ σὺ ἐλάττους τὰς βοῦς ποιήσῃς. 38. Ἐνθα καὶ δῆλον ἐγένετο, ὅτι, ἀπαγγελθέντος αὐτοῖς τοῦ περὶ τῶν βοῶν λόγου, ὠργίζοντο τῷ Σωκράτει. Οἷα μὲν οὖν ἡ συνουσία ἐγεγόνει Κρι-

τία πρὸς Σωκράτην, καὶ ὡς εἶχον πρὸς ἀλλήλους, εἰρηται. 39. Φαίην δ' ἂν ἔγωγε, μηδενὶ μηδεμίαν εἶναι παιδευσιν παρὰ τοῦ μὴ ἀρέσκοντος. Κριτίας δὲ καὶ Ἀλκιβιάδης οὐκ, ἀρέσκοντος αὐτοῖς Σωκράτους, ὦμιλησάτην ὃν χρόνον ὦμιλείτην αὐτῷ, ἀλλ' εὐθύς ἐξ ἀρχῆς ὥρμηκότε προεστάναι τῆς πόλεως. ἔτι γὰρ Σωκράτει συνόντες οὐκ ἄλλοις τισὶ μᾶλλον ἐπεχείρουν διαλέγεσθαι ἢ τοῖς μάλιστα πράττουσι τὰ πολιτικά. 40. Λέγεται γὰρ, Ἀλκιβιάδην, πρὶν εἶκοσιν ἐτῶν εἶναι, Περικλεῖ, ἐπιτρόπῳ μὲν ὄντι ἑαυτοῦ, πρόστατή δὲ τῆς πόλεως, τοιαύδε διαλεχθῆναι περὶ νόμων. 41. Εἰπέ μοι, φάναι, ὦ Περικλείς, ἔχοις ἂν με διδάξαι, τί ἐστι νόμος; Πάντως δήπου, φάναι τὸν Περικλέα. Δίδαξον δὴ πρὸς τῶν θεῶν, φάναι τὸν Ἀλκιβιάδην· ὡς ἔγωγ' ἀκούων τινῶν ἐπαινουμένων, ὅτι νόμιμοι ἄνδρες εἰσὶν, οἷμαι μὴ ἂν δικαίως τούτου τυχεῖν τοῦ ἐπαινοῦ τὸν μὴ εἰδότα, τί ἐστι νόμος. 42. Ἀλλ' οὐδέν τι χालεποῦ πράγματος ἐπιθυμεῖς, ὦ Ἀλκιβιάδη, φάναι τὸν Περικλέα, βουλόμενος γνῶναι, τί ἐστι νόμος· πάντες γὰρ οὗτοι νόμοι εἰσὶν, οὓς τὸ πλῆθος συνελθὼν καὶ δοκιμάσαν ἔγραψε, φράζον ἅ τε δεῖ ποιεῖν καὶ ἅ μὴ. Πότερον δὲ τὰγαθὰ νομίσαν δεῖν ποιεῖν, ἢ τὰ κακὰ; Τὰγαθὰ, νῆ Δία, φάναι, ὧ μειράκιον, τὰ δὲ κακὰ οὐ. 43. Ἐὰν δὲ μὴ τὸ πλῆθος, ἀλλ', ὥσπερ ὅπου ὀλιγαρχία ἐστὶν, ὀλίγοι συνελθόντες γράψωσιν, ὅ τι χρὴ ποιεῖν, ταῦτα τί ἐστι; Πάντα, φάναι, ὅσα γ' ἂν τὸ κρατοῦν τῆς πόλεως, βουλευσάμενον ἅ χρὴ ποιεῖν, γράψῃ, νόμος καλεῖται.

Καὶ ἂν τύραννος οὖν κρατῶν τῆς πόλεως γράψῃ τοῖς πολίταις, ἃ χρὴ ποιεῖν, καὶ ταῦτα νόμος ἐστί; Καὶ ὅσα τύραννος ἄρχων, φάναι, γράφει, καὶ ταῦτα νόμος καλεῖται. 44. Βία δὲ, φάναι, καὶ ἀνομία τί ἐστιν, ὦ Περικλεις; ἄρ' οὐχ ὅταν ὁ κρείττων τὸν ἥττω μὴ πείσας, ἀλλὰ βιασάμενος ἀναγκάσῃ ποιεῖν, ὅ τι ἂν αὐτῷ δοκῇ; Ἐμοιγε δοκεῖ, φάναι τὸν Περικλέα. Καὶ ὅσα ἄρα τύραννος μὴ πείσας τοὺς πολίτας ἀναγκάζει ποιεῖν γράφων, ἀνομία ἐστί; Δοκεῖ μοι, φάναι τὸν Περικλέα· ἀνατίθεται γάρ τοι, ὅσα τύραννος μὴ πείσας γράφει, νόμον εἶναι. 45. Ὅσα δὲ οἱ ὀλίγοι τοῖς πολλοῖς μὴ πείσαντες ἀλλὰ κρατοῦντες γράφουσι, πότερον βίαν φῶμεν, ἢ μὴ φῶμεν εἶναι; Πάντα μοι δοκεῖ, φάναι τὸν Περικλέα, ὅσα τις μὴ πείσας ἀναγκάζει τινὰ ποιεῖν, εἴτε γράφων, εἴτε μὴ, βία μᾶλλον ἢ νόμος εἶναι. Καὶ ὅσα ἄρα τὸ πᾶν πληθους κρατοῦν τῶν τὰ χρήματα ἐχόντων γράφει μὴ πείσαν, βία μᾶλλον ἢ νόμος ἂν εἴη; 46. Μάλα τοι, φάναι τὸν Περικλέα, ὦ Ἀλκιβιάδη. καὶ ἡμεῖς τηλικούτοι ὄντες δεινοὶ τὰ τοιαῦτα ἤμεν· τοιαῦτα γὰρ καὶ ἐμελετῶμεν καὶ ἐσοφίζόμεθα, οἷά περ καὶ σὺ νῦν ἐμοὶ δοκεῖς μελετᾶν. Τὸν δὲ Ἀλκιβιάδην φάναι· Εἴθε σοι, ὦ Περικλεις, τότε συνεγενόμην, ὅτε δεινότατος σαυτοῦ ταῦτα ἦσθα! 47. Ἐπεὶ τοίνυν τάχιστα τῶν πολιτευομένων ὑπέλαβον κρείττονες εἶναι, Σωκράτης μὲν οὐκ ἔτι προσήεσαν, (οὔτε γὰρ αὐτοῖς ἄλλως ἤρεσκεν· εἴτε προσέλθοιεν, ὑπὲρ ὧν ἡμάρτανον ἐλεγχομένοι ἦχθοντο) τὰ δὲ τῆς πόλεως ἔπραττον,

ὧν περ ἔνεκεν καὶ Σωκράτει προσῆλθον. 48. Ἀλλὰ Κρι-
των τε Σωκράτους ἦν ὁμιλητῆς, καὶ Χαιρεφῶν, καὶ
Χαιρεκράτης, καὶ Ἑρμοκράτης, καὶ Σιμμίας, καὶ
Κέβης, καὶ Φαιδώνδης, καὶ ἄλλοι, οἱ ἐκείνῳ συν-
ῆσαν, οὐχ ἵνα δημηγορικοὶ ἢ δικανικοὶ γένοιντο,
ἀλλ' ἵνα καλοὶ τε καὶ ἀγαθοὶ γινόμενοι, καὶ οἴκῳ καὶ
οἰκέταις καὶ οἰκείοις καὶ φίλοις καὶ πόλει καὶ πολί-
ταις δύναιντο καλῶς χρῆσθαι. καὶ τούτων οὐδεὶς,
οὔτε νεώτερος οὔτε πρεσβύτερος ὢν, οὔτ' ἐποίησε
κακὸν οὐδέν, οὔτ' αἰτίαν ἔσχεν.

49. Ἀλλὰ Σωκράτης γ', ἔφη ὁ κατήγορος, τοὺς πα-
τέρας προπηλακίζειν ἐδίδασκε, πείθων μὲν τοὺς συν-
όντας αὐτῷ, σοφωτέρους ποιεῖν τῶν πατέρων, φά-
σκων δὲ, κατὰ νόμον ἐξεῖναι παρανοίας ἐλόντι καὶ
τὸν πατέρα δῆσαι, τεκμηρίῳ τούτῳ χρώμενος, ὥς
τὸν ἀμαθέστερον ὑπὸ τοῦ σοφωτέρου νόμιμον εἶη
δεδέσθαι. 50. Σωκράτης δὲ τὸν μὲν ἀμαθίας ἕνεκα
δεσμεύοντα δικαίως ἂν καὶ αὐτὸν ὦρετο δεδέσθαι ὑπὸ
τῶν ἐπισταμένων, ἃ μὴ αὐτὸς ἐπίσταται· καὶ τῶν
τοιούτων ἕνεκα πολλάκις ἐσκόπει, τί διαφέρει μανίας
ἀμαθία· καὶ τοὺς μὲν μαινομένους ὦρετο συμφερόν-
τως ἂν δεδέσθαι καὶ αὐτοῖς καὶ τοῖς φίλοις, τοὺς δὲ
μὴ ἐπισταμένους τὰ δέοντα δικαίως ἂν μανθάνειν
παρὰ τῶν ἐπισταμένων. 51. Ἀλλὰ Σωκράτης γε, ἔφη
ὁ κατήγορος, οὐ μόνον τοὺς πατέρας, ἀλλὰ καὶ τοὺς
ἄλλους συγγενεῖς ἐποίει ἐν ἀτιμίᾳ εἶναι παρὰ τοῖς
αὐτῷ συνοῦσι, λέγων, ὥς οὔτε τοὺς κάμνοντας οὔτε
τοὺς δικαζομένους οἱ συγγενεῖς ὠφελοῦσιν, ἀλλὰ τοὺς

μὲν οἱ ἰατροὶ, τοὺς δὲ οἱ συνδικεῖν ἐπιστάμενοι. 52.
 Ἐφη δὲ, καὶ περὶ τῶν φίλων αὐτὸν λέγειν, ὥς οὐδὲν
 ὄφελος εὖνους εἶναι, εἰ μὴ καὶ ὠφελεῖν δυνήσονται·
 μόνους δὲ φάσκειν αὐτὸν ἀξίους εἶναι τιμῆς τοὺς εἰ-
 δότας τὰ δέοντα, καὶ ἐρμηνεύσαι δυναμένους. ἀνα-
 πείθοντα οὖν τοὺς νέους αὐτὸν, ὥς αὐτὸς εἴη σοφώ-
 τατός τε καὶ ἄλλους ἱκανώτατος ποιῆσαι σοφοὺς, οὕ-
 τω διατιθέναι τοὺς αὐτῷ συνόντας, ὥς τε μηδαμοῦ
 παρ' αὐτοῖς τοὺς ἄλλους εἶναι πρὸς ἑαυτόν. 53. Ἐγὼ
 δὲ αὐτὸν οἶδα μὲν καὶ περὶ πατέρων τε καὶ τῶν ἄλ-
 λων συγγενῶν τε καὶ περὶ φίλων ταῦτα λέγοντα· καὶ
 πρὸς τοῦτοις γε, ὅτι, τῆς ψυχῆς ἐξέλθουσης, ἐν ἧ
 μόνῃ γίνεται φρόνησις, τὸ σῶμα τοῦ οἰκειοτάτου ἀν-
 θρώπου τὴν ταχίστην ἐξενέγκαντες ἀφανίζουσιν. 54.
 Ἐλεγε δὲ, ὅτι καὶ ζῶν ἕκαστος ἑαυτοῦ, ὃ πάντων
 μάλιστα φιλεῖ, τοῦ σώματος ὃ τι ἂν ἀχρεῖον ᾖ καὶ
 ἀνωφελές, αὐτός τε ἀφαιρεῖ καὶ ἄλλῳ παρέχει. αὐ-
 τοί τε γὰρ αὐτῶν ὄνυχάς τε καὶ τρίχας καὶ τύλους
 ἀφαιροῦσι, καὶ τοῖς ἰατροῖς παρέχουσι μετὰ πόνων
 τε καὶ ἀλγηδόνων καὶ ἀποτέμνειν καὶ ἀποκτείνειν, καὶ
 τοῦτου χάριν οἶονται δεῖν αὐτοῖς καὶ μισθὸν τίνειν·
 καὶ τὸ σίαλον ἐκ τοῦ στόματος ἀποπιτύουσιν ὥς δύ-
 νανται πορρωτάτῳ, διότι ὠφελεῖ μὲν οὐδὲν αὐτοὺς
 ἐνόν, βλάπτει δὲ πολὺ μᾶλλον. 55. Ταῦτα μὲν οὖν
 ἔλεγεν, οὐ τὸν μὲν πατέρα ζῶντα κατορύττειν διδά-
 σκων, ἑαυτὸν δὲ κατατέμνειν· ἀλλ' ἐπιδεικνύων, ὅτι
 ἐὸ ἄφρον ἄτιμόν ἐστι. καὶ παρεκάλει ἐπιμελεῖσθαι
 τοῦ ὥς φρονιμώτατον εἶναι καὶ ὠφελιμώτατον, ὅπως,

εάν τε ὑπὸ πατρός, εάν τε ὑπὸ ἀδελφοῦ, εάν τε ἐπ' ἄλλου τινὸς βούληται τιμᾶσθαι, μὴ, τῷ οἰκεῖος εἶναι πιστεύων, ἀμελῇ, ἀλλὰ πειρᾶται, ὑφ' ὧν ἂν βούλοιτο τιμᾶσθαι, τούτοις ὠφέλιμος εἶναι.

56. Ἐφη δ' αὐτὸν ὁ κατήγορος καὶ τῶν ἐνδοξοτάτων ποιητῶν ἐκλεγόμενον τὰ πονηρότατα, καὶ τούτοις μαρτυρίοις χρώμενον, διδάσκειν τοὺς συνόντας κακούργους εἶναι καὶ τυραννικούς. Ἡσιόδου μὲν τὸ

Ἔργον δ' οὐδὲν ὄνειδος, ἀεργεῖη δέ τ' ὄνειδος, τοῦτο δὴ λέγειν αὐτὸν, ὥς ὁ ποιητὴς κελεύει μηδενὸς ἔργου μήτε ἀδίκου μήτε αἰσχροῦ ἀπέχεσθαι, ἀλλὰ καὶ ταῦτα ποιεῖν ἐπὶ τῷ κέρδει. 57. Σωκράτης δ' ἐπειδὴ ὡμολογήσατο, τὸ μὲν ἐργάτην εἶναι, ὠφέλιμόν τε ἀνθρώπῳ καὶ ἀγαθὸν εἶναι, τὸ δὲ ἄργον, βλαβερόν τε καὶ κακόν, καὶ τὸ μὲν ἐργάζεσθαι ἀγαθόν, τὸ δὲ ἄργεῖν κακόν. τοὺς μὲν ἀγαθόν τι ποιοῦντας ἐργάζεσθαι τε ἔφη, καὶ ἐργάτας ἀγαθοὺς εἶναι. τοὺς δὲ κυβεύοντας ἢ τι ἄλλο πονηρόν καὶ ἐπιζήμιον ποιοῦντας ἄργοις ἀπεκάλει. Ἐκ δὲ τούτων ὁρθῶς ἂν ἔχοι τὸ

Ἔργον δ' οὐδὲν ὄνειδος, ἀεργεῖη δέ τ' ὄνειδος. 58. Τὸ δὲ Ὅμηρου ἔφη ὁ κατήγορος πολλάκις αὐτὸν λέγειν ὅτι Ὀδυσσεὺς

Ὅντινα μὲν βασιλῆα καὶ ἔξοχον ἄνδρα κιχείη,
Τὸν δ' ἀγανοῖς ἐπέεσσιν ἐρητύσασκε παραστάς.
Δαιμόνι', οὗ σε ἔοικε κακὸν ὥς δειδίσσεσθαι,
Ἄλλ' αὐτὸς τε κάθησο, καὶ ἄλλους ἴδρουε λαούς.

Ὅν δ' αὖ δῆμον τ' ἀνδραῖδοι, βοδώντ' ἑφεύροι,
 Τὸν σκήπτρῳ ἐλάσασκεν, ὁμοκλήσασκέ τε μῦθῳ·
 Δαιμόνι', ἀτρέμας ἦσο, καὶ ἄλλων μῦθον ἄκουε,
 Οἳ σέο φέρετεροί εἰσι· σὺ δ' ἀπτόλεμος καὶ ἀναλκις,
 Οὔτε ποτ' ἐν πολέμῳ ἐναρίθμιος, οὔτ' ἐνὶ βουλῇ.

Ταῦτα δὴ αὐτὸν ἐξηγεῖσθαι, ὥς ὁ ποιητὴς ἐπαινοῖ
 παῖσθαι τοὺς δημότας καὶ πένητας. 59. Σωκράτης
 δ' οὐ ταῦτ' ἔλεγεν (καὶ γὰρ ἑαυτὸν οὕτω γ' ἂν ᾔετο
 δεῖν παῖσθαι,) ἀλλ' ἔφη, δεῖν τοὺς μήτε λόγῳ μήτε
 ἔργῳ ὠφελίμους ὄντας, καὶ μήτε στρατεύματι μήτε
 πόλει μήτε αὐτῷ τῷ δήμῳ, εἴ τι δέοι, βοηθεῖν ἱκα-
 νοὺς, ἄλλως τ' ἐὰν πρὸς τοῦτω καὶ θρασεῖς ὦσι,
 πάντα τρόπον κωλύεσθαι, καὶ πᾶν πλοῦσιοι τυ-
 χάνωσιν ὄντες. 60. Ἀλλὰ Σωκράτης γε, τᾶναντία
 τούτων, φανερὸς ἦν καὶ δημοτικὸς καὶ φιλόανθρωπος
 ὢν. ἐκεῖνος γὰρ πολλοὺς ἐπιθυμητάς καὶ ἀστοὺς καὶ
 ξένους λαβὼν, οὐδένα πώποτε μισθὸν τῆς συνου-
 σίας ἐπράξατο, ἀλλὰ πᾶσιν ἀφθόνηως ἐπήρκει τῶν
 ἑαυτοῦ· ὧν τινες μικρὰ μέρη, παρ' ἐκείνου προῖκα
 λαβόντες, πολλοῦ τοῖς ἄλλοις ἐπώλουν, καὶ οὐκ ἦσαν,
 ὥσπερ ἐκεῖνος, δημοτικοί· τοῖς γὰρ μὴ ἔχουσι χρή-
 ματα διδόναι οὐκ ἤθελον διαλέγεσθαι. 61. Ἀλλὰ
 Σωκράτης γε καὶ πρὸς τοὺς ἄλλους ἀνθρώπους κό-
 σμον τῇ πόλει παρεῖχε, πολλῷ μᾶλλον ἢ Αἰχας τῇ
 Λακεδαιμονίῳ, ὃς ὀνομαστὸς ἐπὶ τοῦτω γέγονε. Αἰ-
 χας μὲν γὰρ ταῖς γυμνοπαιδίαις τοὺς ἐπιδημοῦντας
 ἐν Λακεδαιμονίῳ ξένους ἐδείπνιζε· Σωκράτης δέ, διὰ
 παντὸς τοῦ βίου τὰ ἑαυτοῦ δαπανῶν, τὰ μέγιστα

πάντας τοὺς βουλομένους ὠφελεῖ· βελτίους γὰρ ποιῶν τοὺς συγγιγνομένους ἀπέπεμπεν.

62. Ἐμοὶ μὲν δὴ Σωκράτης, τοιοῦτος ὢν, ἐδόκει τιμῆς ἄξιός εἶναι τῇ πόλει μᾶλλον ἢ Θανάτου· καὶ κατὰ τοὺς νόμους δὲ σκοπῶν ἂν τις τοῦθ' εὖροι. Κατὰ γὰρ τοὺς νόμους εἴαν τις φανερός γένηται κλέπτων ἢ λωποδυτῶν ἢ βαλαντιοτομῶν ἢ τοιχωρυχῶν ἢ ἀνδραποδιζόμενος ἢ ἱεροσυλῶν, τούτοις Θάνατός ἐστιν ἡ ζημία· ὢν ἐκεῖνος πάντων ἀνθρώπων πλεῖστον ἀπεῖχεν. 63. Ἀλλὰ μὴν τῇ πόλει γε οὔτε πολέμου κακῶς συμβάντος, οὔτε στάσεως, οὔτε προδοσίας οὔτε ἄλλου κακοῦ οὐδενὸς πώποτε αἴτιος ἐγένετο. Οὐδὲ μὴν ἰδίᾳ γε οὐδένα πώποτε ἀνθρώπων οὔτε ἀγαθῶν ἀπεστέρησεν, οὔτε κακοῖς περιέβαλεν· ἀλλ' οὐδ' αἰτίαν τῶν εἰρημένων οὐδενὸς πώποτ' ἔσχε. 64. Πῶς οὖν ἔνοχος ἂν εἴη τῇ γραφῇ; ὅς ἀντὶ μὲν τοῦ μὴ νομίζειν Θεοῦς, ὥς ἐν τῇ γραφῇ ἐγγέγραπτο, φανερός ἦν Θεραπεύων τοὺς Θεοὺς μάλιστα τῶν ἄλλων ἀνθρώπων· ἀντὶ δὲ τοῦ διαφθείρειν τοὺς νέους, ὃ δὴ ὁ γραψάμενος αὐτὸν ᾗτιᾷτο, φανερός ἦν τῶν συνόντων τοὺς πονηροὺς ἐπιθυμίας ἔχοντας τούτων μὲν παύων, τῆς δὲ καλλίστης καὶ μεγαλοπρεπεστάτης ἀρετῆς, ἣ πόλεις τε καὶ οἴκους εὖ οἰκοῦσι, προτρέπων ἐπιθυμεῖν· ταῦτα δὲ πράττων, πῶς οὐ μεγάλης ἄξιός ἦν τιμῆς τῇ πόλει;

C A P. III.

Ὡς δὲ δὴ καὶ ὠφελεῖν ἐδόκει μοι τοὺς ξυνόντας, τὰ μὲν ἔργω δεικνύων ἑαυτὸν, οἷος ἦν, τὰ δὲ καὶ δια-

λεγόμενος, τούτων δὴ γράψω ὅποσα ἂν διαμνημονεύσω. Τὰ μὲν τοίνυν πρὸς τοὺς θεοὺς φανερός ἦν καὶ ποιῶν καὶ λέγων, ἡ περ ἡ Πυθία ὑποκρίνεται τοῖς ἐρωτῶσι, πῶς δεῖ ποιεῖν, ἢ περὶ θυσίας ἢ περὶ προγόνων θεραπείας ἢ περὶ ἄλλου τινὸς τῶν τοιούτων· ἢ τε γὰρ Πυθία νόμῳ πόλεως ἀναιρεῖ ποιοῦντας εὐσεβῶς ἂν ποιεῖν, Σωκράτης τε οὕτω καὶ αὐτὸς ἐπιείη καὶ τοῖς ἄλλοις παρήναι, τοὺς δὲ ἄλλως πως ποιοῦντας περιέρχους καὶ ματαίους ἐνόμιζεν εἶναι. 2. Καὶ εὖχετο δὲ πρὸς τοὺς θεοὺς ἀπλῶς τὰ γαθὰ διδόναι, ὥς τοὺς θεοὺς κάλλιστα εἰδύτας, ὅποια τὰ γαθὰ ἐστὶ· τοὺς δὲ εὐχομένους χρυσίον ἢ ἄργύριον ἢ τυραννίδα ἢ ἄλλο τι τῶν τοιούτων οὐδὲν διάφορον ἐνόμιζεν εὖχεσθαι, ἢ εἰ κυβείαν ἢ μάχην ἢ ἄλλο τι εὖχοιντο τῶν φανερώς ἀδήλων ὅπως ἀποβήσοιτο. 3. Θυσίας δὲ θύων μικρὰς ἀπὸ μικρῶν, οὐδὲν ἡγεῖτο προσεῖσθαι τῶν ἀπὸ πολλῶν καὶ μεγάλων πολλὰ καὶ μεγάλα θυόντων. οὕτε γὰρ τοῖς θεοῖς ἔφη καλῶς ἔχειν, εἰ ταῖς μεγάλαις θυσίαις μᾶλλον ἢ ταῖς μικραῖς ἔχαιρον· (πολλάκις γὰρ ἂν αὐτοῖς τὰ παρὰ τῶν πονηρῶν μᾶλλον ἢ τὰ παρὰ τῶν χρηστῶν εἶναι κεχαρισμένα) οὐτ' αὖ τοῖς ἀνθρώποις ἄξιον εἶναι ζῆν, εἰ τὰ παρὰ τῶν πονηρῶν μᾶλλον ἢ κεχαρισμένα τοῖς θεοῖς ἢ τὰ παρὰ τῶν χρηστῶν· ἀλλ' ἐνόμιζε τοὺς θεοὺς ταῖς παρὰ τῶν εὐσεβεστάτων τιμαῖς μάλιστα χαίρειν. ἐπαινέτης δ' ἦν καὶ τοῦ ἔπους τούτου·

Καὶ δὴ δύνάμιν δ' ἔρδειν ἰερόν ἀθανάτοισι θεοῖσι. καὶ πρὸς φίλους δὲ καὶ ξένους καὶ πρὸς τὴν ἄλλην

δίαιταν καλήν ἔφη παραίνεσιν εἶναι τὴν Καὶ δύνα-
μιν ἔρδειν. 4. Εἰ δέ τι δόξειεν αὐτῷ σημαίνεσθαι
παρὰ τῶν Θεῶν, ἥτιον ἂν ἐπείσθῃ παρὰ τὰ σημαι-
νόμενα ποιῆσαι, ἢ εἴ τις αὐτὸν ἔπειθεν ὁδοῦ λα-
βεῖν ἡγεμόνα τυφλὸν καὶ μὴ εἰδότα τὴν ὁδὸν ἀντὶ
βλέποντος καὶ εἰδότος· καὶ τῶν ἄλλων δὲ μωρίαν
κατηγόρει, οἵτινες παρὰ τὰ παρὰ τῶν Θεῶν σημαι-
νόμενα ποιοῦσιν τι, φυλαττόμενοι τὴν παρὰ τοῖς ἄν-
θρώποις ἁδοξίαν. αὐτὸς δὲ πάντα τὰνθρώπινα ὑπερ-
εώρα πρὸς τὴν παρὰ τῶν Θεῶν συμβουλίαν.

5. Διαίτη δὲ τὴν τε ψυχὴν ἐπαίδευσεν καὶ τὸ σῶμα,
ἢ χρώμενος ἂν τις, εἰ μὴ τι δαιμόνιον εἴη, θαρσά-
λέως καὶ ἀσφαλῶς διάγοι, καὶ οὐκ ἂν ἀπορήσεις
τοσαύτης δαπάνης. οὕτω γὰρ εὐτελής ἦν, ὥστ' οὐκ
οἶδ' εἴ τις οὕτως ἂν ὀλίγα ἐργάζοιτο, ὥστε μὴ λαμ-
βάνειν τὰ Σωκράτει ἀρκοῦντα. σίτω μὲν γὰρ τοσού-
τῳ ἐχρῆτο, ὅσον ἡδέως ἦσθις· καὶ ἐπὶ τοῦτον οὕτω
παρεσκευασμένος ἦει, ὥστε τὴν ἐπιθυμίαν τοῦ σίτου
ὄψον αὐτῷ εἶναι· ποτὸν δὲ πᾶν ἡδὺ ἦν αὐτῷ, διὰ
τὸ μὴ πίνειν, εἰ μὴ διψῶν. 6. Εἰ δέ ποτε κληθεὶς
ἐθελήσειεν ἐπὶ δεῖπνον ἐλθεῖν, ὃ τοῖς πλείστοις ἐρ-
γωδέστατόν ἐστιν ὥστε φυλάξασθαι, τὸ ὑπὲρ τὸν
καιρὸν ἐμπίπλασθαι, τοῦτο ῥαδίως πάννυ ἐφυλάτ-
τετο. τοῖς δὲ μὴ δυναμένοις τοῦτο ποιεῖν συνεβού-
λευε φυλάττεσθαι τὰ ἀναπεύθοντα μὴ πεινῶντας
εὐθίειν, μηδὲ διψῶντας πίνειν· καὶ γὰρ τὰ λυμαι-
νόμενα γαστέρας καὶ κεφαλᾶς καὶ ψυχᾶς ταῦτ' ἔφη
εἶναι. 7. Οἶεσθαι δ' ἔφη ἐπισκώπτων καὶ τὴν Κίρκην

ὅς ποιεῖν, τοιοῦτοῖς πολλοῖς δειπνίζουσιν· τὸν δὲ Οδυσσεύα Ἑρμοῦ τε ὑποθημοσύνη, καὶ αὐτὸν ἐγκρατῇ ὄντα, καὶ ἀποσχόμενον τοῦ ὑπὲρ τὸν καιρὸν τῶν τοιούτων ἅπτεσθαι, διὰ ταῦτα οὐδὲ γενέσθαι ὤν.

8. Τοιαῦτα μὲν περὶ τούτων ἔπαιζεν ἄμα σπουδάζων· ἀφροδισίων δὲ, παρήνει τῶν καλῶν ἰσχυρῶς ἀπέχεσθαι· οὐ γὰρ ἔφη ῥάδιον εἶναι τῶν τοιούτων ἀπτόμενον σωφρονεῖν. Ἀλλὰ καὶ Κριτόβουλόν ποτε τὸν Κρίτωνος πυθόμενος, ὅτι ἐφίλησε τὸν Ἀλκιβιάδου υἱὸν καλὸν ὄντα, παρόντος τοῦ Κριτοβούλου ἦρετο Ξενοφῶντα· 9. Εἰπέ μοι, ἔφη, ὦ Ξενοφῶν, οὐ σὺ Κριτόβουλον ἐνόμιζες εἶναι τῶν σωφρονικῶν ἀνθρώπων μᾶλλον ἢ τῶν θρασέων, καὶ τῶν προνοητικῶν μᾶλλον ἢ τῶν ἀνοήτων τε καὶ ῥιποκινδύνων; — Πάννυ μὲν οὖν, ἔφη ὁ Ξενοφῶν. — Νῦν τοίνυν νόμιζε αὐτὸν θερμουργότατόν τε εἶναι καὶ λεωργότατον· οὗτος κἂν εἰς μαχαίρας κυβιστήσῃε, κἂν εἰς πῦρ ἄλλοιτο. — 10. Καὶ τί δὴ, ἔφη ὁ Ξενοφῶν, ἰδὼν ποιοῦντα, ταῦτα κατέγνωκας αὐτοῦ; — Οὐ γὰρ οὗτος, ἔφη, ἐτόλμησε τὸν Ἀλκιβιάδου υἱὸν φιλήσαι, ὄντα εὐπροσωπότατον καὶ ὡραιότατον; — Ἄλλ' εἰ μέντοι, ἔφη ὁ Ξενοφῶν, τοιοῦτόν ἐστι τὸ ῥιποκινδύνου ἔργον, κἂν ἐγὼ δοκῶ μοι τὸν κίνδυνον τοῦτον ὑπομεῖναι. — 11. Ὡ τλήμων, ἔφη ὁ Σωκράτης, καὶ τί ἂν οἶε παθεῖν καλὸν φιλήσας; ἄρ' οὐκ ἂν αὐτίκα μάλα δοῦλος μὲν εἶναι ἀντ' ἐλευθέρου; πολλὰ δὲ δαπανᾶν εἰς βλαβεράς ἡδονάς; πολλὴν δὲ ἀσχολίαν ἔχειν τοῦ ἐπιμεληθῆναί τινος καλοῦ κἄγα-

Θοῦ; σπουδάζειν δὲ ἀναγκασθῆναι ἐφ' οἷς οὐδ' ἂν
 μαινόμενος σπουδάσειεν; — 12. Ὡς Ἡράκλεις, ἔφη ὁ
 Ξενοφῶν, ὥς δεινὴν τινα λέγεις δύναμιν τοῦ φιλή-
 ματος εἶναι! — Καὶ τοῦτο, ἔφη ὁ Σωκράτης, θαν-
 μάξεις; οὐκ οἶσθα, ἔφη, ὅτι τὰ φαλάγγια, οὐδ'
 ἡμιωβολιαῖα τὸ μέγεθος ὄντα, προσαψάμενα μόνον
 τῷ στόματι, ταῖς τε ὀδύναις ἐπιτρίβει τοὺς ἀνθρώ-
 πους, καὶ τοῦ φρονεῖν ἐξίστησι; — Ναὶ μὰ Δί',
 ἔφη ὁ Ξενοφῶν· ἐνίησι γὰρ τι τὰ φαλάγγια κατὰ τὸ
 δῆγμα. — 13. Ὡς μωρὲ, ἔφη ὁ Σωκράτης, τοὺς δὲ κα-
 λοὺς οὐκ οἶει φιλοῦντας ἐνιέναι τι, ὅ,τι σὺ οὐχ ὁρᾷς;
 οὐκ οἶσθ', ὅτι τοῦτο τὸ θηρίον, ὃ καλοῦσι καλὸν
 καὶ ὠραῖον, τοσούτῳ δεινότερόν ἐστι τῶν φαλαγγίων,
 ὅσῳ ἐκεῖνα μὲν ἀψάμενα, τοῦτο δὲ οὐδ' ἀπτόμενον,
 εἰάν τις αὐτὸ θεᾷται, ἐνίησιν τι καὶ πάνυ πρόσσωθεν
 τοιοῦτον, ὥστε μαίνεσθαι ποιεῖν; ἴσως δὲ καὶ οἱ
 ἔρωτες τοξόται διὰ τοῦτο καλοῦνται, ὅτι καὶ πρόσσω-
 θεν οἱ καλοὶ τιτρώσκουσιν. Ἀλλὰ συμβουλεύω σοι,
 ὦ Ξενοφῶν, ὁπόταν ἴδῃς τινὰ καλόν, φεύγειν προ-
 τροπάδην. σοὶ δὲ, ὦ Κριτόβουλε, συμβουλεύω ἀπε-
 νιαυτίσαι· μόλις γὰρ ἂν ἴσως ἐν τοσούτῳ χρόνῳ τὸ
 δῆγμα ὑγιὲς γένοιο. 14. Οὕτω δὴ καὶ ἀφροδιισιάζειν
 τοὺς μὴ ἀσφαλῶς ἔχοντας πρὸς ἀφροδίσια ὥς τε χρῆναι
 πρὸς τοιαῦτα, οἷα, μὴ πάνυ μὲν δεομένου τοῦ σώ-
 ματος, οὐκ ἂν προσδέξαιτο ἢ ψυχὴν, δεομένου δὲ,
 οὐκ ἂν πράγματα παρέχοι. Αὐτὸς δὲ πρὸς ταῦτα
 φανερός ἦν οὕτω παρεσκευασμένος, ὥστε ῥᾶον ἀπέ-
 χεσθαι τῶν καλλίστων καὶ ὠραιότατων, ἢ οἱ ἄλλοι

τῶν αἰσχίστων καὶ ἁωροτάτων. 15. Περὶ μὲν δὴ βρώ-
σεως καὶ πόσεως καὶ ἀφροδισίων οὕτω κατεσκευα-
σμένος ἦν, καὶ ὥρετο οὐδέν ἄν ἦττον ἀρκοῦντως ἦδε-
σθαι τῶν πολλὰ ἐπὶ τούτοις πραγματευομένων, λυ-
πεῖσθαι δὲ πολὺ ἔλαττον.

CAP. IV.

Εἰ δὲ τινες Σωκράτην νομίζουσιν, (ὥς ἔνιοι γρά-
φουσί τε καὶ λέγουσι περὶ αὐτοῦ τεκμαιρόμενοι) προ-
τρέψασθαι μὲν ἀνθρώπους ἐπ' ἀρετὴν κράτιστον
γεγονέναι, προαγαγεῖν δὲ ἐπ' αὐτὴν οὐχ ἱκανόν· σκε-
ψάμενοι, μὴ μόνον ἃ ἐκεῖνος κολαστηρίου ἕνεκα τοὺς
πάντ' οἰομένους εἰδέναι ἐρωτῶν ἤλεγχεν, ἀλλὰ καὶ
ἃ λέγων συνημέρευσεν τοῖς συνδιατρίβουσι, δοκιμα-
ζόντων, εἰ ἱκανὸς ἦν βελτίους ποιεῖν τοὺς συνόντας.
2. Λέξω δὲ πρῶτον, ἃ ποτε αὐτοῦ ἤκουσα περὶ τοῦ
δαιμονίου διαλεγομένου πρὸς Ἀριστόδημον τὸν Μι-
κρόν ἐπικαλούμενον. Καταμαθὼν γὰρ αὐτὸν οὔτε
θύοντα τοῖς θεοῖς, οὔτ' εὐχόμενον, οὔτε μαντικῇ
χρῶμενον, ἀλλὰ καὶ τῶν ποιούντων ταῦτα καταγε-
λῶντα· Εἰπέ μοι, ἔφη, ὦ Ἀριστόδημε, ἔστιν οὐστι-
νας ἀνθρώπων τεθαύμακας ἐπὶ σοφίᾳ; — "Εγώ",
ἔφη. — Καὶ ὅς, λέξον ἡμῖν, ἔφη, τὰ ὀνόματα αὐ-
τῶν. — 3. Ἐπὶ μὲν τοίνυν ἐπῶν ποιήσαι Ὅμηρον ἔγω-
γε μάλιστα τεθαύμακα, ἐπὶ δὲ διθυράμβῳ Μελα-
νιππίδην, ἐπὶ δὲ τραγῳδίᾳ Σοφοκλέα, ἐπὶ δὲ ἀν-
δριαντοποιίᾳ Πολύκλειτον, ἐπὶ δὲ ζωγραφίᾳ Ζεῦξιν.
— 4. Πότερὰ σοι δοκοῦσιν οἱ ἀπεργαζόμενοι εἰδῶλα

ἄφρονά τε καὶ ἀκίνητα ἀξιοθαυμαστότεροι εἶναι, ἢ οἱ ζῶα ἔμφρονά τε καὶ ἐνεργά; — Πολὺ, νῆ Δία, οἱ ζῶα, εἴπερ γε μὴ τύχη τινὶ, ἀλλὰ ὑπὸ γνώμης ταῦτα γεγένηται. — Τῶν δὲ ἀτεκμάρτως ἐχόντων οὗτου ἕνεκά ἐστι, καὶ τῶν φανερώς ἐπ' ὠφελείᾳ ὄντων, πότερα τύχης καὶ πότερα γνώμης ἔργα κρίνεις; — Πρέπει μὲν τὰ ἐπ' ὠφελείᾳ γεγόμενα γνώμης εἶναι ἔργα. — 5. Οὐκοῦν δοκεῖ σοι ὁ ἐξ ἀρχῆς ποιῶν ἀνθρώπους ἐπ' ὠφελείᾳ προσθεῖναι αὐτοῖς, δι' ὧν αἰσθάνονται, ἕκαστα, ὀφθαλμοὺς μὲν, ὥςθ' ὁρᾶν τὰ ὁρατὰ, ὣτα δὲ, ὥστ' ἀκούειν τὰ ἀκουστά; ὁσμῶν γε μὴν, εἰ μὴ ῥῖνες προστεθήσαν, τί ἂν ἡμῖν ὄφελος ἦν; τίς δ' ἂν αἰσθησις ἦν γλυκέων καὶ δριμέων καὶ πάντων τῶν διὰ στόματος ἡδέων, εἰ μὴ γλῶττια τούτων γνώμων ἐνειργάσθῃ; 6. Πρὸς δὲ τούτοις, οὐ δοκεῖ σοι καὶ τόδε προνοίας ἔργον εἰκέναι, τὸ, ἐπεὶ ἀσθενὴς μὲν ἐστὶν ἡ ὄψις, βλεφάροις αὐτὴν θυρῶσαι, ἃ, ὅταν μὲν αὐτῇ χρῆσθαι τι δέῃ, ἀναπετάννυται, ἐν δὲ τῷ ὕπνῳ συγκλείεται; ὥς δ' ἂν μὴδὲ ἄνεμοι βλάπτωσιν, ἡθμὸν βλεφαρίδας ἐμφῦσαι. ὄφρ' οὐσί τε ἀπογεισῶσαι τὰ ὑπὲρ τῶν ὀμμάτων, ὥς μὴδ' ὁ ἐκ τῆς κεφαλῆς ἰδρὼς κακουργῇ· τὸ δὲ τὴν ἀκοὴν δέχεσθαι μὲν πάσας φωνάς, ἐμπίπλασθαι δὲ μήποτε· καὶ τοὺς μὲν πρόσθεν ὁδόντας πᾶσι ζῴοις οἴους τέμνειν εἶναι, τοὺς δὲ γομφίους οἴους παρὰ τούτων δεξαμένους λεαίνειν· καὶ στόμα μὲν, δι' οὗ ὧν ἐπιθυμεῖ τὰ ζῶα εἰσπέμπεται, πλησίον ὀφθαλμῶν καὶ ῥινῶν καταθεῖναι· ἐπεὶ δὲ τὰ

ἀποχωροῦντα δυσχερῇ, ἀποστρέψαι τοὺς τούτων ὄχε-
 τοὺς, καὶ ἀπενεγκεῖν, ἢ δυνατόν προσωτάτω, ἀπὸ
 τῶν αἰσθήσεων· ταῦτα οὕτω προνοητικῶς πεπρα-
 γμένα, ἀπορεῖς, πότερα τύχης ἢ γνώμης ἔργα ἐστίν;
 — 7. Οὐ μὰ τὸν Δί', ἔφη, ἀλλ' οὕτω γε σκοπούμε-
 νω πάνυ ἔοικε ταῦτα σοφοῦ τινὸς δημιουργοῦ καὶ
 φιλοζώου τεχνήματι. — Τὸ δὲ ἐμφῦσαι μὲν ἔρωτα
 τῆς τεκνοποιΐας, ἐμφῦσαι δὲ ταῖς γειναμέναις ἔρωτα
 τοῦ ἐκτρέφειν, τοῖς δὲ τραφεῖσι μέγιστον μὲν πόθον
 τοῦ ζῆν, μέγιστον δὲ φόβον τοῦ θανάτου; — Ἀμέ-
 λει καὶ ταῦτα ἔοικε μηχανήμασί τινος ζῶα εἶναι βου-
 λευσαμένου. — 8. Σὺ δὲ σαντὸν φρόνιμόν τι δοκεῖς
 ἔχειν, ἄλλοθι δὲ οὐδαμοῦ οὐδὲν οἶει φρόνιμον εἶναι;
 καὶ ταῦτα, εἰδὼς ὅτι γῆς τε μικρὸν μέρος ἐν τῷ σώ-
 ματι πολλῆς οὕσης ἔχεις, καὶ ὑγροῦ βραχὺ πολλοῦ
 ὄντος, καὶ τῶν ἄλλων δῆπου μεγάλων ὄντων ἐκάστου
 μικρὸν μέρος λαβόντι τὸ σῶμα συνήρμοσταί σοι·
 νοῦν δὲ μόνον ἄρα οὐδαμοῦ ὄντα σε εὐτυχῶς πως δο-
 κεῖς συναρπάσαι, καὶ τὰδε τὰ ὑπερμεγέθη καὶ πλη-
 θος ἄπειρα δι' ἀφροσύνην τινὰ οὕτως οἶει εὐτάκτως
 ἔχειν; — 9. Μὰ Δί'· οὐ γὰρ ὁρῶ τοὺς κυρίους, ὥς-
 περ τῶν ἐνθάδε γιγνομένων τοὺς δημιουργοὺς. —
 Οὐδὲ γὰρ τὴν ἑαυτοῦ σὺ γε ψυχὴν ὁρᾷς, ἢ τοῦ σώ-
 ματος κυρία ἐστίν· ὥστε κατὰ γε τοῦτο ἔξεστί σοι
 λέγειν, ὅτι οὐδὲν γνώμη ἀλλὰ τύχη πάντα πράττεις.
 — 10. Καὶ ὁ Ἀριστόδημος, Οὐτοί, ἔφη, ἐγὼ, ὦ Σώ-
 κρατες, ὑπερορῶ τὸ δαιμόνιον, ἀλλ' ἐκείνο μεγαλο-
 πρεπέστερον ἡγοῦμαι, ἢ ὡς τῆς ἐμῆς θεραπείας προς-

δεῖσθαι. — Οὐκοῦν, ἔφη, ὅσω μεγαλοπρεπέστερον
 ἄξιοί σε θεραπεύειν, τοσούτω μᾶλλον τιμητέον αὐτό.
 — 11. Εὐῖσθι, ἔφη, ὅτι, εἰ νομίζοιμι θεοὺς ἀνθρώ-
 πων τι φροντίζειν, οὐκ ἂν ἀμελοίην αὐτῶν. — Ἐπει-
 οὐκ οἶε φροντίζειν; οἱ πρῶτον μὲν μόνον τῶν ζώων
 ἀνθρώπον ὀρθὸν ἀνέστησαν· ἡ δὲ ὀρθότης καὶ προο-
 ρᾶν πλεῖον ποιεῖ δύνασθαι, καὶ τὰ ὑπερθεῖν μᾶλλον
 θεῖσθαι, καὶ ἥτιον κακοπαθεῖν· καὶ ὄψιν καὶ ἀκοήν
 καὶ στόμα ἐνεποίησαν· ἔπειτα τοῖς μὲν ἄλλοις ἐρπε-
 τοῖς πόδας ἔδωκαν, οἱ τὸ πορεύεσθαι μόνον παρ-
 ἔχουσιν· ἀνθρώπων δὲ καὶ χεῖρας προσέθεσαν, αἱ τὰ
 πλεῖστα, οἷς εὐδαιμονέστεροι ἐκείνων ἐσμέν, ἐξεργά-
 ζονται. 12. καὶ μὴν γλῶττιάν γε πάντων τῶν ζώων
 ἐχόντων, μόνην τὴν τῶν ἀνθρώπων ἐποίησαν οἴαν, ἄλ-
 λωτε ἀλλαχῇ ψαύουσιν τοῦ στόματος, ἀρθροῦν τε τὴν
 φωνήν, καὶ σημαίνειν πάντα ἀλλήλοις ἃ βουλόμεθα;
 Τὸ δὲ καὶ τὰς τῶν ἀφροδισίων ἡδονὰς τοῖς μὲν ἄλ-
 λοις ζώοις δοῦναι περιγράφαντας τοῦ ἔτους χρόνον,
 ἡμῖν δὲ συνεχῶς μέχρι γήρως ταῦτα παρέχειν; 13. Οὐ
 τοίνυν μόνον ἤρκεσε τῷ θεῷ τοῦ σώματος ἐπιμελη-
 θῆναι, ἀλλ', ὅπερ μέγιστόν ἐστι, καὶ τὴν ψυχὴν
 κρατίστην τῷ ἀνθρώπῳ ἐνέφυσε. τίνας γὰρ ἄλλου
 ζώου ψυχὴ πρῶτα μὲν θεῶν τῶν τὰ μέγιστα καὶ
 κάλλιστα συνταξάντων ἦσθεται, ὅτι εἰσὶ; τί δὲ φυ-
 λον ἄλλο ἢ οἱ ἀνθρώποι θεοὺς θεραπεύουσι; ποία
 δὲ ψυχὴ τῆς ἀνθρωπίνης ἱκανωτέρα προφυλάττεσθαι
 ἢ λιμὸν ἢ δίψος ἢ ψυχὴ ἢ θάλη, ἢ νόσοις ἐπικου-
 ρῆσαι, ἢ ῥώμην ἀσκήσαι, ἢ προσμάθῃσιν ἐκπονῆσαι,

ἢ, ὅσα ἂν ἀκούσῃ ἢ ἴδῃ ἢ μάθῃ, ἱκανωτέρα ἐστὶ διαμεμνησθαι; 14. Οὐ γὰρ πάνυ σοικατάδηλον, οἷ παρὰ τὰ ἄλλα ζῶα ὥσπερ θεοὶ οἱ ἄνθρωποι βιοτεύουσι, φύσει καὶ τῷ σώματι καὶ τῇ ψυχῇ κρατιστεύοντες; οὔτε γὰρ βοὸς ἂν ἔχων σῶμα, ἀνθρώπου δὲ γνῶμην, ἡδύνατ' ἂν πράττειν ἃ ἐβούλετο· οὐθ' ὅσα χεῖρας ἔχει, ἄφρονα δ' ἐστὶ, πλεον οὐδὲν ἔχει. σὺ δὲ ἄμφοτέρου τῶν πλείστου ἀξίων τετυχηκώς, οὐκ οἶει σοῦ θεοὺς ἐπιμελεῖσθαι; ἀλλ', ὅταν τί ποιήσωσι, νομιεῖς αὐτοὺς σοῦ φροντίζειν; — Ὅταν πέμπωσιν (ὥσπερ σοὶ φῆς πέμπειν αὐτοὺς,) συμβούλους, ὃ τι χρὴ ποιεῖν καὶ μὴ ποιεῖν. — 15. Ὅταν δὲ Ἀθηναίοις, ἔφη, πυνθανομένοις τι διὰ μαντικῆς φράζωσιν, οὐ καὶ σοὶ δοκεῖς φράζειν αὐτοὺς; οὐδ', ὅταν τοῖς Ἑλλήσι τέρατα πέμποντες προσημαίνωσιν, οὐδ', ὅταν πᾶσιν ἀνθρώποις; ἀλλὰ μόνον σὲ ἐξαιροῦντες ἐν ἀμελείᾳ κατατίθενται; 16. Οἶει δ' ἂν τοὺς θεοὺς τοῖς ἀνθρώποις δόξαν ἐμφῦσαι, ὥς ἱκανοὶ εἰσιν εὖ καὶ κακῶς ποιεῖν, εἰ μὴ δυνατοὶ ἦσαν; καὶ τοὺς ἀνθρώπους ἐξαπατωμένους τὸν πάντα χρόνον οὐδέποτ' ἂν αἰσθέσθαι; οὐχ ὁρᾷς, ὅτι τὰ πολυχρονιώτατα καὶ σοφώτατα τῶν ἀνθρωπίνων, πόλεις καὶ ἔθνη, θεοσεβέστατά ἐστιν, καὶ αἱ φρονιμώταται ἡλικίαι θεῶν ἐπιμελέσταται; 17. Ὡ γὰρ, ἔφη, κατάμαθε, ὅτι καὶ ὁ σὸς νοῦς ἐνὼν τὸ σὸν σῶμα, ὅπως βούλεται, μεταχειρίζεται. Οἶεσθαι οὖν χρὴ καὶ τῇ ἐν τῷ παντὶ φρόνησιν τὰ πάντα, ὅπως ἂν αὐτῇ ἡδὺ ᾖ, οὕτω τίθεσθαι· καὶ μὴ, τὸ σὸν μὲν ὄμμα δύν-

νασθαι ἐπὶ πολλὰ στάδια ἐξιγνεῖσθαι, τὸν δὲ τοῦ θεοῦ ὀφθαλμὸν ἀδύνατον εἶναι ἅμα πάντα ὁρᾶν· μηδὲ, τὴν σὴν μὲν ψυχὴν καὶ περὶ τῶν ἐνθάδε καὶ περὶ τῶν ἐν Αἰγύπτῳ καὶ ἐν Σικελίᾳ δύνασθαι φροντίζειν, τὴν δὲ τοῦ θεοῦ φρόνησιν μὴ ἱκανὴν εἶναι ἅμα πάντων ἐπιμελεῖσθαι. 18. Ἦν μέντοι, ὥσπερ ἀνθρώπους θεραπεύων, γιγνώσκεις τοὺς ἀντιθεραπεύειν ἐθέλοντας, καὶ χαριζόμενος τοὺς ἀντιχαριζομένους, καὶ συμβουλευόμενος καταμανθάνεις τοὺς φρονίμους, οὕτω καὶ τῶν θεῶν πείραν λαμβάνης θεραπεύων, εἴ τί σοι θελήσουσι περὶ τῶν ἀδύλων ἀνθρώποις συμβουλεύειν, γνώσῃ τὸ θεῖον, ὅτι τοσοῦτον καὶ τοιοῦτόν ἐστιν, ὥςθ' ἅμα πάντα ὁρᾶν, καὶ πάντα ἀκούειν, καὶ πανταχοῦ παρῆναι, καὶ ἅμα πάντων ἐπιμελεῖσθαι. 19. Ἐμοὶ μὲν οὖν ταῦτα λέγων οὐ μόνον τοὺς συνόντας ἐδόκει ποιεῖν, ὁπότε ὑπὸ τῶν ἀνθρώπων ὁρῶντο, ἀπέχεσθαι τῶν ἀνοσίων τε καὶ ἀδίκων καὶ αἰσχυρῶν, ἀλλὰ καὶ ὁπότε ἐν ἐρημίᾳ εἶεν, ἐπείπερ ἡγήσαιντο μηδὲν ἂν ποτε, ὧν πράττοιεν, θεοὺς διαλαθεῖν.

C A P. V.

Εἰ δὲ δὴ καὶ ἐγκράτεια καλὸν τε καὶ ἀγαθὸν ἀνδρὶ κτῆμά ἐστιν, ἐπισκεψώμεθα, εἴ τι προὔβριβαζε λέγων εἰς αὐτὴν τοιαύδε· Ὡς ἄνδρες, εἰ, πολέμου ἡμῶν γενομένου, βουλοίμεθα ἐλέσθαι ἄνδρα, ὑφ' οὗ μάλιστα ἂν αὐτοὶ μὲν σωζοίμεθα, τοὺς δὲ πολεμίους χειροίμεθα, ἃρ', ὅντιν' ἂν αἰσθανοίμεθα ἡττω γα-

στρός ἢ οἶνου ἢ ἀφροδισίων ἢ πόνου ἢ ὕπνου, τοῦτον αἰροίμεθα; καὶ πῶς ἂν οἰηθείημεν τὸν τοιοῦτον ἢ ἡμᾶς σῶσαι, ἢ τοὺς πολεμίους κρατῆσαι; 2. Εἰ δ' ἐπὶ τελευτῇ τοῦ βίου γενόμενοι βουλοίμεθα τῷ ἐπιτρέψαι ἢ παιδας ἀρρετας παιδεῦσαι, ἢ θυγατέρας παρθένους διαφυλάξαι, ἢ χρήματα διασῶσαι, ἢ ἄξιόπιστον εἰς ταῦτα ἡγησάμεθ' ἂν τὸν ἀκρατῆ; δούλῳ δ' ἀκρατεῖ ἐπιτρέψαιμεν ἂν ἢ βοσκήματα ἢ ταμιεῖα ἢ ἔργων ἐπιστάσιαν; διάκονον δὲ καὶ ἀγοραστὴν τοιοῦτον ἐθελήσαιμεν ἂν προῖκα λαβεῖν; 3. Ἀλλὰ μὴν εἴ γε μηδὲ δούλον ἀκρατῆ δεξαίμεθ' ἂν, πῶς οὐκ ἄξιον αὐτόν γε φυλάξασθαι τοιοῦτον γενέσθαι; καὶ γὰρ οὐχ, ὥς περ οἱ πλεονέκται τῶν ἄλλων ἀφαιρούμενοι χρήματα ἑαυτοὺς δοκοῦσι πλουτίζειν, οὕτως ὁ ἀκρατής τοῖς μὲν ἄλλοις βλαβερός, ἑαυτῷ δ' ὠφέλιμος, ἀλλὰ κακοῦργος μὲν τῶν ἄλλων, ἑαυτοῦ δὲ πολὺ κακοῦργότερος· εἴ γε κακοῦργότατόν ἐστι, μὴ μόνον τὸν οἶκον τὸν ἑαυτοῦ φθείρειν, ἀλλὰ καὶ τὸ σῶμα καὶ τὴν ψυχὴν. 4. Ἐν συνοσίᾳ δὲ τίς ἂν ἡσθείη τῷ τοιούτῳ, ὃν εἰδείη τῷ ὄψῳ τε καὶ τῷ οἴνῳ χαίροντα μᾶλλον ἢ τοῖς φίλοις, καὶ τὰς πόρνας ἀγαπῶντα μᾶλλον ἢ τοὺς ἐταίρους; ἄρα γε οὐ καὶ πᾶντα ἄνδρα, ἡγησάμενον τὴν ἐγκράτειαν ἀρετῆς εἶναι κρηπῖδα, ταύτην πρῶτον ἐν τῇ ψυχῇ κατασκευάσασθαι; 5. Τίς γὰρ ἄνευ ταύτης ἢ μάθῃ τι ἀν' ἀγαθὸν ἢ μελετήσειεν ἀξιολόγως; ἢ τίς οὐκ ἂν, ταῖς ἡδοναῖς δουλεύων, αἰσχροῶς διατεθείη καὶ τὸ σῶμα καὶ τὴν ψυχὴν; Ἐμοὶ μὲν δοκεῖ, νῆ τὴν Ἥραν, ἐλευθε-

ρω μὲν ἀνδρὶ εὐκτέον εἶναι, μὴ τυχεῖν δούλου τοιοῦ-
του, δουλεύοντα δὲ ταῖς τοιαύταις ἡδοναῖς, ἱκε-
τεύειν τοὺς θεοὺς, δεσποτῶν ἀγαθῶν τυχεῖν· οὕτω
γὰρ ἂν μόνως ὁ τοιοῦτος σωθῇ. 6. Τοιαῦτα δὲ λέ-
γων, ἔτι ἐγκρατέστερον τοῖς ἔργοις ἢ τοῖς λόγοις ἑαυ-
τὸν ἐπεδείκνυνεν· οὐ γὰρ μόνον τῶν διὰ τοῦ σώματος
ἡδονῶν ἐκράτει, ἀλλὰ καὶ τῆς διὰ τῶν χρημάτων,
νομίζων τὸν παρὰ τοῦ τυχόντος χρήματα λαμβάνον-
τα δεσπότην ἑαυτοῦ καθιστάναι, καὶ δουλεύειν δου-
λείαν οὐδεμίας ἥτιον αἰσχροῦ.

C A P. VI.

Ἄξιον δὲ αὐτοῦ, καὶ ἃ πρὸς Ἀντιφῶντα τὸν σο-
φιστὴν διελέχθη, μὴ παρალიπεῖν. ὁ γὰρ Ἀντιφῶν
ποτὲ βουλόμενος τοὺς συνουσιαστὰς αὐτοῦ παρελέ-
σθαι, προσελθὼν τῷ Σωκράτει, παρόντων αὐτῶν,
ἔλεξε τάδε· — 2. ὦ Σώκρατες, ἐγὼ μὲν ὥμην τοὺς
φιλοσοφοῦντας εὐδαιμονεστέρους χρῆναι γίνεσθαι·
σὺ δέ μοι δοκεῖς τὰναντία τῆς σοφίας ἀπολελανκέ-
ναι. ζῆς γοῦν οὕτως, ὥς οὐδ' ἂν εἷς δοῦλος ὑπὸ δε-
σπότην διαιτώμενος μείνεις, σιτία τε σιτῇ καὶ ποτὰ
πίνεις τὰ φανυλότατα, καὶ ἱμάτιον ἡμφίεσαι οὐ μό-
νον φαῦλον, ἀλλὰ τὸ αὐτὸ θέρους τε καὶ χειμῶνος,
ἀνυπόδητός τε καὶ ἀχίτων διατελεῖς. 3. Καὶ μὴν χρή-
ματά γε οὐ λαμβάνεις, ἃ καὶ κτωμένους εὐφραίνει
καὶ κεκτημένους ἐλευθεριώτερόν τε καὶ ἡδιον ποιεῖ
ζῆν. Εἰ οὖν, ὥσπερ καὶ τῶν ἄλλων ἔργων οἱ διδά-
σκαλοι τοὺς μαθητὰς μιμητὰς ἑαυτῶν ἀποδεικνύου-

σιν, οὕτω καὶ σὺ τοὺς συνόντας διαθήσεις, νόμιζε
κακοδαιμονίας διδάσκαλος εἶναι. — 4. Καὶ ὁ Σω-
κράτης πρὸς ταῦτα εἶπεν· Δοκεῖς μοι, ἔφη, ὦ Ἀντι-
φῶν, ὑπειληφέναι με οὕτως ἀνισχυρῶς ζῆν, ὥστε πέπει-
σμαι, σὲ μᾶλλον ἀποθανεῖν ἢ ἐλέσθαι, ἢ ζῆν, ὥς περ
ἐγώ. ἴθι οὖν ἐπισκεψώμεθα, τί χαλεπὸν ἦσθαι τοῦ
ἐμοῦ βίου. 5. Πότερον, ὅτι τοῖς μὲν λαμβάνουσιν ἀρ-
γύριον ἀναγκαῖόν ἐστιν ἀπεργάζεσθαι τοῦτο, ἐφ' ᾧ
ἂν μισθὸν λαμβάνωσιν, ἐμοὶ δὲ μὴ λαμβάνοντι οὐκ
ἀνάγκη διαλέγεσθαι, ᾧ ἂν μὴ βούλωμαι; ἢ τὴν
δίαίτην μου φαυλίζεις, ὥς ἤττον μὲν ὑγιεινὰ ἐσθίον-
τος ἐμοῦ ἢ σοῦ, ἤττον δὲ ἰσχὺν παρέχοντα; ἢ ὥς
χαλεπώτερα πορίσασθαι τὰ ἐμὰ διαιτήματα τῶν
σῶν, διὰ τὸ σπανιώτερά τε καὶ πολυτελέστερα εἶναι;
ἢ ὥς ἡδίω σοὶ, ἢ σὺ παρασκευάζει, ὄντα, ἢ ἐμοί,
ἢ ἐγώ; οὐκ οἶσθ', ὅτι ὁ μὲν ἡδιστα ἐσθίων ἡκιστα
ὄψου δεῖται, ὁ δὲ ἡδιστα πίνων ἡκιστα τοῦ μὴ πα-
ρόντος ἐπιθυμεῖ ποτοῦ; 6. Τὰ γε μὴν ἱμάτια οἶσθ'
ὅτι οἱ μεταβαλλόμενοι ψυχούς καὶ θάλπους ἔνεκα
μεταβάλλονται· καὶ ὑποδήματα ὑποδοῦνται, ὅπως
μὴ διὰ τὰ λυποῦντα τοὺς πόδας κωλύωνται πορεύε-
σθαι· ἤδη οὖν ποτὲ ἦσθου ἐμὲ ἢ διὰ ψυχὸς μᾶλλον
του ἔνδον μένοντα, ἢ διὰ θάλπος μαχόμενόν τῳ περὶ
σκιᾷ, ἢ διὰ τὸ ἀλγεῖν τοὺς πόδας οὐ βαδίζοντα,
ὅπου ἂν βούλωμαι; 7. Οὐκ οἶσθ', ὅτι οἱ φύσει ἀσθε-
νέστατοι τῷ σώματι, μελετήσαντες τῶν ἰσχυροτάτων
ἀμελησάντων κρείττους τε γίνονται, πρὸς ἃ ἂν με-
λειῶσι, καὶ ῥᾶον αὐτὰ φέρουσιν; ἐμὲ δὲ ἄρα οὐκ

οἶει, τῷ σώματι ἀεὶ τὰ συντυγχάνοντα μελετῶντα καρτερεῖν, πάντα ῥᾶον φέρειν σοῦ μὴ μελετῶντος; 8. Τοῦ δὲ μὴ δουλεύειν γαστρὶ μηδὲ ὕπνῳ καὶ λαγνείᾳ οἶει τι ἄλλο αἰτιώτερον εἶναι, ἢ τὸ ἕτερον ἔχειν τούτων ἡδίων, ἃ οὐ μόνον ἐν χρείᾳ ὄντα εὐφραίνει, ἀλλὰ καὶ ἐλπίδας παρέχοντα ὠφελήσειν αἰεὶ; καὶ μὴν τοῦτό γε οἶσθα, ὅτι οἱ μὲν οἰόμενοι μηδὲν εὖ πράττειν οὐκ εὐφραίνονται, οἱ δὲ ἡγούμενοι καλῶς προχωρεῖν ἑαυτοῖς ἢ γεωργίαν ἢ ναυκληρίαν ἢ ἄλλ' ὃ τι ἂν τυγχάνωσιν ἐργαζόμενοι, ὥς εὖ πράττοντες εὐφραίνονται. 9. Οἶει οὖν ἀπὸ πάντων τούτων τοσαύτην ἡδονὴν εἶναι, ὅσην ἀπὸ τοῦ ἑαυτὸν τε ἡγεῖσθαι βελτίω γίγνεσθαι καὶ φίλους ἀμείνους κτᾶσθαι; ἐγὼ τοίνυν διατελῶ ταῦτα νομίζων. ἐὰν δὲ ἢ φίλους ἢ πόλιν ὠφελεῖν δέῃ, ποτέρῳ ἂν εἴῃ πλείων σχολὴ τούτων ἐπιμελεῖσθαι, τῷ, ὥς ἐγὼ νῦν, ἢ τῷ, ὥς σὺ μακαρίζεις, διαιτωμένῳ; στρατεύοιτο δὲ πότερος ἂν ῥᾶον, ὃ μὴ δυνάμενος ἄνευ πολυτελοῦς διαίτης ζῆν, ἢ ὃ τὸ παρὸν ἀρκοίῃ; ἐκπολιορκηθεῖν δὲ πότερος ἂν θᾶτον, ὃ τῶν χαλεπωτάτων εὐρεῖν δεόμενος, ἢ ὃ τοῖς ῥᾶστοις ἐντυγχάνειν ἀρκούντως χρώμενος; 10. Ἐοικας, ὦ Ἀντιφῶν, τὴν εὐδαιμονίαν οἰομένῳ τρυφῇ καὶ πολυτέλειαν εἶναι· ἐγὼ δὲ νομίζω τὸ μὲν μηδενὸς δεεσθαι θεῖον εἶναι, τὸ δὲ ὡς ἐλαχίστων, ἐγγυτάτω τοῦ θείου· καὶ τὸ μὲν θεῖον κράτιστον, τὸ δὲ ἐγγυτάτω τοῦ θείου ἐγγυτάτω τοῦ κράτιστου.

11. Πάλιν δέ ποτε ὁ Ἀντιφῶν διαλεγόμενος τῷ Σωκράτει εἶπεν· — ὦ Σώκρατες, ἐγὼ τοι σὲ μὲν δι-

καιον νομίζω, σοφὸν δὲ οὐδ' ὅπωςτιοῦν. δοκεῖς δέ μοι καὶ αὐτὸς τοῦτο γινώσκειν· οὐδένα γοῦν τῆς συνουσίας ἀργύριον πράττη. καίτοι τό γε ἱμάτιον ἢ τὴν οἰκίαν ἢ ἄλλο τι, ὧν κέκτησαι, νομίζων ἀργυρίου ἄξιον εἶναι, οὐδενὶ ἂν μὴ ὅτι προῖκα δοίης, ἀλλ' οὐδ' ἔλαττον τῆς ἀξίας λαβών. 12. Δῆλον δὴ ὅτι, εἰ καὶ τὴν συνουσίαν ὧν τινὸς ἀξίαν εἶναι, καὶ ταύτης ἂν οὐκ ἔλαττον τῆς ἀξίας ἀργύριον ἐπράττου. Δίκαιος μὲν οὖν ἂν εἴης, ὅτι οὐκ ἐξαπατᾷς ἐπὶ πλεονεξία, σοφὸς δὲ οὐκ ἂν, μηδενός γε ἄξια ἐπιστάμενος. 13. Ὁ δὲ Σωκράτης πρὸς ταῦτα εἶπεν, — Ὁ Ἀντιφῶν, παρ' ἡμῖν νομίζεται, τὴν ὥραν καὶ τὴν σοφίαν ὁμοίως μὲν καλὸν, ὁμοίως δὲ ἀισχρὸν διατίθεσθαι εἶναι. τὴν τε γὰρ ὥραν ἐὰν μὲν τις ἀργυρίου πωλῇ τῷ βουλομένῳ, πόρνον αὐτὸν ἀποκαλοῦσιν· ἐὰν δέ τις, ὃν ἂν γινῶ καλὸν τε καὶ ἀγαθὸν ἐραστήν ὄντα, τοῦτον φίλον ἑαυτῷ ποιῇται, σώφρονα νομίζομεν· καὶ τὴν σοφίαν ὡσαύτως τοὺς μὲν ἀργυρίου τῷ βουλομένῳ πωλοῦντας, σοφιστὰς ὥσπερ πόρνους ἀποκαλοῦσιν· ὅστις δὲ, ὃν ἂν γινῶ εὐφυῆ ὄντα, διδάσκων ὃ τι ἂν ἔχη ἀγαθόν, φίλον ποιεῖται, τοῦτον νομίζομεν, ἃ τῷ καλῷ καὶ ἀγαθῷ πολίτῃ προσήκει, ταῦτα ποιεῖν. 14. ἐγὼ δ' οὖν καὶ αὐτὸς, ὦ Ἀντιφῶν, ὥσπερ ἄλλος τις ἢ ἱππῶ ἀγαθῷ ἢ κυνὶ ἢ ὄρνιθι ἡδεται, οὕτω καὶ ἔτι μᾶλλον ἡδομαι φίλοις ἀγαθοῖς· καὶ, ἐάν τι σχῶ ἀγαθόν, διδάσκω, καὶ ἄλλοις συνίστημι, παρ' ὧν ἂν ἡγῶμαι ὠφελήσεσθαι τι αὐτοὺς εἰς ἀρετήν. καὶ τοὺς θησαυροὺς τῶν πάλαι σοφῶν

ἀνδρῶν, οὓς ἐκεῖνοι κατέλιπον ἐν βιβλίοις γράψαντες, ἀνελίττων κοινῇ σὺν τοῖς φίλοις διέρχομαι· καὶ, ἂν τι ὁρῶμεν ἀγαθόν, ἐκλεγόμεθα, καὶ μέγα νομίζομεν κέρδος, εἰ ἂν ἀλλήλοις ὠφελίμοι γινώμεθα. Ἐμοὶ μὲν δὴ ταῦτα ἀκούοντι ἐδόκει αὐτός τε μακάριος εἶναι, καὶ τοὺς ἀκούοντας ἐπὶ καλοκἀγαθίαν ἄγειν.

15. Καὶ πάλιν ποτὲ τοῦ Ἀντιφῶντος ἐρομένου αὐτόν, πῶς ἄλλους μὲν ἡγοῖτο πολιτικούς ποιεῖν, αὐτὸς δὲ οὐ πράττει τὰ πολιτικά, εἴπερ ἐπίσταίτο, Ποτέρως δ' ἂν, ἔφη, ὦ Ἀντιφῶν, μᾶλλον τὰ πολιτικά πράττοιμι, εἰ μόνος αὐτὰ πράττοιμι, ἢ εἰ ἐπιμελοίμην τοῦ ὥς πλείστους ἱκανοὺς εἶναι πράττειν αὐτά;

C A P. VII.

Ἐπισκεψώμεθα δὲ, εἰ καὶ ἀλαζονείας ἀποτρέπων τοὺς συνόντας ἀρετῆς ἐπιμελεῖσθαι προέτρεπεν· αἰεὶ γὰρ ἔλεγεν, ὥς οὐκ εἴη καλλίων ὁδὸς ἐπ' εὐδοξίᾳ, ἢ δι' ἧς ἂν τις ἀγαθὸς τοῦτο γένοιτο, ὃ καὶ δοκεῖν βούλοιτο. 2. Ὅτι δ' ἀληθῆ ἔλεγεν, ὥδε ἐδίδασκεν· Ἐνθυμώμεθα γὰρ, ἔφη, εἴ τις, μὴ ὢν ἀγαθὸς αὐλητῆς, δοκεῖν βούλοιτο, τί ἂν αὐτῷ ποιητέον εἴη; ἄρ' οὐ τὰ ἕξω τῆς τέχνης μιμητέον τοὺς ἀγαθοὺς αὐλητάς; καὶ πρῶτον μὲν, ὅτι ἐκεῖνοι σκευὴ τε καλὰ κέκτηνται καὶ ἀκολούθους πολλοὺς περιάγονται, καὶ τούτῳ ταῦτα ποιητέον· ἔπειτα, ὅτι ἐκείνους πολλοὶ ἐπαινοῦσι, καὶ τούτῳ πολλοὺς ἐπαινέτας παρασκευαστέον. ἀλλὰ μὴν ἔργον γε οὐδαμοῦ ληπτέον, ἢ εὐθύς

ἐλεγχθήσεται γελοῖος ὢν, καὶ οὐ μόνον ἀνλητῆς κα-
κός, ἀλλὰ καὶ ἄνθρωπος ἀλαζών. καίτοι πολλὰ μὲν
δαπανῶν, μηδὲν δὲ ὠφελούμενος, πρὸς δὲ τοῦτοις
κακοδοξῶν, πῶς οὐκ ἐπιπόνως τε καὶ ἀλυσιτελῶς καὶ
καταγελάττως βιώσεται; 3. Ὡσαύτως, εἴ τις βούλοιο
στρατηγὸς ἀγαθός, μὴ ὢν, φαίνεσθαι, ἢ κυβερνή-
της, ἐννοῶμεν, τί ἂν συμβαίνοι. ἅρ' οὐκ ἂν, εἰ
μὲν, ἐπιθυμῶν τοῦ δοκεῖν ἱκανὸς εἶναι ταῦτα πράτ-
τειν, μὴ δύναιτο πείθειν, ταύτη λυπηρόν; εἰ δὲ
πείσειεν, ἔτι ἀθλιώτερον; δῆλον γάρ, ὅτι κυβερνᾶν
τε κατασταθεὶς ὁ μὴ ἐπιστάμενος ἢ στρατηγεῖν, ἀπο-
λέσειεν ἂν, οὗς ἥκιστα βούλοιο, καὶ αὐτὸς αἰσχροῦς
ἂν καὶ κακῶς ἀπαλλάξειεν. 4. Ὡσαύτως δὲ καὶ τὸ
πλούσιον καὶ τὸ ἀνδρεῖον καὶ τὸ ἰσχυρόν μὴ ὄντα
δοκεῖν, ἀλυσιτελὲς ἀπέφαινε. προστάττεσθαι γὰρ αὐ-
τοῖς ἔφη μείζω ἢ κατὰ δύναμιν, καὶ μὴ δυναμένους
ταῦτα ποιεῖν, δοκοῦντας ἱκανοὺς εἶναι, συγγνώμης
οὐκ ἂν τυγχάνειν. 5. Ἀπατεῶνα δ' ἐκάλει οὐ μικρὸν
μὲν, εἴ τις ἀργύριον ἢ σκεῦος παρὰ τοῦ πειθοῦ λαβῶν
ἀποστεροίη, πολὺ δὲ μέγιστον, ὅστις μηδενὸς ἄξιος
ὢν ἐξηπατῇ, πείθων ὥς ἱκανὸς εἶη τῆς πόλεως
ἡγεῖσθαι. Ἐμοὶ μὲν οὖν ἐδόκει καὶ τοῦ ἀλαζονεύε-
σθαι ἀποτρέπειν τοὺς συνόντας τοιαύδε διαλεγόμενος.

ΞΕΝΟΦΩΝΤΟΣ
ΑΠΟΜΝΗΜΟΝΕΥΜΑΤΩΝ
ΔΕΥΤΕΡΟΝ.

CAP. I.

1. Ἐδόκει δέ μοι καὶ τοιαῦτα λέγων προτρέπειν τοὺς συνόντας ἀσκεῖν ἐγκράτειαν πρὸς ἐπιθυμίαν βρωτοῦ καὶ ποτοῦ καὶ λαγνείας καὶ ὕπνου, καὶ ῥίγους καὶ θάλπους καὶ πόνου. Γνοὺς δέ τινα τῶν συνόντων ἀκολισιοτέως ἔχοντα πρὸς τὰ τοιαῦτα, — Εἰπέ μοι, ἔφη, ὦ Ἀρίστιππε, εἰ δέοι σε παιδεύειν παραλαβόντα δύο τῶν νέων, τὸν μὲν, ὅπως ἱκανὸς ἔσται ἄρχειν, τὸν δέ, ὅπως μὴ ἀντιποιήσεται ἀρχῆς, πῶς ἂν ἐκάτερον παιδεύοις; βούλει σκοπῶμεν, ἀρξάμενοι ἀπὸ τῆς τροφῆς ὥσπερ ἀπὸ τῶν στοιχείων; — Καὶ ὁ Ἀρίστιππος ἔφη, Δοκεῖ γοῦν μοι ἡ τροφή ἀρχὴ εἶναι· οὐδὲ γὰρ ζῷη γ' ἂν τις, εἰ μὴ τρέφοιτο. — 2. Οὐκοῦν τὸ μὲν βούλεσθαι σίτου ἅπτεσθαι, ὅταν ὥρα ἦκη, ἀμφοτέροις εἰκὸς παραγίγνεσθαι; — Εἰκὸς γάρ, ἔφη. — Τὸ οὖν προαιρεῖσθαι τὸ κατεπεῖγον μᾶλλον πράττειν, ἢ τῇ γαστρὶ χαρίζεσθαι, πότερον ἂν αὐτῶν ἐθίζοιμεν; — Τὸν εἰς τὸ ἄρχειν, ἔφη, νῆ Δία παιδευόμενον, ὅπως μὴ τὰ τῆς πόλεως

ἄπρακτα γίγνεται παρὰ τὴν ἐκείνου ἀργίαν. — Οὐκοῦν, ἔφη, καὶ ὅταν πιεῖν βούληται, τὸ δύνασθαι διψῶντα ἀνέχεσθαι τῷ αὐτῷ προσθετέον; — Πάνν μὲν οὖν, ἔφη. — 3. Τὸ δὲ ὕπνου ἐγκρατῆ εἶναι, ὥστε δύνασθαι καὶ ὁπὲ κοιμηθῆναι, καὶ προῦ ἀναστῆναι, καὶ ἀγρυπνῆσαι, εἴ τι δέοι, ποτέρῳ ἂν προσθείημεν; — Καὶ τοῦτο, ἔφη, τῷ αὐτῷ. — Τί δέ, ἔφη, τὸ ἀφροδισίων ἐγκρατῆ εἶναι, ὥστε μὴ διὰ ταῦτα κωλύεσθαι πράττειν, εἴ τι δέοι; — Καὶ τοῦτο, ἔφη, τῷ αὐτῷ. — Τί δέ; τὸ μὴ φεύγειν τοὺς πόρους, ἀλλὰ ἐθελοντὴν ὑπομένειν, ποτέρῳ ἂν προσθείημεν, — Καὶ τοῦτο, ἔφη, τῷ ἄρχειν παιδευομένῳ. — Τί δέ; τὸ μαθεῖν, εἴ τι ἐπιτήδειόν ἐστι μάθημα πρὸς τὸ κρατεῖν τῶν ἀντιπάλων, ποτέρῳ ἂν προσεῖναι μᾶλλον πρέποι; — Πολὺν, νῆ Δί', ἔφη, τῷ ἄρχειν παιδευομένῳ· καὶ γὰρ καὶ τῶν ἄλλων οὐδὲν ὄφελος ἄνευ τῶν τοιούτων μαθημάτων. — 4. Οὐκοῦν ὁ οὕτω πεπαιδευμένος ἦτιον ἂν δοκεῖ σοι ὑπὸ τῶν ἀντιπάλων ἢ τὰ λοιπὰ ζῶα ἀλίσκεσθαι; τούτων γὰρ δήπου τὰ μὲν γαστρὶ δελεαζόμενα, καὶ μάλα ἔνια δυσωπούμενα, ὅμως τῇ ἐπιθυμίᾳ τοῦ φαγεῖν ἀγόμενα πρὸς τὸ δελεᾶσθαι ἀλίσκεται, τὰ δὲ ποτῷ ἐνεδρεύεται. — Πάνν μὲν οὖν, ἔφη. — Οὐκοῦν καὶ ἄλλα ὑπὸ λαγνείας, οἷον οἱ τε ὄρνυγες καὶ οἱ πέρδικες, πρὸς τὴν τῆς θηλειᾶς φωνὴν τῇ ἐπιθυμίᾳ καὶ τῇ ἐλπίδι τῶν ἀφροδισίων φερόμενοι, καὶ ἐξιστάμενοι τοῦ τὰ δεινὰ ἀναλογίζεσθαι, τοῖς θηράτορσι ἐμπίπτουσι; — 5. Συνέφη καὶ ταῦτα. — Οὐκοῦν δοκεῖ σοι αἰσχρὸν εἶναι ἀν-

θρώπων, ταῦτά πάσχειν τοῖς ἀφρονεσιτάτοις τῶν θη-
 ρίων; ὥςπερ οἱ μοιχοὶ εἰσέρχονται εἰς τὰς εἰρκτάς,
 εἰδότες ὅτι κίνδυνος τῷ μοιχεύοντι, ἃ τε ὁ νόμος
 ἀπειλεῖ, παθεῖν, καὶ ἐνεδρευθῆναι, καὶ ληφθέντα
 ὑβρισθῆναι· καὶ τηλικούτων μὲν ἐπικειμένων τῷ
 μοιχεύοντι κακῶν τε καὶ αἰσχυρῶν, ὄντων δὲ πολλῶν
 τῶν ἀπολυσόντων τῆς τῶν ἀφροδισιῶν ἐπιθυμίας ἐν
 ἀδείᾳ, ὅμως εἰς τὰ ἐπικίνδυνα φέρεσθαι, ἃρ' οὐκ
 ἤδη τοῦτο παντάπασι κακοδαιμονῶντός ἐστιν; —
 6. Ἐμοιγε δοκεῖ, ἔφη. — Τὸ δὲ εἶναι μὲν τὰς ἀναγ-
 καιοτάτας πλείστας πράξεις τοῖς ἀνθρώποις ἐν ὑπαί-
 θρῳ, οἷον τὰς τε πολεμικὰς καὶ τὰς γεωργικὰς καὶ
 τῶν ἄλλων οὐ τὰς ἐλαχίστας, τοὺς δὲ πολλοὺς ἀγυ-
 μνάστως ἔχειν πρὸς τε ψύχῃ καὶ πρὸς θάλπῃ, οὐ
 δοκεῖ σοι πολλὴ ἀμέλεια εἶναι; — Συνέφη καὶ τοῦτο.
 — Οὐκοῦν δοκεῖ σοι τὸν μέλλοντα ἄρχειν ἀσκεῖν δεῖν
 καὶ ταῦτα εὐπετῶς φέρειν; — 7. Πάνυ μὲν οὖν, ἔφη.
 — Οὐκοῦν, εἰ τοὺς ἐγκρατεῖς τούτων ἀπάντων εἰς τοὺς
 ἀρχικοὺς τάττομεν, τοὺς ἀδυνάτους ταῦτα ποιεῖν εἰς
 τοὺς μὴδ' ἀντιποιησομένους τοῦ ἄρχειν τάξομεν;
 — Συνέφη καὶ τοῦτο. — Τί οὖν; ἐπειδὴ καὶ τούτων
 ἑκατέρου τοῦ φύλου τὴν τάξιν οἶσθα, ἤδη ποτ' ἐπε-
 σκέψω, εἰς ποτέραν τῶν τάξεων τούτων σαυτὸν δι-
 καίως ἂν τάττοις; — 8. Ἐγώ, ἔφη ὁ Ἀρίστιππος,
 οὐδ' ὅλως γε τάττω ἑμαυτὸν εἰς τὴν τῶν ἄρχειν βου-
 λομένων τάξιν. Καὶ γὰρ πάνυ μοι δοκεῖ ἀφρονος
 ἀνθρώπου εἶναι τὸ, μεγάλου ἔργου ὄντος τοῦ ἑαυτοῦ
 τὰ δέοντα παρασκευάζειν, μὴ ἄρχειν τοῦτο, ἀλλὰ

προσαναθέσθαι τὸ καὶ τοῖς ἄλλοις πολίταις, ὧν δέονται, πορίζειν· καὶ ἑαυτῷ μὲν πολλὰ, ὧν βούλεται, ἐλλείπειν, τῆς δὲ πόλεως προεσιῶτα, ἐὰν μὴ πάντα ὅσα ἡ πόλις βούλεται καταπράττει, τούτου δίκην ὑπέχειν, τοῦτο πῶς οὐ πολλὴ ἀφροσύνη ἐστί;
 9. Καὶ χάρ ἄξιοῦσιν αἱ πόλεις τοῖς ἄρχουσιν, ὥσπερ ἐγὼ τοῖς οἰκέταις, χρῆσθαι. ἐγὼ τε γὰρ ἄξιω τοὺς θεράποντας ἐμοὶ μὲν ἀφθονατὰ ἐπιτήδεια παρασκευάζειν, αὐτοὺς δὲ μηδενὸς τούτων ἄπτεσθαι· αἱ τε πόλεις οἶονται χρῆναι τοὺς ἄρχοντας ἑαυταῖς μὲν ὡς πλείστα ἄγαθὰ πορίζειν, αὐτοὺς δὲ πάντων τούτων ἀπέχεσθαι. Ἐγὼ οὖν τοὺς μὲν βουλομένους πολλὰ πράγματα ἔχειν αὐτοὺς τε καὶ ἄλλοις παρέχειν, οὕτως ἂν παιδεύσας εἰς τοὺς ἀρχικοὺς καταστήσαιμι. Ἐμαυτὸν τοίνυν τάττω εἰς τοὺς βουλομένους ἢ ῥᾶστα τε καὶ ἡδιστα βιοτεύειν. — 10. Καὶ ὁ Σωκράτης ἔφη, Βούλει οὖν καὶ τοῦτο σκεψώμεθα, πότεροι ζῶσιν ἡδιον, οἱ ἄρχοντες ἢ οἱ ἀρχόμενοι; — Πάνυ μὲν οὖν, ἔφη. — Πρῶτον μὲν τοίνυν τῶν ἐθνῶν, ὧν ἡμεῖς ἴσμεν, ἐν μὲν τῇ Ἀσίᾳ Πέρσαι μὲν ἄρχουσιν, ἄρχονται δὲ Σύριοι καὶ Φρύγες καὶ Λυδοί· ἐν δὲ τῇ Εὐρώπῃ Σκύθαι μὲν ἄρχουσι, Μαιῶται δὲ ἄρχονται· ἐν δὲ τῇ Λιβύῃ Καρχηδόνιοι μὲν ἄρχουσι, Λίβυες δὲ ἄρχονται. τούτων οὖν ποτέρους ἡδιον οἶει ζῆν; ἢ τῶν Ἑλλήνων, ἐν οἷς καὶ αὐτὸς εἶ, πότεροί σοι δοκοῦσιν ἡδιον οἱ κρατοῦντες ἢ οἱ κρατούμενοι ζῆν; — 11. Ἄλλ' ἐγὼ τοι, ἔφη ὁ Ἀρίστιππος, οὐδὲ εἰς τὴν δουλείαν αὐ ἑμαυτὸν τάττω· ἀλλ' εἰναί τις μοι δοκεῖ μέση τούτων ὁδός,

ἦν πειρωμαὶ βαδίζειν, οὔτε δι' ἀρχῆς, οὔτε διὰ δου-
λείας, ἀλλὰ δι' ἐλευθερίας, ἥπερ μάλιστα πρὸς εὐδαι-
μονίαν ἄγει. — 12. Ἄλλ', εἰ μέντοι, ἔφη ὁ Σωκράτης,
ὥςπερ οὔτε δι' ἀρχῆς οὔτε διὰ δουλείας ἡ ὁδὸς αὕτη
φέρει, οὔτω μὴδὲ δι' ἀνθρώπων, ἴσως ἂν τι λέγοις·
εἰ μέντοι ἐν ἀνθρώποις ὧν μήτε ἄρχειν ἀξιώσεις
μήτε ἄρχεσθαι, μήτε τοὺς ἄρχοντας ἐκὼν θερα-
πεύσεις, οἷμαί σε ὁρᾶν, ὥς ἐπίστανται οἱ κρείττονες
τοὺς ἥττονας, καὶ κοινῇ καὶ ἰδίᾳ κλαίοντας καθίσαν-
τες, ὥς δούλοις χρῆσθαι. 13. Ἦλανθάνουσί σε οἱ
ἄλλων σπειράντων καὶ φυτευσάντων τόν τε σίτον τέ-
μνοντες καὶ δενδροκοποῦντες, καὶ πάντα τρόπον πο-
λιορκοῦντες τοὺς ἥττονας καὶ μὴ θέλοντας θερα-
πεύειν, ἕως ἂν πείσωσιν ἐλίσθαι δουλεύειν ἀντὶ τοῦ
πολεμεῖν τοῖς κρείττοσι; καὶ ἰδίᾳ αὖ οἱ ἀνδρεῖοι καὶ
δυνατοὶ τοὺς ἀνάνδρους καὶ ἀδυνάτους οὐκ οἶσθα
ὅτι καταδουλωσάμενοι καρποῦνται; — Ἄλλ' ἐγὼ τοι,
ἔφη, ἵνα μὴ πάσχω ταῦτα, οὐδ' εἰς πολιτείαν ἐμαν-
τόν κατακλείω, ἀλλὰ ξένος πανταχοῦ εἰμί. — 14. Καὶ
ὁ Σωκράτης ἔφη, Τοῦτο μέντοι ἤδη λέγεις δεινὸν πά-
λαισμα. τοὺς γὰρ ξένους, ἐξ οὗ ὃ τε Σίννης καὶ ὁ
Σκείρων καὶ ὁ Προκρούστης ἀπέθανον, οὐδεὶς ἔτι
ἀδικεῖ· ἀλλὰ νῦν οἱ μὲν πολιτευόμενοι ἐν ταῖς πα-
τρίσι καὶ νόμους τίθενται, ἵνα μὴ ἀδικῶνται, καὶ
φίλους πρὸς τοῖς ἀναγκαίοις καλουμένοις ἄλλους
κτῶνται βοηθούς, καὶ ταῖς πόλεσιν ἐρύματα περι-
βάλλονται, καὶ ὅπλα κτῶνται οἷς ἀμύνονται τοὺς
ἀδικοῦντας, καὶ πρὸς τούτοις ἄλλους ἔξωθεν συμμα-

χοὺς κατασκευάζονται. 15. Καὶ οἱ μὲν πάντα ταῦτα κεκτημένοι ὅμως ἀδικοῦνται· σὺ δὲ οὐδὲν μὲν τούτων ἔχων, ἐν δὲ ταῖς ὁδοῖς, ἔνθα πλεῖστοι ἀδικοῦνται, πολὺν χρόνον διατρίβων, εἰς ὁποίαν δ' ἂν πόλιν ἀφίκη, τῶν πολιτῶν πάντων ἥτιων ὢν, καὶ τοιοῦτος, οἷοις μάλιστα ἐπιτίθενται οἱ βουλόμενοι ἀδικεῖν, ὅμως, διὰ τὸ ξένος εἶναι, οὐκ ἂν οἶε ἀδικηθῆναι; ἢ, διότι αἱ πόλεις σοι κηρύττουσιν ἀσφάλειαν καὶ προσιόντι καὶ ἀπιόντι, θαρσύνεις; ἢ διότι καὶ δοῦλος ἂν οἶε τοιοῦτος εἶναι, οἷος μηδενὶ δεσπότη ἑλυσίτε-
λεῖν; τίς γὰρ ἂν ἐθέλοι ἄνθρωπον ἐν οἰκίᾳ ἔχειν, πονεῖν μὲν μηδὲν ἐθέλοντα, τῇ δὲ πολυτελεσιότητι διαίτῃ χαίροντα; 16. Σκεψώμεθα δὲ καὶ τοῦτο, πῶς οἱ δεσπότηαι τοῖς τοιούτοις οἰκέταις χρῶνται. ἄρα οὐ τὴν μὲν λαγνείαν αὐτῶν τῷ λιμῷ σωφρονίζουσι; κλέπτειν δὲ κωλύουσιν, ἀποκλείοντες ὅθεν ἂν τι λαβεῖν ἢ; τοῦ δὲ δραπετεύειν δεσμοῖς ἀπείργουσι; τὴν ἀργίαν δὲ πληγαῖς ἐξανγκάζουσιν; ἢ σὺ πῶς ποιεῖς, ὅταν τῶν οἰκετῶν τινὰ τοιοῦτον ὄντα καταμανθάνῃς;
— 17. Κολάζω, ἔφη, πᾶσι κακοῖς, ἕως ἂν δουλεύειν ἀναγκάσω. Ἀλλὰ γὰρ, ὦ Σώκρατες, οἱ εἰς τὴν βασιλικὴν τέχνην παιδευόμενοι, ἣν δοκεῖς μοι σὺ νομίζειν εὐδαιμονίαν εἶναι, τί διαφέρουσι τῶν ἐξ ἀνάγκης κακοπαθούντων, εἰ γὰρ πεινήσουσι καὶ διψήσουσι καὶ ὀϊγώσουσι καὶ ἀγρυπνήσουσι καὶ τᾶλλα πάντα μοχθήσουσιν ἐκόντες; ἐγὼ μὲν γὰρ οὐκ οἶδ', ὃ τι διαφέρει τὸ αὐτὸ δέρμα ἐκόντα ἢ ἄκοντα μαστιγοῦσθαι, ἢ ὅλως τὸ αὐτὸ σῶμα πᾶσι τοῖς τοιούτοις ἐκόντα ἢ

ἄκοντα πολιορκεῖσθαι· ἄλλο γε ἢ ἀφροσύνη πρόσεστι
 τῷ θέλοντι τὰ λυπηρὰ ὑπομένειν; — 18. Τί δ', ὦ
 Ἀρίστιππε, ὁ Σωκράτης ἔφη, οὐ δοκεῖ σοι τῶν τοιού-
 των διαφέρειν τὰ ἐκούσια τῶν ἀκουσίων, ἥ ὁ μὲν
 ἐκὼν πεινῶν φάγοι ἂν, ὅποτε βούλοιτο, καὶ ὁ ἐκὼν
 διψῶν πίοι, καὶ τ' ἄλλ' ὥσαύτως· τῷ δ' ἐξ ἀνάγκης
 ταῦτα πάσχοντι οὐκ ἔξεστιν, ὅπότ' ἂν βούληται,
 παύεσθαι; ἔπειτα ὁ μὲν ἐκουσίως ταλαιπωρῶν ἐπ'
 ἀγαθῇ ἐλπίδι πονῶν εὐφραίνεται· οἷον οἱ τὰ θηρία
 θηρῶντες, ἐλπίδι τοῦ λήψεσθαι ἡδέως μοχθοῦσι. 19.
 Καὶ τὰ μὲν τοιαῦτα ἅθλα τῶν πόνων μικροῦ τινος
 ἄξιά ἐστι· τοὺς δὲ πονοῦντας, ἵνα φίλους ἀγαθοὺς
 κτήσωνται, ἢ ὅπως ἐχθροὺς χειρώσονται, ἢ ἵνα δυ-
 νατοὶ γενόμενοι καὶ τοῖς σώμασι καὶ ταῖς ψυχαῖς,
 καὶ τὸν ἑαυτῶν οἶκον καλῶς οἰκῶσι, καὶ τοὺς φίλους
 εὖ ποιῶσι, καὶ τὴν πατρίδα εὐεργετῶσι, πῶς οὐκ
 οἶεσθαι χρή τούτους καὶ πονεῖν ἡδέως εἰς τὰ τοιαῦ-
 τα, καὶ ζῆν εὐφραινομένους, ἀγαμένους μὲν ἑαυτοὺς,
 ἐπαινουμένους δὲ καὶ ζηλουμένους ὑπὸ τῶν ἄλλων;
 20. Ἔτι δὲ αἱ μὲν ὑαδιουργίαι καὶ ἐκ τοῦ παραχρῆμα
 ἡδοναὶ οὔτε σώματι εὐεξίαν ἱκαναί εἰσιν ἐνεργάζε-
 σθαι, ὥς φασὶν οἱ γυμνασταί, οὔτε ψυχῇ ἐπιστήμη
 ἀξιόλογον οὐδεμίαν ἐμποιοῦσιν· αἱ δὲ διὰ καρτερίας
 ἐπιμέλειαι τῶν καλῶν τε καὶ ἀγαθῶν ἔργων ἐξικνεῖσθαι
 ποιοῦσιν, ὥς φασὶν οἱ ἀγαθοὶ ἄνδρες. λέγει δὲ που
 καὶ Ἡσίοδος·

Τὴν μὲν γὰρ κακότητα καὶ ἰλαδὸν ἐστὶν ἐλεῖσθαι
 'Ρηϊδίως· λείη μὲν ὁδὸς, μάλα δ' ἐγγύθι ναίει.

Τῆς δ' ἀρετῆς ἰδρῶτα θεοὶ προπάρουθεν ἔθνηκαν
 Ἀθάνατοι· μικρὸς δὲ καὶ ὄρθιος οἶμος ἐπ' αὐτῇ,
 Καὶ τρηχὺς τὸ πρῶτον· ἐπὴν δ' εἰς ἄκρον ἵκηται,
 Ῥηϊδίη δὴ ἔπειτα πέλει, χαλεπὴ περ ἐοῦσα.

Μαρτυρεῖ δὲ καὶ Ἐπίχαρμος ἐν τῷδε·

— — — — — Τῶν πόνων

Πωλοῦσιν ἡμῖν πάντα τὰ γὰρ οἱ θεοί.

[Καὶ ἐν ἄλλῳ δὲ τόπῳ φησὶν·

Ὡς πονηρὸς, μὴ τὰ μαλακὰ μῶεο, μὴ τὰ σκλήρ' ἔχης.]

21. Καὶ Πρόδικος δὲ ὁ σοφὸς ἐν τῷ συγγράμματι τῷ
 περὶ τοῦ Ἡρακλέους (ὅπερ δὴ καὶ πλείστοις ἐπιδεί-
 κνυται) ὡς αὐτως περὶ τῆς ἀρετῆς ἀποφαίνεται, ὥδ' ὡς
 λέγων, ὅσα ἐγὼ μέμνημαι. φησὶ γάρ, Ἡρακλέα, ἐπεὶ
 ἐκ παίδων εἰς ἡβὴν ὠρμᾶτο (ἐν ᾗ οἱ νέοι ἤδη αὐ-
 τοκράτορες γιγνόμενοι δηλοῦσιν, εἴτε τὴν δι' ἀρετῆς
 ὁδὸν τρέφονται ἐπὶ τὸν βίον, εἴτε τὴν διὰ κακίας,)
 ἐξελθόντα εἰς ἡσυχίαν καθῆσθαι, ἀποροῦντα, ὅπο-
 τέραν τῶν ὁδῶν τράπηται· 22. καὶ φανῆναι αὐτῷ δύο
 γυναῖκας προσιέναι μεγάλας, τὴν μὲν ἐτέραν εὐπρεπῆ
 τε ἰδεῖν καὶ ἐλευθέριον φύσει, κεκοσμημένην τὸ μὲν
 σῶμα καθαρότητι, τὰ δὲ ὄμματα αἰδοῖ, τὸ δὲ σχῆ-
 μα σωφροσύνη, ἐσθῆτι δὲ λευκῇ· τὴν δὲ ἐτέραν τε-
 θραμμένην μὲν εἰς πολυσαρκίαν τε καὶ ἀπαλότητα,
 κεκαλλωπισμένην δὲ τὸ μὲν χρῶμα, ὥστε λευκοτέ-
 ραν τε καὶ ἐρυθροτέραν τοῦ ὄντος δοκεῖν φαίνεσθαι,
 τὸ δὲ σχῆμα, ὥστε δοκεῖν ὀρθοτέραν τῆς φύσεως εἶ-
 ναι, τὰ δὲ ὄμματα ἔχειν ἀναπεπταμένα, ἐσθῆτα
 δὲ, ἐξ ἧς ἂν μάλιστα ἢ ὥρα διαλάμποι· κατασκο-

πείσθαι δὲ θαυμά ἐαυτήν, ἐπισκοπεῖν δὲ καὶ εἴ τις
 ἄλλος αὐτὴν θεᾷται, πολλάκις δὲ καὶ εἰς τὴν ἑαυτῆς
 σκιὰν ἀποβλέπειν. 23. Ὡς δ' ἐγένοντο πλησιαίτερον
 τοῦ Ἡρακλέους, τὴν μὲν πρόσθεν ῥηθεῖσαν ἵεναι τὸν
 αὐτὸν τρόπον, τὴν δὲ ἑτέραν, φθάσαι βουλομένην,
 προσδραμεῖν τῷ Ἡρακλεῖ, καὶ εἰπεῖν· Ὅρῳ σε, ὦ
 Ἡράκλεις, ἀποροῦντα, ποῖαν ὁδὸν ἐπὶ τὸν βίον
 τράπη. ἐάν οὖν ἐμὲ φίλην ποιήσῃ, ἐπὶ τὴν ἡδίστην
 τε καὶ ῥάστην ὁδὸν ἄξω σε, καὶ τῶν μὲν τερπνῶν οὐ-
 δενὸς ἄγευστος ἔσῃ, τῶν δὲ χαλεπῶν ἀπειρος δια-
 βιώσῃ. 24. Πρῶτον μὲν γὰρ οὐ πολέμων οὐδὲ πραγμά-
 των φροντιεῖς, ἀλλὰ σκοπούμενος διάξεις, τί ἂν κε-
 χαρισμένον ἢ σῖτον ἢ ποτὸν εὖροις, ἢ τί ἂν ἰδῶν ἢ
 τί ἀκούσας τερφθείης, ἢ τίνων ὀσφραινόμενος ἢ
 ἀπτόμενος ἡσθείης, τίσι δὲ παιδικοῖς ὁμιλῶν μά-
 λιστ' ἂν εὐφρανθείης, καὶ πῶς ἂν μαλακώτατα κα-
 θεύδοις, καὶ πῶς ἂν ἀπονώτατα τούτων πάντων τυγ-
 χάνοις. 25. Ἐάν δέ ποτε γένηται τις ὑποψία σπάνεως
 ἀφ' ὧν ἔσται ταῦτα, οὐ φόβος, μὴ σε ἀγάγω ἐπὶ τὸ
 πονοῦντα καὶ ταλαιπωροῦντα τῷ σώματι καὶ τῇ
 ψυχῇ ταῦτα πορίζεσθαι· ἀλλ' οἷς ἂν οἱ ἄλλοι ἐργά-
 ζωνται, τούτοις σὺ χρήσῃ, οὐδενὸς ἀπεχόμενος, ὅθεν
 ἂν δυνατὸν ἢ τι κερδαῖναι· πανταχόθεν γὰρ ὠφελεί-
 σθαι τοῖς ἐμοῖς ξυνοῦσιν ἐξουσίαν ἔγωγε παρέχω.
 26. Καὶ ὁ Ἡρακλῆς ἀκούσας ταῦτα, Ὡ γύναι, ἔφη, ὄνο-
 μα δέ σοι τί ἐστίν; Ἡ δὲ, οἱ μὲν ἐμοῖ φίλοι, ἔφη, κα-
 λοῦσί με Εὐδαιμονίαν, οἱ δὲ μισοῦντες ὑποκοριζόμε-
 νοι ὀνομάζουσί με Κακίαν. 27. Καὶ ἐν τούτῳ ἡ ἑτέρα

γυνή προσελθοῦσα εἶπεν· Καὶ ἐγὼ ἤκω πρὸς σε, ὦ
 Ἡράκλεις, εἰδυῖα τοὺς γεννήσαντάς σε, καὶ τὴν φύ-
 σιν τὴν σὴν ἐν τῇ παιδείᾳ καταμαθοῦσα· ἐξ ὧν ἐλ-
 πίζω, εἰ τὴν πρὸς ἐμὲ ὁδὸν τράποιο, σφόδρ' ἂν σε
 τῶν καλῶν καὶ σεμνῶν ἐργάτην ἀγαθὸν γενέσθαι,
 καὶ ἐμὲ ἔτι πολὺ ἐντιμοτέραν καὶ ἐπ' ἀγαθοῖς διαπρε-
 πεστέραν φανῆναι. οὐκ ἐξαπατήσω δέ σε προοιμί-
 ῃς, ἀλλ', ἥπερ οἱ θεοὶ διέθεσαν, τὰ ὅντα διη-
 γήσομαι μετ' ἀληθείας. 28. Τῶν γὰρ ὄντων ἀγαθῶν
 καὶ καλῶν οὐδὲν ἄνευ πόνου καὶ ἐπιμελείας θεοὶ δι-
 δόασιν ἀνθρώποις· ἀλλ' εἴτε τοὺς θεοὺς ἵλεως εἶναι
 σοι βούλει, θεραπευτέον τοὺς θεοὺς· εἴτε ὑπὸ φίλων
 ἐθέλεις ἀγαπᾶσθαι, τοὺς φίλους εὐεργετητέον· εἴτε
 ὑπὸ τινος πόλεως ἐπιθυμεῖς τιμᾶσθαι, τὴν πόλιν
 ὠφελήτέον· εἴτε ὑπὸ τῆς Ἑλλάδος πάσης ἀξιοῖς ἐπ'
 ἀρετῇ θαυμάζεσθαι, τὴν Ἑλλάδα πειρατέον εὖ
 ποιεῖν· εἴτε τὴν γῆν φέρειν σοι βούλει καρποὺς ἀφθό-
 νους, τὴν γῆν θεραπευτέον· εἴτε ἀπὸ βοσκημάτων
 οἶει δεῖν πλουτίζεισθαι, τῶν βοσκημάτων ἐπιμελή-
 τέον· εἴτε διὰ πολέμου ὀρμᾶς αὕξεσθαι, καὶ βούλει
 δύνασθαι τοὺς τε φίλους ἐλευθεροῦν καὶ τοὺς
 ἐχθροὺς χειροῦσθαι, τὰς πολεμικὰς τέχνας αὐτιάς τε
 παρὰ τῶν ἐπισταμένων μαθητέον, καὶ ὅπως αὐταῖς
 δεῖ χρῆσθαι ἀσκητέον· εἰ δὲ καὶ τῷ σώματι βούλει
 δυνατὸς εἶναι, τῇ γνώμῃ ὑπηρετεῖν ἐθιστέον τὸ σῶ-
 μα καὶ γυμναστέον σὺν πόνοις καὶ ἰδρώτι. 29. Καὶ ἡ
 Κακία ὑπολαβοῦσα εἶπεν, (ὥς φησι Πρόδικος) Ἐν-
 νοεῖς, ὦ Ἡράκλεις, ὥς χαλεπὴν καὶ μακρὰν ὁδὸν

ἐπὶ τὰς εὐφροσύνας ἢ γυνή σοι αὕτη διηγεῖται; ἐγὼ δὲ ῥαδίαν καὶ βραχεῖαν ὁδὸν ἐπὶ τὴν εὐδαιμονίαν ἄξω σε. 30. Καὶ ἡ Ἀρετὴ εἶπεν, ὦ τλήμων, τί δὲ σὺ ἀγαθὸν ἔχεις; ἢ τί ἡδὺ οἶσθα, μηδὲν τούτων ἕνεκα πράττειν ἐθέλουσα; ἥτις οὐδὲ τὴν τῶν ἡδέων ἐπιθυμίαν ἀναμένεις, ἀλλὰ πρὶν ἐπιθυμῆσαι, πάντων ἐμπίπλασαι, πρὶν μὲν πεινῆν, ἐσθίουσα, πρὶν δὲ διψῆν, πίνουσα· καὶ ἵνα μὲν ἡδέως φάγῃς, ὀψοποιούς μηχανωμένη· ἵνα δὲ ἡδέως πίνῃς, οἶνους τε πολυτελεῖς παρασκευάζῃ, καὶ τοῦ θέρους χιόνα περιθέουσα ζητεῖς· ἵνα δὲ καθυπνώσῃς ἡδέως, οὐ μόνον τὰς στρωμνάς μαλακὰς, ἀλλὰ καὶ τὰς κλῖνας καὶ τὰ ὑπόβαθρα ταῖς κλῖναις παρασκευάζεις. οὐ γὰρ διὰ τὸ πονεῖν, ἀλλὰ διὰ τὸ μηδὲν ἔχειν, ὃ τί ποιῇς, ὕπνου ἐπιθυμεῖς. τὰ δ' ἀφροδίσια πρὸ τοῦ δεῖσθαι ἀναγκάζεις, πάντα μηχανωμένα, καὶ γυναιξὶ καὶ ἀνδράσι χωρῶν· οὕτω γὰρ παιδεύεις τοὺς σαυτῆς φίλους, τῆς μὲν νυκτὸς ὑβρίζουσα, τῆς δὲ ἡμέρας τὸ χρησιμώτατον κατακοιμίζουσα. 31. Ἀθάνατος δὲ οἶσα, ἐκ θεῶν μὲν ἀπέρριψαι, ὑπὸ δὲ ἀνθρώπων ἀγαθῶν ἀτιμάζει· τοῦ δὲ πάντων ἡδίστου ἀκούσματος, ἐπαίνου σαυτῆς, ἀνήκοος εἶ, καὶ τοῦ πάντων ἡδίστου θεάματος ἀθέατος· οὐδὲν γὰρ πώποτε σαυτῆς ἔργον καλὸν τεθέασαι. Τίς δ' ἂν σοι λεγούσῃ τι πιστεύσεις; τίς δ' ἂν δεομένη τινὸς ἐπαρκέσειεν; ἢ τίς ἂν εὖ φρονῶν τοῦ σοῦ θιάσου τολμήσειεν εἶναι; οἱ, νέοι μὲν ὄντες, τοῖς σώμασιν ἀδύνατοι εἰσὶ, πρεσβύτεροι δὲ γεγόμενοι, ταῖς ψυχαῖς ἀνόητοι· ἀπόνως μὲν λιπαροὶ διὰ

νεότητος φερόμενοι, ἐπιπόνως δὲ αὐχμηροὶ διὰ γήρως
περῶντες· τοῖς μὲν πεπραγμένοις αἰσχυρόμενοι, τοῖς
δὲ πραττομένοις βαρυνόμενοι· τὰ μὲν ἡδέα ἐν τῇ
νεότητι διαδραμόντες, τὰ δὲ χαλεπὰ εἰς τὸ γῆρας
ἀποθέμενοι. 32. Ἐγὼ δὲ σύνειμι μὲν θεοῖς, σύνειμι δὲ
ἄνθρώποις τοῖς ἀγαθοῖς· ἔργον δὲ καλὸν οὔτε θεῖον
οὔτε ἀνθρώπινον χωρὶς ἐμοῦ γίνεται. τιμῶμαι δὲ
μάλιστα πάντων καὶ παρὰ θεοῖς καὶ παρ' ἀνθρώ-
ποις οἷς προσήκει· ἀγαπητὴ μὲν συνεργὸς τεχνίταις,
πιστὴ δὲ φύλαξ οἴκων δεσπόταις, εὐμενὴς δὲ παρα-
στάτις οἰκέταις, ἀγαθὴ δὲ συλλήπτρια τῶν ἐν εἰσῆνῃ
πόνων, βεβαία δὲ τῶν ἐν πολέμῳ σύμμαχος ἔργων,
ἀρίστη δὲ φιλίας κοινωνός. 33. Ἔστι δὲ τοῖς μὲν ἐμοῖς
φίλοις ἡδεῖα μὲν καὶ ἀπράγμων σίτων καὶ ποτῶν
ἀπόλαυσις· ἀνέχονται γάρ, ἕως ἂν ἐπιθυμήσωσιν
αὐτῶν. Ὕπνος δὲ αὐτοῖς πάρεστιν ἡδίων ἢ τοῖς ἀμό-
χθοις· καὶ οὔτε ἀπολείποντες αὐτὸν ἄχθονται, οὔτε
διὰ τοῦτον μεθιῶσι τὰ δέοντα πράττειν. Καὶ οἱ μὲν
νέοι τοῖς τῶν πρεσβυτέρων ἐπαίνοις χαίρουσιν, οἱ δὲ
γεραίτεροι ταῖς τῶν νέων τιμαῖς ἀγάλλονται· καὶ
ἡδέως μὲν τῶν παλαιῶν πράξεων μέμνηνται, εὖ δὲ
τὰς παρούσας ἡδονται πράττοντες, δι' ἐμὲ φίλοι μὲν
θεοῖς ὄντες, ἀγαπητοὶ δὲ φίλοις, τίμιοι δὲ πατρίσιν.
ὅταν δ' ἔλθῃ τὸ πεπρωμένον τέλος, οὐ μετὰ λήθης
ἄτιμοι κεῖνται, ἀλλὰ μετὰ μνήμης τὸν αἰεὶ χρόνον
ὑμνοῦμενοι θάλλουσι. Τοιαῦτά σοι, ὦ παῖ τοκέων
ἀγαθῶν Ἡράκλεις, ἔξεστι διαπονησαμένῳ τὴν μακαρι-
στοτάτην εὐδαιμονίαν κεκτῆσθαι. 34. Οὕτω πως διώ-

κει Πρόδικος τὴν ὑπ' ἀρετῆς Ἡρακλέους παίδευσιν· ἐκόσμησε μέντοι τὰς γνώμας ἔτι μεγαλειότεροις ῥήμασιν, ἢ ἐγὼ νῦν. Σοὶ δ' οὖν ἄξιον, ὦ Ἀρίστιππε, τοῦτω ἐνθυμουμένῳ πειρᾶσθαι τι καὶ τῶν εἰς τὸν μέλλοντα χρόνον τοῦ βίου φροντίζειν.

CAP. II.

Αἰσθόμενος δέ ποτε Λαμπροκλέα, τὸν πρῆσβυτατον υἱὸν ἑαυτοῦ, πρὸς τὴν μητέρα χαλεπαίνοντα, Εἰπέ μοι, ἔφη, ὦ παῖ, οἷσθ' ἄ τινας ἀνθρώπους ἀχαρίστους καλουμένους; — Καὶ μάλα, ἔφη ὁ νεανίσκος. — Καταμεμάθηκας οὖν τοὺς τίποιουντας τὸ ὄνομα τοῦτο ἀποκαλοῦσιν; — Ἐγωγε, ἔφη· τοὺς γὰρ εὖ παθόντας, ὅταν δυνάμενοι χάριν ἀποδοῦναι μὴ ἀποδῶσιν, ἀχαρίστους καλοῦσιν. — Οὐκοῦν δοκοῦσί σοι ἐν τοῖς ἀδίκοις καταλογίζεσθαι τοὺς ἀχαρίστους; — Ἐμοιγε, ἔφη. — 2. Ἦδη δέ ποτε ἐσκέψω, εἰ ἄρα, ὥσπερ τὸ ἀνδραποδίζεσθαι τοὺς μὲν φίλους ἀδικὸν εἶναι δοκεῖ, τοὺς δὲ πολεμίους δίκαιον, οὕτω καὶ τὸ ἀχαριστεῖν πρὸς μὲν τοὺς φίλους ἀδικόν ἐστι, πρὸς δὲ τοὺς πολεμίους δίκαιον; — Καὶ μάλα, ἔφη· καὶ δοκεῖ μοι, ὅφ' οὗ ἂν τις εὖ παθὼν εἴτε φίλου εἴτε πολεμίου μὴ πειρᾶται χάριν ἀποδιδόναι, ἀδικὸς εἶναι. — 3. Οὐκοῦν, εἴ γε οὕτως ἔχει τοῦτο, εἰλικρινῆς τις ἂν εἴη ἀδικία ἢ ἀχαριστία; — Συνωμολόγει. — Οὐκοῦν, ὅσῳ ἂν τις μείζω ἀγαθὰ παθὼν μὴ ἀποδιδῶ χάριν, τοσοῦτω ἀδικώτερος ἂν εἴη; — Συνέφη καὶ τοῦτο. — Τίνας οὖν, ἔφη, ὑπὸ τίνων εὐροίμεν

ἂν μείζονα εὐεργετημένους ἢ παῖδας ὑπὸ γονέων,
 οὓς οἱ γονεῖς ἐκ μὲν οὐκ ὄντων ἐποίησαν εἶναι, το-
 σαῦτα δὲ καλὰ ἰδεῖν καὶ τοσούτων ἀγαθῶν μετασχεῖν,
 ὅσα οἱ θεοὶ παρέχουσι τοῖς ἀνθρώποις· ἃ δὴ καὶ
 οὕτως ἡμῖν δοκεῖ παντὸς ἄξια εἶναι, ὥστε πάντες τὸ
 καταλιπεῖν αὐτὰ πάντων μάλιστα φεύγομεν, καὶ αἱ
 πόλεις ἐπὶ τοῖς μεγίστοις ἀδικήμασι ζημίαν θάνα-
 τον πεποιήκασιν, ὥς οὐκ ἂν μείζονος κακοῦ φόβῳ
 τὴν ἀδικίαν παύσοντες. 4. Καὶ μὴ που τῶν γε ἀφρο-
 δισιῶν ἔνεκα παιδοποιεῖσθαι τοὺς ἀνθρώπους ὑπο-
 λάμβανε· ἐπεὶ τοῦ γε τῶν ἀπολυσόντων μεσταὶ μὲν
 αἱ ὁδοί, μεστὰ δὲ τὰ οἰκήματα. φανεροὶ δ' ἔσμεν καὶ
 σκοπούμενοι, ἐξ ὁποίων ἂν γυναικῶν βέλτιστα ἡμῖν
 τέκνα γένοιτο, αἷς συνελθόντες τεκνοποιούμεθα.
 5. Καὶ ὁ μὲν ἀνὴρ τὴν τε συντεκνοποιήσουσαν ἑαυτῷ
 τρέφει, καὶ τοῖς μέλλουσιν ἔσεσθαι παισὶ προπαρα-
 σκευάζει πάντα, ὅσα ἂν οἴηται συνοίσειν αὐτοῖς πρὸς
 τὸν βίον, καὶ ταῦτα ὥς ἂν δύνηται πλεῖστα· ἡ δὲ γυνή
 ὑποδεξαμένη τε φέρει τὸ φορτίον τοῦτο, βαρυνομένη τε
 καὶ κινδυνεύουσα περὶ τοῦ βίου, καὶ μεταδιδούσα
 τῆς τροφῆς, ἣ καὶ αὐτὴ τρέφεται, καὶ σὺν πολλῷ
 πόνῳ διενέγκασα καὶ τεκοῦσα, τρέφει τε καὶ ἐπιμε-
 λεῖται, οὔτε προπεπονθυῖα οὐδὲν ἀγαθόν, οὔτε γι-
 γνῶσκον τὸ βρέφος, ὑφ' ὅτου εὔ πάσχει, οὔτε σημαί-
 νειν δυνάμενον, ὅτου δεῖται· ἀλλ' αὐτὴ στοχαζομένη
 τὰ τε συμφέροντα καὶ τὰ κεχαρισμένα πειροῖται ἐκ-
 πληροῦν, καὶ τρέφει πολὺν χρόνον καὶ ἡμέρας καὶ νυ-
 κτὸς ὑπομένουσα πονεῖν, οὐκ εἰδυῖα, τίνα τούτων χάρις

ἀπολήφεται. 6. Καὶ οὐκ ἀρκεῖ θρέψαι μόνον, ἀλλὰ καὶ, ἐπειδὴν δόξωσιν ἱκανοὶ εἶναι οἱ παῖδες μανθάνειν τι, ἃ μὲν ἂν αὐτοὶ ἔχωσιν οἱ γονεῖς ἀγαθὰ πρὸς τὸν βίον, διδάσκουσιν· ἃ δ' ἂν οἴωνται ἄλλον ἱκανώτερον εἶναι διδάξαι, πέμπουσι πρὸς τοῦτον δαπανῶντες, καὶ ἐπιμελοῦνται πάντα ποιοῦντες, ὅπως οἱ παῖδες αὐτοῖς γένωνται ὡς δυνατὸν βέλτιστοι. — 7. Πρὸς ταῦτα ὁ νεανίσκος ἔφη· Ἀλλὰ τοι εἰ καὶ ταῦτα πάντα πεποίηκε καὶ ἄλλα τούτων πολλαπλάσια, οὐδεὶς ἂν δύναίτο αὐτῆς ἀνασχέσθαι τὴν χαλεπότητα. — Καὶ ὁ Σωκράτης, Πότερα δὲ οἶει, ἔφη, θηρίου ἀγριότητα δυσφορωτέραν εἶναι ἢ μητρὸς; — Ἐγὼ μὲν οἶμαι, ἔφη, μητρὸς, τῆς γε τοιαύτης. — Ἦδη πῶποτε οὖν ἢ δακοῦσα κακὸν τί σοι ἔδωκεν ἢ λακτίσασα, οἷα ὑπὸ θηρίων ἤδη πολλοὶ ἔπαθον; — 8. Ἀλλὰ νῆ Δία, ἔφη, λέγει, ἃ οὐκ ἂν τις ἐπὶ τῷ βίῳ παντὶ βούλοίτο ἀκοῦσαι. — Σὺ δὲ πόσα, ἔφη ὁ Σωκράτης, οἶει ταύτῃ δυσάνεκτα, καὶ τῇ φωνῇ καὶ τοῖς ἔργοις ἐκ παιδίου δυσκολαίνων καὶ ἡμέρας καὶ νυκτὸς, πράγματα παρασχεῖν; πόσα δὲ λυπῆσαι κάμνων; — Ἀλλ' οὐδεπῶποτε αὐτήν, ἔφη, οὔτ' εἶπα οὔτ' ἐποίησα οὐδὲν, ἐφ' ᾧ ἡσχύνθην. — 9. Τί δ', οἶει, ἔφη, χαλεπώτερον εἶναι σοὶ ἀκούειν ὢν αὐτὴ λέγει, ἢ τοῖς ὑποκριταῖς, ὅταν ἐν ταῖς τραγωδίαις ἀλλήλους τὰ ἔσχατα λέγωσιν; — Ἀλλ', οἶμαι, ἐπειδὴ οὐκ οἴονται τῶν λεγόντων οὔτε τὸν ἐλέγχοντα ἐλέγχειν, ἵνα ζημιώσῃ, οὔτε τὸν ἀπειλοῦντα ἀπειλεῖν, ἵνα κακὸν τι ποιήσῃ, ῥαδίως φέρουσι. — Σὺ δ' εὖ εὖ

δῶς, ὅτι, ἃ λέγει σοι ἡ μήτηρ, οὐ μόνον οὐδέν κα-
κὸν νοοῦσα λέγει, ἀλλὰ καὶ βουλομένη σοὶ ἀγαθὰ
εἶναι, ὅσα οὐδενὶ ἄλλῳ, χαλεπαίνεις, ἢ νομίζεις κα-
κόνουν τὴν μητέρα σοι εἶναι; — Οὐ δῆτα, ἔφη,
τοῦτό γε οὐκ οἶομαι. — 10. Καὶ ὁ Σωκράτης, Οὐκοῦν,
ἔφη, σὺ ταύτην, εὖνουν τέ σοι οὕσαν καὶ ἐπιμελο-
μένην, ὥς μάλιστα δύναται, κάμνοντος, ὅπως ὑγιανεῖς
τε καὶ ὅπως τῶν ἐπιτηδείων μηδενὸς ἐνδεής ἔσῃ, καὶ
πρὸς τούτοις, πολλὰ τοῖς θεοῖς εὐχομένην ἀγαθὰ
ὑπὲρ σοῦ, καὶ εὐχὰς ἀποδιδούσαν, χαλεπὴν εἶναι
φῆς; ἐγὼ μὲν οἶμαι, εἰ τοιαύτην μὴ δύνασαι φέρειν
μητέρα, τὰγαθὰ σε οὐ δύνασθαι φέρειν. 11. Εἰπὼς
δὲ μοι, ἔφη, πότερον ἄλλον τινὰ οἶε δεῖν θεραπεύ-
ειν; ἢ παρσκευάσαι μηδενὶ ἀνθρώπων πειρᾶσθαι
ἀρέσκειν, μηδ' ἐπεσθαι, μήτε πείθεσθαι μήτε στρατη-
γῷ μήτε ἄλλῳ ἄρχοντι; — Ναὶ μὰ Δία ἔγωγε, ἔφη. —
12. Οὐκοῦν, ἔφη ὁ Σωκράτης, καὶ τῷ γείτονι βούλει
σὺ ἀρέσκειν, ἵνα σοι καὶ πῦρ ἐναύῃ, ὅταν τούτου δέῃ,
καὶ ἀγαθοῦ τέ σοι γίγνηται συλλήπτωρ, καὶ, ἂν τι
σφαλλόμενος τύχῃς, εὐνοϊκῶς ἐγγύθεν βοηθῇ σοι; —
Ἐγωγε, ἔφη. — Τί δέ; συνοδοιπόρον ἢ σύμπλουν,
ἢ εἴ τῳ ἄλλῳ ἐντυγχάνοις, οὐδέν ἂν σοι διαφέροι φί-
λον ἢ ἐχθρὸν γενέσθαι; ἢ καὶ τῆς παρὰ τούτων εὐ-
νοίας οἶε δεῖν ἐπιμελεῖσθαι; — Ἐγωγε, ἔφη. —
13. Εἴτα τούτων μὲν ἐπιμελεῖσθαι παρσκευάσαι, τὴν
δὲ μητέρα τὴν πάντων μάλιστα σε φιλοῦσαν οὐκ οἶε
δεῖν θεραπεύειν; οὐκ οἶσθα, ὅτι καὶ ἡ πόλις ἄλλης
μὲν ἀχαριστίας οὐδεμιᾶς ἐπιμελεῖται, οὐδὲ δικάζει,

ἀλλὰ περιορᾷ τοὺς εὖ πεπονθότας χάριν οὐκ ἀποδιδόντας· ἐὰν δέ τις γονέας μὴ θεραπεύῃ, τούτῃ δίκην τε ἐπιτίθῃσι, καὶ ἀποδοκιμάζουσα οὐκ ἔῃ ἄρχειν τοῦτον, ὥς οὔτε ἂν τὰ ἱερὰ εὐσεβῶς τὰ θυόμενα ὑπὲρ τῆς πόλεως τούτου θύοντος, οὔτε ἄλλο καλῶς καὶ δικαίως οὐδὲν ἂν τούτου πράξαντος; Καὶ νῆ Δία, ἐὰν τις τῶν γονέων τελευτησάντων τοὺς τάφους μὴ κοσμήῃ, καὶ τοῦτο ἐξετάζει ἡ πόλις ἐν ταῖς τῶν ἀρχόντων δοκιμασίαις. 14. Σὺ οὖν, ὦ παῖ, ἂν σωφρονῆς, τοὺς μὲν θεοὺς παραιτήσῃ συγγνώμονάς σοι εἶναι, εἴ τι παρημέληκας τῆς μητρὸς, μὴ σε καὶ οὔτοι, νομίσαντες ἀχάριστον εἶναι, οὐκ ἐθέλωσιν εὖ ποιεῖν· τοὺς δὲ ἀνθρώπους αὖ φυλάξῃ, μὴ σε αἰσθόμενοι τῶν γονέων ἀμελοῦντα πάντες ἀτιμάσωσιν, καὶ ἐν ἐρημίᾳ φίλων ἀναφανῆς. εἰ γὰρ σε ὑπολάβοιεν πρὸς τοὺς γονέας ἀχάριστον εἶναι, οὐδεὶς ἂν νομίσειεν εὖ σε ποιήσας χάριν ἀπολήψεσθαι.

C A P. III.

Χαιρεφῶντα δέ ποτε καὶ Χαιρεκράτην, ἀδελφῶ μὲν ὄντε ἀλλήλοιν, ἑαυτοῖ δὲ γνωρίμῳ, αἰσθόμενος διαφερομένῳ, ἰδὼν τὸν Χαιρεκράτην. — Εἰπέ μοι, ἔφη, ὦ Χαιρεκράτες, οὐ δῆπου καὶ σὺ εἶ τῶν τοιούτων ἀνθρώπων, οἳ χρησιμώτερον νομίζουνσι χρήματα ἢ ἀδελφόν; καὶ ταῦτα, τῶν μὲν ἀφρόνων ὄντων, τοῦ δὲ φρονίμου· καὶ τῶν μὲν βοηθείας δεομένων, τοῦ δὲ βοηθεῖν δυναμένου· καὶ πρὸς τούτοις, τῶν μὲν κλειόνων ὑπαρχόντων, τοῦ δὲ ἐνός. 2. Θαυμασιὸν δὲ

καὶ τοῦτο, εἴ τις τοὺς μὲν ἀδελφοὺς ζημίαν ἡγεῖται, ὅτι οὐ καὶ τὰ τῶν ἀδελφῶν κέκτηται, τοὺς δὲ πολίτας οὐχ ἡγεῖται ζημίαν, ὅτι οὐ καὶ τὰ τῶν πολιτῶν ἔχει, ἀλλ' ἐνταῦθα μὲν δύναται λογίζεσθαι, ὅτι κρεῖττον σὺν πολλοῖς οἰκοῦντα ἀσφαλῶς τὰρκοῦντα ἔχειν, ἢ μόνον διαιτῶμενον τὰ τῶν πολιτῶν ἐπικινδύνως πάντα κекτῆσθαι· ἐπὶ δὲ τῶν ἀδελφῶν τὸ αὐτὸ τοῦτο ἀγνοοῦσι. 3. Καὶ οἰκέτας μὲν οἱ δυνάμενοι ὠνοῦνται, ἵνα συνεργοὺς ἔχωσι, καὶ φίλους κτῶνται, ὥς βοηθῶν δεόμενοι· τῶν δὲ ἀδελφῶν ἀμελοῦσιν, ὥσπερ ἐκ πολιτῶν μὲν γιγνομένους φίλους, ἐξ ἀδελφῶν δὲ οὐ γιγνομένους. 4. Καὶ μὴν πρὸς φιλίαν μέγα μὲν ὑπάρχει τὸ ἐκ τῶν αὐτῶν φῦναι, μέγα δὲ τὸ ὁμοῦ τραφεῖναι· ἐπεὶ καὶ τοῖς θηρίοις πόθος τις ἐγγίγνεται τῶν συντροφῶν. πρὸς δὲ τούτοις καὶ οἱ ἄλλοι ἄνθρωποι τιμῶσιν τε μᾶλλον τοὺς συναδέλφους ὄντας τῶν ἀναδελφῶν, καὶ ἥττον τούτοις ἐπιτίθενται. — 5. Καὶ ὁ Χαιρεκράτης εἶπεν· Ἀλλ' εἰ μὲν, ὦ Σώκρατες, μὴ μέγα εἴη τὸ διάφορον, ἵσως ἂν δεοὶ φέρειν τὸν ἀδελφόν, καὶ μὴ μικρῶν ἕνεκα φεύγειν· ἀγαθὸν γάρ, ὥσπερ καὶ σὺ λέγεις, ἀδελφός, ὢν οἷον δεῖ· ὁπότε μέντοι παντὸς ἐνδέοι, καὶ πᾶν τὸ ἐναντιώτατον εἴη, τί ἂν τις ἐπιχειροίη τοῖς ἀδυνάτοις; — 6. Καὶ ὁ Σωκράτης ἔφη· Πότερα δὲ, ὦ Χαιρέκρατες, οὐδενὶ ἀρῆσαι δύναται Χαιρεφῶν, ὥσπερ οὐδὰ σοὶ, ἢ ἔστιν οἷς καὶ πάννυ ἀρέσκει; — Διὰ τοῦτο γάρ τοι, ἔφη, ὦ Σώκρατες, ἄξιόν ἐστιν ἐμὲ μισεῖν αὐτόν, ὅτι ἄλλοις μὲν ἀρέσκειν δύναται, ἐμοὶ δὲ,

ὅπου ἂν παρῇ, πανταχοῦ καὶ ἔργῳ καὶ λόγῳ ζημία
 μᾶλλον ἢ ὠφέλειά ἐστιν. — 7. Ἄρ' οὖν, ἔφη ὁ Σω-
 κράτης, ὥσπερ ἵππος τῷ ἀνεπιστήμονι μὲν, ἐγχει-
 ροῦντι δὲ χρῆσθαι ζημία ἐστίν, οὕτω καὶ ἀδελφός,
 ὅταν τις αὐτῷ μὴ ἐπιστάμενος ἐγχειρῇ χρῆσθαι, ζη-
 μία ἐστί; — 8. Πῶς δ' ἂν ἐγὼ, ἔφη ὁ Χαιρεκράτης,
 ἀνεπιστήμων εἶην ἀδελφῷ χρῆσθαι, ἐπιστάμενός γε
 καὶ εὖ λέγειν τὸν εὖ λέγοντα, καὶ εὖ ποιεῖν τὸν εὖ
 ποιοῦντα; τὸν μὲντοι καὶ λόγῳ καὶ ἔργῳ πειρώμενον
 ἐμὲ ἀνιᾶν, οὐκ ἂν δυναίμην οὔτ' εὖ λέγειν, οὔτ' εὖ
 ποιεῖν, ἀλλ' οὐδὲ πειράσομαι. — 9. Καὶ ὁ Σωκράτης
 ἔφη· Θαυμαστά γε λέγεις, ὦ Χαιρεκράτες, εἰ κύναι
 μὲν, εἰ σοὶ ἦν ἐπὶ προβάτοις ἐπιτήδειος, καὶ τοὺς
 μὲν ποιμένας ἡσπάζετο, σοὶ δὲ προσιόντι ἐχαλέπαι-
 νεν, ἀμελήσας ἂν τοῦ ὀργίζεσθαι ἐπειρῶ εὖ ποιήσας
 προὔνειν αὐτόν· τὸν δὲ ἀδελφὸν φῆς μὲν μέγα ἂν
 ἀγαθὸν εἶναι, ὄντα πρὸς σε οἶον δεῖ, ἐπίστασθαι
 δὲ ὁμολογῶν καὶ εὖ ποιεῖν καὶ εὖ λέγειν, οὐκ ἐπιχει-
 ρεῖς μηχανᾶσθαι, ὅπως σοι ὡς βέλτιστος ἔσται. —
 10. Καὶ ὁ Χαιρεκράτης, Λέδοικα, ἔφη, ὦ Σώκρατες,
 μὴ οὐκ ἔχω ἐγὼ τοσαύτην σοφίαν, ὥστε Χαιρεφῶντα
 ποιῆσαι πρὸς ἐμὲ οἶον δεῖ. — Καὶ μὴν οὐδέν γε
 ποικίλον, ἔφη ὁ Σωκράτης, οὐδὲ καινόν δεῖ ἐπ' αὐ-
 τόν, ὥς ἐμοὶ δοκεῖ, μηχανᾶσθαι· οἷς δὲ καὶ σὺ ἐπί-
 στασαι αὐτός, οἶμαι ἂν αὐτὸν ἁλόντα περὶ πολλοῦ
 ποιεῖσθαι σε. — 11. Οὐκ ἂν φθάνοις, ἔφη, λέγων, εἴ
 τι ἦσθησαί με φίλτρον ἐπιστάμενον, ὃ ἐγὼ εἰδώς λέ-
 ληθα ἑμαυτόν; — Λέγε δὴ μοι, ἔφη, εἴ τινα τῶν

γνωρίμων βούλοιο κατεργάσασθαι, ὁπότε θύοι, καλεῖν σε ἐπὶ δεῖπνον, τί ἂν ποιήης; — Ἀῆλον ὅτι κατάρχοιμι ἂν τοῦ αὐτοῦ, ὅτε θύοιμι, καλεῖν ἐκείνον. — 12. Εἰ δὲ βούλοιο τῶν φίλων τινὰ προτρέψασθαι, ὁπότε ἀποδημοίης, ἐπιμελεῖσθαι τῶν σῶν, τί ἂν ποιήης; — Ἀῆλον ὅτι πρότερος ἂν ἐγχειροῖην ἐπιμελεῖσθαι τῶν ἐκείνου, ὁπότε ἀποδημοίῃ. — 13. Εἰ δὲ βούλοιο ξένον ποιῆσαι ὑποδέχεσθαι σεαυτὸν, ὁπότε ἔλθοις εἰς τὴν ἐκείνου, τί ἂν ποιήης; — Ἀῆλον ὅτι καὶ τοῦτον πρότερος ὑποδεχοίμην ἂν, ὁπότε ἔλθοι Ἀθήναζε. καὶ ἢ γε βουλοίμην αὐτὸν προθυμεῖσθαι διαπραττεῖν μοι, ἐφ' ᾧ ἤκοιμι, δῆλον ὅτι καὶ τοῦτο δέον ἂν πρότερον αὐτὸν ἐκείνῳ ποιεῖν. — 14. Πάντ' ἄρα σὺ γε τὰ ἐν ἀνθρώποις φίλτρα ἐπιστάμενος πάλαι ἀπεκρύπτου. ἡ ὀκνεῖς, ἔφη, ἄρξαι, μὴ αἰσχρὸς φανῆς, ἐάν πρότερος τὸν ἀδελφὸν εὖ ποιῆς; καὶ μὴν πλείστου γε δοκεῖ ἀνὴρ ἐπαίνου ἄξιος εἶναι, ὃς ἂν φθάνῃ τοὺς μὲν πολεμίους κακῶς ποιῶν, τοὺς δὲ φίλους εὐεργετῶν. εἰ μὲν οὖν ἐδόκει μοι Χαιρεφῶν ἡγεμονικώτερος εἶναι σοῦ πρὸς τὴν πρᾶξιν ταύτην, ἐκείνον ἂν ἐπειρώμην πείθειν πρότερον ἐγχειρεῖν τῷ σε φίλον ποιεῖσθαι· νῦν δέ μοι σὺ δοκεῖς ἡγούμενος μᾶλλον ἂν ἐξεργάσασθαι τοῦτο. — 15. Καὶ ὁ Χαιρεκράτης εἶπεν· Ἄτοπα λέγεις, ὦ Σώκρατες, καὶ οὐδαμῶς πρὸς σοῦ, ὃς γε κελευεῖς ἐμὲ νεώτερον ὄντα καθηγεῖσθαι. καίτοι τοῦτου γε παρὰ πᾶσιν ἀνθρώποις τὰναντία νομίζεται, τὸν πρεσβύτερον ἡγεῖσθαι παντὸς καὶ ἔργου καὶ λόγου. — 16. Πῶς; ἔφη ὁ Σω-

κράτης· οὐ γὰρ καὶ ὁδοῦ παραχωρῆσαι τὸν νεώτερον
 τῷ πρεσβυτέρῳ συντυγχάνοντι πανταχοῦ νομίζεται;
 καὶ οὐ καθήμενον ὑπαναστῆναι, καὶ κοίτη μαλακῇ
 τιμῆσαι, καὶ λόγων ὑπεῖξαι; ὦ ἄγαθὲ, μὴ ὀκνεῖ,
 ἔφη, ἀλλ' ἐγχείρει τὸν ἄνδρα καταπραΰνειν· καὶ
 πάνυ ταχύ σοι ὑπακούσεται. οὐχ ὀρᾷς, ὥς φιλότιμός
 ἐστι καὶ ἐλευθέριος; τὰ μὲν γὰρ πονηρὰ ἀνθρώπια
 οὐκ ἂν ἄλλως μᾶλλον ἔλοις, ἢ εἰ διδοίης τι· τοὺς
 δὲ καλοὺς καγαθοὺς ἀνθρώπους προσφιλεῖς χρώμε-
 νος μάλιστα ἂν κατεργάσαιο. — 17. Καὶ ὁ Χαιρεκρά-
 τής εἶπεν· Ἐὰν οὖν, ἐμοῦ ταῦτα ποιοῦντος, ἐκεῖνος
 μηδὲν βελτίων γίγνηται; — Τί γὰρ ἄλλο, ἔφη ὁ
 Σωκράτης, ἢ κινδυνεύσεις ἐπιδεῖξαι, σὺ μὲν χρηστός
 τε καὶ φιλάδελφος εἶναι, ἐκεῖνος δὲ φαῦλός τε καὶ
 οὐκ ἄξιος εὐεργεσίας; Ἀλλ' οὐδὲν οἶμαι τούτων ἔσε-
 σθαι· νομίζω γὰρ αὐτὸν, ἐπειδὴν αἰσθῆται σὲ προ-
 καλούμενον ἑαυτὸν εἰς τὸν ἀγῶνα τοῦτον, πάνυ φι-
 λονικήσειν, ὅπως περιγένηται σου λόγῳ καὶ ἔργῳ εὖ
 ποιῶν. 18. Νῦν μὲν γὰρ οὕτως, ἔφη, διάκεισθον, ὥς-
 περ εἰ τῷ χεῖρε, ἃς ὁ θεὸς ἐπὶ τὸ συλλαμβάνειν
 ἀλλήλων ἐποίησεν, ἀφεμένῳ τούτου τράποιντο πρὸς
 τὸ διακωλύειν ἀλλήλῳ· ἢ εἰ τῷ πόδε θείᾳ μοίρᾳ πε-
 ποιημένῳ πρὸς τὸ συνεργεῖν ἀλλήλοις, ἀμελήσαντες
 τούτου ἐμποδίζοιεν ἀλλήλῳ. 19. Οὐκ ἂν πολλὴ ἀμαθία
 εἴη καὶ κακοδαιμονία, τοῖς ἐπ' ὠφελείᾳ πεποιημένοις
 ἐπὶ βλάβῃ χρῆσθαι; Καὶ μὴν ἀδελφῷ γε, ὥς ἐμοὶ
 δοκεῖ, ὁ θεὸς ἐποίησεν ἐπὶ μείζονι ὠφελείᾳ ἀλλήλοις,
 ἢ χεῖρε τε καὶ πόδε καὶ ὀφθαλμῶν καὶ τᾶλλα, ὅσα

ἀδελφὰ ἔφυσεν ἀνθρώποις. Χεῖρες μὲν γάρ, εἰ δέοι αὐτὰ τὰ πλέον ὀργυιᾶς διέχοντα ἅμα ποιῆσαι, οὐκ ἂν δύναιτο· πόδες δὲ οὐδ' ἂν ἐπὶ τὰ ὀργυιᾶν διέχοντα ἔλθοιεν ἅμα· ὀφθαλμοὶ δὲ, οἱ καὶ δοκοῦντες ἐπὶ πλεῖστον ἐξικνεῖσθαι, οὐδ' ἂν τῶν ἔτι ἐγγυτέρω ὄντων τὰ ἔμπροσθεν ἅμα καὶ τὰ ὀπίσθεν ἰδεῖν δύναιτο· ἀδελφῶ δὲ φίλῳ ὄντε, καὶ πολὺ διεστώτε, πρᾶττετον ἅμα καὶ τὰ ἐπ' ὠφελείᾳ ἀλλήλῳιν.

CAP. IV.

Ἦκουσα δὲ ποτε αὐτοῦ καὶ περὶ φίλων διαλεγομένου, ἐξ ὧν ἔμοιγε ἐδόκει μάλιστα ἂν τις ὠφελείσθαι πρὸς φίλων κτήσιν τε καὶ χρεῖαν. τοῦτο μὲν γὰρ δὴ πολλῶν ἔφη ἀκούειν, ὥς πάντων κτημάτων κρατίστον ἂν εἴη φίλος σαφῆς καὶ ἀγαθός· ἐπιμελουμένους δὲ παντός μᾶλλον ὀρεῖν ἔφη τοὺς πολλοὺς ἢ φίλων κτήσεως. 2. Καὶ γὰρ οἰκίας καὶ ἀγροὺς καὶ ἀνδράποδα καὶ βουκῆματα καὶ σκεύη κτωμένους τε ἐπιμελῶς ὀρεῖν ἔφη, καὶ τὰ ὄντα σώζειν πειρωμένους· φίλον δὲ, ὃ μέγιστον ἀγαθὸν εἶναι φασιν, ὀρεῖν ἔφη τοὺς πολλοὺς οὔτε, ὅπως κτήσονται, φροντίζοντας, οὔτε, ὅπως οἱ ὄντες ἑαυτοῖς σώζονται. 3. Ἀλλὰ καὶ καμνόντων φίλων τε καὶ οἰκετῶν, ὀρεῖν τινὰς ἔφη τοῖς μὲν οἰκέταις καὶ ἰατροῦς εἰσάγοντας, καὶ τᾶλλο πρὸς ὑγιείαν ἐπιμελῶς παρασκευάζοντας, τῶν δὲ φίλων ὀλιγωροῦντας· ἀποθανόντων τε ἀμφοτέρων, ἐπὶ μὲν τοῖς οἰκέταις ἀχθομένους τε καὶ ζημίαν ἡγουμένους, ἐπὶ δὲ τοῖς φίλοις οὐδὲν οἰομένους ἐλαττοῦσθαι· καὶ

τῶν μὲν ἄλλων κτημάτων οὐδὲν ἐὼντας ἀθεράπευτον οὐδ' ἀνεπίσκεπτον, τῶν δὲ φίλων ἐπιμελείας δεομένων ἀμελοῦντας. 4. Ἐτι δὲ πρὸς τούτοις ὁρᾷν ἔφη τοὺς πολλοὺς τῶν μὲν ἄλλων κτημάτων καὶ πάνυ πολλῶν αὐτοῖς ὄντων τὸ πλήθος εἰδότας, τῶν δὲ φίλων ὀλίγων ὄντων οὐ μόνον τὸ πλήθος ἀγνοοῦντας, ἀλλὰ καὶ τοῖς πυνθανομένοις τοῦτο καταλέγειν ἐγχειροσάντας, οὓς ἐν τοῖς φίλοις ἔθεσαν, πάλιν τούτους ἀνατίθεσθαι· τοσοῦτον αὐτοὺς τῶν φίλων φροντίζειν. 5. Καίτοι πρὸς ποῖον κτῆμα τῶν ἄλλων παραβαλλόμενος φίλος ἀγαθὸς οὐκ ἂν πολλῶν κρείττων φανείη; ποῖος γὰρ ἵππος ἢ ποῖον ζεῦγος οὕτω χρησιμον, ὥςπερ ὁ χρηστὸς φίλος; ποῖον δὲ ἀνδράποδον οὕτως εὖνουν καὶ παραμόνιμον; ἢ ποῖον ἄλλο κτῆμα οὕτω πάγχρηστον; 6. Ὁ γὰρ ἀγαθὸς φίλος ἑαυτὸν τάττει πρὸς πᾶν τὸ ἐλλείπον τῷ φίλῳ καὶ τῆς τῶν ἰδίων κατασκευῆς καὶ τῶν κοινῶν πράξεων· καὶ ἂν τέ τινα εὖ ποιῆσαι δέη, συνεπισχύει, ἂν τέ τις φόβος ταράττη, συμβοηθεῖ, τὰ μὲν συναναλίσκων, τὰ δὲ συμπράττων, καὶ τὰ μὲν συμπείθων, τὰ δὲ βιαζόμενος, καὶ εὖ μὲν πράττοντας πλεῖστα εὐφραίνων, σφαλλομένους δὲ πλεῖστα ἐπανορθῶν. 7. Ἀδὲ αἶτε χεῖρες ἐκάστω ὑπηρετοῦσι, καὶ οἱ ὀφθαλμοὶ προορῶσι, καὶ τὰ ὤτα προακούουσι, καὶ οἱ πόδες διανύτουσι, τούτων φίλος εὐεργετῶν οὐδενὸς λείπεται· πολλάκις δὲ, ἃ πρὸ αὐτοῦ τις ἢ οὐκ ἐξεργάσατο ἢ οὐκ εἶδεν ἢ οὐκ ἤκουσεν ἢ οὐ διήνυσεν, ταῦτα ὁ φίλος πρὸ τοῦ φίλου ἐξήρκεσεν. Ἄλλ' ὁμως

ἔνιοι μὲν δένδρα πειρῶνται θεραπεύειν τοῦ καρποῦ
ἐνεκεν· τοῦ δὲ παμφορωτάτου κτήματος, ὃ καλεῖ-
ται φίλος, ἀργῶς καὶ ἀνειμένως οἱ πλείστοι ἐπιμέ-
λονται.

CAP. V.

Ἦκουσα δὲ ποτε καὶ ἄλλον αὐτοῦ λόγον, ὃς
ἐδόκει μοι προτρέπειν τὸν ἀκούοντα ἐξετάζειν ἑαυτὸν,
ὁπόσου τοῖς φίλοις ἄξιος εἴη. Ἰδὼν γὰρ τινα τῶν
ξυνόντων ἀμελοῦντα φίλου πενία πιεζομένου, ἤρετο
Ἀντισθένη ἐναντίον τοῦ ἀμελοῦντος αὐτοῦ καὶ ἄλ-
λων πολλῶν. — 2. Ἄρα, ἔφη, ὦ Ἀντίσθενες, εἰσὶ τι-
νες ἀξίαι φίλων, ὥςπερ οἰκετῶν; Τῶν γὰρ οἰκετῶν ὁ
μὲν που δύο μνῶν ἄξιός ἐστιν, ὁ δὲ οὐδ' ἡμιμναίου,
ὁ δὲ πέντε μνῶν, ὁ δὲ καὶ δέκα· Νικίας δὲ ὁ Νικη-
ράτου λέγεται ἐπιστάτην εἰς τὰ ῥύρια πρίασθαι τα-
λάντου. Σκοπῶμεν δὴ τοῦτο, ἔφη, εἰ ἄρα, ὥςπερ
τῶν οἰκετῶν, οὕτω καὶ τῶν φίλων εἰσὶν ἀξίαι. —
3. Ναὶ μὰ Δί', ἔφη ὁ Ἀντισθένης. ἔγωγ' οὖν βουλοί-
μην ἂν τὸν μὲν τινα φίλον μοι εἶναι μᾶλλον ἢ δύο
μνᾶς, τὸν δ' οὐδ' ἂν ἡμιμναίου προτιμησαίμην, τὸν
δὲ καὶ πρὸ δέκα μνῶν ἐλοίμην ἂν, τὸν δὲ πρὸ πάν-
των χρημάτων καὶ πόρων προαίμην ἂν φίλον μοι εἶ-
ναι. — 4. Οὐκοῦν, ἔφη ὁ Σωκράτης, εἴ γε ταῦτα
τοιαῦτά ἐστι, καλῶς ἂν ἔχοι ἐξετάζειν τινὰ ἑαυτὸν,
πόσου ἄρα τυγχάνοι τοῖς φίλοις ἄξιος ὢν, καὶ πει-
ρᾶσθαι ὥς πλείστου ἄξιος εἶναι, ἵνα ἦτιον αὐτὸν
οἱ φίλοι προδιδῶσιν. ἐγὼ γὰρ τοι, ἔφη, πολλάκις
ἀκούω τοῦ μὲν, ὅτι προσῥδωκεν αὐτὸν φίλος ἀνήρ,

τοῦ δέ, ὅτι μὲν ἄνθρωπος ἑαυτοῦ μᾶλλον εἴλετο ἄνθρωπον, ὃν ᾔσκειτο φίλον εἶναι. 5. Τὰ τοιαῦτα πάντα σκοπῶ, μὴ, ὥσπερ, ὅταν τις οἰκείτην πονηρὸν [ἔχῃ,] πωλεῖ καὶ ἀποδίδεται τοῦ εὐρόντος, οὕτω καὶ τὸν πονηρὸν φίλον, ὅταν ἐξῇ τὸ πλεῖον τῆς ἀξίας λαβεῖν, ἐπαγωγὸν ἢ προδίδασθαι. τοὺς δὲ χρηστοὺς οὐτε οἰκέτας πάνυ τι πωλουμένους ὁρῶ, οὐτε φίλους προδιδομένους.

C A P. VI.

Ἐδόκει δέ μοι καὶ εἰς τὸ δοκιμάζειν φίλους, ὁποῖους ἄξιον κτᾶσθαι, φρενοῦν τοιάδε λέγων. — Εἰπέ μοι, ἔφη, ὦ Κριτόβουλε, εἰ δεοίμεθα φίλου ἀγαθοῦ, πῶς ἂν ἐπιχειροίημεν σκοπεῖν; ἄρα πρῶτον μὲν ζητητέον, ὅστις ἄρχει γαστρός τε καὶ φιλοποσίας καὶ λαγνείας καὶ ὑπνου καὶ ἀρχίας; ὁ γὰρ ὑπὸ τούτων κρατούμενος οὐτ' αὐτὸς ἑαυτῷ δύναται ἂν οὐτε φίλῳ τὰ δέοντα πράττειν; — Μὰ Δί', οὐ δῆτα, ἔφη. — Οὐκοῦν τοῦ μὲν ὑπὸ τούτων ἀρχομένου ἀφεκτέον δοκεῖ σοι εἶναι; — Πάνυ μὲν οὖν, ἔφη. — 2. Τί γάρ; ἔφη, ὅστις δαπανηρὸς ὢν μὴ αὐτάρκης ἐστίν, ἀλλ' αἰετῶν πλησίον δεῖται, καὶ λαμβάνων μὲν μὴ δύναται ἀποδιδόναι, μὴ λαμβάνων δὲ τὸν μὴ διδόντα μισεῖ, οὐ δοκεῖ σοι καὶ οὗτος χαλεπὸς φίλος εἶναι; — Πάνυ, ἔφη. — Οὐκοῦν ἀφεκτέον καὶ τούτου; — Ἀφεκτέον μέντοι, ἔφη. — 3. Τί γάρ; ὅστις χρηματίζεται μὲν δύναται, πολλῶν δὲ χρημάτων ἐπιθυμεῖ, καὶ διὰ τοῦτο δυσξύνμβολός ἐστι, καὶ λαμβάνων μὲν ἡδεται, ἀποδιδόναι δὲ οὐ

βούλεται; — Ἐμοὶ μὲν δοκεῖ, ἔφη, οὗτος ἔτι πο-
νηρότερος ἐκείνου εἶναι. — 4. Τί δέ; ὅστις διὰ τὸν
ἔρωτα τοῦ χρηματίζεσθαι μηδὲ πρὸς ἕν ἄλλο σχο-
λὴν ποιεῖται, ἢ ὁπόθεν αὐτὸς κερδανεῖ; — Ἀφε-
κτέον καὶ τούτου, ὡς ἐμοὶ δοκεῖ· ἀνωφελὲς γὰρ ἂν
εἴη τῷ χρωμένῳ. — Τί δέ; ὅστις στασιώδης τὲ
ἐστι καὶ θέλων πολλοὺς τοῖς φίλοις ἐχθροὺς παρ-
έχειν; — Φευκτέον, νῆ Δία, καὶ τούτον. — Εἰ
δὲ τις τούτων μὲν τῶν κακῶν μηδὲν ἔχοι, εὖ δὲ πά-
σχων ἀνέχοιτο, μηδὲν φροντίζων τοῦ ἀντενεργεῖν;
— Ἀνωφελὲς ἂν εἴη καὶ οὗτος. ἀλλὰ ποῖον, ὦ Σώ-
κρατες, ἐπιχειρήσομεν φίλον ποιεῖσθαι; — 5. Οἶμαι
μὲν, ὅς τ' ἀναντία τούτων, ἐγκρατὴς μὲν ἐστι τῶν δια
τοῦ σώματος ἡδονῶν, εὐοργος δὲ καὶ εὐξύμβολος ὧν
τυγχάνει, καὶ φιλόνομος πρὸς τὸ μὴ ἐλλείπεσθαι εἰ-
ποιῶν τοὺς εὐεργετοῦντας ἑαυτὸν, ὥστε λυσιτελεῖν
τοῖς χρωμένοις. — 6. Πῶς οὖν ἂν ταῦτα δοκιμάσαι-
μεν, ὦ Σώκρατες, πρὸ τοῦ χρῆσθαι; — Τοὺς μὲν
ἀνδριαντοποιιοὺς, ἔφη, δοκιμάζομεν, οὐ τοῖς λόγοις
αὐτῶν τεκμαιρόμενοι, ἀλλ' ὅν ἂν ὁρῶμεν τοὺς πρό-
σθεν ἀνδριάντας καλῶς εἰργασμένον, τούτῳ πιστεῦο-
μεν καὶ τοὺς λοιποὺς εὖ ποιήσιν. — 7. Καὶ ἄνδρα
δὴ λέγεις, ἔφη, ὅς ἂν τοὺς φίλους τοὺς πρόσθεν εὖ
ποιῶν φαίνεται, δηλὸν εἶναι καὶ τοὺς ὑστέρους εὐερ-
γετήσοντα; — Καὶ γὰρ ἵπποις, ἔφη, ὅν ἂν τοῖς
πρόσθεν ὁρῶ καλῶς χρώμενον, τοῦτον καὶ ἄλλοις
οἶμαι καλῶς χρήσεσθαι. — 8. Εἶεν, ἔφη· ὅς δ' ἂν
ἡμῖν ἄξιος φιλίας δοκῇ εἶναι, πῶς χρὴ φίλον τοῦτοι

ποιεῖσθαι; — Πρῶτον μὲν, ἔφη; τὰ παρὰ τῶν θεῶν ἐπισκεπτέον, εἰ συμβουλευουσιν αὐτὸν φίλον ποιεῖσθαι. — Τί οὖν; ἔφη, ὃν ἂν ἡμῖν δοκῇ, καὶ οἱ θεοὶ μὴ ἐναντιῶνται, ἔχεις εἰπεῖν, ὅπως οὗτος θηρατέος; — 9. Μὰ Δί', ἔφη, οὐ κατὰ πόδας, ὥς περ ὁ λαγὼς, οὐδ' ἀπάτη, ἄσπερ αἱ ὄρνιθες, οὐδέ βία, ὥς περ οἱ ἐχθροί. ἄκοντα γὰρ φίλον ἐλεῖν ἐργῶδες· χαλεπὸν δὲ καὶ δήσαντα κατέχειν, ὥς περ δοῦλον· ἐχθροὶ γὰρ μᾶλλον ἢ φίλοι γίνονται ταῦτα πᾶσχόντες. — 10. Φίλοι δὲ πῶς; ἔφη. — Εἶναι μὲν τινὰς φασιν ἐπωδάς, ἃς οἱ ἐπιστάμενοι ἐπάδοντες οἷς ἂν βούλωνται, φίλους ἑαυτοῖς ποιοῦνται· εἶναι δὲ καὶ φίλτρα, οἷς οἱ ἐπιστάμενοι πρὸς οὓς ἂν βούλωνται χρώμενοι, φιλοῦνται ὑπ' αὐτῶν. — 11. Πόθεν οὖν, ἔφη, ταῦτα μάθοιμεν ἄν; — Ἄ μὲν αἱ Σειρῆνες ἐπῆδον τῷ Ὀδυσσεῦ, ἡκουσας Ὀμήρου, ὃν ἔστιν ἀρχὴ τοιάδε τις·

Δεῦρ' ἄγε δὴ πολύαιν' Ὀδυσσεῦ, μέγα κῦδος
Ἀχαιῶν.

— Ταύτην οὖν, ἔφη, τὴν ἐπωδὴν, ᾧ Σώκρατες, καὶ τοῖς ἄλλοις ἀνθρώποις αἱ Σειρῆνες ἐπάδουσαι κατέχον, ὥστε μὴ ἀπιέναι ἀπ' αὐτῶν τοὺς ἐπρασθέντας; — 12. Οὐκ, ἀλλὰ τοῖς ἐπ' ἀρετῇ φιλοτιμουμένοις οὕτως ἐπῆδον. — Σχεδόν τι λέγεις τοιαῦτα χρεῖναι ἐκάστω ἐπάδειν, οἷα μὴ νομιεῖ ἀκούων τὸν ἐπαινοῦντα καταγελῶντα λέγειν. οὕτω μὲν γὰρ ἐχθίων τ' ἂν εἴη, καὶ ἀπελαύνοι τοὺς ἀνθρώπους ἀφ' ἑαυτοῦ, εὖ τὸν εἰδότα, ὅτι μικρὸς τε καὶ αἰσχροὺς καὶ ἀσθενῆς

ἔστιν, ἐπαινοίη λέγων, ὅτι καλὸς τε καὶ μέγας καὶ
 ἰσχυρὸς ἔστιν. Ἄλλας δὲ τινὰς οἶσθα ἐπ' αὐτάς; — 13.
 Οὐκ, ἀλλ' ἤκουσα μὲν, ὅτι Περικλῆς πολλὰς ἐπί-
 στατο, ὥς ἐπ' αὐτῶν τῇ πόλει ἐποίει αὐτὴν φιλεῖν αὐ-
 τόν. — Θεμιστοκλῆς δὲ πῶς ἐποίησε τὴν πόλιν φι-
 λεῖν αὐτόν; — Μὰ Δί' οὐκ ἐπ' αὐτῶν, ἀλλὰ περιά-
 ψας τι ἀγαθὸν αὐτῇ. — 14. Δοκεῖς μοι λέγειν, ὧ
 Σώκρατες, ὥς, εἰ μέλλοιμεν ἀγαθὸν τινα κτήσεσθαι
 φίλον, αὐτοὺς ἡμᾶς ἀγαθοὺς δεῖ γενέσθαι λέγειν τε
 καὶ πράττειν. — Σὺ δὲ ὦρ', ἔφη ὁ Σωκράτης,
 οἷόν τ' εἶναι πονηρὸν ὄντα χρηστοὺς φίλους κτήσα-
 σθαι; — 15. Ἐώρων γάρ, ἔφη ὁ Κριτόβουλος, ῥήτο-
 ράς τε φαύλους ἀγαθοῖς δημηγόροις φίλους ὄντας, καὶ
 στρατηγεῖν οὐκ ἱκανοὺς πάνυ στρατηγικοῖς ἀνδράσιν
 ἐταίρους. — 16. Ἄρ' οὖν, ἔφη, καὶ περὶ οὗ διαλεγό-
 μεθα, οἶσθ' αὖτις, οἱ ἀνωφελεῖς ὄντες ὠφελίμους δύ-
 νανται φίλους ποιεῖσθαι; — Μὰ Δί', οὐ δῆτ',
 ἔφη. ἀλλ' εἰ ἀδύνατόν ἐστι, πονηρὸν ὄντα καλοὺς
 καὶ ἀγαθοὺς φίλους κτήσασθαι, ἐκεῖνον ἤδη λέγε μοι,
 εἰ ἔστιν, αὐτὸν καλὸν καὶ ἀγαθὸν γενόμενον, ἐξ ἐτοίμου
 τοῖς καλοῖς καὶ ἀγαθοῖς φίλον εἶναι. — 17. Ἡταράττει
 σε, ὦ Κριτόβουλε, ὅτι πολλάκις ἀνδρας καὶ καλὰ
 πράττοντας καὶ τῶν αἰσχυρῶν ἀπεχομένους ὄρας, ἀντὶ
 τοῦ φίλους εἶναι, στασιάζοντας ἀλλήλοις, καὶ χα-
 λεπώτερον χρωμένους τῶν μηδενὸς ἀξίων ἀνθρώπων;
 — 18. Καὶ οὐ μόνον γ', ἔφη ὁ Κριτόβουλος, οἱ ἰδιῶ-
 νται τοῦτο ποιοῦσιν, ἀλλὰ καὶ πόλεις αἱ τῶν τε καλῶν
 μάλιστα ἐπιμελούμεναι, καὶ τὰ αἰσχυρὰ ἥκιστα προς-

ιέμεναι, πολλάκις πολεμικῶς ἔχουσι πρὸς ἀλλήλας.
 19. Ἄ λογιζόμενος, πάνυ ἀθύμως ἔχω πρὸς τὴν τῶν φίλων κτῆσιν· οὔτε γὰρ τοὺς πονηροὺς ὁρῶ φίλους ἀλλήλοις δυναμένους εἶναι· πῶς γὰρ ἂν ἢ ἀχάριστοι ἢ ἀμελεῖς ἢ πλεονέκται ἢ ἄπιστοι ἢ ἀκρατεῖς ἄνθρωποι δύναιντο φίλοι γενέσθαι; Οἱ μὲν οὖν πονηροὶ πάντως ἔμοιγε δοκοῦσιν ἀλλήλοις ἐχθροὶ μᾶλλον ἢ φίλοι πεφυκέναι. 20. Ἀλλὰ μὴν, ὥσπερ σὺ λέγεις, οὐδ' ἂν τοῖς χρηστοῖς οἱ πονηροὶ ποτε συναρμόσειαν εἰς φιλίαν· πῶς γὰρ οἱ τὰ πονηρὰ ποιοῦντες τοῖς τὰ τοιαῦτα μισοῦσι φίλοι γένοιντ' ἂν; Εἰ δὲ δὴ καὶ οἱ ἀρετὴν ἀσκοῦντες στασιάζουσί τε περὶ τοῦ πρωτεύειν ἐν ταῖς πόλεσι, καὶ φθονοῦντες ἑαυτοῖς μισοῦσιν ἀλλήλους, τίνες ἔτι φίλοι ἔσονται, καὶ ἐν τίσιν ἄνθρωποις εὖνοια καὶ πίστις ἔσται; — 21. Ἀλλ' ἔχει μὲν, ἔφη ὁ Σωκράτης, ποικίλως πως ταῦτα, ὦ Κριτόβουλε. φύσει γὰρ ἔχουσιν οἱ ἄνθρωποι τὰ μὲν φιλικὰ· δέονται γὰρ ἀλλήλων, καὶ ἐλεοῦσι, καὶ συνεργοῦντες ὠφειλοῦσι, καὶ τοῦτο συνιέντες χάριν ἔχουσιν ἀλλήλοις· τὰ δὲ πολεμικά· τὰ τε γὰρ αὐτὰ καλὰ καὶ ἡδέα νομίζοντες, ὑπὲρ τούτων μάχονται, καὶ διχογνωμονοῦντες ἐναντιοῦνται. πολεμικὸν δὲ καὶ ἔρις καὶ ὀργή· καὶ δυσμενὲς μὲν ὁ τοῦ πλεονεκτεῖν ἔρως, μισητὸν δὲ ὁ φθόνος. 22. Ἀλλ' ὅμως διὰ τούτων πάντων ἡ φιλία διαδυομένη συνάπτει τοὺς καλοὺς τε καὶ κακοὺς. διὰ γὰρ τὴν ἀρετὴν αἰροῦνται μὲν ἄνευ πόνου τὰ μέτρια κεκτῆσθαι μᾶλλον, ἢ διὰ πολέμου πάντων κυριεύειν· καὶ δύνανται πεινῶντες καὶ διψῶντες

ἀλύπως σίτου καὶ ποτοῦ κοινωνεῖν, καὶ τοῖς τῶν
 ὠραίων ἀφροδισίοις ἡδόμενοι καρτερεῖν, ὥστε μὴ λυ-
 πεῖν, οὓς μὴ προσήκει. 23. δύνανται δὲ καὶ χρημά-
 των οὐ μόνον, τοῦ πλεονεκτεῖν ἀπεχόμενοι, νομίμως
 κοινωνεῖν, ἀλλὰ καὶ ἐπαρκεῖν ἀλλήλοις. δύνανται δὲ
 καὶ τὴν ἔριν οὐ μόνον ἀλύπως, ἀλλὰ καὶ συμφερόντως
 ἀλλήλοις διατίθεσθαι, καὶ τὴν ὀργὴν κωλύειν εἰς τὸ
 μεταμελησόμενον προῖέναι. τὸν δὲ φθόρον παντάπα-
 σιν ἀφαιροῦσι, τὰ μὲν ἑαυτῶν ἀγαθὰ τοῖς φίλοις
 οἰκεῖα παρέχοντες, τὰ δὲ τῶν φίλων ἑαυτῶν νομίζον-
 τες. 24. Πῶς οὖν οὐκ εἰκὸς τοὺς καλοὺς τε καὶ ἀγαθοὺς
 καὶ τῶν πολιτικῶν τιμῶν μὴ μόνον ἀβλαβεῖς, ἀλλὰ
 καὶ ὠφελίμους ἀλλήλοις κοινωνοὺς εἶναι; οἱ μὲν γὰρ
 ἐπιθυμοῦντες ἐν ταῖς πόλεσι τιμᾶσθαι τε καὶ ἄρ-
 χειν, ἵνα ἐξουσίαν ἔχωσι χρήματά τε κλέπτειν καὶ
 ἀνθρώπους βιάζεσθαι καὶ ἡδυπαθεῖν, ἀδικοὶ τε καὶ
 πονηροὶ ἂν εἶεν καὶ ἀδύνατοι ἄλλω συναρμόσαι. 25.
 εἰ δέ τις ἐν πόλει τιμᾶσθαι βουλόμενος, ὅπως αὐτός
 τε μὴ ἀδικῇται, καὶ τοῖς φίλοις τὰ δίκαια βοηθεῖν
 δύνηται, καὶ ἄρξας ἀγαθὸν τι ποιεῖν τὴν πατρίδα
 πειρᾶται, διὰ τί ὁ τοιοῦτος ἄλλω τοιούτῳ οὐκ ἂν δύ-
 ναιτο συναρμόσαι; πότερον τοὺς φίλους ὠφελεῖν μετὰ
 τῶν καλῶν καὶ ἀγαθῶν ἢ τιτον δυνήσεται; ἢ τὴν πόλιν
 εὐεργετεῖν ἀδυνατώτερος ἔσται, καλοὺς τε καὶ ἀγαθοὺς
 ἔχων συνεργοὺς; 26. Ἀλλὰ καὶ ἐν τοῖς γυμνικοῖς ἀγῶ-
 σι δηλὸν ἐστίν, ὅτι, εἰ ἐξῆν τοῖς κρατίστοις συνθεμέ-
 νους ἐπὶ τοὺς χείρους ἵεναι, πάντας ἂν τοὺς ἀγῶ-
 νας οὗτοι ἐνίκων, καὶ πάντα τὰ ἀθλα οὗτοι ἐλάμ-

δανον. Ἐπεὶ οὖν ἐκεῖ μὲν οὐκ ἔωσι τοῦτο ποιῆν,
 ἐν δὲ τοῖς πολιτικοῖς, ἐν οἷς οἱ καλοὶ καὶ ἀγαθοὶ κρα-
 τιστεύουσιν, οὐδεὶς κωλύει, μεθ' οὗ ἂν τις βούλη-
 ται, τὴν πόλιν εὐεργετῆν· πῶς οὖν οὐ λυσίτελεῖ
 τοὺς βελτίστους φίλους κτησάμενον πολιτεύεσθαι,
 τούτοις κοινωνοῖς καὶ συνεργοῖς τῶν πράξεων μᾶλλον
 ἢ ἀνταγωνισταῖς χρώμενον; 27. Ἀλλὰ μὴν καὶ κέينو
 δῆλον, ὅτι, καὶ ἐν πολεμῇ τις τινὲς, συμμάχων δεήσεται,
 καὶ τούτων πλειόνων, ἂν καλοῖς καὶ ἀγαθοῖς ἀντιτάτ-
 τηται. καὶ μὴν οἱ συμμαχεῖν ἐθέλοντες εὖ ποιητέοι,
 ἵνα θέλωσι προθυμεῖσθαι. πολὺ δὲ κρεῖττον τοὺς
 βελτίστους ἐλάττιονας εὖ ποιῆν, ἢ τοὺς χείρονας
 πλείονας ὄντας· οἱ γὰρ πονηροὶ πολὺ πλειόνων εὐερ-
 γεσιῶν ἢ οἱ χρηστοὶ δέονται. 28. Ἀλλὰ θαρρόων; ἔφη,
 ὦ Κριτόβουλε, πειρώ ἀγαθὸς γίγνεσθαι, καὶ τοιοῦ-
 τος γιγνόμενος, θηράν ἐπιχειρεῖ τοὺς καλοὺς τε καὶ
 ἀγαθοὺς. ἴσως δ' ἂν τί σοι καὶ γὰρ συλλαβεῖν εἰς τὴν
 τῶν καλῶν τε καὶ ἀγαθῶν θήραν ἔχοιμι διὰ τὸ ἐρωτι-
 κὸς εἶναι. δεινῶς γὰρ, ὣν ἂν ἐπιθυμήσω ἀνθρώπων,
 ὅλος ὠρμημαὶ ἐπὶ τὸ φιλῶν τε αὐτοὺς ἀντιφιλεῖσθαι
 ὑπ' αὐτῶν, καὶ ποθῶν ἀντιποθεῖσθαι, καὶ ἐπιθυ-
 μῶν ξυνεῖναι καὶ ἀντεπιθυμεῖσθαι τῆς ξυνουσίας.
 29. Ὅρῳ δὲ καὶ σοὶ τούτων δεῆσον, ὅταν ἐπιθυμή-
 σης φιλίαν πρὸς τινος ποιῆσθαι. Μὴ σὺ οὖν ἀπο-
 κρύπτου με, οἷς ἂν βούλοιο φίλος γενέσθαι· διὰ γὰρ
 τὸ ἐπιμελεῖσθαι τοῦ ἀρέσαι τῷ ἀρέσκοντί μοι, οὐκ
 ἀπείρωσ' οἶμαι ἔχειν πρὸς θήραν ἀνθρώπων. — 30.
 Καὶ ὁ Κριτόβουλος ἔφη· Καὶ μὴν, ὦ Σώκρατες, τού-

τῶν ἐγὼ τῶν μαθημάτων πάλαι ἐπιθυμῶ, ἄλλως τε καὶ εἰ ἐξαρκέσει μοι ἡ αὐτὴ ἐπιστήμη ἐπὶ τοὺς ἀγαθοὺς τὰς ψυχὰς καὶ ἐπὶ τοὺς καλοὺς τὰ σώματα. — 31. Καὶ ὁ Σωκράτης ἔφη· Ἀλλ', ὦ Κριτόβουλε, οὐκ ἔνεστιν ἐν τῇ ἐμῇ ἐπιστήμῃ τὸ τὰς χεῖρας προσφέροντα ποιεῖν ὑπομένειν τοὺς καλοὺς. πέπυσμαι δὲ καὶ ἀπὸ τῆς Σκύλλης διὰ τοῦτο φεύγειν τοὺς ἀνθρώπους, ὅτι τὰς χεῖρας αὐτοῖς προσέφερε· τὰς δέ γε Σειρήνας, ὅτι τὰς χεῖρας οὐδενὶ προσέφερον, ἀλλὰ πᾶσι πόρρωθεν ἐπῆδον, πάντας φασὶν ὑπομένειν, καὶ ἀκούοντας αὐτῶν κηλεῖσθαι. — 32. Καὶ ὁ Κριτόβουλος ἔφη· Ὡς οὐ προσοίσοντος τὰς χεῖρας, εἴ τι ἔχεις ἀγαθὸν εἰς φίλων κτῆσιν, δίδασκε. — Οὐδὲ τὸ στόμα οὖν, ἔφη ὁ Σωκράτης, πρὸς τὸ στόμα προσθήσεις; — Θάρρει, ἔφη ὁ Κριτόβουλος· οὐδὲ γὰρ τὸ στόμα προσοίσω οὐδενὶ, ἐὰν μὴ καλὸς ᾖ. — Εὐθύς, ἔφη, σύ γε, ὦ Κριτόβουλε, τοῦναντίον τοῦ συμφέροντος εἴρηξας. οἱ μὲν γὰρ καλοὶ τὰ τοιαῦτα οὐχ ὑπομένουσιν· οἱ δὲ αἰσχροὶ καὶ ἡδέως προσίενται, νομίζοντες διὰ τὴν ψυχὴν καλοὶ καλεῖσθαι. — 33. Καὶ ὁ Κριτόβουλος ἔφη· Ὡς τοὺς μὲν καλοὺς φιλήσοντός μου, τοὺς δ' ἀγαθοὺς καταφιλήσοντος, θαρρόων δίδασκε τῶν φίλων τὰ θηρατικά. — Καὶ ὁ Σωκράτης ἔφη· Ὅταν οὖν, ὦ Κριτόβουλε, φίλος τινὲς βούλῃ γενέσθαι, ἐάσεις με κατεπιεῖν σου πρὸς αὐτόν, ὅτι ἄγασαί τε αὐτοῦ, καὶ ἐπιθυμεῖς φίλος αὐτοῦ εἶναι; — Κατηγόρει, ἔφη ὁ Κριτόβουλος· οὐδένα γὰρ οἶδα μισοῦντα τοὺς ἐπαινοῦντας. — 34. Ἐὰν δέ σου προσκατηγορή-

σω, ἔφη, ὅτι διὰ τὸ ἀγασθαι αὐτοῦ καὶ εὐνοϊκῶς ἔχεις
 πρὸς αὐτόν, ἄρα μὴ διαβάλλεσθαι δόξεις ὑπ' ἐμοῦ;
 — Ἀλλὰ καὶ αὐτῷ μοι, ἔφη, ἐγγίγνεται εὖνοια
 πρὸς οὓς ἂν ὑπολάβω εὐνοϊκῶς ἔχειν πρὸς ἐμέ. —
 35. Ταῦτα μὲν δὴ, ἔφη ὁ Σωκράτης, ἐξέσται μοι λέ-
 γειν περὶ σοῦ πρὸς οὓς ἂν βούλῃ φίλους ποιήσασθαι;
 εἰάν δέ μοι ἔτι ἐξουσίαν δῶς λέγειν περὶ σοῦ, ὅτι
 ἐπιμελής τε τῶν φίλων εἶ, καὶ οὐδενὶ οὕτω χαίρεις,
 ὥς φίλοις ἀγαθοῖς, καὶ ἐπὶ τε τοῖς καλοῖς ἔργοις
 τῶν φίλων ἀγάλλῃ οὐχ ἥτιον ἢ ἐπὶ τοῖς ἑαυτοῦ, καὶ
 ἐπὶ τοῖς ἀγαθοῖς τῶν φίλων χαίρεις οὐδὲν ἥτιον ἢ
 ἐπὶ τοῖς ἑαυτοῦ, ὅπως τε ταῦτα γίγνηται τοῖς φί-
 λοις, οὐκ ἀποκάννεις μηχανώμενος, καὶ ὅτι ἔγνω-
 κας, ἀνδρὸς ἀρετὴν εἶναι, νικᾶν τοὺς μὲν φίλους εὖ
 ποιοῦντα, τοὺς δὲ ἐχθροὺς κακῶς· πάννυ ἂν οἶμαί
 σοι ἐπιτήδειον εἶναί με σύνθηρον τῶν ἀγαθῶν φίλων.
 — 36. Τί οὖν, ἔφη ὁ Κριτόβουλος, ἐμοὶ τοῦτο λέγεις,
 ὥςπερ οὐκ ἐπὶ σοὶ ὄν, ὅ τι ἂν βούλῃ, περὶ ἐμοῦ
 λέγειν; — Μὰ Δί', οὐχ, ὥς ποτε ἐγὼ Ἀσπασίας
 ἤκουσα. ἔφη γάρ, τὰς ἀγαθὰς προμνηστρίδας, μετὰ
 μὲν ἀληθείας τὰγαθὰ διαγγελλούσας, δεινὰς εἶναι
 συνάγειν ἀνθρώπους εἰς κηδεῖαν, ψευδομένας δ' οὐκ
 ὠφελεῖν ἐπαινούσας. τοὺς γὰρ ἐξαπατηθέντας ἅμα
 μισεῖν ἀλλήλους τε καὶ τὴν προμνησαμένην. ἃ δὴ καὶ
 ἐγὼ πεισθεὶς ὁρθῶς ἔχειν, ἠγοῦμαι οὐκ ἐξεῖναί μοι
 περὶ σοῦ λέγειν ἐπαινοῦντι οὐδέν, ὅ τι ἂν μὴ ἀλη-
 θεύω. — 37. Σὺ μὲν ἄρα, ἔφη ὁ Κριτόβουλος, τοιοῦ-
 τός μοι φίλος εἶ, ὃ Σώκρατες, οἷος, ἂν μὲν τι αὐτὸς

ἔχω ἐπιτήδειον εἰς τὸ φίλους κτήσασθαι, συλλαμβάνειν μοι· εἰ δὲ μὴ, οὐκ ἂν ἐθέλοις πλάσας τι εἰπεῖν ἐπὶ τῇ ἐμῇ ὠφελείᾳ. — Πότερα δ' ἂν, ἔφη ὁ Σωκράτης, ὦ Κριτόβουλε, δοκῶ σοι μᾶλλον ὠφελεῖν ἂν σε, τὰ ψευδῇ ἐπαινῶν, ἢ πείθων πειρᾶσθαι σε ἀγαθὸν ἄνδρα γενέσθαι; 38. Εἰ δὲ μὴ φανερόν οὕτω σοι, ἐκ τῶνδε σκέψαι· εἰ γάρ σε, βουλόμενος φίλον ποιῆσαι ναυκλήρω, ψευδόμενος ἐπαινοῖην, φάσκων ἀγαθὸν εἶναι κυβερνήτην, ὃ δέ μοι πεισθεὶς ἐπιτρέψειέ σοι τὴν ναῦν μὴ ἐπιστάμένῳ κυβερνᾶν, ἔχεις τινὰ ἐλπίδα, μὴ ἂν σαυτὸν τε καὶ τὴν ναῦν ἀπολέσαι; ἢ εἴ σοι πείσαιμι κοινῇ τὴν πόλιν, ψευδόμενος, ὥς ὄντι στρατηγικῷ τε καὶ δικαστικῷ καὶ πολιτικῷ, ἑαυτὴν ἐπιτρέψαι, τί ἂν οἶε σαυτὸν καὶ τὴν πόλιν ὑπὸ σοῦ παθεῖν; ἢ εἴ τινας ἰδίᾳ τῶν πολιτῶν πείσαιμι, ψευδόμενος, ὥς ὄντι οἰκονομικῷ τε καὶ ἐπιμελεῖ, τὰ ἑαυτῶν ἐπιτρέψαι, ἅρ' οὐκ ἂν, πείραν διδούς, ἅμα τε βλαβερός εἴης, καὶ καταγέλαστος φαίνοιο; 39. Ἀλλὰ συντομωτάτη τε καὶ ἀσφαλεστάτη καὶ καλλίστη ὁδός, ὦ Κριτόβουλε, ὅ τι ἂν βούλῃ δοκεῖν ἀγαθὸς εἶναι, τοῦτο καὶ γενέσθαι ἀγαθὸν πειρᾶσθαι. Ὅσαι δ' ἐν ἀνθρώποις ἀρεταὶ λέγονται, σκοπούμενος εὐρήσεις πάσας μαθήσει τε καὶ μελέτη αὐξανομένας. Ἐγὼ μὲν οὖν, ὦ Κριτόβουλε, οὕτως οἶμαι δεῖν θηρᾶν ἡμᾶς· εἰ δὲ σύ πως ἄλλως γιγνώσκεις, δίδασκε. — Καὶ ὁ Κριτόβουλος, Ἀλλ' αἰσχυνοίμην ἂν, ἔφη, ὦ Σώκρατες, ἀντιλέγων τούτοις· οὔτε γὰρ καλὰ οὔτε ἀληθῆ λέγοιμ' ἂν.

C A P. VII.

Καὶ μὴν τὰς ἀπορίας γε τῶν φίλων τὰς μὲν δι' ἄγνοιαν ἐπειρᾶτο γνώμῃ ἀκείσθαι, τὰς δὲ δι' ἔνδειαν, διδάσκων κατὰ δύναμιν ἀλλήλοις ἐπαρκεῖν. ἔρῳ δὲ καὶ ἐν τούτοις ἃ συνοίδα αὐτῶ. Ἀρίσταρχον γὰρ ποτε ὁρῶν σκυθρωπῶς ἔχοντα, — "Εοικας, ἔφη, ὦ Ἀρίσταρχε, βαρέως φέρειν τι. χρηὴ δὲ τοῦ βάρους μεταδιδόναι τοῖς φίλοις· ἴσως γὰρ ἂν τί σε καὶ ἡμεῖς κουφίσαιμεν. — 2. Καὶ ὁ Ἀρίσταρχος, Ἀλλὰ μὴν, ἔφη, ὦ Σώκρατες, ἐν πολλῇ γε εἰμὶ ἀπορία. ἐπεὶ γὰρ ἐστασίασεν ἡ πόλις, πολλῶν φυγόντων ὡς τὸν Πειραιᾶ, συνεληλύθασιν ὡς ἐμὲ καταλελειμμένοι ἀδελφαί τε καὶ ἀδελφιδαῖ καὶ ἀνεψιαὶ τوسαῦται, ὥστ' εἶναι ἐν τῇ οἰκίᾳ τεσσαραςκαίδεκα τοὺς ἐλευθέρους. λαμβάνομεν δὲ οὔτε ἐκ τῆς γῆς οὐδέν· οἱ γὰρ ἐναντίοι κρατοῦσιν αὐτῆς· οὔτε ἀπὸ τῶν οἰκιῶν· ὀλιγανθρωπία γὰρ ἐν τῇ ἄστει γέγονε. τὰ ἐπιπλα δὲ οὐδεὶς ὠνεῖται, οὐδὲ δανείσασθαι οὐδαμόθεν ἐστὶν ἀργύριον, ἀλλὰ πρότερον ἂν τίς μοι δοκεῖ ἐν τῇ ὁδῷ ζητῶν εὔρεῖν, ἢ δανειζόμενος λαβεῖν. Χαλεπὸν μὲν οὖν ἐστίν, ὦ Σώκρατες, τοὺς οἰκείους περιορᾶν ἀπολλυμένους, ἀδύνατον δὲ τοσοῦτους τρέφειν ἐν τοιοῦτοις πράγμασιν. — 3. Ἀκούσας οὖν ταῦτα ὁ Σωκράτης, Τί ποτέ ἐστιν, ἔφη, ὅτι ὁ Κεράμων μὲν πολλοὺς τρέφων, οὐ μόνον ἑαυτῷ τε καὶ τούτοις τὰ ἐπιτήδεια δύναται παρέχειν, ἀλλὰ καὶ περιποιεῖται τосαῦτα, ὥστε καὶ πλουτεῖν· σὺ δὲ πολλοὺς τρέφων δέδοικας, μὴ δι' ἔνδειαν τῶν ἐπιτηδείων ἅπαντες ἀπόλησθε; — "Οτι

νῆ Δί', ἔφη, ὁ μὲν δούλους τρέφει, ἐγὼ δὲ ἔλευθέρους. — 4. Καὶ πότερον, ἔφη, τοὺς παρὰ σοὶ ἔλευθέρους οἷμι βελτίους εἶναι ἢ τοὺς παρὰ Κεράμωνι δούλους; — Ἐγὼ μὲν οἶμαι, ἔφη, τοὺς παρὰ ἐμοὶ ἔλευθέρους. — Οὐκοῦν, ἔφη, αἰσχροὺς τὸν μὲν ἀπὸ τῶν πονηροτέρων εὐπορεῖν, σὲ δὲ πολλῶ βελτίους ἔχοντα ἐν ἀπορίαις εἶναι; — Νῆ Δί', ἔφη· ὁ μὲν γὰρ τεχνίτας τρέφει, ἐγὼ δὲ ἔλευθερίως πεπαιδευμένους. — 5. Ἄρ' οὖν, ἔφη, τεχνῖταί εἰσιν οἱ χρήσιμόν τι ποιεῖν ἐπιστάμενοι; — Μάλιστα γ', ἔφη. — Οὐκοῦν χρήσιμά γ' ἄλφιτα; — Σφόδρα γε. — Τί δ' ἄρτοι; — Οὐδὲν ἦταν. — Τί γάρ; ἔφη, ἱμάτια τε ἀνδρεῖα καὶ γυναικεῖα, καὶ χιτωνίσκοι καὶ χλαμύδες καὶ ἔξωμίδες; — Σφόδρα γ', ἔφη, καὶ πάντα ταῦτα χρήσιμα. — Ἐπειτα, ἔφη, οἱ παρὰ σοὶ τούτων οὐδὲν ἐπιστάνται ποιεῖν; — Πάντα μὲν οὖν, ὥς ἐγῶμαι. — 6. Εἴτ' οὐκ οἶσθα, ὅτι ἅψ' ἐνὸς μὲν τούτων, ἄλφιτοποιῖας, Ναυσικύδης οὐ μόνον ἑαυτὸν τε καὶ τοὺς οἰκέτας τρέφει, ἀλλὰ πρὸς τούτοις καὶ ὅς πολλὰς καὶ βοῦς, καὶ περιποιεῖται τосαῦτα, ὥστε καὶ τῇ πόλει πολλάκις λειτουργεῖν· ἀπὸ δὲ ἄρτοποιῖας Κιριβὰς τὴν τε οἰκίαν πᾶσαν διατρέφει, καὶ ζῆ δαψιλῶς; Δημέας δὲ ὁ Κολυττεὺς ἀπὸ χλαμυδουργίας· Μένων δ' ἀπὸ χλανιδοποιῖας· Μεγαρέων δὲ οἱ πλεῖστοι, ἔφη, ἀπὸ ἔξωμιδοποιῖας διατρέφονται; — Νῆ Δί', ἔφη· οὗτοι μὲν γὰρ ὠνούμενοι βαρβάρους ἀνθρώπους ἔχουσιν, ὥστε ἀναγκάζειν ἐργάζονται, ἃ καλῶς ἔχει· ἐγὼ δ' ἔλευθέρους τε καὶ συγγενεῖς. — 7. Ἐπειτ', ἔφη,

ὅτι ἐλεύθεροί τ' εἰσὶ καὶ συγγενεῖς σοι, οἷε χρῆναι
 αὐτοὺς μηδὲν ἄλλο ποιεῖν, ἢ ἐσθίειν καὶ καθεύδειν;
 πότερον καὶ τῶν ἄλλων ἐλευθέρων τοὺς οὕτω ζῶντας
 ἄμεινον διάγοντας ὁρᾷς, καὶ μᾶλλον εὐδαιμονίζεις, ἢ
 τοὺς ἃ ἐπίστανται χρήσιμα πρὸς τὸν βίον, τούτων
 ἐπιμελομένους; ἢ τὴν μὲν ἀργίαν καὶ τὴν ἀμέλειαν
 αἰσθάνη τοῖς ἀνθρώποις πρὸς τε τὸ μαθεῖν, ἃ
 προσήκει ἐπίστασθαι, καὶ πρὸς τὸ μνημονεύειν, ἃ
 ἂν μάθωσι, καὶ πρὸς τὸ ὑγιαίνειν τε καὶ ἰσχύειν τοῖς
 σώμασι, καὶ πρὸς τὸ κτήσασθαι τε καὶ σῶζειν τὰ
 χρήσιμα πρὸς τὸν βίον ὠφέλιμα ὄντα, τὴν δὲ ἐργα-
 σίαν καὶ τὴν ἐπιμέλειαν οὐδὲν χρήσιμα; 8. Ἐμαθὼν
 δὲ, ἃ φῆς αὐτὰς ἐπίστασθαι, πότερον ὥς οὔτε χρήσιμα
 ὄντα πρὸς τὸν βίον, οὔτε ποιήσουσαι αὐτῶν οὐδέν,
 ἢ τούναντίον, ὥς καὶ ἐπιμεληθησόμεναι τούτων, καὶ
 ὠφεληθησόμεναι ἀπ' αὐτῶν; ποτέρως γὰρ ἂν μᾶλ-
 λον ἄνθρωποι σωφρονοῖεν, ἀργοῦντες, ἢ τῶν χρη-
 σίμων ἐπιμελούμενοι; ποτέρως δ' ἂν δικαιότεροι εἶεν,
 εἰ ἐργάζοιντο, ἢ εἰ ἀργοῦντες βουλευοῖντο περὶ τῶν
 ἐπιτηδείων; 9. Ἀλλὰ καὶ νῦν μὲν, ὥς ἐγὼ οἶμαι, οὔτε
 σὺ ἐκείνας φιλεῖς, οὔτε ἐκεῖναι σέ· σὺ μὲν, ἡγούμε-
 νος αὐτὰς ἐπιζημίους εἶναι σεαυτῷ, ἐκεῖναι δὲ, σὰ
 ὁρῶσαι ἀχθόμενον ἐφ' ἑαυταῖς. ἐκ δὲ τούτων κίνδυ-
 νος, μείζω τε ἀπέχθειαν γίγνεσθαι, καὶ τὴν προγε-
 γονυῖαν χάριν μειοῦσθαι. Ἐὰν δὲ προστατήσης, ὅπως
 ἐνεργοὶ ᾖσι, σὺ μὲν ἐκείνας φιλήσεις, ὁρῶν ὠφελί-
 μους σεαυτῷ οὕσας· ἐκεῖναι δὲ σέ ἀγαπήσουσιν, αἰ-
 σθόμεναι χαίροντά σε αὐταῖς· τῶν δὲ προγεγονυῖων

εὐεργεσιῶν ἡδίων μεμνημένοι, τὴν ἀπ' ἐκείνων χάριν αὐξήσετε, καὶ ἐκ τούτων φιλικώτερόν τε καὶ οἰκειότερον ἀλλήλοις ἔχετε. 10. Εἰ μὲν τοίνυν αἰσχροὺς τι ἔμελλον ἐργάσασθαι, θάνατον ἀντ' αὐτοῦ προαιρειέσθην· νῦν δέ, ἃ μὲν δοκεῖ κάλλιστα καὶ προπωδέστερα γυναικὶ εἶναι, ἐπίστανται, ὥς ἔοικε. πάντες δέ ἃ ἐπίστανται, ῥᾷστά τε καὶ τάχιστα καὶ κάλλιστα καὶ ἡδιστα ἐργάζονται. Μὴ οὖν ὁκνεῖ, ἔφη, ταῦτα εἰσηγεῖσθαι αὐταῖς, ἃ σοί τε λυσιτελεῖ καὶ κέιναις· καὶ, ὥς εἰκός, ἡδέως ὑπακούουσιν. — 11. Ἀλλὰ, νῆ τοὺς Θεοὺς, ἔφη ὁ Ἀρίσταρχος, οὕτω μοι δοκεῖς καλῶς λέγειν, ὦ Σώκρατες, ὥστε πρὸςθεν μὲν οὐ προσιέμην δανείσασθαι, εἰδὼς ὅτι, ἀναλώσας ὃ τι ἂν λάβω, οὐχ ἔξω ἀποδοῦναι· νῦν δέ μοι δοκῶ εἰς ἔργων ἀφορμὴν ὑπομένειν αὐτὸ ποιῆσαι.

12. Ἐκ τούτων δέ ἐπορίσθη μὲν ἀφορμὴ, ἐωνήθη δέ ἔρια· καὶ ἐργαζόμεναι μὲν ἡρίστων, ἐργασάμεναι δέ ἐδείπνουν, ἱλαραὶ δέ ἀντὶ σκυθρωπῶν ἦσαν, καὶ ἀντὶ ὑφορωμένων ἑαυτὰς ἡδέως ἀλλήλας ἑώραν. καὶ αἱ μὲν ὥς κηδεμόνα ἐφίλουν, ὁ δέ ὥς ὠφελίμους ἠγάπα. Τέλος δέ ἐλθὼν πρὸς τὸν Σωκράτην χαίρων διηγείτο ταῦτά τε, καὶ ὅτι αἰτιῶνται αὐτὸν μόνον τῶν ἐν τῇ οἰκίᾳ ἀργὸν ἐσθίειν. 13. Καὶ ὁ Σωκράτης ἔφη· Εἴτα οὐ λέγεις αὐταῖς τὸν τοῦ κυνὸς λόγον; φασὶ γάρ, ὅτε φωνήεντα ἦν τὰ ζῶα, τὴν οὖν πρὸς τὸν δεσπότην εἰπεῖν· Θαυμαστὸν ποιεῖς, ὅς ἡμῖν μὲν ταῖς καὶ ἔρια σοὶ καὶ ἄρνας καὶ τυρὸν παρεχούσαις οὐδὲν δίδως, ὃ τι ἂν μὴ ἐκ τῆς γῆς λάβωμεν· τῷ δέ

κυνί, ὅς οὐδὲν τοιοῦτόν σοι παρέχει, μεταδίδως οὐ-
 περ αὐτὸς ἔχεις σίτου. 14. Τὸν κύνα οὖν ἀκούσαντα
 εἶπεῖν· Ναὶ μὰ Δία· ἐγὼ γάρ εἰμι ὁ καὶ ὑμῶς αὐτὰς
 σώζων, ὥστε μήτε ὑπ' ἀνθρώπων κλέπτεσθαι, μήτε
 ὑπὸ λύκων ἀρπάζεσθαι· ἐπεὶ ὑμεῖς γε, εἰ μὴ ἐγὼ
 προφυλάττοιμι ὑμῶς, οὐδ' ἂν νέμεσθαι δύναισθε,
 φοβούμεναι μὴ ἀπόλησθε. Οὕτω δὴ λέγεται καὶ τὰ
 πρόβατα συγχωρησά, τὸν κύνα προτιμᾶσθαι. Καὶ
 σὺ οὖν ἐκείναις λέγε, ὅτι ἀντὶ κυνὸς εἴ φύλαξ καὶ
 ἐπιμελητὴς, καὶ διὰ σέ οὐδ' ὑφ' ἐνὸς ἀδικούμεναι
 ἀσφαλῶς τε καὶ ἡδέως ἐργαζόμεναι ζῶσιν.

C A P. VIII.

Ἄλλον δὲ ποτε ἀρχαῖον ἐταῖρον διὰ χρόνου ἰδὼν,
 — Πόθεν, ἔφη, Εὐθύρῃ, φαίνῃ; — Ἐπὶ μὲν τὴν
 κατάλυσιν τοῦ πολέμου, ἔφη, ὦ Σώκρατες, ἐκ τῆς
 ἀποδημίας, νυνὶ μέντοι αὐτόθεν. ἐπειδὴ γὰρ ἀφηρέ-
 θημεν τὰ ἐν τῇ ὑπερορίᾳ κτήματα, ἐν δὲ τῇ Ἀττικῇ ὁ
 πατήρ μοι οὐδὲν κατέλιπεν, ἀναγκάζομαι νῦν ἐπιδη-
 μήσας τῷ σώματι ἐργαζόμενος τὰ ἐπιτήδεια πορί-
 ζεσθαι. δοκεῖ δέ μοι τοῦτο κρεῖττον εἶναι, ἢ δεῖσθαί
 τινος ἀνθρώπων, ἄλλως τε καὶ μηδὲν ἔχοντα, ἐφ'
 ὅτῳ ἂν δανειζοίμην. — 2. Καὶ πόσον χρόνον οἶε σοι,
 ἔφη, τὸ σῶμα ἱκανὸν εἶναι μισθοῦ τὰ ἐπιτήδεια ἐρ-
 γάζεσθαι; — Μὰ τὸν Δί', ἔφη, οὐ πολὺν χρόνον. —
 Καὶ μὴν, ἔφη, ὅταν γε πρεσβύτερος γένη, δήλον ὅτι
 δαπάνης μὲν δεήσῃ, μισθὸν δὲ οὐδεὶς σοι θηλήσει
 τῶν τοῦ σώματος ἔργων διδόναι. — Ἀληθῆ λέγεις,

ἔφη. — 3. Οὐκοῦν, ἔφη, κρεῖττον ἐστὶν αὐτόθεν τοῖς τοιοῦτοις τῶν ἔργων ἐπιτίθεσθαι, ἃ καὶ πρεσβυτέρῳ γενομένῳ ἐπαρκέσει, καὶ προσελθόντα τῷ τῶν πλείονα χρήματα κεκτημένῳ, τῷ δεομένῳ τοῦ συνεπιμελησομένου, ἔργων τε ἐπίστατοῦντα καὶ συγκομίζοντα καρπούς καὶ συμφυλάττοντα τὴν οὐσίαν, ὠφελοῦντα ἀντωφελεῖσθαι. — 4. Χαλεπῶς ἂν, ἔφη, ἐγὼ, ὦ Σώκρατες, δουλείαν ὑπομείναιμι. — Καὶ μὴν οἱ γε ἐν ταῖς πόλεσι προστατεύοντες καὶ τῶν δημοσίων ἐπιμελόμενοι οὐ δουλοπρεπέστεροι ἔνεκα τούτου, ἀλλ' ἐλευθεριώτεροι νομίζονται. — 5. Ὅλως μὴν, ἔφη, ὦ Σώκρατες, τὸ ὑπαίτιον εἶναι τινὶ οὐ πάνυ προσέμεται. — Καὶ μὴν, ἔφη, Εὐθρησε, οὐ πάνυ γε ῥᾶδιόν ἐστιν εὐρεῖν ἔργον, ἐφ' ᾧ οὐκ ἂν τις αἰτίαν ἔχοι. χαλεπὸν γὰρ οὕτω τι ποιῆσαι, ὥστε μηδὲν ἁμαρτεῖν, χαλεπὸν δὲ καὶ ἀναμαρτήτως τι ποιήσαντα μὴ ἀγνώμονι κριτῇ περιτρυχεῖν. ἐπεὶ καὶ οἷς νῦν ἐργάζεσθαι φῆς, θανμάζω εἰ ῥᾶδιόν ἐστιν ἀνέγκλητον διαγίνεσθαι. 6. Χρὴ οὖν πειροᾶσθαι τοὺς τε φιλαίτιους φεύγειν, καὶ τοὺς εὐγνώμονας διώκειν· καὶ τῶν πραγμάτων ὅσα μὲν δύνασαι ποιεῖν, ὑπομένειν, ὅσα δὲ μὴ δύνασαι, φυλάττεσθαι· ὃ τι δ' ἂν πράττης, τούτων ὥς κάλλιστα καὶ προθυμότατα ἐπιμελεῖσθαι. οὕτω γὰρ ἂν ἥκιστα μὲν σε οἶμαι ἐν αἰτίᾳ εἶναι, μάλιστα δὲ τῇ ἀπορίᾳ βοήθειαν εὐρεῖν, ῥᾶστα δὲ καὶ ἀκινδυνότατα ἔξῃν καὶ εἰς τὸ γῆρας διαρκέστατα.

CAP. IX.

Οἶδα δὲ ποτε αὐτὸν καὶ Κρίτωνος ἀκούσαντα, ὥς

χαλεπὸν ὁ βίος Ἀθήνησιν· εἴη ἀνδρὶ βουλομένῳ τὰ ἑαυτοῦ πράττειν. Νῦν γάρ, ἔφη, ἐμέ τινες εἰς δίκας ἄγουσιν, οὐχ ὅτι ἀδικοῦνται ὑπ' ἐμοῦ, ἀλλ' ὅτι νομίζουσιν, ἡδίων ἂν με ἀργύριον τελέσαι, ἢ πράγματα ἔχειν. — 2. Καὶ ὁ Σωκράτης, Εἰπέ μοι, ἔφη, ὦ Κρίτων, κύνas δὲ τρέφεις, ἵνα σοι τοὺς λύκους ἀπὸ τῶν προβάτων ἀπερύκωσιν; — Καὶ μάλα, ἔφη· μᾶλλον γάρ μοι λυσιτελεῖ τρέφειν, ἢ μὴ. — Οὐκ ἂν οὖν θρέψαις καὶ ἄνδρα, ὅστις ἐθέλοι τε καὶ δύναιτο σοῦ ἀπερύκειν τοὺς ἐπιχειροῦντας ἀδικεῖν σε; Ἡδέως γ' ἂν, ἔφη, εἰ μὴ φοβοίμην, ὅπως μὴ ἐπ' αὐτόν με τράποιτο. — 3. Τί δ'; ἔφη, οὐχ ὁρᾷς, ὅτι πολλῶ ἡδιόν ἐστι, χαριζόμενον οἷῳ σοὶ ἀνδρὶ ἢ ἀπεχθόμενον ὠφελεῖσθαι; εὖ ἴσθ', ὅτι εἰσὶν ἐνθάδε τῶν τοιούτων ἀνδρῶν, οἳ πάντῃ ἂν φιλοτιμηθεῖεν φίλῳ σοι χρῆσθαι.

4. Καὶ ἐκ τούτων ἀνευρίσκουσιν Ἀρχέδημον, πάντῃ μὲν ἱκανὸν εἰπεῖν τε καὶ πράξαι, πένητα δέ. οὐ γάρ ἦν οἷος ἀπὸ παντός κερδαίνειν, ἀλλὰ, φιλόχρηστός τε καὶ εὐφυνέστερος ὢν, ἀπὸ τῶν συκοφαντῶν λαμβάνειν. Τούτῳ οὖν ὁ Κρίτων, ὁπότε συγκομίζοι ἢ σῖτον ἢ ἔλαιον ἢ οἶνον ἢ ἔρια ἢ ἄλλο τι τῶν ἐν ἀγρῷ γιγνομένων χρησίμων πρὸς τὸν βίον, ἀφελὼν ἔδωκε· καὶ ὁπότε θύοι, ἐκάλει, καὶ τὰ τοιαῦτα πάντα ἐπεμελεῖτο. 5. Νομίσας δὲ ὁ Ἀρχέδημος ἀποστροφὴν οἰ τὸν Κρίτωνος οἶκον, μάλα περιεῖπεν αὐτόν. καὶ εὐθύς τῶν συκοφαντούντων τὸν Κρίτωνα ἀνευρῆκει πολλὰ μὲν ἀδικήματα, πολλοὺς δ' ἐχθρούς, καὶ αὐτῶν τινα προεκαλεῖτο εἰς δίκην δημοσίαν, ἐν ᾗ αὐτόν ἔδει κρι-

θῆναι, ὅτι δεῖ παθεῖν ἢ ἀποτίσαι. 6. Ὁ δὲ, συνειδώς αὐτῷ πολλὰ καὶ πονηρὰ, πάντ' ἐποίει, ὥστε ἀπαλλαγῆναι τοῦ Ἀρχέδημου. Ὁ δὲ Ἀρχέδημος οὐκ ἀπηλλάττετο, ἕως τὸν τε Κρίτωνα ἀφῆκε, καὶ αὐτῷ χρήματα ἔδωκεν. 7. Ἐπεὶ δὲ τοῦτό τε καὶ ἄλλα τοιαῦτα ὁ Ἀρχέδημος διεπράξατο ἤδη, τότε, ὥσπερ, ὅταν νομεὺς ἀγαθὸν κῦνα ἔχῃ, καὶ οἱ ἄλλοι νομεῖς βούλονται πλησίον αὐτοῦ τὰς ἀγέλας ἱστάναι, ἵνα τοῦ κυνὸς ἀπολαύσῃ, οὕτω καὶ τοῦ Κρίτωνος πολλοὶ τῶν φίλων ἐδέοιτο καὶ σφίσι παρέχειν φύλακα τὸν Ἀρχέδημον. 8. Ὁ δὲ Ἀρχέδημος τῷ Κρίτῳ ἡδέως ἐχαρίζετο, καὶ οὐχ ὅτι μόνος, ὁ Κρίτων ἐν ἡσυχίᾳ ἦν, ἀλλὰ καὶ οἱ φίλοι αὐτοῦ. εἰ δὲ τις αὐτῷ τούτων, οἷς ἀπήχθετο, ὀνειδίζοι, ὥς ὑπὸ Κρίτωνος ὠφελούμενος κολακεύει αὐτόν. Πότερον οὖν, ἔφη ὁ Ἀρχέδημος, αἰσχροὺν ἐστὶν εὐεργετούμενον ὑπὸ χρηστῶν ἀνθρώπων καὶ ἀντενεργετοῦντα, τοὺς μὲν τοιοῦτους φίλους ποιεῖσθαι, τοῖς δὲ πονηροῖς διαφέρεισθαι· ἢ τοὺς μὲν καλοὺς καὶ ἀγαθοὺς ἀδικεῖν πειρώμενον ἐχθροὺς ποιεῖσθαι, τοῖς δὲ πονηροῖς συνεργοῦντα πειρᾶσθαι φίλους ποιεῖσθαι, καὶ χρῆσθαι, τούτοις ἀντ' ἐκείνων; Ἐκ δὲ τούτου εἰς τε τῶν Κρίτωνος φίλων Ἀρχέδημος ἦν, καὶ ὑπὸ τῶν ἄλλων Κρίτωνος φίλων ἐτιμᾶτο.

CAP. X.

Οἶδα δὲ καὶ Διοδώρῳ αὐτὸν ἐταίρῳ ὄντι τοιάδε διαλεχθέντα. — Εἰπέ μοι, ἔφη, ὦ Διόδωρε, ἂν τίς σοι τῶν οἰκετῶν ἀποδρᾷ, ἐπιμελῇ ὅπως ἀνακομίῃ;

— 2. Καὶ ἄλλους γε νῆ Δί', ἔφη, παρακαλῶ, σῶστρα
τούτου ἀνακηρύσσων. — Τί γάρ; ἔφη, εἴαν τίς σοι
κάμνη τῶν οἰκετῶν, τούτου ἐπιμελῇ, καὶ παρακαλεῖς
ἰατρούς, ὅπως μὴ ἀποθάνῃ; — Σφόδρα γ', ἔφη.
— Εἰ δέ τίς σοι τῶν γνωρίμων, ἔφη, πολὺ τῶν οἰκε-
τῶν χρησιμώτερος ὢν, κινδυνεύει δι' ἔνδειαν ἀπολέ-
σθαι, οὐκ οἶε σοι ἄξιον εἶναι ἐπιμεληθῆναι, ὅπως
διασωθῇ; 3. Καὶ μὴν οἶσθά γε, ὅτι οὐκ ἀγνώμων
ἐστὶν Ἑρμογένης, αἰσχύνοιτο δ' ἂν, εἰ ὠφελούμενος
ὑπὸ σοῦ μὴ ἀντωφελοίῃ σε. καίτοι τὸ ὑπηρετήν ἐκόν-
τα τε καὶ εὖνουν καὶ παράμονον καὶ τὸ κελεύόμενον
ἱκανὸν ποιεῖν ἔχειν, καὶ μὴ μόνον τὸ κελεύόμενον
ἱκανὸν ὄντα ποιεῖν, ἀλλὰ δυνάμενον καὶ ἀφ' ἑαυτοῦ
χρήσιμον εἶναι, καὶ προνοεῖν καὶ προβουλεύεσθαι,
πολλῶν οἰκετῶν οἶμαι ἀντάξιον εἶναι. 4. Οἱ μέντοι ἀγα-
θοὶ οἰκονόμοι, ὅταν τὸ πολλοῦ ἄξιον μικροῦ ἐξῇ
πρίασθαι, τότε φασὶ δεῖν ὠνεῖσθαι. νῦν δὲ διὰ τὰ
πράγματα εὐωνοτάτους ἐστὶ φίλους ἀγαθοὺς κτήσα-
σθαι. — 5. Καὶ ὁ Διόδωρος, Ἀλλὰ καλῶς γε, ἔφη, λέ-
γεις, ὦ Σώκρατες· καὶ κέλευσον ἐλθεῖν ὥς ἐμέ τὸν
Ἑρμογένην. — Μὰ Δί', ἔφη, οὐκ ἔγωγε· νομίζω
γάρ οὔτε σοὶ κάλλιον εἶναι τὸ καλέσαι ἐκείνον τοῦ
αὐτὸν ἐλθεῖν πρὸς ἐκείνον, οὔτε ἐκείνῳ μεῖζον ἀγαθὸν
τὸπραχθῆναι ταῦτα ἢ σοί. 6. Οὕτω δὴ ὁ Διόδωρος
ᾤχετο πρὸς τὸν Ἑρμογένην· καὶ οὐ πολὺ τελέσας ἐ-
κτήσατο φίλον, ὃς ἔργον εἶχεν σκοπεῖν, ὃ τι ἂν ἢ λέ-
γων ἢ πράττων ὠφελοίῃ τε καὶ εὐφραίνῃ Διόδωρον.

ΞΕΝΟΦΩΝΤΟΣ
ΑΠΟΜΝΗΜΟΝΕΥΜΑΤΩΝ
ΤΡΙΤΟΝ.

CAPVT I.

“Οτι δὲ τοὺς ὀρεγομένους τῶν καλῶν ἐπιμελεῖς ὦν ὀρέγοντο ποιῶν ὠφέλει, νῦν τοῦτο διηγήσομαι. ἀκούσας γὰρ ποτε Διονυσόδωρον εἰς τὴν πόλιν ἦκειν, ἐπαγγελλόμενον στρατηγεῖν διδάξειν, ἔλεξε πρὸς τινὰ τῶν ξυνόντων, ὃν ᾗσθάνετο βουλόμενον τῆς τιμῆς ταύτης ἐν τῇ πόλει τυγχάνειν. 2. Αἰσχρὸν μέντοι, οἱ νεανία, τὸν βουλόμενον ἐν τῇ πόλει στρατηγεῖν, ἐξὸν τοῦτο μαθεῖν, ἀμελῆσαι αὐτοῦ. καὶ δικαίως ἂν οὗτος ὑπὸ τῆς πόλεως ζημιοῖτο πολὺ μᾶλλον, ἢ εἴ τις ἀνδριάντας ἐργολαβοίη, μὴ μεμαθηκὼς ἀνδριαντοποιεῖν. 3. Ὅλης γὰρ τῆς πόλεως ἐν τοῖς πολεμικοῖς κινδύνοις ἐπιτρεπομένης τῷ στρατηγῷ, μεγάλα τὰ τε ἀγαθὰ, κατορθοῦντος αὐτοῦ, καὶ τὰ κακὰ, διαμαρτάνοντος, εἰκὸς γίγνεσθαι. πῶς οὖν οὐκ ἂν δικαίως ὁ τοῦ μὲν μανθάνειν τοῦτο ἀμελῶν, τοῦ δὲ αἵρεθῆναι ἐπιμελούμενος ζημιοῖτο; Τοιαῦτα μὲν δὴ λέγων ἔπεισεν αὐτὸν ἐλθόντα μανθάνειν. 4. Ἐπεὶ δὲ μεμαθηκὼς ἦκε, προσέπαιζεν αὐτῷ λέγων. Οὐ δοκεῖ ὑμῖν, ὦ

ἄνδρες, ὥσπερ Ὅμηρος τὸν Ἀγαμέμνονα γεραρὸν ἔφη εἶναι, καὶ οὕτω ὁδε στρατηγεῖν μαθὼν γεραρώτερος φαίνεσθαι; καὶ γὰρ ὥσπερ ὁ κιθαρίζειν μαθὼν, καὶ μὴ κιθαρίζῃ, κιθαριστὴς ἐστι· καὶ ὁ μαθὼν ἰᾶσθαι, καὶ μὴ ἰατρεύῃ, ὁμῶς ἰατρός ἐστιν· οὕτω καὶ ὁδε ἀπὸ τοῦδε τοῦ χρόνου διατελεῖ στρατηγὸς ὢν, καὶ μὴ μὴδὲς αὐτὸν ἔλῃται. ὁ δὲ μὴ ἐπιστάμενος, οὔτε στρατηγὸς οὔτε ἰατρός ἐστιν, οὐδὲ ἐὰν ὑπὸ πάντων ἀνθρώπων αἵρεσθῇ. — 5. Ἀτὰρ, ἔφη, ἵνα καὶ, ἐὰν ἡμῶν τις ταξιαρχῇ ἢ λοχαγῇ σοι, ἐπιστημονέστεροι τῶν πολεμικῶν ᾖμεν, λέξον ἡμῖν, πόθεν ἥρξατό σε διδάσκειν τὴν στρατηγίαν. — Καὶ ὅς, Ἐκ τοῦ αὐτοῦ, ἔφη, εἰς ὅπερ καὶ ἐτελεύτα· τὰ γὰρ τακτικά ἐμέ γε καὶ ἄλλο οὐδὲν ἐδίδαξεν. — 6. Ἀλλὰ μὲν, ἔφη ὁ Σωκράτης, τοῦτό γε πολλοστὸν μέρος ἐστὶ στρατηγίας. καὶ γὰρ παρασκευαστικὸν τῶν εἰς τὸν πόλεμον τὸν στρατηγὸν εἶναι χρή, καὶ ποριστικὸν τῶν ἐπιτηδείων τοῖς στρατιώταις, καὶ μηχανικόν, καὶ ἐργαστικόν, καὶ ἐπιμελῆ, καὶ καρτερικόν, καὶ ἀρχίνουν, καὶ φιλόφρονά τε καὶ ὤμόν, καὶ ἀπλὺν τε καὶ ἐπιβουλον, καὶ φυλακτικόν τε καὶ κλέπτην, καὶ προετικόν καὶ ἄρπαγα, καὶ φιλόδωρον καὶ πλεονέκτην, καὶ ἀσφαλῆ καὶ ἐπιθετικόν, καὶ ἄλλα πολλὰ καὶ φύσει καὶ ἐπιστήμῃ δεῖ τὸν εὖ στρατηγήσοντα ἔχειν. 7. Καλὸν δὲ καὶ τὸ τακτικὸν εἶναι. πολὺ γὰρ διαφέρει στρατεύμα τεταγμένον ἀτάκτου· ὥσπερ λίθοι τε καὶ πλίνθοι καὶ ξύλα καὶ κέραμος ἀτάκτως μὲν ἐρῶσιμῆνα οὐδὲν χρήσιμά ἐστιν, ἐπειδὴν δὲ ταχθῇ κάτω

μὲν καὶ ἐπιπολῆς τὰ μῆτε σηπόμενα μῆτε τηκόμενα, οἳ τε λίθοι καὶ ὁ κέραμος, ἐν μέσῳ δὲ αἷ τε πλίνθοι καὶ τὰ ξύλα, ὥσπερ ἐν οἰκοδομίᾳ συντίθενται, τότε γίγνεται πολλοῦ ἄξιον κτῆμα οἰκία. — 8. Ἀλλὰ πάννυ, ἔφη ὁ νεανίσκος, ὅμοιον, ὥ Σώκρατες, εἴρηκας. καὶ γὰρ ἐν τῷ πολέμῳ τοὺς τε πρώτους ἀρίστους δεῖ τάττειν καὶ τοὺς τελευταίους, ἐν δὲ μέσῳ τοὺς χειρίστους, ἵνα ὑπὸ μὲν τῶν ἄγωνται, ὑπὸ δὲ αὐτῶν ὠθῶνται. — 9. Εἰ μὲν τοίνυν, ἔφη, καὶ διαγιγνώσκεις σε τοὺς ἀγαθοὺς καὶ τοὺς κακοὺς ἐδίδαξεν· εἰ δὲ μὴ, τί σοι ὄφελος, ὧν ἔμαθες; οὐδὲ γὰρ, εἴ σε ἀργύριον ἐκέλευσε πρῶτον μὲν καὶ τελευταῖον τὸ κάλλιστον τάττειν, ἐν μέσῳ δὲ τὸ χεῖριστον, μὴ διδάξας διαγιγνώσκειν τὸ τε καλὸν καὶ τὸ κίβδηλον, οὐδὲν ἂν σοι ὄφελος ἦν. — Ἀλλὰ, μὰ Δι', ἔφη, οὐκ ἐδίδαξεν· ὥστε αὐτοὺς ἂν ἡμᾶς δέοι τοὺς τε ἀγαθοὺς καὶ τοὺς κακοὺς κρίνειν. — 10. Τί οὖν οὐ σκοποῦμεν, ἔφη, πῶς ἂν αὐτῶν μὴ διαμαρτάνοιμεν; — Βούλομαι, ἔφη ὁ νεανίσκος. — Οὐκοῦν, ἔφη, εἰ μὲν ἀργύριον δέοι ἀρπάζειν, τοὺς φιλαργυρωτάτους πρώτους καθιστάντες, ὀρθῶς ἂν τάττοιμεν; — Ἐμοιγε δοκεῖ. — Τί δέ; τοὺς κινδυνεύειν μέλλοντας, ἄρα τοὺς φιλοτιμοτάτους προτακτέον; — Οὗτοι γοῦν εἰσὶν, ἔφη, οἱ ἕνεκα ἐπαίνου κινδυνεύειν ἐθέλοντες. οὐ τοίνυν οὗτοί γε ἄδηλοι, ἀλλ', ἐπιφανεῖς πανταχοῦ ὄντες, εὐαίρετοι ἂν εἴεν. — 11. Ἀτὰρ, ἔφη, πότερὰ σε τάττειν μόνον ἐδίδαξεν, ἢ καὶ ὅποι καὶ ὅπως χρηστέον ἐκάστω τῶν ταγμάτων; — Οὐ πάννυ,

ἔφη. — Καὶ μὴν πολλὰ γ' ἐστὶ, πρὸς ᾧ οὔτε τάττειν οὔτε ἄγειν ὡσαύτως προσήκει. — Ἀλλὰ μὰ Δί', ἔφη, οὐδὲ διεσαφήνιζε ταῦτα. — Νῆ Δί', ἔφη, πάλιν τοίνυν ἐλθὼν ἐπανερῶτα· ἦν γὰρ ἐπίσθηται, καὶ μὴ ἀναιδὴς ἦ, αἰσχυνέεται, ἀργύριον εἰληφώς, ἐνδεᾶ σε ἀποπέμψασθαι.

C A P. II.

Ἐντυχὼν δὲ ποτε στρατηγεῖν ῥημένῳ τῷ, Τοῦ ἔνεκεν, ἔφη, Ὅμηρον οἶει τὸν Ἀγαμέμνονα προσαγορεῦσαι ποιμένα λαῶν; ἄρα γε ὅτι, ὥσπερ τὸν ποιμένα ἐπιμελεῖσθαι δεῖ, ὅπως σῶαί τε ἔσονται αἱ οἷες, καὶ τὰ ἐπιτήδεια ἔξουσιν, οὕτω καὶ τὸν στρατηγὸν ἐπιμελεῖσθαι δεῖ, ὅπως σῶοί τε οἱ στρατιῶται ἔσονται, καὶ τὰ ἐπιτήδεια ἔξουσι, καὶ οὗ ἕνεκα στρατεύονται, τοῦτο ἔσται; στρατεύονται δὲ, ἵνα κρατοῦντες τῶν πολεμίων εὐδαιμονέστεροί ᾖσιν. 2. Ἡ γὰρ δὴ ποτε οὕτως ἐπῆνεσε τὸν Ἀγαμέμνονα εἰπὼν,

Ἀμφότερον, βασιλεὺς τ' ἀγαθός, κρατερός τ' αἰχμητής;

ἄρα γε ὅτι αἰχμητής τε κρατερός ἂν εἴη, οὐκ εἰ μόνος αὐτὸς εὖ ἀγωνίζοιτο πρὸς τοὺς πολεμίους, ἀλλ' εἰ καὶ παντὶ τῷ στρατοπέδῳ τούτου αἴτιος εἴη; καὶ βασιλεὺς ἀγαθός, οὐκ εἰ μόνον τοῦ ἑαυτοῦ βίου καλῶς προεσθήκοι, ἀλλ' εἰ καὶ ὢν βασιλεῖς, τούτοις εὐδαιμονίας αἴτιος εἴη; 3. Καὶ γὰρ βασιλεὺς αἰρεῖται, οὐχ ἵνα ἑαυτοῦ καλῶς ἐπιμελῇται, ἀλλ' ἵνα καὶ οἱ ἐλόμενοι δι' αὐτὸν εὖ πράττωσι. καὶ

στρατεύονται δὲ πάντες, ἵνα ὁ βίος αὐτοῖς ὥς βέλτιστος ᾗ· καὶ στρατηγούς αἰροῦνται τούτου ἕνεκα, ἵνα πρὸς τοῦτο αὐτοῖς ἡγεμόνες ᾖσι. 4. Δεῖ οὖν τὸν στρατηγοῦντα τοῦτο παρασκευάζειν τοῖς ἐλομένοις αὐτὸν στρατηγόν· καὶ γὰρ οὔτε κάλλιον τούτου ἄλλο ῥάδιον εὐρεῖν, οὔτε αἰσχίον τοῦ ἐναντίου. Καὶ οὕτως ἐπισκοπῶν, τίς εἴη ἀγαθοῦ ἡγεμόνος ἀρετὴ, τὰ μὲν ἄλλα περιήρει, κατέλειπε δὲ τὸ εὐδαίμονας ποιεῖν. ὧν ἂν ᾗγῃται.

CAP. III.

Καὶ ἱππαρχεῖν δὲ τινι ἡρημένῳ οἶδά ποτε αὐτὸν τοιαυδε διαλεχθέντα· — Ἐχοις ἂν, ἔφη, ὦ νεανία, εἰπεῖν ἡμῖν, οἷου ἕνεκα ἐπεθύμησας ἱππαρχεῖν; οὐ γὰρ δὴ τοῦ πρῶτος τῶν ἱππέων ἐλαύνειν· καὶ γὰρ οἱ ἱπποτοξόται τούτου γε ἀξιοῦνται· προελαύνουσι γοῦν καὶ τῶν ἱππάρχων. — Ἀληθῆ λέγεις, ἔφη. — Ἀλλὰ μὴν οὐδὲ τοῦ γνωσθῆναί γε· ἐπεὶ καὶ οἱ μαινόμενοί γε ὑπὸ πάντων γιγνώσκονται. — Ἀληθές, ἔφη, καὶ τοῦτο λέγεις. — 2. Ἀλλ' ἄρα οἷ το ἱππικὸν οἶει τῇ πόλει βέλτιον ἂν ποιήσας παραδοῦναι, καὶ εἴ τις χρεῖα γίγνοιτο ἱππέων, τούτων ἡγούμενος, ἀγαθοῦ τινος αἵτιος γενέσθαι τῇ πόλει; — Καὶ μάλα, ἔφη. — Καὶ ἔστι γε, νῆ Δί', ἔφη ὁ Σωκράτης, καλὸν, ἐὰν δύνῃ ταῦτα ποιῆσαι. Ἡ δὲ ἀρχή που, ἐφ' ἧς ἡρησαι, ἱππων τε καὶ ἀμβρατῶν ἐστιν. — 3. Ἔστι γὰρ οὖν, ἔφη. — Ἴθι δὴ λέξον ἡμῖν πρῶτον τοῦτο, ὅπως διανοῇ τοὺς ἵππους βελ-

τίους ποιῆσαι. — Καὶ ὅς, Ἀλλὰ τοῦτο μὲν, ἔφη, οὐκ ἐμὸν οἶμαι τὸ ἔργον εἶναι, ἀλλὰ ἰδίᾳ ἕκαστον δεῖν τοῦ ἑαυτοῦ ἵππου ἐπιμελεῖσθαι. — 4. Ἐὰν οὖν, ἔφη ὁ Σωκράτης, παρέχωνταί σοι τοὺς ἵππους, οἱ μὲν οὕτω κακόποδας ἢ κακοσκελεῖς ἢ ἀσθενεῖς, οἱ δὲ οὕτως ἀτρόφους, ὥστε μὴ δύνασθαι ἀκολουθεῖν, οἱ δὲ οὕτως ἀναγώγους, ὥστε μὴ μένειν, ὅπου ἂν σὺ τάξης, οἱ δὲ οὕτω λακτιστὰς, ὥστε μηδὲ τάξαι δυνατόν εἶναι, τί σοι τοῦ ἱππικοῦ ὄφελος ἔσται; ἢ πῶς δυνήσῃ τοιούτων ἡγούμενος ἀγαθόν τι ποιῆσαι τὴν πόλιν; — Καὶ ὅς, Ἀλλὰ καλῶς τε λέγεις, ἔφη, καὶ πειράσσομαι τῶν ἵππων εἰς τὸ δυνατόν ἐπιμελεῖσθαι. — 5. Τί δέ; τοὺς ἱππέας οὐκ ἐπιχειρήσεις, ἔφη, βελτίονας ποιῆσαι; — Ἐγώ γε, ἔφη. — Οὐκοῦν πρῶτον μὲν ἀναβατικωτέρους ἐπὶ τοὺς ἵππους ποιήσεις αὐτούς. — Δεῖ γοῦν, ἔφη· καὶ γὰρ, εἴ τις αὐτῶν καταπέσοι, μᾶλλον ἂν οὕτω σώζοιτο. — 6. Τί γάρ; ἔάν που κινδυνεύειν δέῃ, πότερον ἐπάγειν τοὺς πολέμιους ἐπὶ τὴν ἄμμον κελεύσεις, ἢ θάπερ εἰώθατε ἱππεύειν, ἢ πειράσῃ τὰς μελέτας ἐν τοιούτοις ποιῆσθαι χωρίοις, ἐν οἷσι περ οἱ πολέμιοι γίνονται; — Βέλτιον γοῦν, ἔφη. — 7. Τί δέ; τοῦ βάλλειν ὥς πλεῖστον ἀπὸ τῶν ἵππων ἐπιμελείαν τινα ποιήσῃ; — Βέλτιον γοῦν, ἔφη, καὶ τοῦτο. — Θήγειν δὲ τὰς ψυχὰς τῶν ἱππέων καὶ ἐξοργίζειν πρὸς τοὺς πολέμιους, ἄπερ ἀλκιμωτέρους ποιεῖ, διανενόησαι; — Εἰ δὲ μὴ, ἀλλὰ νῦν γε πειράσσομαι, ἔφη. — 8. Ὅπως δέ σοι πείθονται οἱ ἱππεῖς, πεφρόντικώς τι; ἄνευ

γὰρ δὴ τούτου οὔτε ἵππων οὔτε ἵππέων ἀγαθῶν καὶ ἀλκίμων οὐδὲν ὄφελος. — Ἀληθῆ λέγεις, ἔφη· ἀλλὰ πῶς ἂν τις μάλιστα, ὃ Σώκρατες, ἐπὶ τοῦτο αὐτοὺς προτρέψαιτο; — 9. Ἐκεῖνο μὲν δήπου οἶσθαι, ὅτι ἐν παντὶ πράγματι οἱ ἄνθρωποι τούτοις μάλιστα ἐθέλουσι πείθεσθαι, οὓς ἂν ἡγῶνται βελτίστους εἶναι. καὶ γὰρ ἐν νόσῳ ὃν ἂν ἡγῶνται ἱατρικώτατον εἶναι, τούτῳ μάλιστα πείθονται· καὶ ἐν πλοίῳ οἱ πλείοντες, ὃν ἂν κυβερνητικώτατον· καὶ ἐν γεωργίᾳ, ὃν ἂν γεωργικώτατον. — Καὶ μάλα, ἔφη. — Οὐκ οὖν εἰκός, ἔφη, καὶ ἐν ἵπικῃ, ὃς ἂν μάλιστα εἰδὼς φαίνεται ἃ δεῖ ποιεῖν, τούτῳ μάλιστα ἐθέλειν τοὺς ἄλλους πείθεσθαι. — 10. Ἐάνοῦν, ἔφη, ἐγὼ, ὃ Σώκρατες, βέλτιστος ὢν αὐτῶν δῆλος ὢ, ἀρκέσει μοι τοῦτο εἰς τὸ πείθεσθαι αὐτοὺς ἐμοί; — Ἐάν γε πρὸς τούτῳ, ἔφη, διδάξης αὐτοὺς, ὥς τὸ πείθεσθαί σοι κάλλιον τε καὶ σωτηριώτερον αὐτοῖς ἔσται. — Πῶς οὖν, ἔφη, τοῦτο διδάξω; — Πολὺ, νῆ Δί', ἔφη, ῥᾶον, ἢ εἰ σε δεοὶ διδάσκειν, ὥς τὰ κακὰ τῶν ἀγαθῶν ἀμείνω καὶ λυσιτελέστερά ἐστι. — 11. Λέγεις, ἔφη, σὺ, τὸν ἵππαρχον πρὸς τοῖς ἄλλοις ἐπιμελεῖσθαι δεῖν καὶ τοῦ λέγειν δύνασθαι; — Σὺ δ' ὦρ, ἔφη, χρῆναι σιωπῇ ἵππαρχεῖν; ἢ οὐκ ἐντεθύμησαι, ὅτι ὅσα τε νόμῳ μεμαθήκαμεν κάλλιστα ὄντα, δι' ὧν γε ζῆν ἐπιστάμεθα, ταῦτα πάντα διὰ λόγου ἐμάθομεν, καὶ εἴ τι ἄλλο καλὸν μανθάνει τις μάθημα, διὰ λόγου μανθάνει· καὶ οἱ ἄριστα διδάσκοντες μάλιστα λόγῳ χρῶνται, καὶ οἱ τὰ σπουδαιότατα μάλι-

στα ἐπισάμενοι κάλλιςα διαλέγονται; 12. Ἡ τόδε οὐκ ἐντεθύμησαι, ὥς, ὅταν γε χορὸς εἷς ἐκ τῆςδε τῆς πόλεως γίγνηται, ὥσπερ ὁ εἰς Ἀῆλον πεμπόμενος, οὐδεὶς ἄλλοθεν οὐδαμόθεν τούτῳ ἐφάμιλλος γίγνεται, οὐδὲ εὐανδρία ἐν ἄλλῃ πόλει ὁμοία τῇ ἐνθάδε συνάγεται; — Ἀληθῇ λέγεις, ἔφη. — 13. Ἀλλὰ μὴν οὔτε εὐφωνία τοσοῦτον διαφέρουσιν Ἀθηναῖοι τῶν ἄλλων, οὔτε σωματίων μεγέθει καὶ ῥώμῃ, ὅσον φιλοτιμία, ἥπερ μάλιστα παροξύνει πρὸς τὰ καλὰ καὶ ἔντιμα. — 14. Ἀληθὲς, ἔφη, καὶ τοῦτο. — Οὐκοῦν οἶε, ἔφη, καὶ τοῦ ἵππικοῦ τοῦ ἐνθάδε εἴ τις ἐπιμεληθείη, ὥς πολὺ ἂν καὶ τοῦτο διενέγκοιεν τῶν ἄλλων ὅπλων τε καὶ ἵππων παρασκευῇ καὶ εὐταξίᾳ, καὶ τῷ ἐτοίμως κινδυνεύειν πρὸς τοὺς πολεμίους, εἰ νομίσειαν ταῦτα ποιοῦντες ἐπαίνου καὶ τιμῆς τεύξεσθαι; — Εἰκὸς γε, ἔφη. — 15. Μὴ τοίνυν ὁκνεῖ, ἔφη, ἀλλὰ πειρῶ τοὺς ἄνδρας ἐπὶ ταῦτα προτρέπειν, ἀφ' ὧν αὐτὸς τε ὠφελήθησιν, καὶ οἱ ἄλλοι πολῖται διὰ σέ. — Ἀλλὰ, νῆ Δία, πειράσομαι, ἔφη.

CAP. IV.

Ἰδὼν δὲ ποιε Νικομαχίδην ἐξ ἀρχαιρεσιῶν ἀπιόντα, ἤρετο. — Τίνες, ὦ Νικομαχίδη, στρατηγοὶ ἤρηνται; — Καὶ ὅς, Οὐ γάρ, ἔφη, ὦ Σώκρατες, τοιοῦτοὶ εἰσιν Ἀθηναῖοι; ὥστε ἐμὲ μὲν οὐχ εἶλοντο, ὅς ἐκ καταλόγου στρατευόμενος κατατέτριμμαι, καὶ λοχαγῶν, καὶ ταξιαρχῶν, καὶ τραῦματα ὑπὸ τῶν πολεμιῶν τοσαῦτα ἔχων, (ἅμα δὲ τὰς οὐλὰς τῶν

τραυμάτων ἀπογυμνούμενος ἐπεδείκνυνεν) Ἀντισθένην δὲ, ἔφη, εἴλοντο, τὸν οὔτε ὀπλίτην πώποτε στρατευσάμενον, ἐν τε τοῖς ἵππευσιν οὐδὲν περιβλεπτον ποιήσαντα, ἐπιστάμενόν τε ἄλλο οὐδὲν ἢ χρήματα συλλέγειν. — 2. Οὐκοῦν, ἔφη ὁ Σωκράτης, τοῦτο μὲν ἀγαθόν, εἴγε τοῖς στρατιώταις ἱκανὸς ἔσται τὰ ἐπιτήδεια πορίζειν. — Καὶ γὰρ οἱ ἔμποροι, ἔφη ὁ Νικομαχίδης, χρήματα συλλέγειν ἱκανοὶ εἰσιν· ἀλλ' οὐχ ἕνεκα τούτου καὶ στρατηγεῖν δύναιντ' ἄν. — 3. Καὶ ὁ Σωκράτης ἔφη, Ἀλλὰ καὶ φιλόνομικος Ἀντισθένης ἐστίν, ὃ στρατηγῷ προσεῖναι ἐπιτήδειόν ἐστιν. οὐχ ὁρᾷς, ὅτι καὶ ὁσάκις κεχορήγηκε, πᾶσι τοῖς χοροῖς νενίκηκε; — Μὰ Δί', ἔφη ὁ Νικομαχίδης, ἀλλ' οὐδὲν ὁμοίον ἐστὶν χοροῦ τε καὶ στρατεύματος προεστάναι. — 4. Καὶ μὴν, ἔφη ὁ Σωκράτης, οὐδὲ οὐδὲς γε ὁ Ἀντισθένης οὐδὲ χορῶν διδασκαλίας ἔμπειρος ὢν, ὅμως ἐγένετο ἱκανὸς εὐρεῖν τοὺς κρατίστους ταῦτα. — Καὶ ἐν τῇ στρατιᾷ οὖν, ἔφη ὁ Νικομαχίδης, ἄλλους μὲν εὐρήσει τοὺς τάξοντας ἂν θ' ἑαυτοῦ, ἄλλους δὲ τοὺς μάχομένους. — 5. Οὐκοῦν, ἔφη ὁ Σωκράτης, ἐάν γε καὶ ἐν τοῖς πολεμικοῖς τοὺς κρατίστους, ὥσπερ ἐν τοῖς χορικοῖς, ἐξευρίσκη τε καὶ προαιρηῇται, εἰκότως ἂν καὶ τούτου νικηφόρος εἴη· καὶ δαπανᾷν δ' αὐτὸν εἰκὸς μᾶλλον ἂν ἐθέλειν εἰς τὴν ξὺν ὅλῃ τῇ πόλει τῶν πολεμικῶν νίκην, ἢ εἰς τὴν ξὺν τῇ φυλῇ τῶν χορικῶν. — 6. Λέγεις σὺ, ἔφη, ὦ Σώκρατες, ὥς τοῦ αὐτοῦ ἀνδρός ἐστι χορηγεῖν τε καλῶς καὶ στηατηγεῖν. — Λέγω ἔγωγ', ἔφη, ὥς,

ὅτου ἂν τις προστατεύῃ, εἰὼν γινώσκη τε ὧν δεῖ,
 καὶ ταῦτα πορίζεσθαι δύνηται, ἀγαθὸς ἂν εἴη προ-
 σιότης, εἴτε χοροῦ εἴτε οἴκου εἴτε πόλεως εἴτε στρα-
 τεύματος προστατεύοι. — 7. Καὶ ὁ Νικομαχίδης, Μὰ
 Δί', ἔφη, ὦ Σώκρατες, οὐκ ἂν ποτε ὄμην ἐγὼ σου
 ἀκοῦσαι, ὥς ἀγαθοὶ οἰκονόμοι ἀγαθοὶ στρατηγοὶ
 ἂν εἶεν. — Ἴθι δὴ, ἔφη, ἐξετάσωμεν τὰ ἔργα ἑκα-
 τέρου αὐτῶν, ἵνα εἰδῶμεν, πότερον τὰ αὐτὰ ἐστίν,
 ἢ διαφέρει τι. — 8. Πάνυ γε, ἔφη. — Οὐκοῦν, ἔφη,
 τὸ μὲν τοὺς ἀρχομένους κατηκούς τε καὶ εὐπειθεῖς
 ἑαυτοῖς παρασκευάζειν, ἀμφοτέρων ἐστὶν ἔργον; —
 Καὶ μάλα, ἔφη. — Τί δέ; τὸ προσταττεῖν ἑκάστοις
 τὰ ἐπιτήδεια πράττειν; — Καὶ τοῦτο, ἔφη. —
 Καὶ μὴν καὶ τὸ τοὺς κακοὺς κολάζειν, καὶ τοὺς
 ἀγαθοὺς τιμᾶν, ἀμφοτέροις οἶμαι προσήκειν. —
 9. Πάνυ μὲν οὖν, ἔφη. — Τὸ δὲ τοὺς ὑπηκόους εὐμε-
 νεῖς ποιεῖσθαι, πῶς οὐ καλὸν ἀμφοτέροις; — Καὶ
 τοῦτ', ἔφη. — Συμμάχους δὲ καὶ βοηθοὺς προσά-
 γεσθαι, δοκεῖ σοι συμφέρειν ἀμφοτέροις, ἢ οὐ; —
 Πάνυ μὲν οὖν, ἔφη. — Ἀλλὰ φυλακτικούς τῶν ὄν-
 των οὐκ ἀμφοτέρους εἶναι προσήκει; — Σφόδρα γ',
 ἔφη. — Οὐκοῦν καὶ ἐπιμελεῖς καὶ φιλοπόνους ἀμ-
 φοτέροισιν εἶναι προσήκει περὶ τὰ αὐτῶν ἔργα. —
 10. Ταῦτα μὲν οὖν, ἔφη, πάντα ὁμοίως ἀμφοτέρων
 ἐστίν· ἀλλὰ τὸ μάχεσθαι οὐκέτι ἀμφοτέρων. — Ἀλλ'
 ἐχθροὶ γέ τοι ἀμφοτέροις γίνονται; — Καὶ μάλα,
 ἔφη, τοῦτό γε. — Οὐκοῦν τὸ περιγενέσθαι τούτων
 ἀμφοτέροις συμφέρειν, — 11. Πάνυ γε, ἔφη· ἀλλ' ἐκεῖ-

νο παριείς, ἂν δέη μάχεσθαι, τί ὠφελήσῃ ἢ οἰκονομική; — Ἐνταῦθα δῆπου καὶ πλεῖστον, ἔφη· ὁ γὰρ ἄγαθος οἰκονόμος, εἰδὼς ὅτι οὐδὲν οὕτω λυσιτελές τε καὶ κερδαλέον ἐστὶν, ὥς τὸ μαχόμενον τοὺς πολεμίους νικᾶν, οὐδὲ οὕτως ἄλυσιτελές τε καὶ ζημιῶδες, ὥς τὸ ἡττᾶσθαι, προθύμως μὲν τὰ πρὸς τὸ νικᾶν συμφέροντα ζητήσῃ καὶ παρασκευάζεται, ἐπιμελῶς δὲ τὰ πρὸς τὸ ἡττᾶσθαι φέροντα σκέπεται καὶ φυλάσσεται, ἐνεργῶς δ', ἂν τὴν παρασκευὴν ὁρᾷ νικητικὴν οὖσαν, μαχεῖται, οὐχ ἥκιστα δὲ τούτων, εἰάν ἀπαράσκευος ᾖ, φυλάσσεται συνάπτειν μάχην.

12. Μὴ καταφρόνει, ἔφη, ὦ Νικομαχίδη, τῶν οἰκονομικῶν ἀνδρῶν· ἡ γὰρ τῶν ἰδίων ἐπιμέλεια πλήθει μόνον διαφέρει τῆς τῶν κοινῶν, τὰ δὲ ἄλλα παραπλήσια ἔχει· τὸ δὲ μέγιστον, ὅτι οὔτε ἄνευ ἀνθρώπων οὐδετέρα γίγνεται, οὔτε δι' ἄλλων μὲν ἀνθρώπων τὰ ἴδια πράττεται, δι' ἄλλων δὲ τὰ κοινά· οὐ γὰρ ἄλλοις τισὶν ἀνθρώποις οἱ τῶν κοινῶν ἐπιμελόμενοι χρῶνται, ἢ οἷς περ οἱ τὰ ἴδια οἰκονομοῦντες· οἷς οἱ ἐπιστάμενοι χρῆσθαι, καὶ τὰ ἴδια καὶ τὰ κοινὰ καλῶς πράττουσιν· οἱ δὲ μὴ ἐπιστάμενοι, ἀμφοτέρωθι πλημμελοῦσιν.

CAP. V.

Περικλεῖ δέ ποτε, τῷ τοῦ πάνυ Περικλέους νύμφῃ, διαλεγόμενος, — Ἐγὼ τοι, ἔφη, ὦ Περικλείς, ἐλπίδα ἔχω, σοῦ στρατηγήσαντος ἀμείνω τε καὶ ἐνδοξοτέραν τὴν πόλιν εἰς τὰ πολεμικά ἔσεσθαι, καὶ τῶν

πολεμίῳ κρατήσῃν. Καὶ ὁ Περικλῆς, — Βουλοί-
 μην ἄν, ἔφη, ὦ Σώκρατες, ἃ λέγεις· ὅπως δὲ ταῦ-
 τα γένοιτ' ἄν, οὐ δύναμαι γνῶναι. — Βούλει οὖν,
 ἔφη ὁ Σωκράτης, διαλογιζόμενοι περὶ αὐτῶν ἐπισκο-
 πῶμεν, ὅπου ἤδη τὸ δυνατόν ἐστίν; — Βούλομαι,
 ἔφη. — 2. Οὐκοῦν οἴσθα, ἔφη, ὅτι πλήθει μὲν οὐδὲν
 μείους εἰσὶν Ἀθηναῖοι Βοιωτῶν; — Οἶδα γάρ, ἔφη.
 — Σώματα δὲ ἀγαθὰ καὶ καλὰ πότερον ἐκ Βοιω-
 τῶν οἶε πλείω ἄν ἐκλεχθῆναι, ἢ ἐξ Ἀθηναίων; —
 Οὐδὲ ταύτῃ μοι δοκοῦσι λείπεσθαι. — Εὐμενεστέ-
 ρους δὲ ποτέρους ἑαυτοῖς εἶναι νομίζεις; — Ἀθη-
 ναίους ἔγωγε· Βοιωτῶν μὲν γὰρ πολλοὶ, πλεονεκτού-
 μενοι ὑπὸ Θηβαίων, δυσμενῶς αὐτοῖς ἔχουσιν· Ἀθή-
 νησι δὲ οὐδὲν ὁρῶ τοιοῦτον. — 3. Ἀλλὰ μὴν φιλοτι-
 μότατοί γε καὶ φιλοφρονέστατοι πάντων εἰσὶν· ἅπερ
 οὐχ ἥκιστα παροξύνει κινδυνεύειν ὑπὲρ εὐδοξίας τε
 καὶ πατρίδος. — Οὐδὲ ἐν τούτοις Ἀθηναῖοι μεμ-
 πτοί. — Καὶ μὴν προγόνων γε καλὰ ἔργα οὐκ ἔστιν
 οἷς μείζω καὶ πλείω ὑπάρχει ἢ Ἀθηναίοις· ὧ πολλοὶ
 ἐπαιρόμενοι προτιρέπονται τε ἀρετῆς ἐπιμελεῖσθαι,
 καὶ ἄλκιμοι γίνεσθαι. — 4. Ταῦτα μὲν ἀληθῆ λέ-
 γεις πάντα, ὦ Σώκρατες· ἀλλ' ὁρᾷς ὅτι, ἀφ' οὗ
 ἢ τε σὺν Τολμίδῃ τῶν χιλίων ἐν Λεβαθεῖα συμφορὰ
 ἐγένετο καὶ ἡ μεθ' Ἰπποκράτους ἐπὶ Ἀηλῷ, ἐκ
 τούτων τεταπείνωται μὲν ἢ τῶν Ἀθηναίων δόξα πρὸς
 τοὺς Βοιωτοὺς, ἐπῆρται δὲ τὸ τῶν Θηβαίων φρόνη-
 μα πρὸς τοὺς Ἀθηναίους· ὥστε Βοιωτοὶ μὲν, οἱ
 πρόσθεν οὐδ' ἐν τῇ ἑαυτῶν τολμῶντες Ἀθηναίους

ἄνευ Λακεδαιμονίων τε καὶ τῶν ἄλλων Πελοποννη-
σίων ἀντιτάττεσθαι, νῦν ἀπειλοῦσιν αὐτοὶ καθ' αὐ-
τοὺς ἐμβαλεῖν εἰς τὴν Ἀττικὴν· Ἀθηναῖοι δὲ, οἱ
πρότερον, ὅτε Βοιωτοὶ μόνοι ἐγένοντο, πορθοῦντες
τὴν Βοιωτίαν, φοβοῦνται, μὴ Βοιωτοὶ δηώσωσι τὴν
Ἀττικὴν. — 5. Καὶ ὁ Σωκράτης, Ἄλλ' αἰσθάνομαι μὲν,
ἔφη, ταῦτα οὕτως ἔχοντα· δοκεῖ δέ μοι ἀνδρὶ ἀγα-
θῷ ἄρχοντι νῦν εὐαρεστοτέρως διακεῖσθαι ἢ πόλις.
τὸ μὲν γὰρ θάρσος ἀμέλειάν τε καὶ ῥαθυμίαν καὶ
ἀπειθειαν ἐμβάλλει, ὁ δὲ φόβος προσεκτικωτέρους
τε καὶ εὐπειθεστέρους καὶ εὐτακτοτέρους ποιεῖ. 6. Τε-
κμήραιο δ' ἂν τοῦτο καὶ ἀπὸ τῶν ἐν ταῖς ναυσίν.
ὅταν μὲν γὰρ δήπου μηδὲν φοβῶνται, μεστοὶ εἰσιν
ἀταξίας· ἔστ' ἂν δὲ ἢ χειμῶνα ἢ πολεμίους δείσωσιν,
οὐ μόνον τὰ κελευόμενα πάντα ποιοῦσιν, ἀλλὰ καὶ
σιγῶσι καραδοκοῦντες τὰ προσταχθισόμενα, ὥσπερ
χορευταί. — 7. Ἀλλὰ μὴν, ἔφη ὁ Περικλῆς, εἴγε νῦν
μάλιστα πείθονται, ὥρα ἂν εἴη λέγειν, πῶς ἂν αὐ-
τοὺς προτρεψαίμεθα πάλιν ἀνερασθῆναι τῆς ἀρχαίας
ἀρετῆς τε καὶ εὐκλείας καὶ εὐδαιμονίας. — 8. Οὐκοῦν,
ἔφη ὁ Σωκράτης, εἰ μὲν ἐβουλόμεθα χρημάτων αὐ-
τοῖς, ὧν οἱ ἄλλοι εἶχον, ἀντιποιεῖσθαι, ἀποδει-
κνύντες αὐτοῖς ταῦτα πατρῴα τε ὄντα καὶ προσή-
κοντα, μάλιστα ἂν οὕτως αὐτοὺς ἐξορμῶμεν ἀντέ-
χεσθαι τούτων· ἐπεὶ δὲ τοῦ μετ' ἀρετῆς πρωτεύειν
αὐτοὺς ἐπιμελεῖσθαι βουλόμεθα, τοῦτ' αὖ δεικτέον
ἐκ παλαιοῦ μάλιστα προσῆκον αὐτοῖς· καὶ ὥς, τού-
του ἐπιμελόμενοι, πάντων ἂν εἶεν κράτιστοι. —

9. Πῶς οὖν ἂν τοῦτο διδάσκοιμεν; — Οἶμαι μὲν, εἰ τοὺς γε παλαιοτάτους, ὧν ἀκούομεν, προγόνους αὐτῶν ἀναμνησκόιμεν αὐτοὺς ἀκηκούτας ἀρίστους γεγονέναι. — 10. Ἄρα λέγεις τὴν τῶν Θεῶν κρίσιν, ἣν οἱ περὶ Κέκροπα δι' ἀρετὴν ἔκριναν; — Λέγω γάρ, καὶ τὴν Ἐρεχθέως γε τροφὴν καὶ γένεσιν, καὶ τὸν πόλεμον τὸν ἐπ' ἐκείνου γενόμενον πρὸς τοὺς ἐκ τῆς ἑχομένης ἡπείρου πάσης, καὶ τὸν ἐφ' Ἡρακλείδων πρὸς τοὺς ἐν Πελοποννήσῳ, καὶ πάντας τοὺς ἐπὶ Θησέως πολεμηθέντας, ἐν οἷς πᾶσιν ἐκεῖνοι δῆλοι γεγόνασι τῶν καθ' ἑαυτοὺς ἀνθρώπων ἀριστεύσαντες. 11. Εἰ δὲ βούλει, ἃ ὕστερον οἱ ἐκείνων μὲν ἀπόγονοι, οὐ πολὺ δὲ πρὸ ἡμῶν γεγονότες, ἔπραξαν, τὰ μὲν αὐτοὶ καθ' ἑαυτοὺς ἀγωνιζόμενοι πρὸς τοὺς κυριεύοντας τῆς τῆς Ἀσίας πάσης καὶ τῆς Εὐρώπης μέχρι Μακεδονίας, καὶ πλείστην τῶν προγεγονότων δύναμιν καὶ ἀφορμὴν κεκτημένους, καὶ μέγιστα ἔργα κατειργασμένους, τὰ δὲ καὶ μετὰ Πελοποννησίων ἀριστεύοντες καὶ κατὰ γῆν καὶ κατὰ θάλατταν· οἱ δὲ καὶ λέγονται πολὺ διενεγκεῖν τῶν καθ' ἑαυτοὺς ἀνθρώπων. — Λέγονται γάρ, ἔφη. — 12. Τοιγαροῦν πολλῶν μὲν μεταναστιάσεων ἐν τῇ Ἑλλάδι γεγονυῶν, διέμειναν ἐν τῇ ἑαυτῶν· πολλοὶ δὲ ὑπὲρ δικαίων ἀντιλέγοντες ἐπέτρεπον ἐκείνοις· πολλοὶ δὲ, ὑπὸ κρειττόνων ὑβριζόμενοι, κατέφευγον πρὸς ἐκείνους. — 13. Καὶ ὁ Περικλῆς, Καὶ Θανυμάζω γε, ἔφη, ὦ Σώκρατες, ἡ πόλις ὅπως ποιεῖ ἐπὶ τὸ χεῖρον ἔκλινεν. — Ἐγὼ μὲν οἶμαι, ἔφη ὁ Σωκράτης, ὥσπερ καὶ ἀθληταὶ τινας διὰ τὸ πολὺ ὑπερ-

ενεγκεῖν καὶ κρατιστεῦσαι καταρῶα θυμήσαντες ὅστε-
 ρίζουσι τῶν ἀντιπάλων, οὕτω καὶ Ἀθηναίους πολὺ
 διενεγκόντας ἀμελῆσαι ἑαυτῶν, καὶ διὰ τοῦτο χεῖρους
 γεγονέναι. — 14. Νῦν οὖν, ἔφη, τί ἂν ποιοῦντες ἀνα-
 λάβοιεν τὴν ἀρχαίαν ἀρετὴν; — Καὶ ὁ Σωκράτης,
 Οὐδὲν ἀπόκρυφον δοκεῖ μοι εἶναι· ἀλλ' εἰ μὲν, ἔξευ-
 ρόντες τὰ τῶν προγόνων ἐπιτηδεύματα, μηδὲν χεῖρον
 ἐκείνων ἐπιτηδεύοιεν, οὐδὲν ἂν χεῖρους ἐκείνων γενέ-
 σθαι· εἰ δὲ μὴ, τοὺς γε νῦν πρωτεύοντας μιμούμε-
 νοι, καὶ τούτοις τὰ αὐτὰ ἐπιτηδεύοντες, ὁμοίως μὲν
 τοῖς αὐτοῖς χρώμενοι, οὐδὲν ἂν χεῖρους ἐκείνων εἶεν·
 εἰ δ' ἐπιμελέστερον, καὶ βελτίους. — 15. Λέγεις, ἔφη,
 πόρρω που εἶναι τῇ πόλει τὴν καλοκἀγαθίαν. πότε
 γὰρ οὕτως Ἀθηναῖοι, ὥσπερ Λακεδαιμόνιοι, ἢ πρε-
 βυτέρους αἰδέσονται; οἱ ἀπὸ τῶν πατέρων ἀρχον-
 ται καταφρονεῖν τῶν γεραίτέρων· ἢ σωμασκήσουσιν
 οὕτως; οἱ οὐ μόνον αὐτοὶ εὐεξίας ἀμελοῦσιν, ἀλλὰ
 καὶ τῶν ἐπιμελουμένων καταγελῶσι. 16. Πότε δὲ οὕτω
 πείσονται τοῖς ἀρχουσιν; οἱ καὶ ἀγάλλονται ἐπὶ τῷ
 καταφρονεῖν τῶν ἀρχόντων· ἢ πότε οὕτως ὁμονοή-
 σουσιν; οἱ γε, ἀντὶ μὲν τοῦ συνεργεῖν ἑαυτοῖς τὰ
 συμφέροντα, ἐπηρεάζουσιν ἀλλήλοις, καὶ φθοροῦσιν
 ἑαυτοῖς μᾶλλον ἢ τοῖς ἄλλοις ἀνθρώποις. μάλιστα δὲ
 πάντων ἐν τε ταῖς ἰδίαις συνόδοις καὶ ταῖς κοιναῖς
 διαφέρονται, καὶ πλείστας δίκας ἀλλήλοις δικάζον-
 ται, καὶ προαιροῦνται μᾶλλον οὕτω κερδαίνειν ἀπ' ἑ-
 ἀλλήλων ἢ συνωφελοῦντες αὐτούς· τοῖς δὲ κοινοῖς
 ὥσπερ ἄλλοτρίοις χρώμενοι, περὶ τούτων αὐτὸ μάχον-

ταί, καὶ ταῖς εἰς τὰ τοιαῦτα δυνάμεσι μάλιστα χαίρουσιν. 17. Ἐξ ὧν πολλή μὲν ἀπειρία καὶ κακία τῇ πόλει ἐμφύεται, πολλή δὲ ἔχθρα καὶ μῖσος ἀλλήλων τοῖς πολίταις ἐγγίγνεται, δι' ἧς ἔγωγε μάλα φοβοῦμαι ἅτι, μὴ τι μείζον, ἢ ὥστε φέρειν δύνασθαι, κακὸν τῇ πόλει συμβῇ. — 18. Μηδαμῶς, ἔφη ὁ Σωκράτης, ὦ Περικλείς, οὕτως ἡγοῦ ἀνηκέστω πονηρίᾳ νοσεῖν Ἀθηναίους. οὐχ ὁρᾷς, ὥς εὐτακτοὶ μὲν εἰσιν ἐν τοῖς νευτικοῖς, εὐτάκτως δ' ἐν τοῖς γυμνικοῖς ἀγῶσι πείθονται τοῖς ἐπιστάταις, οὐδενῶν δὲ καταδεέστερον ἐν τοῖς χοροῖς ὑπηρετοῦσι τοῖς διδασκάλοις; — 19. Τοῦτο γάρ τοι, ἔφη, καὶ θαυμαστὸν ἐστὶ, τὸ τοὺς μὲν τοιοῦτους πειθαρχεῖν τοῖς ἐφεστῶσι, τοὺς δὲ ὀπλίτας καὶ τοὺς ἵππεῖς, οἳ δοκοῦσι καλοκἀγαθία προκεκρίσθαι τῶν πολιτῶν, ἀπειθεστάτους εἶναι πάντων. — 20. Καὶ ὁ Σωκράτης ἔφη, Ἡ δὲ ἐν Ἀρείῳ πάγῳ βουλή, ὦ Περικλείς, οὐκ ἐκ τῶν δεδοκιμασμένων καθίσταται; — Καὶ μάλα, ἔφη. — Οἶσθα οὖν τινας, ἔφη, κάλλιον ἢ νομιμώτερον ἢ σευνότερον ἢ δικαιότερον τάς τε δίκας δικάζοντας καὶ τᾶλλα πάντα πράττοντας; — Οὐ μέφομαι, ἔφη, τούτοις. — Οὐ τοίνυν, ἔφη, δεῖ ἀθυμεῖν, ὥς οὐκ εὐτάκτων ὄντων Ἀθηναίων. — 21. Καὶ μὴν ἐν γε τοῖς στρατιωτικοῖς, ἔφη, ἔνθα μάλιστα δεῖ σωφρονεῖν τε καὶ εὐτακτεῖν καὶ πειθαρχεῖν, οὐδενὶ τούτων προσέχουσιν. — Ἴσως γάρ, ἔφη ὁ Σωκράτης, ἐν τούτοις οἳ ἥκιστα ἐπιστάμενοι ἄρχουσιν αὐτῶν. οὐχ ὁρᾷς, ὅτι κιθαριστῶν μὲν καὶ χορευτῶν καὶ ὀρχηστῶν οὐδὲ εἰς ἐπιχειρεῖ ἄρχειν

μὴ ἐπιστάμενος, οὐδὲ παλαιστῶν οὐδὲ παγκρατια-
 στῶν; ἀλλὰ πάντες, ὅσοι τούτων ἄρχουσιν, ἔχουσι
 δεῖξαι, ὁπόθεν ἔμαθον ταῦτα, ἐφ' οἷς ἐφesiᾶσι.
 τῶν δὲ στρατηγῶν οἱ πλείστοι αὐτοσχεδιάζουσιν. 22. Οἱ
 μέντοι σέ γε τοιοῦτον ἐγὼ νομίζω εἶναι, ἀλλ' οἶμαί
 σε οὐδὲν ἥτιον ἔχειν εἰπεῖν, ὁπότε στρατηγεῖν ἢ
 ὁπότε παλαίειν ἤρξω μανθάνειν. καὶ πολλὰ μὲν οἶ-
 μαί σε τῶν πατρῶων στρατηγημάτων παρεληφῶτα
 διασώζειν, πολλὰ δὲ πανταχόθεν συνενηνοχέαι,
 ὁπόθεν οἶόν τε ἦν μαθεῖν τι ὠφελίμον εἰς στρατη-
 γίαν. 23. Οἶμαι δὲ σε πολλὰ μεριμνᾶν, ὅπως μὴ λάθῃς
 σεαυτὸν ἀγνοῶν τι τῶν εἰς στρατηγίαν ὠφελίμων.
 καὶ ἂν τι τοιοῦτον αἴσθῃ σεαυτὸν μὴ εἰδότα, ζητεῖν
 τοὺς ἐπισταμένους ταῦτα, οὔτε δώρων οὔτε χαρίτων
 φειδόμενον, ὅπως μάθῃς παρ' αὐτῶν ἢ μὴ ἐπίστα-
 σαι, καὶ συνεργοὺς ἀγαθοὺς ἔχῃς. — 24. Καὶ ὁ Περι-
 κλῆς, Οὐ λανθάνεις με, ὦ Σώκρατες, ἔφη, ὅτι
 οὐδ' οἰόμενός με τούτων ἐπιμελεῖσθαι ταῦτα λέγεις,
 ἀλλ' ἐγχειρῶν με διδάσκειν, ὅτι τὸν μέλλοντα στρα-
 τηγεῖν τούτων ἀπάντων ἐπιμελεῖσθαι δεῖ. ὁμολογῶ
 μέντοι καὶ γὰρ σοὶ ταῦτα. — 25. Τοῦτο δ', ἔφη, ὦ Περι-
 κλεις, κατανενόηκας, ὅτι πρόκειται τῆς χώρας ἡμῶν
 ὄρη μεγάλα, καθήκοντα ἐπὶ τὴν Βοιωτίαν, δι' ὧν εἰς
 τὴν χώραν εἰσοδοὶ στεναί τε καὶ προσάντεις εἰσὶ, καὶ
 ὅτι μέση διέζωσται ὄρεσιν ἐρυμνοῖς; — Καὶ μάλα,
 ἔφη. — 26. Τί δέ; σὺ ἐκείνο ἀκήκοας, ὅτι Μυσοὶ καὶ
 Πισίδαι ἐν τῇ βασιλέως χώρᾳ κατέχοντες ἐρυμνὰ πᾶ-
 νυ χωρία, καὶ κούφως ὠπλισμένοι, δύνανται πολλὰ

μὲν τὴν βασιλέως χώραν καταθέοντες κακοποιεῖν, αὐτοῖς δὲ ζῆν ἐλεύθεροι; — Καὶ τοῦτό γε, ἔφη, ἀκούω. — 27. Ἀθηναίους δ' οὐκ ἂν οἶει, ἔφη, μέχρι τῆς ἐλαφροῦς ἡλικίας ὠπλισμένους κουφοτέροις ὄπλοις, καὶ τὰ προκείμενα τῆς χώρας ὄρη κατέχοντας, βλαβεροὺς μὲν τοῖς πολεμίοις εἶναι, μεγάλην δὲ προβολὴν τοῖς πολίταις τῆς χώρας κατεσκευάσθαι; — Καὶ ὁ Περικλῆς, Πάντ' οἶμαι, ἔφη, ὧ Σώκρατες, καὶ ταῦτα χρήσιμα εἶναι. — 28. Εἰ τοίνυν, ἔφη ὁ Σωκράτης, ἀρέσκει σοι ταῦτα, ἐπιχείρει αὐτοῖς, ὧ ἄριστε· ὅτι μὲν γὰρ ἂν τούτων καταπράξης, καὶ σοὶ καλὸν ἔσται καὶ τῇ πόλει ἀγαθόν· ἐὰν δέ τι ἀδυνατῆς, οὔτε τὴν πόλιν βλάψεις οὔτε σαυτὸν καταισχυνεῖς.

C A P. VI.

Γλαῦκωνα δὲ τὸν Ἀρίστωνος, (ὅτ' ἐπεχείρει δημογορεῖν, ἐπιθυμῶν προστατεύειν τῆς πόλεως, οὐδέπω εἴκοσιν ἔτη γεγονώς,) ὄντων ἄλλων οἰκείων καὶ φίλων, οὐδεὶς ἠδύνατο παῦσαι ἐλκόμενόν τε ἀπὸ τοῦ βήματος καὶ καταγέλαστον ὄντα· Σωκράτης δὲ, εὖνους ὢν αὐτῷ διὰ τε Χαρμίδην τὸν Γλαῦκωνος καὶ διὰ Πλάτωνα, μόνος ἔπαυσεν. 2. Ἐντυχὼν γὰρ αὐτῷ, πρῶτον μὲν εἰς τὸ ἐθελῆσαι ἀκούειν τοιάδε λέξας, κατέσχευεν. — Ω Γλαῦκων, ἔφη, προστατεύειν ἡμῖν διανενόησαι τῆς πόλεως; Ἐγώ, ἔφη, ὧ Σώκρατες. — Νὴ Δί' ἔφη· καλὸν γὰρ, εἶπερ τι καὶ ἄλλο τῶν ἐν ἀνθρώποις· δῆλον γὰρ, ὅτι, ἐὰν τοῦτο διαπράξῃ, δυνατὸς μὲν ἔσῃ αὐτὸς τυγχάνειν ὅτου ἂν

ἐπιθυμῆς, ἱκανὸς δὲ τοὺς φίλους ὠφελεῖν, ἐπαρεῖς δὲ τὸν πατρῷον οἶκον, αὐξήσεις δὲ τὴν πατρίδα, ὀνομαστός δ' ἔσῃ πρῶτον μὲν ἐν τῇ πόλει, ἔπειτα δ' ἐν τῇ Ἑλλάδι, ἴσως δὲ ὥσπερ Θεμιστοκλῆς καὶ ἐν τοῖς βαρβάροις· ὅπου δ' ἂν ᾖς, πανταχοῦ περίβλεπτος ἔσῃ. 3. Ταῦτ' οὖν ἀκούων ὁ Γλαύκων ἐμεγαλύνετο, καὶ ἡδέως παρέμενε. Μετὰ δὲ ταῦτα ὁ Σωκράτης, — Οὐκοῦν, ἔφη, τοῦτο μὲν, ὦ Γλαύκων, δῆλον, ὅτι, εἴπερ τιμᾶσθαι βούλει, ὠφελητέα σοι ἢ πόλις ἐστίν; — Πάνυ μὲν οὖν, ἔφη. — Πρὸς θεῶν, ἔφη, μὴ τοίνυν ἀποκρύνῃ, ἀλλ' εἰπέ ἡμῖν, ἐκ τίνος ἄρξῃ τὴν πόλιν εὐεργετεῖν; 4. Ἐπεὶ δὲ ὁ Γλαύκων διεσιώπησεν, ὥς ἂν τότε σκοπῶν, ὁπόθεν ἄρχοιτο. — Ἄρ', ἔφη ὁ Σωκράτης, ὥσπερ, φίλου οἶκον εἰ αὐξῆσαι βούλοιο, πλουσιώτερον αὐτὸν ἐπιχειροῦνς ἂν ποιεῖν, οὕτω καὶ τὴν πόλιν πειράσῃ πλουσιωτέραν ποιῆσαι; — Πάνυ μὲν οὖν, ἔφη. — 5. Οὐκοῦν πλουσιωτέρα γ' ἂν εἴη, προσόδων αὐτῇ πλειόνων γενομένων; — Εἰκὸς γοῦν, ἔφη. — Λέξον δὴ, ἔφη, ἐκ τίνων νῦν αἱ πρόσοδοι τῇ πόλει, καὶ πόσαι τινές εἰσι· δῆλον γὰρ ὅτι ἔσκεψαι, ἵνα, εἰ μὲν τινες αὐτῶν ἐνδεῶς ἔχουσιν, ἐκπληρώσῃς· εἰ δὲ παραλείπονται, προσπορίσῃς. — Ἀλλὰ, μὰ Δί', ἔφη ὁ Γλαύκων, ταῦτά γε οὐκ ἐπέσκεμμαι. — 6. Ἀλλ', εἰ τοῦτο, ἔφη, παρέλιπες, τάς γε δαπάνας τῆς πόλεως ἡμῖν εἰπέ· δῆλον γὰρ, ὅτι καὶ τούτων τάς περιτιτὰς ἀφαιρεῖν διανοεῖ. — Ἀλλὰ μὰ τὸν Δί', ἔφη, οὐδὲ πρὸς ταῦτά πω ἐσχόλασα. — Οὐκοῦν, ἔφη, τὸ μὲν πλουσιωτέραν τὴν πόλιν ποιεῖν ἀναβαλοῦμε-

θα· πῶς γὰρ οἶόν τε, μὴ εἰδότες γέ τὰ ἀναλώματα καὶ τὰς προσόδους, ἐπιμεληθῆναι τούτων; — 7. Ἀλλ', ὦ Σώκρατες, ἔφη ὁ Γλαύκων, δυνατόν ἐστι καὶ ἀπὸ πολεμίων τὴν πόλιν πλουτίζειν. — Νῆ Δία, σφόδρα γ', ἔφη ὁ Σωκράτης, εἴαν τις αὐτῶν κρείττων ᾦ· ἥτιων δὲ ὦν καὶ τὰ οἰκεία προσαποβάλοι ἄν. — Ἀληθῆ λέγεις, ἔφη. — 8. Οὐκοῦν, ἔφη, τὸν γε βουλευσόμενον, πρὸς οὓστινας δεῖ πολεμεῖν, τὴν τε τῆς πόλεως δύναμιν καὶ τὴν τῶν ἐναντίων εἰδέναι δεῖ, ἵνα, εἴαν μὲν ᾗ τῆς πόλεως κρείττων ᾦ, συμβουλευῇ ἐπιχειρεῖν τῷ πολέμῳ· εἴαν δὲ ἥτιων τῆς τῶν ἐναντίων, εὐλαβεῖσθαι πεῖθῃ. — Ὅρθως λέγεις, ἔφη. — 9. Πρῶτον μὲν τοίνυν, ἔφη, λέξον ἡμῖν τῆς πόλεως τὴν τε πεζικὴν καὶ τὴν ναυτικὴν δύναμιν, εἴτα τὴν τῶν ἐναντίων. — Ἀλλὰ μὰ τὸν Δι', ἔφη, οὐκ ἂν ἔχοιμί σοι οὕτως γε ἀπὸ στόματος εἰπεῖν. — Ἀλλ' εἰ γέγραπταί σοι, ἔνεγκε, ἔφη· πάννυ γὰρ ἡδέως ἂν τοῦτο ἀκούσαιμι. — Ἀλλὰ μὰ τὸν Δι', ἔφη, οὐδὲ γέγραπταί μοι πω. — 10. Οὐκοῦν, ἔφη, καὶ περὶ πολέμου συμβουλευεῖν τὴν γε πρώτην ἐπισχήσομεν· ἴσως γὰρ καὶ διὰ τὸ μέγεθος αὐτῶν, ἄρτι ἀρχόμενος τῆς προστατείας, οὕτω ἐξήτακας. Ἀλλὰ τοι περὶ γε φυλακῆς τῆς χώρας οἶδ' ὅτι σοι μεμέληκεν, καὶ οἶσθα, ὁπόσαι τε φυλακαὶ ἐπὶ καιροῖ ἐῖσι καὶ ὁπόσαι μὴ, καὶ ὁπόσοι τε φρουροὶ ἱκανοὶ εἰσι καὶ ὁπόσοι μὴ εἰσι· καὶ τὰς μὲν ἐπικαίρους φυλακὰς συμβουλευσεις μείζονας ποιεῖν, τὰς δὲ περιττὰς ἀφαιρεῖν. — 11. Νῆ Δι', ἔφη ὁ Γλαύκων, ἀπά-

σας μὲν οὖν ἔγωγε, ἕνεκά γε τοῦ οὕτως αὐτὰς φυ-
 λάττεσθαι, ὥστε κλέπτεσθαι τὰ ἐκ τῆς χώρας. —
 Εἰάν δέ τις ἀφέλῃ γ', ἔφη, τὰς φυλακὰς, οὐκ οἶμι
 καὶ ἀρπάξειν ἔξουσίαν ἔσσεσθαι τῷ βουλομένῳ; αὐτὰρ,
 ἔφη, πότερον ἐλθὼν αὐτὸς ἐξήτακας τοῦτο, ἢ πῶς
 οἶσθα, ὅτι κακῶς φυλάττονται; — Εἰκάζω, ἔφη.
 — Οὐκοῦν, ἔφη, καὶ περὶ τούτων, ὅταν μηκέτι ἐ-
 κάζωμεν, ἀλλ' ἤδη εἰδῶμεν, τότε συμβουλευσομεν;
 — ἴσως, ἔφη ὁ Γλαῦκων, βέλτιον. — 12. Εἰς γε μὴν,
 ἔφη, τὰ ργύρια οἶδ' ὅτι οὐκ ἀφίξαι, ὥστ' ἔχειν ἐν-
 πεῖν, διότι νῦν ἐλάττω ἢ πρόσθεν προσέρχεται αὐ-
 τόθεν. — Οὐ γὰρ οὖν ἐλήλυθα, ἔφη. — Καὶ γὰρ,
 νῆ Δι', ἔφη ὁ Σωκράτης, λέγεται βαρὺν τὸ χωρίον
 εἶναι· ὥστε, ὅταν περὶ τούτου δέῃ συμβουλευεῖν,
 αὕτη σοι ἢ πρόφασις ἀρκέσει. — Σκέψομαι, ἔφη ὁ
 Γλαῦκων. — 13. Ἀλλ' ἐκείνου γέ τοι, ἔφη, οἶδ' ὅτι οὐκ
 ἡμέληκας, ἀλλ' ἔσκεπαι, πόσον χρόνον ἱκανὸς ἐστίν
 ὁ ἐκ τῆς χώρας γιγνόμενος οὔτος διατρέφειν τὴν πό-
 λιν, καὶ πόσου εἰς τὸν ἐνιαυτὸν προσδέεται, ἵνα μὴ
 τούτου λάθῃ σέ ποτε ἡ πόλις ἐνδεὴς γενομένη, ἀλλ'
 εἰδὼς ἔχῃς ὑπὲρ τῶν ἀναγκαίων συμβουλευὼν τῇ
 πόλει βοηθεῖν τε καὶ σῶζειν αὐτήν. — Λέγεις, ἔφη
 ὁ Γλαῦκων, παμμέγεθες πρᾶγμα, εἵ γε καὶ τῶν τοιού-
 των ἐπιμελεῖσθαι δεήσει. — 14. Ἀλλὰ μέντοι, ἔφη ὁ
 Σωκράτης, οὐδ' ἂν τὸν ἑαυτοῦ ποτε οἶκον καλῶς τις
 οἰκῇσειεν, εἰ μὴ πάντα μὲν εἴσεται, ὧν προσδέεται,
 πάντων δὲ ἐπιμελόμενος ἐκπληρώσει. ἀλλ' ἐπεὶ ἡ μὲν
 πόλις ἐκ πλειόνων ἢ μυρίων οἰκιῶν συνέστηκε, χαλε-

πόν δέ ἐστιν ἅμα τοσούτων οἴκων ἐπιμελεῖσθαι, πῶς
 οὐχ ἓνα, τὸν τοῦ θείου, πρῶτον ἐπειράθης αὐξῆσαι;
 δέεται δέ. καὶ μὲν τοῦτον δύνῃ, καὶ πλείοσιν ἐπιχει-
 ρήσεις· ἓνα δὲ μὴ δυνάμενος ὠφελῆσαι, πῶς ἂν πολ-
 λούς γε δυνηθείης; ὥσπερ εἴ τις ἐν τάλαντον μὴ
 δύναίτο φέρειν, πῶς οὐ φανερόν, ὅτι πλείω γε φέ-
 ρειν οὐδ' ἐπιχειρητέον αὐτῷ; — 15. Ἀλλ' ἐγώ, ἔφη
 ὁ Γλαῦκων, ὠφελοίην ἂν τὸν τοῦ θείου οἶκον, εἴ μοι
 ἐθέλοι πείθεσθαι. — Εἴτα, ἔφη ὁ Σωκράτης, τὸν
 θεῖον οὐ δυνάμενος πείθειν, Ἀθηναίους πάντας μετὰ
 τοῦ θείου νομίζεις δυνήσεσθαι ποιῆσαι πείθεσθαί
 σοι; 16. Φυλάττου, ἔφη, ὦ Γλαῦκων, ὅπως μὴ, τοῦ
 εὐδοξεῖν ἐπιθυμῶν, εἰς τὸνναντίον ἔλθῃς. ἢ οὐχ
 ὁρᾷς, ὥς σφαλερόν ἐστι τὸ, ἃ μὴ οἶδ' εἰς τις, ταῦτα
 λέγειν ἢ πράττειν; ἐνθυμοῦ δὲ τῶν ἄλλων, ὅσους
 οἶσθα τοιούτους, οἵοι φαίνονται καὶ λέγοντες ἃ μὴ
 ἴσασι καὶ πράττοντες. πότερά σοι δοκοῦσιν ἐπὶ τοῖς
 τοιούτοις ἐπαίνου μᾶλλον ἢ φόβου τυγχάνειν; καὶ
 πότερον θαυμάζεσθαι μᾶλλον ἢ καταφρονεῖσθαι;
 17. Ἐνθυμοῦ δὲ καὶ τῶν εἰδότεων ὅ τί τε λέγουσι καὶ ὅ
 τι ποιοῦσι· καὶ, ὥς ἐγὼ νομίζω, εὐρήσεις ἐν πᾶσιν
 ἔργοις τοὺς μὲν εὐδοκιμοῦντάς τε καὶ θαυμαζομένους
 ἐκ τῶν μάλιστα ἐπισταμένων ὄντας, τοὺς δὲ κακο-
 δοξοῦντάς τε καὶ καταφρονουμένους ἐκ τῶν ἁμαθε-
 στάτων. 18. Εἰ οὖν ἐπιθυμεῖς εὐδοκιμεῖν τε καὶ θαυ-
 μάζεσθαι ἐν τῇ πόλει, πειρᾷ κατεργάσασθαι ὥς μά-
 λιστα τὸ εἰδέναι, ἃ βούλει πράττειν· εἰ γὰρ τούτω
 διενεγκὼν τῶν ἄλλων ἐπιχειρήσῃς τὰ τῆς πόλεως πράτ-

τειν, οὐκ ἂν θαυμάσαιμι, εἰ πάνυ ῥαδίως τύχοις ὧν ἐπιθυμεῖς.

CAP. VII.

Χαρμίδην δὲ τὸν Γλαύκωνος ὄρων ἀξιόλογον μὲν ἄνδρα ὄντα, καὶ πολλῷ δυνατώτερον τῶν τὰ πολιτικὰ τότε πραττόντων, ὁκνοῦντα δὲ προσιέναι τῷ δήμῳ, καὶ τῶν τῆς πόλεως πραγμάτων ἐπιμελεῖσθαι, — Εἰπέ μοι, ἔφη, ὦ Χαρμίδη, εἴ τις ἱκανὸς ὢν τοὺς στεφανίτας ἀγῶνας νικᾷν, καὶ διὰ τοῦτο αὐτὸς τε τιμᾶσθαι καὶ τὴν πατρίδα ἐν τῇ Ἑλλάδι εὐδοκιματέραν ποιεῖν, μὴ θέλοι ἀγωνίζεσθαι, ποῖόν τινα τοῦτον νομίζοις ἂν τὸν ἄνδρα εἶναι; — Ἀῆλον ὅτι, ἔφη, μαλακὸν τε καὶ δειλόν. — 2. Εἰ δέ τις, ἔφη, δυνατὸς ὢν, τῶν τῆς πόλεως πραγμάτων ἐπιμελόμενος τὴν τε πόλιν αὕξειν, καὶ αὐτὸς διὰ τοῦτο τιμᾶσθαι, ὁκνοῖη τοῦτο πράττειν, οὐκ ἂν εἰκότως δειλὸς νομίζοιτο; — Ἴσως, ἔφη. ἅτῳ πρὸς τί με ταῦτα ἐρωτᾷς; — Ὅτι, ἔφη, οἶμαί σε, δυνατὸν ὄντα, ὁκνεῖν ἐπιμελεῖσθαι, καὶ ταῦτα, ὧν ἀνάγκη σοι μετέχειν πολίτῃ γε ὄντι. — 3. Τὴν δὲ ἐμὴν δύναμιν, ἔφη ὁ Χαρμίδης, ἐν ποίῳ ἔργῳ καταμαθὼν, ταῦτά μου καταγιγνώσκεις; — Ἐν ταῖς συνουσίαις, ἔφη, αἷς σὺναι τοῖς τὰ τῆς πόλεως πράττουσι· καὶ γὰρ, ὅταν τι ἀνακοινῶνταί σοι, ὄρω σε καλῶς συμβουλευόντα, καὶ ὅταν τι ἁμαρτάνωσιν, ὀρθῶς ἐπιτιμῶντα. — 4. Οὐ ταῦτόν ἐστιν, ἔφη, ὦ Σώκρατες, ἰδίᾳ τε διαλέγεσθαι, καὶ ἐν τῷ πλήθει ἀγωνίζεσθαι. — Καὶ μὴν, ἔφη, ὅγε ἀριθμεῖν δυνάμενος οὐδὲν ἥττον ἐν τῷ πλή-

θει ἢ μόνος ἀριθμεῖ, καὶ οἱ κατὰ μόνας ἀριστα
 κιθαρίζοντες οὗτοι καὶ ἐν τῷ πλήθει κρατιστεύου-
 σιν. — 5. Αἰδῶ δὲ καὶ φόβον, ἔφη, οὐχ ὁρᾷς ἔμφυτά
 τε ἀνθρώποις ὄντα, καὶ πολλῶ μᾶλλον ἐν τοῖς ὄχλοις
 ἢ ἐν ταῖς ἰδίαις δμιλίαις παριστάμενα; — Καὶ σέ
 γε διδάζων, ἔφη, ὠρμημαι, ὅτι οὔτε τοὺς φρονιμω-
 τάτους αἰδοῦμενος οὔτε τοὺς ἰσχυροτάτους φοβού-
 μενος, ἐν τοῖς ἀφρονεστάτοις τε καὶ ἀσθενεστάτοις
 αἰσχύνην λέγειν. 6. Πότερον γὰρ τοὺς γναφεῖς αὐτῶν ἢ
 τοὺς σκυτεῖς ἢ τοὺς τέκτονας ἢ τοὺς χαλκεῖς ἢ τοὺς
 γεωργοὺς ἢ τοὺς ἐμπόρους ἢ τοὺς ἐν τῇ ἀγορᾷ με-
 ταβάλλομένους, καὶ φροντίζοντας, ὃ τι ἐλάττονος
 πριάμενοι πλείονος ἀποδῶνται, αἰσχύνην; ἐκ γὰρ
 τούτων ἀπάντων ἡ ἐκκλησία συνίσταται. 7. Τί δὲ οἶε
 διαφέρειν ὃ σὺ ποιεῖς, ἢ τῶν ἀσκητῶν ὄντα κρείττω
 τοὺς ἰδιώτας φοβεῖσθαι; ἐν γὰρ τοῖς πρωτεύουσιν
 ἐν τῇ πόλει (ὧν ἔνιοι καταφρονοῦσί σου) ῥαδίως δια-
 λεγόμενος, καὶ τῶν ἐπιμελουμένων τοῦ τῇ πόλει δια-
 λέγεσθαι πολὺ περιών, ἐν τοῖς μὴδὲ πώποτε φρον-
 τίσασι τῶν πολιτικῶν μὴδὲ σοῦ καταπεφρονηκόσιν
 ὀκνεῖς λέγειν, δεδιώς μὴ καταγελασθῇς; — 8. Τί δ';
 ἔφη, οὐ δοκοῦσί σοι πολλάκις οἱ ἐν τῇ ἐκκλησίᾳ τῶν
 ὀρθῶς λεγόντων καταγελαῖν; — Καὶ γὰρ καὶ οἱ
 ἕτεροι, ἔφη. διὸ καὶ θαυμάζω σου, εἰ ἐκείνους, ὅταν
 τοῦτο ποιῶσι, ῥαδίως χειρούμενος, τούτοις μὴδένα
 τρόπον οἶε δυνησέσθαι προσενεχθῆναι. 9. Ἐὰν γὰρ
 μὴ ἀγνόει σεαυτὸν, μὴδὲ ἀμάρτανε, ἃ οἱ πλεῖστοι
 ἀμαρτάνουσιν. οἱ γὰρ πολλοὶ ὠρμηκότες ἐπὶ τὸ σκο-

πεῖν τὰ τῶν ἄλλων πρῶγματα, οὐ τρέπονται ἐπὶ τὸ ἑαυτοὺς ἐξετάζειν. μὴ οὖν ἀπορῶσθ' ὑμεῖς τούτου, ἀλλὰ διατείνου μᾶλλον πρὸς τὸ σαυτῷ προσέχειν· καὶ μὴ ἀμέλει τῶν τῆς πόλεως, εἴ τι δυνατόν ἐστιν διὰ σέ βέλτιον ἔχειν. τούτων γὰρ καλῶς ἐχόντων, οὐ μόνον οἱ ἄλλοι πολῖται, ἀλλὰ καὶ οἱ σοὶ φίλοι καὶ αὐτὸς σὺ οὐκ ἐλάχιστα ὠφελήσῃ.

CAP. VIII.

Ἀριστίππου δὲ ἐπιχειροῦντος ἐλέγχειν τὸν Σωκράτη, ὥςπερ αὐτὸς ὑπ' ἐκείνου τὸ πρότερον ἡλέγχετο, βουλόμενος τοὺς συνόντας ὠφελεῖν ὁ Σωκράτης, ἀπεκρίνατο, οὐχ ὥςπερ οἱ φυλατιζόμενοι, μὴ πῃ ὁ λόγος ἐπαλλαχθῇ, ἀλλ' ὥς ἂν πεπεισμένοι μάλιστα πρᾶττοιεν τὰ δέοντα. 2. Ὁ μὲν γὰρ αὐτὸν ἤρετο, εἴ τι εἰδεῖν ἀγαθόν, ἵνα, εἴ τι εἴποι τῶν τοιούτων, οἷον ἢ σιτίον ἢ ποτὸν ἢ χρήματα ἢ ὑγίειαν ἢ εὐωμίην ἢ τόλμαν, δεικνύῃ δὴ τοῦτο κακὸν ἐνίοτε ὄν. ὁ δὲ εἰδὼς, ὅτι, ἐάν τι ἐνοχλῇ ἡμᾶς, δεόμεθα τοῦ πάντωντος, ἀπεκρίνατο, ἥπερ καὶ ποιεῖν κράτιστον. — 3. Ἄρα γὰρ, ἔφη, ἐρωτᾷς με, εἴ τι οἶδα πυρετοῦ ἀγαθόν; — Οὐκ ἔγωγ', ἔφη. — Ἀλλὰ ὀφθαλμίας; — Οὐδὲ τοῦτο. — Ἀλλὰ λιμοῦ; Οὐδὲ λιμοῦ. — Ἀλλὰ μὴν, ἔφη, εἰγ' ἐρωτᾷς με, εἴ τι ἀγαθὸν οἶδα, ὃ μηδενὸς ἀγαθὸν ἐστίν, οὔτ' οἶδα, ἔφη, οὔτε δεομαι.

4. Πάλιν δὲ τοῦ Ἀριστίππου ἐρωτῶντος αὐτὸν, εἴ τι εἰδεῖν καλόν. — Καὶ πολλὰ, ἔφη. — Ἄρ' οὖν,

ἔφη, πάντα ὅμοια ἀλλήλοις; — Ὡς οἶδόν τε μὲν οὖν, ἔφη, ἀνομοιότατα ἓνια. — Πῶς οὖν, ἔφη, τὸ τῷ καλῷ ἀνόμοιον καλὸν ἂν εἴη; — Ὅτι, νῆ Δί', ἔφη, ἔστι μὲν τῷ καλῷ πρὸς δρόμον ἀνθρώπων ἄλλος ἀνόμοιος, καλὸς πρὸς πάλην· ἔστι δὲ καὶ ἄσπις, καλὴ πρὸς τὸ προβαλέσθαι, ὥς ἐνι ἀνομοιοτάτῃ τῷ ἀκοντίῳ, καλῷ πρὸς τὸ σφόδρα τε καὶ ταχὺ φέρεσθαι. — 5. Οὐδὲν διαφερόντως, ἔφη, ἀποκρίνη μοι, ἢ ὅτε σε ἠρώτησα, εἴ τι ἀγαθὸν εἰδείης. — Σὺ δ' οὔεις, ἔφη, ἄλλο μὲν ἀγαθόν, ἄλλο δὲ καλὸν εἶναι; οὐκ οἶσθ', ὅτι πρὸς ταῦτά πάντα καλὰ τε καὶ ἀγαθὰ ἔστι; πρῶτον μὲν γὰρ ἢ ἀρετὴ οὐ πρὸς ἄλλα μὲν ἀγαθόν, πρὸς ἄλλα δὲ καλὸν ἔστιν· ἔπειτα οἱ ἄνθρωποι τὸ αὐτό τε καὶ πρὸς τὰ αὐτὰ καλοὶ καὶ ἀγαθοὶ λέγονται· πρὸς τὰ αὐτὰ δὲ καὶ τὰ σώματα τῶν ἀνθρώπων καλὰ τε καὶ ἀγαθὰ φαίνεται· πρὸς ταῦτά δὲ καὶ τὰλλα πάντα, οἷς ἄνθρωποι χρῶνται, καλὰ τε καὶ ἀγαθὰ νομίζεται, πρὸς ἅπερ ἂν εὐχρηστα ᾖ. — 6. Ἄρ' οὖν, ἔφη, καὶ κόφινος κοπροφόρος καλὸν ἔστιν; — Νῆ Δί', ἔφη, καὶ χρυσῇ γε ἄσπις αἰσχρόν, ἐὰν πρὸς τὰ ἑαυτῶν ἔργα ὁ μὲν καλῶς πεποιημένος ᾖ, ἢ δὲ κακῶς. — Λέγεις σὺ, ἔφη, καλὰ τε καὶ αἰσχρὰ τὰ αὐτὰ εἶναι; — 7. Καὶ νῆ Δία ἔγωγ', ἔφη, ἀγαθὰ τε καὶ κακὰ· πολλάκις γὰρ τό γε λιμοῦ ἀγαθὸν πυρετοῦ κακὸν ἔστιν, καὶ τὸ πυρετοῦ ἀγαθὸν λιμοῦ κακὸν ἔστι· πολλάκις δὲ τὸ μὲν πρὸς δρόμον καλὸν πρὸς πάλην αἰσχρόν· το δὲ πρὸς πάλην καλὸν πρὸς δρόμον αἰσχρόν. πάντα

γὰρ ἀγαθὰ μὲν καὶ καλὰ ἐστὶ, πρὸς ἃ ἂν εὖ ἔχη, κακὰ δὲ καὶ αἰσχροῖα, πρὸς ἃ ἂν κακῶς.

8. Καὶ οἰκίας δὲ λέγων τὰς αὐτὰς καλὰς τε εἶναι καὶ χρησίμους, παιδεύειν ἑμοίγ' ἐδόκει, οἷας χρὴ οἰκοδομεῖσθαι. ἐπεσκόπει δὲ ὧδε. Ἄρα γε τὸν μέλλοντα οἰκίαν, οἷαν χρὴ, ἔχειν τοῦτο δεῖ μηχανᾶσθαι, ὅπως ἡδίστη τε ἐνδιαιτᾶσθαι καὶ χρησιμωτάτη ἔσται;

9. Τοῦτου δὲ ὁμολογουμένου, Οὐκοῦν ἡδὺ μὲν θέρους ψυχρινὴν ἔχειν, ἡδὺ δὲ χειμῶνος ἀλεεινὴν; Ἐπειδὴ δὲ καὶ τοῦτο συμφαῖεν, Οὐκοῦν ἐν ταῖς πρὸς μεσημβρίαν βλέπουσαις οἰκίαις τοῦ μὲν χειμῶνος ὁ ἥλιος εἰς τὰς παστάδας ὑπολάμπει, τοῦ δὲ θέρους ὑπὲρ ἡμῶν αὐτῶν καὶ τῶν στεγῶν πορευόμενος σκίαν παρέρχει. οὐκοῦν εἴ γε καλῶς ἔχει ταῦτα οὕτω γίγνεσθαι, οἰκοδομεῖν δεῖ ὑψηλότερα μὲν τὰ πρὸς μεσημβρίαν, ἵνα ὁ χειμερινὸς ἥλιος μὴ ἀποκλείηται. χθαμαλότερα δὲ τὰ πρὸς ἄρκτον, ἵνα οἱ ψυχροὶ μὴ ἐμπίπτωσιν ἄνεμοι. 10. Ὡς δὲ συνελόντι εἰπεῖν, ὅποι πάσας ὥρας αὐτὸς τε ἂν ἡδίστα καταφεύγοι καὶ τὰ ὄντα ἀσφαλέστατα τιθοῖτο, αὕτη ἂν εἰκότως ἡδίστη τε καὶ καλλίστη οἴκησις εἴη. γραφαὶ δὲ καὶ ποικιλίαι πλείονας εὐφροσύνας ἀποστεροῦσιν ἢ παρέχουσι. Νυοῖς γε μὴν καὶ βωμοῖς χώραν ἔφη εἶναι πρεπωδιστάτην, ἣτις ἐμφανεστάτη οὖσα ἀστιβεστάτη εἴη. ἡδὺ μὲν γὰρ ἰδύντας προσεύξασθαι, ἡδὺ δὲ ἀγνώως ἔχοντας προσιέναι.

CAP. IX.

Πάλιν δὲ ἐρωτώμενος, ἡ ἀνδρεία πότερον εἴη διδα-

πτόν ἢ φυσικόν, Οἶμαι μὲν, ἔφη, ὥσπερ σῶμα σώματος ἰσχυρότερον πρὸς τοὺς πόρους φύεται, οὕτω καὶ ψυχὴν ψυχῆς ἐρρόμενεστέραν πρὸς τὰ δεινὰ φύσει γίγνεσθαι. ὁρῶ γάρ ἐν τοῖς αὐτοῖς νόμοις τε καὶ ἔθεσι τρεφομένους πολὺ διαφέροντας ἀλλήλων τόλμη. 2. Νομίζω μέντοι πᾶσαν φύσιν μαθήσει καὶ μελέτη πρὸς ἀνδρίαν αὕξεσθαι. δῆλον μὲν γάρ, ὅτι Σκῦθαι καὶ Θραῖκες οὐκ ἂν τολμήσειαν ἀσπίδας καὶ δόρατα λαβόντες Λακεδαιμονίοις διαμάχεσθαι· φανερόν δέ, ὅτι καὶ Λακεδαιμόνιοι οὐτ' ἂν Θραξὶν ἐν πέλταις καὶ ἀκοντίοις, οὔτε Σκῦθαις ἐν τόξοις ἐθέλοιεν ἂν διαγωνίζεσθαι. 3. Ὅρῳ δ' ἔγωγε καὶ ἐπὶ τῶν ἄλλων πάντων ὁμοίως καὶ φύσει διαφέροντας ἀλλήλων τοὺς ἀνθρώπους, καὶ ἐπιμελείᾳ πολὺ ἐπιδιδόντας. ἐκ δὲ τούτων δῆλόν ἐστιν, ὅτι πάντας χρὴ καὶ τοὺς εὐφροστέρους καὶ τοὺς ἀμβλυτέρους τὴν φύσιν, ἐν οἷς ἂν ἀξιόλογοι βούλωνται γενέσθαι, ταῦτα καὶ μανθάνειν καὶ μελετᾶν. 4. Σοφίαν δὲ καὶ σωφροσύνην οὐ διώριζεν, ἀλλὰ τὸν τὰ μὲν καλὰ τε καὶ ἀγαθὰ γινώσκοντα χρῆσθαι αὐτοῖς, καὶ τὸν τὰ αἰσχρὰ εἰδότα εὐλαβεῖσθαι, σοφόν τε καὶ σώφρονα ἔκρινε. Προσερωτώμενος δὲ, εἰ τοὺς ἐπισταμένους μὲν, ἃ δεῖ πράττειν, ποιοῦντας δὲ τὰναντία, σοφοὺς τε καὶ ἐγκρατεῖς εἶναι νομίζοι, Οὐδέν γε μᾶλλον, ἔφη, ἢ ἀσόφους τε καὶ ἀκρατεῖς. πάντας γάρ οἶμαι προαιρουμένους ἐκ τῶν ἐνδεχομένων, ἃ ἂν οἴωνται συμφορώτατα αὐτοῖς εἶναι, ταῦτα πράττειν. νομίζω οὖν, τοὺς μὴ ὁρθῶς πράττοντας οὔτε σοφοὺς οὔτε σώφρονας εἶναι. 5. Ἐφη

δὲ καὶ τὴν δικαιοσύνην καὶ τὴν ἄλλην πᾶσαν ἀρετὴν σοφίαν εἶναι. τὰ τε γὰρ δίκαια καὶ πάντα, ὅσα ἀρετῇ πράττεται, καλὰ τε καὶ ἀγαθὰ εἶναι· καὶ οὗτ' ἂν τοὺς ταῦτα εἰδότας ἄλλο ἀντὶ τούτων οὐδὲν προσέσθαι, οὔτε τοὺς μὴ ἐπισταμένους δύνασθαι πράττειν, ἀλλὰ καὶ, ἐὰν ἐγχειρῶσιν, ἁμαρτάνειν. οὕτω καὶ τὰ καλὰ τε καὶ ἀγαθὰ τοὺς μὲν σοφοὺς πράττειν, τοὺς δὲ μὴ σοφοὺς οὐ δύνασθαι, ἀλλὰ καὶ, ἐὰν ἐγχειρῶσιν, ἁμαρτάνειν. ἐπεὶ οὖν τὰ τε δίκαια καὶ τὰ ἄλλα καλὰ τε καὶ ἀγαθὰ πάντα ἀρετῇ πράττεται, δῆλον εἶναι, ὅτι καὶ δικαιοσύνη καὶ ἡ ἄλλη πᾶσα ἀρετὴ σοφία ἐστὶ. 6. Μανίαν γε μὴν ἐναντίον μὲν ἔφη εἶναι σοφίᾳ, οὐ μέντοι γε τὴν ἀνεπιστημοσύνην μανίαν ἐνόμιζεν. τὸ δὲ ἀγνοεῖν ἑαυτὸν, καὶ ἃ μὴ οἶδε δοξάζειν τε καὶ οἶεσθαι γινώσκειν, ἐγγυτάτω μανίας ἐλογίζετο εἶναι. τοὺς μέντοι πολλοὺς ἔφη, ἃ μὲν οἱ πλεῖστοι ἀγνοοῦσι, τοὺς διημαρτηκότας τούτων οὐ φάσκειν μαίνεσθαι· τοὺς δὲ διημαρτηκότας, ὧν οἱ πολλοὶ γινώσκουσι, μαινομένους καλεῖν. 7. ἐὰν τε γὰρ τις μέγας οὕτως οἴηται εἶναι, ὥστε κύπτειν τὰς πύλας τοῦ τείχους διεξιὼν, ἐὰν τε οὕτως ἰσχυρὸς, ὥστ' ἐπιχειρεῖν οἰκίας αἵρεσθαι, ἢ ἄλλῳ τῷ ἐπιτίθεσθαι τῶν πᾶσι δῆλων ὅτι ἀδύνατά ἐστι, τοῦτον μαίνεσθαι φάσκειν· τοὺς δὲ μικρὸν διαμαρτάνοντας οὐ δοκεῖν τοῖς πολλοῖς μαίνεσθαι, ἀλλ', ὥσπερ τὴν ἰσχυρὰν ἐπιθυμίαν ἔρωτα καλοῦσιν, οὕτω καὶ τὴν μεγάλην παράνοιαν μανίαν αὐτοὺς καλεῖν. 8. Φθόγον δὲ σκοπῶν, ὃ τι εἴη, λύπην μὲν τινα ἐξεύρισκεν αὐτὸν ὄντα,

οὔτε μέντοι τὴν ἐπὶ φίλων ἀτυχίαις οὔτε τὴν ἐπὶ
ἐχθρῶν εὐτυχίαις γιγνομένην· ἀλλὰ μόνους ἔφη
φθονεῖν τοὺς ἐπὶ ταῖς τῶν φίλων εὐπραξίαις ἀνιωμέ-
νους. Θαυμαζόντων δέ τινων, εἴ τις φιλῶν τινα ἐπὶ
τῇ εὐπραξίᾳ αὐτοῦ λυποῖτο, ὑπεμίμνησκεν, ὅτι πολ-
λοὶ οὕτω πρὸς τινὰς ἔχουσιν, ὥστε κακῶς μὲν πράτ-
τοντας μὴ δύνασθαι περιορᾶν, ἀλλὰ βοηθεῖν ἀτυ-
χοῦσιν, εὐτυχοῦντων δὲ λυπεῖσθαι. τοῦτο δὲ φρονί-
μῳ μὲν ἀνδρὶ οὐκ ἂν συμβῆναι, τοὺς ἡλιθίους δὲ δὴ
πάσχειν αὐτό. 9. Σχολὴν δὲ σκοπῶν, τί εἴη, ποιοῦν-
τας μὲν τι ὅλως ἅπαντας, σχολάζοντας μέντοι τοὺς
πλείστους ἔφη εὐρίσκειν· καὶ γὰρ τοὺς πεττεύοντας
καὶ τοὺς γελωτοποιοῦντας ποιεῖν τι· πάντας δὲ τού-
τους ἔφη σχολάζειν· ἐξεῖναι γὰρ αὐτοῖς ἰέναι πρά-
ξοντας τὰ βελτίω τούτων. ἀπὸ μέντοι τῶν βελτιόνων
ἐπὶ τὰ χεῖρω ἰέναι οὐδένα σχολάζειν· εἰ δέ τις ἴοι,
τοῦτον, ἀσχολίας αὐτῷ οὔσης, κακῶς ἔφη τοῦτο
πράττειν. 10. Βασιλεῖς δὲ καὶ ἄρχοντας οὐ τοὺς τὰ
σκῆπτρα ἔχοντας ἔφη εἶναι, οὐδὲ τοὺς ὑπὸ τῶν τυχόν-
των αἵρεθέντας, οὐδὲ τοὺς κλήρω λαχόντας, οὐδὲ
τοὺς βιασαμένους, οὐδὲ τοὺς ἐξαπατήσαντας, ἀλλὰ
τοὺς ἐπισταμένους ἄρχειν. 11. Ὅποτε γὰρ τις ὁμολογή-
σειε τοῦ μὲν ἄρχοντος εἶναι τὸ προστάττειν ὃ τι χρὴ
ποιεῖν, τοῦ δὲ ἄρχομένου τὸ πείθεσθαι, ἐπεδείκνυεν,
ἐν τε νηϊ τὸν μὲν ἐπιστάμενον ἄρχοντα, τὸν δὲ ναύ-
κληρον καὶ τοὺς ἄλλους τοὺς ἐν τῇ νηϊ πάντας πει-
θομένους τῷ ἐπισταμένῳ· καὶ ἐν γεωργίᾳ τοὺς κε-
κτημένους ἀγροῦς· καὶ ἐν νόσῳ τοὺς νοσοῦντας,

καὶ ἐν σωμασκίᾳ τοὺς σωμασκοῦντας· καὶ τοὺς ἄλλους πάντας, οἷς ὑπάρχει τι ἐπιμελείας δεόμενον, ἂν μὲν αὐτοὶ ἡγῶνται ἐπίστασθαι, ἐπιμελεῖσθαι· εἰ δὲ μὴ, τοῖς ἐπισταμένοις οὐ μόνον παροῦσι πειθόμενους, ἀλλὰ καὶ ἀπόντας μεταπεμπομένους, ὅπως ἐκείνοις πειθόμενοι τὰ δεόντα πράττωσιν. ἐν δὲ ταλασίᾳ καὶ τὰς γυναικας ἐπεδείκνυνεν ἀρχούσας τῶν ἀνδρῶν, διὰ τὸ τὰς μὲν εἰδέναι, ὅπως χρὴ ταλασιουργεῖν, τοὺς δὲ μὴ εἰδέναι. 12. Εἰ δὲ τις πρὸς ταῦτα λέγοι, ὅτι τῷ τυράννῳ ἕξεισι μὴ πείθεσθαι τοῖς ὀρθῶς λέγουσι· Καὶ πῶς ἂν, ἔφη, ἐξείη μὴ πείθεσθαι, ἐπικειμένης γε ζημίας, ἐάν τις τῷ εὖ λέγοντι μὴ πείθεται; ἐν ᾧ γὰρ ἂν τις πράγματι μὴ πείθεται τῷ εὖ λέγοντι, ἀμαρτήσεται δήπου, ἀμαρτάνων δὲ ζημιωθήσεται. 13. Εἰ δὲ φαίη τις τῷ τυράννῳ ἕξειναι καὶ ἀποκτεῖναι τὸν εὖ φρονοῦντα· Τὸν δὲ ἀποκτείναντα, ἔφη, τοὺς κρατίστους τῶν συμμάχων οἷε ἀζημίον γίνεσθαι, ἢ, ὥς ἔτυχε, ζημιοῦσθαι; πότερον γὰρ ἂν μᾶλλον οἷε σώζεσθαι τὸν ταῦτα ποιοῦντα, ἢ οὕτω καὶ τάχιστα ἀνὰ πολέσθαι; 14. Ἐρομένου δέ τινος αὐτόν, τί δοκοίη αὐτῷ κράτιστον ἀνδρὶ ἐπιτήδευμα εἶναι, ἀπεκρίνατο, εὐπραξίαν. Ἐρομένου δὲ πάλιν, εἰ καὶ τὴν εὐτυχίαν ἐπιτήδευμα νομίζοι εἶναι, Πᾶν μὲν οὖν τοῦναντίον ἔγωγ', ἔφη, τύχην καὶ προᾶξιν ἡγοῦμαι· τὸ μὲν γὰρ μὴ ζητοῦντα ἐπιτυχεῖν τινι τῶν δεόντων, εὐτυχίαν οἶμαι εἶναι· τὸ δὲ μαθόντα τι καὶ μελετήσαντα εὖ ποιεῖν, εὐπραξίαν νομίζω· καὶ οἱ τοῦτο ἐπιτηδεύοντες δοκοῦσί μοι εὖ πράττειν.

15. Καὶ ἀρίστους δὲ καὶ Θεοφιλεστάτους ἔφη εἶναι ἐν μὲν γεωργίᾳ τοὺς τὰ γεωργικὰ εὖ πράττοντας, ἐν δὲ ἰατρείᾳ τοὺς τὰ ἰατρικὰ, ἐν δὲ πολιτείᾳ τοὺς τὰ πολιτικά· τὸν δὲ μηδὲν εὖ πράττοντα, οὔτε χρήσιμον οὐδὲν ἔφη εἶναι οὔτε Θεοφιλῆ.

CAP. X.

Ἀλλὰ μὴν καὶ εἴ ποτε τῶν τὰς τέχνας ἐχόντων, καὶ ἐργασίας ἕνεκα χρωμένων αὐταῖς, διαλέγοιτό τι, καὶ τούτοις ὠφέλιμος ἦν. εἰσελθὼν μὲν γὰρ ποτε πρὸς Παρῥάσιον τὸν ζωγράφον, καὶ διαλεγόμενος αὐτῷ, Ἄρα, ἔφη, ὦ Παρῥάσιε, ἡ γραφικὴ ἐστὶν εἰκασία τῶν ὁρωμένων; τὰ γοῦν κοῖλα καὶ τὰ ὑψηλὰ, καὶ τὰ σκοτεινὰ καὶ τὰ φωτεινὰ, καὶ τὰ σκληρὰ καὶ τὰ μαλακὰ, καὶ τὰ τραχέα καὶ τὰ λεῖα, καὶ τὰ νέα καὶ τὰ παλαιὰ σώματα διὰ τῶν χρωμάτων ἀπεικάζοντες ἐκμιμεῖσθε. — 2. Ἀληθῆ λέγεις, ἔφη. — Καὶ μὴν τὰ γε καλὰ εἶδη ἀφομοιοῦντες, ἐπειδὴ οὐ ῥᾶδιον ἐνὶ ἀνθρώπῳ περικυχεῖν ἄμεμπτα πάντα ἔχοντι, ἐκ πολλῶν συνάγοντες τὰ ἐξ ἐκάστου κάλλιστα, οὕτως ὅλα τὰ σώματα καλὰ ποιεῖτε φαίνεσθαι; — 3. Ποιοῦμεν γὰρ, ἔφη, οὕτως. — Τί γὰρ; ἔφη, τὸ πιθανώτατόν τε καὶ ἡδιστόν καὶ φιλικώτατον καὶ ποθεινώτατον καὶ ἐρασμιώτατον ἀπομιμεῖσθε τῆς ψυχῆς ἡθός; ἢ οὐδὲ μιμητόν ἐστι τοῦτο; — Πῶς γὰρ ἂν, ἔφη, μιμητόν εἴη, ὦ Σώκρατες, ὃ μήτε συμμετρίαν μήτε χρῶμα μήτε ὦν σὺ εἶπας ἄρτι μηδὲν ἔχει, μηδὲ ὅλως ὁρατόν ἐστιν; — 4. Ἄρ' οὐκ, ἔφη, γίγνεται ἐν ἀνθρώπῳ τό τε φιλοφρό-

τως καὶ τὸ ἐχθρῶς βλέπειν πρὸς τινας; — Ἐμοίγε δοκεῖ, ἔφη. — Οὐκοῦν τοῦτό γε μιμητὸν ἐν τοῖς ὁμοιασιν; — Καὶ μάλα, ἔφη. — Ἐπὶ δὲ τοῖς τῶν φίλων ἀγαθοῖς καὶ τοῖς κακοῖς ὁμοίως σοι δοκοῦσιν ἔχειν τὰ πρόσωπα οἳ τε φροντίζοντες καὶ οἳ μὴ; — Μὰ Δί', οὐ δῆτα, ἔφη. ἐπὶ μὲν γὰρ τοῖς ἀγαθοῖς φαιδροὶ, ἐπὶ δὲ τοῖς κακοῖς σκυθρωποὶ γίνονται. — Οὐκοῦν, ἔφη, καὶ ταῦτα δυνατόν ἀπεικάζειν; — Καὶ μάλα, ἔφη. — 5. Ἀλλὰ μὴν καὶ τὸ μεγαλοπρεπές τε καὶ ἐλευθέριον καὶ τὸ ταπεινόν τε καὶ ἀνελεύθερον, καὶ τὸ σωφρονητικόν τε καὶ φρόνιμον, καὶ τὸ ὑβριστικόν τε καὶ ἀπειροκαλόν καὶ διὰ τοῦ προσώπου καὶ διὰ τῶν σχημάτων καὶ ἐστώτων καὶ κινουμένων ἀνθρώπων διαφαίνει. — Ἀληθῆ λέγεις, ἔφη. — Οὐκοῦν καὶ ταῦτα μιμητά; — Καὶ μάλα, ἔφη. — Πότερον οὖν, ἔφη, νομίζεις ἥδιον ὁρᾶν τοὺς ἀνθρώπους, δι' ὧν τὰ καλὰ τε καὶ ἀγαθὰ καὶ ἀγαπητὰ ἦδη φαίνεται, ἢ δι' ὧν τὰ αἰσχρὰ τε καὶ πονηρὰ καὶ μισητὰ; — Πολὺ νῆ Δί', ἔφη, διαφέρει, ὧς Σώκρατες.

6. Πρὸς δὲ Κλείωνα τὸν ἀνδριαντοποιὸν εἰσελθὼν ποτε, καὶ διαλεγόμενος αὐτῷ, Ὅτι μὲν, ἔφη, ὧς Κλείων, ἀλλοίους ποιεῖς δρομεῖς τε καὶ παλαιστάς καὶ πύκτας καὶ παγκρατιαστάς, ὁρῶ τε καὶ οἶδα. ὃ δὲ μάλιστα ψυχαγωγεῖ διὰ τῆς ὀψεως τοὺς ἀνθρώπους, τὸ ζωτικὸν φαίνεσθαι, πῶς τοῦτο ἐνεργάζη τοῖς ἀνδράσιν; 7. Ἐπεὶ δὲ ἀπορῶν ὁ Κλείων οὐ ταχὺ ἀπεκρίνατο, Ἄρ', ἔφη, τοῖς τῶν ζώντων εἵδεσιν ἀπεικάζων τὸ ἔργον, ζωτικωτέρους ποιεῖς φαίνεσθαι τοὺς

ἀνδριάντας; — Καὶ μάλα, ἔφη. — Οὐκοῦν τὰ τὰ ὑπὸ τῶν σχημάτων κατασπώμενα καὶ τὰ ἀνασπώμενα ἐν τοῖς σώμασι, καὶ τὰ συμπιεζόμενα καὶ τὰ διελκόμενα, καὶ τὰ ἐντεινόμενα καὶ τὰ ἀνιέμενα ἀπεικάζων, ὁμοιότερά τε τοῖς ἀληθινοῖς καὶ πιθανώτερα ποιεῖς φαίνεσθαι; — Πάννυ μὲν οὖν, ἔφη. — 8. Τὸ δὲ καὶ τὰ πάθη τῶν ποιούντων τι σωμάτων ἀπομιμῆσθαι, οὐ ποιεῖ τινα τέρψιν τοῖς θεωμένοις; — Εἰκός γ' οὖν, ἔφη. — Οὐκοῦν καὶ τῶν μὲν μαχομένων ἀπειλητικὰ τὰ ὅμματα ἀπεικαστέον, τῶν δὲ νενικηκότων εὐφραϊνομένη ἢ ὄψις μιμητέα; — Σφόδρα γε, ἔφη. — Δεῖ ἄρα, ἔφη, τὸν ἀνδριαντοποιὸν τὰ τῆς ψυχῆς ἔργα τῷ εἶδει προσεικάζειν.

9. Πρὸς δὲ Πιστίαν τὸν θωρακοποιὸν εἰσελθὼν, ἐπιδείξαντος αὐτοῦ τῷ Σωκράτει θώρακας εὖ εἰργασμένους, Νῆ τὴν Ἥραν, ἔφη, καλὸν γε, ὦ Πιστία, τὸ εὖρημα, τὸ τὰ μὲν δεόμενα σκέπης τοῦ ἀνθρώπου σκεπάζειν τὸν θώρακα, ταῖς δὲ χερσὶ μὴ κωλύειν χρῆσθαι. 10. Αἰτάρ, ἔφη, λέξον μοι, ὦ Πιστία, διὰ τί οὔτε ἰσχυροτέρους οὔτε πολυτελεστέρους τῶν ἄλλων ποιῶν τοὺς θώρακας, πλείονος πωλεῖς; — Ὅτι, ἔφη, ὦ Σώκρατες, εὐρυθυμότερους ποιῶ. — Τὸν ῥυθμὸν δ', ἔφη, πότῃρα μέτρω ἢ σταθμῷ ἐπιδεικνύων, πλείονος τιμᾷ; οὐ γὰρ δὴ ἴσους γε πάντας οὐδὲ ὁμοίους οἷμαί σε ποιεῖν, εἴγε ἀρμόττοντας ποιεῖς. — Ἀλλὰ νῆ Δί', ἔφη, ποιῶ· οὐδὲν γὰρ ὄφελός ἐστι θώρακος ἄνευ τούτου. — 11. Οὐκοῦν, ἔφη, σώματά γε ἀνθρώπων τὰ μὲν εὐρυθυμά ἐστι, τὰ δὲ ἄρῳθυμα

— Πάνν μὲν οὖν, ἔφη. — Πῶς οὖν, ἔφη, τῷ ἀρρε-
θμῷ σώματι ἀρμόττοντα τὸν θώρακα εὐρυθμον
ποιεῖς; — Ὡςπερ καὶ ἀρμόττοντα, ἔφη· ὁ ἀρμότ-
των γὰρ ἐστὶν εὐρυθμος. — 12. Δοκεῖς μοι, ἔφη ὁ Σω-
κράτης, τὸ εὐρυθμον οὐ καθ' ἑαυτὸ λέγειν, ἀλλὰ
πρὸς τὸν χρώμενον· ὥςπερ ἂν εἰ φαίης ἀσπίδα, ᾧ
ἂν ἀρμότιη, τοῦτω εὐρυθμον εἶναι, καὶ χλαμύδα,
καὶ τᾶλλα ὡσαύτως εἴοικεν ἔχειν τῷ σῶ λόγῳ. 13. Ἰσως
δὲ καὶ ἄλλο τι οὐ μικρὸν ἀγαθὸν τῷ ἀρμόττειν πρὸς-
εστι. — Δίδαξον, ἔφη, ὦ Σώκρατες, εἴ τι ἔχεις. —
Ἦτιον, ἔφη, τῷ βάρει πιέζουσιν οἱ ἀρμόττοντες τῶν
ἀναρμόστων, τὸν αὐτὸν σταθμὸν ἔχοντες. οἱ μὲν γὰρ
ἀνάρμοστοι, ἢ ὅλοι ἐκ τῶν ὤμων κρεμιάμενοι ἢ καὶ
ἄλλο τι τοῦ σώματος σφόδρα πιέζοντες, δύσφοροι
καὶ χαλεποὶ γίνονται· οἱ δὲ ἀρμόττοντες, διειλημ-
μένοι τὸ βάρος τὸ μὲν ὑπὸ τῶν κλειδῶν καὶ ἐπωμί-
δων, τὸ δὲ ὑπὸ τῶν ὤμων, τὸ δὲ ὑπὸ τοῦ στήθους,
τὸ δὲ ὑπὸ τοῦ νώτου, τὸ δὲ ὑπὸ τῆς γαστρὸς, ὀλί-
γου δεῖν οὐ φορήματι ἀλλὰ προσθήματι εἰκόκασιν. —
14. Εἴρηκας, ἔφη, αὐτὸ, δι' ὅπερ ἔγωγε τὰ ἐμὰ ἔργα
πλείστου ἄξια νομίζω εἶναι· ἔνιοι μέντοι τοὺς ποικί-
λους καὶ τοὺς ἐπιχρῦσους θώρακας μᾶλλον ὠνοῦνται.
— Ἀλλὰ μὴν, ἔφη, εἴγε διὰ ταῦτα μὴ ἀρμόττοντας
ὠνοῦνται, κακὸν ἔμοιγε δοκοῦσι ποικίλον τε καὶ ἐπί-
χρυσον ὠνεῖσθαι. 15. Αἰτάρ, ἔφη, τοῦ σώματος μὴ
μένοντος, ἀλλὰ τοτὲ μὲν κυρτουμένου, τοτὲ δὲ ὀρ-
θουμένου, πῶς ἂν ἀκριβεῖς θώρακες ἀρμόττοιεν;
— Οὐδαμῶς, ἔφη. — Λέγεις, ἔφη, ἀρμόττειν οὐ

τοὺς ἀκριβεῖς, ἀλλὰ τοὺς μὴ λυποῦντας ἐν τῇ χρείᾳ.
— Αὐτὸς, ἔφη, τοῦτο λέγω, ὦ Σώκρατες, καὶ τὰ
νῦν ὁρθῶς ἀποδέχῃ.

CAP. XI.

Γυναικὸς δὲ ποτε οὔσης ἐν τῇ πόλει καλῆς, ἣ
ὄνομα ἦν Θεοδότῃ, καὶ οἷας συνεῖναι τῷ πείθοντι,
ινησθέντος αὐτῆς τῶν παρόντων τινὸς, καὶ εἰπόντος,
ὅτι κρεῖττον εἶη λόγου τὸ κάλλος τῆς γυναικὸς, καὶ
ζωγράφους φήσαντος εἰσιέναι πρὸς αὐτὴν ἀπεικασο-
μένους, οἷς ἐκείνην ἐπιδεικνύειν ἑαυτῆς ὅσα καλῶς
ἔχοι. Ἰτέον ἂν εἶη θεασομένους, ἔφη ὁ Σωκράτης.
οὐ γὰρ δὴ ἀκούσασί γε τὸ λόγου κρεῖττόν ἐστι κα-
ταμαθεῖν. Καὶ ὁ διηγησάμενος, Οὐκ ἂν φθάνοιτ',
ἔφη, ἀκολουθοῦντες; 2. Οὕτω μὲν δὴ πορευθέντες
πρὸς τὴν Θεοδότῃν, καὶ καταλαβόντες ζωγράφῳ τινὶ
παρεξηκνῦαν, ἐθεάσαντο. παυσαμένου δὲ τοῦ ζωγρά-
φου, Ὡς ἄνδρες, ἔφη ὁ Σωκράτης, πότερον ἡμᾶς δεῖ
μᾶλλον Θεοδότῃ χάριν ἔχειν, ὅτι ἡμῖν τὸ κάλλος
ἑαυτῆς ἐπέδειξεν, ἢ ταύτην ἡμῖν, ὅτι ἐθεασάμεθα;
Ἄρ' εἰ μὲν ταύτῃ ὠφελιμωτέρα ἐστὶν ἢ ἐπίδειξις,
ταύτην ἡμῖν χάριν ἐκτέον. εἰ δὲ ἡμῖν ἡ θεὰ, ἡμᾶς
ταύτῃ. 3. Εἰπόντος δὲ τινος, ὅτι δίκαια λέγοι, Οὐκοῦν,
ἔφη, αὕτη μὲν ἤδη τε τὸν παρ' ἡμῶν ἔπαινον κερ-
δαίνει, καὶ, ἐπειδὴν εἰς πλείους διαγγεῖλωμεν, πλείω
ὠφελήθησεται. ἡμεῖς δὲ ἤδη τε, ὧν ἐθεασάμεθα,
ἐπιθυμοῦμεν ἄψασθαι, καὶ ἄπιμεν ὑποκνιζόμενοι,
καὶ ἀπελθόντες ποθήσομεν. ἐκ δὲ τούτων εἰκὸς, ἡμᾶς

μὲν θεραπεύειν, ταύτην δὲ θεραπεύεσθαι. Καὶ ἡ Θεοδότῃ, Νῆ Δί', ἔφη, εἰ τοίνυν ταῦθ' οὕτως ἔχει, ἐμὲ ἂν δέοι ὑμῖν τῆς θεᾶς χάριν ἔχειν. 4. Ἐκ δὲ τούτου ὁ Σωκράτης, ὁρῶν αὐτὴν τε πολυτελῶς κεκοσμημένην, καὶ μητέρα παροῦσαν αὐτῇ ἐν ἐοθῆτι καὶ θεραπείᾳ οὐ τῇ τυχοῦσῃ, καὶ θεραπαίνας πολλὰς καὶ εὐειδεῖς, καὶ οὐδὲ ταύτας ἡμελημένως ἐχούσας, καὶ τοῖς ἄλλοις τὴν οἰκίαν ἀφθόρως κατεσκευασμένην, Εἰπέ μοι, ἔφη, ὦ Θεοδότῃ, ἔστι σοι ἀγρός; — Οὐκ ἔμοιγ', ἔφη. — Ἀλλ' ἄρα οἰκία προσόδους ἔχουσα; — Οὐδὲ οἰκία, ἔφη. — Ἀλλὰ μὴ χειροτέχναι τινές; — Οὐδὲ χειροτέχναι, ἔφη. — Πόθεν οὖν, ἔφη, τὰ ἐπιτήδεια ἔχεις; — Ἐάν τις, ἔφη, φίλος μοι γενόμενος εὖ ποιεῖν ἐθέλῃ, οὗτός μοι βίος ἐστί. — 5. Νῆ τὴν Ἥραν, ἔφη, ὦ Θεοδότῃ, καλὸν γε τὸ κτῆμα, καὶ πολλῷ κρεῖττον οἶων τε καὶ βοῶν καὶ αἰγῶν, φίλων ἀγέλην κεκτῆσθαι. Αἰτάρ, ἔφη, πότερον τῇ τύχῃ ἐπιτρέπεις, εἴαν τις σοι φίλος, ὥσπερ μυῖα, προσπιτῇται, ἢ καὶ αὐτὴ τι μηχανᾷ; — 6. Πῶς δ' ἂν, ἔφη, ἐγὼ τούτου μηχανὴν εὕροιμι; — Πολὺ νῆ Δί', ἔφη, προσηκόντως μᾶλλον ἢ αἱ φάλαγγες· οἷσθα γάρ, ὥς ἐκείναι θηρῶσι τὰ πρὸς τὸν βίον· ἀράχνια γὰρ δῆπου λεπτὰ ὑφηνάμεναι, ὃ τι ἂν ἐνταῦθα ἐμπέσῃ, τούτῳ τροφῇ χρῶνται. — 7. Καὶ ἐμοὶ οὖν, ἔφη, συμβουλευείς ὑφήνασθαί τι θήρατρον; — Οὐ γὰρ δὴ, ἔφη, οὕτω γε ἀτεχνῶς οἰεσθαι χρὴ τὸ πλείστου ἄξιον ἄγρευμα, φίλους, θηράσειν. οὐχ ὁρᾷς, ὅτι καὶ τὸ μικροῦ ἄξιον, τοὺς

λαγώς, θηρῶντες πολλὰ τεχνάζουσιν; 8. Ὅτι μὲν γὰρ
 τῆς νυκτὸς νέμονται, κύνας νυκτερευτικὰς πορισάμε-
 νοι, ταύταις αὐτοὺς θηρῶσιν· ὅτι δὲ μεθ' ἡμέραν
 ἀποδιδράσκουσιν, ἄλλας κτῶνται κύνας, αἵτινες, ἢ
 ἂν ἐκ τῆς νομῆς εἰς τὴν εὐνὴν ἀπέλθωσι, τῇ ὁσμῇ
 αἰσθανόμεναι, εὐρίσκουσιν αὐτοὺς· ὅτι δὲ ποδώκεις
 εἰσὶν, ὥστε καὶ ἐκ τοῦ φανεροῦ τρέχοντες ἀποφεύ-
 γειν, ἄλλας αὖ κύνας ταχείας παρασκευάζονται, ἵνα
 κατὰ πόδας ἀλίσκωνται· ὅτι δὲ καὶ ταύτας αὐτῶν
 τινες ἀποφεύγουσι, δίκτυα ἱστᾷσιν εἰς τὰς ἀτραπούς,
 ἢ φεύγουσιν, ἢ εἰς ταῦτα ἐμπίπτοντες συμποδίζων-
 ται. — 9. Τίνι οὖν, ἔφη, τοιοῦτω φίλους ἂν ἐγὼ θη-
 ρώην; — Ἐὰν νῆ Δί', ἔφη, ἀντὶ κυνὸς κτήση,
 ὅστις σοι ἰχνεύων μὲν τοὺς φιλοκάλους καὶ πλουσίους
 εὐρήσει, εὐρῶν δὲ μηχανήσεται, ὅπως ἐμβάλη αὐ-
 τοὺς εἰς τὰ σὰ δίκτυα. — 10. Καὶ ποῖα, ἔφη, ἐγὼ δί-
 κτυα ἔχω; — Ἐν μὲν δῆπου, ἔφη, καὶ μάλα εὖ
 περιπλεκόμενον, τὸ σῶμα· ἐν δὲ τούτῳ ψυχὴν, ἢ
 καταμανθάνεις, καὶ ὥς ἂν ἐμβλέπουσα χαρίζοιο,
 καὶ ὅτι ἂν λέγουσα εὐφραίνοις, καὶ ὅτι δεῖ τὸν μὲν
 ἐπιμελόμενον ἀσμένως ὑποδέχεσθαι, τὸν δὲ τρυφῶν-
 τα ἀποκλείειν, καὶ ἀρῶσθήσαντός γε φίλου φρον-
 τιστικῶς ἐπισκέψασθαι, καὶ καλόν τι πράξαντος σφό-
 δρα συνησθῆναι, καὶ τῷ σφόδρα σοῦ φροντίζοντι
 ὅλη τῇ ψυχῇ κεχαρίσθαι. φιλεῖν γε μὴν, εὖ οἶδ',
 ὅτι ἐπίστασαι οὐ μόνον μαλακῶς, ἀλλὰ καὶ εὐνοϊκῶς.
 καὶ ὅτι ἄριστοί σοι εἰσὶν οἱ φίλοι, οἶδ' ὅτι οὐ λόγῳ,
 ἀλλ' ἔργῳ ἀναπείθεις. — Μὰ τὸν Δί', ἔφη ἡ Θεο-

δότῃ, ἐγὼ τούτων οὐδὲν μηχανῶμαι. — 11. Καὶ μὴν, ἔφη, πολὺ διαφέρει τὸ κατὰ φύσιν τε καὶ ὀρθῶς ἀνθρώπῳ προσφέρεσθαι. καὶ γὰρ δὴ βία μὲν οὐτ' ἂν ἔλοις οὔτε κατὰσχοις φίλον· εὐεργεσία δὲ καὶ ἡδονὴ τὸ θηρίον τοῦτο ἀλώσιμόν τε καὶ παραμόνιμόν ἐστιν. — 12. Ἀληθῆ λέγεις, ἔφη. — Δεῖ τοίνυν, ἔφη, πρῶτον μὲν τοὺς φροντίζοντάς σου τοιαῦτα ἀξιῶν, οἷα ποιοῦσιν αὐτοῖς σμικρότατα μεταμελήσει· ἔπειτα δὲ αὐτὴν ἀμείβεσθαι χαρίζομένην τὸν αὐτὸν τρόπον. οὕτω γὰρ ἂν μάλιστα φίλοι γίγνοιτο, καὶ πλεῖστον χρόνον φιλοῖεν, καὶ μέγιστα εὐεργετοῖεν. 13. Χαρίζοιο δ' ἂν μάλιστα, εἰ δεομένοις δωροῖο τὰ παρὰ σεαυτῆς. ὁρᾷς γὰρ, ὅτι καὶ τῶν βρωμάτων τὰ ἡδίστα, ἔάν μὲν τις προσφέρῃ, πρὶν ἐπιθυμεῖν, ἀηδὴ φαίνεται, κεκορεσμένοις δὲ καὶ βδελυγμίαν παρέχει· ἐάν τις προσφέρῃ λιμὸν ἐμποιήσας, καὶ φανλότερα ᾗ, πάννυ ἡδέα φαίνεται. — 14. Πῶς οὖν ἂν, ἔφη, ἐγὼ λιμὸν ἐμποιεῖν τῷ τῶν παρ' ἐμοὶ δυναίμην; — Εἰ, νῆ Δί', ἔφη, πρῶτον μὲν τοῖς κεκορεσμένοις μήτε προσφέρεις μήτε ὑπομιμνήσκεις, ἕως ἂν τῆς πλησμονῆς παυσάμενοι πάλιν δέωνται· ἔπειτα τοὺς δεομένους ὑπομιμνήσκεις ὡς κοσμιωτάτῃ τε ὁμιλίᾳ, καὶ τῷ φαίνεσθαι βουλομένη χαρίζεσθαι, καὶ διαφεύγουσα, ἕως ἂν ὡς μάλιστα δεηθῶσι. τηνικαῦτα γὰρ πολὺ διαφέρει τὰ αὐτὰ δῶρα, ἢ πρὶν ἐπιθυμῆσαι, διδόναι. — 15. Καὶ ἡ Θεοδότῃ, Τί οὖν οὐ σύ μοι, ἔφη, ὦ Σώκρατες, ἐγένου συνθηρατῆς τῶν φίλων; — Ἐάν νε, νῆ Δί', ἔφη, πείθῃς με σύ. — Πῶς οὖν ἂν,

ἔφη, πείσαιμί σε; — Ζητήσεις, ἔφη, τοῦτο αὐτῇ καὶ μηχανήσῃ, εἴαν τί μου δέῃ. — Εἵσιθι τοίνυν, ἔφη, Θαμινά. — 16. Καὶ ὁ Σωκράτης ἐπισκώπτων τὴν αὐτοῦ ἀπραγμοσύνην, Ἄλλ', ὦ Θεοδότῃ, ἔφη, οὐ πάνυ μοι ῥαδίον ἐστι σχολάσαι. καὶ γὰρ ἴδια πράγματα πολλὰ καὶ δημόσια παρέχει μοι ἀσχολίαν· εἰσὶ δὲ καὶ φίλαι μοι, αἵ οὔτε ἡμέρας οὔτε νυκτὸς ἀφ' αὐτῶν ἐάσουσί με ἀπιέναι, φίλτρα τε μανθάνουσαι παρ' ἐμοῦ καὶ ἐπαυδάς. — 17. Ἐπίστασαι γάρ, ἔφη, καὶ ταῦτα, ὦ Σώκρατες; — Ἀλλὰ διὰ τί οἶει, ἔφη, Ἀπολλόδωρόν τε τόνδε καὶ Ἀντισθένην οὐδέποτε μου ἀπολείπεσθαι; διὰ τί δὲ καὶ Κέβητα καὶ Σιμμίαν Θήβηθεν παραγίγνεσθαι; εὖ ἴσθι, ὅτι ταῦτα οὐκ ἄνευ πολλῶν φίλτρων τε καὶ ἐπαυδῶν καὶ ὑύγγων ἐστί. — 18. Χρῆσον τοίνυν μοι, ἔφη, τὴν ὑύγγα, ἵνα ἐπὶ σοὶ πρῶτον ἔλκω αὐτήν. — Ἀλλὰ μὰ Δί', ἔφη, οὐκ αὐτὸς ἔλκεσθαι πρὸς σέ βούλομαι, ἀλλὰ σέ πρὸς ἐμὲ πορεύεσθαι. — Ἀλλὰ πορεύσομαι, ἔφη· μόνον ὑποδέχου. — Ἄλλ' ὑποδέξομαί σε, ἔφη, εἴαν μὴ τις φιλωτέρᾳ σοῦ ἔνδον ᾗ.

C A P. XII.

Ἐπιγένην δὲ τῶν ξυνόντων τινὰ, νέον τε ὄντα, καὶ τὸ σῶμα κακῶς ἔχοντα, ἰδὼν, Ὡς ἰδιωτικῶς, ἔφη, τὸ σῶμα ἔχεις, ὦ Ἐπίγενης! — Καὶ ὅς, Ἰδιώτης μὲν, ἔφη, εἰμὶ, ὦ Σώκρατες. — Οὐδέν γε μᾶλλον, ἔφη, τῶν ἐν Ὀλυμπίᾳ μελλόντων ἀγωνίζεσθαι. Ἡ δοκεῖ σοι μικρὸς εἶναι ὁ περὶ τῆς ψυχῆς πρὸς

τοὺς πολεμίους ἄγων, ὃν Ἀθηναῖοι θήσουσιν, ἔταν
τύχῳσι; 2. Καὶ μὴν οὐκ ὀλίγοι μὲν διὰ τὴν τοῦ σώ-
ματος καχεξίαν ἀποθνήσκουσιν τε ἐν τοῖς πολεμικοῖς
κινδύνοις; καὶ αἰσχροῶς σώζονται· πολλοὶ δὲ δι' αὐτὸ
τοῦτο ζῶντες ἀλίσκονται, καὶ ἀλόντες ἤτοι δουλεύου-
σι τὸν λοιπὸν βίον, ἐὰν οὕτω τύχῳσι, τὴν χαλεπωτά-
την δουλείαν, ἢ, εἰς τὰς ἀνάγκας τὰς ἀλγεινοτάτας
ἐμπεσόντες καὶ ἐκτίσαντες ἐνίοτε πλείω τῶν ὑπαρχόν-
των αὐτοῖς, τὸν λοιπὸν βίον ἐνδεεῖς τῶν ἀναγκαίων
ὄντες καὶ κακοπαθοῦντες διαζῶσι· πολλοὶ δὲ δόξαν
αἰσχροὴν κτῶνται, διὰ τὴν τοῦ σώματος ἀδυναμίαν
δοκοῦντες ἀποδειλιάειν. 3. Ἡ καταφρονεῖς τῶν ἐπιτι-
μίων τῆς καχεξίας τούτων, καὶ ῥαδίως ἂν οἶε φέρειν
τὰ τοιαῦτα; καὶ μὴν οἶμαί γε πολλῷ ῥᾷον καὶ ἡδίω
τούτων εἶναι, ἢ δεῖ ὑπομένειν τὸν ἐπιμελόμενον τῆς
τοῦ σώματος εὐεξίας. ἢ ὑγιεινότερόν τε καὶ εἰς τᾶλ-
λα χρησιμώτερον νομίζεις εἶναι τὴν καχεξίαν τῆς εὐ-
εξίας; ἢ τῶν διὰ τὴν εὐεξίαν γιγνομένων καταφρο-
νεῖς; 4. Καὶ μὴν πάντα γε τᾶναντία συμβαίνει τοῖς
εὖ τὰ σώματα ἔχουσιν ἢ τοῖς κακῶς. καὶ γὰρ ὑγιαί-
νουσιν οἱ τὰ σώματα εὖ ἔχοντες καὶ ἰσχύουσι. καὶ
πολλοὶ μὲν διὰ τοῦτο ἐκ τῶν πολεμικῶν ἁγώνων σώ-
ζονται τε εὐσχημόνως, καὶ τὰ δεινὰ πάντα διαφεύ-
γουσι· πολλοὶ δὲ φίλοις τε βοηθοῦσι καὶ τὴν πατρί-
δα εὐεργετοῦσι, καὶ διὰ ταῦτα χάριτός τε ἀξιοῦνται,
καὶ δόξαν μεγάλην κτῶνται, καὶ τιμῶν καλλίστων
τυγχάνουσι· καὶ διὰ ταῦτα τὸν τε λοιπὸν βίον ἡδιον
καὶ κάλλιον διαζῶσι, καὶ τοῖς ἑαυτῶν παισὶ καλ-

λίους ἀφορμὰς εἰς τὸν βίον καταλείπουσιν. 5. Οὗτοι
 χρή, ὅτι ἡ πόλις οὐκ ἀσκεῖ δημοσίᾳ τὰ πρὸς τὸν
 πόλεμον, διὰ τοῦτο καὶ ἰδίᾳ ἀμελεῖν, ἀλλὰ μηδὲν
 ἥτιον ἐπιμελεῖσθαι. εἰ γὰρ ἴσθι, ὅτι οὐδὲ ἐν ἄλλῳ
 οὐδενὶ ἀγωνί, οὐδὲ ἐν πράξει οὐδεμιᾷ μείον ἕξεις
 διὰ τὸ βέλτιον τὸ σῶμα παρεσκευάσθαι· πρὸς πάν-
 τα γὰρ, ὅσα πράττουσιν ἄνθρωποι, χρήσιμον τὸ
 σῶμά ἐστιν· ἐν πάσαις δὲ ταῖς τοῦ σώματος χρεῖαις
 πολὺ διαφέρει ὡς βέλτιστα τὸ σῶμα ἔχειν. 6. Ἐπεὶ
 καὶ, ἐν ᾧ δοκεῖς ἐλαχίστην σώματος χρεῖαν εἶναι, ἐν
 τῷ διανοεῖσθαι, τίς οὐκ οἶδεν, ὅτι καὶ ἐν τούτῳ
 πολλοὶ μεγάλα σφάλλονται, διὰ τὸ μὴ ὑγιαίνειν τὸ
 σῶμα; καὶ λήθη δὲ καὶ ἀθυρία καὶ δυσκολία καὶ
 μανία πολλάκις πολλοῖς διὰ τὴν τοῦ σώματος καχε-
 ξίαν εἰς τὴν διάνοιαν ἐμπίπτουσιν οὕτως, ὥστε καὶ
 τὰς ἐπιστήμας ἐκβάλλειν. 7. Τοῖς δὲ τὰ σώματα εὖ
 ἔχουσι πολλὴ ἀσφάλεια καὶ οὐδεὶς κίνδυνος διὰ γε
 τὴν τοῦ σώματος καχεξίαν τοιοῦτόν τι παθεῖν. εἰκὸς
 δὲ μᾶλλον πρὸς τὰ ἐναντία τῶν διὰ τὴν καχεξίαν γι-
 γνομένων καὶ τὴν εὐεξίαν χρήσιμον εἶναι. καίτοι τοῖν
 γε τοῖς εἰρημένοις ἐναντίων ἕνεκα τί οὐκ ἂν τις νοῦν
 ἔχων ὑπομείνειεν; 8. Αἰσχροὺν δὲ καὶ τὸ διὰ τὴν ἀμέ-
 λειαν γηράσαι, πρὶν ἰδεῖν ἑαυτὸν, ποῖος ἂν κάλλι-
 στος καὶ κράτιστος τῷ σώματι γένοιτο. ταῦτα δὲ οὐκ
 ἔστιν ἰδεῖν ἀμελοῦντα· οὐ γὰρ ἐθέλει αὐτόματα γί-
 γνεσθαι.

CAP. XIII.

Ὅρμιζομένου δε ποτε τινος, ὅτι προσειπὼν τινα

χαίρειν οὐκ ἀντιπροσερόρηθη, — Γελοῖον, ἔφη, τὸ, εἰ μὲν τὸ σῶμα κάκιον ἔχοντι ἀπήντησάς τῳ, μὴ ἂν ὀργίζεσθαι· ὅτι δὲ τὴν ψυχὴν ἀγροικοτέως διακειμένην περιέτυχες, τοῦτό σε λυπεῖ.

2. Ἄλλου δὲ λέγοντος, ὅτι ἀηδῶς ἐσθίοι, — Ἀκουμένος, ἔφη, τούτου φάρμακον ἀγαθὸν διδάσκει. — Ἐξομένου δὲ, ποῖον, — Παύσασθαι ἐσθίοντα, ἔφη, καὶ ἡδιόν τε καὶ εὐτελέστερον καὶ ὑγιεινότερον φησὶ διάξειν πανσάμενον.

3. Ἄλλου δ' αὖ λέγοντος, ὅτι θερμὸν εἴη παρ' ἑαυτῷ τὸ ὕδωρ, ὃ πίνοι, — Ὅταν ἄρ', ἔφη, βούληται θερμῷ λούσασθαι, ἔτοιμον ἔσται σοι. — Ἀλλὰ ψυχρόν, ἔφη, ὥστε λούσασθαι, ἐστίν. — Ἄρ' οὖν, ἔφη, καὶ οἱ οἰκέται σου ἄχθονται πίνοντές τε αὐτὸ, καὶ λουόμενοι αὐτῷ; — Μὰ τὸν Δί', ἔφη· ἀλλὰ καὶ πολλάκις τεθαύμακα, ὥς ἡδέως αὐτῷ πρὸς ἀμφοτέρω ταῦτα χρῶνται. — Πότερον δὲ, ἔφη, τὸ παρὰ σοὶ ὕδωρ θερμότερον πιεῖν ἐστίν, ἢ τὸ ἐν Ἀσκληπιοῦ; — Τὸ ἐν Ἀσκληπιοῦ, ἔφη. — Ἐνθυμοῦ οὖν, ἔφη, ὅτι κινδυνεύεις δυσαρεστοτέρος εἶναι τῶν τε οἰκετῶν καὶ τῶν ἀρρώστωντων.

4. Κολάσαντος δέ τινος ἰσχυρῶς ἀκόλουθον, ἤρετο, τί χαλεπαῖνοι τῷ θεράποντι. — Ὅτι, ἔφη, ὀψοφαγίστατός τε ὢν, βλακώτατός ἐστι, καὶ φιλαργυρώτατος ὢν, ἀργότατος. — Ἦδη ποτὲ οὖν ἐπεσκέψω, ἔφη, πότερος πλειόνων πληγῶν δεῖται, σὺ, ἢ ὁ θεράπων;

5. Φοβουμένου δέ τινος τὴν εἰς Ὀλυμπίαν ὁδὸν,

Τὴν, ἔφη, φοβῇ σὺ τὴν πορείαν; οὐ καὶ οἴκοι σχεδὸν ὅλην τὴν ἡμέραν περιπατεῖς; καὶ ἐκεῖσε πορευόμενος, περιπατήσας ἀριστήσεις, περιπατήσας δὲ δειπνήσεις καὶ ἀναπαύσῃ. οὐκ οἶσθα, ὅτι, εἰ ἐκτείναις τοὺς περιπάτους, οὓς ἐν πέντε ἢ ἕξ ἡμέραις περιπατεῖς, ῥαδίως ἂν Ἀθήνηθεν εἰς Ὀλυμπίαν ἀφίκοιο; χαριέστερον δὲ καὶ προεξορμᾶν ἡμέρα μιᾷ μᾶλλον, ἢ ὑστερίζειν. τὸ μὲν γὰρ ἀναγκάζεσθαι περαιτέρω τοῦ μετρίου μηκύνειν τὰς ὁδοὺς χαλεπόν· τὸ δὲ μιᾷ ἡμέρᾳ πλείονας πορευθῆναι πολλὴν ῥαστώνην παρέχει. κρεῖττον οὖν ἐν τῇ ὁρμῇ σπεύδειν, ἢ ἐν τῇ ὁδῷ

6. Ἄλλου δὲ λέγοντος, ὥς παρετάθη μακρὰν ὁδὸν πορευθεὶς, ἤρετο αὐτὸν, εἰ καὶ φορτίον ἔφερε. — Μὰ Δί', οὐκ ἔγωγ', ἔφη, ἀλλὰ τὸ ἱμάτιον. — Μόνος δ' ἐπορεύου, ἔφη, ἢ καὶ ἀκόλουθός σοι ἡκολούθει; — Ἠκολούθει, ἔφη. — Πότερον, ἔφη, κενός, ἢ φέρων τι; — Φέρων, νῆ Δί', ἔφη, τὰ τε στρώματα καὶ τᾶλλα σκεύη. — Καὶ πῶς δὴ, ἔφη, ἀπήλλαχεν ἐκ τῆς ὁδοῦ; — Ἐμοὶ μὲν δοκεῖ, ἔφη, βέλτιον ἐμοῦ. Τί οὖν; ἔφη, εἰ τὸ ἐκείνου φορτίον ἔδει σὲ φέρειν, πῶς ἂν οἶε διατεθῆναι; — Κακῶς, νῆ Δί', ἔφη· μᾶλλον δὲ οὐδ' ἂν ἠδυνήθην κομίσαι. — Τὸ οὖν τοσούτῳ ἥττον τοῦ παιδὸς δύνασθαι πονεῖν, πῶς ἡσκημένου δοκεῖ σοι ἀνδρὸς εἶναι;

C A P. XIV.

Ὅποτε δὲ τῶν ξυνιόντων ἐπὶ τὸ δεῖπνον οἱ μὲν μικρὸν ὄψον, οἱ δὲ πολὺ φέροισιν, ἐκέλευεν ὁ Σωκρά-

της τὸν παῖδα τὸ μικρὸν ἢ εἰς τὸ κοινὸν τιθέναι, ἢ διανέμειν ἐκάστῳ τὸ μέρος. οἱ οὖν τὸ πολὺ φέροντες ἡσχύνοντό τε μὴ κοινωνεῖν τοῦ εἰς τὸ κοινὸν τιθεμένου, καὶ μὴ ἀντιτιθέναι τὸ ἑαυτῶν. ἐτίθεσαν οὖν καὶ τὸ ἑαυτῶν εἰς τὸ κοινόν· καὶ ἐπεὶ οὐδὲν πλέον εἶχον τῶν μικρὸν φερομένων, ἐπαύοντο πολλοῦ ὄψωνοῦντες.

2. Καταμαθὼν δέ τινα τῶν ξυνδειπνούντων, τοῦ μὲν σίτου πεπαυμένον, τὸ δὲ ὄψον αὐτὸ καθ' αὐτὸ ἐσθίοντα, λόγου ὄντος περὶ ὀνομάτων, ἐφ' οἷῳ ἔργῳ ἕκαστον εἶη, Ἐχοιμεν ἄν, ἔφη, ὦ ἄνδρες, εἰπεῖν, ἐπὶ ποίῳ ποτὲ ἔργῳ ἄνθρωπος ὀψοφάγος καλεῖται, ἐσθίουσι μὲν γὰρ δὴ πάντες ἐπὶ τῷ σίτῳ ὄψον, ὅταν παρῇ· ἀλλ', οἶμαι, οὐ πῶ ἐπὶ γε τούτῳ ὀψοφάγοι καλοῦνται. — Οὐ γὰρ οὖν, ἔφη τις τῶν παρόντων.

— 3. Τί γάρ; ἔφη, ἂν τις ἄνευ τοῦ σίτου τὸ ὄψον αὐτὸ ἐσθίῃ, μὴ ἀσκήσεως, ἀλλ' ἡδονῆς ἕνεκα, πότερον ὀψοφάγος εἶναι δοκεῖ, ἢ οὐ; — Σχολῇ γ' ἂν, ἔφη, ἄλλος τις ὀψοφάγος εἶη. — Καί τις ἄλλος τῶν παρόντων, Ὁ δὲ μικρῷ σίτῳ, ἔφη, πολὺ ὄψον ἐπεσθίων; — Ἐμοὶ μὲν, ἔφη ὁ Σωκράτης, καὶ οὗτος δοκεῖ δικαίως ἂν ὀψοφάγος καλεῖσθαι· καὶ, ὅταν γε οἱ ἄλλοι ἄνθρωποι τοῖς θεοῖς εὐχωνται πολυκαρπίαν, εἰκότως ἂν οὗτος πολυοψίαν εὐχοίτο.

4. Ταῦτα δὲ τοῦ Σωκράτους εἰπόντος, νομίσας ὁ νεανίσκος εἰς αὐτὸν εἰρησθαι τὰ λεχθέντα, τὸ μὲν ὄψον οὐκ ἐπαύσατο ἐσθίων, ἄρτον δὲ προσέλαβεν. Καὶ ὁ Σωκράτης καταμαθὼν, Παρατηρεῖτ', ἔφη, τοῦ-

τον οἱ πλησιον, ὁπότ' ἐρα τῷ σίτῳ ὄψω, ἢ τῷ ὄψῳ σίτῳ χρήσεται.

5. Ἄλλον δὲ ποτε τῶν συνδείπνων ἰδὼν ἐπὶ τῷ ἐνὶ ψωμῷ πλειόνων ὄψων γευόμενον, Ἄρα γένοιτ' ἂν, ἔφη, πολυτελεστέρα ὀψοποιΐα ἢ μᾶλλον τὰ ὄψα λυμαινομένη, ἢ ἣν ὀψοποιεῖται ὁ ἅμα πολλὰ ἐσθίων καὶ ἅμα παντοδαπὰ ἡδύσματα εἰς τὸ στόμα λαμβάνων; πλείω μὲν γε τῶν ὀψοποιῶν συμμιγνύων πολυτελεστέρα ποιεῖ· ἃ δὲ ἐκεῖνοι μὴ συμμιγνύουσιν, ὥς οὐχ ἄρμόττοντα, ὁ συμμιγνύων (εἴπερ ἐκεῖνοι ὀρθῶς ποιοῦσιν) ἁμαρτάνει τε καὶ καταλύει τὴν τέχνην αὐτῶν. 6. Καίτοι πῶς οὐ γελοῖόν ἐστι, παρασκευάζεσθαι μὲν ὀψοποιούς τοὺς ἀρίστα ἐπισταμένους, αὐτὸν δὲ μηδ' ἀντιποιούμενον τῆς τέχνης ταύτης, τὰ ὑπ' ἐκείνων ποιούμενα μετατιθέναι; καὶ ἄλλο δὲ τι προσγίγνεται τῷ ἅμα πολλὰ ἐσθίειν ἐθισθέντι· μὴ παρόντων γὰρ πολλῶν, μειονεκτεῖν ἂν τι δοκοίη, ποθὼν τὸ σύνηθες· ὁ δὲ συνεθισθεὶς τὸν ἕνα ψωμὸν ἐνὶ ὄψῳ προπέμπειν, ὅτε μὴ παρείη πολλὰ, δύναιτ' ἂν ἀλύπως τῷ ἐνὶ χοῇσθαι.

7. Ἐλεγε δὲ καὶ ὥς τὸ ἐσθίειν ἐν τῇ Ἀθηναίων γλώττῃ εὐωχεῖσθαι καλοῖτο· τὸ δὲ εὖ προσκεῖσθαι ἔφη, ἐπὶ τῷ ταῦτα ἐσθίειν, ἅτινα μῆτε τὴν ψυχὴν μῆτε τὸ σῶμα λυποίη, μῆτε δυσεὔρετα εἶη· ὥς καὶ τὸ εὐωχεῖσθαι τοῖς κοσμίως διαιτωμένοις ἀντίθεται.

ΞΕΝΟΦΩΝΤΟΣ

ΑΠΟΜΝΗΜΟΝΕΥΜΑΤΩΝ

ΤΕΤΑΡΤΟΝ.

CAPVT. I.

Οὕτω δὲ ὁ Σωκράτης ἦν ἐν παντὶ πράγματι καὶ πάντα τρόπον ὠφέλιμος, ὥς τε τῷ σκοπούμενῳ τοῦτο, εἰ καὶ μετρίως αἰσθανομένῳ, φανερόν εἶναι, ὅτι οὐδὲν ὠφελιμώτερον ἦν τοῦ Σωκράτει συνεῖναι, καὶ μετ' ἐκείνου διατρίβειν ὅπου οὖν καὶ ἐν ὅπου οὖν πράγματι. (ἐπεὶ καὶ τὸ ἐκείνου μεμνηῆσθαι μὴ παρόντος, οὐ μικρὰ ὠφέλει τοὺς εἰωθότας τε αὐτῷ συνεῖναι καὶ ἀποδεχομένους ἐκείνον.) καὶ γὰρ παίζων οὐδὲν ἥτιον ἢ σπουδάζων ἐλυσσιτέλει τοῖς συνδιατρίβουσι. 2. Πολλάκις γὰρ ἔφη μὲν ἄν τις ἐρᾷν, φανερόν δ' ἦν, οὐ τῶν τὰ σώματα πρὸς ᾧραν, ἀλλὰ τῶν τὰς ψυχὰς πρὸς ἀρετὴν εὖ πεφυκότων ἐφιέμενος. ἐτεκμαίρετο δὲ τὰς ἀγαθὰς φύσεις ἐκ τοῦ ταχύ τε μανθάνειν οἷς προσέχοιεν, καὶ μνημονεύειν ἃ ἂν μάθοιεν, καὶ ἐπιθυμεῖν τῶν μαθημιάτων πάντων, δι' ὧν ἐστὶν οἰκίαν τε καλῶς οἰκεῖν καὶ πόλιν, καὶ τὸ ὅλον ἀνθρώποις τε καὶ ἀνθρωπίνοις πράγμασιν εὖ χρῆσθαι. τοὺς γὰρ τοιούτους ἡγεῖτο παιδευθέν-

τας οὐκ ἂν μόνον αὐτοὺς τε εὐδαίμονας εἶναι καὶ
 τοὺς ἑαυτῶν οἴκους καλῶς οἰκεῖν, ἀλλὰ καὶ ἄλλους
 ἀνθρώπους καὶ πόλεις δύνασθαι εὐδαίμονας ποιεῖν.
 3. Οὐ τὸν αὐτὸν δὲ τρόπον ἐπὶ πάντας ἦει, ἀλλὰ τοὺς
 μὲν οἰομένους φύσει ἀγαθοὺς εἶναι, μαθήσεως δὲ
 καταφρονοῦντας, ἐδίδασκεν, ὅτι αἱ ἄριστα δοκοῦσαι
 εἶναι φύσεις μάλιστα παιδείας δέονται· ἐπιδεικνύων
 τῶν τε ἵππων τοὺς εὐφρεστάτους, θυμοειδεῖς τε καὶ
 σφοδροὺς ὄντας, εἰ μὲν ἐκ νέων δαμασθεῖν, εὐχρη-
 στοτάτους καὶ ἀρίστους γιγνομένους, εἰ δὲ ἀδάμαστοι
 γένοιντο, δυσκαθεκτοτάτους καὶ φανλοτάτους· καὶ
 τῶν κυνῶν τῶν εὐφρεστάτων, φιλοπόνων τε οὐσῶν καὶ
 ἐπιθετικῶν τοῖς θήρῃσι, τὰς μὲν καλῶς ἀχθείσας
 ἀρίστας γίγνεσθαι πρὸς τὰς θήρας καὶ χρησιμωτά-
 τας, ἀναγώγους δὲ γιγνομένας ματαίους τε καὶ μα-
 νιώδεις καὶ δυσπειθεστάτας· 4. ὁμοίως δὲ καὶ τῶν ἀν-
 θρώπων τοὺς εὐφρεστάτους, ἐρήωμενεστάτους τε ταῖς
 ψυχαῖς ὄντας καὶ ἐξεργαστικωτάτους ὧν ἂν ἐγχει-
 ρῶσι, παιδευθέντας μὲν καὶ μαθόντας, ἃ δεῖ πράτ-
 τειν, ἀρίστους τε καὶ ὠφελιμωτάτους γίγνεσθαι·
 (πλεῖστα γὰρ καὶ μέγιστα ἀγαθὰ ἐργάζεσθαι,) ἀπαι-
 δεύτους δὲ καὶ ἀμαθεῖς γενομένους, κακίστους τε
 καὶ βλαβερωτάτους γίγνεσθαι· κρίνειν γὰρ οὐκ ἐπι-
 σταμένους ἃ δεῖ πράττειν, πολλάκις πονηροῖς ἐπι-
 χειρεῖν πράγμασι, μεγαλείους δὲ καὶ σφοδροὺς ὄν-
 τας, δυσκαθέκτους τε καὶ δυσapoτρέπτους εἶναι· διὸ
 πλεῖστα καὶ μέγιστα κακὰ ἐργάζεσθαι. 5. Τοὺς δὲ ἐπὶ
 πλοῦτι μέγα φρονοῦντας καὶ νομίζοντας οὐδὲν προς-

δεῖσθαι παιδείας, ἐξαρκέσειν δὲ σφισι τὸν πλοῦτον οἰομένους πρὸς τὸ διαπραττέσθαι τε ὃ τι ἂν βούλωνται, καὶ τιμᾶσθαι ὑπὸ τῶν ἀνθρώπων, ἐφρένου λέγων, ὅτι μωρὸς μὲν εἴη, εἴ τις οἶεται, μὴ μαθὼν, τὰ τε ὠφέλιμα καὶ τὰ βλαβερά τῶν πραγμάτων διαγνώσεσθαι. μωρὸς δ', εἴ τις, μὴ διαγιγνώσκων μὲν ταῦτα, διὰ δὲ τὸν πλοῦτον, ὃ τι ἂν βούληται, ποριζόμενος, οἶεται δυνήσεσθαι καὶ τὰ συμφέροντα πράττειν. ἡλίθιος δ', εἴ τις, μὴ δυνάμενός τὰ συμφέροντα πράττειν, εὖ τε πράττειν οἶεται καὶ τὰ πρὸς τὸν βίον αὐτοῦ ἢ καλῶς ἢ ἱκανῶς παρσκευάσθαι. ἡλίθιος δὲ καὶ, εἴ τις οἶεται διὰ τὸν πλοῦτον, μηδὲν ἐπιστάμενος, δόξειν τι ἀγαθὸς εἶναι, ἢ μηδὲν ἀγαθὸς εἶναι δοκῶν, εὐδοκιμήσειν.

CAP. II.

Τοῖς δὲ νομίζουσι παιδείας τε τῆς ἀρίστης τετυχηκέναι καὶ μέγα φρονοῦσιν ἐπὶ σοφίᾳ ὥς προσεφέρετο, νῦν διηγέσομαι. Καταμαθὼν γὰρ Εὐθύδημον τὸν Καλὸν γράμματα πολλὰ συνειλεγμένον ποιητῶν τε καὶ σοφιστῶν τῶν εὐδοκιμωτάτων, καὶ ἐκ τούτων ἤδη τε νομίζοντα διαφέρειν τῶν ἡλικιωτῶν ἐπὶ σοφίᾳ, καὶ μεγάλας ἐλπίδας ἔχοντα, πάντων διοίσειν τῷ δύνασθαι λέγειν τε καὶ πράττειν, πρῶτον μὲν, αἰσθανόμενος αὐτὸν διὰ νεότητά οὐπω εἰς τὴν ἀγορὰν εἰσιόντα, εἰ δὲ τι βούλοιτο διαπραξασθαι, καθίζοντα εἰς ἡνιοποιεῖόν τι τῶν ἐγγὺς τῆς ἀγορᾶς, εἰς τοῦτο καὶ αὐτὸς ἦει, τῶν μεθ' αὐτοῦ τινὰς ἔχων.

2. Καὶ πρῶτον μὲν πυνθανομένου τινός, πότερον Θεμιστοκλῆς διὰ ξυνουσίαν τινός τῶν σαρῶν ἢ φύσει τοσοῦτον διήνεγκε τῶν πολιτῶν, ὥστε πρὸς ἐκείνον ἀποβλέπειν τὴν πόλιν, ὁπότε σπουδαίου ἀνδρός δεηθείη, ὁ Σωκράτης, βουλόμενος κινεῖν τὸν Εὐθύδημον, εὐήθες ἔφη εἶναι τὸ οἶεσθαι, τὰς μὲν ὀλίγου ἀξίας τέχνας μὴ γίνεσθαι σπουδαίους ἄνευ διδασκάλων ἱκανῶν, τὸ δὲ προεστάναι πόλεως, πάντων ἔργων μέγιστον ὄν, ἀπὸ ταῦτομάτου παραγίνεσθαι τοῖς ἀνθρώποις. 3. Πάλιν δὲ ποτε παρόντος τοῦ Εὐθύδημου, ὁρῶν αὐτὸν ἀποχωροῦντα τῆς συνεδρίας, καὶ φυλαττόμενον, μὴ δόξῃ τὸν Σωκράτην θαυμάζειν ἐπὶ σοφίᾳ, Ὅτι μὲν, ἔφη, ὦ ἄνδρες, Εὐθύδημος οὔτοσὶ ἐν ἡλικίᾳ γενόμενος, τῆς πόλεως λόγον περὶ τινος προτιθείσης, οὐκ ἀφέξεται τοῦ συμβουλευεῖν, εὐδηλὸν ἐστὶν ἐξ ὧν ἐπιτηδεύει. δοκεῖ δέ μοι καλὸν προοίμιον τῶν δημηγοριῶν παρασκευάζεσθαι φυλαττόμενος, μὴ δόξῃ μανθάνειν τι παρὰ του. δῆλον γάρ, ὅτι λέγειν ἀρχόμενος ὥδε προοιμιιάσεται. 4., Παρ' οὐδενὸς μὲν πώποτε, ὦ ἄνδρες Ἀθηναῖοι, οὐδὲν ἔμαθον, οὐδ' ἀκούων, τινὰς εἶναι λέγειν τε καὶ πράττειν ἱκανοὺς, ἐζήτησα τούτοις ἐντυχεῖν, οὐδ' ἐπεμελήθην τοῦ διδάσκαλόν τινά μοι γενέσθαι τῶν ἐπισταμένων. ἀλλὰ καὶ τὰναντία διατετέλεκα φεύγων οὐ μόνον τὸ μανθάνειν τι παρὰ τινος, ἀλλὰ καὶ τὸ δόξαι. ὅμως δέ, ὅ τι ἂν ἀπὸ ταῦτομάτου ἐπὶ μοι, συμβουλευσω ὑμῖν. 5. Ἀρμόσειε δ' ἂν οὕτω προοιμιιάζεσθαι καὶ τοῖς βουλομένοις παρὰ τῆς

πόλεως ἰατρικὸν ἔργον λαβεῖν· ἐπιτήδειον γὰρ ἂν
 αὐτοῖς εἴη τοῦ λόγου ἄρχεσθαι ἐντεῦθεν· „Παρ' οὐ-
 „δενὸς μὲν πώποτε, ὧ ἄνδρες Ἀθηναῖοι, τὴν ἰατρι-
 „κὴν τέχνην ἔμαθον, οὐδ' ἐξήτησα διδάσκαλον ἑμαυ-
 „τῷ γενέσθαι τῶν ἰατρῶν οὐδένα· διατετέλεκα γὰρ
 „φυλαττόμενος οὐ μόνον τὸ μαθεῖν τι παρὰ τῶν ἰα-
 „τρῶν, ἀλλὰ καὶ τὸ δόξαι μεμαθηκέναι τὴν τέχνην
 „ταύτην. ὅμως δέ μοι τὸ ἰατρικὸν ἔργον δότε· πει-
 „ράσομαι γὰρ ἐν ἡμῖν ἀποκινδυνεύων μανθάνειν.“
 Πάντες οὖν οἱ παρόντες ἐγέλασαν ἐπὶ τῷ προοιμίῳ.
 6. Ἐπεὶ δὲ φανερὸς ἦν ὁ Εὐθύδημος ἤδη μὲν, οἷς ὁ
 Σωκράτης λέγει, προσέχων, ἔτι δὲ φυλαττόμενος αὐτὸς
 τι φθέγγεσθαι, καὶ νομίζων τῇ σιωπῇ σωφροσύνης
 δόξαν περιβάλλεσθαι, τότε ὁ Σωκράτης, βουλόμενος
 αὐτὸν παῦσαι τούτου, Θαυμαστὸν γὰρ, ἔφη, τίποτε
 οἱ βουλόμενοι κιθαρίζειν ἢ αὐλεῖν ἢ ἱππεύειν ἢ ἄλλο
 τι τῶν τοιούτων ἱκανοὶ γενέσθαι πειρῶνται ὥς συν-
 εχέστατα ποιεῖν ὅ τι ἂν βούλωνται δυνατοὶ γενέσθαι,
 καὶ οὐ κατ' ἑαυτοὺς, ἀλλὰ παρὰ τοῖς ἀρίστοις δο-
 κοῦσιν εἶναι, πάντα ποιοῦντες καὶ ὑπομέροντες ἕνεκα
 τοῦ μηδὲν ἄνευ τῆς ἐκείνων γνώμης ποιεῖν, ὥς οὐκ
 ἂν ἄλλως ἀξιόλογοι γενόμενοι· τῶν δὲ βουλομένων
 δυνατῶν γενέσθαι λέγειν τε καὶ πράττειν τὰ πολιτι-
 κὰ νομίζουσί τινες ἄνευ παρασκευῆς καὶ ἐπιμελείας
 αὐτόματοι ἐξαίρνης δυνατοὶ ταῦτα ποιεῖν ἔσεσθαι.
 7. Καίτοι γε τοσούτῳ ταῦτα ἐκείνων δυσκατεργαστότερα
 φαίνεται, ὅση περ, πλείονων περὶ ταῦτα πραγμα-
 τευομένων, ἐλάττους οἱ κατεργαζόμενοι γίνονται.

δῆλον οὖν, ὅτι καὶ ἐπιμελείας δέονται πλείονος καὶ
 ἰσχυροτέρας οἱ τούτων ἐφιεμένοι ἢ οἱ ἐκείνων. 8. Καὶ
 ἄρχας μὲν οὖν, ἀκούοντος Εὐθυδήμου, τοιούτους λό-
 γους ἔλεγε Σωκράτης· ὥς δ' ἤσθετο αὐτὸν ἐτοιμό-
 τερον ὑπομένοντα, ὅτε διαλέγοιτο, καὶ προθυμότερον
 ἀκούοντα, μόνος ἦλθεν εἰς τὸ ἡνιοποιεῖον· παρακα-
 θεζομένου δ' αὐτῷ τοῦ Εὐθυδήμου, Εἰπέ μοι, ἔφη,
 ὦ Εὐθύδημε, τῷ ὄντι, ὥσπερ ἐγὼ ἀκούω, πολλὰ
 γράμματα συνῆχας τῶν λεγομένων σοφῶν ἀνδρῶν γε-
 γονέναι; — Νῆ τὸν Δί', ἔφη, ὦ Σώκρατες· καὶ
 ἔτι γε συνάγω, ἕως ἂν κτήσωμαι ὥς ἂν δύνωμαι
 πλεῖστα. — 9. Νῆ τὴν Ἥραν, ἔφη ὁ Σωκράτης, ἄγαμαί
 σου, διότι οὐκ ἀργυρίου καὶ χρυσοῦ προεῖλου θη-
 σαυροὺς κεκτηῖσθαι μᾶλλον ἢ σοφίας· δῆλον γάρ,
 ὅτι νομίζεις ἀργύριον καὶ χρυσίον οὐδὲν βελτίους
 ποιεῖν τοὺς ἀνθρώπους, τὰς δὲ τῶν σοφῶν ἀνδρῶν
 γνώμας ἀρετῇ πλουτίζειν τοὺς κεκτημένους. — Καὶ
 ὁ Εὐθύδημος ἔχαιρεν ἀκούων ταῦτα, νομίζων δοκεῖν
 τῷ Σωκράτει ὀρθῶς μετιέναι τὴν σοφίαν. 10. Ὅδ' κα-
 ταμαθὼν αὐτὸν ἤσθέντα τῷ ἐπαίνῳ τούτῳ, Τί
 δὲ δὴ βουλόμενος ἀγαθὸς γενέσθαι, ἔφη, ὦ Εὐθύ-
 δημε, συλλέγεις τὰ γράμματα; Ἐπεὶ δὲ διεσιώπησεν
 ὁ Εὐθύδημος, σκοπῶν ὅτι ἀποκρίναιτο, πάλιν ὁ
 Σωκράτης, Ἄρα μὴ ἰατρός; ἔφη· πολλὰ γὰρ καὶ ἰα-
 τρῶν ἐστι συγγράμματα. — Καὶ ὁ Εὐθύδημος, Μὰ
 Δί', ἔφη, οὐκ ἔγωγε. — Ἀλλὰ μὴ ἀρχιτέκτων βούλει
 γενέσθαι; γνωμονικοῦ γὰρ ἀνδρὸς καὶ τοῦτο δεῖ. —
 Οἴκουν ἔγωγ', ἔφη. — Ἀλλὰ μὴ γεωμέτρης ἐπιθυ-

μεῖς, ἔφη, γενέσθαι ἀγαθός, ὥςπερ ὁ Θεόδωρος; —
 Οὐδὲ γεωμέτρης, ἔφη. — Ἀλλὰ μὴ ἀστρολόγος, ἔφη.
 βούλει γενέσθαι; Ὡς δὲ καὶ τοῦτο ἤρνεϊτο, Ἀλλὰ
 μὴ ῥαψωδός; ἔφη· καὶ γὰρ τὰ Ὀμήρου σέ φασιν
 ἔπη πάντα κεκτῆσθαι. — Μὰ Δί' οὐκ ἔγωγ', ἔφη·
 τοὺς γὰρ τοὶ ῥαψωδοὺς οἶδα τὰ μὲν ἔπη ἀκριβοῦν-
 τας, αὐτοὺς δὲ πάνυ ἡλιθίους ὄντας. — 11. Καὶ
 ὁ Σωκράτης ἔφη· Οὐ δὴπον, ὦ Εὐθύδημε, ταύτης
 τῆς ἀρετῆς ἐφίεσαι, δι' ἣν ἄνθρωποι πολιτικοὶ γί-
 γνονται καὶ οἰκονομικοὶ καὶ ἄρχειν ἱκανοί, καὶ ὠφέ-
 λιμοὶ τοῖς τε ἄλλοις ἀνθρώποις καὶ ἑαυτοῖς; — Καὶ
 ὁ Εὐθύδημος, Σφόδρα γ', ἔφη, ὦ Σώκρατες, ταύτης
 τῆς ἀρετῆς δέομαι. — Νὴ Δί', ἔφη ὁ Σωκράτης, τῆς
 καλλίστης ἀρετῆς καὶ μεγίστης ἐφίεσαι τέχνης· ἔστι
 γὰρ τῶν βασιλέων αὕτη, καὶ καλεῖται βασιλική. ἅτῃρ,
 ἔφη, κατανενόηκας, εἰ οἶόν τ' ἐστὶ, μὴ ὄντα δι-
 καιον, ἀγαθὸν ταῦτα γενέσθαι; — Καὶ μάλα,
 ἔφη, καὶ οὐχ οἶόν τέ γε ἄνευ δικαιοσύνης ἀγαθὸν
 πολίτην γενέσθαι. — 12. Τί οὖν, ἔφη, σὺ δὴ τοῦτο
 κατείργασαι; — Οἶμαί γε, ἔφη, ὦ Σώκρατες, οὐδενὸς
 ἂν ἤττον φανῆναι δίκαιος. — Ἄρ' οὖν, ἔφη, τῶν
 δικαίων ἐστὶν ἔργα, ὥςπερ τῶν τεκτόνων; — Ἔστι
 μέντοι, ἔφη. — Ἄρ' οὖν, ἔφη, ὥςπερ οἱ τέκτονες
 ἔχουσι τὰ ἑαυτῶν ἔργα ἐπιδειῖναι, οὕτως οἱ δίκαιοι
 τὰ ἑαυτῶν ἔχοιεν ἂν διεξηγήσασθαι; — Μὴ οὖν,
 ἔφη ὁ Εὐθύδημος, οὐ δύναμαι ἐγὼ τὰ τῆς δικαιοσύ-
 νης ἔργα ἐξηγήσασθαι; καὶ, νὴ Δί', ἔγωγε τὰ τῆς
 ἀδικίας· ἐπεὶ οὐκ ὀλίγα ἐστὶ καθ' ἑκάστην ἡμέραν

τοιαῦτα ὁρᾶν τε καὶ ἀκούειν. — 13. Βούλει οὖν, ἔφη ὁ Σωκράτης, γράψωμεν ἐνταυθοῖ μὲν *A*, ἐνταυθοῖ δὲ *A*; εἴτα ὅ τι μὲν ἂν δοκῇ ἡμῖν τῆς δικαιοσύνης ἔργον εἶναι, πρὸς τὸ *A* τιθῶμεν, ὅ τι δ' ἂν τῆς ἀδικίας, πρὸς τὸ *A*; — Εἴ τί σοι δοκεῖ, ἔφη, προσδεῖν τούτων, ποίει ταῦτα. 14. Καὶ ὁ Σωκράτης γράψας ὥσπερ εἶπεν, — Οὐκοῦν, ἔφη, ἔσιν ἐν ἀνθρώποις τὸ ψεύδεσθαι; — Ἔστι μέντοι, ἔφη. — Ποτέρωσε οὖν, ἔφη, θῶμεν τοῦτο; — Δῆλον, ἔφη, ὅτι πρὸς τὴν ἀδικίαν. — Οὐκοῦν, ἔφη, καὶ τὸ ἑξαπατᾶν ἐστι; — Καὶ μάλα, ἔφη. — Τοῦτο οὖν ποτέρωσε θῶμεν; — Καὶ τοῦτο δῆλον ὅτι, ἔφη, πρὸς τὴν ἀδικίαν. — Τί δὲ τὸ κακουργεῖν; — Καὶ τοῦτο, ἔφη. — Τὸ δὲ ἀνδραποδίζεσθαι; — Καὶ τοῦτο. — Πρὸς δὲ τῇ δικαιοσύνῃ οὐδὲν ἡμῖν τούτων κείσεται, ὧ Εὐθύδημε; — Δεινὸν γάρ ἂν εἴη, ἔφη. — 15. Τί δέ; ἐάν τις στρατηγὸς αἰρεθεὶς ἀδικόν τε καὶ ἐχθρὰν πόλιν ἑξανδραποδίσσεται, φήσομεν τοῦτον ἀδικεῖν; — Οὐ δῆτα, ἔφη. — Δίκαια δὲ ποιεῖν οὐ φήσομεν; — Καὶ μάλα. — Τί δ'; ἂν ἑξαπατᾶ πολέμων αὐτοῖς; — Δίκαιον, ἔφη, καὶ τοῦτο. — Ἐὰν δὲ κλέπτῃ τε καὶ ἀρπάξῃ τὰ τούτων, οὐ δίκαια ποιήσει; — Καὶ μάλα, ἔφη. ἀλλ' ἐγὼ σε τὸ πρῶτον ὑπελάμβανον πρὸς τοὺς φίλους μόνον ταῦτ' ἐρωτᾶν. — Οὐκοῦν, ἔφη, ὅσα πρὸς τῇ ἀδικίᾳ ἐθήκαμεν, πάντα καὶ πρὸς τῇ δικαιοσύνῃ θετέον ἂν εἴη; — Ἔοικεν, ἔφη. — 16. Βούλει οὖν, ἔφη, ταῦτα οὕτω θέντες διορισώμεθα πάλιν, πρὸς μὲν τοὺς πολεμίους δίκαιον εἶναι τὰ τοιαῦτα ποιεῖν, πρὸς

δὲ τοὺς φίλους ἄδικον· ἀλλὰ δεῖν πρὸς γε τοὺτους
ὥς ἀπλούστατον εἶναι; — Πάννυ μὲν οὖν, ἔφη ὁ Εὐ-
θύδημος. — 17. Τί οὖν; ἔφη ὁ Σωκράτης, εἴαν τις στρα-
τηγὸς ὁρῶν ἀθύμως ἔχον τὸ στράτευμα, ψευσάμενος
φήσῃ συμμαχούς προσιέναι, καὶ τῷ ψεύδει τούτῳ
παύσῃ τῆς ἀθυμίας τοὺς στρατιώτας, ποτέρῳθι τὴν
ἀπάτην ταύτην θήσομεν; — Δοκεῖ μοι, ἔφη, πρὸς
τὴν δικαιοσύνην. — Ἐάν δέ τις υἱὸν ἑαυτοῦ δεόμενον
φαρμακείας καὶ μὴ προσιέμενον φάρμακον ἐξαπατή-
σας ὥς σῖτον τὸ φάρμακον δῶ, καὶ τῷ ψεύδει χρη-
σάμενος οὕτως ὑγιᾶ ποιήσῃ, ταύτην αὖ τὴν ἀπάτην
ποῖ θετέον; — Δοκεῖ μοι, ἔφη, καὶ ταύτην εἰς τὸ
αὐτό. — Τί δέ; ἂν τις, ἐν ἀθυμίᾳ ὄντος φίλου,
δείσας μὴ διαχρήσῃται ἑαυτὸν, κλέψῃ ἢ ἀρπάσῃ ἢ
ξίφος ἢ ἄλλο τι τοιοῦτον, τοῦτο αὖ ποτέρῳσε θετέον;
— Καὶ τοῦτο νῆ Δί', ἔφη, πρὸς τὴν δικαιοσύνην.
— 18. Λέγεις, ἔφη, σὺ οὐδὲ πρὸς τοὺς φίλους ἅπαντα
δεῖν ἀπλοῦξασθαι; — Μὰ Δί', οὐ δῆτα, ἔφη· ἀλλὰ
μετατίθεμαι τὰ εἰρημένα; εἶπερ ἔξεστι. — Δεῖ γέ τοι,
ἔφη ὁ Σωκράτης, ἐξεῖναι πολὺ μᾶλλον, ἢ μὴ ὀρθῶς
τιθέναι. 19. Τῶν δὲ δὴ τοὺς φίλους ἐξαπατώντων ἐπὶ
βλάβῃ (ἵνα μηδὲ τοῦτο παραλείπωμεν ἄσκεπτον) πό-
τερος ἀδικώτερός ἐστιν, ὁ ἐκὼν ἢ ὁ ἄκων; — Ἄλλ',
ὦ Σώκρατες, οὐκ ἔτι μὲν ἔγωγε πιστεύω, οἷς ἀπο-
κρίνομαι· καὶ γὰρ τὰ πρόσθεν πάντα νῦν ἄλλως
ἔχειν δοκεῖ μοι, ἢ ὥς ἐγὼ τότε ᾔμην. ὅμως δὲ εἰρή-
σθω μοι, ἀδικώτερον εἶναι τὸν ἐκόντα ψευδόμενον
τοῦ ἄκοντος. — 20. Δοκεῖ δέ σοι μάθησις καὶ ἐπισημή

τοῦ δικαίου εἶναι, ὥσπερ τῶν γραμμάτων; — Ἐμοιγε.
 — Πότερον δὲ γραμματικώτερον κρίνεις, ὅς ἂν ἐκῶν
 μὴ ὀρθῶς γράφῃ καὶ ἀναγινώσκῃ, ἢ ὅς ἂν ἄκων; —
 Ὅς ἂν ἐκῶν, ἔγωγε· δύναιτο γὰρ ἂν, ὁπότε βούλοιτο,
 καὶ ὀρθῶς αὐτὰ ποιεῖν. — Οὐκοῦν ὁ μὲν ἐκῶν μὴ
 ὀρθῶς γράφων γραμματικὸς ἂν εἴη, ὁ δὲ ἄκων
 ἀγράμματος; — Πῶς γὰρ οὐ; — Τὰ δίκαια δὲ πό-
 τερον ὁ ἐκῶν ψευδόμενος καὶ ἐξαπατῶν οἶδεν, ἢ ὁ
 ἄκων; — Ἀῖνον ὅτι ὁ ἐκῶν. — Οὐκοῦν γραμματικώ-
 τερον μὲν τὸν ἐπιστάμενον γράμματα τοῦ μὴ ἐπιστα-
 μένου φῆς εἶναι; — Ναί. — Δικαιότερον δὲ τὸν ἐπι-
 στάμενον τὰ δίκαια τοῦ μὴ ἐπισταμένου; — Φαίνο-
 μαί· δοκῶ δέ μοι καὶ ταῦτα οὐκ οἶδ' ὅπως λέγειν. —
 21. Τί δὲ δὴ, ὅς ἂν βουλόμενος τὰ ληθῆ λέγειν μηδέ-
 ποτε τὰ αὐτὰ περὶ τῶν αὐτῶν λέγῃ, ἀλλ' ὁδόν τε
 φράζων τὴν αὐτὴν, τοτὲ μὲν πρὸς ἑώ, τοτὲ δὲ πρὸς
 ἐσπέραν φράζῃ, καὶ λογισμὸν ἀποφαινόμενος τὸν
 αὐτὸν, τοτὲ μὲν πλείω, τοτὲ δ' ἐλάττω ἀποφαίνεται,
 τί σοι δοκεῖ ὁ τοιοῦτος; — Ἀῖλος, νῆ Δί', εἶναι,
 ὅτι, ἃ ᾔετο εἰδέναι, οὐκ οἶδεν. — 22. Οἶσθα δὲ
 τινὰς ἀνδραποδώδεις καλουμένους; — Ἐγωγε. —
 Πότερον διὰ σοφίαν ἢ δι' ἀμαθίαν; — Ἀῖλον
 ὅτι δι' ἀμαθίαν. — Ἄρ' οὖν διὰ τὴν τοῦ χαλ-
 κεύειν ἀμαθίαν τοῦ ὀνόματος τούτου τυγχάνουσιν;
 — Οὐ δῆτα. — Ἀλλ' ἄρα διὰ τὴν τοῦ τεκταίνεσθαι,
 — Οὐδὲ διὰ ταύτην. — Ἀλλὰ διὰ τὴν τοῦ σκυτεῦν;
 — Οὐδὲ δι' ἐν τούτων, ἔφη, ἀλλὰ καὶ τὸνναντίον·
 οἱ γὰρ πλείστοι τῶν γε τὰ τοιαῦτα ἐπισταμένων ἂν·

δραποδώδεις εἰσίν. — Ἄρ' οὖν τῶν τὰ καλὰ καὶ ἀγα-
θὰ καὶ δίκαια μὴ εἰδότες τὸ ὄνομα τοῦτ' ἐστίν; —
Ἐμοιγε δοκεῖ, ἔφη. — 23. Οὐκοῦν δεῖ παντὶ τρόπῳ
διατειναμένους φεύγειν, ὅπως μὴ ἀνδράποδα ᾤμεν. —
Ἀλλὰ, νῆ τοὺς θεοὺς, ἔφη, ὦ Σώκρατες, πάννυ ὥμην
φιλοσοφεῖν φιλοσοφίαν, δι' ἧς ἂν μάλιστα ἐνόμιζον
παιδευθῆναι τὰ προσήκοντα ἀνδρὶ καλοκαγαθίας
ὀρεγομένῳ· νῦν δὲ πῶς οἶμι με ἀθύρως ἔχειν, ὀρῶντα
ἑμαυτὸν διὰ μὲν τὰ προπεπονημένα οὐδὲ τὸ ἐρωτώ-
μενον ἀποκρίνασθαι δυνάμενον, ὑπὲρ ὧν μάλιστα
χρὴ εἰδέναι, ἄλλην δὲ ὁδὸν οὐδεμίαν ἔχοντα, ἣν ἂν
πορευόμενος βελτίων γενοίμην; — 24. Καὶ ὁ Σωκρά-
της, Εἰπέ μοι, ἔφη, ὦ Εὐθύδημε, εἰς Δελφοὺς ἤδη πώ-
ποτε ἀφίκου; — Καὶ δὲς γε, νῆ Δία, ἔφη. — Κα-
τέμαθες οὖν πρὸς τῷ ναῷ που γεγραμμένον τὸ Γνωθὶ
σαυτὸν; — Ἐγώ γε. — Πότερον οὖν οὐδέν σοι τοῦ
γράμματος ἐμέλησεν, ἢ προσέσχες τε καὶ ἐπεχείρησας
σαυτὸν ἐπισκοπεῖν, ὅστις εἴης; — Μὰ Δί', οὐ δῆτα,
ἔφη. καὶ γὰρ δὴ πάννυ τοῦτό γε ὥμην εἰδέναι· σχολῇ
γὰρ ἂν ἄλλο τι ᾔδειν, εἴ γε μὴδ' ἑμαυτὸν ἐγίγνωσκον. —
25. Πότερα δέ σοι δοκεῖ γινώσκειν ἑαυτὸν, ὅστις τοῦ-
νομα τὸ ἑαυτοῦ μόνον οἶδεν, ἢ ὅστις, ὥσπερ οἱ τοὺς
ἵππους ὠνούμενοι οὐ πρότερον οἶονται γινώσκειν,
ὅν ἂν βούλωνται γινῶναι, πρὶν ἂν ἐπισκέψωνται, πό-
τερον εὐπειθὲς ἐστὶν ἢ δυσπειθὲς, καὶ πρότερον
ἰσχυρὸς ἐστὶν ἢ ἀσθενής, καὶ πρότερον ταχὺς ἢ βρα-
δύς, καὶ ἄλλα τὰ πρὸς τὴν τοῦ ἵππου χρεῖαν ἐπι-
τήδειά τε καὶ ἀνεπιτήδεια ὅπως ἔχει, οὕτως ἑαυτὸν

ἐπισκεψάμενος, ὁποῖός ἐστι πρὸς τὴν ἀνθρωπίνην
 χρείαν, ἔγνωκε τὴν αὐτοῦ δύναμιν; — Οὕτως ἔμοιγε
 δοκεῖ, ἔφη, ὁ μὴ εἰδὼς τὴν ἑαυτοῦ δύναμιν ἀγνοεῖν
 ἑαυτόν. — 26. Ἐκεῖνο δὲ οὐ φανερόν, ἔφη, ὅτι διὰ μὲν
 τὸ εἰδέναι ἑαυτοὺς πλεῖστα ἀγαθὰ πάσχουσιν οἱ ἄν-
 θρωποι, διὰ δὲ τὸ ἐψεῦσθαι ἑαυτῶν πλεῖστα κακὰ;
 οἱ μὲν γὰρ εἰδότες ἑαυτοὺς τὰ τε ἐπιτήδεια ἑαυτοῖς
 ἴσασιν, καὶ διαγιγνώσκουσιν ἅ τε δύνανται καὶ ἅ μὴ·
 καὶ ἅ μὲν ἐπίστανται πράττοντες, πορίζονται τε ὧν
 δεόνται, καὶ εὖ πράττουσιν· ὧν δὲ μὴ ἐπίστανται
 ἀπεχόμενοι, ἀναμάρτητοι γίνονται, καὶ διαφεύγουσι
 τὸ κακῶς πράττειν· διὰ τοῦτο δὲ καὶ τοὺς ἄλλους
 ἀνθρώπους δυνάμενοι δοκιμάζειν, καὶ διὰ τῆς τῶν
 ἄλλων χρείας τὰ τε ἀγαθὰ πορίζονται, καὶ τὰ κακὰ
 φυλάττονται. 27. Οἱ δὲ μὴ εἰδότες, ἀλλὰ διεψευσμέ-
 νοι τῆς ἑαυτῶν δυνάμεως πρὸς τε τοὺς ἄλλους ἀνθρώ-
 πους καὶ τὰλλα ἀνθρώπινα πράγματα ὁμοίως διά-
 κεινται· καὶ οὔτε ὧν δεόνται ἴσασιν, οὔτε ὅ τι πράτ-
 τουσιν, οὔτε οἷς χρῶνται, ἀλλὰ πάντων τούτων δια-
 μαρτάνοντες, τῶν τε ἀγαθῶν ἀποτυγχάνουσι, καὶ
 τοῖς κακοῖς περιπίπτουσι. 28. Καὶ οἱ μὲν εἰδότες ὅ τι
 ποιοῦσιν, ἐπιτυγχάνοντες ὧν πράττουσιν, εὐδοξοί τε
 καὶ τίμιοι γίνονται· καὶ οἱ τε ὅμοιοι τούτοις ἡδέως
 χρῶνται, οἱ τε ἀποτυγχάνοντες τῶν πραγμάτων ἐπι-
 θυμοῦσι τούτους ὑπὲρ αὐτῶν βουλευέσθαι, καὶ
 προῖσταςθαι τε ἑαυτῶν τούτους, καὶ τὰς ἐλπίδας
 τῶν ἀγαθῶν ἐν τούτοις ἔχουσι, καὶ διὰ πάντα ταῦτα
 πάντων μάλιστα τούτους ἀγαπῶσιν. 29. Οἱ δὲ μὴ εἰ-

δότες ἃ ποιοῦσι, κακῶς δὲ αἰροῦμενοι καὶ οἷς ἂν
 ἐπιχειρήσωσιν ἀποτυγχάνοντες, οὐ μόνον ἐν αὐτοῖς
 τοῦτοις ζημιοῦνται τε καὶ κολάζονται, ἀλλὰ καὶ ἀδο-
 ξοῦσι διὰ ταῦτα, καὶ καταγέλαστοι γίνονται, καὶ
 καταφρονούμενοι καὶ ἀτιμαζόμενοι ζῶσιν. δοῦν δὲ
 καὶ τῶν πόλεων ὅτι ὅσαι ἂν ἀγνοήσασαι τὴν ἑαυτῶν
 δύναμιν κρείττοσι πολεμήσωσιν, αἱ μὲν ἀνάστατοι
 γίνονται, αἱ δὲ ἐξ ἐλευθέρων δοῦλαι. — 30. Καὶ δὲ
 Εὐθύδημος, Ὡς πάννυ μοι δοκεῖ, ὦ Σώκρατες, ἔφη,
 περὶ πολλοῦ ποιητέον εἶναι τὸ ἑαυτὸν γινώσκειν,
 οὕτως ἴσθι· ὁπόθεν δὲ χρηρῆ ἄρξασθαι ἐπισκοπεῖν
 ἑαυτὸν, τοῦτο πρὸς σε ἀποβλέπω εἴ μοι ἐθελήσῃς
 ἂν ἐξηγήσασθαι. — 31. Οὐκοῦν, ἔφη ὁ Σωκράτης, τὰ
 μὲν ἀγαθὰ καὶ τὰ κακὰ ὁποῖά ἐστι, πάντως που
 γινώσκεις. — Νῆ Δί', ἔφη· εἰ γὰρ μηδὲ ταῦτα
 οἶδα, καὶ τῶν ἀνδραπόδων φαυλότερος ἂν εἴην. —
 Ἴθι δὴ, ἔφη, καὶ ἐμοὶ ἐξηγήσαι αὐτά. — Ἄλλ' οὐ
 χαλεπὸν, ἔφη· πρῶτον μὲν γὰρ αὐτὸ τὸ ὑγιαίνειν
 ἀγαθὸν εἶναι νομίζω, τὸ δὲ νοσεῖν κακόν· ἔπειτα
 τὰ αἰτία ἑκατέρου αὐτῶν καὶ ποτὰ καὶ βρωτὰ καὶ
 ἐπιτηδεύματα, τὰ μὲν πρὸς τὸ ὑγιαίνειν φέροντα
 ἀγαθὰ, τὰ δὲ πρὸς τὸ νοσεῖν κακὰ. — 32. Οὐκοῦν,
 ἔφη, καὶ τὸ ὑγιαίνειν καὶ τὸ νοσεῖν, ὅταν μὲν
 ἀγαθοῦ τινος αἰτία γίγνηται, ἀγαθὰ ἂν εἴη, ὅταν
 δὲ κακοῦ, κακὰ. — Πότε δ' ἂν, ἔφη, τὸ μὲν
 ὑγιαίνειν κακοῦ αἴτιον γένοιτο, τὸ δὲ νοσεῖν ἀγα-
 θοῦ; — Ὅταν, νῆ Δί', ἔφη, στρατείας τε αἰσχροῦς
 καὶ ναυτιλίας βλαβεραῖς καὶ ἄλλων πολλῶν τοιοῦτων

οἱ μὲν διὰ ῥώμην μετασχόντες ἀπόλωνται, οἱ δὲ δι' ἀσθένειαν ἀπολειφθέντες σωθῶσιν. — Ἀληθῆ λέγεις· ἀλλ' ὄρα, ἔφη, ὅτι καὶ τῶν ὠφελίμων οἱ μὲν διὰ ῥώμην μετέχουσιν, οἱ δὲ δι' ἀσθένειαν ἀπολείπονται. — Ταῦτα οὖν, ἔφη, ποτὲ μὲν ὠφελοῦντα, ποτὲ δὲ βλάπτοντα οὐ μᾶλλον ἀγαθὰ ἢ κακὰ ἐστίν. — Οὐδὲν, μὰ Δία, φαίνεται κατὰ γε τοῦτον τὸν λόγον. 33. Ἀλλ' ἢ γέ τοι σοφία, ὦ Σώκρατες, ἀναμφισβητήτως ἀγαθὸν ἐστίν. ποῖον γὰρ ἂν τις πράγμα οὐ βέλτιον πράττοι σοφὸς ὢν, ἢ ἄμαθής; — Τί δέ; τὸν Δαίδαλον, ἔφη, οὐκ ἀκήκοας, ὅτι λεηφθεὶς ὑπὸ Μίνω διὰ τὴν σοφίαν, ἠναγκάζετο ἐκείνῳ δουλεῦν, καὶ τῆς τε πατρίδος ἅμα καὶ τῆς ἐλευθερίας ἐστερήθη, καὶ ἐπιχειρῶν ἀποδιδράσκειν μετὰ τοῦ νιόυ τὸν τε παῖδα ἀπώλεσε καὶ αὐτὸς οὐκ ἠδυνήθη σωθῆναι, ἀλλ' ἀπενεχθεὶς εἰς τοὺς βαρβάρους πάλιν ἐκεῖ ἐδούλευε; — Λέγεται νῆ Δί', ἔφη, ταῦτα. — Τὰ δὲ Παλαμήδους οὐκ ἀκήκοας πάλιν; τοῦτον γὰρ δὴ πάντες ὑμνοῦσιν, ὥς διὰ σοφίαν φθονηθεὶς ὑπὸ τοῦ Ὀδυσσεὺς ἀπώλετο. — Λέγεται καὶ ταῦτα, ἔφη. — Ἄλλους δὲ πόσους οἶει διὰ σοφίαν ἀναρπάστους πρὸς βασιλέα γεγονέναι, καὶ ἐκεῖ δουλεῦν; — 34. Κινδυνεύει, ἔφη, ὦ Σώκρατες, ἀναμφιλογώτατον ἀγαθὸν εἶναι τὸ εὐδαιμονεῖν. — Εἶγε μὴ τις αὐτό, ἔφη, ὦ Εὐθύδημε, ἐξ ἀμφίλογων ἀγαθῶν συντιθείη. — Τί δ' ἂν, ἔφη, τῶν εὐδαιμονικῶν ἀμφίλογον εἴη; — Οὐδὲν, ἔφη, εἶγε μὴ προσθήσομεν αὐτῷ κάλλος ἢ ἰσχὺν ἢ πλοῦτον ἢ

δόξαν ἢ καὶ τι ἄλλο τῶν τοιούτων. — Ἀλλὰ, νῆ Δία, προσθήσομεν, ἔφη· πῶς γὰρ ἂν τις ἄνευ τούτων εὐδαιμονοίη; — 35. Νῆ Δί', ἔφη, προσθήσομεν ἄρα, ἐξ ὧν πολλὰ καὶ χαλεπὰ συμβαίνει τοῖς ἀνθρώποις· πολλοὶ μὲν γὰρ διὰ τὸ κάλλος ὑπὸ τῶν ἐπὶ τοῖς ὠραίοις παρακεκινηκότων διαφθείρονται· πολλοὶ δὲ διὰ τὴν ἰσχὺν μείζουσιν ἔργοις ἐπιχειροῦντες οὐ μικροῖς κακοῖς περιπίπτουσι· πολλοὶ δὲ διὰ τὸν πλοῦτον διαθρυπτόμενοί τε καὶ ἐπιβουλεύόμενοι ἀπόλλυνται· πολλοὶ δὲ διὰ τὴν δόξαν καὶ πολιτικὴν δύνανμιν μεγάλα κακὰ πεπόνθασιν. — 36. Ἀλλὰ μὴν, ἔφη, εἶγε μὴδὲ τὸ εὐδαιμονεῖν ἐπαινῶν ὀρθῶς λέγω, ὁμολογῶ μὴδὲ, ὃ τι πρὸς τοὺς θεοὺς εὐχέσθαι χρὴ, εἰδέναι. — Ἀλλὰ ταῦτα μὲν, ἔφη ὁ Σωκράτης, ἴσως διὰ τὸ σφόδρα πιστεύειν εἰδέναι οὐδ' ἔσκεπαι· ἐπεὶ δὲ πόλεως δημοκρατουμένης παρασκευάζῃ προεστάναι, δῆλον ὅτι δημοκρατίαν γε οἶσθα, τί ἐστι. — Πάντως δήπου, ἔφη. — 37. Δοκεῖ οὖν σοι δυνατόν εἶναι, δημοκρατίαν εἰδέναι, μὴ εἰδότα δῆμον; — Μὰ Δί', οὐκ ἔμοιγε. — Καὶ τί νομίζεις δῆμον εἶναι; — Τοὺς πένητας τῶν πολιτῶν ἔγωγε. — Καὶ τοὺς πένητας ἄρα οἶσθα; — Πῶς γὰρ οὐ; — Ἄρ' οὖν καὶ τοὺς πλουσίους οἶσθα; — Οὐδέν γε ἥττον ἢ καὶ τοὺς πένητας. — Ποίους δὲ πένητας καὶ ποίους πλουσίους καλεῖς; — Τοὺς μὲν, οἶμαι, μὴ ἱκανὰ ἔχοντας εἰς ἃ δεῖ τελεῖν, πένητας, τοὺς δὲ πλείω τῶν ἱκανῶν, πλουσίους. — 38. Καταμεμάθηκας οὖν, ὅτι ἐνίοις μὲν πάνυ ὀλίγα ἔχουσιν οὐ μόνον ἀρκεῖ ταῦτα, ἀλλὰ

καὶ περιποιῶνται ἀπ' αὐτῶν, ἐνίοις δὲ πάνυ πολλὰ οὐχ ἱκανά ἐστι; — Καὶ, νῆ Δί', ἔφη ὁ Εὐθύδημος, (ὁρθῶς γὰρ με ἀναμιμνήσκεις,) οἶδα γὰρ καὶ τυράννους τινάς, οἳ δι' ἐνδειαν, ὥσπερ οἱ ἀπορώτατοι, ἀναγκάζονται ἀδικεῖν. — 39. Οὐκοῦν, ἔφη ὁ Σωκράτης, εἶγε ταῦτα οὕτως ἔχει, τοὺς μὲν τυράννους εἰς τὸν δῆμον θήσομεν, τοὺς δὲ ὀλίγα κεκτημένους, εἴαν οἰκονομικοὶ ᾧσιν, εἰς τοὺς πλουσίους. — Καὶ ὁ Εὐθύδημος ἔφη, Ἀναγκάζει με καὶ ταῦτα δμολογεῖν δηλονότι ἢ ἐμὴ φαυλότης· καὶ φροντίζω, μὴ κράτιστον ἢ μοι σιγαῶν· κινδυνεύω γὰρ ἀπλῶς οὐδὲν εἰδέναι. Καὶ πάνυ ἀθύμως ἔχων ἀπῆλθε, καὶ καταφρονήσας ἑαυτοῦ, καὶ νομίσας τῷ ὄντι ἀνδράποδον εἶναι. 40. Πολλοὶ μὲν οὖν τῶν οὕτω διατεθέντων ὑπὸ Σωκράτους οὐκ ἔτι αὐτῷ προσήεσαν, οὓς καὶ βλακωτέρους ἐνόμιζεν· ὁ δὲ Εὐθύδημος ὑπέλαβεν οὐκ ἂν ἄλλως ἀνὴρ ἀξιόλογος γενέσθαι, εἰ μὴ ὅτι μάλιστα Σωκράτει συνείη· καὶ οὐκ ἀπελείπετο ἔτι αὐτοῦ, εἰ μὴ τι ἀναγκαῖον εἶη· ἐνια δὲ καὶ ἐμιμεῖτο, ὣν ἐκεῖνος ἐπετήδευεν. ὁ δὲ ὥς ἔγνω αὐτὸν οὕτως ἔχοντα, ἥκιστα μὲν διετάραττεν, ἀπλούστατα δὲ καὶ σαφέστατα ἐξηγεῖτο, ἃ τε ἐνόμιζεν εἰδέναι δεῖν, καὶ ἐπιτηδεύειν κράτιστα εἶναι.

C A P. III.

Τὸ μὲν οὖν λεκτικούς καὶ πρακτικούς καὶ μηχανικούς γίγνεσθαι τοὺς συνόντας οὐκ ἔσπευδεν, ἀλλὰ πρότερον τούτων ᾗετο χρῆναι σωφροσύνην αὐτοῖς ἐγγενέσθαι. τοὺς γὰρ ἄνευ τοῦ σωφρονεῖν ταῦτα δυνα-

αἰένους, ἀδίκωτέρους τε καὶ δυνατωτέρους κακουργεῖν ἐνόμιζεν εἶναι. 2. Πρῶτον μὲν δὴ περὶ θεοὺς ἐπειρᾶτο τῷ φρονας ποιεῖν τοὺς συνόντας. Ἄλλοι μὲν οὖν αὐτῷ πρὸς ἄλλους οὕτως ὁμιλοῦντι παραγενόμενοι διηγοῦντο· ἐγὼ δὲ, ὅτε πρὸς Εὐθύδημον τοιάδε διελέγετο, παρεγενόμην. — 3. Εἰπέ μοι, ἔφη, ὦ Εὐθύδημε, ἥδη ποτὲ σοι ἐπῆλθεν ἐνθυμηθῆναι, ὥς ἐπιμελῶς οἱ θεοὶ, ὧν οἱ ἄνθρωποι δέονται, κατεσκευάκασι; — Καὶ ὅς, Μὰ τὸν Δί', ἔφη, οὐκ ἔμοιγε. — Ἄλλ' οἷσθ' ἄ γ', ἔφη, ὅτι πρῶτον μὲν φωτὸς δεόμεθα, ὃ ἡμῖν οἱ θεοὶ παρέχουσι; — Νὴ Δί', ἔφη, ὃ γ' εἰ μὴ εἶχομεν, ὅμοιοι τοῖς τυφλοῖς ἂν ἦμεν, ἐνεκὰ γε τῶν ἡμετέρων ὀφθαλμῶν. — Ἀλλὰ μὴν καὶ ἀναπαύσεώς γε δεομένοις ἡμῖν νύκτα παρέχουσι, κάλλιστον ἀναπαυτήριον. — Πάνυ γ', ἔφη, καὶ τοῦτο χάριτος ἄξιον. — 4. Οὐκοῦν καὶ ἐπειδὴ ὁ μὲν ἥλιος φωτεινὸς ὢν τὰς τε ὥρας τῆς ἡμέρας ἡμῖν καὶ ἄλλα πάντα σαφηνίζει, ἥ δὲ νύξ διὰ τὸ σκοτεινὴ εἶναι ἀσαφεστέρα ἐστίν, ἄστρα ἐν τῇ νυκτὶ ἀνέφηναν, ἃ ἡμῖν τὰς ὥρας τῆς νυκτὸς ἐμφανίζει; καὶ διὰ τοῦτο πολλὰ ὦν δεόμεθα πράττομεν. — Ἔστι ταῦτα, ἔφη. — Ἀλλὰ μὴν ἢ γε σελήνη οὐ μόνον τῆς νυκτὸς, ἀλλὰ καὶ τοῦ μηνὸς τὰ μέρη φανερὰ ἡμῖν ποιεῖ. — Πάνυ μὲν οὖν, ἔφη. — 5. Τὸ δ', ἐπεὶ τροφῆς δεόμεθα, ταύτην ἡμῖν ἐκ τῆς γῆς ἀναδιδόναι, καὶ ὥρας ἀρμοστούσας πρὸς τοῦτο παρέχειν, αἷ ἡμῖν οὐ μόνον ὦν δεόμεθα πολλά καὶ παντοῖα παρασκευάζουσιν, ἀλλὰ καὶ οἷς εὐφραίνόμεθα; — Πάνυ, ἔφη, καὶ ταῦτα φιλάν-

θρωπα. — 6. Τὸ δὲ καὶ ὕδωρ ἡμῖν παρέχειν οὕτω πολ-
 λοῦ ἄξιον, ὥστε καὶ φύειν τε καὶ συναύξειν τῇ γῇ
 καὶ ταῖς ὥραις πάντα τὰ χρήσιμα ἡμῖν, συντρέφειν
 δὲ καὶ αὐτοὺς ἡμᾶς, καὶ μιγνύμενον πᾶσι τοῖς τρέ-
 φουσιν ἡμᾶς, εὐκατεργαστότερά τε καὶ ὠφελιμώτερα
 καὶ ἡδίω ποιεῖν αὐτά· καὶ, ἐπειδὴ πλείστου δεόμεθα
 τούτου, ἀφθονέστατον αὐτὸ παρέχειν ἡμῖν; — Καὶ
 τοῦτο, ἔφη, προνοητικόν. — 7. Τὸ δὲ καὶ τὸ πῦρ πο-
 ρίσαι ἡμῖν, ἐπίκουρον μὲν ψύχους, ἐπίκουρον δὲ σκό-
 τους, συνεργὸν δὲ πρὸς πᾶσαν τέχνην καὶ πάντα
 ὅσα ὠφελείας ἔνεκα ἄνθρωποι κατασκευάζονται; ὥς
 γὰρ συνελόντι εἰπεῖν, οὐδὲν ἀξιόλογον ἄνευ πυρὸς
 ἄνθρωποι τῶν πρὸς τὸν βίον χρησίμων κατασκευά-
 ζονται. — Ἐπερβάλλει, ἔφη, καὶ τοῦτο φιλανθρω-
 πία. — 8. Τὸ δὲ καὶ ἄερα ἡμῖν ἀφθόνως οὕτω παντα-
 χοῦ διαχῦσαι, οὐ μόνον πρόμαχον καὶ σὺντροφον
 ζωῆς, ἀλλὰ καὶ πελάγη περᾶν δι' αὐτοῦ καὶ τὰ
 ἐπιτήδεια ἄλλους ἄλλοχόθι καὶ ἐν ἄλλοδαπῇ σιελ-
 λομένους πορίζεσθαι, πῶς οὐχ ὑπὲρ λόγον; — Ἀνέκ-
 φραστον. — Τὸ δὲ τὸν ἥλιον, ἐπειδὴ ἐν χειμῶνι
 τράπηται, προσιέναι τὰ μὲν ἀδρύνοντα, τὰ δὲ ξη-
 ραίνοντα, ὧν καιρὸς διελήλυθεν· καὶ ταῦτα διαπρα-
 ξάμενον μηκέτι ἐγγυτέρω προσιέναι, ἀλλ' ἀποτρέπε-
 σθαι φυλαττόμενον, μή τι ἡμᾶς μᾶλλον τοῦ δεόντος
 θερμαίνων βλάβῃ· καὶ ὅταν αὐτὸ πάλιν ἀπιὼν γένη-
 ται, (ἐνθα καὶ ἡμῖν δηλὸν ἐστίν, ὅτι εἰ προσωτέρω
 ἄπεισιν, ἀποπαγησόμεθα ὑπὸ τοῦ ψύχους), πάλιν
 αὐτὸν τρέπεσθαι καὶ προςχωρεῖν, καὶ ἐνταῦθα τοῦ οὐ-

ρανοῦ ἀναστρέφεσθαι, ἔνθα ὦν μάλιστα ἡμῖς ὠφε-
 λοίη; — Νῆ τὸν Δί', ἔφη, καὶ ταῦτα παντάπασιν
 ἔοικεν ἀνθρώπων ἔνεκα γιγνομένοις. — 9. Τὸ δ' αὖ,
 ἐπειδὴ καὶ τοῦτο φανερόν, ὅτι οὐκ ἂν ὑπενέγκαιμεν
 οὔτε τὸ καῦμα οὔτε τὸ ψύχος, εἰ ἐξαπίνης γίγνοιτο,
 οὔτω μὲν κατὰ μικρὸν προσιέναι τὸν ἥλιον, οὔτω δὲ
 κατὰ μικρὸν ἀπιέναι, ὥστε λανθάνειν ἡμῖς εἰς ἐκά-
 τερα τὰ ἰσχυρότατα καθισταμένους; — Ἐγὼ μὲν,
 ἔφη ὁ Εὐθύδημος, ἤδη τοῦτο σκοπῶ, εἰ ἄρα τι ἐστὶ
 τοῖς θεοῖς ἔργον ἢ ἀνθρώπους θεραπεύειν· ἐκεῖνο
 δὲ μόνον ἐμποδίζει με, ὅτι καὶ τᾶλλα ζῶα τούτων
 μετέχει. — 10. Οὐ γὰρ καὶ τοῦτ', ἔφη ὁ Σωκράτης,
 φανερόν, ὅτι καὶ ταῦτα ἀνθρώπων ἔνεκα γίγνεται
 τε καὶ ἀνατρέφεται; τί γὰρ ἄλλο ζῶον αἰγῶν τε καὶ
 ὑῶν καὶ ἵππων καὶ βοῶν καὶ ὄνων καὶ τῶν ἄλλων ζῶων
 τοσαῦτα ἀγαθὰ ἀπολαύει, ὅσα ἄνθρωπος; ἐμοὶ μὲν
 γὰρ δοκεῖ πλείω ἢ τῶν φυτῶν· τρέφονται γοῦν καὶ
 χρηματίζονται οὐδέν ἥτιον ἀπὸ τούτων ἢ ἀπ' ἐκεί-
 νων· πολὺ δὲ γένος ἀνθρώπων τοῖς μὲν ἐκ τῆς γῆς
 φυομένοις εἰς τροφήν οὐ χρῶνται, ἀπὸ δὲ βοσκημά-
 των γάλακτι καὶ τυρῶ καὶ κρέασι τρεφόμενοι ζῶσι·
 πάντες δὲ τιθασσεύοντες καὶ δαμάζοντες τὰ χρήσιμα
 τῶν ζώων, εἰς τε πόλεμον καὶ εἰς ἄλλα πολλὰ συν-
 εργοῖς χρῶνται. — Ὁμογνωμονῶ σοι καὶ τοῦτ', ἔφη·
 ὁρῶ γὰρ αὐτῶν καὶ τὰ πολὺ ἰσχυρότερα ἡμῶν οὕτως
 ὑποχείρια γιγνόμενα τοῖς ἀνθρώποις, ὥστε χρῆσθαι
 αὐτοῖς, ὃ τι ἂν βούλωνται. — 11. Τὸ δ', ἐπειδὴ πολλὰ
 μὲν καλὰ καὶ ὠφέλεια, διαφέροντα δὲ ἀλλήλων ἐστὶ,

προςθεῖναι τοῖς ἀνθρώποις αἰσθήσεις ἀρμοττοῦσας
 πρὸς ἕκαστα, δι' ὧν ἀπολαύομεν πάντων τῶν ἀγα-
 θῶν; Τὸ δὲ καὶ λογισμὸν ἡμῖν ἐμφῦσαι, ὧ, περὶ ὧν
 αἰσθανόμεθα, λογιζόμενοί τε καὶ μνημονεύοντες κα-
 ταμανθάνομεν, ὅπῃ ἕκαστα συμφέρει, καὶ πολλὰ
 μηχανώμεθα, δι' ὧν τῶν τε ἀγαθῶν ἀπολαύομεν
 καὶ τὰ κακὰ ἀλεξόμεθα; Τὸ δὲ καὶ ἐρμηνείαν δοῦ-
 ναι, δι' ἧς πάντων τῶν ἀγαθῶν μεταδιδόμεν τε ἀλ-
 λήλοις διδάσκοντες καὶ κοινωνοῦμεν, καὶ νόμους τι-
 θεόμεθα, καὶ πολιτευόμεθα; — Παντάπασιν εἰκόνα-
 σιν, ὧ Σώκρατες, οἱ θεοὶ πολλὴν τῶν ἀνθρώπων
 ἐπιμέλειαν ποιῶσθαι. — 12. Τὸ δὲ καὶ, εἰ ἀδυνατοῦ-
 μεν τὰ συμφέροντα προνοεῖσθαι ὑπὲρ τῶν μελλόντων,
 ταύτῃ αὐτοὺς ἡμῖν συνεργεῖν, διὰ μαντικῆς τοῖς πυν-
 θανομένοις φράζοντας τὰ ἀπορησόμενα, καὶ διδά-
 σκοντας, ἧ ἂν ἄριστα γίγνοιτο; — Σοὶ δ', ἔφη, ὧ
 Σώκρατες, εἰκόνασιν ἔτι φιλικώτερον ἢ τοῖς ἄλλοις
 χρῆσθαι, εἴγε μὴδὲ ἐπερωτώμενοι ὑπὸ σου προση-
 μαίνουσί σοι, ἅ τε χρὴ ποιεῖν καὶ ἅ μὴ. — 13. Ὅτι δέ
 γε ἀληθῆ λέγω, καὶ σὺ, ὧ Εὐθύδημε, γνώσῃ, ἂν
 μὴ ἀναμένης, ἕως ἂν τὰς μορφὰς τῶν θεῶν ἴδῃς,
 ἀλλ' ἐξαρκῇ σοι, τὰ ἔργα αὐτῶν ὁρῶντι σέβεσθαι
 καὶ τιμᾶν τοὺς θεοὺς. Ἐννόει δὲ, ὅτι καὶ αὐτοὶ οἱ
 θεοὶ οὕτως ὑποδεικνύουσιν· οἳ τε γὰρ ἄλλοι ἡμῖν
 τὰ ἀγαθὰ διδόντες, οὐδὲν τούτων εἰς τοῦμφανὲς ἰόν-
 τες διδούσιν, καὶ ὁ τὸν ὅλον κόσμον συντάττων τε
 καὶ συνέχων, ἐν ᾧ πάντα καλὰ καὶ ἀγαθὰ ἐστί, καὶ
 ἀεὶ μὲν χρωμένοις ἀτριβῇ τε καὶ ὑγιᾶ καὶ ἀγήρατον

παρέχων, θᾶπτον δὲ νοήματος ἀναμαρτήτως ὑπηρε-
τοῦντα, οὗτος τὰ μέγιστα μὲν πράττων δρᾶται, τάδε
δὲ οἰκονομῶν ἀόρατος ἡμῖν ἐστίν. 14. Ἐννόει δὲ, ὅτι
καὶ ὁ πᾶσι φανερός δοκεῖν εἶναι ἥλιος οὐκ ἐπιτρέ-
πει τοῖς ἀνθρώποις ἑαυτὸν ἀκριβῶς δρᾶν, ἀλλ', ἐάν
τις αὐτὸν ἀναιδῶς ἐγχειρῇ θεῖσθαι, τὴν ὄψιν ἀφαι-
ρεῖται. Καὶ τοὺς ὑπηρετάς δὲ τῶν θεῶν εὐρήσεις ἀφα-
νεῖς ὄντας· κεραυνός τε γὰρ ὅτι μὲν ἄνωθεν ἀφίεται
δῆλον, καὶ ὅτι, οἷς ἂν ἐντύχη, πάντων κρατεῖ, δρᾶται
δ' οὐτ' ἐπιων οὔτε κατασκήψας οὔτε ἀπιών· καὶ ἄνε-
μοι αὐτοὶ μὲν οὐχ ὁρῶνται, ἃ δὲ ποιοῦσι φανερά
ἡμῖν ἐστι, καὶ προσιόντων αὐτῶν αἰσθανόμεθα.
Ἀλλὰ μὴν καὶ ἀνθρώπου γε ψυχὴ, εἵπερ τι καὶ
ἄλλο τῶν ἀνθρωπίνων, τοῦ θεοῦ μετέχει, (ὅτι μὲν
γὰρ βασιλεύει ἐν ἡμῖν, φανερόν,) δρᾶται δὲ οὐδ' αὖ-
τή. Ἄχρη κατανοοῦντα μὴ καταφρονεῖν τῶν ἀορά-
των, ἀλλ' ἐκ τῶν γιγνομένων τὴν δύναμιν αὐτῶν κα-
ταμανθάνοντα, τιμᾶν τὸ δαιμόνιον. — 15. Ἐγὼ μὲν,
ὦ Σώκρατες, ἔφη ὁ Εὐθύδημος, ὅτι μὲν οὐδὲ μικρὸν
ἀμελήσω τοῦ δαιμονίου, σαφῶς οἶδα· ἐκεῖνο δὲ
ἄθυμῳ, ὅτι μοι δοκεῖ τὰς τῶν θεῶν εὐεργεσίας οὐδ'
ἂν εἰς ποτε ἀνθρώπων ἀξίαις χάρισιν ἀμείβεσθαι. —
16. Ἀλλὰ μὴ τοῦτο ἀθύρει, ἔφη, ὦ Εὐθύδημε· δρᾶς
γὰρ, ὅτι ὁ ἐν Δελφοῖς θεός, ὅταν τις αὐτὸν ἐπερω-
τᾷ, πῶς ἂν τοῖς θεοῖς χαρίζοιτο, ἀποκρίνεται, Νό-
μῳ πόλεως. νόμος δὲ δήπου πανταχοῦ ἐστι, κα-
τὰ δύναμιν ἱεροῖς θεοῦς ἀρέσκεσθαι. πῶς οὖν ἂν τις
κάλλιον καὶ εὐσεβέστερον τιμῇ θεοὺς, ἢ ὥς αὐτοὶ

κελεύουσιν, οὕτω ποιοῦν; 17. Ἀλλὰ χρητῆς μὲν δυνάμει μὴδὲν ὑφίστασθαι· ὅταν γὰρ τις τοῦτο ποιῇ, φανερόν ἐστι τότε οὐ τιμῶν θεοῦς. χρητὴς οὖν, μὴδὲν ἐλλείποντα, κατὰ δύνάμιν τιμᾶν τοὺς θεοὺς, θαρσύνειν τε καὶ ἐλπίζειν τὰ μέγιστα ἀγαθὰ· οὐ γὰρ παρ' ἄλλων γ' ἂν τις μείζω ἐλπίζων σωφρονοίῃ, ἢ παρὰ τῶν τὰ μέγιστα ὠφελεῖν δυναμένων, οὐδ' ἂν ἄλλως μᾶλλον, ἢ εἰ τοῦτοις ἀρέσκοι. ἀρέσκοι δὲ πῶς ἂν μᾶλλον, ἢ εἰ ὥς μάλιστα πείθοιτο αὐτοῖς; 18. Τοιαῦτα μὲν λέγων τε καὶ αὐτὸς ποιοῦν εὐσεβεστέρους τε καὶ σωφρονεστέρους τοὺς συνόντας παρεσκεύαζεν.

C A P. IV.

Ἀλλὰ μὴν καὶ περὶ τοῦ δικαίου γε οὐκ ἀπεκρύπτετο ἢν εἶχε γνώμην, ἀλλὰ καὶ ἔργῳ ἐπεδείκνυτο, ἰδίᾳ τε πᾶσι νομίμως τε καὶ ὠφελίμως χρώμενος, καὶ κοινῇ ἄρχουσί τε ἃ οἱ νόμοι προστάττειεν πειθόμενος καὶ κατὰ πόλιν καὶ ἐν ταῖς στρατείαις οὕτως, ὥς τε διάδηλος εἶναι παρὰ τοὺς ἄλλους εὐτακτῶν. 2. Καί ποτε ἐν ταῖς ἐκκλησίαις ἐπιστάτης γενόμενος οὐκ ἐπέτρεψε τῷ δήμῳ παρὰ τοὺς νόμους ψηφίσασθαι, ἀλλὰ σὺν τοῖς νόμοις ἠναντιώθη τοιαύτη δορμῇ τοῦ δήμου, ἢν οὐκ ἂν οἶμαι ἄλλον οὐδένα ἄνθρωπον ὑπομεῖναι. 3. Καὶ ὅτε οἱ τριάκοντα προσέταττον αὐτῶν παρὰ τοὺς νόμους τι, οὐκ ἐπέθετο. τοῖς τε γὰρ νέοις ἀπαγορευόντων αὐτῶν μὴ διαλέγεσθαι, καὶ προσταξάντων ἐκείνῳ τε καὶ ἄλλοις τισὶ τῶν πολι-

τῶν ἀγαγεῖν τινὰ ἐπὶ θανάτῳ, μόνος οὐκ ἐπέισθη, διὰ τὸ παρὰ τοὺς νόμους αὐτῷ προστάττεσθαι. 4. Καὶ ὅτε τὴν ὑπὸ Μελίτου γραφὴν ἔφευγε, τῶν ἄλλων εἰωθότων ἐν τοῖς δικαστηρίοις πρὸς χάριν τε τοῖς δικασταῖς διαλέγεσθαι καὶ κολακεύειν καὶ δεῖσθαι παρὰ τοὺς νόμους, καὶ διὰ τὰ τοιαῦτα πολλῶν πολλὰκις ὑπὸ τῶν δικαστῶν ἀφιεμένων, ἐκεῖνος οὐδὲν ἡθέλησε τῶν εἰωθότων ἐν τῷ δικαστηρίῳ παρὰ τοὺς νόμους ποιῆσαι, ἀλλὰ θάδῳς ἂν ἀφεθεὶς ὑπὸ τῶν δικαστῶν, εἰ καὶ μετρίως τι τούτων ἐποίησε, προεῖλετο μᾶλλον τοῖς νόμοις ἐμμένων ἀποθανεῖν, ἢ παρονομῶν ζῆν. 5. Καὶ ἔλεγε δὲ οὕτω καὶ πρὸς ἄλλους μὲν πολλάκις, οἷδα δὲ ποτε αὐτὸν καὶ πρὸς Ἰππίαν τὸν Ἠλεῖον περὶ τοῦ δικαίου τοιάδε διαλεχθέντα. διὰ χρόνου γὰρ ἀφικόμενος ὁ Ἰππίας Ἀθήναζε, παρεγένετο τῷ Σωκράτει λέγοντι πρὸς τινὰς, ὡς θανμαστὸν εἶη, τὸ, εἰ μὲν τις βούλοιτο σκυτεὰ διδάξασθαι τινὰ ἢ τέκτονα ἢ χαλκέα ἢ ἵππεα, μὴ ἀπορεῖν, ὅποι ἂν πέμψας τούτου τύχοι· ἐὰν δέ τις βούληται ἢ αὐτὸς μαθεῖν τὸ δίκαιον ἢ υἱὸν ἢ οἰκέτην διδάξασθαι, μὴ εἰδέναι, ὅποι ἂν ἐλθὼν τύχοι τούτου. 6. Καὶ ὁ μὲν Ἰππίας ἀκούσας ταῦτα, ὥσπερ ἐπισκώπτων αὐτόν, — "Ἐτι γὰρ σὺ, ἔφη, ὦ Σώκρατες, ἐκεῖνα τὰ αὐτὰ λέγεις, ἃ ἐγὼ πάλαι ποτέ σου ἤκουσα; — Καὶ ὁ Σωκράτης, "Ὁ δέ γε τούτου δεινότερον, ἔφη, ὦ Ἰππία, οὐ μόνον ἀεὶ τὰ αὐτὰ λέγω, ἀλλὰ καὶ περὶ τῶν αὐτῶν. σὺ δ' ἴσως, διὰ τὸ πολυμαθὴς εἶναι, περὶ τῶν αὐτῶν οὐδέποτε τὰ

αὐτὰ λέγεις. — Ἀμέλει, ἔφη, πειροῦμαι καινὸν τι λέγειν αἰεὶ. — 7. Πότερον, ἔφη, καὶ περὶ ὧν ἐπιστάσκι; οἷον περὶ γραμμάτων, εἴαν τις ἔρηται σε, πόσα καὶ ποῖα Σωκράτους ἐστὶν, ἄλλα μὲν πρότερον, ἄλλα δὲ νῦν πειρᾷ λέγειν; ἢ περὶ ἀριθμῶν τοῖς ἐρωτῶσιν, εἰ τὰ δις πέντε δέκα ἐστὶν, οὐ τὰ αὐτὰ νῦν, ἢ καὶ πρότερον, ἀποκρίνη; — Περὶ μὲν τούτων, ἔφη, ὧ Σώκρατες, ὥςπερ σὺ, καὶ ἐγὼ αἰεὶ τὰ αὐτὰ λέγω· περὶ μέντοι τοῦ δικαίου πάννυ οἶμαι νῦν ἔχειν εἰπεῖν, πρὸς ᾧ οὔτε σὺ οὔτ' ἂν ἄλλος οὐδεὶς δύναιτ' ἀντειπεῖν. — 8. Νῆ τὴν Ἥραν, ἔφη, μέγα λέγεις ἀγαθὸν εὕρηκέναι, εἰ παύσονται μὲν οἱ δικασταὶ δίχα ψηφίζόμενοι, παύσονται δὲ οἱ πολῖται περὶ τῶν δικαίων ἀντιλέγοντές τε καὶ ἀντιδικοῦντες καὶ στασιάζοντες, παύσονται δὲ αἱ πόλεις διαφερούμεναι περὶ τῶν δικαίων καὶ πολεμοῦσαι. καὶ ἐγὼ μὲν οὐκ οἶδ', ὅπως ἂν ἀπολειφθείην σου πρὸ τοῦ ἀκοῦσαι τηλεκούτον ἀγαθὸν εὕρηκότος. — 9. Ἀλλὰ μὰ Δί', ἔφη, οὐκ ἀκούσῃ, πρὶν γ' ἂν αὐτὸς ἀποφήνῃ, ὅ τι νομίζεις τὸ δίκαιον εἶναι. ἀρκεῖ γάρ, ὅτι τῶν ἄλλων καταγελαῖς, ἐρωτῶν μὲν καὶ ἐλέγχων πάντας, αὐτὸς δὲ οὐδενὶ θέλων ὑπέχειν λόγον οὐδὲ γνώμην ἀποφαίνεσθαι περὶ οὐδενός. — 10. Τί δέ, ὧ Ἱππία, ἔφη, οὐκ ἤσθησαι, ὅτι ἐγὼ, ᾧ δοκεῖ μοι δίκαια εἶναι, οὐδὲν παύομαι ἀποδείκνυμενος; — Καὶ ποῖος δὴ σοι, ἔφη, οὗτος ὁ λόγος ἐστίν; — Εἰ δὲ μὴ λόγῳ, ἔφη, ἀλλ' ἔργῳ ἀποδείκνυμαι. ἢ οὐ δοκεῖ σοι ἀξιοτεκμαρτότερον τοῦ λόγου τὸ ἔργον εἶναι; — Πολὺ γε νῆ Δί',

ἔφη· δίκαια μὲν γὰρ λέγοντες πολλοὶ ἄδικα ποιοῦσι,
 δίκαια δὲ πράττων οὐδ' ἂν εἷς ἄδικος εἴη. — 11. Ἡ-
 σθησαι οὖν πώποτε μου ἢ ψευδομαρτυροῦντος, ἢ
 συκοφαντοῦντος, ἢ φίλους ἢ πόλιν εἰς σιάνειν ἐμ-
 βάλλοντος, ἢ ἄλλο τι ἄδικον πράττοντος; — Οὐκ
 ἔγωγε, ἔφη. — Τὸ δὲ τῶν ἀδίκων ἀπέχεσθαι οὐ
 δίκαιον ἡγῆ; — Ἀῆλος εἶ, ἔφη, ὦ Σώκρατες, καὶ
 νῦν διαφεύγειν ἐγχειρῶν τὸ ἀποδείκνυσθαι γνώμην,
 ὃ τι νομίζεις τὸ δίκαιον· οὐ γὰρ ἅ πράττουσιν οἱ
 δίκαιοι, ἀλλ' ἅ μὴ πράττουσι, ταῦτα λέγεις. —
 12. Ἄλλ' ὅμην ἔγωγε, ἔφη ὁ Σωκράτης, τὸ μὴ θέλειν
 ἀδικεῖν, ἱκανὸν δικαιοσύνης ἐπίδειγμα εἶναι. εἰ δὲ
 σοι μὴ δοκεῖ, σκέψαι, ἔάν τί σε τοῦδε σοι μᾶλλον ἀρέσκη·
 φημὶ γὰρ ἐγὼ τὸ νόμιμον δίκαιον εἶναι. — Ἄρα τὸ
 αὐτὸ λέγεις, ὦ Σώκρατες, νόμιμόν τε καὶ δίκαιον
 εἶναι; — Ἐγωγε, ἔφη. — 13. Οὐ γὰρ αἰσθάνομαι
 σου, ὅ ποῖον νόμιμον ἢ ποῖον δίκαιον λέγεις. — Νό-
 μους δὲ πόλεως, ἔφη, γινώσκεις; — Ἐγωγε, ἔφη.
 — Καὶ τίνας τούτους νομίζεις; — Ἀ οἱ πολῖται,
 ἔφη, συνθέμενοι, ἅ τε δεῖ ποιεῖν καὶ ὧν ἀπέχεσθαι,
 ἐγράψαντο. — Οὐκοῦν, ἔφη, νόμιμος μὲν ἂν εἴη
 ὁ κατὰ ταῦτα πολιτευόμενος, ἄνομος δὲ ὁ ταῦτα
 παραβαίνων; — Πάνυ μὲν οὖν, ἔφη. — Οὐκοῦν
 καὶ δίκαια μὲν ἂν πράττοι ὁ τούτοις πειθόμενος,
 ἄδικα δ' ὁ τούτοις ἀπειθῶν; — Πάνυ μὲν οὖν. —
 Οὐκοῦν ὁ μὲν τὰ δίκαια πράττων, δίκαιος· ὁ δὲ τὰ
 ἄδικα, ἄδικος; — Πῶς γὰρ οὐ; — Ὁ μὲν ἄρα
 νόμιμος δίκαιός ἐστιν, ὁ δὲ ἄνομος ἄδικος. — 14. Καὶ

ὁ Ἰππίας, Νόμους δ', ἔφη, ὦ Σώκρατες, πῶς ἂν τις ἡγήσαιτο σπουδαῖον πρᾶγμα εἶναι ἢ τὸ πείθεσθαι αὐτοῖς, οὓς γε πολλάκις αὐτοὶ οἱ θέμενοι ἀποδοκιμάσαντες μετατίθενται; — Καὶ γὰρ πόλεμον, ἔφη ὁ Σωκράτης, πολλάκις ἀράμεναι αἱ πόλεις, πάλιν εἰρήνην ποιοῦνται. — Καὶ μάλα, ἔφη. — Διάφορον οὖν τι οἶε ποιεῖν, ἔφη, τοὺς τοῖς νόμοις πειθομένους φανλίζων, ὅτι καταλυθεῖεν ἂν οἱ νόμοι, ἢ εἰ τοὺς ἐν τοῖς πολέμοις εὐτακτοῦντας ψέγοις, ὅτι γένοιτ' ἂν εἰρήνη; ἢ καὶ τοὺς ἐν τοῖς πολέμοις ταῖς πατρίσι προθύμως βοηθοῦντας μέμφῃ; — Μὰ Δί' οὐκ ἔγωγ', ἔφη. — 15. Λυκοῦργον δὲ τὸν Λακεδαιμόνιον, ἔφη ὁ Σωκράτης, καταμεμάθηκας, ὅτι οὐδὲν ἂν διάφορον τῶν ἄλλων πόλεων τὴν Σπάρτην ἐποίησεν, εἰ μὴ τὸ πείθεσθαι τοῖς νόμοις μάλιστα ἐνεργάσατο αὐτῇ; τῶν δὲ ἀρχόντων ἐν ταῖς πόλεσιν οὐκ οἶσθα, ὅτι, οἵτινες ἂν τοῖς πολίταις αἰτιώτατοι ᾖσι τοῦ τοῖς νόμοις πείθεσθαι, οὗτοι ἄριστοί εἰσι; καὶ πόλις, ἐν ἣ μάλιστα οἱ πολῖται τοῖς νόμοις πείθονται, ἐν εἰρήνῃ τε ἄριστα διάγει καὶ ἐν πολέμῳ ἀνυπόστατός ἐστιν. 16. Ἀλλὰ μὴν καὶ ὁμόνοιά γε μέγιστόν τε ἀγαθὸν δοκεῖ ταῖς πόλεσιν εἶναι, καὶ πλειστάκις ἐν αὐταῖς αἱ τε γερουσίαι καὶ οἱ ἄριστοι ἄνδρες παρακελεύονται τοῖς πολίταις ὁμονοεῖν, καὶ πανταχοῦ ἐν τῇ Ἑλλάδι νόμος κεῖται, τοὺς πολίτας ὁμνύναι ὁμονοήσειν, καὶ πανταχοῦ ὁμνύουσι τὸν ὄρκον τοῦτον. οἶμαι δ' ἐγὼ ταῦτα γίνεσθαι, οὐχ ὅπως τοὺς αὐτοὺς χοροὺς κρίνωσιν οἱ πολῖται, οὐδ' ὅπως τοὺς

αὐτοὺς αὐλητὰς ἐπαινῶσιν, οὐδ' ὅπως τοὺς αὐτοὺς
 ποιητὰς αἰρῶνται, οὐδ' ἵνα τοῖς αὐτοῖς ἡδωνται,
 ἀλλ' ἵνα τοῖς νόμοις πείθωνται. τούτοις γὰρ τῶν
 πολιτῶν ἐμμερόντων, αἱ πόλεις ἰσχυρόταταί τε καὶ
 εὐδαιμονέσταται γίνονται· ἄνευ δὲ ὁμονοίας οὐτ'
 ἂν πόλις εὖ πολιτευθεῖη, οὐτ' οἶκος καλῶς οἰκη-
 θεῖη. 17. Ἰδίᾳ δὲ πῶς μὲν ἂν τις ἤττον ὑπὸ πόλεως
 ζήμοιτο; πῶς δ' ἂν μᾶλλον τιμῶτο, ἢ εἰ τοῖς νό-
 μοις πείθοιτο; πῶς δ' ἂν ἤττον ἐν τοῖς δικαστη-
 ρίοις ἡττῶτο; ἢ πῶς ἂν μᾶλλον νικῶη; Τίνι δ'
 ἂν τις μᾶλλον πιστεύσειε παρακαταθέσθαι ἢ χρή-
 ματα ἢ υἱοὺς ἢ θυγατέρας; τίνα δ' ἂν ἡ πόλις ὅλη
 ἀξιопιστότερον ἡγήσαιτο τοῦ νομίμου; παρὰ τίνος
 δ' ἂν μᾶλλον τῶν δικαίων τύχοιεν ἢ γονεῖς ἢ οἰκεῖοι
 ἢ οἰκέται ἢ φίλοι ἢ πολῖται ἢ ξένοι; τίني δ' ἂν
 μᾶλλον πολέμιοι πιστεύσειαν ἢ ἀνοχὰς ἢ σπονδὰς
 ἢ συνθήκας περὶ εἰρήνης; τίني δ' ἂν μᾶλλον ἢ τῷ
 νομίμῳ σύμμαχοι ἐθέλοιεν γίνεσθαι; τῷ δ' ἂν
 μᾶλλον οἱ σύμμαχοι πιστεύσειαν ἢ ἡγεμονίαν ἢ
 φρουραρχίαν ἢ πόλεις; τίνα δ' ἂν τις εὐεργετήσας
 ὑπολάβοι χάριν νομιεῖσθαι μᾶλλον ἢ τὸν νόμιμον;
 ἢ τίνα μᾶλλον ἂν τις εὐεργετήσειεν, ἢ παρ' οὗ χά-
 ριν ἀπολήψεσθαι νομίζει; τῷ δ' ἂν τις βούλοιο
 μᾶλλον φίλος εἶναι ἢ τῷ ἤττον ἐχθρὸς, ἢ τῷ τοιού-
 τῳ; τῷ δ' ἂν τις ἤττον πολεμήσειεν, ἢ ὅτ' ἂν μά-
 λιστα μὲν φίλος εἶναι βούλοιο, ἥκιστα δὲ ἐχθρὸς,
 καὶ ὅτ' πλείστοι μὲν φίλοι καὶ σύμμαχοι βούλοιντο
 εἶναι, ἐλάχιστοι δ' ἐχθροὶ καὶ πολέμιοι; 18. Ἐγὼ μὲν

οὖν, ὦ Ἰππία, τὸ αὐτὸ ἀποδείκνυμαι νόμιμόν τε καὶ δίκαιον εἶναι· σὺ δ' εἰ τὰναντία γιγνώσκεις, δίδασκε. — Καὶ ὁ Ἰππίας, Ἀλλὰ, μὰ τὸν Δία, ἔφη, ὦ Σώκρατες, οὐ μοι δοκῶ τὰναντία γιγνώσκειν οἷς ἐρηκας περὶ τοῦ δικαίου. — 19. Ἀγράφους δέ τινας οἰσθα, ἔφη, ὦ Ἰππία, νόμους; — Τούς γ' ἐν πάσῃ, ἔφη, χώρα κατὰ ταῦτ' αὖ νομιζομένους. — Ἐχοις ἂν οὖν εἰπεῖν, ἔφη, ὅτι οἱ ἄνθρωποι αὐτοὺς ἔθεντο; — Καὶ πῶς ἂν; ἔφη, οἳ γε οὔτε συνελθεῖν ἅπαντες ἂν δυνηθεῖεν, οὔτε ὁμόφωνοί εἰσι. — Τίνας οὖν, ἔφη, νομίζεις τεθεικέναι τοὺς νόμους τούτους; — Ἐγὼ μὲν, ἔφη, θεοὺς οἶμαι τοὺς νόμους τούτους τοῖς ἀνθρώποις θεῖναι. καὶ γὰρ παρὰ πᾶσιν ἀνθρώποις πρῶτον νομίζεται τοὺς θεοὺς σέβειν. — 20. Οὐκοῦν καὶ γονέας τιμᾶν πανταχοῦ νομίζεται; — Καὶ τοῦτο, ἔφη. — Οὐκοῦν καὶ μήτε γονέας παισὶ μίγνυσθαι μήτε παῖδας γονεῦσιν; — Οὐκ ἔτι μοι δοκεῖ, ἔφη, ὦ Σώκρατες, οὗτος θεοῦ νόμος εἶναι. — Τί δὴ; ἔφη. — Ὅτι αἰσθάνομαι τινας, ἔφη, παραβαίνοντας αὐτόν. — 21. Καὶ γὰρ ἄλλα πολλὰ, ἔφη, παρανομοῦσιν· ἀλλ' οὖν δίκην γέ τοι διδόασιν οἱ παραβαίνοντες τοὺς ὑπὸ τῶν θεῶν κειμένους νόμους, ἢν οὐδενὶ τρόπῳ δυνατόν ἀνθρώπῳ διαφυγεῖν, ὥσπερ τοὺς ὑπ' ἀνθρώπων κειμένους νόμους ἔνιοι παραβαίνοντες διαφεύγουσι τὸ δίκην διδόναι, οἳ μὲν λανθάνοντες, οἳ δὲ βιαζόμενοι. — 22. Καὶ ποίαν, ἔφη, δίκην, ὦ Σώκρατες, οὐ δύνανται διαφεύγειν γονεῖς τε παισὶ καὶ παῖδες γονεῦσι μιγνύ-

μενοι; — Τὴν μεγίστην νῆ Δί', ἔφη. τί γάρ ἂν
 μεῖζον πάθοιεν ἄνθρωποι τεκνοποιούμενοι τοῦ κα-
 κῶς τεκνοποιεῖσθαι; — 23. Πῶς οὖν, ἔφη, κακῶς οὖ-
 τοι τεκνοποιοῦνται, οὓς γε οὐδὲν κωλύει ἀγαθούς
 αὐτοὺς ὄντας ἐξ ἀγαθῶν παιδοποιεῖσθαι; — Ὅτι
 νῆ Δί', ἔφη, οὐ μόνον ἀγαθούς δεῖ τοὺς ἐξ ἀλλή-
 λων παιδοποιουμένους εἶναι, ἀλλὰ καὶ ἀκμαζόντας
 τοῖς σώμασιν. ἢ δοκεῖ σοι ὅμοια τὰ σπέρματα εἶναι
 τὰ τῶν ἀκμαζόντων τοῖς τῶν μήπω ἀκμαζόντων ἢ
 τῶν παρηκμακότων; — Ἀλλὰ, μὰ Δί', ἔφη, οὐκ
 εἰκὸς ὅμοια εἶναι. — Πότερα οὖν, ἔφη, βελτίω; —
 Δῆλον ὅτι, ἔφη, τὰ τῶν ἀκμαζόντων. — Τὰ τῶν
 μὴ ἀκμαζόντων ἄρα οὐ σπουδαῖα; — Οὐκ εἰκὸς,
 μὰ Δί', ἔφη. — Οὐκοῦν οὕτω γε οὐ δεῖ παιδο-
 ποιεῖσθαι; — Οὐ γάρ οὖν, ἔφη. — Οὐκοῦν οἱ γε
 οὕτω παιδοποιούμενοι, ὥς οὐ δεῖ, παιδοποιοῦνται;
 — Ἐμοιγε δοκεῖ, ἔφη. — Τίνες οὖν ἄλλοι, ἔφη,
 κακῶς ἂν παιδοποιοῖντο, εἴγε μὴ οὗτοι; — Ὅμο-
 γνωμονῶ σοι, ἔφη, καὶ τοῦτο. — 24. Τί δέ; τοὺς εὖ
 ποιοῦντας ἀντενεργετεῖν οὐ πανταχοῦ νόμιμόν ἐστι;
 — Νόμιμον, ἔφη, παραβαίνεται δὲ καὶ τοῦτο. —
 Οὐκοῦν καὶ οἱ τοῦτο παραβαίνοντες δίκην διδόασι,
 φίλων μὲν ἀγαθῶν ἔρημοι γιγνόμενοι, τοὺς δὲ μι-
 σοῦντας ἑαυτοὺς ἀναγκάζόμενοι διώκειν. ἢ οὐχ οἱ
 μὲν εὖ ποιοῦντες τοὺς χρωμένους ἑαυτοῖς ἀγαθοὶ
 φίλοι εἰσὶν, οἱ δὲ μὴ ἀντενεργετοῦντες τοὺς τοιού-
 τους διὰ μὲν τὴν ἀχαριστίαν μισοῦνται ὑπ' αὐτῶν,
 διὰ δὲ τὸ μάλιστα λυσιτελεῖν τοῖς τοιούτοις χρησθαι

τουτους μάλιστα διώκονσι; — Νῆ τὸν Δία, ὦ Σώκρατες, ἔφη, θείοις ταῦτα πάντα ἔοικε· τὸ γὰρ τοὺς νόμους αὐτοὺς τοῖς παραβαίνουσι τὰς τιμωρίας ἔχειν βελτίονος ἢ κατ' ἄνθρωπον νομοθέτου δοκεῖ μοι εἶναι. — 25. Πότερον οὖν, ὦ Ἰππία, τοὺς θεοὺς ἡγῇ τὰ δίκαια νομοθετεῖν, ἢ ἄλλα τῶν δικαίων; — Οὐκ ἄλλα, μὰ Δί', ἔφη. σχολῇ γὰρ ἂν ἄλλος γέ τις τὰ δίκαια νομοθετήσειεν εἰ μὴ θεός. — Καὶ τοῖς θεοῖς ἄρα, ὦ Ἰππία, τὸ αὐτὸ δίκαιόν τε καὶ νόμιμον εἶναι ἄρέσκει.

Τοιαῦτα λέγων τε καὶ πράττων δικαιότερους ἐποίει τοὺς πλησιάζοντας.

C A P. V.

Ὡς δὲ καὶ πρακτικώτερος ἐποίει τοὺς συνόντας ἑαυτῷ, νῦν αὖ τοῦτο λέξω. νομίζων γὰρ ἐγκράτειαν ὑπάρχειν ἀγαθὸν εἶναι τῷ μέλλοντι καλὸν τι πράξειν, πρῶτον μὲν αὐτὸς φανερός ἦν τοῖς συνοῦσιν ἡσκηκῶς αὐτὴν μάλιστα πάντων ἀνθρώπων· ἔπειτα διαλεγόμενος προετρέπετο πάντων μάλιστα τοὺς συνόντας πρὸς ἐγκράτειαν. 2. Αἰεὶ μὲν οὖν τῶν πρὸς ἀρετὴν χρησίμων αὐτός τε διετέλει μεμνημένος καὶ τοὺς συνόντας πάντας ὑπομιμνήσκων. οἶδα δέ ποτε αὐτὸν καὶ πρὸς Εὐθύδημον περὶ ἐγκρατείας τοιάδε διαλεχθέντα. — Εἰπέ μοι, ἔφη, ὦ Εὐθύδημε, ἄρα καλὸν καὶ μεγαλεῖον νομίζεις εἶναι καὶ ἀνδρὶ καὶ πόλει κτῆμα ἐλευθερίαν; — Ὡς οἶόν τέ γε μάλιστα, ἔφη. — 3. Ὅστις οὖν ἄρχεται ὑπὸ τῶν διὰ τοῦ σώματος

ἡδονῶν, καὶ διὰ ταύτας μὴ δύναται πράττειν τὰ βέλτιστα, νομίζεις τοῦτον ἐλεύθερον εἶναι; — Ἦκιστα, ἔφη. — Ἴσως γὰρ ἐλεύθερον φαίνεται σοι τὸ πράττειν τὰ βέλτιστα· εἴτα τὸ ἔχειν τοὺς κωλύσοντας τὰ τοιαῦτα ποιεῖν, ἀνελεύθερον νομίζεις; — Παντάπασί γε, ἔφη. — 4. Παντάπασιν ἄρα σοι δοκοῦσιν οἱ ἀκρατεῖς ἀνελεύθεροι εἶναι; — Νή τὸν Δί', ἔφη, εἰκότως. — Πότερον δέ σοι δοκοῦσιν οἱ ἀκρατεῖς κωλύεσθαι μόνον τὰ κάλλιστα πράττειν, ἢ καὶ ἀναγκάζεσθαι τὰ αἰσχιστα ποιεῖν; — Οὐδέν ἦττον ἔμοιγ', ἔφη, δοκοῦσι ταῦτα ἀναγκάζεσθαι, ἢ ἐκεῖνα κωλύεσθαι. — 5. Ποίους δέ τινας δεσπότης ἡγῇ τοὺς τὰ μὲν ἄριστα κωλύοντας, τὰ δὲ κάκιστα ἀναγκάζοντας; — Ὡς δυνατὸν, νή Δί', ἔφη, κακίστους. — Δουλείαν δὲ ποίαν κακίστην νομίζεις εἶναι; — Ἐγὼ μὲν, ἔφη, τὴν παρὰ τοῖς κακίστοις δεσπότηις. — Τὴν κακίστην ἄρα δουλείαν οἱ ἀκρατεῖς δουλεῖουσιν; — Ἐμοιγε δοκεῖ, ἔφη. — 6. Σοφίαν δὲ τὸ μέγιστον ἀγαθὸν οὐ δοκεῖ σοι ἀπείργουσα τῶν ἀνθρώπων ἢ ἀκρασία εἰς τοῦναντίον αὐτοὺς ἐμβάλλειν; ἢ οὐ δοκεῖ σοι προσέχειν τε τοῖς ὠφελούσι καὶ καταμανθάνειν αὐτὰ κωλύειν, ἀφέλκουσα ἐπὶ τὰ ἡδέα, καὶ πολλάκις αἰσθανομένους τῶν ἀγαθῶν τε καὶ τῶν κακῶν ἐκπλήξασα ποιεῖν τὸ χεῖρον ἀντὶ τοῦ βελτίονος αἰρεῖσθαι; — Γίγνεται τοῦτο, ἔφη. — 7. Σωφροσύνης δὲ, ὦ Εὐθύδημε, τίτι ἀνφαιημεν ἦττον ἢ τῷ ἀκρατεῖ προσήκειν; αὐτὰ γὰρ δήπου τὰ ἐναντία σωφροσύνης καὶ ἀκρασίας ἔργα ἐστίν. —

Ὁμολογῶ καὶ τοῦτο, ἔφη. — Τοῦ δ' ἐπιμελεῖσθαι, ὧν προσήκει, οἷε τι κωλυτικώτερον ἀκρασίας εἶναι; — Οὐκ οὖν ἔγωγε, ἔφη. — Τοῦ δὲ ἀντὶ τῶν ὠφελούντων τὰ βλάπτοντα προαιρεῖσθαι ποιούντος, καὶ τούτων μὲν ἐπιμελεῖσθαι, ἐκείνων δὲ ἀμελεῖν πείθοντος, καὶ τοῖς σωφρονοῦσι τὰ ἐναντία ποιεῖν ἀναγκάζοντος, οἷε τι ἀνθρώπῳ κάκιον εἶναι; — Οὐδὲν, ἔφη. — 8. Οὐκοῦν τὴν ἐγκράτειαν τῶν ἐναντίων ἢ τὴν ἀκρασίαν εἰκὸς τοῖς ἀνθρώποις αἰτίαν εἶναι; — Πάνυ μὲν οὖν, ἔφη. — Οὐκοῦν καὶ τὸ τῶν ἐναντίων αἴτιον εἰκὸς ἄριστον εἶναι; — Εἰκὸς γάρ, ἔφη. — Ἐοικεν ὅρα, ἔφη, ὧς Εὐθύδημε, ἄριστον ἀνθρώπῳ ἢ ἐγκράτεια εἶναι; — Εἰκότως γάρ, ἔφη, ὧς Σώκρατες. — 9. Ἐκεῖνο δὲ, ὧς Εὐθύδημε, ἤδη πώποτε ἐνεθυμήθης; — Ποῖον; ἔφη. — Ὅτι καὶ ἐπὶ τὰ ἡδέα, ἐφ' ἧς μόνον δοκεῖ ἢ ἀκρασία τοὺς ἀνθρώπους ἄγειν, αὐτὴ μὲν οὐ δύναται ἄγειν, ἢ δ' ἐγκράτεια πάντων μάλιστα ἡδεσθαι ποιεῖ. — Πῶς; ἔφη. — Ὡς περ ἢ μὲν ἀκρασία, οὐκ ἔῴσα καρτερεῖν οὔτε λιμὸν οὔτε δίψος οὔτε ἀφροδισίων ἐπιθυμίαν οὔτε ἀγρυπνίαν, (δι' ὧν μόνων ἐστὶν ἡδέως μὲν φαγεῖν τε καὶ πιεῖν καὶ ἀφροδισιάσαι, ἡδέως δ' ἀναπαύσασθαι τε καὶ κοιμηθῆναι, καὶ περιμείναντας καὶ ἀνασχομένους, ἕως ἂν ταῦτα ὧς ἐνὶ ἡδίστα γένηται), κωλύει τοῖς ἀναγκαιοτάτοις τε καὶ συνεχεστάτοις ἀξιολόγως ἡδεσθαι. ἢ δ' ἐγκράτεια μόνη ποιοῦσα καρτερεῖν τὰ εἰρημένα, μόνη καὶ ἡδεσθαι ποιεῖ ἀξίως μνήμης ἐπὶ τοῖς εἰρημένοις. — Παν-

τάπασιν, ἔφη, ἀληθῆ λέγεις. — 10. Ἀλλὰ μὴν ἀπὸ τοῦ μαθεῖν τι καλὸν καὶ ἀγαθὸν, καὶ τοῦ ἐπιμεληθῆναι τῶν τοιούτων τινὸς, δι' ὧν ἂν τις καὶ τὸ ἑαυτοῦ σῶμα καλῶς διοικήσῃ, καὶ τὸν ἑαυτοῦ οἶκον καλῶς οἰκονομήσῃ, καὶ φίλοις καὶ πόλει ὠφέλιμος γένοιτο, καὶ ἐχθρῶν κρατήσῃ, οὐ μόνον ὠφέλεια, ἀλλὰ καὶ ἡδοναὶ μέγισταί γίγνονται, ὧν οἱ μὲν ἐγκρατεῖς ἀπολαύουσι πράττοντες αὐτὰ, οἱ δὲ ἀκρατεῖς οὐδενὸς μετέχουσι. τῷ γὰρ ἂν ἦττον φήσαιμεν τῶν τοιούτων προσήκειν, ἢ ᾧ ἥκιστα ἔξεστι ταῦτα πράττειν, κατεχομένῳ ἐπὶ τῷ σπουδάζειν περὶ τὰς ἐγγυτάτω ἡδονάς; — 11. Καὶ ὁ Εὐθύδημος, Δοκεῖς μοι, ἔφη, ὦ Σώκρατες, λέγειν, ὥς ἀνδρὶ ἦττονι τῶν διὰ τοῦ σώματος ἡδονῶν πάμπαν οὐδεμιᾶς ἀρετῆς προσήκει. — Τί γὰρ διαφέρει, ἔφη, ὦ Εὐθύδημε, ἄνθρωπος ἀκρατὴς θηρίου τοῦ ἀμαθεστάτου; ὅστις γὰρ τὰ μὲν κράτιστα μὴ σκοπεῖ, τὰ ἥδιστα δ' ἐκ παντὸς τρόπου ζητεῖ ποιεῖν, τί ἂν διαφέρῃ τῶν ἀφρονεστάτων βοσκημάτων; ἀλλὰ τοῖς ἐγκρατέσι μόνοις ἔξεστι σκοπεῖν τὰ κράτιστα τῶν πραγμάτων, καὶ, λόγῳ καὶ ἔργῳ διαλέγοντας κατὰ γένη, τὰ μὲν ἀγαθὰ προαιρεῖσθαι, τῶν δὲ κακῶν ἀπέχεσθαι. 12. Καὶ οὕτως ἔφη ἀρίστους τε καὶ εὐδαιμονεστάτους ἀνδρας γίγνεσθαι, καὶ διαλέγεσθαι δυνατωτάτους. ἔφη δὲ καὶ τὸ διαλέγεσθαι ὀνομασθῆναι ἐκ τοῦ συνιόντας κοινῇ βουλευέσθαι, διαλέγοντας κατὰ γένη τὰ πράγματα. δεῖν οὖν πειρᾶσθαι ὅτι μάλιστα πρὸς τοῦτο ἑαυτὸν ἔτοιμον παρασκευάζειν, καὶ τούτου

μάλιστα ἐπιμελεῖσθαι· ἐκ τούτου γὰρ γίνεσθαι ἄν-
δρας ἀρίστους τε καὶ ἡγεμονικωτάτους καὶ διαλεκτι-
κωτάτους.

CAP. VI.

Ὡς δὲ καὶ διαλεκτικωτέρους ἐποίει τοὺς συνόν-
τας, πειράσομαι καὶ τοῦτο λέγειν. Σωκράτης γὰρ
τοὺς μὲν εἰδότες, τί ἕκαστον εἴη τῶν ὄντων, ἐνόμιζε
καὶ τοῖς ἄλλοις ἂν ἐξηγεῖσθαι δύνασθαι· τοὺς δὲ
μὴ εἰδότες, οὐδὲν ἔφη θαυμαστόν εἶναι, αὐτοὺς τε
σφάλλεσθαι καὶ ἄλλους σφάλλειν. ὣν ἕνεκα σκοπῶν
σὺν τοῖς συνοῦσι, τί ἕκαστον εἴη τῶν ὄντων, οὐδε-
πώποτ' ἔλγηε. πάντα μὲν οὖν, ἣ διωρίζετο, πολὺ
ἔργον ἂν εἴη διεξελθεῖν· ἐν ὅσοις δὲ καὶ τὸν τρό-
πον τῆς ἐπισκέψεως δηλώσειν οἶμαι, τοσαῦτα λέξω.
2. Πρῶτον δὲ περὶ εὐσεβείας ὧδέ πως ἐσκόπει· —
Εἰπέ μοι, ἔφη, ὦ Εὐθύδημε, ποῖόν τι νομίζεις εὐσε-
βειαν εἶναι; — Καὶ ὅς, Κάλλιστον, νῆ Δί', ἔφη.
— Ἐχεις οὖν εἰπεῖν, ὁποῖός τις ὁ εὐσεβῆς ἐστίν;
— Ἐμοὶ μὲν δοκεῖ, ἔφη, ὁ τοὺς θεοὺς τιμῶν. —
Ἐξεστι δὲ, ὃν ἂν τις βούληται τρόπον, τοὺς θεοὺς
τιμᾶν; — Οὐκ, ἀλλὰ νόμοι εἰσὶ, καθ' οὓς δεῖ
τοῦτο ποιεῖν. — 3. Οὐκοῦν ὁ τοὺς νόμους τούτους
εἰδώς, εἰδείη ἂν, ὥς δεῖ τοὺς θεοὺς τιμᾶν; — Οἶ-
μαι ἔγωγ', ἔφη. — Ἄρ' οὖν ὁ εἰδώς τοὺς θεοὺς τι-
μᾶν, οὐκ ἄλλως οἶεται δεῖν τοῦτο ποιεῖν, ἢ ὥς οἶ-
δεν; Οὐ γὰρ οὖν, ἔφη. — Ἄλλως δέ τις θεοὺς τι-
μᾷ, ἢ ὥς οἶεται δεῖν; — Οὐκ οἶμαι, ἔφη. — 4. Ὁ

ἄρα τὰ περὶ τοὺς θεοὺς νόμιμα εἰδῶς, νομίμως ἂν τοὺς θεοὺς τιμῶη; — Πάννυ μὲν οὖν. — Οὐκοῦν ὃ γε νομίμως τιμῶν, ὥς δεῖ τιμᾶ; — Πῶς γὰρ οὐ; — Ὁ δέ γε ὥς δεῖ τιμῶν, εὐσεβῆς ἐστι; — Πάννυ μὲν οὖν, ἔφη. — Ὁ ἄρα τὰ περὶ τοὺς θεοὺς νόμιμα εἰδῶς, ὀρθῶς ἂν ἡμῖν εὐσεβῆς ὠρισμένος εἴη; — Ἐμοὶ γοῦν, ἔφη, δοκεῖ.

5. Ἀνθρώποις δέ ἄρα ἔξεστιν, ὃν ἂν τις τρόπον βούληται, χρῆσθαι; — Οὐκ, ἀλλὰ καὶ περὶ τούτους ὃ εἰδῶς ἅ ἐστι νόμιμα καθ' ἃ δεῖ πῶς ἀλλήλοις χρῆσθαι, νόμιμος ἂν εἴη. — Οὐκοῦν οἱ κατὰ ταῦτα χρώμενοι ἀλλήλοις, ὥς δεῖ, χρώνται; — Πῶς γὰρ οὐ; — Οὐκοῦν οἱ γε ὥς δεῖ χρώμενοι, καλῶς χρώνται; — Πάννυ μὲν οὖν, ἔφη. — Οὐκοῦν οἱ γε τοῖς ἀνθρώποις καλῶς χρώμενοι, καλῶς πράττουσι τὰνθρώπεια πράγματα; — Εἰκός γ', ἔφη. — Οὐκοῦν οἱ τοῖς νόμοις πειθόμενοι, δίκαια οὗτοι ποιοῦσι; — Πάννυ μὲν οὖν, ἔφη. — 6. Δίκαια δέ οἶσθα, ἔφη, ὅποῖα καλεῖται; — Ἄ οἱ νόμοι κελεύουσιν, ἔφη. — Οἱ ἄρα ποιοῦντες, ἅ οἱ νόμοι κελεύουσι, δίκαιά τε ποιοῦσι καὶ ἅ δεῖ; — Πῶς γὰρ οὐ; — Οὐκοῦν οἱ γε τὰ δίκαια ποιοῦντες δίκαιοί εἰσιν; — Οἶμαι ἔγωγ', ἔφη. — Οἷε οὖν τινας πείθεσθαι τοῖς νόμοις, μὴ εἰδότας, ἅ οἱ νόμοι κελεύουσιν; — Οὐκ ἔγωγ', ἔφη. — Εἰδότας δέ ἅ δεῖ ποιεῖν, οἷε τινὰς οἶεσθαι, δεῖν μὴ ποιεῖν ταῦτα; — Οὐκ οἶμαι, ἔφη. — Οἷδας δέ τινας ἄλλα ποιοῦντας, ἢ ἃ οἶονται δεῖν; — Οὐκ ἔγωγ', ἔφη. —

Οἱ ἄρα τὰ περὶ τοὺς ἀνθρώπους νόμιμα εἰδότες τὰ δίκαια οὗτοι ποιοῦσι; — Πάνυ μὲν οὖν, ἔφη. — Οὐκοῦν οἱ γε τὰ δίκαια ποιοῦντες, δίκαιοί εἰσι; — Τίνες γὰρ ἄλλοι; ἔφη. — Ὅρθῳς ἂν ποτε ἄρα ὀριζοίμεθα, ὀριζόμενοι δικαίους εἶναι τοὺς εἰδότας τὰ περὶ τοὺς ἀνθρώπους νόμιμα; — Ἐμοιγε δοκεῖ, ἔφη.

7. Σοφίαν δὲ τί ἂν φήσαιμεν εἶναι; εἰπέ μοι, πό-
τερά σοι δοκοῦσιν οἱ σοφοί, ἃ ἐπίστανται, ταῦτα
σοφοί εἶναι, ἢ εἰσὶ τινες, ἃ μὴ ἐπίστανται, σοφοί;
— Ἄ ἐπίστανται δῆλον ὅτι, ἔφη. πῶς γὰρ ἂν τις,
ἃ γε μὴ ἐπίσταιτο, ταῦτα σοφός εἴη; — Ἄρ' οὖν
οἱ σοφοί ἐπιστήμη σοφοί εἰσι; — Τίνι γὰρ, ἔφη,
ἄλλῳ τις ἂν εἴη σοφός, εἴ γε μὴ ἐπιστήμη; — Ἄλ-
λο δέ τι σοφίαν οἶε εἶναι, ἢ ᾧ σοφοί εἰσιν; — Οὐκ
ἔγωγε. — Ἐπιστήμη ἄρα σοφία ἐστίν; — Ἐμοιγε
δοκεῖ. — Ἄρ' οὖν δοκεῖ σοι ἀνθρώπῳ δυνατόν εἶναι
τὰ ὄντα πάντα ἐπίστασθαι; — Οὐδὲ, μὰ Δί',
ἔμοιγε πολλοστὸν μέρος αὐτῶν. — Πάντα μὲν ἄρα
σοφὸν οὐχ οἷόν τε ἀνθρώπον εἶναι; — Μὰ Δί', οὐ
δῆτα, ἔφη. — Ὁ ἄρα ἐπίσταται ἕκαστος, τοῦτο καὶ
σοφός ἐστιν; — Ἐμοιγε δοκεῖ.

8. Ἄρ' οὖν, ᾧ Εὐθύδημε, καὶ τὰγαθὸν οὕτω ζη-
τητέον ἐστί; — Πῶς; ἔφη. — Δοκεῖ σοι τὸ αὐτὸ
πᾶσιν ὠφέλιμον εἶναι; — Οὐκ ἔμοιγε. — Τί δέ;
τὸ ἄλλῳ ὠφέλιμον οὐ δοκεῖ σοι ἐνίοτε ἄλλῳ βλαβε-
ρὸν εἶναι; — Καὶ μάλα, ἔφη. — Ἄλλο δ' ἂν τι
φαιῆς ἀγαθὸν εἶναι, ἢ τὸ ὠφέλιμον; — Οὐκ ἔγωγ'.

ἔφη. — Τὸ ἄρα ὠφέλιμον ἀγαθόν ἐστιν, ὅτι ἂν ὠφέλιμον ᾖ; — Δοκεῖ μοι, ἔφη.

9. Τὸ δὲ καλὸν ἔχοιμεν ἂν πως ἄλλως εἰπεῖν, ἢ, εἴ ἔστιν, ὀνομάζειν καλὸν ἢ σῶμα ἢ σκεῦος ἢ ἄλλ' ὅτιοῦν, ὃ οἶσθα πρὸς πάντα καλὸν ὄν; — Μὰ Δί' οὐκ ἔγωγ', ἔφη. — Ἄρ' οὖν, πρὸς ὃ ἂν ἕκαστον χρήσιμον ᾖ, πρὸς τοῦτο ἕκαστω καλῶς ἔχει χρῆσθαι; — Πάνυ μὲν οὖν, ἔφη. — Καλὸν δὲ πρὸς ἄλλο τι ἐστὶν ἕκαστον, ἢ πρὸς ὃ ἕκαστω καλῶς ἔχει χρῆσθαι; — Οὐδὲ πρὸς ἐν ἄλλο, ἔφη. — Τὸ χρήσιμον ἄρα καλὸν ἐστί, πρὸς ὃ ἂν ᾖ ἢ χρήσιμον; — Ἐμοιγε δοκεῖ, ἔφη.

10. Ἀνδρίαν δὲ, ὃ Εὐθύδημε, ἄρα τῶν καλῶν νομίζεις εἶναι; — Κάλλιστον μὲν οὖν ἔγωγ', ἔφη. — Χρήσιμον ἄρα οὐ πρὸς τὰ ἐλάχιστα νομίζεις τὴν ἀνδρίαν; — Μὰ Δί', ἔφη, πρὸς τὰ μέγιστα μὲν οὖν. — Ἄρ' οὖν δοκεῖ σοι πρὸς τὰ δεινὰ τε καὶ ἐπικίνδυνα χρήσιμον εἶναι τὸ ἀγνοεῖν αὐτά; — Ἡκιστά γ', ἔφη. — Οἱ ἄρα μὴ φοβούμενοι τὰ τοιαῦτα, διὰ τὸ μὴ εἰδέναι τί ἐστιν, οὐκ ἀνδρεῖοί εἰσι; — Νὴ Δί', ἔφη. πολλοὶ γάρ ἂν οὕτω γε τῶν τε μαινομένων καὶ τῶν δειλῶν ἀνδρεῖοι εἴεν. — Τί δέ; οἱ καὶ τὰ μὴ δεινὰ δεδοικότες; — Ἐτι γε, νὴ Δία, ἥττον, ἔφη. — Ἄρ' οὖν τοὺς μὲν ἀγαθοὺς πρὸς τὰ δεινὰ καὶ ἐπικίνδυνα ὄντας, ἀνδρείους ἡγῇ εἶναι, τοὺς δὲ κακοὺς, δειλοὺς; — Πάνυ μὲν οὖν, ἔφη. — 11. Ἀγαθοὺς δὲ πρὸς τὰ τοιαῦτα νομίζεις ἄλλους τινάς, ἢ τοὺς δυναμένους αὐτοῖς καλῶς χρῆσθαι; — Οὐκ,

ἀλλὰ τούτους, ἔφη. — Κακοὺς δὲ ἄρα τοὺς οἷους τούτοις κακῶς χρῆσθαι; — Τίνας γὰρ ἄλλους; ἔφη. — Ἄρ' οὖν ἕκαστοι χρῶνται, ὥς οἴονται δεῖν; — Πῶς γὰρ ἄλλως; ἔφη. — Ἄρα οὖν οἱ μὴ δυνάμενοι καλῶς χρῆσθαι, ἴσασιν, ὥς δεῖ, χρῆσθαι; — Οὐ δῆπου γε, ἔφη. — Οἱ ἄρα εἰδότες, ὥς δεῖ, χρῆσθαι, οὗτοι καὶ δύνανται; — Μόνοι γε, ἔφη. — Τί δέ; οἱ μὴ διημαρτηκότες ἄρα κακῶς χρῶνται τοῖς τοιούτοις; — Οὐκ οἶομαι, ἔφη. — Οἱ ἄρα κακῶς χρῶμενοι διημαρτήκασιν; — Εἰκός γε, ἔφη. — Οἱ μὲν ἄρα ἐπιστάμενοι τοῖς δεινοῖς τε καὶ ἐπικινδύνοις καλῶς χρῆσθαι, ἀνδρεῖοί εἰσιν, οἱ δὲ διαμαρτάνοντες τούτου δειλοί; — Ἐμοιγε δοκοῦσιν, ἔφη.

12. Βασιλείαν δὲ καὶ τυραννίδα ἀρχάς μὲν ἀμφοτέρας ἡγεῖτο εἶναι, διαφέρειν δὲ ἀλλήλων ἐνόμιζε. τὴν μὲν γὰρ, ἐκόντων τε τῶν ἀνθρώπων καὶ κατὰ νόμους, τῶν πόλεων ἀρχὴν, βασιλείαν ἡγεῖτο· τὴν δὲ ἀκόντων τε καὶ μὴ κατὰ νόμους, ἀλλ' ὅπως ὁ ἄρχων βούλοιτο, τυραννίδα. καὶ ὅπου μὲν ἐκ τῶν τὰ νόμιμα ἐπιτελούντων αἱ ἀρχαὶ καθίστανται, ταύτην τὴν πολιτείαν ἀριστοκρατίαν ἐνόμιζεν εἶναι· ὅπου δ' ἐκ τιμημάτων, πλουτοκρατίαν· ὅπου δ' ἐκ πάντων, δημοκρατίαν.

13. Εἰ δέ τις αὐτῷ περὶ τοῦ ἀντιλέγοι, μηδὲν ἔχων σαφὲς λέγειν, ἀλλ' ἄνευ ἀποδείξεως ἦτοι σοφώτερον φάσκων εἶναι, ὢν αὐτὸς λέγοι, ἢ πολιτικώτερον ἢ ἀνδρειότερον ἢ ἄλλο τι τῶν τοιούτων, ἐπὶ τὴν ὑπό-

θρῆσιν ἐπανῆγεν ἅν πάντα τὸν λόγον ὥδ' ἔως. —
 14. Φῆς σὺ ἀμείνω πολίτην εἶναι, ὃν σὺ ἐπαινεῖς, ἢ ὃν
 ἐγώ; — Φημὶ γάρ οὖν. — Τί οὖν οὐκ ἐκείνο πρῶ-
 τον ἐπεσκεψάμεθα, τί ἐστὶν ἔργον ἀγαθοῦ πολίτου;
 — Ποιῶμεν τοῦτο. — Οὐκοῦν ἐν μὲν χρημάτων
 διοικήσει κρατοίῃ ἅν ὁ χρήμασιν εὐπορωτέραν τὴν
 πόλιν ποιῶν; — Πάννυ μὲν οὖν, ἔφη. — Ἐν δέ γε
 πολέμῳ, ὁ καθυπερτέραν τῶν ἀντιπάλων; — Πῶς
 γάρ οὔ; — Ἐν δὲ πρεσβείᾳ, ἄρα ὅς ἅν φίλους
 ἀντὶ πολέμιων παρασκευάζῃ; — Εἰκότως γε. —
 Οὐκοῦν καὶ ἐν δημηγορίᾳ, ὁ στάσεις τε παύων καὶ
 ὁμόνοιαν ἐμποιῶν; — Ἐμοιγε δοκεῖ.

Οὕτω δὲ τῶν λόγων ἐπαναγομένων, καὶ τοῖς ἀν-
 τιλέγουσιν αὐτοῖς φανερόν ἐγίγνετο τᾷληθές. 15. Ὁ-
 πότε δὲ αὐτός τι τῷ λόγῳ διεξίει, διὰ τῶν μάλιστα
 ὁμολογουμένων ἐπορεύετο, νομίζων ταύτην τὴν ἀσφά-
 λειαν εἶναι λόγου. τοιγαροῦν πολὺ μάλιστα ὧν ἐγὼ
 οἶδα, ὅτε λέγοι, τοὺς ἀκούοντας ὁμολογοῦντας παρ-
 εῖχε. ἔφη δὲ καὶ Ὅμηρον τῷ Ὀδυσσεῖ ἀναθεῖναι τὸ
 ἀσφαλῆ ῥήτορα εἶναι, ὥς ἱκανὸν αὐτὸν ὄντα διὰ
 τῶν δοκούντων τοῖς ἀνθρώποις ἄγειν τοὺς λόγους.

CAP. VII.

Ὅτι μὲν οὖν ἀπλῶς τὴν ἑαυτοῦ γνώμην ἀπεφαί-
 νετο Σωκράτης πρὸς τοὺς ὁμιλοῦντας αὐτῷ, δοκεῖ
 μοι δῆλον ἐκ τῶν εἰρημένων εἶναι. ὅτι δὲ καὶ αὐτάρ-
 κεις ἐν ταῖς προσηκούσαις πράξεσιν αὐτοὺς εἶναι ἐπε-
 μελεῖτο, νῦν τοῦτο λέξω. πάντων μὲν γάρ, ὧν ἐγὼ

οἶδα, μάλιστα ἔμελεν αὐτῷ εἰδέναι, ὅτου τις ἐπιστή-
μων εἴη τῶν συνόντων αὐτῷ. ὧν δὲ προσήκει ἀνδρὶ
καλῷ καὶ γαθῷ εἰδέναι, ὃ τι μὲν αὐτὸς εἰδείη, πάν-
των προθυμότερα ἐδίδασκεν· ὅτου δὲ αὐτὸς ἀπειρό-
τερος εἴη, πρὸς τοὺς ἐπισταμένους ἤγεν αὐτούς. 2.
Ἐδίδασκε δὲ καὶ μέχρι ὅτου δεοὶ ἔμπειρον εἶναι ἐκά-
στου πράγματος τὸν ὀρθῶς πεπαιδευμένον. αὐτικὰ
γεωμετρίαν μέχρι μὲν τούτου ἔφη δεῖν μανθάνειν, ἕως
ἱκανὸς τις γένοιτο, εἴ ποτε δεήσεις, γῆν μέτρω ὀρθῶς
ἢ παραλαβεῖν ἢ παραδοῦναι ἢ διανεῖμαι, ἢ ἔργον
ἀποδείξασθαι. οὕτω δὲ τοῦτο ῥάδιον εἶναι μαθεῖν,
ὥστε τὸν προσέχοντα τὸν νοῦν τῇ μετρήσει, ἅμα τῇ
τε γῆν ὀπόση ἐστὶν εἰδέναι, καὶ ὥς μετρεῖται ἐπιστάμε-
νον ἀπιέναι. 3. Τὸ δὲ μέχρι τῶν δυσξυνέτων διαγραμ-
μάτων γεωμετρίαν μανθάνειν ἀπεδοκίμαζεν. ὃ τι μὲν
γὰρ ὠφελοῖη ταῦτα, οὐκ ἔφη ὁρᾶν· καίτοι οὐκ ἀπει-
ρός γε αὐτῶν ἦν. ἔφη δὲ ταῦτα ἱκανὰ εἶναι ἀνθρώ-
που βίον κατατρίβειν, καὶ ἄλλων πολλῶν τε καὶ ὠφε-
λίων μαθημάτων ἀποκωλύειν. 4. Ἐκέλευε δὲ καὶ
ἀστρολογίας ἐμπείρους γίνεσθαι, καὶ ταύτης μέντοι
μέχρι τοῦ νυκτός τε ὥραν καὶ μηνός καὶ ἐνιαυτοῦ
δύνασθαι γινώσκειν, ἕνεκα πορείας τε καὶ πλοῦ καὶ
φυλακῆς· καὶ ὅσα ἄλλα ἢ νυκτός ἢ μηνός ἢ ἐνιαυ-
τοῦ πράττεται, πρὸς ταῦτ' ἔχειν τεκμηρίοις χρῆσθαι,
τὰς ὥρας τῶν εἰρημένων διαγιγνώσκοντας. Καὶ ταῦ-
τα δὲ ῥάδια εἶναι μαθεῖν παρὰ τε τῶν νυκτοτηρῶν
καὶ κυβερνητῶν καὶ ἄλλων πολλῶν, οἷς ἐπιμελὲς ταῦ-
τα εἰδέναι. 5. Τὸ δὲ μέχρι τούτου ἀστρονομίαν μανθά-

νειν, μέχρι τοῦ καὶ τὰ μὴ ἐντῇ αὐτῇ περιφορᾷ ὄντα, καὶ τοὺς πλάνητάς τε καὶ ἀσταθμήτους ἀστέρας γινῶναι, καὶ τὰς ἀποστάσεις αὐτῶν ἀπὸ τῆς γῆς καὶ τὰς περιόδους καὶ τὰς αἰτίας αὐτῶν ζητοῦντας κατατρίβεσθαι, ἰσχυρῶς ἀπέτρεπεν. ὠφέλειαν μὲν γὰρ οὐδεμίαν οὐδ' ἐν τούτοις ἔφη ὄρεσθαι. (καίτοι οὐδὲ τούτων γε ἀνήκοος ἦν). ἔφη δὲ καὶ ταῦτα ἱκανὰ εἶναι κατατρίβειν ἀνθρώπου βίον, καὶ πολλῶν καὶ ὠφελίμων ἀποκωλύειν. 6. Ὅλως δὲ τῶν οὐρανίων, ἥ ἕκαστα ὁ θεὸς μηχανᾶται, φροντιστὴν γίγνεσθαι ἀπέτρεπεν. οὔτε γὰρ εὖρετὰ ἀνθρώποις αὐτὰ ἐνόμιζεν εἶναι, οὔτε χαρίζεσθαι θεοῖς ἂν ἡγεῖτο τὸν ζητοῦντα, ἃ ἐκεῖνοι σαφηνίσαι οὐκ ἐβουλήθησαν. κινδυνεύσαι δ' ἂν ἔφη καὶ παραφρονῆσαι τὸν ταῦτα μεριμνῶντα, οὐδὲν ἦττον ἢ Ἀναξαγόρας παρεφρόνησεν, ὁ μέγιστον φρονήσας ἐπὶ τῷ τὰς τῶν θεῶν μηχανὰς ἐξηγεῖσθαι. 7. Ἐκεῖνος γὰρ λέγων μὲν τὸ αὐτὸ εἶναι πῦρ τε καὶ ἥλιον, ἡγνόει ὥς τὸ μὲν πῦρ οἱ ἄνθρωποι ῥαδίως καθορῶσιν, εἰς δὲ τὸν ἥλιον οὐ δύνανται ἀντιβλέπειν. καὶ ὑπὸ μὲν τοῦ ἡλίου καταλαμπόμενοι τὰ χρώματα μελάντερα ἔχουσιν, ὑπὸ δὲ τοῦ πυρὸς οὐ. ἡγνόει δὲ καὶ ὅτι τῶν ἐκ τῆς γῆς φυομένων ἄνευ μὲν ἡλίου αὐγῆς οὐδὲν δύναται καλῶς αὔξεσθαι, ὑπὸ δὲ τοῦ πυρὸς θερμαινόμενα πάντα ἀπόλλυται. φάσκων δὲ τὸν ἥλιον λίθον διάπυρον εἶναι, καὶ τεῦτο ἡγνόει, ὅτι λίθος μὲν ἐν πυρὶ ὧν οὔτε λάμπει, οὔτε πολὺν χρόνον ἀντέχει. ὁ δὲ ἥλιος τὸν πάντα χρόνον πάντων λαμπρότατος ὧν διαμένει. 8.

Ἐκέλευε δὲ καὶ λογισμοὺς μανθάνειν· καὶ τούτων δὲ ὁμοίως τοῖς ἄλλοις ἐκέλευε φυλάττεσθαι τὴν μάταιον πραγματείαν. μέχρι δὲ τοῦ ὠφελίμου πάντα καὶ αὐτὸς συνεπεσκόπει καὶ συνδιεξήκει τοῖς συνοῦσι. 9. Προέτρεπε δὲ σφόδρα καὶ ὑγείας ἐπιμελεῖσθαι τοὺς συνόντας, παρὰ τε τῶν εἰδύτων μανθάνοντας ὅσα ἐνδέχοιτο, καὶ ἑαυτῷ ἕκαστον προσέχοντα διὰ παντὸς τοῦ βίου, τί βρώμα ἢ τί πόμα ἢ ποῖος πόνος συμφέροι αὐτῷ, καὶ πῶς τούτοις χρῶμενος ὑγιεινότεα ἂν διαγοι. τὸν γὰρ οὕτω προσέχοντα ἑαυτῷ ἔργον ἔφη εἶναι εὗρεῖν ἱατρὸν τὰ πρὸς ὑγίειαν συμφέροντα αὐτῷ μᾶλλον διαγιγνώσκοντα ἑαυτοῦ. 10. Εἰ δέ τις μᾶλλον ἢ κατὰ τὴν ἀνθρωπίνην σοφίαν ὠφελεῖσθαι βούλοιο, συνεβούλευε μαντικῆς ἐπιμελεῖσθαι. τὸν γὰρ εἰδότα, δι' ὧν οἱ θεοὶ τοῖς ἀνθρώποις περὶ τῶν πραγμάτων σημαίνουσιν, οὐδέ ποτ' ἔρημον ἔφη γίγνεσθαι συμβουλῆς θεῶν.

C A P. VIII.

Εἰ δέ τις, ὅτι, φάσκοντος αὐτοῦ τὸ δαιμόνιον ἑαυτῷ προσημαίνειν, ἃ τε δέοι καὶ ἃ μὴ δέοι ποιεῖν, ὑπὸ τῶν δικαστῶν κατεγνώσθη θάνατος, οἶεται αὐτὸν ἐλέγχεσθαι περὶ τοῦ δαιμονίου ψευδόμενον, ἐννοησάτω πρῶτον μὲν, ὅτι οὕτως ἤδη τότε πόρῳ τῆς ἡλικίας ἦν, ὥστ', εἰ καὶ μὴ τότε, οὐκ ἂν πολλῷ ὕστερον τελευτῆσαι τὸν βίον· εἶτα, ὅτι τὸ μὲν ἀχθεινότετον τοῦ βίου, καὶ ἐν ᾧ πάντες τὴν διάνοιαν μειοῦνται, ἀπέλειπεν· ἀντὶ δὲ τούτου τῆς ψυχῆς τὴν ῥώμην ἐπιδειξάμενος εὐκλείαν προσεκλήσατο,

τὴν τε δίκην πάντων ἀνθρώπων ἀληθέστατα καὶ ἐλευθεριώτατα καὶ δικαιοτάτα εἰπὼν, καὶ τὴν κατὰ-
 γνωσιν τοῦ θανάτου πρότατα καὶ ἀνδρωδέστατα
 ἐνεγκών. 2. Ὁμολογεῖται γὰρ, οὐδένα πωτῶν μνημο-
 νευομένων ἀνθρώπων κάλλιον θάνατον ἐνεγκεῖν.
 ἀνάγκη μὲν γὰρ ἐγένετο αὐτῷ μετὰ τὴν κρίσιν τριά-
 κοντα ἡμέρας βιώναι διὰ τὸ Δήλια μὲν ἐκείνου τοῦ
 μηνὸς εἶναι, τὸν δὲ νόμον μηδένα ἔαν δημοσίᾳ ἀπο-
 θνήσκειν, ἕως ὃν ἡ θεωρία ἐκ Δήλου ἐπανέλθῃ. καὶ
 τὸν χρόνον τοῦτον ἅπασι τοῖς συνήθεσι φανερός ἐγέ-
 νετο οὐδὲν ἄλλοιότερον διαβιούς ἢ τὸν ἔμπροσθεν
 χρόνον· καίτοι τὸν ἔμπροσθεν γε πάντων ἀνθρώπων
 μάλιστα ἐθανυμάζετο ἐπὶ τῷ εὐθύμῳ τε καὶ εὐκόλῳ
 ζῆν. 3. Καὶ πῶς ἂν τις κάλλιον ἢ οὕτως ἀποθάνοι;
 ἢ ποῖος ἂν εἴῃ θάνατος καλλίων ἢ ὃν ἂν καλλιστά τις
 ἀποθάνοι; ποῖος δ' ἂν γένοιτο θάνατος εὐδαιμονέ-
 στερος τοῦ καλλίστου; ἢ ποῖος θεοφιλέστερος τοῦ
 εὐδαιμονεστάτου; 4. Λέξω δὲ καὶ ἅ Ερμογένους τοῦ
 Ἰππονίκου ἤκουσα περὶ αὐτοῦ. ἔφη γὰρ, ἤδη Μελίτον
 γεγραμμένου αὐτὸν τὴν γραφὴν, αὐτὸς ἀκούων αὐτοῦ
 πάντα μᾶλλον ἢ περὶ τῆς δίκης διαλεγομένου, λέγειν
 αὐτῷ, ὥς χορὴ σκοπεῖν ὅτι ἀπολογήσεται. τὸν δὲ τὸ
 μὲν πρῶτον εἰπεῖν· Οὐ γὰρ δοκῶ σοι τοῦτο μελετῶν
 διαβεβιωκέναι; Ἐπεὶ δὲ αὐτὸν ἤρετο, ὅπως, εἰπεῖν
 αὐτὸν, ὅτι οὐδὲν ἄλλο ποιῶν διαγεγένηται, ἢ διασκο-
 πῶν μὲν τὰ τε δίκαια καὶ τὰ ἀδίκαια, πράττων δὲ τὰ
 δίκαια καὶ τῶν ἀδίκων ἀπεχόμενος· ἦνπερ νομίζοι
 καλλίστην μελέτην ἀπολογίας εἶναι. 5. Αὐτὸς δὲ πάλιν

εἰπεῖν, Οὐχ ὁρᾷς, ὦ Σώκρατες, ὅτι οἱ Ἀθηῆνσι δικασταὶ πολλοὺς μὲν ἤδη μηδὲν ἀδικοῦντας λόγῳ ἄχθεσθέντες ἀπέκτειναν, πολλοὺς δὲ ἀδικοῦντας ἀπέλυσαν; Ἀλλὰ νῆ τὸν Δία, φάναι αὐτόν, ὦ Ἑρμόγενης, ἤδη μου ἐπιχειροῦντος φροντίσαι τῆς πρὸς τοὺς δικαστὰς ἀπολογίας, ἠναντιώθη τὸ δαιμόνιον. 6. Καὶ αὐτὸς εἰπεῖν, Θαυμαστὰ λέγεις. τὸν δὲ, Θαυμάζεις, φάναι, εἰ τῷ θεῷ δοκεῖ βέλτιον εἶναι, ἐμὲ τελευτᾶν τὸν βίον ἤδη; οὐκ οἶσθ', ὅτι μέχρι μὲν τοῦδε τοῦ χρόνου ἐγὼ οὐδενὶ ἀνθρώπων ὑφείμην ἂν οὔτε βέλτιον οὔθ' ἥδιον ἐμοῦ βεβιωκέναι; ἄριστα μὲν γὰρ οἶμαι ζῆν τοὺς ἄριστα ἐπιμελομένους τοῦ ὥς βελτίστους γίνεσθαι, ἥδιστα δὲ τοὺς μάλιστα αἰσθανομένους, ὅτι βελτίους γίνονται. 7. Ἄ ἐγὼ μέχρι τοῦδε τοῦ χρόνου ἡσθάνομην ἐμαυτῷ συμβαίνοντα, καὶ τοῖς ἄλλοις ἀνθρώποις ἐντυγχάνων, καὶ πρὸς τοὺς ἄλλους παραθεωρῶν ἐμαυτὸν οὕτω διατετέλεκα περὶ ἐμαυτοῦ γιγνώσκων. καὶ οὐ μόνον ἐγὼ, ἀλλὰ καὶ οἱ ἐμοὶ φίλοι οὕτως ἔχοντες γνώμης περὶ ἐμοῦ διατελοῦσιν· οὐ διὰ τὸ φιλεῖν ἐμὲ, (καὶ γὰρ οἱ τοὺς ἄλλους φιλοῦντες οὕτως ἂν εἶχον πρὸς τοὺς ἑαυτῶν φίλους), ἀλλὰ διόπερ καὶ αὐτοὶ ἂν οἴονται ἐμοὶ συνόντες βέλτιστοι γίνεσθαι. 8. Εἰ δὲ βιώσομαι πλείω χρόνον, ἴσως ἀναγκαῖον ἔσται τὰ τοῦ γήρως ἀποτελεῖσθαι, καὶ ὁρᾶν τε καὶ ἀκοῦειν ἥτιον, καὶ διανοεῖσθαι χεῖρον, καὶ δυσμαθέστερον καὶ ἐπιλησμοτέστερον ἀποβαίνειν, καὶ ὢν πρότερον βελτίων ἦν. τούτων χεῖρω γίνεσθαι. ἀλλὰ μὴν ταῦτά γε μὴ αἰ-

υθανομένω μὲν ἀβίωτος ἂν εἴη ὁ βίος, αἰσθανόμε-
 νον δὲ πῶς οὐκ ἀνάγκη χεῖρόν τε καὶ ἀηδέστερον ζῆν;
 9. Ἀλλὰ μὴν εἴ γε ἀδίκως ἀποθανοῦμαι, τοῖς μὲν ἀδί-
 κως ἐμὲ ἀποκτείναςιν αἰσχρόν ἂν εἴη τοῦτο. εἴ γάρ
 τὸ ἀδικεῖν αἰσχρόν ἐστι, πῶς οὐκ αἰσχρόν καὶ τὸ
 ἀδίκως ὀτιοῦν ποιεῖν; ἐμοῦ δὲ τί αἰσχρόν, τὸ ἑτέρους
 μὴ δύνασθαι περὶ ἐμοῦ τὰ δίκαια μῆτε γνῶναι μῆτε
 ποιῆσαι; 10. Ὅρῳ δ' ἔγωγε καὶ τὴν δόξαν τῶν προ-
 γεγονότων ἀνθρώπων ἐν τοῖς ἐπιγιγνομένοις οὐχ ὁμοί-
 αν καταλειπομένην τῶν τε ἀδικησάντων καὶ τῶν ἀδι-
 κηθέντων. οἶδα δὲ, ὅτι καὶ ἐγὼ ἐπιμελείας τεύξομαι
 ὑπ' ἀνθρώπων, καὶ ἐὰν νῦν ἀποθάνω, οὐχ ὁμοίως τοῖς
 ἐμὲ ἀποκτείναςιν. οἶδα γάρ ἀεὶ μαρτυρήσεσθαι μοι,
 ὅτι ἐγὼ ἠδίκησα μὲν οὐδένα πώποτε ἀνθρώπων οὐδὲ
 χεῖρῳ ἐποίησα, βελτίους δὲ ποιεῖν ἐπειρώμην ἀεὶ
 τοὺς ἐμοὶ συνόντας. Τοιαῦτα μὲν πρὸς Ἐρμιογένην
 τε διελέχθη καὶ πρὸς τοὺς ἄλλους. 11. Τῶν δὲ Σωκρά-
 την γινωσκόντων, οἷος ἦν, οἱ ἀρετῆς ἐφιέμενοι πάν-
 τες ἔτι καὶ νῦν διατελοῦσι πάντων μάλιστα ποθοῦν-
 τες ἐκείνον, ὥς ὠφελιμώτατον ὄντα πρὸς ἀρετῆς ἐπι-
 μέλειαν. ἐμοὶ μὲν δὴ, τοιοῦτος ὢν, οἷον ἐγὼ διήγημαι,
 (εὐσεβῆς μὲν οὕτως, ὥστε μηδὲν ἄνευ τῆς τῶν θεῶν
 γνώμης ποιεῖν, δίκαιος δὲ, ὥστε βλάπτειν μὲν μηδὲ
 μικρὸν μηδένα, ὠφελεῖν δὲ τὰ μέγιστα τοὺς χρωμέ-
 νους ἑαυτῷ, ἐγκρατὴς δὲ, ὥστε μηδέποτε προαιρεί-
 σθαι τὸ ἥδιον ἀντὶ τοῦ βελτίονος, φρόνιμος δὲ, ὥστε
 μὴ διαμαρτάνειν κρίνων τὰ βελτίω καὶ τὰ χεῖρῳ, μη-
 δὲ ἄλλου προσδεῖσθαι, ἀλλ' αὐτάρκης εἶναι πρὸς

τὴν τούτων γνώσιν, ἱκανὸς δὲ καὶ λόγῳ εἰπεῖν τε καὶ
διορίσασθαι τὰ τοιαῦτα, ἱκανὸς δὲ καὶ ἄλλους δοκι-
μάσαι τε καὶ ἁμαρτάνοντας ἐξελέγχει καὶ προτρέψα-
σθαι ἐπ' ἀρετὴν καὶ καλοκἀγαθίαν, ἐδόκει τοιοῦτος
εἶναι, οἷος ἂν εἴη ἄριστός τε ἀνὴρ καὶ εὐδαιμονέ-
στατος. εἰ δὲ τῷ μὴ ἀρέσκει ταῦτα, παραβάλλων τὸ
ἄλλου ἥθος πρὸς ταῦτα, οὕτω κρίνεται.

Zickler	1	6	34	44	32	19	45	6
Lievers	1	6	40	10	23	10	47	8
v. Müller	1	6	25	25	25	31	2	43
Wick	1	6	21	30	2	4	28	12
Quenter	1	6	30	25	38	9	25	5
Müller	1	6	30	27	9	2	23	16
Boonmann	1	6	25	25	2	11	14	7
Beyer	1	6	42	19	76	5	10	15
Schmidt	1	6	39	21	44	4	31	4
Fischer	1	7	45	11	47	40	43	4
v. Dargel	1	6	22	35	6	2	58	6
Normann	1	6	4	46	36	53	32	11
v. Gualer	1	6	36	63	78	61	98	35
Beyer	1	6	47	12	25	50	39	52
Meyer	1	6	24	29	40	14	27	15
Schneekap	1	6	1	48	13	16	3	20
Niemeyer	1	6						
Giese	1	6						
Amst	1	6						
Schaefer	1	6						
Griffel	1	6						
Wenzel	1	6						
Juchmann	1	6						
Alsch	1	6						
Vleins	1	6						
Müller	1	6						
v. Loebe	1	6						
Wahnschaffe	1	6						
Derkmann	1	6						
Wahnschaffe								

Handwritten text at the top left, possibly a date or reference.

Handwritten text below the first line.

Handwritten text below the second line.

Handwritten text below the third line.

Handwritten text below the fourth line.

Handwritten text below the fifth line.

Handwritten text below the sixth line.

Handwritten text below the seventh line.

Handwritten text below the eighth line.

Handwritten text below the ninth line.

Handwritten text below the tenth line.

Large handwritten text on the right side, possibly a title or main heading.

Large handwritten text in the middle right, possibly a signature or name.

Handwritten text starting with 'Alingul & Cufilthys'.

Handwritten text below the previous line, possibly a list or description.

Handwritten text below the previous line, possibly a list or description.

Acton. S. 1.

Confession of Faith


Tr. 10. 10.

Libro 50

P	+	22	29	5	12	18
M.	+	23	30	6	13	20
V	+	24	31	7	14	21
M.	+	25	1	8	15	22
V.	+	26	2	9	16	23
S.	+	27	3	10	17	24
P.	+	28	4	11	18	25

Ureides francisae = 32
~~*Scopula grisea* = 32~~
~~*Scopula labialis* = 32~~
Vesper cuticularis = 32

UNIVERSITY OF ILLINOIS-URBANA



3 0112 099998533